
प्रधम संस्करण 
आशीर्वचन 


परम प्रिय श्रीविष्णुकुमार गग्गल मेरे पास ३५-४० वर्षसे आते हैं । इन्होंने 
स्वयं और इनके सामने दूसरोंने भी मुझसे अनेक प्रश्न किये हैं, मैंने 
उनका उत्तर दिया है। लगभग ५० वर्षोसे मेरे लेख कल्याण आदि पत्र- 
पत्रिकाओं में प्रकाशित होते रहें हैं, पुस्तकें लिखी हैं, व्याख्यान दिये हैं, 
पत्र लिखे हैं। गग्गलजीने उस सबका मनोयोगपूर्वक अध्ययन-श्रवण 
किया है | उन्हें लगन एवं परिश्रमसे एकत्र किया है | बुद्धिपूर्वक क्रमसे 
संजोया है--विशेष करके वेदान्तके प्रसड़रोंको । जहाँ कहीं कठिनता रही 
है, वहाँ प्रश्नोत्तरका रूप देकर सरल बना दिया है । इसको ठीक बैठानेके 
लिए उन्हें पर्याप्त चिन्तन करना पड़ा होगा। 


अपनी ही पुस्तकके लिए मैं अपनी सम्मति तो क्‍या दे सकता हूँ, हाँ! 

गग्गलजीको मैं आशीर्वाद देता हूँ कि इस पुस्तकमें जो कुछ उन्होंने 

संग्रह किया है, वह उनके जीवनमें सम्पूर्ण-रूपसे अविद्या निवृत्तिमें 

समर्थ, ६ढ़ बोधकके रूपमें प्रकट हो और उन्हें इसी जीवनमें जीवन्मुक्तिके 

विलक्षण सुखकी अनुभूति हो । 

इस पुस्तकको प्रकाशित करनेमें समस्त आर्थिक व्यय कोयम्बट्रके 

आष्युमान्‌ सेठ श्री लक्ष्मीचन्द गुप्ताके द्वारा ट्रस्टको प्राप्त हुआ है, इसके 

लिए उन्हें भूरि-भूरि आशीर्वाद! 

वुन्दावन 

६-९-१९८४ 'रबखाजत्र, (२ 4 3 


पाठकोंसे निवेदन 


प्रातःस्मरणीय गुरुदेव अनन्तश्री स्वामी अखण्डानन्द सरस्त्रती जी महाराजको 
आध्यात्मिक जगतमें आज कौन नहीं जानता । उनके त्याग, तपस्या, भक्तिभाव, 
वदृष्य, ब्रह्मनिष्ठा एवं सरल-सुबोध-सरस प्रवचन शलीकी ख्याति सबंत्र व्याप्त है । 
लेखकके रूपमें भी आप लब्ध-प्रतिष्ठ हैं। अनुवादों, प्रवचनों, संवादों एवं स्वतन्त्र 
लेखोंके रूपमें आपका विपुल साहित्य 'त्माहित्य-प्रकाशन ट्रस्ट, बम्बई की $पासे 
आज हम सबको उपलब्ध हैँ । उपनिषंद्‌, गीता, ब्रह्मसूत्र, श्रीमद्भागवत एवं 
श्रीशंकराचाय भगवान्‌की कृतियोंपर आपके आधिकारिक विचार इस साहित्यमें 
विस्तारसे संग्रहीत हैं । 

पूज्य महाराजश्रीके कृतित्वकी विशेषता यह है कि पारम्परिक विचारोंकी 
व्याख्या भी आप आधुनिक परिप्रेक्ष्ममें करते हैं। आपकी भाषा अवसरानुक्‌ल 
होती हैं। एक ओर लेखोंमें शैली सूत्रमय एवं भाषा विद्वत्तापुरस्तर होती है तो 
दूसरी ओर प्रवचनोंम शेली विस्तारमय एवं भाषा बोल-चालकी। महाराजश्रीका 
कहना हैं कि अपने लेखों और प्रवचनोंमें वे जान-बुझकर पारिभाषिक शब्दोंका 
प्रयोग करते हैं क्योंकि इससे एक ओर तो प्राचीन और अर्वाचीन साहित्यके बीच 
कड़ी जुड़ी रहती हैँ और दूसरी ओर उनके द्वारा जिस गृढ़ार्थका बोध होता है वह 
साधारण शब्दोंसे बिना विस्तृत व्याख्याके संभव नहीं है । 

यह मेरा सौभाग्य है कि मुझे इन जीवन्मृक्त महापुरुषके श्रीचरणोंमें बेठनेका 
और कुछ सत्संग प्राप्त करनेका. अवसर मिला है। कुछ समय पूर्व मेरे मनमें एक 
बात उठी : क्‍यों न महाराजश्रीके वेदान्त-विचारोंको, जो अनेकानेक ग्रंथोंमें इधर- 
उधर क्रमाक्रमसे बिखरे हुए हैं, एक स्थानमें क्रमसे एकत्रित कर दिया जाय जिपसे 
मुम॒क्ष-जिज्ञासुओंका पथ-प्रदर्शन हो सके ! मिन्रोंसे सलाह ली, उत्साह मिला ॥ 
अन्तमें महाराजश्रीसे प्रस्ताव किया तो उन्होंने भी स्वीकृति दे दी, कुछ निर्देश नो 
दिये । कुछ व्यक्तिगत व्यस्तताओंके कारण काय॑ शीघ्र प्रारम्भ न हो सका। 
फरवरी १९८८३ में कार्य प्रारम्भ किया तब ज्ञात हुआ कि कार्य इतना सरल नहीं 
है जितना मैंने सोचा था। महाराजश्रीकी एक-एक बात अनूठी है, एक-एक विचार 
मौलिक हैं, एक-एक शब्द सार्थक हैँ । फिर कया छोड़ूँ क्या रखूं ? ग्रंथके कलेबरकी 


न्यू ०० 


सीमा भी मेरे सामने थी । अन्तमें मैंने यही निर्णय लिया कि केवल जिज्ञासुके लिए 
उपयोगी अंश ही ग्रहण किया जाय । अतः चाहते हुए भी बहुत-कुछ छोड़ना पड़ा । 


यदि मैं यह कहें कि प्रस्तुत ग्रंथ महाराजश्रीके यत्र-तत्रसे एकत्रित वेदान्त 
पुष्पोंका एक गुलदस्ता हैँ तो वह अत्युक्ति न होगी । यह भी यथार्थ ही हैं कि 
प्रस्तुत ग्रंथ महा राजश्रीकी वेदान्त-बगियाके पुष्पोंका किसी मधुकर द्वारा एकत्रित 
मध ( सार ) ही हूँ । 

अनेक स्थानोंसे एकत्रित विचारों और वाक्योंकी शैली और भाषामें भेद होना 
स्वाभाविक है । अतः पाठकोंको यह भेद कहीं-कहीं अऋरुचिकर हो सकता है । परन्तु 
मधुकरकी विवशताको ध्यानमें रखते हुए केवल मधुका आनन्द ही यदि पाठक लेंगे 
तो उन्हें यह भेद खलेगा नहीं । 


चयनांशोंको परस्पर सम्बद्ध करनेके लिए मुझे कुछ अपनी ओरसे भी वाक्‍योंका 
प्रयोग करना पड़ा है। ऐसे कार्यके सम्पादनमें सम्पादककी यह नियति भी है । 
उन वाक्योंका संकेत मैंने कहीं भी पृंथकृसे नहीं किया है अन्यथा निबन्धके सौन्दर्य- 
भंग होनेकी संभावना थी । परन्तु मैं विश्वास दिलाता हूँ कि उन वाक्योंका आधार 
भी महाराजश्रीका सत्संग एवं उनके ग्रंथोंका स्वाध्याय ही हैँ अतः वे जिज्ञासुको 
अ्रमित नहीं कर सकते । शास्त्रार्थ सम्बन्धी कठिन स्थलोंकी व्याख्याके लिए मैंने 
प्रष्नोत्तर-शली या हांका-समाघान शैलीका आश्रय लिया है यद्यपि अपने मूल 
स्थानमें ऐसा नहीं था । इसमें भी जिज्ञासु ही मेरी दृष्टिमें रहा है । 
कौन-सा चयनांश कहाँसे लिया गया है, यह इंगित करना आवधद्यक नहों 
समझा गया । शायद यह संभव भी नहीं था । एक बार मधु संचित हो जानेपर 
मघुकी कोन-सी बूंद कहाँसे आयी, यह विचार न शक्‍य हैं न आवश्यक । 
ग्रंथमें पाद-टिप्पणियाँ प्रचुर मात्रामें दी गयीं हैँ । संस्कृतके उद्धरण अधिकांशत: 
पाद-टिप्पणियोंमें ही हैं । इससे निबन्धोंकों पढ़नेमें अनावश्यक प्रतिरोध नहीं होता । 
साथ हीः इनमें कुछ विषयोंका विवरण भी जो महाराजश्रीके प्रवचनोंमें नहीं था 
किन्तु जिज्ञासुके लिए उपयोगी था, दे दिया गया हे । 
अध्यायों और उनके अन्तर्गत विषयोंका क्रम मुमुक्षाके विकास-क्रमके अनुसार 
किया गया है जिसका परिचय विषय-सूचीसे प्राप्त हो सकता है । 
वेदान्त नाम उपनिषदोंका हैं । अतः: उपनिषदोंको आधार मानकर ही वेदान्त- 
बोधका प्रणयन किया गया हैं। यद्यपि उपनिषदोंमें दृतवाद, विशिष्टाद्व॑तवाद, 
अद्व॑तवाद आदि सभी सिद्धान्तोंका वर्णन मिलता हैं तथापि तात्पयंसे वेदान्तोंका 


शिया ए ते 


सिद्धान्त अद्गतमें ही परिनिष्ठित है और यही महापुरुषोंके अनुभवमें भी प्रतिष्ठित है । 
इसी सिद्धान्तका बोध 'वेदान्त-बोध'में विवक्षित है । 

अन्तमें मैं पाठकोंसे नम्र निवेदन करता हूँ कि यदि वे वेदान्तका हृदय समझना 
चाहते हैँ, यदि वे वेदान्त-बेद्य तत््वता अधिगम करना चाहते हैं और यदि वे 
अपनी मुमुक्षाकी वास्तविक पूर्ति चाहते हैं तो वे इस वेदान्त-बोधको अवश्य पढ़ें । 
यदि एक भी पाठकको दुलंभ ब्रह्मात्मेक्य-बोधकी प्रााप्तिमें इस ग्रंथ द्वारा सहायता 
प्राप्त होती हैं तो महाराजश्रीका श्रम सफल हैँ । मेरा अपना श्रम तो इसीमें सफल 
हैं कि मैं पूज्यश्रीकी वस्तुको उन्होंके श्रीचरणोंमें एक नवीन रूपमें समर्पित कर 
रहा हूँ : 

त्वदीय वल्तु ग्रोविन्द तुभ्थमेव समर्पये ! 


धरोगुरुच रणाशित 
विजयादशर्मों, १९८४ “विष्ण”” 


न शव] + 


बष्ठ संस्करण : 


प्रकाशकीय 


स्वामीश्री अखण्डानन्द सरस्वती सेवा-संस्थान द्वारा 
'वेदान्त बोध'का प्रथम संस्करण प्रकाशमें आनेके पश्चात्‌ 
ग्रन्थकी चतुर्दिक माँग हुई और यह अल्प समयमें ही 
अनुपलब्ध हो गया। 995में सत्साहित्य प्रकाशन ट्रस्ट 
द्वारा पुनर्प्रकाशित कराया गया। वह भी तीन बार समाप्त 
हो गया। 


महन्त स्वामीश्री सच्चिदानन्दजी सरस्वतीने मुद्रण 
हेतु प्रेरित किया, इस ग्रन्थके षष्ठ संस्करण हेतु। जिसके 
फलस्वरूप आज यह ग्रन्थ पुन: आपके कर-कमलों तक 
पहुँत्त रहा है। विश्वास है सुविज्ञ पाठक ग्रन्थसे लाभान्वित 
होंगे। 


जनवरी 206 स्ट्र्स्टी 


शाखा कार्यालय : 
सत्साहित्य-प्रकाशन ट्रस्ट 
मुम्बई / वृन्दावन 


॥॥ ३७ ॥ 


श्रीगरु श्‌ 
गुरु-वन्द ना 
श्रीपूर्णानन्दतीर्थस्फुरदमृतगवीविप्रुषा5 5प्लावितानां, 
नस्माकं मोक्षचिन्ता प्रविदितमहसां ब्रह्मभाव॑ गतानाम्‌। 
किन्त्वेषा बोधधारा विघटितनिखिलाकार संस्कारकारा, 
स्वच्छन्द॑ दन्ध्वनीति प्रतिपदमधुना तामनुव्यजञ्लयाम: ॥ १॥ 


ये हूँ पूर्णानन्दतीर्थ ! इस अद्भुत तीथंसे वचन-सुधा लहराती है। हम उसके 
सीकरोंमें स्नान कर चके हैं । हमें अद्वितीय ज्योतिका बोध हो गया है और ब्रह्मात्म- 
भावका अनुभव हैँ मोक्षकी कोई चिन्ता नहों हैं। फिर भी उस कृपा-सीकरसे 
प्राप्त बोधकी धारा प्रवाहित होकर समस्त आकार एवं संस्कारके कारागारको 
छिप्न-भिन्न कर रही है और स्वच्छन्द उपदेद्य-घ्वनिसे परिपूर्ण कर रही है। अब 
हम प्रतिपद उसीको अभिव्यक्ति देते हैं ॥ १ ॥ 
भक्तिभद्धकमला विशहितविषया बोधसुलं विरतक्ति- 
दिध्यासा लक्षितेइथें श्रदणभननजा सम्प्रसुते समाधिम्‌ । 
शानाभ्यासप्रधाना घनरतिशदिता हन्टपविद्यामबद्यां, 
श्रीपूर्णानस्दतीर्थ बस वययमो निर्भर मज्जिताः रुपः ॥ २ ॥ 


“अक्तिका एकमात्र कारण है श्रद्धा । ब्रह्मबोधका साधन है वेराग्य । सम्पूर्ण 
विषयोंमें अरुचि वेराग्य हैं। श्रवण-मननजन्य निदिध्यासन लक्ष्यार्थमें समाधिको 
जन्म देता है । ज्ञानाम्यासप्रधान धनरति उदित होकर भेदजननी अविद्याका नाश 
कर देती हैं ।” ये हैं श्रीपूर्णानन्दतीर्थके वचन जो स्वयं तीर्थ हैं। अब हम निश्चिन्‍्त 
होकर इसमें मग्न हो च॒के हूँ ॥ २ ॥ 

माया छाया वराको कथमसिवलभतां मय्यनते प्रतिष्ठा- 

मस्थाने चेश्वरस्वं व्रहिणहरिहरा हम्त वह्नेः स्फूलिज्भुतः । 

अहृते हंतबेला गगननलिनवत्‌ स्वप्तवज्जीवमेला, 
ओीपूर्णानन्दवाणी श्रुतिशिवरसुथा स्वर्णदी. नः पुनातु ॥ ३ || 


१. 'ओपूर्णानन्दतीर्थस्तव: से संकलित । 


८ पे (25 


तुच्छ माया छायामात्र है। वह मुझ अनन्तमें स्थान कंसे पा सकती है ? 
ईदह्वरता भी किसकी ? कैसे ? राम-राम ! ब्रह्मा-विष्णु-महेश तो मुझमें आगकी 
चिन्गारीके समान हैं । अद्वतमें हंतका खेल आकाशमें कमलके खेल-सा हैँ और 
जीवोंका मेल स्वप्न-सा ।” यह है श्रीपूर्णानन्ददीर्थवी वाणी। यह श्रुतिशिखर 
अर्थात्‌ वेदके शिरोभाग वेदान्तकी सुधा-गंगा है । यह हमें पवित्र करे ! ॥ ३ ॥ 


सा दृष्िटः सूद्म लक्ष्या स्थिरचरविषया वासनास्पशेशुन्पा, 
सां, दृष्टिद हयमुक्त करणमसिव पर सम्प्रसादंकरूपा । 
सा दृष्टियंत्र नान्यत्‌ सकलमविकल ब्रह्म प्रत्यक्‌ प्रशान्तं, 
श्रीपूर्णानन्वनेश्रद्ृयश्सविलसत कोणकारुण्यमाश्रम्‌ ॥ ४ || 
वह दृष्टि जिसका दुष्ष्य सूक्ष्म होता है, खुली रहकर स्थावर-जंगमकों भी 
देखती रहती हैँ किन्तु वासनाका स्पर्श भी नहीं होता । वह दृष्टि जिसमें दृश्य न 
हो, निविषय करणके समान हो और सम्प्रसन्न समाधिरूप हो । वह दृष्टि जिसमें 
/्वत है ही नहीं, सब कुछ प्रत्यकचतन्याभिन्न निविकार एवं प्रशान्त ब्रह्म ही है । वह 
हाम्भवी मुद्रा, सम्प्रज्ञात समाधि अथवा निविकल्प निर्बीज ब्रह्मनिष्ठा श्रीपूर्णानन्दतीर्थ 
महाराजके नयनयुगलके विलासपूर्ण कोणका कारुण्यमात्र ही है ॥ ४ ॥ 
अज्षण्डानन्वसम्बोधपुतंये... ब्रह्ममृत्तये । 
सुघास्सितसमाहदिलष्टनेत्राम्तस्फृतंये नमः ॥ ५ ॥ 
वे अखण्डानन्द-बोघकी सम्पूर्ति हैं। ब्रह्मकी मृर्ति हैं। सुधाभरी मुस्कानसे 


समाएश्लिष्ट उनके नयन-कोण छलकते .रहते. हैं। गुरुदेव श्रीपूर्णानन्दतीर्थको 
नमस्कार हैं ॥ ५॥। 

अध्याव- १ 
मनुष्य-जीवनमें मुमुक्षा दुलभ है 


भगवान्‌ श्री शंकराचार्यजी महाराजने तीन चीजोंको दुर्लभ बताया है : 
१. मनुष्यत्व, २. मुमुक्षुत्व तथा ३. महापुरुषसंश्रय । ' 


१. मनष्यत्व दुर्लभ हे 
मनुष्य शरोर ईव्वरके अनुग्रहसे प्राप्त होता है । मनुष्य-शरीरकी दुलभता 
इसी बातसे स्पष्ट है कि संसारके कुल प्राणियोंकी संख्यामें मनुष्योंकी संख्याका 
अनुपात नगण्य ही है। किन्तु इसकी दुलेभताके और भी बहुत-से हेतु हैं । 
'मनुष्य' शब्दका अर्थ है--मनुकी संतान। मनुकी पत्ती थी श्रद्धा । 
अतः जो श्रद्धा और मनन दोनोंको लेकर सुष्टिमें अवतीर्ण हुआ है, वह 
मनुष्य है। अथवा 'मनसा सीव्यति इति मनुष्य:--जो मनसे सम्बन्ध जोड़ 
लेता है वह मनुष्य है। यही कारण है कि मनुष्य सृष्टिमें कायं-कारणको 
देखकर सृष्टिके आदि-कारण और प्रलुयाधिष्ठानका विचार करके उन दोनोंमें 
जो एक वस्तु है उस ब्रह्मको वह जान लेता है । 
सुध्टिमें चार प्रकारके प्राणी प्रसिद्ध हैं-- उच्ड्रिज्ज, स्वेदज, अण्डज ओर 
पिण्डज (जरायुज) | उड्ड्िज्ज प्राणी वे हैं जो धरतीको फोड़कर निकलते हैं, 
जैसे वृक्ष । इनमें चेतनाकी एक कला विकसित होती है। स्वेदज प्राणी वे 
हैं जो स्वेद ( पसीने ) से उत्पन्न होते हैं, जेसे जू, खटमल | इनमें चेतनाकी 
दो कलाएँ विकसित होती हैं । 
अण्डज प्राणी वे हैं जो अण्डेसे उत्पन्न होते हैं, जसे पक्षी । इनमें 
चेतनाकी तीन कलाएँ विकसित होती हैं। जरायुज प्राणी वे हैं जो जेरमें 
बँधे उत्पन्न होते हैं, जेसे चतुष्पाद पशु और द्विपाद मनुष्य । 
पशुओंमें चेतनाकी चार और मनुष्योंमें पाँच कलाएँ विकसित होती 
हैं। मनुष्योंमें भी सत्पुरुषोंमें छः और जीवन्मुक्तोंमें सात कलाएँ विकसित 
१. दुर्लभ त्रयमेवेतद देवानुग्रहहेतुकम्‌ । मनुष्यत्वं मुमुक्ष॒त्व॑ महापुरुषसंश्रय: ॥ 
(वि० चू० ३) 

' होती हैं। जीवन्मुक्तोंमें जिनमें आठ, नो या दश कलाएँ विकसित होती हैं 
वे 'अवतार' कोटिमें आ जाते हैं । 
जहाँतक हो सके एक कलासे, उससे न बने तो दो, तीद या चार 
कलाओंसे मनुष्य अपने जीवनका निर्वाह कर सकता है | परन्तु मनुष्यत्वकी 
सिद्धि तो पाँच या उससे अधिक कलाओंके विकासपर निर्भर है। 
परब्रह्म परमात्मामें, जो अपना स्वरूप ही है, तीन भाव माने जाते हैं-- 
सत्‌, चित्‌ और आनन्द | मनुष्यमें इन्हीं भावोंका जब विकास होता है तभी 
उसमें पाँच अथवा अधिक कलाओंका विकास माना जाता है। यह विकास 
मनुष्यमें ही सम्भव है, अतः मनुष्य शरीर दुर्लभ है। 
सतक्े विकासमें कमंका विकास है। चित्‌के विकासमें ज्ञानका विकास 
है और आनन्दके विकासमें सुखका विकास है। कमें, ज्ञान और आनन्दका 
जेसा विकास मनुष्यके जीवनमें है वेसा सृष्टिमें कहीं नहीं है। विश्वकी 
सभ्यता और संस्क्ृतिका इतिहास इसका साक्षी है। यह विकास अभी जारी 
है । इसलिए मनुष्यजन्म दुर्लभ है, जिसको प्राप्त करके हम संसारके सम्पूर्ण 
बन्धनों, दुःखों और अनर्थोसे छूट सकते हैं । 
पेड़-पौधे अपनो खुराक अपने पाँवसे ग्रहण करते हैं.और ऊपरकी ओर 
बढ़ते हैं। शाञ्में इनको “ऊध्बंस्रोतः बोलते हैं। .प्रकृतिने अभी उन्हें 
बढ़नेके लिए बहुत-सा अवकाश दिया है। 
पक्षी आगेसे भोजन लेते हैं ओर वह पीछे जाता है। वे 'तियंक्‌-स्रोत' हैं। 
पशु भी तियंक स्रोत हैं । स्वेदज प्राणी भी तियंक-स्रोत हैं। परन्तु मनुष्य 
अधःस्रोत' है। वह भोजन ऊपरसे लेता है और नीचेकी ओर फेंकता है। 
विद्वानोंने इसका अर्थ किया है कि प्रकृति स्वयंमें प्राणीकोी जितना 
उन्नत बना सकती थी उतना उसने मनुष्यको बना दिया है। इसके आगे 
मनुष्य अपना स्वयं विकास करे | 
बढ़ अपनी बद्धिको इतनी विकसित कर सकता है कि वह परमेश्वरसे 
हो जाय | यहः अवसर अन्य प्राणि-शरोरमें प्राप्त नहीं है। इसलिए 
मनष्यका शरीर मिलना दुर्लभ है। 


इस मतष्य-दरीरमें आप आनन्दकी पूर्णताका अनुभव कर सकते हैं 
ज्ञानकी पूर्णाका अनुभव कर सकते हैं और अविनाशी जीवन प्राप्त कर 
सकते हैं । अविनाशी ईहवर, पृणं ज्ञानस्वरूप ईदवर, पूणननन्‍्दस्वरूप ईश्वर 

आपके हृदयमें प्रकट हो सकते हैं। इसलिए यह मनुष्यका शरीर ईइ्वरके 
अनुग्रहसे प्राप्त होता है। 

हम स्वयं चाहके मनुष्य-शरोर प्राप्त नहीं कर सकते । मनुष्य-जन्म पानेमें 
हमारा स्वतन्त्रता नहीं--तो पूर्वजन्मोंके पुण्योंके फलसे ईश्वस्की 
कृपासे ( अर्थात्‌ प्रकृतिके विकासस धर्मके फलस्वरूप ) यह मनुष्य-दारार 
प्राप्त हुआ है । अतः यह बड़ा दुर्लभ है। मनुष्पमें त्री भी है और पुरुष भी । 
दोनोंकी अपनी-अपनी विशेषताएँ हैं। किन्तु ईश्वरका अनुग्रह दोनोंपर है 
क्योंकि दोनों सद्बुद्धिसम्पन्न मनुष्य हैं । 

श्रोम:ड्रागवतमें आया है कि ईश्वरने अपनी मायासे तरह-तरहके 
गरीर बनाये--वक्ष, रेंगनेवाले कीड़े, पशु, पक्षी, मच्छर आदि परन्तु उनको 
देखकर उनको कोई संतोष नहीं हुआ | परन्तु उसे आनन्द , तब हुआ जब 
उसने मनुष्य-शरीरकी रचनाको देखा--अझ्ढडा ! मेंने ऐसा शरीर बनाया है 
जिसमें ब्रह्मानुभूतिकी योग्यता है ।”* बात यह हैं कि सब प्राणी केवल 
ऐन्द्रियक -विषयोंकों ही जानते हैं, किन्तु अतीन्द्रिय वस्तु परमेश्वरके दर्शनका 
जो यन्त्र है--प्रमाणवृत्ति, वह मनुष्यके अतिरिक्त और क्सी प्राणीके 
पास नहीं है । 

न उनके पास साधन-चतुष्टयका अभ्यास है, न उनके पास वेद-शाख्रादिका 
श्रवण है, न तो “हूं ब्रह्मास्मि' इत्याकारक वृत्तिके उदय होनेकी कोई 
सामग्री ही उनके पास है। अतः मनुष्यके अतिरिक्त अन्य कोई प्राणी 
ब्रह्मानुभूतिकी योग्यता नहीं रखता। इसलिए केवल मनुष्ययोनिमें ही 
तत्त्वज्ञान हो सकता है। 

ईश्वरका यह बड़ा अनुग्रह है कि उसने हमको यह मनुष्यक्रा शरीर 
प्रदान किया है। यह तत्त्वज्ञानकी प्राप्तिके लिए ही है क्योंकि अन्ययोनियोंसे 
मनुष्यकी विलक्षणता इसी योग्यतामें है। अन्य बातें तो सभी योनियोंमें 
उपलब्ध हो जाती हैं । 

२. मुमुक्ष॒त्व दुर्लभ हे 

मनुष्य होकर मुमुक्षु होना, यह दूसरी दुलंभ वस्तु है। 'अवधूतगीता के 
२. सृष्टरा पुराणि विविधान्यजयात्मशक्त्या, वृक्षान्‌ सरीसृपपश्ून्‌ खगदंशमत्स्यान्‌ । 

तस्तैरतुष्टहृदयः पुरुष विधाय, ब्रह्मावलोकधिषणं मुदमाप देव: ॥ 

( भा० ११.९.२८ ) 


अध्याय-१ ] [५ 


प्रारम्भमें एक इलोक है और यह इलोक 'खण्डनखण्डखाद्य' में भी है ।? 
इसमें कहा है कि “ईश्वरके अनुग्रहसे ही मनुष्यके मनमें अद्वेतकी वासनाका 
उदय होता है। यह बड़े-बड़े भयोंसे बचाती है परन्तु होतो है सुृध्िमें 
दो-तोनको ही ।” यह अद्व त-वासना ही मोक्षेच्छा है और इसकी दुर्लभता 
दिखलानेके लिए हो दो-तोनकी संख्या बतायी है । ( दो-तीन संख्यामें इसका 
तात्यये नहीं है ) । 


इसी प्रकार गीतामें भी कहा है कि “हजारों मनुष्योंमें कोई ही ईश्वर- 
प्राप्तिके लिए प्रयत्त करता है और उन हजार-हजार सिद्धोंमें भो किसी- 
किसीको ही तत्त्वज्ञान होता है |” * 

मुमुक्षा अर्थात्‌ मोक्षको इच्छा-माने छूटनेकी इच्छा । जिन बन्धनों में 
आप फंसे हैं उनसे छूटनेकी इच्छाका नाम मुमुक्षा है : मोक्तम॒ इच्छा 
मुम॒क्षा | यह मोक्षेच्छा जिस मनुष्यमें रहती है, उसका नाम है मुमक्ष । 


आप >ऊ आठ 


आप किन बन्धनोंमें फंसे हैँ? असलमें आप किसी भी बन्धनमें नहीं 
हैं। किसके साथ आपको हड्डी जुड़ी हुई है ? किसके साथ आपके हाथ-पाँव 
बँघे हुए हैं ? सारे बन्धन मानसिक हैं । मनकी ऐसी आदत पड़ गयी है कि 
यह कहीं-न-कहीं अपनेको बाँध लेता है। बाह्य विषयके साथ बन्धन नहीं 
होता । यह मन विषयकी कल्पनाके बिना रहता ही नहीं है, इसलिए इसी 
मनःकल्पित विषयसे मिलता-जुलता बाह्यविषयका जो स्वरूप है उस विषयसे 
ही बन्धन प्रतीत होता है । 

विषय भी कल्पित है और उसका बन्धन भी कल्पित है। सम्पदाने 
कंभी आपको अपने साथ नहीं बाधा, मनने आपको सम्पदाके साथ बाँधा 
है | सम्पदा तो अपने मालिकको पहिचानती ही नहीं है ! व्यक्तियोंके साथ 
भी सारे सम्बन्ध मानसिक ही हैं । 

विषयोंमें सत्यत्व-बुद्धि और सुख-बुद्धि उन-उन विषयोंमें राग, द्वेष 
और सम्बन्धकी कल्पनाको जन्म देते हैं । उसीसे बन्धन होता है । 


३. ईववरानुग्रह्देव पुंसामद्वतवासना । महाभयपरित्राणा द्वित्रीणामुपजायते ॥ 


( अव० गीता १.१ ) 
४. मनुष्याणां सहलेषु कश्चिद्यतति सिद्धये । यततामपि सिद्धानां कब्चिन्मां वेत्ति 
तत्त्वतः ॥ ( गीता ७.३ ) 

बन्धनमें जब सुख मानने लगते हैं तब उससे छुटनेकी इच्छा ही समाप्त 
हो जाती है। असलमें हम छोड़ना क्‍या चाहते हैं? मकान, आदमी, धरती, 
रुपया-पेसा-जेवर--ये कुछ छोड़ना नहीं चाहते । हम तो इनसे प्राप्त होनेवाले 
दुःखको छोड़ना चाहते हैं। दुःख और दुःखदायीको हम छोड़ना चाहते हैं 
और सुख एवं सुखदायीको पकड़ना चाहते हैं । 


इसलिए मुमक्षाका प्रारम्भ वहाँ होता है, जहाँ निसमंसे प्राप्त होनेवाले 
सुख-दुःखका विवेक प्रारम्भ होता है। जहाँ-जहाँ और जो-जो दुःखरूप 
या दुःखदायी मालूम पड़ने लगेगा उसको आप छोड़ते जायेंगे और जहाँ 
जहाँ तथा जो-जो सुखरूप या सुखदायी मालूम पड़ता जायेगा, उसको आप 
पकड़नेकी चेष्टा करते जायेंगे । जो सुखरूप या सुखदायी भी प्रतीत हाता है 
परन्तु जो आने-जानेवाला है, वह अनित्य सुख भो दुःखरूप हो जायेगा | 
शत्तः दुःख और अनित्यतासे जब वरराग्य प्रारम्भ होता है तभी असली 
मुम॒क्षाका प्रारम्भ होता है। 


पहिले वस्तुओं और व्यक्तियोंसे, उनके सम्बन्धसे, छटनेकी इच्छा होती 
है; यह अवर-वेराग्यकी स्थितिमें मुमुक्षाका स्वरूप है। 


बादमें उस अन्तःकरणसे ही छटनेकी इच्छा होती है जिसमें ये सब 
इच्छाएँ होती हैं। यह शुद्ध वेराग्यकी स्थितिमें मुमुक्षाका स्वरूप है । 


राग-द्वेष अन्तःकरणमें होते हैं । जिससे राग-द्वेषकी इच्छा होती है वही 
यदि कट जाय तो बन्धनकी आत्यन्तिक निवृत्ति हो जाय ! योगवासिष्ठमें 
बृहस्पतिने अपने पुत्र 'कच' को उपदेश किया कि परमानन्दकी प्राप्तिके लिए 
त्याग करो । कच एक बरस घूम आया फिर भी त्याग नहीं हुआ। तब 
उसने दण्ड-कमण्डल फेंक दिया। ऐसे कई बार त्याग किया। अन्तमें कच 
बोला-- इस शरीरको चितामें जला देंगे।' बृहस्पतिने हाथ पकड़ा-- 
"नहीं बेटा ! इसका नाम त्याग नहीं है। चितत्यागं बिदुः स्वेत्यागम्‌ । 
अर्थात्‌ जब चित्तका त्याग होगा तब सववंत्याग होगा ।” चित्तका त्याग किये 
बिना कोई जीव मुक्त नहीं हो सकता। अतः चिक्त-त्यागको इच्छा ही 
सच्ची मुमुक्षा है | 


चित्तके त्यागमें ही ईश्वरका अनुभव है। अतः ईश्वरके अनुग्रहसे हो 
मुमुक्षा चित्तमें उदय होती है। जिसको ईश्वर आत्मसात्‌ करना चाहता है 

उसीके हृदयमें कृपा करके वह मुमुक्षा उदय करता है। इसलिए मुमक्षा 
दुर्लभ है । 
३. महापुरुषसंधय दुर्लभ है 

मुमुक्षुत्वकी सिद्धि केसे होगी ? वह होगी किसी महापुरुषके संश्रयणसे । 
यह महापुरुषकी शरणागति और उसके आश्रयकी प्राप्ति भी अत्यन्त 
दुर्लभ वस्तु है । 

प्रघन यह है कि दुःखसे केसे छुटें ? कुछ साधन ऐसे हैं जिनसे दुःख 
थोड़ी देरके लिए भुलाया जा सकता है। आप किसी विहित कर्ममें लग 
जाइये। यज्ञ करो, कुशकण्डिका करो । उतनी देर जितनी देर आप 
पुण्य कर्म करेंगे दुख भूलछा रहेगा। अच्छा, आपको जो प्रिय हो- स्त्री, 
देवता; ईश्वर, उसका मन ही मन आलिड्भन कीजिये, ध्यान कोजिये। 
तात्कालिक आपका दुःख भूल जायेगा । समाधि लगा लो, तब भी आपका 
दुःख उतने कालके लिए छुट जायेगा। और बेहोशीकी गोली खा लो तो 
भी दुःख भूल जायेगा । 

परन्तु यह जो दुःखका तात्कालिक उपचार है वह मुमक्षुको संतुष्ट नहीं 
कर सकता । क्योंकि यह थोड़ी देरके लिए होता है। दुःखनाशके साधन 
सहज सुखके प्रकाशक नहीं हैं, कृत्रिम सुखका विकास करते हैं। थोड़ी देरके 
लिए समाधि लगा लो, वह टूट जायेगी । प्रियतमाकार वृत्ति कर लो, 
बेहोशीकी गोली खा लो, यज्ञमें लग जाओ; थोड़ी देर दुःखाभाव रहेगा 
फिर वही दुःख ! इनमें सहज सुखका विकास नहीं है । 

सहज सुख माने परमानन्द। सहज सुख केवल दुःखका अभाव या 
अनर्थंकी निवृत्ति नहीं है, स्वरूपभूत परमानन्दका साक्षात्कार है; ओर 
स्वस्वेरूप भी वह जो देश, काल, वस्तुसे अपरिच्छिन्न है उसके परमानन्दका 
साक्षात्कार है| 

समाधिमें केवल दुःखाभाव होता है, सहज सुखकी प्राप्ति नहीं होती, 
माने परमानन्द नहीं मिलता । अतः समाधि-सुख न मोक्ष है और न मोक्षका 
साक्षात्‌ साधन । 

उपासना प्रियतमाकार वृत्ति है। उसमें मुक्ति उपास्यकी कपासे प्राप्त 
होतो है। उपासनाकी मुक्तिसे पराधीनताकी मुक्ति नहीं होगी । देनेसे मुक्ति 
मिलेगी ? जो देगा वह कभी लौटा भी सकता है। 

कर्मसे जो मुक्ति प्राप्त होगी वह कर्म॑जन्य होनेसे विनाशी होगी । कर्मका 
बल क्षीण होने पर मोक्षका भी क्षय हो जायेगा। पू्व॑मीमांसकों और स्वामी 
दयानन्द दोनोंने इस बातको स्वीकार किया है। 

इस प्रकार कर्म, उपासना और योग-समाधिसे दुःखकी आत्यन्तिक 
निवृत्ति नहीं हो सकती। बौद्ध मोक्षके भेद मानते हैं--निर्वाण, महानिर्वाण, 
परिनिर्वाण और अतिनिर्वाण । परन्तु ये सब मनःस्थितिके स्तर हें । 

कुछ दार्शनिक मरनेपर मोक्ष मानते हैं। इनमें भी कुछ क्रममुक्ति 
मानते हैं अर्थात्‌ मरकर पहिले ब्रह्मलोकमें जाओ और फिर मुक्ति होगी। 
दूसरे सद्योमक्ति मानते हैं माने मरने पर तत्काल मुक्ति। कुछ दार्शनिक 
जीवन्मुक्ति मानते हैं अर्थात्‌ जीवित रहते हुए ही मुक्ति। महात्माने कहा-- 
देखो भाई, तुम मुक्तिके भी भेद करते हो ? मुक्ति तो भेद-भावकों मिटाती 
है। म॒क्ति अभेदबोध है। उसमें भेद क्‍यों बनाते हो ? 

मेंने श्रोडड़िया बाबाजी महाराजसे पूछा--जीवनमुक्ति अच्छी या 
विदेहमुक्ति ” वे बोले--'दोनोंकी कल्पना ही अमंगल है । हम जब, जो, 
जेसे हें मक्त ही हैं। हमारो लछहरका नाम परमानन्द है, हमारे प्रकाशका 
नाम चेतन्य है, हमारे है-पनेका नाम अधिष्ठान ब्रह्म है ।' 


असलमें दुःखकी आत्यन्तिक निवृत्ति अपने अधिष्ठान आत्म-चेतन्यसे 
पृथक अनुभूत नहीं हो सकती । अनन्त सच्चिदात्मा हो सहज परमानन्द है । 
अतः मोक्ष अपने आत्माका ही एक नाम है। अविद्या-निवृत्तिसे उपलक्षित 
आत्मा ही मोक्षस्वरूप है। इस ज्ञानमें न श्रम है, न पराधीनता। केवल 
नित्य प्राप्त आत्मवस्तुकी ही प्राप्ति है, किसी अप्राप्त स्थिति, अवस्था या 
वस्तुकी प्राप्ति नहीं है । 

आत्मा अज्ञानसे हो बद्ध प्रतीत होता है; ज्ञानसे वह नित्य मुक्त ही है। 

अज्ञानसे जो वस्तु सिद्ध होती है वह वास्तवमें होती नहीं है और 
ज्ञानसे जो वस्तु प्राप्त होती है वह पहिलेसे ही मिली रहतो है। अतः 
आत्मामें बन्धन है नहीं और मोक्ष उसका स्वभाव है, स्वरूप है । 

इस प्रकार मुमुक्षाकी परिसमाप्ति मोक्षकी धिद्धिमें है और मोक्षकी 


सिद्धि आत्माके सिद्ध मोक्षस्वरूपके ज्ञानमें है। यह ज्ञान न कर्माड्भ है, न 
उपासनाज़ और न योगाज़। यह तो आत्माके बद्धस्वरूपके निषेध और 

मोक्षस्वरूपके प्रामाण्यका अंग है। वह प्रमाण भी भ्रम, प्रमाद, करणापाटव 
एवं विप्रलिप्सा-रूप दोषोंसे मक्त वेदोक्त महावाक्यजन्य अखण्डाथंधी 
(प्रमाण वृत्ति) सम्बन्धी है। वह किसी महापुरुषकी शरणागतिसे ही संभव 
है, किसी और प्रकारसे नहीं । 


लोकमें जो धन कमाते हैं वे धनी-शिरोमणि सेठोंका संग करते हैं । 
वकालत, डाक्टरी सबमें अपनेसे बड़े वकीलों, डाक्टरों इत्यादिका संग 
आवश्यक है। किन्तु आप ब्रह्माज्ञान तो चाहते हैं, परस्तु ब्रह्मज्ञानियोंका 
संग नहीं चाहते ! महापुरुषोंका संग करनेमें संकोच-शरम क्‍यों ? 

आप गीता रेडियोपर सीखना चाहते हैं ? सोफ़ेपर लेटे हैं और सीख 
रहे हैं गीता रेडियोपर ! ऐसा क्‍यों ? इसीलिए न कि इसमें आपके 

अहंकारकी पूजा बनी रहती है। किन्तु अहंकारकी पूजा दूसरी चीज है 

ओर मोक्ष-प्राप्ति या परमात्माकी प्राप्ति दूसरी चीज है । 

महापुरुषसंश्रयक्रा अर्थ है अभिमान छोड़कर सत्पुरुषकी शरणागति। 
अपने बल, शरीरका सोन्दयं, धन, जाति विद्या, बुद्धि, पदके सारे अभिमान 
छोड़कर आचाय॑ंकी शरण लेनी पड़ती है । 

आचार्याद्धचव विद्या विदिता साधिष्ठ प्रापति ( छान्‍्दो० ४.९.३ ) 

आचार्यंसे जानी हुई विद्या ही प्रतिष्ठित होतो है।' तत्त्वज्ञान प्राप्त 
करनेकी यही विधि है। 

स विज्ञानाथ गुरुमेवाभिगच्छेत ( मुण्डक० १.२.१२) 


'त्त्वज्ञान प्राप्त करनेके लिए गुरुकी शरणमें ही जाये, घरमें लाकर 
वेदान्तका ट्यूशन नहीं लिया जाता; उसमें तो गुरुजी पेसेपर खरीदे 
जायेंगे । गरुजी छोटे हो जायेंगे और शिष्पजी बड़े दिखेंगे । ऐसा भी नहीं 
कि इलोकमें-से वेदान्त निकल आयेगा। यह गुरुक़े प्रति अभिगमन ही 

महापुरुषसंश्रय' है । 


एक महात्मासे किसीने पूछा--'महांराज ! ज्ञान केसे होता है ? वे 
बोले-- दीया कैसे जलता है ?' 

एक दीया जल रहा है, उसे अनजले दीयेसे सटा दो | दूसरा भी जल 
जायेगा । लौसे लौ जलती है। एक महापुरुष होगा तो उसके सम्पकंसे 
तुम्हारे बन्धनके जो प्रतिबन्ध हैं, वे दूर हो जायेंगे। महापुरुषके शरोरमें-से 

एक ऐसी हवा निकलती है, ऐसी चाँदनी छिटकती है, ऐसी सुगन्धं, ऐसा 
स्पर्श होता है कि हममें आनन्दकी, सत्यकी योग्यता अपने आप आ 
जाती है । 

अल्पसे भूमाकी ओर, छोटेसे बड़ेकी ओर जब चलने लगते हैं तब 
समझना चाहिए कि सबसे बड़ा जो भगवान्‌ है वह हमें अपनी ओर खींच 
रहा है। यही भगवानकी क्ृपाकी पहिचान है । 

हमारे मनकी ही सब बातें होती रहें, ऐसा सोचना भगवाचकी कृपा 
नहीं है। भगवानसे जोड़ने-मिलानेवाली जो बातें हैं उनसे जब हमारा 
सम्बन्ध जुड़े तब उसे भगवान्‌की कृपा समझनी चाहिए। इस प्रकार मनुष्य 
होना भगवानूसे जुड़नेक्री पहली कड़ी है, मनुष्य होकर मुमुक्षा होता दूसरी 
और महापुरुपसंश्रय होना तीसरी कड़ी है। 

महापुरुषके साथ कोई भी सम्बन्ध हो--प्तमझके साथ सम्बन्ध, प्यारके 
साथ सम्बन्ध, शारीरिक सम्बन्ध, ये तीनों सम्बन्ध कल्याणकारी होते हैं । 
शंकराचाय॑ भगवान॒के एक ऐसे शिष्य थे जिन्हें कुछ न आता था। वे 
पढ़ेलिखे नथे। शंकराचार्य भगवान्‌की लंगोटी वे धो देते, उनका 
कमण्डल भरते, साथ-साथ चलते और हाथ जोड़कर खड़े रहते। एक 
दिन शंक्रराचा्य भगवान्‌ भजनमें बैठे थे। दूसरे शिष्योंने उनकी हँसी 
उड़ायी । इससे उनके मनमें दुःख हुआ । दुःखी हुए तो दुःखो भावसे 
जाकर भगवान्‌ शंकराचार्य॑जीको प्रणाम किया । दंकराचायंने पूछा--'तुम 
कौन हो ? वह बोला--में क्‍या जानू कि में कोन हूँ !” जब उसे कुछ नहीं 
सूझा तो शंकराचायंने उसके सिरपर हाथ रख दिया। हाथका रखना था 
कि उसे तुरन्त तत्त्वज्ञानका स्फुरण हो गया। वह बोल उठा-- 

नाहूं मनुष्यो नं च देवयक्षो, न ब्राह्मण: क्षत्रियवेश्यश्‌द्रः । 

न ब्रह्मचारी न गृही वनस्थो, भिक्षन चाह निजबोधरूप: ॥॥ 

अर्थात्‌ न में मनुष्य हूँ और न देव या यक्ष हूँ। में न ब्राह्मण हूँ और 
न क्षत्रिय, न वेश्य, न शुृद्र हूँ। में न ब्रह्मचारी हूँ और न गृहस्थ या वानप्रस्थ 
हँ। में संन्‍्यासी भी नहीं हूँ। में तो केवल बोधस्वरूप, नित्य-शुद्ध-बुद्ध 
ब्रह्म है ।' 

लोगोंको देखकर आश्चय हो गया । महापुरुषके संश्रगकी ऐसी 
प्रसिद्धि है । ७ 

अध्याय-२ 


मुम॒क्षाकी पूतिका उपाय-बद्यविचार 


१. मुम॒क्षाका उदय 


मनुष्य-जन्म जो बड़ा दुलेभ था आपको मिल गया है। यह वह साँचा 
है जिसमें परमात्मा समा जाता है। इसमें आपको वह शीश्ा मिला है 
जिसमें परब्रह्म परमात्माका प्रतिबिम्ब दिखाई पड़ता है । 

मनुष्य-शरीरमें भी श्रुतिका वह सिद्धान्त, वह रहस्य समझमें आना 
दुर्लभ है जो कमंकी सीमाके पार है, जो भोगकी सीमासे परे है। यही 
समझ मुमुक्षाकी जननी है । 

परन्तु हो क्या रहा है ? ऐसा दुलेभ मनुष्य-जीवन प्राप्त करके भी 
जीवन कर्म और भोगके सम्पादनमें हो बीत रहा है। इनके सम्पादनमें 
दुःख भी मिलता है फिर भी इनके त्यागमें रुचि नहीं होती ! रुचि होती 
है अपनेको बेहोश करनेमें, दूसरोंसे लड़ाई-झगड़ा करनेमें और अपना 
अहंकार बढ़ानेमें | - असत्‌में उसकी आस्था दृढ़ होती जा रही है। फिर 
सत्यका ग्रहण क्‍यों होगा ? 

जिसकी बुद्धि मोहग्रस्त है, वह तो फँसा है। बन्दरने छोटे मुहके 
बतंनमें चना लेनेके लिए हाथ डाला, किन्तु जब मुट्ठी भर गयी तो बतंनसे 
हाथ निकलता ही नहीं ! वह पकड़ा गया है| अरे ओ मूढ़ मन ! एक चीजको 
पानेके लिए दुनियामें जाता है और इतना बन्धन ! इतनी पराधीनता ! 
स्‍त्रोसुख, धन-सुख, परिवार-सुख सबमें पराधीनता है। जिसको पराधीनता 
नहीं खलतो वह कैसे परम स्वतन्त्र परमात्माको पानेके लिए उद्योग करेगा ? 
उसमें ममक्षाका उदय ही नहीं होगा । 

जिसके लिए तुम एड़ी-चोटीका पसीना एक कर रहे हो वह सत्य है 
कि मृगतष्णा ? क्‍या तुम बता सकते हो कि अनादि कालसे अबतक जिन 
लाखों-करोडों लोगोंने वह चीज पायी, उसे भोगा, उसके मालिक बने 
उनको सख-दान्ति मिली ? नहीं मिली ! मानों लोगोंको नशा चढ़ा है ! 

कर्म ओर भोगका नशा! न शम-शान्तिर्यया इति नशा--जिससे सुख 
और शान्ति न मिले उसको कहते हैं नशा ! आप नित्य-शुद्ध-बुद्ध-मुक्त 
होकर अपनेको मरनेवाला, पापी-पुण्यात्मा समझते हैं, स्वाधीन होनेपर 
भी पराधीन समझते हैं, मुक्त रहनेपर भी बद्ध समझते हैं, यही नशा है । 

वेद कहता है : यदि तुमने इसी जीवनमें सत्यको जान लिया, तब तो 
ठीक है परन्तु यदि न जाना तो महान्‌ विनाश हुआ ।”" आपकी बुद्धि 
परमात्मासे एक होनेके लिए मिली थी, वह नहीं हुईैं। आपकी कामना 
परमानन्दसे एक होनेके लिए मिली थी. वह॒परमानन्द आपने प्राप्त नहीं 
किया । 


आपका यह जीवन अजर-अमर होनेकी सीढ़ी थी, परन्तु आपने 
अजर-अमर जीवन नहीं पाया ! यह तो मानो खुदकुशी हुई, आत्मघात 
हुआ । आपको अपना हो परिचय नहीं है कि में कौन हूँ ?” अपने आपको 
ठोक-ठीक न जानना ही आत्मघात है। आप अपनेको ही मार रहे हें, 
दूसरेको नहीं मार रहे हैं, क्योंकि आपने असत्यको पकड़ रखा है; अथवा 
अब तो असत्यने ही आपको पकड़ लिया है और आप उसे छोड़ नहीं 
पा रहे हैं ' 

जो नहीं है उसे आपने है' समझ लिया है; जो पराया है उसको 
'अपना' और जो अपना है उसे पराया समझ लिया है ; जो सुख है उसको 
दुःख समझ लिया है ओर जो दुःख है उसको सुख समझ लिया है ! इससे 
बढ़कर और क्‍या मूढ़ता होगी ? 


२. मुम॒क्षाकी पूतिके विविध उपाय 


तब क्‍या करें ? बेद-शास्त्रोंको पंक्ति-पंक्ति घोट डालें? शास्त्रोंकी 
लच्छेदार प्रवचन करनेकी योग्यता प्राप्त कर लें ? वेदोक्त देवताओंकी 
आराधना करके उनको सिद्ध कर लें ? सारा जीवन शास्त्र और लोकसे 
सम्मत शुभ कर्मोमें बिता दें ? सारा समय इष्टदेवताके भजनमें व्यतीत 
करते रहें ? समाधि सिद्ध कर लें ? क्या उपाय करें कि असत्‌का ग्रहण छूटे, 
बुद्धिकी मूढ़ता हंटे, मुमुक्षा जगे और अन्ततः मोक्षकी प्राप्ति हो ? 


१, इह चेदवेदीदथ सत्यमस्ति न चेदिहावेदीन्‌ महती विनष्टिः । ( कैन० २.५ ) 

श्रोशंकराचायं भगवान्‌ कहते हैं कि कुछ भी करो और चाहे जबतक 
करते रहो, जबतक आत्मा और ब्रह्मकी एकताका बोध नहीं होता तब 
तक सो कल्पोंमें भी मोक्षकी सिद्धि नहीं हो सकती ।* उपनिषदोंका यही 
सिद्धान्त है कि (बिना ज्ञानके मुक्ति नहीं होती !? “उसको जानकर ही 
मृत्यका अतिक्रमण कर जाता है' इसके लिए अन्य कोई ईसरा रास्ता 
नहीं है। * 


प्रघन यह है कि आप पाना क्या चाहते हैं और छुटना किससे चाहते हैं ? 
असलमें आप अजर-अमर जीवन, सत्य-ज्ञान और सहज बोधरूप स्वतन्त्र 
परमानन्द पाना चाहते हैं और जड़ता, मृत्यु, दुःख और पराधीनतासे हमेशा- 
हमेशाके लिए छटना चाहते हैं। दीनता, हीनता, पराधीनता, विकारिता-- 
सबसे मुक्ति चाहते हैं। दूसरे शब्दोंमें आप 'मोक्ष' चाहते हैं। यदि इस 
मोक्षके थ्रति आपकी इच्छा जाग्रत हो गयी है तो आत्मा और ब्रह्मके एकत्व- 
बोधके बिना इस मोक्षकी सिद्धि संभव नहीं है । जो कुछ करना है इसी 
एकत्व-बोधके लिए करना है। | 

शास्त्रोंके पण्डित होकर भी मनुष्यकी अर्थ और भोगकी वासना न 
तृप्त होती है और न निवृत्त होतो है | 

पाण्डित्यसे अभिमान बढ़ता है। हाँ, अर्थका साधन हो सकता है 
पाण्डित्य या प्रवचन-कला किन्तु मोक्षका नहीं । इसी प्रकार वैदिक कर्मोका 
अनुष्ठान तथा वैदिक देवताओंका यजन लौकिक-पारलौकिक सुखका हेतु 
तो हो सकता है परन्तु सुखक्ी आसक्ति और पराधीनताकी निवृत्ति नहीं 
कर सकता, परिच्छिन्नताकी श्रान्ति निवृत्त नहीं कर सकता। अतः वह 
मोक्षमें हेतु नहीं हो सकता । 

समाधि और इष्ट-चिन्तन विक्षेप और अनिष्टका तो निवत॑क है, 
और वह॒भी उसी कालके लिए, परन्तु जीवत्वका ( कतृंत्व-भोक्तृत्व, 
संसारित्व और परिच्छिन्नत्वका ) निवर्तक नहीं है। अतः ये भी मुक्तिके 
साधन नहीं हैं । 

२. ददन्तु शास्त्राणि यजन्तु देवान्‌ कुर्वन्तु कर्माणि यजन्तु देवता: । 

आत्मैक्यबोधेन बिना विमुक्ति्न सिध्यति ब्रह्मशतान्तरेषपि ॥ (वि०चू० ६) 
३. कऋते ज्ञानान्न मुक्ति: । 
४, तमेव विदित्वा5तिमृत्युमेति नान्‍्यः पन्था विद्यतेष्यनाय । ( श्वेता० ३.८ ) 

धामिक लोग कहते हैं कि तुम यहाँ धर्म करो और मरनेके बाद 
स्वर्में या अगले जन्ममें तुम्हें फल ( सुख ) मिलेगा' | इस सुखरूप 
कल्पनाका नाम मोक्ष नहीं है । 

उपासक लोग कहते हैं कि 'तुम इष्टदेवकी यहाँ, अब उपासना करो 
और उससे तुम्हें इस जीवनमें तन्‍्मयताका सुख और मृत्युके बाद इष्टदेवके 
लोकमें पहुँचनेपर परमानन्दकी प्राप्ति होगी! | किन्तु इस सुखकी प्राप्िका 
नाम मोक्ष-सुख नहीं है । 

योगी लोग कहते हैं कि समाधि लगाओ, उसके बाद केवल्यमें ( केवल 
द्रष्टाके स्वरूपमें )स्थिति होगी। इससे सवंदुःखनिवत्ति हो जायेगी और 
उनके अनुसार यही मोक्ष है। परन्तु इसमें संसार और उसके सुखको 
पुथक्‌ सत्ता निवृत्त नहीं हो सकती, अतः न तो इसमें भोक्तृत्वकी निवृत्ति 
हो सकती है और न उसके परिच्छिन्नत्वकी निवृत्ति हो सकती है। तब 
पराधीनता और अज्ञानकी निवृत्ति कहाँ हुईं ? 

तत्त्वज्ञानमें अपना स्वरूप ही मोक्ष है। केवल भ्रमके कारण हम उससे 
वंचित हैं। न वह धर्मसे उत्पन्न होता है, न उपासनासे और न भक्तिसे । 
योगसे भी उसमें स्थिति नहीं होती । वह तो अपना स्वरूप ही है ज्यों-का- 
त्यों | पहिले भी वह था, अब भी वही है और आगे भी वही होगा । सिफ 
ब॒ुद्धिकी गड़बड़ी से यह छिप-सा रहा है, तिरोहित-सा हो रहा है, आवृत-सा 
हो रहा है । तत्त्वज्ञानममें इस आवरण-भंगके लिए प्रयास करना अभीष् है । 
इसीसे मोक्षकी सिद्धि होती है। 

केवल भ्रमसे ही बन्धन है और केवल ज्ञानसे, समझदारीसे मुक्ति 
मिलती है, यह वेदान्तका सिद्धान्त है। भक्तिमें समझदारीके साथ भक्ति 
मिलनेपर ईश्वरक्षपासे मोक्ष होता है। धर्मात्मा लोग भी सिफे समझदारीसे 
मोक्ष नहीं मानते । वे लोग समझदारीके साथ सदाचार और धर्मानुष्ठानसे 
मोक्ष मानते हैं । योगी लोग समझदारीके साथ योगाभ्याससे स्थिति-विशेषयें 
मुक्ति मानते हैं। ओर ऐसा भी है कि इन सब सिद्धान्तोंमें समझदारोका 
अर्थ भी पृथक-पृथक होता है। फिर मुक्तिके स्वरूपमें भी अन्तर है। 
सिद्ध-शिलापर वीतराग होकर, शुद्ध होकर, चमाचम चमकना. जेनोंकी 
मुक्ति है। बौद्ध अस्तःकरणके उच्छेदको मुक्ति कहते हैं। सांख्यवादी 
पुरुषकी असद्भताको मोक्ष कहते हैँ। पूव॑मीमांसक पार्थसारथि जगतूसे 

सम्बन्ध-विलयको मुक्ति कहते हैं। मुसलमान ओर ईसाई मजह॒बोंमें ओर 
हमारे धर्म-उपासना ग्रंथोंमें भी मुक्तिका एक-सा ही स्वरूप है--अर्थात्‌ 
कर्म और विश्वासके आधारपर किसी पीर-पेगम्बर, ईश्वर-पुत्र या अवता रकी 
कृपा अथवा सिफ़ारिशपर स्वगं, बहिइत, इशष्टलोककी प्राप्ति। वेदान्तमें 
अविद्या-निवृत्तिसे उपलक्षित आत्माका नाम ही मोक्ष है | 

ईसाई-मुसलमानका मजहब विश्वासपर है, धर्म और योगका पंथ 
पौरुषका है, भक्तिका मार्ग ईइवरानुग्रहपर है और वेदान्तका मार्ग 
विचारका है। 


सीधी बात है। यदि आप मनुष्य-जन्म_ पाकर भी ओर विचार-शक्ति 
सम्पन्न होकर भी मोक्षके लिए प्रयत्न नहीं करते तो आप अपने प्रति बहुत 
निष्ठुरता बरत रहे हैं, अपने साथ अन्याय कर रहे हैं। समझदार आदमीका 
काम यह है कि वह पहिले अपनी विमुक्तिके लिए प्रयत्न करे ! उसके लिए 
क्या तेयारी करे ? तो वह तेयारी यह है कि बाहरी वस्तुओंमें जो सुखकी 
स्पृह्ा है उसका संन्यास कर दे ! 


संन्यास माने कपड़ा रंगना नहीं, जंगलमें चले जाना नहीं । अपने मनमें 
जो इच्छाएँ हैं, वासनाएँ हैं, उन इच्छाओं, वासनाओंके त्यागका नाम 
संन्यास हैं। उसमें भी इच्छाओंके विषयोंमें जो यह बुद्धि है कि उन-उन 
विषयोंमें सुख है, उस बुद्धिके त्यागका नाम संन्यास है । 


यदि आप बाहरो वस्तुओंसे सुख लेनेके चक्‍्करमें पड़े हैं कि यहाँ रहनेसे, 
यह खाने-पीने भोगनेसे, ऐसे रहनेसे सुख मिलेगा तो आप जिन्दगी भरके 
लिए उसमें फँस गये। न वस्तुओंको डिज़ाइन कभी ख़तम होंगी ओर न 
उनकी माँग कभी पूरी होगी ! और फिर जहाँ सुख है ही नहीं, उस सुखके 
अ्रमकी समाप्ति उनकी इच्छा करनेसे केसे समाप्त होगी ? आप अन्तर्यामी 
परमेश्वरके सुखका, परमानन्दका, आत्मानन्दका तो तिरस्कार कर रहे हैं 
ओर उसे बाहरके विषयोंमें ढंढ रहे हैं ! क्या विडम्बना है ! जो चीज़ 
संड़ने-गलनेवाली हैं. मरनेवाली हैं उनसे आप शुखकी आशा करते हो ? 
आपके भीतर सुखकी जो पवित्र गंगा बह रही है, उसके आस्वादनका 
आपने कभी प्रयत्न नहीं किया और बाहर आपने बहुत महँगी शराब खरीदी ! 
आपको सुखी होनेकी तो स्पृह्या है परन्तु जो एकरस, सुखस्वरूप, आनन्द- 
स्वरूप है, उससे सुखी होनेकी इच्छा नहीं है ? तो बाबा, इतनी बात तो 


१६ | | वेंदान्त-बोध 


पहिले आपके अन्दर आनी चाहिए कि आप बांहरी वस्तुओंसे जो सुख प्राप्त 
करना चाहते हैं उस इच्छाका संन्यास कर दें । 


इसके पश्चात्‌ आप किप्ती महापुरुषकी शरणमें जाइये | वह आपको 
मुक्तिका मार्ग दिखायेंगे। वही आपके गुरु होंगे | गुरु वही होता है जो 
परमात्माको दिखा दे | उससे आपने पूछा कि ईइ्वर कहाँ है ” ओर उसने 
अपने कलेजेकी ओर उंगली उठाकर दिखा दिया कि “हाँ है! | आपने पूछा 
कि ईदइवर कोन है ?” और उसने आपक्री ओर उँगल़ी उठाकर बता दिया 
कि तुम ईव्वर हो । 

इसीसे गुरुको देशिक' भी कहा जाता है। देशिनी एक अंगुली होती है, 
उसके द्वारा जो बोधन करे वह देशिक। 'मुक्ति क्या, कब, कहाँ ? पूछनेपर 
वे अज्भुलिनिदेश करके बतायेंगे 'मुक्ति अभी यहीं तुम तुम्हारा स्वरूप । 

वह गुरु केसा हो ? सन्‍त हो ओर महानतम हो । जो सन्मात्र ( अस्ति 
मात्र ) से परिपूर्ण हो उसका नाम सन्त है, जो बाह्य वस्तुओंसे अपनेमें 
महत्त्वका आरोप करते हैं वे सन्‍त नहीं हैं। जो महानतम ब्रह्मसे एक होकर 
बैठा है वही महानतम है । जिसकी निविशेष ब्रह्मद॒ष्टि है वह सन्त है । 


ऐसे गुरुक पास जाकर, उनके शरणापन्न होकर, उत्तको बड़ा बनाकर 
ओर स्वयं छोटे बनकर सीखना चाहिए और वह जो भी उपदेश करे उसमें 
आदरपूर्वक अपने आपको समाहित करना चाहिए। 


आपके लिए दूसरा कोई साधन नहीं कर सकता । त्याग आपके स्वयंका 
धर्म है और सच्चिदानन्दघन ब्रह्म आपके स्वयंका स्वरूप है। दूसरा कोई 
आपके लिए यह सब कुछ नहीं कर सकता । 'शक्तिपात'की इच्छा आलसी 
लोगोंका सपना है जो स्वयं कुछ नहीं करना चाहते । 


हमको एक साधुने कहा--अच्छा, होगा भजन भगवानुका ।' उन्होंने 
हमपर शक्तिपात किया और फटाफट भगवान्‌का नाम जीभपर आने लगा । 
फिर बन्द हो गया । जब शिकायत की तो वे बोले--क्या हमेशा तुम्हारी 
जीभपर बेठकर में बोलंगा ?' 

साधन, भजन, त्याग खुदको करना पड़ता है। आलसी, प्रमादी लोगोंका 
यह रास्ता नहीं है। वेदान्तका अध्ययन दूसरी वस्तु है और श्रवण दूसरी 
त्रस्तु है। 

यह तो प्रमाणगत संशय" और प्रमेयगत संशय “को निवृत्त करके जो 
नेसगिक विपर्यय* है उसे दूर करनेके आए निदिध्यासन स्वयं करना 
पडता है । 

इस संसार-समुद्रमें आप डूब रहे हो तो इससे अपना उद्धार स्वयं ही 
करना होगा | यह्‌ पंचभूतोंमें जो आपकी आक्ृति बनी हुई है और इसको 
चलानेवाले जो पंचभूतोंके कार्य प्राणादि हैं, उनको मैं-मेरा मानना, बस 
यही भवंसासगरमें डूबना है । 

अपना उद्धार स्वयं कीजिये। “उद्धार' शब्दका अर्थ है--कोई नोचे 
गिर रहा हो, गिरा हो, उसे ऊपर उठाना और फिर उसे पुनः गिरने न 
देना । अब आत्मा तो नित्य-शुद्ध-बुद्ध-मुक्त ही है, उसका क्या पतन और 
क्या उद्धार ? तब जो पतित मनसे तादात्म्यापन्न हो गया है वही पतितात्मा 
है और जो उत्थित मनसे एक हो गया ६ वह उत्वथितात्मा है। अतः अपना 
उद्धार स्वयं करे, इस वाक्यका अर्थ है कि आत्माके शुद्ध स्वरूपकी बृद्धिसे 
युक्त होकर देहात्म-अ्रममें पड़े हुए अपने आपको स्वरूप-स्थित करे। अपने 
आपको अवसन्न न करे, अर्थात्‌ बिखेरे नहीं, अपनेको उजाड़े नहीं। 

आपने अपना ज्ञान बिखेर रखा है--थोड़ा लेबोरेटरीमें, थोड़ा किताबों में 
और थोड़ा घरकी गुरुजीमें ! आपने अपना जीवन बिखेर रखा है--थोड़ा 
बैंकमें, थोड़ा दुकानमें, थोड़ा घरमें । इस बिखरावको रोकिये । 

कैसे रोकें इस बिखरावकों ? इसके लिए पहले एक निष्ठा जीवनमें 
लानी चाहिए कि जो सत्य है, उसीको मैं जीवनमें स्वीकार करू गा । ओर 
सत्य तरह है जिसमें कोई पारमार्थिक भेद नहीं है। इसका अर्थ है कि 
सम्पूर्ण जीवनको गुरु द्वारा उपदिष्ट परमार्थ-सत्यके अनुभवकी दिशामें 
प्रवाहित किया जाना चाहिए । 


५. वेदान्तशास्त्रका तात्पर्य आत्मा और ब्रह्मकी एकतामें ही है और यही मोक्ष है 
ऐसे निश्चयका न होना प्रमाणगत संशय है । 

६. आत्मा और ब्रह्मकी एकतामें जो दोष हैं उनके कारण बुद्धिमें जो अनिश्चय है 
उसे प्रमेयगत संशय कहते हैं । 

७. निश्चय होनेपर भी व्यवहारका जो मूल आघारें आत्मा और देहका सहज 
अध्यास है उसमें सत्यत्व भ्रान्ति नेसर्गिक विपर्यय है । 


१८ |] [ वेदान्त-बोध 


उक्त निष्ठाका एक सहज परिणाम होगा--अनासक्त जीवन । जो अपने 
जीवनको अपने लक्ष्यकी ओर प्रवाहित कर रहा है वह मार्गमें कहीं अटक 
नहीं सकता | यह अटकना ही आसक्तिका परिचायक है। जहाँ सुख प्रतीत 
होता है और जिसको अपना आपा भोक्ता प्रतोत होता है, वहाँ वह व्यक्ति 
आसक्त हुए बिना नहीं रह सकता। विषयमें सत्यत्व एवं रमणीयताकी 
तथा विषयीमें भोक्तत्वकी भ्रान्ति मिलकर आसक्तिको जन्म देती है। 
कहीं, कभी, किसीसे चिपक जानेका नाम आसक्ति है। परन्तु जो गतिशील 
है उसके लिए देश, काल और वस्तु सदेव बदलते रहते हैं। फिर वह 
कहाँ, कब, किससे, क्यों और केसे चिपकेगा ? 

चार प्रकारकी आसक्तियाँ होती हैं : कर्मासक्ति, फलासक्ति, कतंत्वा- 
सक्ति, और अकर्तृत्वासक्ति | सुघ्च॒ किसी विशेष कर्मसे ही प्राप्त हो यह 
आग्रह कर्मासक्ति है। अरे बाबा, सुखको आने दो, उसके द्वारका आग्रह 
क्यों करते हो ? पतिदेवका स्वागत करो फिर चाहे वे इस द्वारसे आवें या 
उस द्वारसे, घरकी कीमती कारसे आवें या किरायेकी सामान्य टेक्सीसे | 
कर्मासक्तिमें कर्मका बन्धन है । 

कर्ता और कमके बीचमें कर्मकी प्रेरणा होती है और कर्म और 
भोक्ताके बीचमें कर्मफल होता है। जब प्रेरणा सुख होती है तब कर्मफलमें 
भोवता सम नहीं रह पाता। कर्मफल प्र रणाके अनुकूल होनेपर राग उत्पन्न 
करता है और प्रतिकूल होनेपर द्वेष ॥ यही फलासक्ति है। जिसकी प्रेरणा 
करत्तव्यका पालन या भगवान्‌की प्रसन्नता या प्राप्त परिस्थितिका सदुपयोग 
है, वह सर्वत्र सुखका अनुभव कर सकता है, उसमें फलासक्ति नहीं रहती । 


कोई-न-कोई काम करते ही रहें यह आग्रह कतृंध्वासक्ति है। और 
अपने आत्माको अकर्ता मानकर कर्म न करनेका आग्रह अकतृत्वासक्ति है। 


विषय हो, कम हो, परन्तु आसक्ति न हो। तब आप कहीं बीचमें 
अठकेंगे नहीं और अन्तमें लक्ष्यपर पहुँच जाय॑ँगे। 


इस प्रकार (१) सत्यनिष्ठा तथा (२) अनासक्ति-योग-ये दो आवश्यक 
शर्तें हैं जो प्रत्येक मुमुक्षुक जीवनमें अनिवाय॑ हैं। परन्तु मोक्ष सम्पादनके 
कुछ अन्य आवश्यक अंग भी हैं। वे हैं: (३) पाण्डित्य (४) धेयें 
(५) संन्यास एवं (६) आत्माभ्यास । 

सदसद्‌ विवेकवती बुद्धिका नाम पण्डा है; वह बद्धि जिसके पास है उस 
विवेकी पुरुषको पण्डित कहते हैं। मुम॒ुक्षुमें यह्‌ पाण्डित्य अपेक्षित है अन्यथा 
यह संभावना है कि उसकी कभी असत्यमें हो सत्यबद्धि हो जायेगी। 
शास्त्रेंकी घोट-पीसकर कण्ठाग्र कर लेना अथवा उनका अध्यापन या प्रवचन 
करनेकी सामथ्यंका नाम पाण्डित्य नहीं है। 'नायमात्मा प्रवचनेन लभ्यो 
न सेधया न बहुना श्रुतेनः ( मुण्डक० ३.२.३ ) यह श्रुति इस सम्बन्धमें 
स्पष्ट कथन करती है कि यह आत्मा प्रवचन, मेधा या बहुत सुननेसे प्राप्त 
नहीं होता । 
सुख ओर दुःख दोनोंको सहन करनेका नाम धेये होता है । सुख सहन 
नहीं होता तो या तो हार्ट-फेल हो जाता है या बुद्धि उच्छुद्डल हो जातो 
है। वह आदमी उपद्रव करने लगता है। हमको यह खत्री चाहिए, यह 
भोग चाहिए- इस प्रकारकी माँग बढ़ जाती है; और हम तो यह करेंगे, 
वह करेंगे--इस प्रकार कर्म अनियन्त्रित हो जाता है। इसी तरह जब दुःख 
सहन नहीं होता तो आदमी छाती पीट-पीटकर रोता है, पागल हो जाता 
है, डाक हो जाता है या फिर उसका हार्टफेल हो जाता है। 'समदुःखसु्ख 
धीरं सो$घ्ृतत्वाय कल्पते (गीता २.१५ ) जो सुख-दुःखमें सम है, कही 
धीर परुष है और वही अमतत्वके योग्य होता है। यदि आप दुनियामें 
कुछ मिल जानेसे उच्छुड्डल हो जाते हैं और कुछ खो जानेसे रोने लगते 
हैं तो आत्मचिन्तन केसे करेंगे ? 
जो विवेकी है, धीर है उसे सर्व-कर्म-संन्यासके लिए सम्मुख होना 
चाहिए । यह एक पुरुषार्थ है। मोक्षके अतिरिक्त दूसरी वस्तुओंको प्राप्त 
करनेका जो प्रयास है, वहाँसे उपराम होनेका नाम सर्व-कर्म-संन्यास है । 
जीवनमें प्रयत्न तो रहे परन्तु दूसरी वस्तुओंको पानेके लिए प्रयत्न न रहे, 
अपनी सहज पृर्णंताके लाभके लिए प्रयत्न रहे, अपनी मुक्तिके लिए 
प्रयत्न रहे । द 
गरुमखसे वेदान्तशास्त्रका तात्पर्य-निश्चय करना श्रवण कहलाता है 4 
उस श्रत अर्थंका अनुकूल युक्तियोंसे चिन्तन तथा बाधक युक्तियोंका खण्डन 
मनन कहलाता है। श्रवण और मनन किये हुए अथ॑में बुद्धिका तेल धारावत्‌ 
प्रवाह निविध्यासन कहलाता है। निदिध्यासनमें विजातीय वृत्तिका 
तिरस्कार है और सजातीय वृत्तिका प्रवाह है। यह जो श्रवण, मनन, 
निदिध्यासन है इसीका नाम आत्माभ्यास है। 

अभ्यास माने दुहराना । आप जीवनमें बार-बार किसको दोहराते हैं ? 
मकान-दुकान, रुपया, दोस्त, दुश्मन, इन्हीं अनात्माको तो दुहराते हैं। यह 
अनात्माका अभ्यास जो जीवमनमें प्रविष्ट हो गया है, उसके निवारणके लिए 
आत्माभ्यास करना पड़ता है कि 'में नित्य-शुद्ध-बुद्ध-मुक्त ब्रह्म हूँ | में असंग 
हैँ, में साक्षी हूँ, इत्यादि ।' इस अभ्याससे ही उस ज्ञानबलकी उत्पत्ति होती 
है जिससे भ्रमकी निवृत्ति होती है। केवल अपनेको असंग साक्षी मान लेनेसे 
और अभ्यास न करनेसे भ्रान्ति निवृत्त नहीं होती । 


प्रश्न-- आप सर्व-कर्म-संन्यासकी वात कहते हूँ किन्तु शास्त्रमें तो कर्म 
करनेका बड़ा भारी विधान है ? फिर भगवामने इन्द्रियाँ दी हैं तो कर्म 
ओर भोगके लिए ही तो दी हैं | 


उत्तर- ठीक है, कर्मका विधान शाख्रोंमें है, परन्तु उसका प्रयोजन 
भी समझना चाहिए | और कहो कि भगवानने पैर दिये हैं तो फिर चलते 
ही क्‍यों न रहें, विश्राम क्‍यों करें ? अरे भाई भगवानने पेर दिये हैं तो 
नींद भी तो उसीने दी है ! तो भगवानने इन्द्रियाँ दी हैं, ठीक है, परन्तु 
बुद्धिमें प्रवृत्ति-निवृत्तिका विवेक भी तो उसी भगवानने दिया है। प्रयोजन- 
वश सभी प्रवृत्ति और निवृत्तिकी संगति लग जाती है । 


शासत्रमें कमंका विधान है, परन्तु उसका एक प्रयोजन है, और वह 
प्रयोजन है चित्तकी शुद्धि । 


पाप कर्मोके द्वारा, वासनार्पति ( भोग )के द्वारा, अहंकार और 
नासमझीसे किये गये व्यवहार द्वारा हमारा चित्त दूषित हो गया है। वह 
असत्‌ और जड़की ओर झुकता है और दृःखमें ही सुख-बुद्धि कर बेठता है, 
बन्धनमें ही मुक्ति समझता है, विलासितामें ही अमृतत्वके सपने देखता है । 
वह मोहके कारण देह-केन्द्रित हो गया है, अहं-केन्द्रित हो गया है। छोटी- 
छोटी वस्तुओं और सिद्धान्तोंमें ही उसकी अलं-बुद्धि हो गयी है। संक्षेपमें 
वह कमम-मल और वासना-विक्षेपसे ग्रस्त हो गया है। अतः मोक्ष-सम्पादनकी 
प्रक्रियामें शात्लीय कर्म-संविधानका प्रयोजन चित्तको उक्त दोषोंसे मुक्त 
करना है, जिससे चित्तका सहज झुकाव ज्ञानकी ओर हो सके | 


बन्दूकसे निशाना लगता है यह ठीक है, परन्तु पहिले बन्दूकको साफ 
करना पड़ता है। इसी प्रकार चित्त ( सम्पूर्ण अन्तः:करण--मन, बुद्धि, 

चित्त, अहंकार ) एक यन्त्र है, जिससे पूर्णतारूप मोक्ष पर निशाना लगाना 
है, परन्तु पहिले उस चित्तको सफाई, शुद्धि आवश्यक होती है । 


शाख्रोय कर्म मनुष्यको अथर्म, वासना और अहंकारसे मुक्त करनेके 
लिए हैं। किनन्‍्त नित्त शुद्ध होनेके अनन्तर उन कर्मोका न्यास भी आवश्यक 
हो जाता है, जिससे कर्मासक्ति और कतंत्वासक्तिका विनाश होता है । 


मनमाने कर्म अहंकारको बढ़ाते हैं और सदगुरु-सत्शास्त्रकी आज्ञासे 
किया. कर्म अभिमानको मिटाता है और अपनी प्रेरणाके मूल स्रोतको 
खोल देता है। 


३. ब्रह्म विचारसे मोक्ष 


मुमुक्षाका उदय जिस चित्तमें हो गया वह चित्त शुद्ध हो गया । जो 
चित्त शुद्ध आत्माके चिन्तनके प्रति प्रवण हो गया वह चित्त शुद्ध है। 
अब आगे वड़नेके लिए उसको सर्वकर्म-संन्यास आवश्यक ही है। क्योंकि 
कर्मका प्रयोजन जो चित्तशुद्धि था, वह तो पूरा हो गया और मोक्ष 
( अर्थात्‌ ब्रह्मात्मेक्य-बोध )की सिद्धि करोड़ों कमोसे भी नहीं हो सकती । 
वह तो विचारसे ही सिद्ध होगी क्‍योंकि बन्धन और पृथकत्व अज्ञानसे, 
अविचारसे हो सिद्ध है। 


बड़ी अद्भुत बात है ! अपना आत्मा ही मोक्ष है और वह नित्य-शुद्ध- 
बुद्ध-मुक्त ही है। यदि मोक्ष अन्य होता, पृथक देशमें या पृथक्‌ कालमें 
होता तब तो कर्मसे, भावसे वह प्राप्य होता, परन्तु उस दशामें न वह 
नित्य होता और न परमानन्द-स्वरूप ! फिर उसकी इच्छा भी कौन 
करता.? यदि वह अन्तःकरणके विनाशसे सम्पन्न होता और स्वयं 
आत्मा भी उसके समकाल ही नष्ट हो जाता तब तो वह भयावह ही होता । 
जो नित्य न हो, ज्ञानस्वरूप और परमानन्दस्वरूप न हो और अपना आपा 
ही नहीं हो-- वह कोई भी हो, मुमुश्षुका प्रेमास्पद नहीं हो सकता । 

जो अपना आपा होता है और नित्य परमानन्द-स्वरूप होता है, वह 
अज्ञानके कारण ही अन्य-सा, अनित्य-सा, दुःख-सा भासता है; ज्ञात होते 
ही वह जेसा है वेसा भासने लगता है। अतः मुमुक्षुको चित्त शुद्ध हो 
जानेपर केवल अपने अज्ञान-निवृत्तिके लिए ही प्रयत्न करना शेष ककत्तंव्य 
रह जाता है। भ्रान्ति अज्ञान-मूलक एक वृत्ति है जो अविचारसे सिद्ध 

है। अतः उसकी निवृत्तिके लिए ज्ञानवृत्तिकी आवश्यकता है और वह 
केवछ विचारसे ही सिद्ध होगी । 

रज्जुके अज्ञानसे उदित जो सपप-अ्रान्ति है जिसके कारण भय और 
दुःख उपस्थित होता है वह क्‍या लाडी-प्रह्मररूप कर्म यज्ञ-दान-तपरूप 
अनुष्ठान या सर्पक्ों असपंरूप भाव करनेसे दूर होजायेगी ! या समाधि 
लगानेसे द्वान्‍्त हो जायेगी ? नहीं होगी। वह तो भलीभांति रज्जुके 
स्वरूप-विचारसे ही दूर होगी | इसी प्रकार शुद्ध आत्मस्वरूपमें अज्ञानके 
कारण जो अन्यथासिद्धिरूप मनुष्य-भश्रान्ति, ब्राह्मणादि वर्णश्रान्ति, 
सन्यासादि आश्रम-श्रान्ति, जीवरूप कतृत्व-भोक्तृत्व-श्रान्ति, देह-देही- 
भावरूप नेसगिक्र परिच्छन्नता-भ्रान्ति प्रतीत हो रहो हे, वह किसी कमंसे, 
भावसे, योगसे निवत्त नहीं होगी । वह तो केवऊ इन भ्रान्तियोंके निवतंक 
शास्त्र और गुरुवाक्योंके भलीप्रकार श्रवण, मनन, निदिध्यासनरूप विचारसे 
ही निवत्त होगी। 

अतः गुरुशरणागति स्वीकार करके आत्मा और ब्रह्मको एकताके 
विचारमें तत्पर रहना ही मुमुक्षुका मुख्य कत्तंव्य है और मोक्ष-प्राप्तिका 
यही एकमात्र उपाय है। ७ 

अध्याय ३ 


ब्रद्मतिचारकी सामग्री 


( साधन-चतुष्टय एवं चित्तश॒ुद्धि ) 

मानव शरीरमें मुमुक्षा होना दुलंभ है। परन्तु उससे भी दुलंभ है 
मुम॒ुक्षाका सच्चा होना | लोग बन्धनसे तो छटना चाहते हैं और परमानन्दकी 
प्राप्ति भी करना चाहते हैं परन्तु चाहते हैं उसको उसी प्रकार जसे 
किसी विषय्रको चाहते हैं अर्थात्‌ किसी कर्मसे या भावसे या अवस्थामें । 
मोक्ष आत्माका स्वरूप ही है और वह केवल अज्ञानसे ही अप्राप्त है--इसमें 
उनको आस्था नहीं होती | बिना आत्माका मोक्ष केसा ? आत्मा परिच्छिन्न 
प्रतीत होते हुए भी देश-काल-वस्तुसे अपरिच्छिन्न ब्रह्म ही है, इस ज्ञानसे 
सिद्ध जो मोक्ष है उसकी इच्छा अत्यन्त दुलंभ है। यही सच्ची मुमुक्षाका 
स्वरूप है और इसकी पूतिका साधन किसी प्रकारका कोई कर्म, भाव या 
अवस्था नहीं अपितु आत्मा और ब्रह्मकी एकताका विचार है। यह विचार 
ही सर्व वेदान्तों ( उपनिषद्‌ वाक्‍्यों )का विषय है। 
१. ओपनिषद ज्ञान 

वेदकी व्याख्या दो भागोंमें विभकत की गयी है। पहले भागको 'विधि- 
भाग' कटते हैं । उसमें हमारे जीवनका अनुशासन है | शासनानुसारी जीवनसे 
वासनाएँ निवृत्त होती हैं और जीवनमें सुख-शाम्तिका विकास होता है । 
इस प्रकार हमारे कत्त॑व्य-अकरत्त॑व्यका निर्णय करनेवाला वेदका यह विधि- 
विभाग शब्दराशि-प्रधान है| कानून ( विधि )में अक्षर ही देखे जाते हैं । 

वेदका दूसरा भाग यथार्थ वस्तुके अनुसंधान करनेके लिए है। किन्तु 
अनुसंघानकी प्रक्रिया यहाँ लोकसे विलक्षण है । सृष्टिमें जितने पदार्थ हैं वे 
इन्द्रिय, मन और बुद्धिसे ज्ञात होते हैं, मालूम पड़ते हैं। किन्तु जिसको यह 
मालम पड़ते हैं वह किसी भी इन्द्रिय, मन या बुढ़िके द्वारा मालूम नहीं 
पड़ता । एक-एक इन्द्रिय अपने-अपने विषयमें तो प्रमाण हैं परन्तु वे वस्तुका 
संपूर्ण दर्शन नहीं करातीं | सब मिलकर भी संपूर्ण दर्शन नहीं करात्वीं क्योंकि 

चित्तमें जिन उस्तुओंका संस्कार हो उनको ही हम जान सकते हैं । इसमें 
भी कार्य-कारणता केवल बुद्धि द्वारा ही गम्य है | अन्वय-व्यतिरेकके द्वारा यह 
कार्य-ऋरणता ज्ञात होती है कि 'जिससे पैदा हुआ और जिध्षमें लीन होगा 
वह कारण ओर जो वस्तु पेदा हुई वह कार्य ; अथवा जिसके बिना कोई 
वस्तु नहीं रहती और वस्तुके बिना भी जो रहता है वह कारण है तथा स्वयं 
वस्तु कार्य है। लेकिन यह कारण और काये, यह पेदा होना और लीन हो ना 
भी बुद्धिके सामने ही है और बुद्धि भी स्वयं पेदा होती है और लीन होती है। 
ऐसी अवस्थामे अपनी बुद्धि, अनुभूति या विचार द्वारा बुद्धिके प्रकाशकका 
( साक्षीका ) ( जिसको यह सब मालूम पड़ रहा है उसका ) पता लगानेका 
प्रयत्न निष्फल हो जाता है । साक्षी दृश्य नहीं बन सकता । 


स्वयं साक्षी भी अपनेको देखना चाहे तो बद्धि-वृत्तिसे तादात्म्य करके 
इतना तो जानेगा कि में है! ( अहमस्मि ) किन्तु इस वृत्तिका भी वह 
साक्षी ही रहेगा। 'में नहीं हँ' ऐसा कभी नहीं जान सकता। जाग्रतु- 
अवस्थामें 'में हैँ” यह वृत्ति रहेगी; स्वप्नावस्थामें भी यह वृत्ति रह सकती 
है परन्तु सुषप्ति-अवस्थामें यह वृत्ति भी नहीं रहेगी। इस तरह साक्षोका 
स्वरूप में हूँ और 'में नहीं हूँ” इन दोनों वृत्तियोंसे विलक्षण मालूम पड़ता 
है। वह अनन्त है या सान्‍्त, विभु है या परिच्छिन्न, अद्वितोय है या 
सद्रितीय--यह बात किसी भी युक्तिसे, प्रमाणसे या स्वयं साक्षीसे भी 
नहीं ज्ञात हो सकती। इसी साक्षीके स्वरूप-ज्ञानके लिए वेदाम्तोंकी 
आवश्यकता पड़ती है । 

जितने उपासनाके मार्ग हैं वे सब वकक्‍ताकी प्रधानतासे होते हैं इसलिए 
उपासनावाक्य सब श्रद्धामूलक ही होते हैं। परन्तु औपनिषद ज्ञान वक्ताकी 
प्रधानतासे नहीं,वण्यंक्री प्रधानतासेहै ।जो वर्णन किया गया वह सत्य हे, 
किसने प्रवचन किया, यह महत्त्वपूर्ण नहीं है । वेदमें यदि “अग्निहिमस्य 
भेषजम्‌” ( अग्नि ठंडकी भेषज हैं ) कहा गया तो वह वेदकी महिमा नहीं, 
वह तो लौकिक व्यवहार है । जिस बातको हम देख-सुनकर या किसी दूसरे 
प्रमाणसे जान सकते हैं, उसका वर्णन करनेमें वेदकी विशेषता नहीं । जिसे 
लोकमें अनुभव या इन्द्रिय-प्रमाणसे जान न सके, जिसमें भ्रम-प्रमाद न हो, 
जिसमें ठगने-ठगानेकी सम्भावना न हो, ऐसी वस्तुकी ठीक-ठीक बता देना 
ही वेदकी विशेषता हे । 

वेद ब्रह्मको बताता है। ब्रह्म सब देश, सब काल और सब वस्तुओं में 
रहकर भी उन सबसे परे है। भेदोंकी प्रतीति होनेपर भी वह॒भेद रहित 
है। में, तू, वह” का भेद नहीं है । ऐसी अपरिच्छन्न बहा-वस्तु किसीका 
विषय नहीं हो सकतो तथापि उपनिषदोंकी 'नेति-नेति” प्रक्रियासे उसका 
आत्मासे अभेदका अनुभव होता है। इसी कारण ब्रह्मात्मैक्य-बोधमें ही 
वेदका प्रामाण्य है तथा इसीका बोध करानेके लिए वेदके शंसन-भागकी 
जिसको उपनिषद्‌ या वेदान्त भी कहते हैं, परम्परा चलो आ रही है । 

'उपनिषद्‌' का अर्थ है ब्रह्मविद्या, और वह गुरुके पास जाकर ही 
प्राप्त होती है। उप+ नि+सदु ८ उपनिषद्‌ | 'उप' 5 उपसंगम्य, अर्थात्‌ 
विधिपूर्वक गुरुकी सेवामें उनके पास उपस्थित होकर । “नि!  निशचयेन, 
अर्थात्‌ सम्पूर्ण दृश्य पदार्थ, ज्ञाता-ज्ञान-ज्ञेय आदि रूप जितनी भी त्रिपुटियाँ 
भासती हैं उन सबको निचोड़कर । 'सद'>ज्ञानम्‌, अर्थात्‌ उनमें जो एक-रस 
ज्ञानस्वरूप आत्ना है वह अद्वितीय ब्रह्म है, इस विद्याका नाम उपनिषद्‌ 
है। 'सद' धातुके और भी अर्थ है--षद्छू विशरणगत्यवसादनेष्ु | सद्‌ 
अर्थात्‌ विकीणंकर देना, उजाड़ देना, हिसा करना, अथवा गति, ज्ञान। 
अतएव “उप” अर्थात्‌ तत्त्वके अत्यन्त निकट बेठाकर जो “नि' अर्थात्‌ 
नि:शेषतया 'सद' अर्थात्‌ संसारको, बन्धनको विनष्ट कर दे, उस विद्याका 
नाम “उपनिषद' है। प्रतिपाद्य-प्रतिपादक सम्बन्धसें वेदके जिस भागमें 
यह विद्या वाणित है उस वेद-भागको भी 'उपनिषद्‌' कहते हैं । इन्हींको 
'वेदान्त' भी कहा जाता है। सत्यके दिग्द्शंक इस वेद-भागमें अर्थ राशिकी 
प्रधानता है, शब्द या उसके वक्ता या उसकी भाषाकी नहीं । 


इस प्रकार ब्रह्मात्मेक्न-बोध एक ओर सत्य वस्तुका ज्ञान कराता है 
तो दूसरी ओर अनर्थंके मूल संसार-बुद्धिका ही विधूनन करके सभी बन्धनोंसे 
मुक्त करता हैं | ओर यही तो मोक्षका स्वरूप भी है । 


यदि आप अपनेको कर्ता जानते हैं तो उसका तात्पय इतना ही है कि 
आपको पाप नहीं प्रुण्य-कर्म करने चाहिए। यदि भोक्‍ता जानते हैं तो 
आपको दुःख नहीं सुख मिलना चाहिए, इसीमें तात्पय हैं। यदि आप 
अपनेको द्रष्टा, असंग साक्षी जानते हैं तो आप राग-द्वेषसे परे हैं--इसी में 
इसका तात्पय॑ है। परन्तु वेदान्त आपको साक्षी ही नहीं ब्रह्म बताता है; 
इसका तात्परय॑ है कि आप अखण्ड हैं, आपमें सारे भेद मिथ्या हैं । 

सारे भेद-भ्रम मिट जानेपर साम्प्रदायिकता, प्रान्तीयता, राष्ट्रीयता 
आदिका व्यामोह, कम्यूनिज्म, सोशलिज्म जेंसे वाद, जिनके कारण विद्वमें 
संघर्ष होते हैं वे सब अनर्थ अपने आप दूर हो जाते हैं। अपनेको अद्वितीय 
ब्रह्म जान लेनेपर एक ब्रह्माण्डके निवासी ही नहीं, अनन्तकोटि ब्रह्माण्डोंके 
निवासी, सम्पूर्ण मायाकी सुष्टि ही अपना स्वरूप हो जाती हैं। इसमें न 
कहीं अहंकार है, न स्पर्धा, न राग-द्वेष । ऐसा जीवनमुक्त, शान्‍्त जीवन 
व्यतीत करने, सम्पूर्ण कलहोंसे विमुक्ति पाने और सम्पूर्ण पापों-दुःखोंसे 
मुक्त होनेके लिए यह जानना आवश्यक हैं कि 'में कोन हूँ । वेदान्त-ज्ञानके 
बादको रहनी सरल, सहज और निष्कपट होती है। तब किसीके प्रति 
अन्याय या विद्वेषकी भावना नहीं रहतो । शान्ति ही शान्ति रहती हैं | पूर्ण 
स्वतन्त्रता पानेके लिए वेदान्त-विद्या है। उसे प्राप्त कर लेनेपर धममं-कमं हमें 
विवश करके स्वर्ग-नरक नहीं ले जा सकते। ईश्वर भी हमें कहीं जानेको 
विवश नहीं कर सकता । वेद भी उसे कोई आज्ञा नहीं दे सकता कि तुम्हें 
यह करना पड़ेंगा'। वेद कर्ता" के लिए विधान करता है और ईश्वरके 
साम्राज्यमें तुम तबतक अनुशासित हो जबतक तुम माया-प्रकृतिको 
पकड़े हुए हो | ईश्वर अपने स्वरूपभत चेतन्यका नियन्ता नहीं है, उपाधिका 
नियन्ता है। जीव अन्तःकरणकी उपाधिसे “में-मेरा” को रस्सीसे बँधा 
हैं । ईश्वर कर्मानुसार उपाधिका नियन्त्रण करता हैं। जीव उपाधिसे 
तादात्म्य होनेपर ईव्वर द्वारा अपना नियन्त्रण मानता है। आत्माका 
इनसे असंग होनेके कारण कहीं कोई सम्बन्ध नहीं है । 

इस प्रकार वेदान्तोक्त ब्रह्मात्मक्य-बोधकी प्राप्ति ही मोक्षकी प्राप्ति है । 
जिसका अन्तःकरण शुद्ध है उस मुम॒क्षुके लिए गुरुके सान्निध्यमें ब्रह्म-विचार 
ही मोक्ष-प्राप्तिका साधन है। और ब्रह्मविचार तब होगा जब ब्रह्म 
जिज्ञासा होगी । 

आचरणको अशुद्धि कर्मं-मल हैं, राग-द्वेंघ वासना-मल है, चित्तकी 
चंचलता विक्षेप है, बुद्धिका भ्रम आवरण है। ये सब अशुद्ध अन्त:करणके 
चिह्न हें । । 
२. साधन-चतुष्टय 

ब्रह्म विचा रसे पृ्वं जो साधन नियमसे हमारे जीवनमें होना आवश्यक 
है उसका विचार भी आवश्यक है। पू्व॑वर्ती सामग्रीके बिना उत्तरबर्ती 
फल नहीं हुआ करता, यह ॒ सिद्धान्त सवंविदित है। जेसे एक दीपकको 


अध्याय-३ ] [ २७ 


जलानेके लिए घी, बत्ती, माचिस आदि सामग्री अपेक्षित है, उसके बिना 
दीपक जल नहीं सकता, इसी प्रकार ब्रह्मज्ञानकगा दौपक जलानेके लिए 
आपको कुछ साधन-सामग्रीकी आवश्यकता है। वेदान्त-शास्त्रमें इसको 
'साधन-चतुष्टय'के नामसे कहा जाता है। जिसमें ये साधन उपस्थित 
रहते हैं वह वेदान्तका मुख्य अधिकारी है। 
साध्यके अनुरूप साधन और साधनके अनुरूप सामग्री एकत्र होने 
पर ही साध्यकी प्राप्ति होती है। यहाँ साध्य 'मोक्ष' है, 'बहाविचार' 
साधन है और ब्रह्मविचारके अनुरूप सामग्री 'साधन-चतुष्टय' है । 
जब हम मोक्षका स्वरूप “अनर्थंकी निवृत्ति और परमानन्दकी प्राप्ति 
कहते हैँ तो ऐसा हम वासनाओंके समूहीकरण तथा एकतत्त्वके प्रति 
अभिमुखीकरणके लिए ही कहते हैं | वस्तुतः अविद्या-निवृत्तिसे उपलक्षित 
आत्मतत्त्वकरा नाम ही मोक्ष है। 
अतः यहाँ साध्य अविद्या-निवृत्ति ही है और ब्रह्मविचार उसका साधन है। 
निम्नलिखित चार साधनोंके समुदायको साधन-चतुष्टय कहते हैं :-- 
( १ ) विवेक ( २) वेराग्य (३ ) षट-सम्पत्ति और ( ४ ) मुमुक्षा 
( के ) विवेक 
लोक-परीक्षाकी शक्तिको विवेक कहते हैं। “विचिर्‌-पृथरभावे/से 
'विवेक' शब्द बनता है। दो भिन्न-भिन्न चीजें जब एकमें मिल गयी हों तो 
उनको पृथक-पृथक्‌ करके जाननेको शक्तिका नाम विवेक होता है । 
यहाँ नित्य और अनित्य मिल गये हैं, सत्य और मिथ्या ( असत्य ) मिल 
गये हैं, सुख और दुःख मिल गये हैँ, चेतत और जड़ मिल गये हैं | इसलिए 
हमारे जीवनमें विपरीत बुद्धियोंने घर कर रखा है। हम हैं तो सच्चिदा- 
नन्‍्दघन परब्रह्म और मानते हैं अपनेको असज्जडदुःखभेदरूप देह। यह 
जगत्‌ ( जिसमें हमारा देह भी सम्मिलित है ) है तो असज्जडदुःखभेदरूप 
मिथ्या परन्तु हम मानते हैं इसको नित्य: एवं सुखरूप सत्य । इसलिए 
ब्रह्मय-विचारसे पूर्व बुद्धिमें यह विवेक होना आवश्यक है कि नित्य क्‍या 
है, अनित्य क्या हे, सत्‌ क्या है, असत्‌ क्‍या है ? सुख क्या है, दुःख क्‍या 
है? जड़ क्‍या है, चेतन क्या हे ? अल्प ( परिच्छिन्न ) क्या है, भूमा 
( अपरिच्छिन्न ) क्‍या हें ? काय॑ क्या हे, कारण क्या हे ? विवेकके लिए इन 
सबके लक्षण बनाने पड़ेंगे और एककी दूसरेसे विलक्षणता भी समझनी 
पड़ेगी । इन सबके लिए सुक्ष्म दृष्टि-सम्पन्न जिज्ञासु होना चाहिए । 

एक दृश्य है, एक द्रष्टा है जो भी इन्द्रियों, मन और. बुढ्धिके द्वारा 
जाना जाता है, जाना जा सकता है, वह सब दृद्य है, विषय है। जिसके 
द्वारा यह सब जाना जाता है, वह है द्रष्टा, विषयी । सम्पूर्ण दृश्य 'यह' है 
और द्रष्टा 'में' है। स्पष्ट हे कि दृश्य अनेक हैं, विनाशी हैं, परिवर्तनशील हैं 
अनित्य हैं | दृश्य पदार्थ कभी दिखते हैं, कभी नहीं दिखते, किन्तु द्रष्टा 
सदेव रहता है। दृश्य ओर दृश्याभाव दोनों द्रष्टाके बिना अनुभवमें नहीं 
आते जब कि द्रष्टा दृश्यकी अपेक्षा नहीं रखता । इस प्रकार द्रष्टामें दृश्यका 
नित्य अभाव ही है और दृश्याभाव द्रष्टासे पृथक्‌ नहीं है । दृश्य अपने 
अत्यन्ताभावके अधिष्ठानमें (द्रष्टामें) भासमान होनेसे मिथ्या हे और द्रष्टा 
सत्य हे । 

पुनः द्रष्टा ज्ञानस्वरूप हैँ, अतः चेतन हैं | दृश्य ज्ञानका विषय होनेसे 
जड़ है । जो जड़ हैँ, अनेकरूप है, विनाशी वह सुख हो नहीं सकता और 
सुख अपने प्रकाशकसे पृथक अनुभव नहीं हो सकता । अतः द्रष्टा (आत्मा) 
सुखस्वरूप है और दश्य दुखःरूप | 

वेदान्तोंमें विवेक कई प्रका रके हँं--१ . द्रं्टा-द्श्य-विवेक (जिसका वर्णन 
हो चुका) २. नित्यानित्यवस्तु-विवेक ३.सदसत्‌-विवेक ४. कार्य-कारण-विवेक 
५. सुख-दुःख-विवेक ६. अधिष्ठान-अध्यस्त-विवेक इत्यादि | 

श्रुतिका कहना है कि इस लोकमें देखो ! यहाँ जो भी कर्मसे बनाया 
जाता हे वह अनित्य होता हे, क्षयी होता है। 'जेसे यहाँ हे वेसे ही पुण्य- 
कर्मोके फलस्वरूप प्राप्त होनेवाले लोक भी अनित्य होंगे, क्षयी होंगे ।' 
लोकोंकी इस प्रकार परीक्षा करके विद्वानुको कर्मसे वेराग्य हो जाता है । 
भला नित्य-मोक्ष अनित्य कर्मका फल केसे हो सकता हैं ?* जो कम॑से 
बनता है वह अनित्य है ।? जो दृश्य हे वह नष्ट होनेवाला हे ।* जो 
अध्यस्त है वह अनित्य हें" । जो प्रतोत होता है वह अनित्य हे । 


१. तद्‌ यथेह कर्मचितो लोकः क्षीयते, एवमेवामुत्र पुण्यचितो लोकः क्षीयते । 

( छान्‍्दोग्य० ८.१.६ ) 
२, परीक्ष्य लोकान्‌ कर्म॑चितान्‌ ब्राह्मणों निर्वेदमायात्‌ नास्त्यक्ृतः कृतेन । 

( मुण्डक० १.२.१२ ) 
३. यत्कृतक तदनित्यम्‌ । ४. यद्‌ दृष्टं तन्‌ नष्टम्‌ । ५, यव्ध्यस्तं तदनित्यम्‌ । 
६. यत्यतीतं तदनित्यम । 

वेदान्तविद्याके अधिगममें विवरण-प्रस्थात और भामती-प्रस्थान दो 
प्रसिद्ध प्रक्रिया-प्रस्थान हैं। इनमें सिद्धान्तका अन्तर नहीं है किन्तु अधिकारी- 
भेदसे प्रक्रियामेद है। विवरण-प्रस्थानके आचाय॑ हैं श्री शंकराचार्य 
भगवान्‌के शिष्य श्री पद्मपादके शिष्य श्रीप्रकाशात्मा यति तथा भामती- 
प्रस्थानके आचाये हैँ पण्डितप्रवर श्रीवाचस्पति मिश्र । 


विवरण-प्रस्थानके अनुसार श्रवण-मात्रसे ब्रह्मज्ञान होता है। अतः 
वे लोग विवेक के अन्तर्गत सदसत्‌-विवेक और कार्यकारण-विवेकको 
भी सम्मलित करते हैं| परन्तु भामती-प्रस्थानके अनुसार श्रवणके अनन्तर 
मनन-निदिध्यासनके पद्चात्‌ ही तत्त्वज्ञान होता है। अतः वे लोग केवल 
नित्यानित्यवस्तु-विवेकको हो, जिससे जीवनमें त्याग-वेराग्य आता है, 
विवेक मानते हैं । श्रीशंकराचारय॑ भगवान्‌ कहते हैं कि 'ब्रह्म सत्य है और 
जगत्‌ मिथ्या है--ऐसा जो निश्चय है वही नित्यानित्यवस्तु-विवेक कहलाता 
है।” इसलिए सदसत्‌-विवेक और कार्य-कारण विवककों भी विवेकके 
अन्तर्गत ही समझना चाहिए। 


सत्य क्या और मिथ्या क्‍या ? यहाँ संकेतमें बताया जाता है । वेदान्तमें 
सत्यका लक्षण है अबाध्यत्वं सत्यत्वम्‌ | किसी भो देश-काल-वस्तु-अवस्था में 
जिसके नास्तित्वका ( नहीं होनेका ) बोध न हो सके उसका नाम सत्य 
है। 'में नहीं है! ऐसा बोध कभी किसीको नहीं हो सकता। इसलिए में' 
पदका जो सच्चा अर्थ है वही सत्य है। 


'कारणावस्थामें जो रहे सो सत्यः या 'जो अनादि हो सो सत्य' या 
जो प्रमाणका विषय हो, अबाधित हो तथा अन्य किसी प्रमाणका विषय 
नहो सो सत्य--ये अन्य मतावलम्बियोंकी परिभाषाएँ हैं; परल्तु वे 
ब्रह्मात्मेक्य-बोधरूप सत्यके साक्षात्कारमें सहायक नहीं हैं तथा दोषपुर्ण भी 
हैं। अतः उनका वर्णन यहाँ अपेक्षित नहीं है । 

असत्य अथवा मिथ्याका क्‍या लक्षण है वेदान्तमें ? अपने अभावके 
अधिकरणमें जो वस्तु भासती है वह मिथ्या होती है : स्वाभावाधिकरणे 


७, ब्रह्म सत्यं जगन्मिथ्ये त्येवं रूपो विनिश्चय:। 
सोध्यं नित्यानित्य वस्तुविवेकः समुदाहृतः ॥ ( वि० चू० २०-२१ )। 


३० |] | वेदान्त-बोध 


भासमानत्वम्‌ मिथ्यात्वम्‌ ।* अर्थात्‌ जो वस्तु जहाँ भासती है यदि वहाँ 
वह नहीं है तो वह वस्तु उसमें मिथ्या होती है। भासती तो है, परन्तु 
मिथ्या है। जेसे रास्तेमें चलते हुए देखा कि दूरते कोई महात्मा आरहे 
हैं। उत्सुकता हुईैं। पास जाकर पता लगा कि वह तो श्रीमतीजी गेरुआ 
साड़ी पहने चली आरही हैं। अब यहाँ पुरुषका भास हुआ स्त्रीमें, अर्थात्‌ 
पुरुषका भास वहीं हुआ जहाँ पुरुष नहीं था। अतः वहाँ पुरुष मिथ्या 
भासमान था और जब स्त्रीको देखा तो पुरुष-श्रम मिट गया। भ्रम भी 
अपने हृदयमें था और यथार्थ-ज्ञान भी अपने हो हृदयमें हुआ | इसलिए 
ज्ञान-निवत्य॑त्वम्‌ मिथ्यात्वम्‌ जो यथार्थ ज्ञानसे निवत्य॑ हो जाय वह 
मिथ्या, यह चेतनकी प्रधानतासे मिथ्यात्वका लक्षण है। पहला प्रमेय- 
प्रधान लक्षण है और दूसरा प्रमाताकी प्रधानतासे लक्षण है। 

इस प्रकार सुषृप्तिमें 'में' पदका अथं आत्मा तो रहता है परन्तु 'यह' 
पदका अर्थ जगत्‌ नहीं रहता । अर्थात्‌ जगत्‌ उसी 'में' में भासता है जहाँ 
वह नहीं है इसलिए मुझ आत्मामें यह जगत्‌ मिथ्या है। सृष्टि-प्रक्रियानें भी 
सदेव सोम्येदमय्न आसीत एकमेवाद्वितीयम्‌ इस छान्दोग्य श्रुतिके अनुसार 
सृष्टिसे पूर्व एक अद्वितीय ब्रह्म ही था और यतो वा इमानि भृतानि जायन्‍्ते 

येन जातानि जीवन्ति यत्प्रयन्ति अभिसंविशन्ति तद्‌ विजिज्ञासस्व तद्‌ 

ब्रह्म इस तैत्ति रीय श्रुतिके अनुसार है कि जिससे जगत्‌की उत्पत्ति. स्थिति 
है ओर जिसमें अन्ततः यह जगत्‌ लीन हो जाता है वह ब्रह्म है। इससे 
सिद्ध है कि ब्रह्म तो सत्य है और जगत्‌ मिथ्या है । 

दूसरे-दूसरे सिद्धान्तोंमें विविकका अर्थ दूसरा-दूसरा है। श्रोरामानुज- 
सिद्धान्तमें विवेकका अर्थ है-आहारका विवेक, माने आहारकी शुद्धि-अशुद्धिक 
विवेक | उनका कहना है कि शुद्ध भोजन करेंगे तो आपका मन शुद्ध होगा 
ओर अशुद्ध भोजन करेंगे तो मन अशुद्ध होगा । इसके अनुसार भोज्य वस्तु 
तब स्वभावसे शुद्ध होती है जब उसमें कोई अशुद्ध वस्तु मिलायी न गयी 
हो, उसे अशुद्ध बतंनमें न बनाया गया हो, अशुद्ध अवस्थामें न बनाया 
गया हो और अशुद्ध कमाईका न हो । 


८, इसको ऐसे भी कहते हैँ--अपने अधिष्ठानमें जहाँ जो वस्तु दीख रही हैँ उसी 
अधिष्ठानमें उसका अत्यन्ताभाव रहता हैं । अपने अभावके प्रतियोगी होनेसे 
वस्तु मिथ्या है : स्वाधिष्ठाननिष्ठात्यन्ताभावप्रतियोगित्वं मिथ्यात्वम्‌ । 


अध्याय-३ ] [ ३१ 


योग-दर्शैनमें ओर सांख्यमें द्रष्टा-दृद्य-विवेक होता है | यह सुख-दुःखके 
विवेकसे प्रारम्भ होता है तथा द्रष्टा और दृश्यकी अत्यन्तिक भिन्‍नताके ज्ञान 
( विवेक-ख्याति )में पर्यंवसित होता है। इनका कहना है कि आनेवाले 
दुःख त्याज्य हैं और सुख कहीं है ही नहीं । क्योंकि जो सुख भी है वह 
परिणाममें तृष्णा जनित दुःख, भोगमें साधन-सम्पादन-जनित दुःख, 
भोगोत्तर कालमें सुखसंस्कार जनित राग-द्वेषका दुःख और सत्त्व-रज-तमकी 
वृत्ति विरोध-दुःखको जन्म देता है"? | असलमें भामतो-प्रस्थानके अन्तगंत 
विवेककी व्याख्यामें सुख-दुःख विवेकका समावेश हो जाता है । 
धामिक लोग धम्माघमंका विवेक करते हैं। वेदान्तके विवेकको इन 
सबसे पृथक करके विविक्त रूपमें समझना चाहिए । 
(ख) वराग्य 
विवेकका फल है एक निशचयपर पहुँचना। आप सोच-विचार तो करें 
परन्तु किसी निवचयपर न पहुंचें तो विवेक क्‍या हुआ ? दिह असत्‌, 
अनित्य, जड़ ओर दुःखरूप है और इसका साक्षी में सत्‌, नित्य, चेतन और 
आनन्दरूप हूँ' यह निश्चय ही विवेक है। ब्रह्म सत्य हे और जगत्‌ मिथ्या है' 
यह निश्चय ही विवेक है। इस विवेकका परयंवसान इस निश्चय ज्ञानमें 
होता है कि 'जो वस्तु बाहरसे हमारे भीतर आयेगी वह निकल जायेगी । 
जों अभी नहीं है वह पेंदा होगी और मर जायेगी । जो मैं नहीं होऊँगा वह 
मिलने पर बिछड़ जायेगा । देशसे पकड़कर लायी गयी वस्तु भाग जायेगी। 
कालमें उत्पन्न वस्तु मर जायेगी । अपनेसे अन्य वस्तुके संयोगका वियोग 
अवद्यम्भावी है। अतः कमंसे. प्राप्त अथवा उत्पन्न प्रत्येक वस्तु, देश या 
काल नश्वर होगा । वह ब्रह्मके जिज्ञासुमें कमंसे उत्पन्न होनेवाली सभी 
इहलौकिक-पारलौकिक वस्तुओं और परिस्थितियोंसे निर्वेद अर्थात्‌ बेराग्य 
उत्पन्न करेगा। विवेकका फंल वैराग्य है। 


वेराग्य माने राग-द्ेषकी शिथिलता' ' --न किसीसे दोस्ती और न 
किसीसे दुद्मनी। लेकिन वेराग्य माने क्रोध और[घृणा नहीं होता । हमारे 

९. कुत्रापि को5षपि सुखीति । सांख्य दर्शन ६.७ । 
१०. परिणामतापसंस्कारदु:खेर्गुणवृत्तिविरोधाच्च दुःखमेव सर्व विवेकिनः । 
(योग साघन० १५० 
११. कि नाम वराग्यम्‌ ? अदृढरागद्वेषवत्त्वम्‌ । 


रे२े ] | वेदा न्त-बोघ 


जीवनमें राग-हेष बहुत कमजोर होने चाहिए, प्रबरलता आत्मशक्तिकी होनी 
चाहिए, राग-द्वेषकी नहीं। यह होता है विवेक-निष्ठासे | देहसे विविक्त 
आत्मा और जगत्‌से विविक्त परमेश्वरके प्रति निष्ठा होनेसे वराग्य 
होता है । 

वरग्य माने नंगा रहना, पेड़के नीचे रहना इत्यादि नहीं होता ! आपक्रे 
मनमें जब शान्ति आने लगे तब समझना कि वेराग्य आगया। इन्द्रियोंमें 
चंचलता कम हो जाय, मनमें संशय, विपयंय कम हो जायें, कर्माजिक्पमें 
रुचि कम हो जाय, जीवनमें सहनशीलता बढ़ जाय, गुर, शाखर, ईद्वरपर 
श्रद्धा बढ़ जाय, तब समझना कि वेराग्यका उदय हुआ है 

अपने आत्माके अतिरिक्त किसी भी अन्य वस्तुपर आस्था होना वे राग्यके 
विपरीत है। आत्माके सिवा ब्रह्मा-विष्णु-महेशपर भी अनास्था उत्पन्नकर 
अभ्यासजन्य समाधिपर भी अनास्था उत्पन्न कर देता और स्वगं-बेकुण्ठपर 
भी अनास्था उत्पन्न कर देना -यह वेदान्तके वेराग्यका लक्षण है, जिससे 
मनुष्य आत्मनिष्ठ हो. जाता है। आत्मनिष्ठ होनेके लिए अन्यनिष्ठताका 
परित्याग करना पड़ता है । 


धर्ममें, अधर्मसे वेराग्य और धर्मसे राग होता है। भक्तिमें, ईश्वरा- 
तिरिक्तसे वेराग्य और ईश्वरसे राग होता है। यागमें, त्रिगुणके कार्योसे 
वराग्य होता है ! वेदान्तमें आत्माके सिवाय सबसे वेराग्य होता है । 

भक्तिशासत्रमें वेराग्य और भक्तिका अत्यन्त निकट सम्बन्ध है। 
तुलसीदासजीके मतमें ज्ञान और वेराग्य भक्तिकी आँखें है! * । 

भागवतकारके मतमें ज्ञान और वेराग्य भक्तिके पुत्र हैं |" ३ 


कुछके मतमें भक्तिका परिणाम वेराग्य है तो कुछके मतमें भक्तिका 
प्युद्भार वेराग्य है। वृन्दावनी रसिकोके मतमें भक्तिका श्ृृद्धार वैराग्य है 
परन्तु भगवान्‌को भक्ति प्यारी है चाहे वह शज्भारयुक्त हो या न हो। 
रसिकोंके वेराग्यका विवेक माधुयंकादम्बिनो' में विश्वनाथ चक्रवर्तीने 
किया है। 

१२. ज्ञान विराग नयन उरगारी ( रामचरितमानस ) 
१३, अहं भक्तिरिति ख्याता इमौ में तनयो मतो । 
ज्ञानवै राग्यगामाना कालयोगेन  जर्जरौ ॥ ( भाग०माहात्म्य १.४५ ) 


अध्याय- ३ ] [ ३३ 


योग-दर्शनकारने वेराग्यके दो भेद माने हैं: अपर वेराग्य और पर 
वेराग्य । देखे और सुने हुए, इटहलौकिक एवं पारलौकिक विषयोंमें वितृष्णा 
( अनिच्छा ) का नाम अपर वेराग्य है।** और पुरुष और प्रकृति विषयक 
विवेक ज्ञानके उदय होनेपर जो गुणोंमें ही वितृष्णा हो जाती है वह पर 
वैराग्य है ।" ५ 


अपर वेराग्यके भी चार भेद करते हैं: यतमान, व्यतिरेक, एकेन्द्रिय 
और वशीकार |! ६ 


केवल अनित्यके ज्ञानसे वेराग्य नहीं होता ! अनित्यमें जब दोष-बुद्धि, 
दुःख-वुद्धि होती है तब वराग्यमें शक्ति आती है। भगवान्‌ बडी कृपा करके 
वेराग्य देते हैं। जीवनमें वैराग्यके जो प्रसंग आते हैं वे बड़े दुलेभ हैं । 
दक्तिहीन वराग्य अपने आगेकी संतति नहीं चलाता। यदि आपके वेराग्यमें 
त्याग और ग्रहणकी शक्ति नहीं है, माने आप यदि सत्यको ग्रहण करके 
नहीं वेठ सकते और निश्चय किये हुए असत्यका त्याग नहीं कर सकते तो 
आपका वराग्य शक्तिहीन है, वह ब्रह्मात्मेक्य-बोध तक नहीं पहुँचा सकता । 
दोषदृष्टिपुवंक वेराग्य शक्तिशाली होता है । 

वैराग्य असंगता नहीं है। असंगता आत्माका धर्म है और वराग्य 
अन्तःकरणमें रहता है। विरक्त चित्तवृत्तिमें असंगता प्रतिबिम्बित होती 
है। किन्तु विरक्‍्त साक्षीमात्र नहीं होता; जिससे वेराग्य होता है उसको 
वह देखता भी है और त्यागनेका सामर्थ्य भी रखता है । 


१५. दृष्टानुश्नविकविषयवितृष्णस्य वशीकारसंज्ञा बराग्यम्‌ । ( योग० १.१५ ) 

१५. तत्पर पुरुषख्यातेर्गुणवेतृष्ण्यम्‌ । ( योग० १।१६ ) 

१६, बतमान--विषयोंमें दोष-चिन्तन रूप प्रयत्नसे इन्द्रियोंको उनके विषयोंसे 
रोकना । 
व्यतिरेक--चित्तमें यतमानके परिपाकसे यह बोध रहना कि इतना मल 
निवृत्त हो चुका, इतना कर रहा हूँ और इतना निवृत्त और करना है । 
एकेन्द्रिय--इन्द्रियोंका बाह्य विषयोंमें प्रवृत्त न होना परन्तु विषयोंमें सूक्ष्म 
रागका बने रहना । 
बी कार--दिव्य-अदिव्य सभी विषयों में स्थूल प्रवृत्ति और सूक्ष्म रागका 
न रहना | 

श्रीशंकराचायं भगवान्‌ कहते हैं : 

इह्ामुनत्रफलभोगविरागस्तदनन्तरम्‌ ( वि० चू० १९ ) 

तह राग्यं जुगुप्सा या दर्शनश्रवणादिभिः । 

देहादि ब्रह्मपय॑न्ते ह्यनित्ये भोगवस्तुनि। (वि० चू० २१-२२ ) 

“इस लोक और परलोकके कर्मजन्य फल अर्थात्‌ सुखके भोगमें वेराग्य 
( विवेकके अनन्तर दूसरा साधन है )। दर्शन और श्रवणादिके द्वारा देहसे 
लेकर ब्रह्मलोक पयंन्त सम्पूर्ण अनित्य निश्चय किये हुए भोग पदार्थोमें जो 
दोप-बुद्धि है, वही वेराग्य है ।' 


इस दुनियाका व्यवहार देखते हो, सुनते हो, यहाँ क्या-क्या नहीं 
होता ? पति-पत्नीमें लड़ाई होती है। लोभसे अपनी कन्याकों बेच डालते 
हैं। पर्दके पीछे क्या हो रहा है, उसको समझो। इससे .जुगुप्सा अर्थात्‌ 
घृणा या दोष-वद्धि उत्पन्न होगी। वही वराग्य है। दुनियाके व्यवहारमें 
कितना कपट है, यह देखकर सुनकर, समझकर वराग्यको प्राप्त हो जाओ ! 
यहाँ सब चीजें बदल रही हैं-प्रेम, श्रद्धा, संग सब कुछ। देह बचपनसे 
जवान हुआ, जवानसे बुड्ढा हो गया ! परन्तु तृष्णा बुड़ढी नहीं हुई | 
यहाँ क्या भोगने योग्य है ? कुछ नहीं | भोगके साथ राग और रागके साथ 
कोशल बड़ता है ।'* दूसरेको सताये बिना भोग होता हो नहीं |! < 
( ग ) षट-सम्पत्ति 

वेराग्य-चक्रके छः अरे हैं। अर्थात्‌ जब ये छः अरे दृढ़तासे घूमते हैं 
तब वेराग्य-चक्र आगे बढ़ता है। दूसरे शब्दोंमें वेराग्यके परिणकके रूपमें 
छः सम्पदाएँ मुमुक्ष॒को प्राप्त होती हैं । इन्हींको षद्‌-प्तम्पत्ति कहते हैं, जो 
साधन-चतृष्टयमें तीसरी चीज हैं । ये षट्-सम्पत्ति हैं-- 
शान्तो दान्त उपरतस्तितिक्षु! समाहितो भृत्वा आत्मन्पेव आत्मान॑ 
पश्येत्‌ । ( वृहदा० ४.४.२३ ) 

अर्थात्‌ शान्ति, दम, उपरति, तितिक्षा, श्रद्धा ओर समाधानकी 
सम्पत्तिसे युक्त होकर मुमुक्षु अपनी आत्मामें आत्माको देखे |” 


१७. भोगाम्यासमनु विवधंन्ते रागा: कौशलानि चेन्द्रियाणाम्‌ ( योग० २.१५ ) 
१८, नानुपहत्य भतानि उपभोग: सम्भवति ( योगभाष्य २.१५ ) 

१. शम्त ( शान्ति ) :--बारम्बार दोष-दृष्टि करनेसे विषय-समूहसे 
विरक्त होकर चित्तका अपने लक्ष्यमें स्थिर हो जाना शम अथवा शान्ति है। 
दूसरे शब्दोंमें काम-क्रोधादि विकारोंके विषय तथा तज्जन्य सुखसे वे राग्यका 
नाम शम है। गृहस्थ मुमुक्षुओंके लिए विहित काम-क्रोध भी त्याज्य हैं । 
वेराग्यकी सम्पुष्टिके बिना शम सम्भव नहीं । शम मानसिक स्वास्थ्य है | 
यह विकारका प्रतिद्वन्द्दी है । 


२. दस ( दान्ति ) :--ज्ञानेन्द्रियों और कर्मेन्द्रयोंकी उनके विषयोंसे 
लौटाकर अपने-अपने गोलकोंमें स्थिर करना दम कहलाता है। इन्द्रियोंको 
वशमें रखनेकी शक्तिका नाम दम है। इन्द्रियोंका निषिद्व विषयोंसे निग्रह 
तो धर्ममें ही हो जाता है। ब्रह्म-जिज्ञासुको तो विहित विषयोंसे भी निग्रह 
करना चाहिए । नेत्रके सम्मुख आकर्षक रूप प्रस्तुत होनेपर और उसको 
देखनेकी अनुमति होनेपर भी मनका नेन्रद्वारसे बाहुर न निकलना दमकी 
पराकाष्ठा है और मनके बाहर निकलनेकी इच्छाको रोकनेका नाम दमका 
अभ्यास है। स्पष्ट है कि दम शमका अनुगामी है और शम है दमकी चरम 
परिणति | अतः दम भी वेराग्यका परिपाक है। इन्द्रियोंसे वेराग्यका 
नाम दम है । 

३ उपरति :--कर्माधिक्यसे वैंराग्यका नाम उपरति है। ऐसा नहीं 
कि हम दुनियादारीके कर्म तो न करें, किन्तु लोकोपकार आदि शुभकर्मामें 
व्यस्त रहें। यहाँ तक कि यज्ञ-यागादि कर्म भी उपरतिमें बाधक हैं। जिस 
मुमुक्षमं शम, दम होंगे उसमें उपरति तो अवश्य ही होगी। शम-दमका 
फल उपरति है। श्रीमद्भागवतमें ग्यारहवें स्कन्धमें हंसावतारकी कथामें 
बताया गया है कि ब्रह्मा जैसे ईश्वर-कोटिके देवता भी कर्ममें व्यस्त रहनेके 
कारण सनकादिके अध्यात्म-सबन्वी प्रश्नोंका उत्तर न दे सके : नाभ्यपद्यत 
कमंधी: ( ११.१३.१८ )।| फिर साधारण जीवोंकी तो बात ही क्या है ! 


कर्म करनेकी आदत पड़ जाती है, भोगको आदत पड़ जाती है, पढ़ने- 
सोचनेकी आदत पड जाती है। पहले उत्सुकतावश प्रारम्भ करते हैँ, फिर 
मजेकी खातिर करते हैं और बादमें किये बगेंर रह नहीं पाते । नाम, रूप, 
वस्तु, व्यक्ति, परिस्थिति और कर्मके सहारेके बिना रह नहीं पाते। 
इस प्रकार बाह्य आलम्बनको स्वीकार करनेकी जो आदत है वह वृत्तिकी 
शान्तिमें बाधक है। जिसके अन्तःकरणमें शम-शम हैं उसको तो वृत्ति ही 

भार मालम पड़ती है, फिर बाह्यालम्बनरूप वत्ति तो भार माल्म पडेगी 
ही | अतः वेराग्यजन्य उत्तम उपरति यही है कि वृत्ति बाह्य विपयोंका 
आलम्बन न ले ।*१ इसमें कर्म, भोग, आकार सबसे हो वेराग्य है । 

४. तितिक्षा :--दरन्द्राधातकों सहर्ष सह लेनेकी जो वृत्ति है उसे 
तितिक्षा कहते हैं ।' * भूख-प्यास, सर्दो-गर्मी, सुख-दुःख, मान-अपमान 
आदि द्नन्दोंको सहनेका स्वभाव तितिक्षा कहलाता है। दःखको सह लेना 
और बात है और उसे तप समझकर सहना दूसरी बात है। अतः तितिक्षामें 
तपोबुद्धि होनी चाहिए। छान्दोग्य-उपनिषद्में तितिक्षाकों स्वयं एक बड़ा 
तप कहा है: एतह्ं परम॑ तप: । तितिक्षामें मूलतः शरीरके प्रति 
वराग्य है। 

'तितिक्षा' शब्दका अथ्थ है अपनी शक्तिको उत्तेजित करना । अपनी 
सोयी हुई शक्तिको उत्तेजित करनेकी प्रक्रिया है, सहन करना । बोलनेका 
शक्ति उत्तेजित करती है तो मौन रहनेका प्रयत्न कीजिये । तक॑-वितक॑ 
करनेवालोंसे उलझिये मत, चुप हो जाइये । आपके भीतरसे उनके तकोंको 
काटनेकी शक्ति उदय हो जायेगी। एक दिन आपको कोई भोजन न दे 
तो खाइये मत, माँगिये मत। दूसरे दिन आपके सामने थाल अपने 
आप आवेगा | खानेकी शक्ति भी बढ़ेगी। जो आता है उसे आने दो । 
छोटी-छोटी बातोंसे लडनेमें अपनी शक्तिको व्यर्थ व्यय मत करो, उनको 
बिना ननुनच किये सहन कर लो । तुम्हारी चित्तवृत्ति तो परमाननद ब्रह्ममें 
बठनेके लिए है, अपनी तकलीफोंका रोना रोनेके लिए नहीं है । 


५. श्रद्धा :--अभिमानसे वेराग्यका नाम श्रद्धा है। मनुष्यको अपने 
उच्चकुल, धन, विद्या, तप आदिका अभिमान होता है । जब हम किसी पर 
श्रद्धा करते हैं तो यह अभिमान टूटता है। वेद, शाल्न और गुरुकी बातको 
सत्य मानना श्रद्धा है। अभिमानी ज्ञानके ग्रहणमें पटु नहीं होता । अभिमानी 
कठोर होता है जिससे पहिले तो वह दूसरेकी सुनता ही नहीं और सुनतां 
भी है तो उसके कठोर चित्त पर वह कोई संस्कार नहीं छोड़ता। चित्तकी 

कठोरता ज्ञान-संस्कारको उचका देती है। मुमुक्षुकी यह अभिमान नहीं 


१९, बाह्यानालम्बनं वृत्तेरेषोपरतिरुत्तमा । ( वि० चू० २४ ) 
२०. सहन सर्वदुःखानामप्रतीकारपूर्वकम्‌ । चिन्ताविलापरहितं सा तितिक्षा निगद्यते ॥। 
( वि० ० २५ ) 

करना चाहिए कि हम सब जानते हैं अथवा हम किसीसे क्‍यों पूछें अथवा 
हम तो अपने बराबरवालोंसे हो पूछेंगे । 


अनमिला साजन है, अनदेखा मार्ग है, उसमें श्रद्धाके अतिरिक्त और 
कोई उपाय नहीं है । 

जो सत्‌ है उसीको '“श्रत्‌” कहते हैं। 'श्रत' में रेफक्रा प्रयोग सत्‌को 
छुपानेके लिए है। सतुको धारण करनेवाली' बुद्धिका नाम श्रत्‌ + धारश्रद्धा 
है। श्रद्धासे ही सत्‌ वस्तुको उपलब्धि होती है। 

६. समाधान :---शम, दम, उपरति, तितिक्षा और श्रद्धा -ये पाँचों 
किसी जिज्ञासुमें रहने पर भी यह आवश्यक नहीं कि उसे मनोराज्य न 
होता हो । अपने व्यक्तित्॒के उभारसे सम्बद्ध अनेक सिद्धियों-चमत्कारोंके 
आकषंण उसके मनको सावन-साध्य सम्बन्धी विकल्पोंका अखाड़ा बना 
देते हैं। ऐसा चित्त असमाहित है। इसके विपरीत चिक्तमें नाना प्रकारके 
विकल्पोंकी शान्ति और बुद्धिको सब प्रकारसे शुद्ध ब्रह्ममें स्थिर रखनेका 
नाम समाधान है। *" इसे वेदान्तको 'समाधि' भी कह सकते हैं। समाधान 
चित्तकी शान्ति है । 

असलमें ये छहों साधन एक ही साधनके छः रूप हैं और उस 
एक' का नाम है वेराग्यजनित शान्ति | जेसे एक ही चेतन नेत्रगोलकमें 
रहनेसे नेत्रेन्द्रिय, श्रवण-गोलकमें रहनेसे श्रवर्णन्द्रिय और अन्य गोलकोंमें 
रहनेसे तत्तत्‌ नामोंसे प्रसिद्ध होता है, वेसे एक हो शान्ति मनमें रहनेसे शम 
इन्द्रियोंमें रहनेसे दम, कर्ममें रहनेसे उपरति, शरीरमें रहनेसे तितिक्षा, 
हृदय (भाव)में रहइनेसे श्रद्धा और चित्त में रहनेसे समाधान कहलाती है । 


स्मरण रहे कि यह शान्ति साधन-सामग्रीके अन्तर्गत है। अतः यह 
ब्रह्मकी स्वरूपभूता द्वान्तिसि भिन्न है । ब्रह्मकी स्वरूपभूता शान्ति 
अद्वितीयताकी संलग्नक होनेसे किसीकी विरोधी नहीं है; उसमें निवर्त्य॑- 
निवतंक भाव नहीं होता । इसके विपरीत प्रस्तुत शान्ति शम होनेसे काम 
क्रोधादि विकारोंकी, दम होनेसे इन्द्रियोंके विक्षेपकों, उपरति होनेसे 
कमंविक्षेपकी, तितिक्षा होनेसे शारीरिक प्रतिक्रियाओंकी, श्रद्धा होनेसे 
अभिमानकी और समाधान होनेसे चित्तको सहज चंचलतारूप मनोराज्यकी 


२१. सर्वदा स्थापन बुद्धें: शुद्धे ब्रह्मंणि सर्वथा । 
तत्समाघानमित्युक्तं न तु चित्तस्य लालनम्‌ ॥ ( वि० चू० २७. ) 


३८ ] [ वेदान्त-बोध 


निवर्तक है । सच तो यह है कि ब्रह्म-विचारकी आवश्यक पृष्ठभूमि सहज 
शान्ति हो है। श्रुति कहती है : 

नाविरतो दुश्चरितान्नाशान्तो नासमाहितः। 

नाशान्तमानसो वापि प्रज्ञानेनेनमाप्नुयात्‌ ॥ (कठ० १.२.२४) 


'जो पापकर्मोंसे विरत नहीं हुआ, जो इन्द्रियोंकी चंचलताके कारण 
अशान्त है, जो समाहित नहीं है और जिसका मन शान्त नहीं है वह केवल 
प्रज्ञके बलपर इस आत्माको प्राप्त नहों कर सकता ।' 

नाविरतो दुश्वरितात्‌-दुश्वरित्र माने श्रुति-स्मृतिसे निषिद्ध कर्मोका 
आचरण अर्थात्‌ पापाचरण | लोक और शगाह्ककी मर्यादाकों आदमी केवल 
वासनाकी अधिकताके कारण ही तोड़ता है । 


ऐसा व्यक्ति यदि ब्रह्म-विचार करेगा तो क्या अंश्वासन है कि यह 
वासनाके आवेशमें अबव्रद्यको ब्रह्म नहीं मान बंठेगा ? अतः ब्रह्मविचारका 
कर्म अधम नहीं होना चाहिए। दुश्चरित मलका ही दूसरा नाम है। मल 
अर्थात्‌ पापकर्म, पापबुद्धि और पाप-वासना। सत्यके जिज्ञासुको मछका 
त्याग करना चाहिए । 

नाशानत:--इन्द्रियोंकी चंचलतासे उत्पन्न अशान्ति जिसमें है वह 
ब्रह्मजनानका अधिकारों नहीं है। 'नाशान्तः” अर्थात्‌ दम रहित | ऐसा व्यक्ति 
न तो कर्माधिक्यसे विरत हो सकता है और न विरत होने पर शान्त-चित्त 
रह सकता है। इसमें पापबुद्धिके अतिरिक्त असंयम और सागद्वेषकी 
प्रबलता हेतु हैं । अशान्त चित्तमें त्यागका सामथ्य॑ नहीं होता । काम आया 
तो फिसल गये, क्रोध आया तो गाली देने लगे; व्यक्ति या सिद्धान्तसे द्वेष 
हुआ तो सत्य हो छोड़ बढे ! 

नासमाहितः- जिसमें समाधान” नहीं है वह एक दिशामें बंधकर 
विचार नहीं कर सकता । राग-द्वेषसे उत्पन्न जो चित्तका विक्षेप है उसकी 
निवृत्तिका नाम समाधान है। 

नाशान्तमानस:ः । जिसका मन श्ञान्त नहीं है अर्थात्‌ जिसमें शम नहीं 
है वह ब्रह्म विचार नहीं कर सकता। समाधान होनेपर भी आपका मन 
अद्ञान्त हो सकता है क्योंकि आपको समाधानसे उत्पन्न सिद्धियों और 


चमत्कारोंका ब्रह्मात्मेक्य-बोधकी अपेक्षा अधिकः ख्याल हो सकता है ! 
सिद्धियोंका प्रलोभन जिज्ञासुको लक्ष्ससे भटका देता है। 


अध्याय-रे | ३९' 


जिनमें उपयुक्त चार दोष हैं वे सही ब्रह्मविचार नहीं कर सकते । षट्‌- 
सम्पत्तिके अर्जनसे ये चारों दोष निवृत्त हो जाते हैं। षट्‌-सम्पत्तिके बिना 
केवल प्रज्ञाक बलपर तकं-वितक॑से ब्रह्म प्राप्त नहीं हो सकता । तकैका 
कोई लक्ष्य नहीं होता और उसमें कोई स्थिरता नहीं होती | तक॑ तो दायें 
बाजू , बायें बाजू दोनों ओर हो सकता है और आजका तर्क अभी नहीं तो 
कल, अधिक विद्वान व्यक्तिके द्वारा काटा जा सकता है। इसीलिए श्रति 
(कठ5० १.२.९) ओर ब्रह्मसूत्र (२.१.११ दोनोंमें तर्ककी अप्रतिष्ठा बतायी 
गयी है |. वेदान्तमें तकंके स्थान पर मीमांसा अथवा पूजित विचार 
अपेक्षित है । 


(घ) मुमुक्षा 


साधन-सतुष्टयकी अन्तिम सामग्री है 'मुम॒क्षा' अर्थात्‌ मोक्षकी इच्छा । 
इसका वर्णन पहिले ही हो चुका है। 


अहंकारसे लेकर देहपर्यन्त जितने अज्ञानसे कल्पित बन्धन हैं उनको 
अपने स्क्‍्रूपके ज्ञानसे जो काटनेकी, छोड़नेकी, त्यागनेकी इच्छा है उसका 
नाम मुमुक्षा है। *'मोक्तुम्‌ इच्छा मुमुक्षता। परिच्छिन्न अहंभावमें 
जा में' का तादात्म्य है वहाँसे लेकर देहमें और देहके सम्बन्धियोंको लेकर 
जा तादात्म्यापन्न में! है उससे छटकारेकी जो इच्छा है--न मैं किसीका, 
न कोई मेरा, इस इच्छाका नाम मोक्षेच्छा है। 


जबतक “अन्तं:करणवाला मैं! और “अन्तःकरण मेरा” है तबतक 
ज्ञानका द्वारे खुलेगा नहीं | तादात्म्य बुद्धिमें होता है, इसलिए मोक्षसिद्धिका 
उपाय एकमात्र स्वरूपका सच्चा ज्ञान ही हो सकता है। जो कुछ करके 
मोक्ष पाना चाहता है उसकी मुमुक्षा मन्द है। जो देवता और उपासनाके 
सहारे, जप, तप, होमके सहारे मोक्ष पाना चाहता है, उसकी मुमुक्षा 
मध्यम है। जो अपने स्वरूपके बोधसे और बोधमात्रसे ही मोक्ष पाना 
चाहता है, उसकी मुमुक्षा उत्तम है। उत्तम मुमुक्षाका उदय गुरु-कृपासे 
ही उदय होता है। 
२२. अहंकारादिदेहान्तानू-बन्धान्‌ अज्ञानकल्पितान्‌ । 

स्वस्वरूपावबोधेन मोक्तुमिच्छामुमुक्षता ॥ ( वि० चु० २८ ) 


४० ] | वेदान्त-बोध 


स्वामी रामतीर्थने एक दृशन्त दिया है। एक साधु गये हिमालयमें | 
एक गुफाके बाहर बहुत-सारे लोग इकट्ठा थे | वहाँ कोई माला लेकर जप 
कर रहा था, कोई हाय जोड़कर प्रार्थना कर रहा था, कोई होम कर रहा 
था तो कोई ध्यान कर रहा था। पूछनेपर एकने बताया कि इस गुफामें 
भूत, प्रेत, पिशाच रहते हैँ। इसमें जो जाता है उसीको वह पकड़ लेते हैं । 
भीतर अन्धेरा है। इसलिए, हम अन्धकारकी निवृत्तिके लिए प्रार्थना कर 
रहे हैं कि 'हे अन्धकार देवता ! तुम दूर हो जाओ”। दूसरा बोला-'ें इसके 
लिए होम कर रहा हूँ : 'अन्धकारं भस्मी कुह स्वाहा | तीसरा बोला-- 
हम ध्यान कर रहे हैं कि प्रकाश ही प्रकाश है, अंधकार है ही नहीं | यह 
सुनकर महात्मा हँस पड़े | बोले--देखों भाई, यह अन्धकार हाथ जोड़नेसे, 
होम करनेसे या ध्यान या कल्पना करनेसे नहीं जायेगा | इसके लिए आग 
जलाओ और मशालें लेकर मेरे साथ भीतर घुसो | अन्धकार भाग जायेगा । 
रास्तेमें जो अजगर, शेर, साँ7 आदि मिलें उनको मारते हुए चले तो देखा 
कि न वहाँ भूत था, न पिशाच । मात्र सब अन्धकारकी माया थी | 


जेसे अन्धकार केवल प्रकाशसे दूर होता है वेसे ही अज्ञान और उससे 
उत्पन्न जितने बन्धन हैं वे सब ज्ञानसे दूर हो जाते हैं । अन्य किसी 
साधनकी आवश्यकता नहीं है । 


३. अधिकारको सरलता 


विवेक, वेराग्य, षट्‌ सम्पत्ति और मुमुक्षासे सम्पन्न जिज्ञासु ही 
ब्रह्मज्षानका मुख्य अधिकारी है। कुल मिलाकर ये नो साधन बनते हैं, 
परन्तु षट्सम्पत्ति तो वेराग्यका ही परिपाक है। अतः विवेक, वेराग्य और 
मुम॒क्षा ये तीन ही साधन बनते हैं। इनमें भी वेराग्य और मुमुक्षा, दो हो 
प्रधान हैं। साधकोंमें जो ऊँचे-नीचेका तारतम्य देखा जाता है वह वेराग्य 
और मुमुक्षाकी तीब्रता-मन्दताके आधारपर ही होता है। 


जिनमें साधन-त्रतुष्टय हैं उनको तो ब्रह्मज्ञानकी प्राप्ति होगो ही। 
परन्तु जिनमें यह बिल्कुल न हों या बहुत कम मात्रामें हों किन्तु उत्सुकतावश 
उनकी ब्रह्म-विचारमें प्रवुत्ति हो गयी हो उनको भी निराश होनेकी 
आवश्यकता नहीं है । वेदान्तके श्रवण आदिसे तथा ब्रह्मज्ञानियोंके श्रद्धापूर्ण 
सड्भसे उनमें काल पाकर वेराग्य और मुमुक्षा जाग्रत हो जायेगी । 


अध्याय-३ ] [ ४१ 


यह कहना सही नहीं है कि केवल साधन-सम्पन्न व्यक्ति ही ब्रह्म-विचारका 
अधिकरी है । गोताके अनुसार तो पापी-से-पापी भो ज्ञान-नौकापर बेठकर 
भवसागरसे पार हो सकता है।' फिर पृण्यवान, श्रद्धालुओंकी तो बात ही 
क्या है ! अतः बेदान्त-विचारमें प्रत्येक मनुष्यका अधिकार है। भला, वेदान्त- 
विचारसे सिद्ध होनेवाले परमानन्दकी प्राप्ति और अनथंकी निवृत्ति किसको 
इंप्ट नहीं होगी ? 

किसी शास्त्रमें यह नहीं लिखा कि ब्रह्म-विचारसे कितने काल पूर्व साधन- 
सामग्री विचारकमें होनो चाहिए । वेदान्त-विचारसे अव्यवहित पूर्व कालमें 
यदि यह सामग्री उपस्थित हो जाय तो अज्ञानकी निवृत्ति हो सकती है। 
आप घर-वार छोड़कर घण्टे भरके लिए गुरुके पास वेदान्त-श्रवणके लिए 
जाते हैं तो मनमें कुछ विवेक, वेराग्य है, तबन जाते हो ! वहाँ न कोई 
इन्द्रिय-भोग होता है, न कामधन्धा, चुपचाप बैठकर सुनते हो | अतः शम, 
दम, उपरति तो आपके पास हो गयी | कड़े फशंपर बेठते हो, गर्मी-सर्दी 
सहते हो, अतः तितिक्षा हो गयी । अभिमान छोड़कर नीचे बेठकर सुनते हो, 
तो श्रद्धा भी है और सत्संगमें मनोराज्य भी नहीं होता , इसलिए समाधान 
भी है। वेदान्त सुनकर मोक्षेच्छा आपमें जग्रती है, इसलिए मुमुक्षा भी हो 
गयी । तो गुरु-ग॒हमें वेदान्त श्रवण करनेमें तो आपमें साधन-चतुष्टय हो ही 
जाता है । यदि नियमसे प्रतिदिन सत्संग किया जाय तो यह साधन स्थायी 
भी हो सकता है । फिर क्‍या आइचयी है यदि किसीको सत्संगमें सुनते-सुनते 
ही तत्त्वज्ञान हो जाय ! 


४. मोक्षसाधिका भक्ति 


इस प्रसंगमें एक अन्तिम बात और । प्रत्येक इन्द्रिय अपने-अपने विषयमें 
असाधारण करण है। उदाहरणाथ॑, रूप नेत्रसे ही देखा जा सकता है और 
शब्द कानसे ही सुना जा सकता है; रूप कानसे और शब्द नेत्रसे 
अनुभव नहीं किया जा सकता। परन्तु इन पाँचों इन्द्रियोंमें एक साधारण 
करण भी है जिसका नाम मन है, जिसके बिना कोई इन्द्रिय अपने विषयका 
ज्ञान नहीं कर सकती । लोकमें कहते ही हैं: मेरा मन दूसरी जगह चला 


२३, अपि चेंदसि पापेम्य: सर्वेभ्य: पापकृत्तमः । 
सर्व ज्ञानप्लवेनेव वुजिनं संतरिष्यसि ॥ ( गीता ४.३६ ) 


४२ | | वदान्त-बओष॑ 


गया था, मैंने सुना नहीं। मेरा मन दूसरी जगह था, मेंने देखा नहीं 
इत्यादि ।१४ तो जेसे मनके बिना कोई इन्द्रिय अपना विषय ग्रहण नहीं करती 
उसी प्रकार असाधारण साधन-चतुष्टयके संदर्भमें वह साधारण” साधन 
क्या है जिसके होनेपर ही सब साधन सफल होते हैं और जिसके न होनेपर 
नहीं होते ? उस साधारण साधन-करणका नाम है--भक्ति |*५ 

भक्ति माने प्रेमयुक्त दृढ़ निष्ठा कि में तो मोक्ष प्राप्त करके ही रहँगा |” 
जिसके मनमें मोक्ष-प्राप्तिकी दुढ़ रुचि अर्थात्‌ प्रीति नहीं है उसे मोक्षकी 
प्राप्ति नहीं हो सकती | पहले रुचि, फिर श्रद्धा, फिर प्रीति, तदनन्तर प्रवृत्ति | 
यह ठीक है कि मोक्ष बनाना नहीं है, विद्यमान वस्तुको जानना है। परन्तु 
जाननेकी रुचिके साथ उसकी अनुभूतिकी ओर भी अग्रसर होना चाहिए | 


भागो भक्तिः-भाग माने बँटवारा कर देना | यजुर्वेदमें आता है: 
एष ते रुद्र भाग : ( यजु० ३.५७ )। है रुद्र, यह तुम्हारा भाग है। तो 
एक ओर है संसार और दूसरी भोर है मोक्ष । जो बोल देते हँ-- हि मोक्ष, 
में तेरा भाग हूँ, मुझे संसार नहीं चाहिए! उनमें मोक्षकी भक्ति है। 'हे 
ईश्वर ! अब हम भाईके, जातिके मजहबके भाग नहीं हैं, हम आपके हैं ।' 
माने अब हम मोक्षके फण्डमें गये, संसार-बन्धनके फण्डमें नहीं हैं इस 
निरचयका नाम भक्ति है। 

मोक्ष-वासना-युक्त विवेकका नाम भक्ति है। अथवा मोक्षपक्षपाती 
विवेकका नाम भक्ति हैं। भक्ति भजनोयके स्वरूपको अपने हृदयमें ले 
आतो है और उसके अतिरिक्तसे वेराग्य करा देती है। परन्तु यह 
स्मरणीय है कि वह आत्मा और ब्रह्मकी एकताका ज्ञान प्रदान नहीं 
करती | अन्त:करणका परिवर्तन कर देना भक्तिका काम है और तत्त्वके 
अज्ञानको मिटा देना ज्ञानका काम है | दोनोंका विभाग अलग-अलग है। 
भक्ति व्यक्तिका विवेक है, और इसी प्रकार धर्म और योग भी तीनों 
परिच्छिन्न अहंके आश्रित रहते हैं। यह तत्त्वविवेक नहीं है। वत्तिकी 
स्थिरता निष्ठा है, इसलिए भक्‍ित दृढ़ निष्ठामें हेतु है। परन्तु तत्त्वज्ञान 


२८. अन्यत्रमना अभूव॑ नादशंमन्यत्रमना अभूव॑ नाश्रौषमिति मनसा होव पश्यति 
मनसा श्वृणोति । ( वुहृदा० १.५.३ ) 
२५, मोक्षका रणसामग्रचां भक्तिरेव गरीयसी । 
स्वस्वरूपानुसन्धानं भक्तिरित्यभिधीयते ॥ ( वि० चु० ३२ ) 


अध्याय ३ ] [ ४३ 


अज्ञानको मिटानेके लिए है। यदि कोई बिना भक्तिके मुक्त हो जाय 
तो जिन्दगी भर उसको शिकायत बनी रहेगी कि यृत्ति टिकती नहीं। 
अतः “भक्ति' साधन-सामग्रीमें महत्त्वपूर्ण है। 

नारदजीने भक्तिका लक्षण किया--अपना सम्पूर्ण जीवन-व्यवहार 
अपने भजनोयके प्रति सर्मापत कर देना भक्ति है* ६; तथा 'उसके विस्मरणमें 
परम व्याकुल होना' १५ कि 'हाय-हाय ! हम उसे भूल गये, हमारा जीवन 
बेकार गया'- यही भक्ति है। श्रीशंकराचाय॑ भगवान्‌ कहते हैं कि 
'स्वस्वरूपानुसन्धानका नाम भक्ति है'। दोनों परिभाषाओंको मिलाकर 
कहें तो अपने आपको संसार-फण्डसे निकालकर मोक्षफण्डके प्रति सर्मापत 
जीवन तथा गुरु-उपसत्तिपूर्वक आत्मा और ब्रह्मकी एकताका अनुमन्धान 
और इसके व्यवधानमें व्याकुलता' यही भक्ति है। अनुसन्धान माने लक्ष्यकी 
ओर निशाना लगाकर तीरकी तरह चलना । 


साधन-चतुष्टयसे सम्पन्न होकर अधिकारी मुमुक्षुको चाहिए कि वह 
ब्रह्मनिष्ठ सदुगुरकी शरणमें जाय और अपनी मुमुक्षाकी पूततिका उपाय करे । 


५, साधन-विचार 


प्रइन यह है कि आत्माको ब्रह्म जाननेका साधन क्या है ? उसके लिए 
हम क्या करें ? क्‍या छोड़ें ओर क्या ग्रहण करें ? कोन-सी ध्यान-धारणा 
करें ? समाधि केसे लगे ? ब्रह्मज्षाकेक लिए उक्त समाधि आदि साधनोंको 
आवश्यकता है भी या नहीं ? 


एक पक्ष कहता है--“बिना कुछ किये कोई अवस्था, स्थिति, ज्ञान 
प्राप्त नहीं हो सकता । केवल ब्रह्मात्मेक्य-बोधकी चर्चा अथवा विचार करनेसे 
ब्रह्मज्ान नहीं हो सकता ।” दूसरा पक्ष कहता है--“कमंसे जो भी अवस्था, 
स्थिति, ज्ञान प्राप्त होगा वह विनाशी होगा। यदि किसी साधनाके परिणाम- 
स्वरूप ब्रह्मज्ञानकी प्राप्ति हो तो तद्गूप मोक्ष भी अनित्य होगा । अनित्य 
मोक्ष निश्चय ही वेदान्तका प्रयोजन नहीं है। अतः ब्रह्मज्ञानके लिए किसी 
अन्य साधनकी आवश्यकता नहीं है, स्वयं ज्ञान ही साधन है ।” 


२६. तदपिताखिलाचारः ( नारद० ४.६५ ) 
२७. तद्विस्मणे परमव्याकुलतेति ( नारद० १.१९ ) 


४४ ] [ वेदान्त-बोध 


तब इसमें निर्णय क्‍या है ? 

यह ठीक है कि मोक्ष आत्माका स्वरूप है तथा आत्मा और ब्रह्मकी 
एकताका ज्ञान साधन-साध्य नहीं है। किन्तु हम यह पूछते हैं कि आत्मा 
साधन-साध्य नहीं है'--यह ज्ञान आपमें उदित हुआ कैसे ? इसके उदयके 
लिए अन्तःकरणकी पूर्व तेयारी तो आवश्यक ही है। पहले आप यह समझें 
कि साधनसे क्‍या मिलता है ओर ज्ञानसे क्या मिलता है ? 


साधन साध्यके लिए होता है। साध्यका प्रागभाव ( उत्पत्तिसे पहले 
अभाव ) और प्रध्वंसाभाव ( नष्ट होनेके बाद अभाव ) भी होता है क्योंकि 
स्वयं साधनका वही स्वभाव है। किन्तु जो वस्तु नित्य-सिद्ध होती है उसको 
प्राप्ति केवल ज्ञानसे ही होती है। साधनसे अनित्य साध्य मिलता है तो 
ज्ञानसे नित्य-सिद्ध वस्तु मिलती है, यही स्राधन और ज्ञानका भेद है। जो 
वस्तु पहिलेसे विद्यमान रहती है वह्‌ केवल अज्ञानसे ही अप्राप्त रहतो है; 
अज्ञता ही उसकी अप्राप्ति है। उस वस्तुका ज्ञान उसमें सिफ ज्ञातता उत्पन्न 
करके उसे ज्ञाताको प्राप्त करा देता है। ज्ञान केवल अज्ञानको दूर करता है, 
वस्तु में कोई नवीनता उत्पन्न नहीं करता | 

वस्तुके बोधमें ज्ञान प्रमाणातिरिक्त किसी अन्य साधनकी अपेक्षा नहीं 
रखता | जेसे रूप-ज्ञानके लिए केवल उत्तम नेत्र चाहिए; वेसे ही प्रमेय-वस्तु 
( ब्रह्म )के साक्षात्कारके लिए केवल शुद्ध प्रमाण ( तत्त्वमसि आदि महावाक्य- 
जन्य वृत्ति ) चाहिए; कर्म, उपासना, योग, सैमाधि कुछ नहीं चाहिए । 
किन्तु जेसे नेत्रमें रोग होनेपर उसे औषधसे शुद्ध कर लिया जाता है-औषध 
केवल रोग-निवृत्तिमें हेतु है, आँखकी देखनेकी शक्ति उत्पन्न करनेमें: नहीं, 
ठीक वैसे ही जिस अन्तःकरणमें प्रमाणव॒ुत्ति उदित होतो है उसमें बाह्मकर्मों 
और आन्तर वासनाओं द्वारा उत्पन्न केवल मल-विक्षेपरूप रोगकी निवृत्तिके 
लिए साधनकी आवश्यकता होती है ।* 


ब्रह्म-जिज्ञासुकों भली-भाँति समझ लेना चाहिए कि शाल्रोक्त सभी 
साधनोंका प्रयोजन मोक्ष-सम्पादिका प्रमाण-वृत्तिके आश्रय अन्तः करणके 
रोगकी निवृत्तिमें है, सीधे ब्रह्मश्ानकी उत्त्तिमें नहीं। अतः साधनोंको 
केवल औषधवत्‌ स्वीकार करना दष्ट है, स्वास्थ्यवत्‌ नहीं । रोगनिवृत्तिके 


२८. रोगार्तस्येव रोगनिवृत्तौ स्वस्थता ( माण्ड्क्य० शांकर भाष्य ) । 


अध्याय-३ ] [ ४५ 


पश्चात्‌ साधन त्याज्य हो जाते हैं। साधनसे पूर्व और साधनके पश्चात्‌ जो 
आप हैं, वे तो ज्यों-के-त्यों विद्यमान हैं। केवल आपके वास्तविक स्वरूपकी 
अज्ञता ही नष्ट होकर ज्ञातता उद्वित हुई है । 


अद्वेत तत्त्व कभी साधन-साध्य नहीं, सिद्ध है, नित्य प्राप्त है। नित्य 
प्राप्तमें अप्रापिका भ्रम मिटानेके लिए ही ज्ञानगी आवश्यकता है। यदि 
आपको भय हो कि आप ज्ञानारण्यमें भटक जायेंगे, तो प्रतिबन्धोंकी 
निवृत्तिके लिए उपाय कर लीजिये। साधन ब्रह्मको दिखानेके लिए नहीं 
केवल प्रमाणको सुधारनेके लिए होता है | 


वेदान्त अप्राप्तका प्रापक नहीं है। वह बताता है : तुम पूर्ण ब्रह्म हो । 
यही ज्ञान सब कमजोरियोंको मिटा देता है। स्वास्थ्य आपका स्वभाव है ।* * 
किन्‍्हों कारणोंसे आपकी पागलपन हो गया है कि आप देह हैं, देही हें, 
कटने-पिटनेवाले ( परिच्छिन्न ) हैं, रोगी हैं'। आप उन कारणोंको हटा 
दीजिये । बस ! और कुछ अपेक्षित नहीं है। आपके पास जो हीरा है उसे 
पहिचान भर लीजिये । उसके पहिचाननेमें जो प्रतिबन्ध हैं उन्हें साधनसे 
हटा दीजिये। 


यों तो साधनकी बातें पुस्तकों और पण्डितोंसे बहुत-से लोग जान जाते 
हैं किन्तु उसकी गहराइयाँ तो वे अनुभवों महापुरुष ही जानते है जिन्होंने 
अपना जीवन साधनोंके प्रति समपित कर दिया है। अतः साधनका निर्णय 
किसी अनुभवी महापुरुषसे ही कराना चाहिए । 

वेदान्तमें ब्रह्मश्ानके अतिरिक्त साधनोंकी चार वक्षाएँ स्वीकार की 
गयी हैं। हमारे कर्मोका प्रभाव हमारे अन्तःकरणपर पड़ता हैँ। अतः कुछ 
साधन कर्मकी श॒द्धिके लिए हैं। उनको कर्म-शोधक साधन कहते हैं । कुछ 
साधन पूर्वक्ृत कर्मोंसे उत्पन्न अन्तःकरणमें पड़े हुए राग-द्वेघकी निवृत्तिके 
लिए होते हैं। इसलिए इन साधनोंको करण-शोधक साधन कहते हैं । 
वासनाकी न्यूनता अथवा शुद्धि होनेपर भी बुद्धिमें जो अपने, जगतुके और 
ब्रह्मके बारेमें अज्ञान, संशय और विपरीत ज्ञान भरा है, उसके शोधन हेतु 
जो साधन हैं वे पदार्थ-शोधक साधन कहलाते हैं। अन्तमें पद-पदार्थंका 
यथार्थ बोध होनेपर भी जबतक अपनी पृर्णताके बोधक 'तत्त्वमसि' आदि 


२९, रोगार्तस्येव रोगनिवृत्तो स्वस्थता ( माण्डक्य० शांकर भाष्य )। 


४६ ] [ वेदान्त-बोध 


महावाक्यजन्य अखण्डार्थ-धीका उदय नहीं होता तबतक ब्रह्मात्मेक्य-बोध 
नहीं होता । अतः इस ब्रह्मात्मेक्य-बोधिनी वृत्तिको वेदान्तमें साक्षात्‌ 
साधन कहा गया है। 


इसे आप बन्दूकके दुष्टान्त्से समझ सकते हैं। नियम यह है कि ठीक 
निशाना लगानेके लिए चार बातें आवश्यक हैं : (१) बन्दुककी नली साफ 
हो; (२) बन्दूकमें गोली भरी हो; (३ आँख, नली और लक्ष्य तीनों एक 
सीधमें कर लिये गये हों तथा अंगुली-अंगूठा बन्दृकके घोड़ेपर हो; ओर 
(४) अन्तमें घोड़ा दबा दिया जाय | यहाँ बन्दुककी नली साफ करना कर्म- 
शोधक साधन है, गोली भरना करण-शोधक साधन है, लक्ष्यकी एकता 
करना पदार्थ-शोधक साधन है तथा घोड़ा दबा देना साक्षात्साधन है । 


इन चार स्षाधनोंके दूसरे नाम अधिक प्रचलित हैं। कर्म-शोधक साधन 
परम्परा-साधन कहलाते हैँ, करण-शोधक साधन बहिरंग-साधन कहलाते 
हैं ओर पदार्थ-शोधक साधन अन्तरज्भ-साधन कहलाते हूँ । साक्षात्साधन 
तो साक्षात्‌ है ही; वेसे कोई-कोई उसे परम अन्तरज़-साधन भी कहते 
हैं। अब इनके बारेमें थोड़ा-थोड़ा विचार करें । 


१, परम्परा-साधन (कमंशोधक साधन ) : वस्तु ओर क्रियाके अनुचित 
सम्बन्धसे होनेवाले जो असाधन जीवनमें आते हैं--जैसे चोरी, व्यभिचार, 
अनाचार, आदि; उनकी निवृत्तिके लिए जो साधन परम्पर्या चले आ रहे हैं 
जेसे अस्तेय, ब्रह्मचर्य, अपरिग्रह आदि, वे परम्परा-साधन कहलाते हैं | 
छमं, उपासना और योग परस्परा साधन हूं । 


शारीरिक और ऐन्द्रियक संयम तथा यज्ञ-यागादिक कर्म॑ धर्म कहलाते 
हैं । कत्तंव्य कमंका नाम धर्म है। परन्तु धमंका आधार एकमात्र शास्त्र ही 
है। शाश्नविहित कमंका नाम धर्म है और शाखसे अविहित कमंका नाम 
अधमं है। धमंका पालन अधर्मका नाशक है। धर्म हमारे कर्मोका नियन्ता 
है । वह हमारे जीवनको वासना-पथसे हटाकर मर्यादित भोग और संवेधानिक 
सभ्य-सामाजिक आचरणके पथपर आरूढ करता है। प्रत्येक समाजमें 
प्रत्येक व्यक्तिके लिए एक अवश्यकरणीय॑ धर्म होता है । इस प्रकार अधर्मसे 
निवृत्त करनेके कारण और कमंका शोधक होनेके कारण धरम वेदान्तका 


परम्परा-साधन हैं । 

धर्मके अन्तर्गत उपासना सहकारी साधन भी है और स्वतन्‍्त्र परम्परा- 
साधन भी है। उपासनासे धर्म वृद्धिको प्राप्त होता है और धार्मिक व्यक्तिकी 
उपासनामें सहज रुचि होती है। उपासनासे अन्तःकरणमें सत्त्वगुणी 
वासनाओंकी वृद्धि होती है तथा तमोगुणी-रजोगुणी वासनाओंमें कमी 
होती है। वासनाओंकी शुद्धिसि कम॑ भी सहज शुद्ध होता है। इसलिए 
धर्मके साथ उपासना भी वेदान्तका परम्परा-साधन है। किन्तु कमंकी अपेक्षा 
उपासना अन्तरज्भ है क्योंकि धर्मका आधार शरीर है तो उपासनाका 
आधार मन है | ह 

योग भी एक विशिष्ट उपासना है, अतः योग भी वेदान्तका परम्परा- 
साधन है। उपासना वासनाको बाँवती है तो योग मनकी चंचलता दूर 
करता है किन्तु उपासनाकी अपेक्षा योग अन्तरड् है । 

धर्ममें बहिमुंख प्रवृत्ति, उपासनामें अन्तर्मुख प्रवुत्ति और योगमें 
निवृत्ति रहती हे। धर्ममें स्पष्ट कर्ता, उपासनामें गौण कर्ता और योगमें 
अज्ञात कर्ता रहता है। अतः धमं, उपासंना और योग कतुंसाध्य हैँ तथा 
इनसे उत्पन्न होनेवाला साध्य या स्थिति . कमंजन्य ही है, इसलिए उस 
साध्य|[स्थितिका टूटना अनिवाय॑ है । अतः ब्रह्मज्ञानमें धमं, उपासना और 
योग केवल कर्मशोधक साधन माने गये हैं। ये क्रियारूप होनेसे स्वयं बाहर 
होते हैं किन्तु इनका फल भीतर अन्तःकरणमें होता है । 


२. बहिरजद्भ-साधन (करणशोधक साधन):-विवेक, बेराग्य, षट्‌- 
सम्पत्ति और मुमुक्षा-ये जो साधन-चतुष्टय हैं (जिनका वर्णन किया जा 
चुका है) वे बहिरज्भ-साधन कहलाते हैं। परम्परा साधनोंसे तो ये अन्तरज्भ 
हैं परन्तु श्रवण-मनन-निदिध्यासनकी अपेक्षा ये बहिरज्भ हैं। अतः इनकी 
गिनतो बहिरज्भ साधनोंमें ही हैं । 

अन्त:करणमें स्थित अविवेक, भोगासक्ति आदि दोषोंको नष्ट करनेके 
कारण साधन-चतुष्टपको करण-शोधक साधन माना जाता है। दोष जिस 
अन्तःकरणमें निवास करते हैं उस अन्तः:करणकी सफ़ाईके लिए ही उसीमें 
ये साधन होते हैं। इनमें बाह्य पदार्थ, क्रिया अथवा भावना नहीं है। ये 
निवृत्तिख्प हैं। निवुत्ति अपने अधिकरण (आश्रय)से भिन्न नहीं होती । 
फिर भी ये केवल अन्तःकरणके ही शोधक हैं, वस्तु-तत्त्वके बोधक नहीं हैं। 
इसीलिए इनका नाम बहिरज्भ-साधन हैं (आत्मसे बाहरो)। 

३. अन्तर ज़्-प्ताधन (पदार्थ-ओधक साधन) | वेदान्तका गुरु-मुखसे 
श्रवण तदनन्तर उसका मनन ओर निदिध्यासन -ये अन्तरदड्भध साधन 
कहलाते हैं। ये वस्तु (ब्रह्म)के स्वरूपको लक्ष्य करते हैं। वेदान्तमें पद के 
अर्थंका नाम पदार्थ है। जेसे 'तनन्‍्वमस्त! एक वेदान्त-वाक्य है जिसका 
अर्थ है वह तू है ।' इसमें 'तत्‌' और त्वम' ये दो पद' हैं। इनमें ततृ- 
पदार्थ है जगत्कारण ईश्वर और त्वं-पदार्थ॑ है कर्ता-भोक्ता-संसारी-परिच्छिन्न 
जीव । अभि' पद इन दोनों पदार्थोंकी एकताकों सूचित करता है । 


इस प्रकार गुरु-मुखसे, सत्मम्प्रदायकी रीतिसे, वेदान्तोंमें जो उपर्युक्त 
दो पदार्थोकी एकताका निश्चय है वही श्रवण कहलाता है । फिर जेसा सुना 
है उसके द्वारा अभेद साधक और भेद-वाधक युक्तियोंसे ब्रद्माक्ा चिन्तन 
करना मनन है। तदनन्तर वुद्धिवृत्तिका निश्चय किये हुए अद्वंताथम 
प्रवाह तथा विजातीय वत्तियोंका तिरस्कार, यह निदिध्यासन कहलाता है । 
निदिध्यासनकी परिपक्व अवस्था हो वेदान्तकी समाधि है । योगकी समावि 
या तो परम्परा-साधन है अथवा पट्सम्पत्तिके अन्तर्गत समाधान की 
कक्षामें टोनेसे वहिरंग-साधनके अन्तर्गत है । (इन सबका वर्णन यथास्थान 
आगे किया जायेगा) | 

श्रवण, मनन ओर निदिध्यासन हक्ञानके साक्षात्साधन नहीं हैं। परन्तु 
वस्तुका लक्ष्य करानेके कारण ये अन्तरंग साधन कहलाते हैं | वेदका तात्पय॑ 
अभेद ब्रह्मके प्रतिपादनमें है या भेदके प्रतिपादनमें ? यहं जो प्रमाण विद)के 
सम्बन्धम॑ संशय है वह श्रवणसे दूर हा जाता है। ब्रह्मका हमारे साथ 
जो सम्बन्ध है वह भेदका ही है, अभेदका नहीं हो सकता'--यह जो वुद्धिमें 
असंभावना है, वह मननसे दर होती है। वेद प्रमाण है ब्रद्मके विषयम | 
इसलिए वेद प्रमाण है और ब्रद्मान्मेक्य-वोध प्रमेय है। तो प्रमाणगत संशय 
श्रवणस दर होता है और प्रमेयगत संशय मननसे दर होता है। किन्तु 
प्रमाणगत संशय और प्रमेयगत असंभावना दूर हो जानेपर भी पूर्व-पूर्वके 
( अविद्या-कालीन ) अभ्यासके कारण देहादि जागतिक पदार्थोकी सत्यता 
और ब्रह्मकी अन्यताका भ्रम पुनः-पुनः उपस्थित हो जाता हैं। इसको 
'विपर्यय/ या विपरीत-बुद्धि कहते हैं। बुद्धिका यह विपय॑य-दोष 
निदिध्यासनसे दूर होता है । 

प्रततबन्धरहित साधक श्रवणमात्रसे कृतकृत्य हो जाता है। क्योंकि 
जहाँ वस्तु अपरोक्ष होती है वहाँ श्रवगमात्रसे अपरोक्षज्ञान ही हाता हैं 

और जहाँ «तु परोक्ष होती है वहाँ श्रवणसे परोक्षज्ञान ही होता है तथा 
वस्तुको प्राप्त करनेके लिए अन्य साधन अपेक्षित होता है। ब्रह्म सदा 
अपरोक्ष हे क्योंकि वह अपना आत्मा हो है। उसमें अविद्या न कभी थी, न 
है और न होगी । श्रवणसे केवल प्रातोतिक अविद्याकी निवृत्ति हो जाती 
है |? हाँ जिन साधकोंमें संशय-विपयंयरूप प्रतिबन्ध शेष हैं उन्हें श्रवण- 
मात्रसे ज्ञान नहीं होता। उन्हें संशयकी निवृत्तिक लिए मनन ओर 
विपययकी ,ववृत्तिके लिए निदिध्यासनकी आवश्यकता रहती है । 

४. साक्षात्पाधन--अपयने आपको अद्वितीय ब्रह्म न जानना ही अज्ञान 
है! इस अज्ञानक्री पृर्णतया निवत्ति करनेवाला जो ज्ञान है वही साक्षात्साधन 
है | यह सम्पूर्ण साधनोंका फल है। आत्माको ब्रह्म बतानेवाले जो श्रुतिके 
महावाक्य हैं ३" --जेसे : “तत्वमसि' (वह तू है), 'अहं ब्रह्मास्मि! (मैं ब्रह्म 
हैँ ), 'प्रज्ञानं ब्रह्म (प्रज्ञान ब्रह्म है), अयमात्मा ब्रह्म' (यह आत्मा ब्रह्म है); 
उनके अखण्डार्थंभों धारण करनेवाली विकल्परहित जो बुद्धि-वृत्ति है 
उसको ही ज्ञानका साक्षात्साधन कहा जाता है। इसीको ब्रह्माकार-वत्ति 
भी कहते हैं । यह वृत्ति अधिकारो मुमुक्लुको मात्र श्रवणसे भी हो सकती है 
अथवा श्रवण, मनन निदिध्यासनके परिपाकसे भी हो सकती है। यह 
वृत्ति अज्ञानवृत्तिका नाश कर देती है और स्वयं अपने आश्रय स्वयंप्रकाश 
ब्रह्यके साथ अभिन्न हो जाती है । 

जो संस्कृत नहीं जानते उनके लिए ब्रह्मविद्‌ गुरु द्वारा अपनी-अपनी 
बोली अथवा भाषामें बोले गये जो भो इन महावाक्योंके समानार्थक वाक्य 
हों, जिनसे अपनी पूर्णताका बोध होता हो, जिनमें आत्मा, परमात्मा और 
जगत॒का एकत्व प्रतिपादित होता हो, उन्हीं वाक्योंसे जन्य प्रज्ञा 
साक्षात्साधन होगी ।3* फिर भी कम, करण और पदार्थंका शोधन यथा- 
विधि सम्पूर्ण तो अवश्य होगा ही चाहिए | 


३०. इसमें विवरण-प्रस्थान और भामती-प्र स्थानका थोड़ा-सा मतभेद है । शब्दसे 
अपरोक्ष ज्ञान या वृत्तिसे ? उपहितका ज्ञान अथवा शुद्धका ? अद्वत सम्प्रदायमें 
दोनों ही अपनी-अपनी प्रक्रियासे युक्तियुक्त हैँ । 

३१. आत्मा और ब्रह्मकी एकताके प्रतिपादक श्रुतिवाक्योंको महावाक्य” कहते हैं । 


३२. ब्रह्मख्प अहि ब्रह्मवित ताकी बानी वेद । 
भाषा अथवा संस्कृत करत भेद-अम छेद ॥ ( विचारसागर ३.१० ) 

इस प्रकार परम्परा साधन तीन हैं--धर्ं, उपासना और योग | इन 
तोनोंको एक नामसे कह सकते हैं : निष्काम कर्म । बहिरंग साधन चार 
हैं--साधन-चतुष्टय । अन्तरंग साधन तीन हैं--श्रवण, मनन, निदिध्यासन | 
साक्षात्साधन एक हे--महावाक्यजन्य प्रज्ञा । अविद्या निवृत्तिके ये कुल नौ 
साधन हैं। इनमें निष्काम-कर्म और साधन-चतुष्टयका सम्बन्ध चित्त-शुद्धिसे 
है और शेष ज्ञानके वास्तविक साधन हैं | 


६. चित्त-शद्धि 


शुद्धान्त:करण मुमुक्षु वेदान्तका अधिकारों है। अब अन्तःकरण-शुद्धिके 
साधनोंपर किचित्‌ विशेष विचार करते हैं | श्रुति कहती हैं: आहारशुद्धों 
सत्त्वशुद्धिः (छान्दोग्य० ७.२६.२) अर्थात्‌ आह्ारकी शुद्धिसे अन्तःकरणकी 
शुद्धि होती है। श्रीशंकराचायंजी महाराजने 'आहार'का अर्थ किया है : 
'आहियत इत्याहार: शब्दादिविषयज्ञानम्‌' | भोक्ताके भोगके लिए जो भी 
शब्द-स्पर्शा-रूप-रस-गन्धका ज्ञान है वह सब आहार है। उस विषय-विज्ञानकी 
शुद्धि ही आहार-शुद्धि है। तो, इन्द्रियोंके द्वारा पवित्र विषयोंका संयमपूर्वक 
सेवन करनेसे अन्त:करणकी शुद्धि होती है, यह श्रीशंकराचाय्य॑ भगवान्‌का 
आशय है । 

श्रीरामानुजाचायंजी महाराज आहार पदका अर्थ करते हैं 
'भोजन' । भोजनमें तीन प्रकारकी शुद्धि आवश्यक है। प्रथम तो भोजनकी 
जाति शुद्ध हो, माने वह स्वरुपसे शुद्ध हो। माँसादि, प्याज, लशुन 
आदि जातिसे ही अशुद्ध भोजन हैं। दूसरे भोजनमें निमित्त-शुद्धि हो । 
अर्थात्‌ वह शुद्ध बत॑नोंमें बना हो ओर रखा गया हो तथा कोई अशुद्ध वस्तु 
उसमें न पड़ गयी हो या किसीका जूठा किया हुआ न हो। तीोसरे उसमें 
आश्रय-शुद्धि हो जेसे वह रजस्वला स्त्री, दुःखी मनुष्यके द्वारा न बनाया 
हो ओर बेईमानी या अधर्मकी कमाईका न हो। जो लोग अन्नसे मनकी 
उत्पत्ति मानते हैं उनके मतमें आहारका सब प्रकारसे शुद्ध होना आवश्यक 
है।*? सब शुद्धियोंमें अ्थंकी शुद्धि सबसे श्रेष्ठ हे। जिसका अथ॑ शुद्ध है 
वह स्वयं शुद्ध है, पानी-मिट्टीसे की गयी शुद्धि ही शुद्धि नहीं है । 


३३. श्रीरामानुजाचार्यने आहारके विवेकसे प्रारम्भ करके कुल सात साधन 
अन्तःकरण शुद्धिके माने हैं: विवेक; विमोक, (छोड़नेकी शक्ति); क्रिया- 

ः. दूसरा मत है कि कर्मके द्वारा अन्तःकरणकी शुद्धि होती है । कम॑से 
संस्कार और संस्कारसे वासना बनती है। इसलिए यदि हमारी क्रिया शुद्ध 
हो जाय-- निषिद्ध कर्मका परित्याग होकर विहित कर्म ही हों तो चित्त- 
शुद्धि हो जायेगी। इन दोनों मतोंमें अन्तर यहु है कि अन्नमय कोपमें 
जिनकी अवस्थिति होगी, उनका आहार-प्रधान अन्तःकरण-शोधन होगा 
और प्राणमय कोषमें जिनकी अवस्थिति होगी उनका अन्तःकरण-शोधन 
क्रिया-प्रधान होगा । कर्ममें भी वह कर्म करणीय है जिसे करते हुए ग्लानि 
न हो, अपने में तृप्ति तथा पव्रित्रताका अनुभव हो ।१४ 


'तीसरा मत है कि चित्तकी वृत्ति शुद्ध होनेसे अन्तःकरणकी शुद्धि हो 
जायेगी। अन्तःकरण विज्ञानमय-वासनात्मक है। वह शुद्ध वासनाके उदयसे 
अशुद्ध होता है। अतः इनके मतमें अन्त:ःकरणकी शुद्धि उपासनासे होती है । 
धर्मसे पचास प्रतिशत इच्छाएँ (अधर्मकी) छूट जाती हैं और उपासनामे 
इष्टको छोड़कर शेष उनचास इच्छाएँ भी निवृत्त हो जाती हैं | 


चौथा मत है कि सम्पूर्ण वासनाओंको अभिभूत करके समाधि प्राप्त 
करनी चाहिए--यह योग-मार्ग है। चित्तको सव॑ंथा निविषयक बना देना | 
न मनमें विषय आयेगा, न अशुद्धि आयेगी | दोष तभी होते हैं जब अन्त:- 
करण सविषय होता है | मनमें जब पुरुष या स्त्री है तब काम है। जब धन 
है तब लोभ है। जब शत्रु है तब द्वेष है। यदि चित्त निविषयक हो जाय 
तो न काम, न क्रोध, न लोभ, न मोह । सद्गुण निविषयक हैं । ब्रह्मचयंमें 
स्त्री या पुरुषकी अपेक्षा नहीं है, अतः ब्रह्मचय॑ निविषयक है। इसी प्रकार 
सन्तोष, शान्ति, निर्मोह सब निविषयक हैं। वास्तवमें अन्तःकरणकी शुद्धि 
एक ही सद्गुणमें है-और वह है शान्ति। इसी शान्तिके नाम हैं 
ब्रह्मचयं, सन्‍्तोष आदि सदुगुण । सद्गुणोंके अनेक नाम तो दोषोंके 


(क्रियायोगके द्वारा परमेश्वरकी आराधना); कल्याण (जो भी अपने कल्याणके 
साधन हैं उनका ग्रहण); अभ्यास (कल्याणके साधनोंका अभ्यास); अनवसाद 
(दुःख और भ्रतिकुलतामें हीन भाव न आना); तथा अनुद्धर्ष (सुख और 
अनुकूलतामें हर्षसे पागल न होना) । 

३४. यत्कर्म कुरव॑तोध्स्य स्यात्‌ परितोषोन्तरात्मनः । 
तंत्रयत्नेन कुर्बीत विपरीत॑ तु वर्जयेत्‌ ॥ 

व्यावतंक भेदसे कल्पित हैं--जेसे कामका व्यावतंक ब्रह्मचयें और लोभका 
व्यावतंक सन्तोप है । 

पाँचवाँ मत है कि अन्तःकरण न अन्न-जन्य है, न प्राण-जन्य, न कर्म- 
जन्य है ओर न वासना-जन्य । मनकी सत्ता ही नहीं है । न यह बाहर है न 
भीतर हृदयमें है ।?० इसके लिए कोई प्रयत्न करनेकी ज़रूरत नहीं है। 
यदर्थ॑ प्रतिभानं तनमन इत्यभिधीयते । विषयकी प्रतीतिको ही मन कहते 
हैं । जहाँ अन्यरूपसे विषयकी प्रतीति है, वहाँ चेतनको ही मन कहते हैं । 
जहाँ अन्यथा रहित विषयकी प्रतीति है, वहाँ पनको ही चेतन कहते हैं । 
अतः मनमें शुद्धि-विषयक प्रतीतिका नाम अन्त:करणकी शुद्धि है और 
अशुद्धिविषयक प्रतीतिका नाम अन्तःकरणकी अशुद्धि है। हम केवल 
शुद्धका चिन्तन करें | शुद्ध माने जिसमें दूसरो वस्तु मिली हुई न हो | इस 
प्रकार अद्वगत ब्रह्मका चिन्तन ही अन्तःकरणको शुद्धि है। 


तुम्हारा अन्त.करण जन्मजात शुद्ध है। जितने समय तुम परमात्माका 
चिन्तन करते हो उतने समय तुम्हारा अन्तःकरण शुद्ध रहता है, और 
जितने समय संसारका चिन्तन करते हो उतने समय अशुद्ध रहता है। 
बहुत दिनोंतक अभ्यास करोगे तब अन्तःकरण शुद्ध होगा, ऐसा नहीं है। 
परमात्माके चिन्तनमें लगो, बस अन्तःकरण शुद्ध हो गया। चिन्तनके 
अतिरिक्त अन्तःकरण कुछ है नहीं । इस प्रकार शुद्ध परमात्माका चिन्तन 
प्रारम्भ करते ही तुम शुद्धान्तःकरण होनेके कारण वेदान्त-श्रवणके 
अधिकारो हो । हे 


३५. न बाह्य नापि हृदये सद्रपं विद्यते मनः । 


अध्याय-३ ] [५३ 


अध्याय ४ 


वेदान्तका अनुबन्ध-चतुष्ट्य 
किसी भी ग्रन्थका तात्पय॑ समझनेके लिए उसके अनुबन्ध-चतुष्टयको 
जानना परम आवश्यक होता है। अधिकारी, विषय, प्रयोजन और 
सम्बन्धको अनुबन्ध-चतुष्टयके नामसे जाना जाता है। उपनिषदोंका 
( वेदान्तका ) अधिकारी कौन है, उसका क्या विषय है, औपनिषद-विद्याका 
क्या प्रयोजन है तथा ग्रन्थका उस विद्याके साथ कया सम्बन्ध है--इन्‍्हीं 
चार अनुबन्धोंका विवेचन यहाँ इष्ट है । 


१. अधिकारो 


यों तो प्रत्येक मनुष्य वेदान्त-विद्याका अधिकारी है तथापि परम्परा 
साधनों ( धर्म, उपासना, योग ) और बहिरंग साधनों ( विवेक, वेराग्य, 
षट्सम्पत्ति और मुमुक्षा )) जिसका अन्तःकरण शुद्ध हो गया है वह वेदान्त- 
विद्याका मुख्य अधिकारी है। इसमें न स्ली-पुरुषका लिग-भेद है, न ब्राह्मण, 
क्षत्रियादिका वर्ण-भेद है और न संन्यास-गृहस्थादिका आश्रम-मभेद है। 
इसमें धनी-गरीब या पठित-अपठितका भेद भी नहीं है । 

जो कोई भी मनुष्य वेदान्त-विद्याके फल मोक्षकों चाहता है; जिसने 
धर्म और निष्काम-कर्मंयोगके द्वारा कामना-मलका त्याग कर दिया है 
( या त्यागनेको इच्छुक है )। जिसने उपासनासे अपनी वासनाएँ शुद्ध कर 
ली हैं अथवा योगके साधनोंसे वृत्तिका विक्षेप दूर कर लिया है; जो नित्या- 
नित्यका विवेक करके अनित्यसे वेराग्यको प्राप्त हो गया है; जो वेराग्यके 
परिपाक़ षट-सम्पत्तियोंसे धनी होकर मोक्ष-प्राप्तिके लिए गुरु-मुखसे श्रवण 
क्रनेको तत्पर है; जिनमें ये सब अथवा कुछ योग्यताएँ न्यूनाधिक मात्रामें 
उपस्थित हों, वे सब वेदान्त-विद्याके अधिकारी हैं। 

रुचि और सामर्थ्य मिलकर अधिकारकी रचना करते हैं। ऐसे बहुत 
छोग हैं जो बुद्धिके बहुत तेज हैं--जैंसे वकील, बेरिस्टर, वेज्ञानिक, परन्तु 
उनको मोक्षमें कोई रुचि नहीं है । ओर ऐसे बहुत-से श्रद्धालु मनुष्य हैं जो 

सुन-सुनाकर मोक्ष चाहते तो हैं परन्तु जिनमें न विवेकका सामर्थ्य है और 
न त्यागका । ये दोनों प्रकारके लोग वेदान्तके सही अधिकारी नहीं हैं । 
हमारे मीमांसकोंने कर्मके अधिकारके सम्बन्धमें कहा-अर्थों समर्थों विद्वान 
शास्त्रेण अविपयंदस्त: । किसी कर्मका कोई व्यक्ति अधिकारी है या 
नहीं उसका निर्णय करनेके लिए यह देखो कि (१ ) वह उस कर्मको और 
उसके फलको चाहता है या नहीं; (२) उस कर्मको करनेका सामथ्य॑ 
उसमें है या नहीं; (३ ) उस कर्क विज्ञानको वह ममझता है या नहीं: 
और (४) शास्रके द्वारा उस व्यक्तिके लिए उस कर्मद्ा निषेध तो नहीं 
है ? यदि वह अर्थी' है ( चाहता है ), समर्थी है ( सामथ्य॑वान्‌ है ), वद्वान्‌ 
है और उसके लिए श्ाखत्रका निषेध नहीं है तो वह व्यक्ति उस कर्मका 
अधिकारी है। परन्तु ज्ञानके प्रसंगमें अर्थी और समर्थी होना ही पर्याप्त है । 
मोक्षको चाहता हो और विवेक-वंराग्यरूपी सामथ्यं॑ उसके पास हो । 
( विशेष : देखिये अध्याय ३ ) । 
२. विषय 

सभी वेदान्तोंका प्रतिपाद्य विषय आत्मा और ब्रह्मकी स्वतःसिद्ध 
एकताका ज्ञान है। इसके लिए उपनिषदोंमें दो प्रकारके वाक्य पाये जाते 
हैं: (१) वे वाक्य जिनमें आत्माके और ब्रह्मके स्वरूपका अलग-अलग वर्णन 
किया गया हैँ। इन वाकक्‍्योंको वेदान्तशास्त्रमें अबान्तर वाक्य कहते हैं । 
( २ ) वे वाक्य जिनमें आत्मा और ब्रह्मकी एकताका वर्णन किया है; ये 
महावाक्य कहलाते हैं। देहसम्बन्धी या साधन-फलसम्बन्धी या सृष्टिकी 
उत्पत्ति-स्थिति-भंगसम्बन्धी जितने उपविषद्‌-वाक्य हैं, वे सब अवान्तर 
वाक्योंकी श्रेणीमें ही हैं क्योंकि उनका उद्देश्य आत्मा ( त्वं-पदार्थ ) या 
ईद्वर-ब्रह्म ( तत्पदार्थ )के शोधनमें ही है। अवान्तर वाक्य मह॒वाक्योंकी 
सिद्धिके लिए उपयोगी हैं । 

वेदोंमें जो कर्म-विभाग है उससे सम्बन्धी वाक्‍्योंकी मीमांसा जेमिनिकृत 
पुव॑ंसीमांसा-शास्त्रमें की गयी है। उसमें शासन और अनुशासन” है तथा 
उसके पालनके पुरस्कार और अवहेलनाके दण्डकी व्यवस्था है। उसका 
उद्देश्य जीवनमें धर्म और उपासनाकी स्थापना है। अतः कर्मोपासना- 
सम्बन्धी वाक्य अवान्तर वाक्यकी श्रेणीमें ही हैं । 


१. शांसनात शास्त्रम्‌ । 

वेदोंके ज्ञान-काण्डका नाम उपनिषद्‌ है। ज्ञान-सम्बन्धी वाक्योंकी 
मीमांसा व्यासकृत उत्तरमोमांसा-शास्त्र में है जिसको वेदान्त-दर्शन भी 
कहते हैं | इसमें सत्य वस्तुका “'शंसन' है, ज्ञान है।* ज्ञान भी दो प्रकारका 
होता है : वृत्ति-ज्ञान और सिद्ध-ज्ञान। वृत्तिज्ञान अज्ञानका निवर्तक होता है, 
तथा सिद्ध-ज्ञानमें प्रवतक-निवतक भाव नहीं होता | तो महावाक्य-जन्य जो 
ज्ञान है वह आत्मा और ब्रह्मके भेद-ज्ञानरूप अज्ञानका निवर्तक दै और 
अज्ञान-निवृत्तिके अनन्तर आत्माका जो सहजसिद्ध ज्ञान है वही मोक्ष है | 
मोक्ष सबका फल है। मोक्षका कोई दूसरा फल नहीं है । 


३. प्रयोजन 


उपनिषदोंका प्रयोजन है मोक्षकी सिद्धि। आत्मा ब्रह्म नहीं है, यह 
ज्ञान अज्ञान है। इसीके कारण “मैं कर्ता-भोक्ता-संसारी-परिच्छिन्न जीव हूँ 
यह भ्रम होता है। इस भ्रमकी निवृत्ति अज्ञान-निवृत्तिसे होती है और 
अज्ञानकी निवृत्ति ब्रह्मात्मेक्य-बोधसे होती है । उक्त अज्ञान-निवृत्तिके अनन्तर 
जो ब्रह्मस्वरूप आत्मा है उसका नाम मोक्ष है। इस मोक्षकी सिद्धि होनेपर 
सम्पूर्ण अनर्थोकी निवृत्ति होकर परमानन्दकी प्राप्ति होतो है। यही 
परमात्माकी प्राप्ति, ईव्वरप्राप्ति, भगवत्प्राप्ति, आत्मसाक्षात्कार इत्यादि 
नामोसे कहा जाता है। यही वेदान्त-शाखत्रका प्रयोजन है । 


४. सम्बन्ध 


मोक्ष या परमात्माकी प्राप्ति होती है ब्रह्मात्मेक्न-बोधिनी विद्यासे और 
यह विद्या है उपनिषदोंका विषय | अतः उपनिषद्‌ और मोक्षका ( ब्रह्मका ) 
प्रतिपादक-प्रतिपाद्य सम्बन्ध है | 


परमात्माकी प्राप्ति ब्रह्मजशानसे और ब्रह्मज्ञान उपनिषदोंसे | अतः 
पंरमात्मकी प्राप्तिमें उपनिषद्‌ ( वेदान्त ) परम्परा-साधन हैं। असलमें 
ब्रह्मविद्या किसी ग्रन्थ, इलोक या वाक्यमें नहीं रहती; वह तो बुद्धिमें रहती 
है। परन्तु ग्रन्धादिसे उदित होनेके कारण ब्रह्मविद्यामें ग्रन्थ परम्परासे 
साधन माने जाते हैं । 


ब्रह्मज्ानके बिना अनर्थकी निवृत्ति नहीं हो सकती | एक उस परमात्माको 
जानकर ही जीव मृत्युका अतिक्रमण करता है; परमात्माके ज्ञानसे ही, 


२. शास्त्रत्यं शंसनादपि । 


५६ | । वेदान्त-बोध 


और किसीके ज्ञानसे नहीं; तथा ज्ञानसे ही, कर्म-उपासना आदि किसी अन्य 
साधनसे नहीं; यह बात साफ शब्दोंमें उपनिषदने कही कि इसके अतिरिक्त 
अन्य कोई दूसरा मार्ग ही नहीं है-- 
तमेव विदित्वातिमृत्युमेति नान्‍य: पन्‍्था विद्यतेड्यनाय ॥। 
( बवेता० ३.८ ) 


कोई चमंकी भाँति समस्त आकाशको लपेट ले, यह तो सम्भव हो 
सकता है, परन्तु उस परमात्मदेवको जाने बिना दुःखका अन्त हो जाय, 
यह सम्भव नहीं है ।३ उस परमात्मदेवकों जानकर सब पाशोंसे मुक्ति होतो 
है ।* वेदान्तका यह भेरी घोष है कि ज्ञानसे ही केवल्यकी प्राप्ति होती है ।* 
ब्रह्मज्मान उपनिषद्‌्-शाखसे हो होता है, दूसरेके द्वारा नहीं ।* 


५. अनुबन्ध-विषयक कुछ शंका-समाधान 


१ शंका--वेदान्त-विद्याका विचार, पठन, पाठन सब बेकार है। 
क्योंकि ( १ ) मोक्ष चाहनेवाला कोई साधन-चतुष्टय-सम्पन्न अधिकारी 
संसारमें है हो नहीं । लोग अनर्थसे निवृत्ति तो चाहते हैं परन्तु ब्रह्माज्ञान 
द्वारा निवृत्ति नहीं चाहते। कमंसे, उपासनासे अथवा योगसे अनर्थोंकी 
निव॒ृत्ति होती ही है और उसमें कर्ता-भोक्ता जो जीव है वह भी बना रहता 
है; जबकि ब्रह्माज्ञानमें जीव ही नष्ट हो जाता है। (२) लोग परमान-द 
चाहते हैं परन्तु वे उसको भी विषयवत्‌ ही चाहते हैं । किन्तु ब्रह्मज्ानका 
जो परमानन्द है उसमें कोई विषय ही नहीं है। ( ३ ) अनुभूत सुखकी 
इच्छा तो सब करते हैं किन्तु अननुभूत ब्रह्मसुखकी इच्छा कोई नहीं कर 
सकता | अत मोक्षेच्छा ही किसीमें उदय नहीं हो सकती। (४ ) यदि 
यह मान भी लें कि कोई वास्तवमें मुमुक्षु हे भी तो उसमें साधन-चतुष्टयका 
होना अत्यन्त कठिन है। इस प्रकार जब वेदान्त-विद्याका कोई अधिकारी 

ही नहीं तो उस विद्याका व्याख्यान भी निरथ॑क है | 


३. या चर्मवदाकाशं वेष्टयिष्यन्ति मानवाः। 
तदा देवमविज्ञाय दुःखस्यान्तो भविष्यति ॥ ( श्वेता० ५.२० ) 
४. ज्ञात्वा देवं मच्यते सवंपाश: ( ब्वेता० १.८ ) । 
५. ज्ञानादेव तु कंवल्यम्‌ इति वेदान्तडिण्डिम: । 
६. शास्त्रादिनेव जन्यम्‌ । 

समाधान :--अनथथ क्‍या है? जो असत्‌ है, जड़ है और दुःखरूप है 
वही अनर्थ है। अर्थ तो केवल एक आत्मवस्तु है। इसलिए जबतक 
आत्मवस्तुकी परिपूर्ण ब्रह्मके रूपमें बोधरूप उपलब्धि नहीं होगी तबतक 
अनर्थका बीज नष्ट नहीं हो सकता। आत्माको ब्रह्मरूपमें न जानना ही 
सब अनर्थोका बीज है। वह केवल वेदान्तविद्यासे ही निवृत्त हो धकता है। 
कर्म, उपासना! और योगसे तो दुः:खोंकी ताल्कालिक निवृत्ति होती है क्योंकि 
अनुभव बताता है कि कर्मजन्य कोई अवस्था चिरकालीन नहीं हो सकती । 
या फिर वृत्तिमें उपसनाके काल्पनिक सुख द्वारा दुःखको प्रतिस्थापित किया 
जाता है; अथवा योगके द्वारा दुःखकों ग्रहण करनेवाली वृत्तिमात्रका ही 
निरोधकर दिया जाता है। परन्तु ये सब कालमें टूटनेवाली अवस्थाएं हैं, 
अतः दुःख निर्मूल नहीं हो सकता | फिर न तो दुःख और उसके हेतुओंकी 
सत्ता या महत्त्वका निषेध हो होता है और न सुखके निवास-स्थान 
( आत्मा )का ही विवेक होता है। यदि सांख्य-विवेकसे यह ( सुखकी 
आत्मनिष्ठता ) सिद्ध भी हो जायः तो भी जबतक आत्माकी अपरि- 
च्छिन्नताका बोध नहीं होता और प्रकृतिके मिथ्यात्वका निरचय नहीं 
होता तबतक उक्त आत्मसुख भी काल-बाधित ही रहेगा। और यही 
तो वेदान्त है ! 

विषयमें यदि सुख होता तब तो पृथक्‌ भोक्ताकी आवश्यकता होती । 
विषयोंमें जो सुखका भान होता है वह तो अज्ञानजन्य भ्रमसे है | आत्माका 
सुख ही कामनावासित हृदयमें कामनाके विषयके साथ सम्प्क होनेपर 
वृत्तिस्थ विषयमें भासने लगृता है और अज्ञानसे सम्मुखस्थ विषयमें आरोपित 
कर दिया जाता है। असलमें तो विषयी अपना सुख ही “भोगता' है । 
आत्म-सुखका वृत्तिमें प्रतबिम्बन तथा उसका ज्ञान--यहो वृत्तिजन्य सुख 
है। वह जाग्रत-स्वप्नकी अवस्थाओंमें विषयके माध्यमसें भी हो सकता है, 
समाधि-अवस्थामें शान्त-वृत्तिके माध्यमसे भी हो सकता है ओर सुषप्ति- 
अवस्थामें विषयाभावसे भी हो सकता है । आत्मा सुखस्वरूप है, इस 
ज्ञानका नाम ही परमानन्द है, क्‍योंकि इस ज्ञानके उदयसे सब सुख 
आत्मानन्द हो जाते हैं । 

लोग विषय-सुख ही चाहते हैं, यह कहना ठीक नहीं है। क्योंकि 
वास्तवमें लोग सुखमात्र चाहते हैं अन्यथा औषध लेकर भी वे सुषृप्ति- 
सुखकी, जिसमें विषय-रहित सुख है, इच्छा न करते | क्‍योंकि लोग मात्र 


५८ ] [ वेदान्त-बोधच 


सुख चाहते हैं और विषय-सुख उनको अनुश्नूत है, इसलिए उपनिषदोंसे 
सजातीय ब्रह्मसुखके बारेमें सुनकर उनको ब्रह्मसुख अर्थात्‌ परमानन्दरूप 
मोक्षको इच्छा हो सकतो है। सब चाहते हें कि हमें अविनाशी सुर 
मिलें, सर्वत्र सुख मिले, सबसे सुबव मिले, बिना श्रम किये सुख मिले 
ओर ज्ञात होता हुआ सुख मिले। शले वह विषयसे मिले या निविषयक 
मिले ! ऐसे विलक्षण सुखका नाम ही तो ब्रह्मसुख या परमानन्द या मोक्ष- 
सुख है ! इसलिए प्रत्येक मनुष्य असलमें चाहता तो मोक्ष-सुख ही है किन्तु 
अज्ञानसे वह विनाशी, परिच्छिन्न और अपनेसे पिन्न विषयोंमें ढंड़ता है | 
इस प्रकार वेदान्तको दृष्टिसि सब मनुष्य मुमुक्षु हैं चाहे उन्हें इसका ज्ञान 
होयान हो। 


रही बात साधन-चतुष्टयसम्पन्त मुमुक्षुकी, सो यह ठीक है कि ऐसे 
मुमुक्षुओंकी संख्या थोड़ी है, परन्तु उनका अभाव नहीं है। संसतारमें चार 
प्रकारके मनुष्य होते हैं : विषयी, पामर, जिज्ञासु ओर मुक्त | इनमें विषयों 
वे लोग हैं जो शात्रके अनुपार इस लोक और परलोकके-सुख-भोगोंको 
भोगते हुए शास्त्रानुसार धर्ममें बरतते रहते हैं। ये लोग वेदान्तके फलमें 
रुचि नहीं लेते, अतः वे वेदान्तके अधिकारी नहीं हैं। पामर वे लोग हैं जो 
संसारके भोगोंमें ही मस्त हैं, भले वे शाखत्रज्ञ हों या न हों। ये लोग भी 
वेदान्तके अधिकारी नहीं हैं क्योंकि इनमें सामथ्यं नहीं है। मुक्त पुरुषोंका 
मोक्षरूपी प्रयोजन सिद्ध हो चुका है इसलिए उनके अधिकार-अनधिकारका 
प्रइघत ही नहीं है । अब बचे जिज्ञासु, वे ही वेदान्त-विद्याके अधिकारी हैं । 

जिज्ञासुकी विषय-सुखमें अलं-बुद्धि नहीं होती । उन्हें तो परिणाम्में, 
भोगमें और अर्ज॑नमें सारे सुख भी दुःख ही नजर आते हैं। उनकी दुृष्टिमें 
दरोर पूव॑कृत धर्माधमंका फल है । रागद्वेषकी निवृत्तिके बिना धर्माधर्मजन्य 
आवागमनका चक्र समाप्त नहीं हो सकता। राग-द्वेषका आधार भेद-ज्ञान 
ओर अपनेमें कतंत्व-भोक्तृत्व है । इसलिए ब्रह्मात्मेक्य बोधके बिना 
राग-द्वेघकी अत्यन्तिक निवृत्ति नहीं हो सकती | क्योंकि भेद और कर्तापन- 
भोक्तापनकी भ्रान्ति अपनी आत्माके ब्रह्मत्वके अज्ञानसे ही होती है, अतः 
जिज्ञासुओंकी प्रवृत्ति वेदान्त-विद्यामें अवश्य होतो है, इसलिये विद्याका 
व्याख्यान ( ब्रह्म-विचार ) साथ॑ंक हे । 


२, शंका--ब्रह्म-विद्याका प्रयोजन मीक्षकी सिद्धि है और यह 
ब्रह्मात्मक्य-बोधसे होती है। ठोक है, परन्तु वह मोक्ष नित्य है या अनित्य ? 

यदि अनित्य है तो अनित्यसे तो वेराग्य होना चाहिए; अनित्य मोक्षक्री 
आवश्यकता ही नहीं । यदि मोक्ष नित्य है तो वह साधनजन्य नहीं होगा 
क्योंकि नित्य वस्तुको प्राप्त करनेके लिए साधनकी आवश्यकता नहीं होती; 
उस दशामें शास्र-विहित सब साधन आवश्यक सिंद्ध होंगे। यदि कही कि 
ब्रह्मत्मानकी तो साथंकता है ही, तो यह तभी संभव है जब बन्धन अज्ञानसे 
सिद्ध हो। परन्तु आत्मा जब ब्रह्म ही है तब उसमें अज्ञान और तज्जन्य 
अमकी उपस्थापना“हास्य/स्पद है। असलमें आत्मा ब्रह्म नहीं है, जेसा 
प्रत्येक व्यक्तिका सहज अनुभव भी है और जेसा शास्त्रमें दोनोंका भेद 
बताया भी गया है। जीव अल्पज्ञ, परिच्छिन्त, संसारी है और ब्रह्म सर्वज्ञ, 
अपरिच्छिन्न, सवेशक्तिमान्‌ है। बन्धन भी प्रत्येक जीवका सहज अनुभव 
है। अतः बन्धन सत्य है, और बन्धनकी निवृत्ति ज्ञानसे नहीं हो सकती, 
वह कर्म-उपासना-योगकी अपेक्षा रखता है। अतः ब्रह्मविद्याका विचार 
निरथंक है। 


ससमाधान--मोक्ष नित्य है; फिर भो इसके लिए जो साधन शास्त्रमें 
वणित हैं वे व्यर्थ नहीं हैं । मोक्ष आत्माका अपना स्वरूप ही है, अन्य नहीं 
है | हम कहीं बँघे नहीं हैं । बन्धन एक कल्पना है, भ्रम है। विचार करके 
देखो कि बचपनसे अबतक हम कितनोंके साथ बँघे और छूटे । 

बनके साथ बँघे, वह चला.गया। स्त्री, पुत्र, मित्र सबके साथ अपनेको 
बँधा समझते रहे किन्तु सब बदलता गया । इनके आनेपर बन्धनका भ्रम 
होता है, पर ज्यों-के-त्यों हैं | हमें कोई बाँध नहीं सकता । सपनोंके समान 
ये आते-जाते रहते हैं और मोक्ष अपना स हज स्वरूप है। अपने स्वरूपभूत 
मोक्षकी प्राप्तिमें जो प्रतिबन्ध हैं--बन्धनका भ्रम है, उसे दूर करनेके लिए 
साधनकी आवश्यकता और इसलिए शास्त्रकी साथेकता है। मोक्षको 
उत्पन्न करनेके लिए साधनकी आवश्यकता नहीं है अन्यथा मोक्ष भी 
निश्चित अनित्य ही होगा। भगवान्‌ शंकराचाय॑ कहते हैं-- रोगातंस्येव 
रोगनिव॒त्तो स्वस्थता। स्वास्थ्य हमारा स्वरूप है किन्तु सर्दी-गर्मीसे, 
बात-पित्त-कफ़के प्रकोपसे या और किसी कारणसे शरीरमें रोग आगया 
तो उसके निवारणके लिए औषध-सेवन कर लेते हैं। स्वस्थ तो हम रोगसे 
पहिले भी थे और रोगनिवृत्तिके बाद भी रहेंगे । इसी प्रकार मोक्ष अपना 
स्वरूप है। उसमें जो बन्धनका भ्रम आगया है उसे दूर करनेके लिए 
ब्रह्मशानकी आवश्यकता है। ब्रह्मज्ञानके लिए ब्रह्म विचारकी आवश्यकता है 

और शास्त्र ब्रह्मविचार-रूप है, अतः श सत्रकी आवश्यकता है। शास्त्रमें 
वाणित सभी साधन परस्पर ब्रह्मज्ञाममें सहकारी हैं, यह वर्णन पहिले 
साधन-विचारमें कर चुके हैं । 


सीधा प्रहइन है--तुम दुःखी हो या नहीं ? यदि तुम अपनेको दु:खी 
नहीं समझते तो तुम्हारे लिए किसी साधनकी आवश्यकता नहीं है। स्वस्थ 
पुरुषके लिए कोई दवा नहीं हैं। दवाकी आवश्यकता रोगीके लिए है। यदि 
तुम्हें लगता है कि में दुःखी हैँ तो दुःखमें तो किसीका राग नहीं होता । 
तब तुम दुःख-निवरत्तिका सावन करो | हमको सुख हो, दुःख हमको कभी 
हो, यह सबकी भावना है। 


दूसरेके विषयमें कोई बात जाननी हो तो जेसा लिखा होगा या जेसा 
कोई कहेगा वेसा मानना पड़ेगा। किन्तु अपने विषयमें जानना हो तो 
स्वानुभव ही प्रमाण होगा। अतः अब सोचो कि कहीं लिखा है कि तुम 
दुःखी हो, इसलिए अपनेको दुःखी मानते हो या अपने दुःखीपनेके तुम स्वयं 
साक्षी हो ? निष्कर्ष यही निकलेगा-तुम इसलिए दुःखी हो क्योंकि दुम 
अपने दुःखी होनेके स्वयं साक्षी हो। परन्तु नियम यह है कि जो जिसका 
साक्षी होता है वह उसके (साक्ष्यके) गुण-धर्मंसे भिन्न होता है। तब जो 
तुम दुःखीपनेके साक्षी हो वह तुम दुःखी कैसे हो सकते हो ? 

विकारके बिना कोई दुःख नहीं होता | विकार--अर्थात्‌ सड़न, एकसे 
दूसरेमें परिवर्तत। हमारी जो वस्तु जेसी थी वेसी नहीं रही, इसीसे तो 
हम दुःखी हुए न ! जो परिवर्तनशील है वह साक्षो नहीं है और साक्षीमें 
विक्रार या परिवतं॑न नहीं है । बद्धि दिनमें सहस्न-सहस्न रूप बदलती है। 
यह प्रिय-अप्रिय, सुख-दुःख, मेरा-तेरा आदि रूपोंमें बदलती रहती है। 
बद्धिके इन सहस्न-सहस्र रूपोंका में साक्षी है । अतः में निविकार हूँ । किन्तु 
निविकारमें तो दुःख होता ही नहीं : तब यह दुःख कहाँसे आया ? यह 
भलसे, नासमझीसे, अज्ञाक्से माना हुआ दुःख हे। प्रज्ञापराध एवं एष 
दुःखमिति यत्‌ हम जिसे दुःख कहते हैं वह हमारी प्रज्ञाका अपराध है 
माने समझका दोष है। 


जैसे कोई व्यापारी अपना पूरा हिसाब देखे बिना केवल आजके 
हिसाबको देखकर घाटा भान ले और दुःखी हो जाय, तो यह उसकी 
समझका दोष है; उसी प्रत्तार हम अनादि, अनन्त अपनी आत्मा (साक्षी)को 


अध्याय-४ ] | ६१ 


तो६देखते नहीं कि वह नित्य, शुद्ध. बुद्ध, मुक्त ब्रह्म ही है, बस एक शरीरके 
विचारसे अपना पूरा हिसाब मान लेते हैं । यही समझकी भूल है । 
यदि अज्ञानसे दुःख न होता तो ज्ञानसे वह दूर न हो सकता था । यह 
नियम है कि जो वस्तु अज्ञानसे होती है वह होती नहीं है और जो वस्तु 
ज्ञानसे मिट जाती है, वह भी नहीं होती ! रस्सीमें रस्सीके अज्ञानसे सर्प 
दिखता ह और रस्सीके ज्ञ. 'से सप॑ नष्ट हो जाता है, अतः वह सपं है ही 
नहीं। उसी प्रकार साक्षीके ब्रह्मस्वरूपके अज्ञानसे साक्षीमें दुःख, परि- 
च्छिन्नता, अल्पज्ञता आदि प्रतीत होते हैं और उसके ब्रह्मत्वके ज्ञानसे वे सब 
नष्ट हो जाते हैं; अतः दुःखादि भी वस्तुतः हैं नहीं, केवल इनका श्रम हममें 
होता है । वेदान्त भ्रमनिवर्तक ज्ञानको भी कल्पित मानता है । जैसे अविद्या 
कल्पित है वेंसे ही अविद्या-निवतंक ज्ञान भी कल्पित है। कल्पितकी निवृत्ति 
कल्पितसे ही होती है। 
आप समें समसत्ता जिनकी । लखि साधक बाधकता तिनकी ॥ 
(विचारसागर) 
किसी भी वस्तुका वर्णन करो, ऐसा कहना पड़ेगा कि मुझे ऐसा 
प्रतीत होता है ।! इसके अतिरिक्त और काई भाषा नहीं है। सृष्टिका कारण, 
प्रलयका स्वरूप, ईश्वर, प्रकृति, किसीका भी वर्णन करो, कहना यही पड़ेगा 
कि मझे ऐसा प्रतीत होता है। बन्धन भी प्रतीत होता है और मोक्ष भी । 
सख भी प्रतीत होता है और दुःख भी | इस प्रतीतिको जब हम सच्ची मान 
लेते हैं तब सुखी , दुःखी होते हैं। भेद--प्रतीतिके ज्ञानको हम पहले सच्चा 
मान लेते हैं, फिर अच्छा-बुरा मानते हैं, तत्पश्चात्‌ प्रिय-अप्रिय मानते हैं 
ओर तब फिर प्राप्ति और त्यागक प्रयत्न करते हैं। इस प्रकार हम भेद- 
प्रतीतिमें इतने निमग्न हो जाठे हैं कि वह सत्य बन जाती है और राग-द्वेष 
बद्धमूल हो जाते हैं । आत्मदेव तो सवंथा शुद्ध और आनन्दस्वरूप ही हैं । 
आनन्दके सम्बन्धमें पाँच बातें मनमें बेठा छो--१. आनन्दका कोई 
कारण नहीं होता । अर्थात्‌ आनन्द उत्पन्न नहीं होता। उत्पन्न हुआ आनन्द 
नाशवान्‌ होगा। अतः आनन्द नित्य है। २. आनन्दका कोई काय॑ नहीं 
होता । अर्थात्‌ आनन्द सबका फल है, आनन्दका कोई अन्य फल नहीं है । 
अतः आनन्द अपरिणामी निविकार है। ३. आनन्दका कोई प्रतिस्पर्धी 
नहीं होता जैसे कि सुखका प्रतिस्पर्धी दुख होता है । इस अर्थमें आनन्द 

सुखसे विलक्षण है अतः आनन्द अद्वितीय अथवा पूर्ण है। आनन्दका कोई 
विजातीय नहीं है। ४. (क) आनन्दमें सजातीय भेद नहीं है, अतः सर्वत्र 
आनन्द एक ही है, भले वह किसी प्रकार भी (किसी भी उपाधिसे) प्रकट 
हो | खद्टा: खानेसे आनन्द एक और मीठा खानेसे आनन्द दो, ऐसा नहीं 
होता। विषय-भेदसे आनन्दमें भेदका आरोप होता है पर आनन्द एक हो 
है। (ख) आनन्दमें स्वगत-भेद भी नहीं होता। कम आनन्द, अधिक 
आनन्द, गाढ़ा आनन्द, हल्का आनन्द आदि जो तारतम्य प्रतीत होता है 
वह वृत्तिका है, आनन्दका नहीं | ५. आनन्द कभी परोक्ष नहीं होता | 
अज्ञात रूपसे आनन्द कभी नहीं होता । 
अर्थात्‌ आनन्द कभी अज्ञानसे ढँकता नहीं है। आनन्द सबका 

सबसे बड़ा प्रेमास्पद है। सब आनन्दसे ही प्यार करते हैं। तुम सबसे 
अधिक जिससे प्यार करते हो वही तुम्हारा आनन्द है और सबसे अधिक 
प्यार अपने अतिरिक्त और किसीसे नहीं होता। नारद भक्ति-दर्शन में 
प्रेमके लक्षणमें भी जहाँ 'तत्सुखे सुखित्वम्‌! (उसके सुखमें सुखी होना | 
कहा गया है वहाँ 'सुखित्वम्‌! (सुखी होना) आत्मगामी ही है। आनन्द 
अन्य नहीं है। आप ही आनन्द है। 

अब सोचो पुरुषार्थ कहाँ है ? अपने पुरुषार्थ आप स्वयं हैं। अपने 
आपको छोड़कर और कुछ पाना नहीं है और अपना आपा नित्य प्राप्त है 
परन्तु यह ज्ञात नहीं है, बस यही भूल है । ज्ञात हो गया बस, दुःख निवृत्त 
हो गया, मोक्ष हो गया । ज्ञानसे नित्य प्राप्तको ही प्राप्ति-सो होती है । 

हाथमें कंगन है परन्तु भूल गये । अब ढूंढते हैं इधर-उधर । किसी 
जानकारने बता दिया वह हाथमें जो है वही तो कंगन है। बस, कंगन 
मिल गया । खोया नहीं था, खोया-सा था; मिला नहीं, मिल-सा गया | 
यही हाल अपने स्वरूपका है। उसकी ब्रह्मता खो-सी गयी है जिसके 
फलस्वरूप अपनेमें मृत्यु, दुःख, अज्ञान, बन्धन प्रतीत होता है। वेदान्त- 
वाक्योंके द्वारा कोई सदृगुरु कृपा करके बता देते हैं वह ब्रह्म तो तुम 
आत्मा ही हो ।' बस, आत्माकी क्रह्मयता मिल-सी गयी और बन्धनादिकी- 
निवृत्ति हो गयी । यही मोक्ष है । 

अपनेमें यह अज्ञान केसे हुआ ? इस द्वंतरूप प्रपंचके कारण। प्रपंच 
माने पाँचका बखेड़ा । पाँच ज्ञानेद्रियोंने ही जो जाल फेलाया है वही प्रपंच 
है। यह प्रपंच अपनेमें अपनेसे पृथक्‌ सत्य-सा प्रतीत होता है और आत्मा 

माने क्या ? आत्माका अथं है 'मैं'। जहाँ-जनहाँ आपको 'मैं'की भ्रान्ति हो 
सकती है वह-वह आत्मा शब्दका अथे हो जायेगा । 'मैं'का अर्थ यह स्थूल 
शरोर। लेकिन शरीरको मेरा भी कहते हैं। स्वप्नका विचार करोगे तो 
स्थूल शरौर मेरा हो जायेगा । सुषुप्तिका विचार करोगे तो सूक्ष्म शरीर भी 
मेरा हो जायेगा शुद्ध अहं (साक्षी)तः विचार करोगे तो कारण-शरीर 
भी मेरा हो जायेगा । वेसे आत्मा शब्दके चार अर्थ होते हैं : 


यच्चाप्नोति यदादत्ते यच्चात्ति विषयानिह। 
यच्चास्य सन्ततो भावस्तस्पादात्मेति कथ्यते ॥ 


सम्पूर्ण विषयोंम॑ जो व्यापक है, सब विषयोंका जो प्रकाशक, ग्रहण 
करनेवाला है, सब विषयोंको जो अपनेमें समेट लेता है ( खा जाता है ) 
ओर जिसका भाव सदा बना रहता है उसको आत्मा कहते हैं। ये चारों 
बातें अपनेमें हैं और यह आत्मा आनन्द स्वरूप ही है। 

जहाँ अपनेसे भिन्न आनन्द लेना होता है वहाँ तो करणकी, इन्द्रियोंकी 
आवश्यकता होती है परन्तु स्वरूपभूत आनन्दके आस्वादनके लिए किसी 
करणकी आवदध्यकता नहीं है : न तस्थ कार्य करणं च विद्यते । शान्‍्त, 
विक्षिप्त सविषयक, निविषयक आदि वृत्तियोंकी भी आवश्यकता नहीं है | 
सव वत्तियोंका प्रकाशक आत्मा ही है। अतः आत्मानन्द करण-्सापेक्ष न 
है। इसीसे उसके लिए प्रयत्नकी भी आवश्यकता नहीं 

ऐसे आत्मामें द:ःख और बन्धन केवल अज्ञानसे, भलसे हैं। आत्माकी 
भूलसे नहीं, मनुष्यकी भूलसे । यह मनुष्य देहमें अभिमान करनेवाला अज्ञानी 
हो गया है, अपनी भूल-भ्रम दूर कर दे तो स्वयं आनन्द-स्वरूप ही है । 

यह रोग, यह अभाव, .यह मौत मुझसे भिन्न कुछ है और यह मेरा 
कुछ नष्ट कर सकते हैं या कर रहे हैं-यह्‌ अपनेसे भिन्न कुछ' मानना 

। यह द्वेत-प्रपंच है । इसका उपशम होना चाहिए । 

प्रात्र इस उपदमके लिए साधन हैं। उपशम होते ही स्वस्थता प्राप्त 
हा जायेगी । अपने स्वरूप-निर्माणके लिए साधन नहीं है । 

अतः वेदान्त-विद्याका प्रयोजन अपने स्वरूपका अद्वेत-बोध ही है । 

प्रपंचका उपशम कर्म, उपासना, योग आदि साधनोंसे नहीं हो सकता 
बयोंकि द्वेत-प्रपंच अविद्याकी कृति है, अतः विद्यासे ही इसका उपशम होगा । 

दुःख दो प्रकारका है : एक तो वस्तुके कम-अधिक होनेका और दूसरा 
मनकी परिस्थिति बदलनेका | इसमें भी सभी विचारवान्‌ यह मानते हैं कि 

वस्तु सुखद या दुःखद नहीं होती । अविद्याके कारण हम जिस वस्तुसे अपना 
सम्बन्ध जोड़ लेते हैं वही सुख-दूःख देतो है। 

शब्द, स्पर्श, रूप, रस, गन्व-ये पाँच विषय हैं। ये न सुखद हैं न 
दुःखद । पृथिवी, जल, अग्नि, वायु, आकाश जो विषयोंके कारण हैं, वे भी 
न सुखद हैं, न दुःखद | इनका कारणभूत तामस अहंकार भी सुख-दुःखकरा 
हेतु नहीं है, नासिका, श्रवणादि इन्द्रियाँ भी सुख-दुःख नहीं देतीं । पंच-प्राण 
भो सुख-दुःख नहीं देते । इन सबका व्यवस्थापक अहंकार भी सुख-दुःखका 
हेतु नहीं । ये सब-के-सब प्राकृत हैं। बुद्धि भी केवल समझती है कि यह 
सुख है, यह दुःख है; वह सुख-दुःख देती नहीं है। इसी प्रकार प्रकृति भी 
सुख-दुःख नहीं देती । जब प्रकृति और प्राकृतके समस्त विस्तारमें कोई 
दुःख नहीं देता तो दुःख आता कहाँसे है ? उत्तर यहो है कि अविद्यासे, 
अज्ञान, नासमझी, मूखंतासे । जब हम किसी वस्तुको ठीक नहीं समझते, 
तब दुःखी होते हैं । 

अहंता अर्थात्‌ प्राकृत अहंकार तो सुपुप्तिमं भी रहता है। उस समय 

दवास चलती है, रुधिराभिम्तरण होता है, नख-केश बढ़ते हैं, अन्न पचता है । 
अर्थात्‌ अहंकार उस समय भी क्रियाशील रहता है। यह अहं दुःखका हेतु 
नहीं है | दुःखका हेतु तो अस्मिता” है। आत्मा है चेतन, द्रष्टा और अहंकार 
है प्राकृत। जब हम द्रष्टा और दृश्यका ठोक-ठीक अलगाव नहीं कर पाते 
और चित्स्वरूप होनेपर भी ( अविद्याके कारण ) जब प्राकृत अहंकारके 
साथ ऐसे एक हो जाते हैं कि अहंकारको ही अपना स्वरूप समझने लगते 
हैं, तब इसको ही अस्मिता कहते हैं । यही चिज्जड़-प्रन्थि है । इस अस्मिता- 
रूप ग्रन्थिसे ही फिर राग-द्वेब और अभिनिवेश-रूपी क्लेश होते हैं । 

असलमें दुःख देते हैं राग और द्वेष । प्रकृतिसे जेसे पुष्प उगता-बढ़ता- 
खिलता है, वसे हो शिशु भी पेदा होता.है ओर बढ़ता है। उसमें कर 
लिया मैं-पना, तो उससे अनुकूल-प्रतिकूलका भाव, राग-द्वेष आया और 
फिर रागसे सुख और द्वेषसे दुःख । अब राग-द्वेषमें इतने डूब गये कि 
देहको, पुत्रको, घरको अपनेसे अभिन्न मानने लगे। यह अभिनिवेश हो गया । 
इस प्रकार हमारे छुःखका कारण हमारा अविचार है। अविचारमें हम 
इतने खो गये हैं कि अपने मुक्तस्वरूपको, द्रष्टा-स्वरूपको भूल गये हैं। 

अविद्या, अस्मिता, राग, द्वेंघ और अभिनिवेश--ये दुःखके कारण 
योगदर्शंनके अनुसार हैं। योगी कहते हैं कि अविद्याके इस परिवारका नाश 

कर दा, विवेक-ख्यातिसे । वह होगी चित्तवृत्तियोंके निरोधसे | समाधिमें 
जब द्रष्टा अपने स्वरूपमें स्थित होगा, तब उत्थान-दशामें जान जायेगा कि 
संसारकी किसी वस्तृसे मेरा सम्बन्ध नहीं है। वह वस्तु फिर आये या जाये । 
योगद्शन कहता हैं कि दुःख-बलेश आविद्यक हैं। अतः: अविद्याकी निवत्ति 
यदि कर दो तो तुम्हारा क्लेश मिट जायेगा, किन्तु संसार प्राकृत है, अतः 
संसार ज्यों-का-त्यों बना रहेगा । प्राकृत संसार न सुख देता है, न दुःख । 

वेदान्तदर्शन कहता है कि सृष्टि दो प्रकारकी है--एक जीव-सुष्टि और 
दूसरी ईव्वर-सूष्टि। पृथिवी, जलादि पंचभूत, शब्द-स्पर्शादि तन्मात्र, इन्द्रियाँ, 
अन्तःकरण खत्री, पुरुष आदि प्राणी इत्यादि ईश्वर-सुष्टि हैं। ईश्वर-सृष्टि 
दुःखद नहीं है। किन्तु “यह मैं हूँ और यह मेरा है, यह मैं नहीं हूँ और 
यह मेरा नहीं है! यह जीवकी बनायी हुई सृष्टि है। तैंत्तिरीय उपनिषद्‌का 
कहना है : आनन्दाद्धचेव खल्विमानि भूतानि जायन्ते । अर्थात्‌ आनन्दसे 
ही ये सब भूत उत्पन्न होते हैं। तो ईश्वरकी सृष्टिका उपादान तो 
आनन्द है। 

सृष्टि आनन्दसे निकली है, आनन्दमें स्थित है, आनन्दमें ही लीन हो 
जायेगी।* अतः सुष्टि आनन्दरूप है। हुआ यह कि “इतना मेरा, इतना 
तेरा---यह जो जीवने मान लिया, इस जीव-सृष्टिसे ही दुःख निकल पड़ा । 
मनुष्यने कभी विचार नहीं किया। यह विचार न करना ही अविद्या है, 
अज्ञान है । | 

वेदान्तकी यह अविद्या योगदरशंनकी अविद्यासे कुछ भिन्‍न है। योग- 
दर्शनमें ईश्वर, जीव, प्रकृति, अविद्याको अनादि माना है ; किन्तु वेदान्त 
सृष्टिको परमाणु या प्रकृतिसे बनी नहीं मानता। दूसरेसे सृष्टि बनी है, 
इसका निषेध करनेके लिए वह कहता है कि सृष्टि ईश्वरसे बनो है । यहाँ 
ईध्वरसे सृष्टि बननेका अध्यारोप ही है, सृष्टि बननेके समर्थ॑नमें तात्पर्य 
नहीं है। अन्य-कारणवादके निषेधमें तात्पय॑ है। तत्त्व-दृष्टिसे तो संष्ि 
बनो ही नहीं है । 

कर्मसे सृष्टि माननेमें प्रश्न उठता है कि पहिले कर्म या पहले शरीर ? 
शरीरके बिना कम हो नहीं सकता । पहले कम तो बिना शरीरके कर्म 


७. आनन्दो ब्रह्मेति व्यजानातृ । आनन्दाद्धेव खल्विमानि भूतानि जायन्ते आनन्देन 
जातानि जीवन्ति आनन्द प्रयन्ति संविशन्ति । ( तैक्ति० ३.६ ) । 

कहाँसे आया ? पहले शरीर तो कमंके बिना शरीर बना कैसे ? यदि 
दोनों साथ-साथ थे तो उनमें कार्य-कारणभाव नहीं बनेगा। दोनोंको 
अनादि माननेसे भी कार्य-कारण भाव नहीं बनेगा। अतः ये अनादिरूपसे 
कल्पित हैं। अनादि ब्रह्म वास्तविक है और अनादि कार्य-कारण भाव कल्पित 
है । यह मानना पड़ेगा । 


सांख्य और योग कहते हैं कि सुष्टि अविद्यासे दुःख देती है, परन्तु 
घेदान्तका तो कहना है कि सृष्टि ही अविद्यासे बनी है। अपनी आत्मासे 
भिन्‍न सृष्टिको हम अधिष्ठानके ( प्रत्यकचेतन्याभिन्‍्न बह्यतत्त्वके ) .अज्ञानसे 
ही मान रहे हैं। आत्माको बहास्वरूप जानते ही सृष्टि नहीं रह जाती । 
अपनी आत्मासे भिन्‍न सृष्टि है, यह विचार अपने आपको वह्यस्वरूप न 
जाननेसे ही है । 


कालके सम्बन्धमें निर्णय यह है कि भूतकाल अनादि है और भविष्यत्काल 
अनन्त है । इस अनादि-अनन्त कालके मध्य तुम्हारी आयुके जो सौ-पचास 
वर्ष हैं वह उस कालका कौन-सा भाग है ? कहना होगा कि यह सौ-पचास 
वर्ष तो प्रतीतिमात्र है, अनांदि-अनन्त कालमें । इसीप्रकार, तुम्हारे शरीरने 
जो देश घेर रखा है वह अनन्त देशका कौन-सा भाग है ? विस्तार-दृष्टिसे 
भी अनन्त कोटि बह्माण्ड अनन्त देझ्षमें केवल प्रतीतिमात्र हैं। कारण- 
सत्ताकी दृष्टिसे देखें तो जो पूर्ण सत्ता होती है उसमें कोई भी परिच्छिन्न 
सत्ता रह नहीं सकती क्योंकि एक परिच्छिन्न-सत्ता जहाँ होगी वह पूर्ण 
सत्ताको भी वहाँ परिच्छिन्न बनावेगी। अतः उस अनन्तके अज्ञानसे ही 
हम अनन्त कोटि बह्याण्डोंको मान रहे हैं ! 


अब ओर देखो ! रूपमें नेत्र प्रमाण हैं। नेत्रमें मन प्रमाण है। मनमें 
बुद्धि और बुढ्िके लिए में प्रमाण हूँ। में बुद्धेकि भाव-अभाव, दोनोंका 
साक्षी हँँ। देश, काल, वस्तु, इन सबकी प्रतीति बुद्धिके द्वारा होती है। 
अतः बुद्धि ओर बुद्धि द्वारा प्रतीत होनेवाले सब पदार्थ दृश्य होनेके कारण 
स्वप्नके समान मिथ्या भासमान हैं । इस प्रकार देश-काल-वस्तुकी वास्तविक 
सत्ता नहीं है। समाधिमें शान्त चित्तमें सृष्टिकी प्रतीति नहीं होतो। 
विक्षिप्त चित्तमें ही सृष्टिकी प्रतीति है। पागलपनमें किसीको कुछ प्रतीत 
हो तो वह सत्य होगा या मिथ्या ? इसलिए समाधिमें और सुषुप्तिमें सुष्टिका 
अभाव होनेसे, केवल विक्षिप्त चित्तमें प्रतीत होनेसे, दृश्य होनेसे, विकारी 

होनेसे परिच्छिन्‍न होनेसे और ज्ञाननिवत्य॑ होनेसे स््॒रि सिद्ध नहीं होती । 
यह न तो सत्ताकी दृष्टिसे सत्य है, न ज्ञान-दृष्टसति और न अनादि-अनन्त 
दृष्सि ही | यहाँ तक कि यह अदृष्टसे भी नहीं बनी, क्योंकि अदृष्टकी 
प्रतीति नहीं हो सकती। यह तो केवल अज्ञान-दृष्टिसे है। और अविद्या 
( अज्ञान )की कल्पना भी अविद्यामें बैठकर ही की जाती है। ब्रह्मदृष्टिसे 
तो अविद्या तीन-कालमें नहीं है।* अविद्यमान होनेपर भी मनुष्यको तो 
अपने अज्ञानो होनेकी अनुभूतिके बलपर अविद्याकी कल्पना करनी पड़ती है । 

ब्रह्म शञानस्वरूप है। ज्ञानस्वरूप उसे कहते हैं जो ( अपनेको भी जाने 
ओर ) दूसरेको भी जाने। लेकिन दूसरा है ही नहीं तो ब्रह्म किसको 
जानेगा ? अपने आपको किन्तु ब्रह्म अनन्त है। यदि अपनेको वह पृण्णतः 
जान ले तो उसे अपना अन्त मिल जायेगा। ब्रह्मका स्वभाव है जानना 
ओर अनन्तका स्वभाव है जाननेमें न आना। जेसे आँखका स्वभाव है 
देखना और आकाशका स्वभाव है पृर्णतः दृष्टिमें न आना । इसका फल 
यह होता है कि हम आकाशमें नीलिमा या क्षितिज देखने लगते हैं । इसी 
प्रकार ब्रह्मका ज्ञान स्वभाव है और दृश्य न होना भी स्वभाव है। ज्ञानस्वरूप 
होनेसे वह ज्ञेगय बनता नहीं, और देखे बिना वह रहता नहीं । तो स्वरूपका 
ग्रहण न होनेसे आकाशमें नीलिमाके समान अन्यथा-ग्रहण ( दूसरे रूपमें 
दोखना ) हो जाता है। इसे प्रकार अपने आपको न देख पानेके कारण 
वह एक, अपरिच्छिन्न, चेतनको अनेक, परिच्छिन्न, जड़के रूपमें देखने 
लगता है । अपनेको ही अन्यरूपसे देखता है। 

देवस्येष स्वभांवोउ्यमाप्तकामस्य का स्पृह्ठ । ( मां० का० १.९ ) 


यह परमात्माका स्वभाव है। इसलिए यह दीखना कोई अपराध नहीं 
है। ज्ञान अज्ञानका विरोधी है, भानका विरोधी नहीं है। इसीसे यह प्रकृति 
और प्राक्ृतं प्रपंचकी प्रतीति ( जिसे सांख्य और योग नित्य मानते हैं ), 
ज्ञान हो जानेके बाद भो रहतो है, केवल इसमें जो सत्यत्वकी भ्रान्ति है 
कि आत्मासे भिन्‍न यह सत्य है, वह मिट जाती है। 

प्रपंचको भ्रान्ति कहनेका भी कारण है। ज्ञान ब्रह्ममें जहाँ आना- 
जाना माना, वहाँ भ्रान्ति हुईं। जब 'ज्ञान अन्तःकरणकी वृत्तिपर आरूढ़ 


८. अविद्यास्तीत्यविद्यायामेवास्तित्व॑ं प्रकल्प्यतते । 
ब्रह्मदृष्ट्या त्वविद्येये न कथश्चन विद्ते ॥ 

होकर प्रमेय-देशमें जाता है', ऐसा माना तभी भ्रान्ति हुई | भ्रमणं श्रम: | 
भ्रमण ही भ्रान्ति है क्‍योंकि ज्ञान देश-परिच्छिन्न नहीं है। ज्ञान काल- 
परिच्छिन्न भी नहीं है कि एक क्षण यहाँ फिर वहाँ । ज्ञान वस्तु-परिच्छिन्न 
भी नहीं है, इसलिए वह विषयमें रहकर 'इदम्‌” और देहमें अहम बन जाय, 
ऐसा नहीं है। इसलिए जहाँ ज्ञानका आना-जाना माना, वही भ्रम हो गथा | 

जेसे नेत्रवत्ति जाकर पदार्थ टकराकर जब लौटतों हे तब उस 
पदार्थंका ज्ञान होता है, इसी प्रकार ज्ञानवत्त्यारूढ़ होकर कहीं जाय और 
टकराकर न लोटे तो ज्ञेयकरी उपस्थिति बुद्धिमें नहीं होगी । शेयसे टकराकर 
लौटनेपर ही बुद्धिमें ज्ञेयकी उपस्थिति होती है । यह टकराकर लोटा हुआ 
ज्ञान विपरीत ज्ञान हो गया | विपरीत ज्ञानका अर्थ यह है कि हम जो कुछ 
देखते हैं, ज्ञानके विपरीत देखते हैं। यही भ्रान्ति-ज्ञान है। 

यह द्वंत-प्रपंच अविद्यासे बना है, सत्य प्रतीत होता है। अब अद्वेत 
ज्ञानसे इसमें सत्यत्वकी प्रतीति नहीं रहेगी। ब्रह्मज्ानका अर्थ है--अनन्त- 
विषयक विद्या । अनन्तका ज्ञान होनेसे यह पता छूग जायेगा कि हम जो 
अपने और दूसरोंमें परिच्छिन्नता देखते हैं, वह भ्रम है। किसी भी वस्तुकी 
उत्पत्ति-नाश नहीं है, क्योंकि नतो सद्वस्तुका और न असुद्वस्तुके ही 
उत्पत्ति-विनाश होते हैं । भगवान्‌ श्रीकृष्णका कहना है : 

नासतो विद्यते भावों नाभावो विद्यते सतः। ( गीता २.१६ ) 


जो वस्तु है उसका कभी नाश नहीं होता और जो नहीं है वह कभी 
उत्पन्न नहीं होती । इस प्रकार जन्म-मृत्यु दोनोंका दोनोंमें निषेध कर 
दिया । न असतसे सत्‌की उत्पत्ति होती है और न सत्से असतकी। यह 
बिना हुए ही उत्पत्ति-विनाशकी लीला दीख रही है। बिना हुए दीखनेके 
कारण यह अनिवच॑नीय है। हम इसको अविद्यासे सत्य मानते हैं 
और बँधते हैं। अतः विद्यासे स्वरूपमें नित्य-निवृत्त अविद्याकी निवृत्ति 
होकर नित्य-सिद्ध मोक्षकी सिद्धि हो जायेगी। यही वेदान्त-विद्याका 
प्रयोजन है । 

[ जब प्रपंच ही सत्य नहीं तब जीव और ईव्वर ( ब्रह्म )का द्वेत ही 
केसे सत्य हो सकता है क्योंकि सारे भेद-प्रपंचके अन्तर्गत एवं प्रपंचाश्रित 
हैं। तथापि जीव और ब्रह्मका एकत्व वेदान्तका विषय ही है अतः इस 
सम्बन्धमें यहाँ अधिक कुछ नहीं लिखा जाता । 

है. शंका :--ब्रह्म विचार अभी नहीं करना चाहिए। क्योंकि विचार 
तो वहाँ किया जाता है जहाँ सन्देह हो । ब्रह्मा-स्वरूप तो शास्में स्पष्ट ही 
है। यदि कहो कि विचार तो ब्रह्मका नहीं आत्मा और ब्रह्मकी एकतावग 
करना है, फिर भी ब्रह्म-विचारकी आवश्यक्तत्ता नहीं है क्योंकि एकत्व तो 
है ही, उसमें विचारकी क्‍या जरूरत ? यदि कहो कि एकत्व तो है परन्तु 
अध्यासके कारण इस एकत्वका अनुभव नहीं होता, इसलिए विचारकी 
आवश्यकता है, तो पहले अध्यास तो सिद्ध करो। तभी तो विचार 
हो सकेगा । 

समाधान :--अच्छा सुनो ! अन्यमें अन्यके अवभासका नाम अध्यास 
है।* अथवा 'जो वस्तु जो न हो उसे वह-वेंसा समझना अध्यास है।*” 
वस्तुकों ठोक-ठीक न जाननेके कारण उसको कुछ अन्य जानना 'अध्यास' 
है । इसलिए अध्यास माने भ्रम होता है । अज्ञानके कारण अध्यास ( भ्रम ) 
होता है। आत्माको ब्रह्म न जानना अज्ञान है और इसलिए उसे विपरीत 
गुण-धर्मी जोव जानना अध्यास है। 

अध्यास सबके लिए अहं-बुद्धिसे ही तिद्ध है: अध्यासो5हं बुद्धि सिद्धः । 
यह पुस्तक है और में इसका द्रष्टा हूँ। में इस पुस्तकसे पृथक्‌ हूँ, यह 
सुस्पष्ट है। किन्तु यदि द्रष्ठाको यह अनुभव होने लगे कि "में पुस्तक हूँ” तो 
भ्रम हुआ या नहीं ? यही दशा इस हड्डी-माँस-चामके देहकी हे। यह देह 
अलग है, दृद्य है, और हम इससे पृथक इसके द्रष्टा हैं। यह बात सबको 
ज्ञात है फिर भी सब यह अनुभव करते हैं कि हम देह हैं | ज्ञानके विरुद्ध जो 
यह अनुभव होता है उसीका नाम अध्यास है और यह अहं-बुद्धिसे ही 
सिद्ध है। फिर ब्रह्मविचार करनेमें क्या आपत्ति हो सकती है ? 

४. शंका :--नहीं, बह्मविचार अभी भी नहीं करना चाहिए। ब्रह्म 
सद्देव है, भब भी है और आगे भी रहेगा । हम (आत्मा ) भी सदेव हैं, 
अब भी हैं ओर आगे भी रहेंगे। ब्रह्म, आत्मा और दोनोंका एकत्व शासमें 
स्पष्ट हो है, अतः ब्रह्मविचार निरथंक है | हर 

समाधान :--हमने बताया कि शासत्रमें सबका वर्णन स्पष्ट होनेपर 
भी अध्यासके कारण उस वर्णनक्री सत्यतामें सन्देह है। श्रुतिका कथन है : 


९, अन्यस्मिन्‌ अन्यावभास: अध्यास:ः ( ब्रह्मसूत्र शांकर भाष्य )। 
१०, अतस्समिस्तदबुद्धि: अध्यास: ( ब्रह्मसूत्र शांकर भाष्य )। 

तत्त्वमसि अर्थात्‌ तुम आत्मा देश-काल-वस्तुसे अपरिच्छिन्न अद्वितीय ब्रह्म 
हो । किन्तु हमारा प्रत्यक्ष अनुभव तो यह है कि हम देह हैं, उत्पन्न हुए हैं, 
बड़े हुए हैं, घिस रहे हैं ओर एक दिन मर जायेंगे। हमें तो साफ माल्‌म 
पड़ता है कि हम हिन्दू हैं, मुसलमान हैं, ईसाई हैं, कोई हमारा शत्रु है, मित्र 
है | हमको तो यह भी पता नहीं चलता कि हम आत्मा हैं। फिर हम ब्रह्म 
तो हो ही कंसे सकते हैं ? भले ही श्रुति आत्मा और ब्रह्मकी एकताका 
स्पष्ट वर्गन करती हो, परन्तु वह एकत्व हमारे प्रत्यक्ष ज्ञाससे विपरीत 
होनेके कारण सन्देहक़ा विषय है। अतः ब्रह्म-विचार करना आवश्यक है। 


सूर्य पृथिवोसे कई गुना बड़ा है, यह ज्ञान होनेपर भी वह प्रत्यक्षमें बहुत 
छोटा मालम पड़ता है। विचार करने पर यह सिद्ध होता है कि उक्त विरोध 
पृथिवी और सूर्यंके मध्य दूरोके कारण है अर्थात्‌ दूरीकी उपाधिसे यह विरोध 
प्रतीत होता है। इसी प्रकार ब्रह्मन-विचार करनेपर यह ज्ञात होता है कि 
आत्मा और ब्रह्माका प्रातीतिक विरोध अन्तः:करण और उसके कॉारणकी 
उपाधिके कारण है, वास्तविक नहीं । और यदि कार्य-कारण जगत्‌ मिथ्या 
ही सिद्ध हो जाय तब तो विरोधका पूर्णतः परिहार ही हो जायेगा। अतः 
ब्रह्म विचार करना अवश्य ककत्तंव्य है। 


श्रुति कहती है : तुम चेतन ब्रह्म हो । साम्प्रदायिक लोग कहते हैं : तुम 
हिन्दू हो, मुसलमान हो, ईसाई हो । धामिक कहते हैं : तुम जीव हो, पापी- 
पुण्यात्मा हो, स्वरगं-नरकमें आने-जानेवाले हो । संसारी लोग कहते हैं : 
तुम देह हो, कर्ता हो, भोक्ता हो। उपासक कहते हैं : तुम ईश्वरके दास 
हो, सखा हो, वत्स हो, प्रेमी हो। आखिर तुम हो क्‍या ? तुम्हारे बारेमें 
श्रुतिका कथन ठोक है या दूसरे लोगोंका ? इस सन्देहकी निवृत्तिके लिए 
विचार आवदश्यक है। 

श्रुतिकी बात छोड़ो । आपसे एक बच्चा आकर कह गया कि आप 
देह नहीं, ब्रह्म हैं। अब यदि उसका कहना आपके प्रत्यक्षते विपरीत है 
तो आप विचार करेंगे या नहीं ? यदि कोई बालक आकर आपसे कह जाय 
कि भोजनमें विष है, तो क्या आप विचार किये बिना हो भोजन कर लेंगे ? 
अतः विचारकी आवश्यकता है । 


प्रत्यक्षके विरुद्ध श्रुति प्रमाण नहीं हुआ करती। श्रीशंकराचार्ये 
भगवान्‌ स्वयं कहते हैं कि यदि खेकड़ों श्रुतियाँ भी मिलकर यह घोषणा 

करें कि नेत्रोंके सम्मुख प्रकाशमें स्थित घड़ा घड़ा नहीं कपड़ा है तो यह 
प्रमाण नहीं हो सकता । "१ परन्तु आत्माकी ब्रह्मरूपताके सम्बन्धमें यह 
विरोध स्पष्ट है। तब श्ष्तिमें मिथ्या-सिद्धान्तके प्रतिपादनका दोष भी 
सम्भव नहीं है। अतः विचार करना पड़ेगा कि श्रुतिका सिद्धान्त ठीक है 
तो कैसे ओर हमारा प्रत्यक्ष अनुभव ठीक नहीं है तो केसे ? इसलिए 
ब्रह्म विचार आवश्यक है। 

यह कहा जा चुका है कि ब्ह्म-ज्ञानका बहुत बड़ा प्रयोजन है मोक्ष 
अर्थात्‌ सम्पूर्ण अनर्थोंकी निवृत्ति और परमानन्दकी प्राप्ति। सम्पूर्ण अनर्थोकी 
जड़ देहाध्यास है। शरीरके जन्मके बाद ब्रह्मत्मेक्य-ज्ञानके अभावमें देह 
ओर अन्तःकरणको में-मेरा मानकर जो कूड़ा-करकट आपके अन्दर भरा 
गया है, वही देहाध्यास सम्पूर्ण अनर्थोंका मूल है, सम्पूर्ण दुःखोंका बीज है । 
ब्रह्मजानसे यह दुःख समूल नष्ट हो जाता है। मरण, जन्म, संयोग- 
वियोग, नरक-स्वर्गं-- सब प्रकारके दुःख ब्रह्मज्ञाससे समाप्त हो जाते हैं । 
जीवनकी सारी समसस्‍्याएँ ही दुःखहानिकी हैं और ब्रह्मज्ञानसे वे निःशेषतः 
हल हो जाती हैं। यह बात नहीं कि ब्रह्माज्ञानसे दुःखके हेतु नष्ट हो जाते 
हों, प्रत्यृत उन हेतुओंके मध्य अन्तःकरणमें जो हीन-प्रतिक्रियामूलक सुखी- 
दुःखीभावकी योग्यता है, वह समाप्त हो जाती है। अतः ब्रह्म-विचार 
सप्रयोजन है। 

आपके जीवनमें दुःख॑ इसीलिए है कि आप किसी चीजको छोड़ नहीं 
पा रहे हैं। जेसे धन, पुत्र, पति, देह या यश । यथा तो चीज़ें आपको छोड़ना 
चाहती हैं या आप चीजोंको छोड़ना चाहते हैं, परन्तु छोड़ नहीं पा रहे हैं । 
कहीं-न-कहीं गाँठ लगी है आपकी इनसे । यही दुःखका कारण है। यही 
'चिज्जड़-भ्रन्थि' है--चेतनकी जड़के साथ गाँठ, द्रष्टाकी दुश्यके साथ गाँठ 
संसारकी सब चीजें प्रतिक्षण भूतमें भाग रही हैं और आप इन्हें वतंमानमें 
रखना चाहते हैं-यही जीवनकी ग्रंथि है। आप चेतन होनेपर भी जड़- 
वस्तुको छोड़नेसे इनकार करते हैं, द्रष्टा होनेपर भी दृश्यके लोभमें अटके 
हैं, यही आपके जीवनमें दुःखका मूल स्रोत है। 

ब्रह्मज्ान वह निरोधक है जिससे दुःखके हेतुओंके इकट्ठें होने पर भी 
दुःखका जन्म नहीं होता | ब्रह्मश्ान वह तलवार है जो मनुष्य-जीवनकी 


११. नहिं श्रुतिषातरपि घटा पटो भवितु शक्यः ( श्रीशंकराचार्य ) । 

समस्त अविद्या, कामना और कर्मकी गाँठको काटकर उसे निर्गन्‍न्थ ओर 
स्वतन्त्र बना देती है। 'उस परावर परमात्माको जान लेनेपर जीवकी 
हृदय-ग्रन्थिका भेदन हो जाता है, सब संशय निवृत्त हो जाते हैं और समस्त 
कम क्षीण हो जाते हैं ।१* 

ग्रन्थिका निर्माण केसे होता है ? अध्याससे, या भ्रमसे ।और भ्रम होता 
है अज्ञानसे | आत्माके आनन्द-स्वरूपके भज्ञानसे मनुष्य अन्यमें आनन्दकी 
खोज प्रारम्भ करता है। इसके लिए वह प्रथम हृदय ( वृद्धि )में आता है 
जहाँ उसे आनन्दके स्थलके बारेमें संस्कार-रंजित प्रेरणा, सूचना, आदेश 
प्राप्त होता है । तदनन्तर वह आनन्दके कल्पित करण मन तथा इन्द्रियोंमें 
आता है। वहाँ उसे संस्कारित आनन्द-स्थल ( विषय )का भोग करनेकी 
योग्यता प्राप्त होती है। आनन्द-यात्राका यह दूसरा पड़ाव है। भोग-ज्ञान 
तथा भोग-सुख प्राप्तिकी योग्यताके पश्चात्‌ वह कमंमें प्रवत्त होता है। सुखके 
विषयको वह सटाने-ह॒टानेका प्रयास करता है; तदनन्तर उससे अधिकार- 
जन्य और अभिमान-जन्य सुख भी प्राप्त करता है। यह यात्राकी तीसरी 
चट्टी है। चोथी चट्टी फलरूपा है। सुखभोगके पश्चात्‌ भोक्ताको निम्न- 
लिखित संस्कार घेर लेते हैं : 

१. सुख विषयमें है; विषय सुखरूप हैं । 

२. विषय-सुख प्राप्त करना ही सच्चा पुरुषार्थ है। हमें विषय-सुख 
अवश्य चाहिए । 

३. जो उक्त सुख और तद्विषयक पुरुषाथ्थमें बाधक है वह शत्रु है 
और जो साधक है वह मित्र है। इस प्रकार राग-द्वेषकी सृष्टि होती है । 

४. "में कर्ता हूँ, भोक्ता हूँ, परिच्छिन्न, परतन्त्र, संसारी जीव हूँ 
इस भ्रमकी सृष्टि और पुष्टि होती है। आत्माको आनन्दस्वरूप न जानना 
अज्ञान है। परन्तु आत्मासे विषय तक तथा विषयसे वापस आत्मा तककी 
जो सुख-यात्रा है वह 'भ्रमण' है; और यह भ्रमण ही भ्रम है : श्रम 
स्रमः । इसीसे ग्रन्थि बनती है जिसका चतुर्मुख स्वरूप ऊपर बताया गया। 

ब्रह्मज्ञानसे ग्रन्थि और उसके मूल दोनोंका नाश हो जाता है। आत्मामें 
आत्माके अज्ञानसे बुद्धि, मन, इन्द्रियाँ, विषय, इनके संयोग-वियोग, सुख- 


१२. भिद्यते हृदयग्रन्थिषिछदन्ते सर्वसंशया:। क्षीमन्ते चास्य कर्माणि तस्मिनदृषट 
परावरे ॥ (मुण्डक० २.३.८) 

दुःख, सब प्रतोत होते हैं। परन्तु सम्पूर्ण प्रतीति वहीं दीखती है जहाँ वह 
नहीं है। अनन्तमें सान्‍्त, चेतनमें जड़, सतूमें असत्‌, अनन्यमें अन्य और 
अद्वितीयमें अनेक दोखता है। सम्पूर्ण देश-काल-वस्तु अपने अभावके 
अधिष्ठानमें हो दीखते हैं, अतः वे सब प्रतीतियाँ मिथ्या हैं और प्रतीतिका 
अधिष्ठान देश-काल-वस्तुसे अपरिच्छिन्न ब्रह्म है । 


इसी अधिष्ठान ब्रह्मके ज्ञानके लिए हम ब्रह्म-विचार करते हैं | शान्तिसे 
चुप बेठे रहनेका नाम ब्रह्म-विचार नहीं होता | शान्ति विचारके जागरणकी 
भूमि है परन्तु विचार नहीं है। अज्ञानका नाश शान्तिसे नहीं, विचारसे 
होता है। और विचार आत्मा और ब्रह्मकी एकताका होना चाहिए । 


आत्मा ब्रह्म बनता नहीं, स्वयं ब्रह्म ही है। उसका ब्रह्मात्व केवल 
अज्ञानसे आवृुत है। ज्ञान द्वारा वह अज्ञान नष्ट हो जाता है ओर ब्रह्मत्व 
प्रकट हो जाता है। जो वस्तु ज्ञानस मिलतो है वह पहिलेसे ही मिली 
रहती है, और जो वस्तु अज्ञानसे अनमिली रहती है वह भी पहिलेसे ही 
मिली होती है। अतः आत्माका ब्रह्मत्व सिद्ध ही है, ज्ञाससे केवल उसके 
अनमिलेपनका भ्रम निवृत्त होता है। यही कारण है कि ब्रह्माकी प्राप्ति कर्म, 
उपासना या योग-समाधिसे नहीं होती, केबल ज्ञानसे होती है। आत्मामें 
अज्ञान त्रिकालमें है ही नहीं अतः आत्मामें अज्ञान नित्यनिवृत्त है। ज्ञानसे 
नित्यनिवृत्तकी ही निवृत्ति होती है । 

कई आचाय॑ अज्ञान नहीं मानते | बड़े घटाटोपके साथ वे अज्ञानका 
खण्डन करते हैं। इसके लिए वे आश्र यानुपपत्ति, विषयानुपपत्ति, निमित्ता- 
नुपपत्ति, निवतंकानुपपत्ति, निवृत्यनुपपत्ति आदि अनेक अनुपपत्तियोंका 
वर्णन करते हैं। किन्तु ऐसा करके वे अद्वेतमतका मण्डन ही करते हैं 
क्योंकि अद्वेत मतमें भी अज्ञान नित्यनिवृत्त हो है। वह तो केवल सबकी 
प्रत्यक्ष अनुभूति है कि में अज्ञानी हूँ, ब्रह्मको नहीं जानता' इसका अनुवाद 
करके अज्ञान सिद्ध करता है और परमाथत: उसका अनुभव न होनेसे उसे 
नित्यनिदृत्त घोषित करता है। इसलिए ब्रह्मज्ञानसे नित्यनिवृत्त अज्ञानकी 
ही निवृत्ति होती है, किसी सत्य अज्ञानकी नहीं । 

५, शंका :--ज्ञानमें कर्मकी कोई स्थिति है भी या नहीं ? 

समाधान £---ज्ञान और कमंके क्षेत्र विविक्त हैं। आत्मा और ब्रह्मकी 
एकतामें कर्म साधन नहीं है, उसमें तो ब्रह्मविचार-जनित ज्ञान ही एकमात्र 

साधन है। किन्तु जीवनसे कर्मका बहिष्कार संभव नहीं है। वह शाश्रकी 
मर्यादामें बँधकर जीवनको सर्वाज्भीण उत्कर्ष प्रदान करता है। इस स्पष्टी- 
करणके साथ अब हम दोनोंके विवेकका निव॑चन करते हैं । 


(१ ) कर्म निर्माण-विभाग है तो ज्ञान प्रमाण-विभाग है। यदि 
आप कुछ अपनेमें या अपनी परिस्थितियोंमें परिवर्तन चाहते हैं या सत्यका 
अपने मनोनुकूल रूपमें अनुभव करना चाहते हैं तो आपको कमंका आश्रप्र 
लेना पड़ेगा | इसके विपरीत यदि आप सत्य वस्तुका जेसा-का-तेसा अनुभव 
करना चाहते हैं तो आपको ज्ञानमात्रका ही आश्रय लेना पड़ेगा । 


( २ ) वासनावान्‌ कमंका अधिकारी होता है और निर्वास्निक 
ज्ञानका अधिकारी होता है। जो भोगमें परिवर्तत चाहते हैं उनका धर्म॑में 
अधिकार है। जो अपनी मनोवृत्तियोंमें परिवर्तन चाहते हैं वे उपासनाके 
अधिकारी हैं। जो अपनी वृत्तियोंका निरोध चाहते हैं उन्हें योग (समाधि)का 
आश्रय लेना चाहिए। इस प्रकार धमं, उपासना और योगके अधिकारी 
कमंके ही अधिकारी हैं। इसके विपरीत जो साधन-चतुष्टय सम्पन्न मुमक्षु 
है, वह ज्ञानका अधिकारी है। 


मल बात यह है कि जो व्यक्ति सत्यको नग्न नहीं, अपनी वासनाकी 
पोशाक पहनाकर देखना चाहता है, वह कर्मका अधिकारी है; और जो 
नग्न-सत्यके साक्षात्कारके लिए स्वयं नग्न होनेकों तत्पर है वह ज्ञानका 
अधिकारी है । ब्रह्मका ज्ञान उसीको होता है जो नंगा हो जाता है। वासना 
ही वसन है और निर्वासनता नग्नता। 


( ३ ) कममंके हेतु हैं-वासनावान्‌ अधिकारी, कर्ताभाव, कमफलमें 
आस्था तथा कर्ममें श्रद्धा-विश्वास । ज्ञानके हेतु हैं--निर्वासनिक अधिकारी, 
श्रुति और प्रत्यक्ष ज्ञानके विरोधसे उत्पन्न सन्देह तथा मोक्षरूप फलमें 
आस्था । ज्ञानमें कम न होनेसे न तो कर्ताभावमें ओर न कर्म और उसके 
फलमें श्रद्धा-विश्वासकी आवश्यकता है। इस प्रकार ज्ञान और क्मंके 
हेतुओंमें स्पष्ट विरोध है। 

(४ ) कम और ज्ञानके स्वरूपमें भी विरोध है। (क ) कर्म 
कतुं-तन्त्र है तो ज्ञान वस्तु-तन्त्र है। इसका यह अर्थ है कि कर्ता स्वतन्‍्त्र 
है--करमम करे, न करे, उल्टा करे। इसीको 'कतुंमकतुमन्यथाकतुम' कहते 
हैं। किन्तु ज्ञानमें ज्ञाता परतन्त्र है। ज्ञान ज्ञाताके अधीन नहीं, वस्तुके 

( ज्ञेयके ) अधीन है। आप घड़ीको उठायें, न उठायें या तोड़ दें, इसमें 
आप स्वतनत्र हैं, परन्तु घड़ीको घड़ी न जानकर पुस्तक जानने लगें, इसमें 
आप स्वतन्‍्त्र नहीं हैं। घड़ीका ज्ञान घड़ीके अधीन है, आपके अधीन नहीं 
है। इसी प्रकार आप कर्म, उपासना, योग करें, न करें या उनसे विपरीत 
करें--इसमें आप स्वतन्त्र हैं परन्तु आत्माका ज्ञान आत्माके ही आश्रित है 
उससे भिन्न किसी ज्ञाताके आश्रित नहीं। चूंकि आत्माका उससे भिन्न 
कोई ज्ञाता नहीं हो सकता, अतः उसका अज्ञान भी अन्नानसिद्ध ही है। इस 
अज्ञानको निवृत्ति ही आलज्ञान है। 


( ख ) कर्म भ्रद्धामुलक है और ज्ञान प्रमाणमुलक है। आपको 
स्वर्ग जाना है तो अपने अधिकार, कर्ताभाव, यज्ञ, मन्त्र, ब्राह्मण और 
स्वयं स्वरगमें श्रद्धा-विश्वास करना पड़ेगा । परन्तु सामने उपस्थित घड़ोको 
देखनेके लिए किसी श्रद्धाविश्वासकी आवश्यकता नहीं है, केवल घड़ीके 
प्रकाशक स्वच्छ नेत्रकी आवश्यकता है । यहां नेत्र ही प्रमाण है । 


(ग) कमंसें आवत्ति ( दुहराना ) आवश्यक होता है क्‍योंकि 
कमंका फल अनित्य होता है। जप तो आवृत्तिपृवंक होता ही है ओर 
शाखत्रमें विधान हैं कि यदि जप शाख्रोक्त संख्यासे अनुष्ठित होनेपर भी 
फल न दे, तो चार,बार उसी अनुष्ठानको दोहराना चाहिए। उपासनाका 
स्वरूप आवृत्ति है तभी इष्ट-रसका उदय होता है। योगमें तो 'अभ्यास' ही 
मुख्य है। कर्म ( धर्म ) बाह्य शरीरसे होता है। उपासना मनका कम है । 
योगमें जो क्रिया-शान्ति है; वह कमं-उपासनाके कमंकी अपेक्षा विपरीत- 
दिशामें कम है । 

कर्म-उपासनामें अनुलोम-क्रिया है तो योगमें प्रतिकोम-क्रिया है । दोनों 
कर्म हैं। परन्तु ज्ञानमें न अतुलोम-क्रिया है और न प्रतिलोम-क्रिया । 
ज्ञानमें आवत्तिकी कोई आवश्यकता नहां है क्योंकि एक बार, और 
सिर्फ एक ही बारमें, प्रमाण स्वच्छ होनेपर तथा प्रमाण-प्रमेयका निविध्न 
सम्बन्ध होनेपर, वस्तुका ज्ञान हो जाता है। हाँ, यदि प्रतिबन्धोंके कारण 
ज्ञान एक बारमें अदृढ़ हो तो बार-बार ज्ञान-प्रक्रियाकी आवृत्तिकी 
आवद्यकता हो सकती है। यह बात श्रीशंकराचार्य भगवानूने ब्रह्मसृत्रके 
आवृत्ति: असकृदुपदेशात्‌' ( ब्र० सू० ४.१.१ ) भाष्यमें कही है । परल्तु 
स्पष्ट ज्ञान तो एक ही बार होता है, उसके दोहरानेकी आवश्यकता नहीं है। 

(५ ) कम और ज्ञानके फलोंमें भी विरोध है। कर्म साध्यका 
निर्माण करता है; परन्तु ज्ञान सिद्ध-बस्तुका साक्षात्कार है। कमंसे 
जो वस्तु प्राप्त होती है. वह साधनके अनुरूप उत्पाद्य होती है और इन 
पाँचोंमेंले ही किसी एक प्रकारकी होती है: उत्पाद्य, आप्य, विक्राय॑, 
संस्काय॑ ओर विनाश्य । 


'उत्पाद्य' माने पहिले 'घट' वस्तु नहीं थी अब अपने कमंसे अस्तित्वमें 
आयी । आप्य' माने किसी दूसरेके कमंसे घट-वस्तु उत्पन्न हुई परन्तु 
उसका उपयोग हम कर रहे हैं। यह उधार सौदा है। विकार माने 
विकृत हो जानेवाला | घट उत्पन्न हुआ ओर उसमें नमक रख 
दिया । इस कर्मका परिणाम होगा कि घट गल जायेगा। संस्काये' 
माने जिसका संस्कार किया जा सके। 'घट' गनन्‍्दा है तो साफ़ कर 
दिया, उसपर चित्रकारी कर दी। चित्रित घट संप्काय॑ है। 'विनाश्य' 
अर्थात्‌ जो नष्ट हो जाय । घटमें डंडा मारा, घट नष्ट हो गया। डंडा 
मारना-रूप जो कम है” उसका फल घट-विनाश है। घट विनाश्य है। 
असलमें कर्मका जो भी फल होगा वह इन्हीं कोटियोंमें होगा । 


अब देखो, धर्म, उपासना और योगके क्या फल हैं ? वेदिक यज्ञादि 
कर्मोके स्वर्गाद फल और लोकिक कर्मोके फल भी उत्पाद्य, विकाये, 
संस्कायें और विनाश्य, इन्हींमें-से हैं। उपासनाका फल वृत्तिकी स्थिरता- 
रूप समाधि है जो उत्पाद्य और विनाव्य है। 


दूसरी ओर, ज्ञानसे जो वस्तु मिलतो है वह पहिलेसे ही विद्यमान 
रहती है। ज्ञानसे नयी वस्तु नहीं बनती, केवल उसके सम्बन्धमें अज्ञानकी 
निवत्ति होती है। अतः ज्ञानका फल उत्पाद्य नहीं होता। ज्ञान सदेव 
व॒तंमानमें विद्यमानका होता है। अतः ज्ञेगय आप्य' नहीं होता । ज्ञानसे 
वस्तुमें न विकार होता है और न संस्कार | अतः ज्ञानका फल विकार्य 
और संस्काय॑ नहीं होता । ज्ञानसे वस्तु नष्ट भी नहीं होती । अतः ज्ञानका 
फल विनाव्य भी नहीं है। अतः ज्ञान सिद्ध वस्तुका साक्षात्कार है। 

. यदि मुक्ति भी कमंका फल हो तो वह भी उत्पाद्य होकर अन्तमें 
विनाश्य हो जायेगी । वह अन्य होनेसे जड़ भी होगी। अतः मोक्ष केवल 
ज्ञानेकगम्य है और वह आत्माके बह्ात्वके अज्ञानकी निवत्तिमात्रसे ही- 
प्राप्त होती है। 

६. शंका :-- करममंसे भी ज्ञान होता है और ज्ञानसे मोक्ष होता हूं। 
है। तब कर्मको मोक्षमें हेतु क्यों न माना जाय ? 


समाधान :-- कर्मसे जो ज्ञान होता है उसमें और जिस शञानसे 
मोक्ष होता है उसमें, अन्तर है। कल्पना कीजिये कि आपको कश्मीरके 
सोन्दयंका ज्ञान प्राप्त करना है। उसके लिए कश्मीर जाना-रूप कर्म 
अनिवायं है! यदि वह सौन्दर्य मनमें जम गया तो आपको बार-बार 
कश्मीर जानेकी क्रिया करनी पड़ेगी ; और यदि मनमें न जमा तो उप्त 
सौन्दयंसे विकषंण भी हो सकता है। असलमें, प्रत्येक सविशेष ज्ञानमें यही 
होता है। जो वस्तु हमसे ( ज्ञातासे ) अन्य है उसका ज्ञान सविशेष ज्ञान 


है ओर उसको प्राप्तिमें कर्म साधन है तथा ज्ञानोपरान्त भी उसके पुनः 
पुनः ज्ञानके लिए कर्म अनिवायं है । 


किन्तु जो देश-काल़-वस्तुसे अपरिच्छिन्न ब्रह्म है वह सबका आत्मा 
है। उसके ज्ञानका स्वरूप सभी सविशेष-न्ञानोंके बाधसे सम्पन्न होता है | 
वह निविशेष ज्ञान है। उसे पाने के लिए ( आत्मासे बाहर किसी अन्यमें ) 
न कहीं आना हे न जाना है। उसे एक बार जाननेके पश्चात्‌ बार-बार 
जाननेकी आवश्यकता भी नहीं हे क्योंकि निविशेष ज्ञान राग-द्वेषका 
जनक नहीं होता । 


कर्म न तो आत्मज्ञान का साधन है और न फल । आत्मा भी न कर्मका " 
कतों है और न कर्मका फल । 


यदि कहें कि सविशेष ज्ञानका बाध ( निषेध ) भी एक कर्म ही है, 
तो ऐसा नहीं है; क्योंकि सर्वाधिष्ठान दृडः-मात्र आत्मा सविशेष और 
निविशेष ज्ञानोंका आश्रय होनेसे उसमें। सविशेषका निषेध भी आत्मरूप 
ही है। प्रतीति और उसकी निवृत्ति एक ही अधिकरणमें होती है। अतः 
बाघ ( निषेध )-ज्ञान कर्मकी कोटिमें नहीं भाता । 


कर्म सविशेष ज्ञानके पहिले भी है और बादमें भी है। किन्तु निविशेष 
ज्ञानके पहले या पीछे कमंकी आवश्यकता या अपेक्षा नहीं है। ब्रह्मसूत्रके 
अतएव चाग्नीन्धनाहनपेक्षा ( ब्र० सु० ३.४.२५ ) और सब्पिक्षा च 
यज्ञाविश्वतेः अश्ववबत्‌ ( ३.४.२६ ) सृत्रोंकी ( शांकर ) व्याख्यामें यह 
स्पष्ट कर दिया गया है कि मोक्षके सम्पादनमें केवल ज्ञान ही समथ॑ है; 

उसमें कमंकी कोई आवश्यकता नहीं है। कमंकी उपयोगिता मात्र अन्तः- 
करणकी शुद्धिमें है, न कि मोक्षके उपपादनमें । 

शासत्रमें जहाँ ज्ञानके बाद कमंकी चर्चा है, वहाँ सांसारिक विषयों 
( व्यवहार )के सम्बन्धमें वह बात कही गयी है। यदि कमंसे ज्ञान होता 
है तो भामतीकार का प्रदइतन है कि कर्म कौन-सा प्रमाण है ? प्रश्न उचित 
है क्योंकि ज्ञान प्रमाणसे ही होता है। कर्म कौन-सा प्रमाण है ? प्रत्यक्ष, 
अनुमान, उपमान, अर्थापत्ति, अनुपलब्धि शब्द, एतिह्य, संभव, चेष्टा-- 
इनमें-से कर्म कौन-सा प्रमाण है ? स्पष्ट है कर्म कोई प्रमाण नहीं है, वह 
निर्माण है। कर्मसे प्रकाश नहीं, निर्माण होता है। अन्तःकरणकी शुटद्धिमें 
कम उपयोगी है, प्रयोजनीय है; किन्तु अपरिच्छिन्न ब्रह्मके दिग्दशंनमें 
एकमात्र ज्ञान ही साधन हैं । भामतीकारका वचन है-- 

“बस्तुतिद्धिः विचारेण न क्वचित्‌ कर्ंकोटिधिः । 

वस्तुकी सिद्धि विचारसे होती है, करोड़ों कमंसे भी कभी नहीं 

हो सकती | हा 

द्वितीय खण्ड 


गुरु-ठपसदन 


अध्याय-५ 


गुरुउपसदन 


उक्तसाधनसम्पन्नस्तत्त्वजिज्ञासुरात्मम:ः . । 

उपसीदेद्‌ गुरु प्राज्ञ यस्माद्‌ बन्धविभोक्षणम्‌ ॥। ( वि० चू० ३३.३४ ) 

“उक्त साधनों ( साधन-चतुष्टय )से सम्पन्न आत्मतत्त्वके जिज्ञासुको 
चाहिए किवे प्राज्ञ गुरुकी शरणमें जाय जिससे उसके बन्धनका विमोक्ष 
हो जाय ।” 


१. गुरुकी आवद्यकता क्‍यों ? 


पहिले विचार यह करना है कि वेदान्तमें गुरकी क्या आवश्यकता है ? 
यों तो प्रत्येक ज्ञानमें गुरुकी अनिवार्य उपयोगिता है परन्तु ब्रह्म-शानके लिए 
तो दूसरा कोई रास्ता ही नहीं है। एक दृष्टान्त लो। मेरा एक बचपनका 
मित्र है। हम दोनों वर्षोसे मिले नहीं, किन्तु पत्र-व्यवहार चलता है। में 
उसके घर गया, किन्तु उसने पहिचाना नहीं। में नाम बताता नहीं और 
खुला व्यवहार करता हूँ । वह हैरान होता है। इतनेमें किसीने मेरा नाम 
ले दिया तो गलेसे आकर लिपट गया । अब देखो कि मैं उसके सामने 
अपरोक्ष था परन्तु नेत्रोंके सामने होना एक बात है और पहचानना 
दूसरी वस्तु है। 

हमारा आत्मा जो ब्रह्म है, वह परोक्ष नहीं है। हमसे कहीं दूर नहीं 
है। सदा सोते-जागते उठते-बेठते अपने साथ है। यह नित्य प्राप्त है। इसमें 
वियोगको सम्भावना नहीं है । परन्तु ऐसे नित्य प्राप्त आत्माको हम पहचान 
नहीं रहे हैं । यदि इसमें स्थित होनेसे इसकी पहचान होती तो सुषुप्तिमें, 
समाधिमें हो जाती । पास रहते हम इसे पहचान नहीं रहे हैं तो बताने- 
बालेकी आवश्यकता है। जबतक कोई बतावेगा नहीं कि वह ब्रह्म तो 
तूं ही है! तबतक इसका ज्ञान नहीं होगा । 

उपासनासे परोक्ष ईश्वरकी प्राप्ति हो सकती है। उससे थोड़ो देरके 
लिये एक होकर बेठना हो सकता है। अभ्याससे समाधि लग सकती है। 

संकल्प-सिद्धि होनेसे वस्तुओंकी प्राप्ति तथा स्वर्ग जाना हो सकता हैं। 
लेकिन इनमें-से किसीसे आत्माकी उपलब्धि नहीं होगी । शाल्क्रोंके अभ्याससे 
भी यह नहीं होगा । यहाँ तो जो ढूँढ रहा है वही है--आपन खेल आपही 
देखे । अतः बिना बतानेवालेके आत्माका अपरोक्ष ज्ञान हो ही नहीं सकता। 
इसीसे छान्दोग्योपनिषद्की श्रुतियाँ स्पष्ट कहती हैं : 
आचायंवान्‌ पुरुषों वेद ( छां० ६.१४.२ ) 
'जो गुरुप्राप्त पुरुष है वही इसको जानता है।' 
आचार्याद्धेचव विदिता विद्या साधिषठढं प्रापत्‌ ( छां० ४.९.३ ) 
'आचाय॑ंसे जानी गयी विद्या ही प्रतिष्ठित होती है ।' 
प्रवचनसे, मेधासे, बहु-श्रवण या स्वाध्यायसे आत्माकी प्राप्ति नहीं 
होती । इसके लिए गुरु चाहिए । इस प्रकार वेदान्तमें गुरूपसदन अनिवाय॑ 
अंग है । 
२. गुरुकी दरणमें केसे जाँय ? 
तद्िज्ञानाथ स गुरुमेवाभिगच्छेत्‌ समित्पाणिः भ्रोत्रियं ब्रह्म निष्ठ म्‌ 
( मुण्डक० १.२.१२ ) 
“उस ब्रह्मको आत्मरूपसे जाननेके लिए वह साधन-सम्पन्त जिज्ञासु 
हाथमें समिधा लेकर श्रोत्रिय और न्रह्मनिष्ठकी शरणमें जाये ।” यहाँ 
एव” जो अवधारण है उसका अन्वय सबके साथ करना चाहिए । 
तद्विज्ञानाथँंम्‌ एव स गुरुमेव अभिगच्छेत्‌ एव समित्पाणि: एवं। ब्रह्मके 
विज्ञानके लिए ही हाथमें समिधा लेकर ही जिज्ञासु गुरुकी ही शरणमें जाये 
और शरणमें जाये ही। अभिगच्छेत्‌ अर्थात्‌ पूर्णरूपसे जाये। मनमें 
संसारको अपना सर्वस्व माने और मुखसे गुरुको सर्वेसर्वा कहे, तो यह 
गुरुद्रणागति नहीं है । 
गुरुमें पूरी भक्ति होनी चाहिए भर्थात्‌ गुरु, इष्ट, आत्मा और मन्त्र-- 
इन चारोंमें एकता होनी चाहिए । “यस्य बैबे परा भक्ति: यथा देवे तथा 
गुरो” ( दवेता० ५.२३ ) | 
गुरुशरणागतिमें पहिली बात है कि जो अविश्वासी है वह गुरुकी 
शरणमें नहीं जाता। अविद्वास जिसके हृदयमें है, वह उसी हृदयको 


१. नायमात्मा प्रवचनेन लम्यो न मेघया न बहुना श्रुतेन ( मुण्डक, ३,२.३. ) 

दुःख देगा | जिसके प्रति अविश्वास है उसको दुःखी नहीं करेगा। यदि 

संसारमें एक भी व्यक्ति ऐसा नहीं जिसके प्रति तुम्हारे चित्तमें संशयरहित 

विश्वास नहीं है तो तुम्हारे अन्तःकरणकी स्थिति अत्यन्त शोचनीय है | 
अज्ञश्चाश्रद्धधानश्च संशयात्मा विनश्यति । ( गीता ४.४० ) 

स्वयं समझता नहीं और किसीपर श्रद्धा नहीं करता, ऐसे संशयात्माका 
विनाश निश्चित है अपने अन्तःकरणमें संशय और अविश्वास नहीं हो तो 
यही अन्तःकरणकी शुद्धि है । 

गुरु-शरणागतिमें दूसरी बाधा है--अभिमान। परमात्मा मानशून्य 
अर्थात्‌ मापशन्य है। देश, काल और वस्तुकृत अन्त उसमें नहीं है; वह 
परिपूर्ण है। और हममें है अभिमान | हममें अभिमान कब होता है ? जब 
हम अपना मान अर्थात्‌ माप बना लेते हैं कि हम-ब्राह्मण हैं, विद्वान्‌ हैं, 
हिन्दू हैं, धनी हैं, तपस्वी हैं, इत्यादि। यह साढ़े तीन हाथका शरीर 
हमारा माप बन जाता है। परन्तु श्रुति कहतो है कि ब्रह्मको जो अपनेसे 
अलग मानेगा वह॒पराभूत हो जायेगा ।' एक रबड़के थेलेमें पहाड़ कैसे 
आ सकता है ? इसी प्रकार अभिमानके घेरेमें कोई ईश्वरको लेना चाहे तो 
कभी नहीं आ सकता | ईइ्वर मिलेगा तो अभिमानकी निवृत्तिसे ही 
मिलेगा । अभिमान दम्भ है। इसकी निवृत्ति गुरु-शरणागतिसे ही होगी । 

श्रीमद्भागवतमें मनोरोगोंमें-से प्रत्येककी अलग-अलग औषध बतायी। 
जेसे निस्संकल्पता कामकी और कामनाओंका त्याग क्रोधकी औषध है। 
परन्तु बादमें बताया कि गुरुभक्ति एकसाथ सब मनोदोषोंकी राम-बाण 
ओषधि है : 

इसलिए गुरु-शरणागति आवश्यक है। आत्मतत्त्वके जिज्ञासुको चाहिए 
कि बन्ध-निवतंक एवं मोक्ष-साधक ब्रह्माज्ञाकके लिए वह गुरुकी शरणमें 
जाये : उपसीदेत । 

'उपसीदेत' माने सामनेसे, अभिमुख होकर गुरुके पास जाय । सामनेसे 
अर्थात्‌ पीछेसे नहीं, चुपकेसे नहीं, यह तो व्यवहारकी बात है। गुरु जब 
स्वस्थ हो कर बेठे हों, तब | यह नहीं कि जब तुम्हें अवकाश मिल गया तो 
पहुँच गये चाहे गुरुजी 'बाथरूम' ही क्यों न जा रहे हों। “अभिमुख'का 


२, ब्रह्म तं परादात्‌ योब्न्यत्रात्मनो ब्रह्म वेद ( वृ० २.४.६ ) 

मतलब यह भी है कि 'गुरुदेव जो कहेंगे सो मानंगा ।' तुम्हारी धारणाएँ, 
मान्यताएँ सम्भव हैं ठीक न हों। यदि गुरुकी बात माननी ही नहीं है तो 
गुरुके पास जानेकी क्या जरूरत है ? 


'उपसीदेत्‌' माने विधि-पृवक उपसन्न होना । एक तो विधि यह है कि 
खाली हाथ गुरुके पास नहीं जाना चाहिए। अपनी श्रद्धाकी प्रतीक-स्वरूप 
एवं गुरुके उपयोगकी कोई सामग्री लेकर गुरुकी शरणमें जाना चाहिए । 
यदि गुरुजीके घरमें होम होता है, रसोई होती है, तो उसके लिए 'समिधा' 
(लकड़ी) हाथमें लेकर जाओ। यदि गुरुजी विरक्त हैं तो उनके निजी 
उपयोगकी या खानेकी कोई वस्तु ले जाओ। तात्पय॑ यह है कि उनकी 
सेवाके भावसे जो उनके उपयुक्त हो सो ले जाओ | 


दूसरी बात 'उपसीदेत'में यह है कि उद्देश्य स्पष्ट एवं अप्रतिहत होना 
चाहिए। एक बात याद आगयी। में संन्यासी होनेके लिए स्वामी ब्रह्मा- 
नन्‍्दजी महाराजके पास संन्यास लेनेके कुछ वर्ष पहिले गया था । उन्होंने 
तब बता दिया था कि 'ऐसे रहो, वेसे रहो, यह खाओ, यह मत खाओ ।' 
फिर २-३ वर्ष बाद एक बार रास्तेमें चलते-चलते पहुँच गया। कुम्भके 
मेलेमें मेंने 'साइन बोर्ड' देखा तो आव देखा न ताव भीतर घुस गया और 
उनसे कहा अब में आगया ! तो उपसन्न'का अथे है कि “में बन्धनसे 
मुक्ति पानेके लिए, जड़ताकी पराधीनतासे छूटनेके लिए, मृत्युसे मुक्त होनेके 
लिए, तत्त्वज्ञान पानेके लिए, अब में आगया !” “उपसीदेत्‌'का अर्थ है 
अब में आगया ।' 


गुरुउपसदन, गुरु-उपसत्ति--इन शब्दोंका अथ हैं कि 'उपसीदेत्‌ गुरु 
प्राज्॑ यस्माद बन्धविमोक्षणम्‌” अर्थात्‌ गुरुके प्रति बन्धके मोक्षके लिए 
उपसन्न होना । 


३. सदगुरुके लक्षण 


प्रश्न यह है कि सद॒गुरु केसा हो ? श्रीशंकराचाय॑ महाराजने कहा कि 
'प्राज्ञ' गुरुकी शरण ग्रहण करे। एक तो वे महात्मा हैं जो अत्यन्त विरक्त 
हैं, फकीर हैं। इनके दर्शन, सेवा आदिका बहुत बड़ा पुण्य होता है। परन्तु 
उन्हें तो होश ही नहीं हैं। वे आपके अज्ञानकी निवृत्ति करनेमें सहायक 
नहीं होंगे । यह मोक्ष किसीकी कृपासे, शक्तिपात आदिसे मिलनेवाला नहीं 

है । जिस अन्तःकरणमें आत्माके अज्ञानस्वरूपकी, जीवाकार वृत्ति है उसीमें 
जब महावाक्यजन्य ब्रह्मात्मेक्यबोधिनो वृत्तिका उदय होगा, तब वह ब्रह्मा- 
कार वृत्ति जीवाकार वृत्तिको नष्ट करके अपने आश्रय आत्मतक्तसे अभिन्‍न 
हो जायेगी । यही मोक्ष है। अतः मोक्षकामीको ऐसे महात्माको सदगुरुके 
रूपमें वरण करना चाहिए जो प्राज्ञ अर्थात्‌ तत्त्वज्ञ हो, होश-हवाभ्षमें हो, 
और अपने ढछब्दोंके द्वारा महावाक्योंके ऐक्य-अथैको आपकी बुद्धिमें दृढ़ 
कराकर आपकी वृत्तिको ब्रह्माकार बना सकनेकी योग्यता रखता हो । यही 
गुरु-कृपाका स्वरूप है। कृपा जब किसी पर होती है तो वह आकार धारण 
करके आती है। जसे निराकार परमात्माकी कृपा साकार अवतार धारण 
करके प्रकट होती हैं, उसी प्रकार निराकार कृपा भी जीवनमें साकार 
होकर प्रकट होती है। नब्रह्माकार-वृत्तिका उदय ही प्रस्तुत प्रसंगमें गुरु- 
कृपाका अवतरण है। यदि गुरु-कृपा ज्ञानोत्पत्ति नहीं करती तो वह कृपा 
बाँस ही है। 


श्रुतिका कथन है कि गुरु श्रोत्रिय ओर ब्रह्मनिष्ठ हो | श्रोत्रियका अथे 
है कि जो श्रुतिका सर्वोपरि एवं सर्वाज्भीण रहस्य समझता हो और उसीके 
अनुसार शिष्यका मार्ग-दर्शन करता हो, मात्र श्रुतिका पण्डित न हो | केवल 
पण्डिताईसे काम नहीं चलता । उस पर जितने प्रइन, आक्षेप, शंका हो 
सकती हों उनका समाधान करनेमें समथ॑ हो। साथ ही श्रुति-प्रतिपादित 
जो अन्तिम तत्त्व है, ब्रह्मात्मेक्य-बोध, उसमें उसकी निष्ठा हो। अर्थात्‌ 
उसीमें उसकी गति, मति, रति हो । 

उपनिषदों में ब्रह्मनिष्ठोंके चार भेद किये गये हैं : ब्रह्मवित, ब्रह्मविद्वर, 
ब्रह्मविद्व रीयान्‌, ब्रह्मविद्वरिष्ठ | 

आत्मफ्री डः आत्मरतिः क्रियावान्‌ एष ब्रह्मविदां वरिष्ठः । 

(मुण्डक ३.१.४) 

जो आत्मामें ही खेलता है, जो आत्मामें ही सुखी है, वह ब्रह्मा- 
वेत्ताओंमें श्रेष्ठ है ।' सद॒गुरु ब्रह्मवित्तम होना चाहिए । जिसके पास बड़े-बड़े 
ब्रह्मवेत्ता भी ब्रह्माज्ञानमें निष्ठा प्राप्त करनेके लिए आवें, वह महात्मा 
ब्रह्मवित्तम है। एक होता है ब्रह्मवित्‌। कई सो ब्रह्मविदोंमें एक होता है 
ब्रह्मवित्तम । करोड़ोंमें कोई एक होता है ब्रह्मवित्तम । 

संसारमें चतुर लोग बहुत हैं। शब्दोंका फायदा उठाकर “श्रोत्रिय 
ब्रह्मनि४' गुरुओंका बाजार लगा हुआ है। भोले-भोले लोग भ्रमित हो 
जाते हैं। अतः: कुछ और लक्षण गुरुकी पहिचानके लिए बताते हैं । विवेक 
चूड़ामणिमें श्रीशंकराचार्य भगवान्‌ कहते हैं : 

श्रोश्रियोएपव॒ जिनो$कामहतो यो ब्रह्मवित्तमः॥ 

ब्रह्मण्ययुपरतः शान्तो निरिन्धन इवानलः । 

अहेतुकदयासिन्धुबंन्धुराननतां. सताम्‌ ॥ (वि० चू० २४-३५) 

'गुरु श्रोत्रिय हों, निष्पाप हों, कामना-शुन्य हों, ब्रह्मवित्तम हों, ब्रद्ममें 
ही रतिवान्‌ हों, ईंघनरहित अग्निके समान शान्त हों, अहैतुक दयासिंध॒ हों 
ओर शरणमें आये हुए सज्जनोंके हितेषी हों ।' 

१. क्रोश्रिय हों :--इसका वर्णन हो चुका । 

२. ब्रह्मवित्तम :--इसका वर्णन भी हो चुका । 

३. निष्पाप हों :--निष्पापकी पहिचान है कि "में दुःखी हूँ” ऐसी 
संवित्‌ उसे कभी न हो, भले शरीर सड़ रहा हो, खानेको न मिलता हो, 
पास कपड़े न हों, साथ कोई चलनेवाला न हो। दुःख पापका फल है और 
में दुःखी हूँ यह फलवृत्ति है। निष्पापमें यह फलवृत्ति नहीं रहती । दुःखके 
निमित्त तो सभी शरीर-धारियोंके जीवनमें आ सकते हैं परन्तु दुःखका 
अभिमान होना कि में दुःखो हूँ, यह पापकी नहीं, पापीकी पहिचान है। 

इसके अतिरिक्त गुरुके आगे “में पाप करूँ ' यह वासना भी नहीं रहती 
क्योंकि पापका कतुंत्व-भोक्षृत्व उसके अन्दर नहीं रहता | 

जिनमें पूर्व-पापका सम्बन्ध न हो और भविष्यमें पाप करनेकी वासना 
न हो, वह निष्पाप है । 

सबसे बड़ा पाप यह है कि नित्य-शुद्ध-बुद्ध-मक्त आत्माको अनित्य- 
अशुद्ध-अहंकारके साथ मिला देना | यही सब पापोंकी जड़ है। ज्ञानीमें 
यह निवत्त ही है। 

४. अकामह॒त हों :--कामनाओंसे जिनका दिल घायल है, वे कामहत 
हैं। परन्तु सदगुरु वह है जिसका हृदय कामनाओंके द्वारा घायल नहीं 
होता, वह अकामहत हैं| अप्राप्त रूपैसे प्रतोत होनेवाली किसी भी वस्तु, 
व्यक्ति या परिस्थितिको प्राप्त करनेकी इच्छा 'काम' कहलाती है, जो नहीं 
मिली है वह मिल जाय, यह “काम है। मिली है वह ओर मिले; यह 'लोभ' 

है। 'मिलनेमें जो बाधा डालेगा उसको तो मैं मार ही डालंगा', यह क्रोध 
है। ये सब कामके ही रूप हैं। हम हजार बरस जी जायें--यह कालकी 
कामना है । 'हम स्वर्ग, वेकुण्ठ पहुंच जाँये--यह्‌ देशकी कामना है। अमुक 
वस्तु, व्यक्ति हमारे पास नहीं है--यह वस्तुकी कामना है। इतना छट 
गया, इतना और छोड़ना है"-यह भी कामना है। अन्तः:करणमें ऐसी 
वृत्ति आवे, ऐसी न आवे'--यह भी कामनामूलक ही है | पूर्ण गुरुमें किसी 
प्रकारकी वृत्ति अथवा स्थितिकी अप्राप्तिमलक कामना नहीं होती । परन्तु 
ध्यान रहे, यह गुरुकी बात है, चेलेकी नहीं। चेलेको तो कायदेसे ग्रहण 
और त्याग करना चाहिए। पूरे गुरुकी यही पहिचान है कि अब अन्य 
नामकी कोई वस्तु ही नहीं है। आत्माकी अखण्डतामें, पूणंतामें अब कुछ 
भी पानेकी वस्तु शेष नहीं रह गयी। इसलिए तत्त्वज्ञके हृदयकों चोट 
पहुँचानेवाली कोई कामना ही नहीं है । 

५. ब्रह्मण्युपरत:' हों :--संसारसे तो उपराम हों और ब्रह्ममें 
विराजमान हों । गुरु ऐसा हो जो उपराम हो । दुनिया तो दीख रही है, 
परन्तु दुनियामें जो रमता नहीं है और दुनियासे उपराम होकर जो अधिष्ठान 
ब्रह्ममें स्थित है। यदि गुरु दुनियाँके धन्धोंमें व्यस्त है तो भी और यदि 
समाधिमें बेठा है, प्रिया-प्रियतमके ध्यानरसमें निमग्न है तो भी--दोनों 
दशाओं में वे जिज्ञासुके मतलबके नहीं हैं, क्योंकि उन्हें उपदेशका अवकाश 
ही नहीं है। जो गुरु है वह जागता हुआ हो और कहीं रमता न हो, 
ऐसा होना चाहिए। 

६. शान्तो निरिन्धन इबानलः हों :--सद॒गुरु शान्त हो। केसे 
शान्त ? जेसे इन्धन रहित अग्नि । गुरु तो कतार हैं। उनके सारे प्रयोजन 
पूरे हो चुके हैं। न कोई साधन-भजन करना कत्तंव्य-शेष रह गया है, न 
कोई स्थिति-प्राप्ति करनी शेष है। तब ? अब जो शान्ति उनके जीवनमें 
छाती है उनकी उपमा कैसी है कि ईंधन तो सारा जल चुका है, किन्तु 
अग्नि शेष है। अपने-आप अग्नि जलती नहीं क्योंकि लकड़ी, कोयला, 
उपला सब खतम हो चुके हैं; घुँआ बिलकुल निकलता नहीं । राखमें ढकी 
जलती आग है । यदि चेला फूंककर आग जला दे तो काम निकल जाय ! 
अन्यथा अपने-आप तो वह बुझ चुका है। यह शिष्यकी मुमुक्षा-जिज्ञासा है 
कि वह बुझती आगको भी प्रज्वलित करके प्रकाश कर ले और तत्त्वज्ञान 
प्राप्त कर ले | इस अर्थमें गुरु शान्त होता है। 

गुरु शान्त है । अर्थात्‌ उसकी वृत्तिको अब विषयकी जरूरत नहीं है। 
गुरुसे यह कहना कि 'हे सदगुरुजी, आप अपने आप जो हमारे हितमें हो, 
उपदेश दे दो' ठोक नहीं है। उसकी दृष्टिमें तो सब नित्य-शुद्ध-बुद्ध-मुक्त 
हैं। उन्हें तो कोई कल्पना नहीं कि तुम ऐसे रहो या वेसे । वे तो जानते हैं 
कि तुम मुक्त हो हो। जब तुम अपनेमें अज्ञान, दुःख, जड़ता, बद्धताका 
अनुभव करते हुए उनसे निवेदन करोगे कि वे तुम्हें उससे बचावें, तब वे 
तुमसे कहेंगे--'अरे ना रे | तुम तो साक्षात्‌ ब्रह्म हो । तुममें अज्ञान, दुःख, 
जड़ता, बन्धनका लेश भी नहीं है : 

परमानन्द स्वरूप तू, नहिं तोमें दुख-लेस । 
अज अविनाशो ब्रह्म चित्‌ु, जिन आने हिय क्लेश ॥। 
( विचारसागर ४.३२ ) 
यहींसे फिर प्रश्नोत्तरके द्वारा सत्संग प्रारम्भ हो जाता है। 

७. अहेतुक दयासिन्धु हों :--सदगुरु दयाके सागर होते हैं परन्तु 
उनकी दयाका दान किसी हेतुसे नहीं होता । अपरित्यागलक्षणा उनकी 
दया होती है। उनकी दुृष्टिमें तो सभी अपना ही स्वरूप होता है। * 
किसीके कोई गुण-क्रियासे प्रभावित होकर उसके प्रति अपनी दयालुता नही 
प्रकट करते । शिष्यके बड़प्पनसे गुरुका क्या लेना-देना है। कोई धनपति 
है तो क्या, दरिद्र है तो क्या ? कोई विद्वान या साधक है तो क्या और 
मूर्ख है तो क्या ? वे सबके प्रति सम हैं। जो भी उनसे प्रेम करते हैं उनके 
प्रति उनकी अकारण दया बरस पड़ती है। 


८. शरणागत-बन्धु हों :--बन्धु:ः आनमताम्‌॒ सताम््‌ जो सत्पुरुष 
( शिष्य ) गुरुके प्रति आकर झुक जाय, शरणागत हो जाय कि अब वह 
आगया, उनकी बात मानेगा, उन्हींसे उसका कल्याण होगा, उसको गुरु 
स्वीकार कर लें और अभय कर दें, यह गुरुत्वका लक्षण है। 


४. गुरु मिलनेपर क्‍या करे 


यदि ऐसा गुरु प्राप्त हो जाय तब क्‍या करें ? उनकी विनयसे सेवा करें 
और उसके प्रति प्रेम करें। उसमें दोष-बुद्धि न करें और उसके महत्त्वको 
हृदयज्भम करके उससे ही अपने कल्याणकी आशा करें। इस प्रकार सेवा 
और भक्तिसे गुरुको अपने अनुकूल बनावें | 

फिर यह नहीं कि जब उनका मन होगा तब वे बता देंगे। भक्ति- 
सिद्धान्तमें तो यह ठीक है कि जब उनकी कृपा होगी तब बतलावेंगे। 
किन्तु ज्ञान-सिद्धान्तमें ऐसा सोचना लापरवाही है ओर तत्परताका अभाव 
प्रदर्शित करता है। जिसके मनमें तीव्र मुमुक्षा--जिज्ञासा होगी उसका तो 
जाने बिना दिल फटने लगेगा। जिज्ञासाकी तीव्र वेदना होती है और 
वह वेदना जबतक उदय नहीं होती तबतक ठीक-ठीक जिज्ञासा 
होती नहीं । 

जब गुरु प्रसन्‍न हों तब उनके पास जाकर विनयपूर्वक प्रश्न करना 
चाहिए । 


तद्विद्धि प्रणिपातेन परिप्रश्नेचब सेवया । ( गीता ४.३४ ) 


“उस तत्त्वको तत्त्वज्ञसे जानो। कैसे ? तो कहा प्रणामके द्वारा अर्थात्‌ 
अहंका र छोड़कर सेवाके द्वारा तथा परिप्रश्न करके ।' 

प्रशनका विषय होना चाहिए आत्मा' | पूछे--“भगवन्‌ ! में हूँ, यह 
तो मालूम पड़ता है परन्तु 'ैं क्या हूँ, कौन हूँ, कहाँसे आया हूँ, कहाँ 
जाऊंगा, क्‍यों आया हँ---यह सब मालम नहीं पड़ता | कृपया आप बतावें 
'में क्या हूँ ?' मैंने सुना है ( शास्त्रसे ) कि सृष्टिका स्वामी ब्रह्म है। वह 
ब्रह्म क्या है। कहाँ रहता है, मेरा उसका क्‍या सम्बन्ध है, यह ज्ञात नहीं 
है | कृपया बतावें वह क्‍या है ? शासत्र कहता है बिना ब्रह्मज्ञानके मोक्ष नहीं 
होता। उस ब्रह्मज्ञानका क्या स्वरूप है? मैं बन्धनमें हूँ तो मेरा मोक्ष 
केसे होगा ?” 


प्रश्न पूछनेमें चार बातोंका ख्याल रखना चाहिए : (१) प्रश्न उसके 
विषयमें हो जिसके बारेमें तुम्हें अज्ञान है। जिसके बारेमें तुम जानते ही 
हो उसके बारेमें प्रन्‍्न नहीं करना चाहिए। जब तुम जानते न हो या 
जितना--जेसा तुम जानते हो उस धारणामें, जानकारीमें, मान्यतामें 
असन्तोष हो तब प्रइन पूछना चाहिए। झूठमूठके प्रश्न बनाकर, जिसकी 
तुम्हें जिज्ञासा हो नहीं है, पूछना वरजित है। (२) वाद-विवादके लिए प्रदइन 
नहीं करना चाहिए । उससे कोई समस्या हल होनेवाली नहीं है। जिज्ञासुके 
प्रघन और गुरुके उत्तर कोई शाख्रार्थ - नहीं हैँ। पहले प्रश्न पूछो, फिर 
उत्तर सुनो; तत्पश्चात्‌ उत्तरका मनन करो और फिर भी कोई संशय शेष 
हो तो संशय करके फिर पूछो | (३) यदि समझना न हो या फिर समझकर 


अध्याय-५ ] | ९१ 


भी न मानना हो तो भो प्रइन मत पूछो। (४) गुरुकी बातको केवल 
काटनेके लिए भी मत पूछो । यह वितण्डा है। 


हो सकता है कि गुरु तुम्हारी वास्तविक स्थितिकी परीक्षा भी करे | 
साधकको कभी-कभी यह्‌ भ्रम हो जाता है कि हम अमुक स्थितिमें पहुँच 
गये हैं जब कि वास्तविकता वेसी नहीं होती। इसको शाख्में 'अलब्ध- 
भूमिकत्व' कहा जाता है। यह साधनमें विघ्न है कि जहाँ वह नहीं पहुँचा 
है वह वहाँ अपनेको पहुँचा हुआ मान बेठे। इसलिए गुरु हमारे 'अलब्ध- 
भूमिकत्व'की परीक्षा करता है और कभी-कभी ऐसा कुछ बोलता है या 
करनेको कहता है जो हमारे मिथ्याभिमानकों काट दे। शिष्यकों वह 
सब आदरपूर्वक सहन करना चाहिए। और उनकी आज्ञाका अनुसरण 
करना चाहिए । जो गुरुकी गाली नहीं सह सकता उसमें दुनियाकी गालीकी 
सहिष्णुता भी कहाँसे आयेगी ? वह कभी सहिष्णु--तितिक्षु नहीं बनेगा | 
आगे बढ़नेकी संभावना भी उसके जीवनमें कभी नहीं रहेगी । 


उस शरणमें आये हुए शिष्यके प्रति गुरुजी सबसे पहिले क्‍या वचन 
बोलेंगे ? वे बोलेंगे--बेटा, भयभीत मत हो । वेदान्तका जो फल है वहींसे 
गुरुजी प्रारम्भ करते हैं। वेदान्तका फल है--अभयं वे जनक प्राप्तोसि 
( बृहदा० ४.२.४ ) हे जनक ! तुम्हें अभय प्राप्त हो गया है ।' यह नहीं 
कि दुनियाँमें संयोग-वियोग नहीं रहेगा, आना-जाना नहीं रहेगा, शरीर 
नहीं छुटेगा--यह सब रहेगा और रहे, परन्तु निर्भभ हो जाना, यही 
वेदान्तका फल है । 


श्रोशंकराचायं भगवान्‌ कहते हैं कि सदगुरुको चाहिए कि वह शिष्यको 
सहसा अभय प्रदान कर दे : दद्यादभीति सहसा महात्मा ( वि० च॒० 
४३ )। असलमें संसारमें जितने दुःख हैं वे दुःख नहीं हैं, भयमात्र हैं । 
मरना दुःख नहीं है, मरनेका भय है, क्योंकि अपना मरना कोई अनुभव 
नहीं कर सकता । भय मरनेका नहीं, अपनी बनायी दुनियाँ उजड़नेका है । 
हमारी बनायी गृहस्थी, हमारे माँ-बाप, बाल-बच्चे, पति-पत्नी इसका क्‍या 
होगा- यह भय है। भरे होगा क्या, पहिले भी ये तुम्हारे नहीं थे, पीछे 
भी तुम्हारे नहीं रहेंगे, बीचमें तुम इनको अपना मानकर रोते-धोते रहे 
हो । जिसके मनमें त्याग-वराग्य है, असंगता है, उसके लिए तो मृत्यु, दुःख 
या भय नहीं है, उसके लिए तो मृत्यु स्वरूप-स्थिति है। अपने आत्मामें 

दुनियाँ आभास-मात्र है और आत्माके अज्ञानसे वह मीठी लगतो है फिर 
उसके छूटनेका दुःख होता है। 

असलमें दुःख नामकी कोई वस्तु नहीं है। में दुःखी हूँ” यह वृत्ति ही 
दुःखका स्वरूप है | शोक भी दुःख है, इसलिए भय है। पूर्वानुभूत दःखकी 
स्मृतिका नाम ही तो शोक है। तो सब भय है। इस भयसे अभय बनाने 
वाला सदगुरु है। वही अपना सबसे बड़ा हितेषी है । 

सद्गुरु यह नहीं सोचता कि शरणमें आये हुए शिष्यका क्या अधिकार 
है? वह पहिले ध्यान करके यह नहीं देखता कि इस शिष्यको ज्ञान होगा 
या नहीं, मोक्ष होगा कि नहीं ! वह तो करुणावश विना सोचे-विचारे ही 
सिर पर हाथ रख देता है कि बेटा डरो मत ! गुरुकी दृष्टिमें तो प्राणीमात्र 
नित्य शुद्ध-बुद्ध-मुक्त हैं और शिष्पके द्वारा जो अपना भय, अज्ञान, दुःख 
कथन किया जाता है वह गुरुकी दृष्टिमें आविद्यक अभासमात्र है जो ज्ञानकी 
एक किरणका भी सामना नहीं कर सकता। रह गया अधिकार तो जो 
गुरुशरणागतिमें आगया उसका अधिकार तो सर्वोपरि है। यदि अधिकारी न 
होता तो गुरुकी शरणमें आता केसे ? भावी प्रतिबन्धोंका भी गुरुकी दृश्ें 
कोई मूल्य नहीं है क्योंकि उसको दृष्टि तो सवंदा सबके ब्रह्मस्वरूप पर 
रहती है । 

शिष्य सद॒गुरुकी शरणमें हो, स्वयं मुमुक्षु हो, गुरुका आज्ञाकारी हो 
ओर उसका चित्त प्रशान्त हो, माने चित्तमें भागदौड़ न हो कि यहाँ जाना 
है, वहाँ जाना है, यह करना है, वह करना है। यह तभी होगा जब चित्तमें 
विकार नहीं होंगे। ऐसा शिष्य गुरुसे तत्वोपदेशका अधिकारी है।._ ७ 

तृतोय खण्ड 


ब्रह्म-विचारसे पूर्व कुछ ज्ञातव्य 


अध्याय-६ 


कुछ ज्ञातन्य 

अब नीचे कुछ महतत्त्वपृर्ण एवं विचारणीय बातें प्रस्तुत की जाती है, 
जिनसे वेदान्तार्थके स्पष्टीकरणमें बहुत सहायता मिलेगी : 

१. भवसागर क्या है जिससे आप पार जाना चाहते हो ? असलमें 
लोग सुनसुनाकर मानने लगते हैं, कि हम भवसागरमें डूब रहे हैं, वेसे तो वे 
अपनेको खूब मौजमें अनुभव करते हैं | इस पर विचार करो | 

श्रीशंकराचाय॑ कहते हैं : कतृंत्वभोकतृत्वलक्षण: संसार: ॥ अपनेको 
पाप-पुण्यका कर्ता मानना ओर उनका सुख-दुःख भोगना--यही संसार है । 
यह पा लिया, यह भोग लिया, यह पाना है और यह भोगना है--बस इस 
बुद्धिका नाम ही संसार है। 

पाप-पुण्थ, नरक-स्वर्ग, सुख-दुःख ओर अपनी परिच्छिन्तता ( अर्थात्‌ 
दरियाका अपनेको क़तरा समझ बेठना )-- बस यही है संसार । 

श्रीविद्यारण्य स्वामीका कथन है कि जीवकी अपनी बनायी हुई सृष्टि 
संसार है। में-मेराका सारा पसारा संसार है। 

यदि तुम सचमुच भवसागरमें डूब रहे होते तो ज्ञानसे डूबनेसे नहीं 
बच सकते हो । डूबनेका जो बौद्ध भ्रम है उसीका विनाश तत्त्वज्ञान 
करता है। 

२. भवसागरसे तरनेका उपाय हे ज्ञान । अर्थात्‌ ब्रह्मविचार । परन्तु 
संस्क्ृतमें उपाय उसको कहते हैं जिसको पहिले तो प्रयोजन-सिद्धिके लिए 
पकड़ा जाता है परन्तु प्रयोजनकी पूति होनेपर उसे छोड़ दिया जाता है। 
अतः ब्रह्मविचारकी अवधि है ब्रह्मात्मेक्य-बोध । 

३. परमात्माकी प्राप्तिके लिए चलकर जानेका मार्ग नहीं होता। 
उसकी जिज्ञासा ही मार्ग है : तद्‌ बिजिज्ञासस्व ( तेत्ति० ३.१ )। 

४. अपने में” का अज्ञान है और दूसरेके होनेकी भ्रान्ति है। 

५. भयकी निवृत्ति न एकान्तमें रहनेसे होती है और न भीड़में 
रहनेसे । समाधि एकान्त है, कर्म भीड़ है। इनंसे भयकी निवृत्ति नहीं होती । 
प्रेमसे भो भयकी निवृत्ति नहीं होती । क्योंकि प्रेमास्पदके अहितकी आशंका 
बनी रहती है। विद्वत्ता और लौकिक बुद्धिमत्तासे भी भयकी निवृत्ति 
असंभव है क्योंकि उसमें पराजयका भय और भविष्यकी चिन्ता है। 
जबतक अन्यको बुद्धि निवृत्त नहीं होती तबतक भयकी निवृत्ति संभव नहीं 
है : द्वितायाहे भयं भवति | भयकी निवृत्तिक लिए एक खास तरहकी 
बुद्धि चाहिए और वह भी हमारी बनायी हुई बुद्धि न हो, परमाथ्थ॑सत्यके 
अनुरूप ( वस्तु-तन्त्रात्मक ) बुद्धि होनी चाहिए । यह स्वरूपका अनुभव 
करानेवाली वेदान्त-वाक्यजन्य बद्धि है। 

६. वेदान्तार्थ-विचारके बिना मनुष्यका और किसी उपायसे परम 
कल्याण नहीं हो सकता । और यह विचार प्रस्थान-त्रयी ( उपनिषद्‌, गीता 
और ब्रह्मासूत्र )के श्रवण-मननसे उदय होता है। जिस ज्ञानसे सब प्रकारके 
भेदोंका मिथ्यात्व निश्चय हो जाता है वह वेदान्त-ज्ञान है। भेद पाँच 
प्रकारके हैं: (१) जीव-ईग्वरका भेद, (7; ) जीव-जीवका भेद, (7 ) 
जीव-जगत्‌का भेद, (7० ) ईश्वर-जगत्‌का भेद ( ४ ) जगतु-जगत्‌का भेद । 

७. ईश्वर नहीं है, आत्मा नहीं है--यह ॒मूर्खता है, ज्ञान नहीं है। 
जीव-जगत्‌-ईश्वर तीनों हैं और अलग-अलग हैं-- यह साधारण ज्ञान है। 
जीव-जगत्‌के रूपमें भी भगवान्‌ ही हैं ( माने सत्ता सबकी है परन्तु स्वगत 
भेदरूप भगवत्सत्ता है )--यह बल्लभाचाय॑जीका सिद्धान्त है। भगवान्‌ ही 
सब है, ईश्वर ही सब है--यह भागवतु-ज्ञान है। में ही सब हुँ--यह 
( कद्मीरी ) शेव-ज्ञान है। किन्तु सब नहीं है, ब्रह्म ही है--यह वेदान्त- 
ज्ञान है। वेदान्त-ज्ञानके बिना भय, दुःख आदिको आत्यन्तिक निवृत्ति शक्‍्य 
नहीं है । 

८, ज्ञानसे ईश्वर-सुष्ट संसारका नाश नहीं होता परन्तु उसमें जीवने 
जो अपनी अविद्यासे सृष्टि कल्पित कर ली है उसके कारण होनेवाले 
दू:खका आत्यन्तिक नाश हो जाता है। संसारमें सुख-दुःखके हेतु भी बने 
रहते हैं, उनका इन्द्रियोंसे संयोग भी होता है, अन्तःकरणमें अभ्यास 
संस्कार जन्य अनुकूल-प्रतिकूल संवेदन भी होता है परन्तु आत्मामें सुख- 
दुःखका प्रतिभास नहीं होता भर्थात्‌ 'में सुखी हूँ, में दु:खी हूँ” इत्याकारक 
वृत्तिका उदय नहीं होता । यही योग है : 

त॑ विद्याद्‌ दुःख संपोगवियोगं योगसंज्ञितम्‌ ( गीता ६.२३ ) 

९. श्रद्धा, भक्ति, ध्यान और मुमुक्षा-ये अधवद्या-कल्पित देहके 
बन्धनसे छुड़ानेवाले साक्षात्‌ साधन हैं | जहाँ पहुँचना है उसका निर्ण॑य गुरु, 
शास्त्र, सत्संग पर श्रद्धा करनेसे होगा | बिना लक्ष्यके तकंका कोई उपयोग 
नहीं है। केवल बालकी खाल निकालनेवालोंको परमेश्वरकी प्राप्ति नहीं हो 
सकती । सद्गरु, महात्मासे तक॑ मत करो, उसकी बात पर श्रद्धा करो 
और मनन करो । मनन माने अनुकूल चिन्तन करो। श्रद्धा निष्ठापयंन्त 
रहनी चाहिए। तत्त्वसाक्षात्कारसे पूर्व श्रद्धा दिशा देती है और 
बादमें निष्ठा | 


भक्ति माने बुद्धिके द्वारा उसका ( श्रुत लक्ष्यका ) बारम्बार चिन्तन । 
साक्षात्कार होनेसे पूर्व वह लक्ष्यके सिवा दूसरेसे वेराग्य करा देगी और 
साक्षात्कारके अनन्तर बिलकुल असंग कर देगी और जीवन्मुक्तिका 
विलक्षण सुख देगी । 

ध्यान साक्षात्कारसे पूर्व तत्त्वज्ञानकी योग्यता प्रदान करता है। तत्त्व- 
ज्ञान भेद-भाव नहीं मिटाता, भेद-भ्रम मिटाता है। नीलिमाका आकाझमें 
भासना दूसरी चीज है और आकाशके स्वरूपमें नीलिमाकों सत्य मानना 
दूसरी चीज है । वेदान्त-ज्ञान दुनियाका भान नहीं मिटाता उसमें 
ब्रद्मातिरिक्त सत्यताका जो भ्रम है, उसको मिटाता है । परन्तु 
तत्त्वज्ञानके अनन्तर भी यदि ध्यान किया जाय तो वह प्रपंचका भी अभान 
कर देता है। 

मुमुक्षा माने छूटनेकी इच्छा । किससे ? एक-एक वृत्तिसे, विकारसे 
नहीं, समूचे अन्‍्तःकरणसे ही पिण्ड छुड़ानेकी जो इच्छा है वही मुमुक्षा है। 
जिसमें मुमुक्षा है वह अल्प अथवा सापेक्ष-महानूसे सन्तुष्ट नहीं होगा । वह 
भूमा ही जब प्राप्त होगा तभी तृप्त होगा । असली मोक्ष वही है । 


१०, ज्ञानकी सात भमिकाएँ जो प्रसिद्ध हैं वे श्रद्धा, भक्ति, ध्यानकी 
ही परिपाक हैं। श्रद्धा-प्रधान शुभच्छा है। भक्ति-प्रधान 'विचारण! है। 
ध्यान-प्रधान 'तनुमानसा' है। ये तीन तत्त्वसाक्षात्कारसें पृवंकी भूमिकाएँ 
हैं। चौथी भूमिका तत्त्वज्ञानकी है। उसे “सत्त्बापत्ति' कहते हैं। तत्त्व- 
साक्षांत्कारके बाद भक्तिकी असंगता और श्रद्धाको लेकर पाँचवीं भूमिका 
“असंसक्ति” हो जाती है; .तथा भक्तिकी निष्ठा और ध्यानकी निधृत्ति और 

अभानको लेकर छठी और सातवीं भूमिकाएँ पदार्थाभावनी ओर तुयंगा 
प्रकाशित होती हैं । 

११. वेदान्तमें तीन तरहका ध्यान माना जाता है: (3) बहिरंग 
साधनके रूपमें जो 'समाधान' है वह ध्यान है। उसका स्वरूप है : ध्यान 
निर्विषयं मनः--मनमें विषयका न आना ध्यान है। यह ध्यान मनकी 
शुद्धिका साधन है। (४ ) अन्तरंग साधनके रूपमें जो 'निदिध्वासन' है, 
वह ध्यान है। इसमें अनात्माकार-वृत्तिका तिरस्कार है और आत्माकार- 
वृत्तिका प्रवाह है । असलमें यह ध्यान नहीं, ध्यानकी इच्छा है। 
ध्यायतीव-दध्यान-जेसा होता है। यह तत्त्वसाक्षात्कारके अत्यन्त समीप 
है। दिध्यासा' है यह, ध्यान नहीं । ( $॥ ) तीसरा ध्यान तत्त्वज्ञानीका है। 
'मैं कर्ता-भोक्ता हूँ' यह ज्ञान मनमें उदय न हो; वासनाका स्पर्श मनमें न 
हो; और शुद्ध सात्त्विक प्रतीतिरूप अन्तःकरंणमें झिलमिल-झिलमिल 
आत्माका प्रतिबिम्ब हो-- बस, यही ज्ञानीका ध्यान है। ध्यान माने 
परमात्माका स्फुरण ! 

१२. मोक्षकी प्राप्तिमें बस इतनी देर है जितनी चुटकी बजानेमें है। 
शर्ते यही है कि आप चाहो मोक्षको, अन्य कुछ नहीं। आप अपनी चाहको 
देख लो कि क्‍या चाहते हो ? धन, इज्जत, कुर्सी, औरत, मर्द या और 
कुछ ? आपको चाहके गर्भमें संसार है। जिस चाहके गर्भमें संसार नहीं 
होगा, मोक्ष आजायेगा । 


१३. देखो, यह जो बन्धन है अविद्या-कल्पित है, यह वेदान्तका सिद्धान्त 
है । बन्धन अधर्मसे है, धर्म करनेसे कटेगा, यह धमंका सिद्धान्त है। बन्धन 
ईश्वरकी विस्मृतिसे है और उसकी स्मृतिसे छुट जायेगा, यह भक्ति-सिद्धान्त 
है। बन्धन आत्माकी विस्मृतिसे है और स्मृतिसे कटेगा, यह शेव सिद्धान्त 
है | वेदान्तका कहना है कि बन्धन सिर्फ आत्माका अज्ञान है। नासमझीके 
अलावा बन्धनका और कोई कारण नहीं है। जबतक आप यह बात 
स्वीकार नहीं करते, तबतक वेदान्तका ज्ञान आपके लिए निष्प्रयोजन है । 

१४. आप बंधे हैं तो कहाँ ? देहमें | परन्तु यह अ्वसम्भव है। जो 
सम्पूर्ण देश-काल-वस्तुका अधिष्ठान हो, वह साढ़े तीन हाथ देश, सौ-पचास 
बरसके काल ओर पचास-साठ किलो वजनमें केसे बँध सकता है ? परन्तु 
बंधे हैं, यह स्पष्ट अनुभव हो रहा है। तो कहीं-न-कहीं नासमझी, मूखंता 

स्वीकार करनी पड़ेगी। अपने स्वरूपको न जाननेसे ही बन्धनकी कल्पना 
है ओर उसको जाननेसे बन्धनकी निवृत्ति है। इसका मतलब है कि अपने 
स्वरूपमें न बन्धन है, न मोक्ष है। 

१५, आप अपनेको क्या समझते हैं ? हिन्दू, मनुष्य, जोव ? ना ! भाई 
पति, पुत्र, दुकानदार ? और फिर बेईमान, चोर, झूठे, छली, कपटी, 
खूनी ? अपने बारेमें आपका कोई अच्छा ख्याल नहीं मालूम पड़ता । 
भगवानने अन्तःकरणमें एक ऐसी मशीन लगा दी है कि आपका अपने 
बारेमें जो ख्याल होता रहता है ( दूसरोंका जो आपके बारेमें ख्याल है वह 
नहीं ) वह वहीं रिकार्ड होता रहता है। उसीको चित्रगुप्त यमराजको 
सुनाते हैं । “में पापी, में पुण्यात्मा, मैं रागी, में द्वेषी, में सुखी, में दुःखी” 
यह तुम खुद ही रिकार्ड कर रहे हो ! हस्ताक्षर हो गया न ? 


तुम यह बदलता हुआ में ( अहंकार ) नहीं हो । इन सब अहंकारोंमें 
जो एक अहं' है वह परमात्मा तुम हो! शरीर बदलनेसे, देश-काल 
बदलनेसे, अभिमान और संग्रह बदलनेसे वह 'अहं' नहीं बदलता | 


परमात्मा अल्प और सव दोनोंसे निराला है। 

वह अल्पज्ञ ( अल्पका ज्ञाता ) या सर्वज्ञ ( सवंका ज्ञाता ) नहीं है। 
वह तो 'ज्ञ' अर्थात्‌ ज्ञप्ति-गमात्र है। उसमें अल्प और सर्व नहीं हैं ( और ये 
उसंसे पृथक भी नहीं हैं )। सर्वज्षको कौन जान पायेगा ? केसे जीव 
ईदश्वरको पहिचानेगा ? ईद्वरकी कृपासे इसमें माया यह है कि अल्प और 
सवंका भेद तथा अल्पज्ञ और सर्वज्ञका भेद, यह सब आत्माके अज्ञानंसे 
ही है। उसीसे सारे भ्रम ओर बन्धन हैं, अतः आत्मा और अनात्माका 
विवेक करो; तब ज्ञानकी आग जलेगी और वह अज्ञान एवं अज्ञानके कार्यंको 
समूल दग्ध कर देगी । 

१६. वेदान्तमें प्रघन जिज्ञासाको पूतिके लिए नहीं होते, जिज्ञासाको 
काटनेके लिए होते हैं । ब्रह्मज्ञान-विषयक जिज्ञासाका पेट कभी भरा नहीं 
जाता, जिज्ञासाका पेट फाड़नेके लिए होता है। जब सब प्रइन. कट गये, 
उनके उत्तर कट गये, तो जो रहा, वही में है। 'को5हं' ? में कौन हूँ ? 
यह प्रदन है । ब्रह्म क्या है ? यह प्रश्न है। में ऐसा हूँ, यह हूँ, वह हँ-- 
ये सब उत्तर हैं। ब्रह्म ऐसा है, वेसा है, वह-है--ये सब उत्तर हैं। इन 
उत्तरोंको भी काटो। तब जो शेष रह जाय सो में है, वही ब्रह्म है। 

आत्माकी ब्रह्मता बिना प्रइनोत्तरोंको काटे होती ही नहीं । द्वेतका निषेध 
किये बिना अद्वेतकी सिद्धि होती ही नहीं। 'अद्वंतसिद्धि का यह प्रथम 
पैराग्राफ है 

१७, वेदमें कहा गया है कि यज्ञ, दान, तप, उपवास और वेदानुवचनसे 
ब्राह्मण लोग इस ब्रह्मको जाननेको इच्छा करते हैं।* जाननेकी इस 
इच्छाको 'विविदिषा' कहते हैं। सबका फल यह है कि हमारे हृदयमें 
परमात्माको 'जानने'की इच्छा उदय हो । 

शुद्धान्तः:करणमें ही विविदिषा होती है। अशुद्ध अन्तःकरणमें अर्थ 
और कामकी इच्छा होतो है। अर्थ ओर कामको इच्छाओंमें जाननेकी, 
करनेको, भोगनेकों इच्छाओंका विभाग रहता है। परन्तु परमात्माकी 
प्राप्तिकी जो इच्छा है उसमें यहु विभाग नहीं होता । 

१८. तत्त्वककी जिज्ञासा माने अनारोपिताकार वस्तुकी जिज्ञासा, 
जिसमें किसो आकार, प्रकार, संस्कारका अध्यारोप नहीं हुआ है। मनुष्या- 
कृति गढ़े जानेसे पूर्व मैं क्या था ? सुष्टिसे पूर्व सृष्टि क्या थी ? सबका मूल 
स्वरूप अलग-अलग था या एक ही था ? यह सब तत्त्व-जिज्ञासाके अंग हैं । 
वेदान्तका यह कहना है कि सब पुण्योंका एकमात्र फल यह है कि मनुष्यके 
मनमें तत्त्व-जिज्ञासाका उदय हो जाय ! नहीं तो बस कमाई, भोग, व्याह, 
बेटा, कुर्सी--इन्हीं सबको प्राप्त करनेकी फिकर रहती है । 

क्यों और कंसेमें तत्त्व-ज़िज्ञासा नहीं है; वह तो व्यक्तित्वका विचार 
है । क्या-- इस प्रश्नकी खोज तत्त्व-जिज्ञासा है। 

१९, जो लोग समझते हैं कि अभ्याससे मनुष्यका मन परमात्मामें 
लगता है, वे तो मजदूरीकी बात करते हैं। प्यारसे मनुष्यका मन परमात्मामें 
लगे तो यह आसक्तिकी बात हुई | विचार करके जब परमात्मामें लगता है 
तो पर्दे-के-पर्दे फटने लगते हैं, अपने स्वरूपका आविर्भाव होता है। यह 
समाधिसे छोटा नहीं बड़ा है। बुद्धिको मारकर समाधि लगी तो क्‍या ? 
बुद्धि रहते समाधि लगनी चाहिए । 


२०. जो सरक रहा है वह संसार है। जो कभो नहीं सरकता वह 
आत्मा है। फिर संसारको छोड़नेमें भय क्‍यों ? 


३. तमेव वेदानुवचनेन ब्राह्मणा: विविदिषन्ति यज्ञेन दानेन तपसा अनाशकेन 
( बृहद्‌ृ० ४.४.२२ ) 

२१. त्यागमें स्वतन्त्रता होती है और ग्रहणमें परतन्त्रता होती है। 
त्यागात्मक साधनमें स्वतन्त्रता है, ग्रहणात्मक साभनोंमें परतन्त्रता दे । 
वेदान्तका मार्ग त्यागात्मक है, अतः स्वतन्त्र है। अन्य सब मार्ग ग्रहणात्मक 
हैं, परतन्त्र हैं ओर वहाँ नहीं पहुँचाते जहाँ वेदान्त पहुँचाता है । 

२२, उपलब्धि सदेव ज्ञानात्मक होती है। उपासनाका फल भी 
ज्ञानात्मक ही है। कैसे ? उपासना माने होता है 'इष्टके सान्निध्यके अनुभवके 
ज्ञानको पैदा करनेकी प्रक्रिया ।' 'हम इष्टदेवके पास हैं! यह ज्ञान पंदा 
करनेकी प्रक्रियाका नाम उपासना है। 'हम वेकुण्ठमें हैं! श्रह ज्ञान पेंदा 
करनेकी प्रक्रिया उपासना है। पेदा होगा ज्ञान ही | देश, काल, वस्तु कुछ 
पैदा नहीं होता; बस ज्ञानवत्तिक्रो ही उत्पत्ति होतो है। ( इसी प्रकार 
कर्म और उसके फल (सुख-दुःख )में जो कार्य-कारण भाव है वह 
तद्विषयक ज्ञानवत्तिरूप ही है 


२३. आप सोचिये : हम अपनेको जिस चोज़के बिना दुःखी मानते हैं, 
उस चीज़के बिना कितने लोग सुखी हैं ? आपका दुःख कट जायेगा । 


२४. अपना मोक्ष आप स्वयं ही प्राप्त करेंगे तभी मिलेगा । किसी 
दूसरेके प्रयत्नसे आपको मोक्ष प्राप्त नहीं हो सकता । बन्धन हमको ही 
मालम पड़ता है ओर हमारी ही नासमझीसे है। तब वह अपनी अक्ललसे 
ही दूर होगा ! अपनी भूख स्वयंके खानेसे मिटतों है, दूसरोंके खानेसे 
नहीं । ज॑ंसे मलू-त्यागकी क्रिया स्वयं करनी पड़ती है वेसे मानस-मलके 

त्यागकी क्रिया भी मुमुक्षुको स्वयं करनी पड़ती है। रोग होनेपर रोगीको 
स्वयं ओषध एवं पथ्य-सेवन करना पड़ता है। वेसे ही भवरोगके रोगी 
मुमुक्ष॒को ब्रह्मज्ाहूपी औषध एवं विषय-त्यागरूपी वेराग्य पथ्यका स्वयं 
ही सेवन करना पड़ता है। 

२५. आत्मा किसी भी प्रमाणका विषय नहीं है और आत्मा ज्ञानस्वरूप 
है, अतः वह समस्त आकारों, विकारों, संस्कारों, प्रकारोंका साक्षी है । 
आत्मामें ज्ञातापना और ज्ञेयपना दोनों ज्ञानके विकार हैं । शुद्ध ज्ञान वह है 
जिसके पीछे न अहम' है ओर न सामने 'इदम्‌' है। वह अखण्ड ज्ञान- 
स्वरूप है । 


२६. आदमी 'इदस्‌-भावमें इतना नहीं फेंसत्ा जितना “अहं'- 
भावमें। असलमें आदमी अपने 'में' से हिप्नोटाइज्ड हो जाता है। "मैं 

ऐसा हूँ, में ऐसा हूँ” 'में यह था, में यह हँ--यह ज्ञान ही तकलीफ़ देता 
है। यहके साथ मिलकर अभिमानी बनना--यही अध्यास सब तकलीफोंको 
जड़ है। 'ें'के साथ चीज़ जुड़ी और ( अभिमान से ) अन्धे हुए । 

२७. ज्ञानका सम्पूर्ण, विषय जो कुछ भी है, होगा, हो सकता है वह 
सब द्वेत है। जो ज्ञानस्वरूप है वह अद्वंत है, उसमें ज्ञाता-ज्ेयक्रा ढ्वेत और 
ज्ञाता-ज्ञान-ज्ञेयका त्रेत सब मिथ्या हैं । 

२८. बाहर कम करते हैं। कर्म करते-करते कामना पेदा हो जाती 
है | पहलेसे कमं-संस्कार बेठे हुए हैं । वे ही उदय होकर कर्म करा देते हें । 
कामनासे कर्म और कमंसे फिर कामना--यह हुआ संसार । इस संसारके 
मूलमें अविद्या है। इस अविद्यासे हमने अपने आपको मिला दिया और 
अ्रममें पड़ गये कि यह काम हम ओर यह कर्म हमारा । यह भ्रम कहाँसे 
आया ? अपनेको ( ब्रह्म ) न जाननेसे आया। अविद्या है मूल, उससे 
कामना, उससे कम और उससे फिर पुनः चक्र ! अविद्या, कामना और 
कर्मका यह पाश है जिससे जीव बँधा है। कबसे बँधा है ? अनादि कालीन 
फन्दा है यह ! यदि हम स्वयं ही इसको नहीं छोड़ेंगे, नहीं काटेंगे तो और 
कौन काटेगा ? यदि इसको जन्मान्तरके लिए टालते रहोगे ठो करोड़ों- 
अरबों जन्म लेकर भो बिना स्वयं पुरुषार्थ किये इसको नहीं काट सकते ! 
देवता लोग तो तुम्हारी सहायता नहीं करेंगे, उल्टे इस प्रयासमें विघ्न डालेंगे 
क्योंकि वे जानते हैं कि यदि उन्होंने सहायता की तो एक दिन यह हमारे 
सिर पर पाँव रखकर हमसे भी बड़ा हो जायेगा ! जब तुम स्वयं चाहांगे 
कि 'हम शुद्ध-बुद्ध-मुक्त अपनेको अनुभव करें' तब तुम छूट सकते हो । 


२५. गुरुजी मुक्त कर देंगे, इष्ट मुक्त कर देंगे! इन सबमें पराधोनता 
है | पराधीनता मुक्ति नहीं है। श्रद्धाके लिए बात ठीक है। किन्तु गुरुजी 
योग्य अधिकारीको ही मुक्त कर सकते हैं। वे तो तुम्हारी मदद कर सकते 
हैं, बन्धन काटना तो तुम्हींको पड़ेंगा। जिसको बँधघे रहना ही पसन्द है, 
उसको कौन मुक्त कर सकता है ! 

३०. योग, कर्म और उपासनासे प्राप्त होनेवाली मुक्ति जेलसे 'पेरोल' 
पर छटनेके समान है। सांख्यकी मुक्ति 'चोर यह है, मैं नहीं हूँ' इस 
प्रकारका ज्ञान है। वेदान्तसे जो मुक्ति है वह(अपना सहज स्वरूप है, बस 
अपनेमें जो-जो बन्धन मान लिये हैं, नासमझीसे, अज्ञानसे, उनकी निवृत्ति 


१०४ ] | वेदान्त-बोध 


ही इृष्ट है। अविद्या-निवृत्तिसे उपलक्षित- आत्माका नाम ही ब्रह्म है, वही 
मोक्ष है। जब आप अपने आत्माको अद्वितीय जानेंगे तब मोक्षकी सिद्धि 
होगी । उसके पहिले दूसरा कोई साक्षात्साधन मोक्षका नहीं है। मोक्षक्रे 
परम्परा-साधन सब हैं ।* 

३१. ब्रह्मात्मेक्य-बोध वेदान्तके दृष्टान्त, चुटकुले, कहानी, सुनने-सुनानेसे 
नहीं होता । वे तो हमारे मनोरंजन मात्रका ही साधन बनते हैं ! कट - 
बोधके लिए गम्भीर दाहशंनिक विचार चाहिए। परन्तु विद्वान होनी, 
व्याख्यानमें कुशल होना, दूसरी चीज है और ऐसा त्रिचारक होना जिसे 
मुक्ति मिलती है, यह दूसरी चोज है। तुम्हारा वेंदृष्य तुम्हें अच्छा भोग 
तो दे सकता है परन्तु वह मोक्ष नहीं दे सकता, क्योंकि वेदुष्य अहंकारके 
आश्रित रहता है ओर अहंकारको बढ़ाता है । 

३२. श्रीशंकराचार्य भगवानने कहा कि “यदि परम तत्त्वका विज्ञान 
प्राप्त नहीं हुआ तो तुम्हारा शाखाध्ययनत निष्फल रहा । और यदि परम 
तत्त्वको जान लिया तो भी शाब्राध्ययन निष्फल ही है, क्योंकि शाख्राध्ययनका 
प्रयोजन तो पूरा हो हो गया ।”५ 

शास्त्र तो शब्दोंका एक महाजंगल है। इतने मार्ग, इतने रास्ते, इतनी 
चीजें, इतनी गतिविधियाँ और इतने साधन हैं कि उसमें आदमीका चित्त 
भटक जाता है। परन्तु यदि कोई तत्त्वज्ञानी महापुरुषका पथ-प्रदर्शन प्राप्त 
हो जाय तो इस जंगलमें भटकनेसे बचा जा सकता है। श्रीउड़िया बाबाजी 
महाराज बोलते थे : “भटक जाओगे, मत पड़ो रे मन शाखत्र जंगले ।' 

३३. श्रीउड़िया बाबाजी महाराजसे करिसीने पुछा--महाराज, ईश्वरका 
क्या स्वरूप है ?' 

बाबा--तुम अपने स्वरूपको जानते हो ?' 

वह--नहीं, महाराज ।' 

बाबा--साढ़े तीन हाथके शरीरके भीतर रहनेवाले अपने 'में' को तुम 
नहीं जानते, तो कोटि-कोटि ब्रह्माण्डोंमें रहनेवालेको जाननेकी बात करना 
हिमाकत है।' 


४. न कर्मणा न प्रजया धनेन त्यागेन॑के अमृतत्वमानशुः । 
( तत्ति० आरण्यक १०.१० ) 
५. अविज्ञाते परे तत्त्वे शास्त्राधीतिस्तु निष्फला । 
विज्ञाते5पि परे तत्त्वे शास्त्राधीतिस्तु निष्फला ॥ ( वि० चू० ६१ ) 

इसलिए पहले अपने स्वरूपको जानो। कैंसे जानेंगे इसे ? दीयेकी 
लौ-से लो जलतो है। आप यदि सचमुचमें कलेजेके भीतर ज्ञानकी लो 
जलाना चाहते हैं तो किसी ज्ञानीके हृदयसे, जिसमें ज्ञानकी लौ जलती हो, 
उसके दिलसे अपना दिल मिला दीजिये। उससे मतभेद मत कीजिये | 
उसकी रायको समझिये । अनुकूल दिशामें सोचिये । 

३४. आप उतने ही शब्द सीखिये जिनसे आपके अज्ञानपर चोट लगे 
और वह टूट-फूट जाय, चूर-चूर हो जाय । अधिक शाबल्बाभ्यास वाणीका 
विग्लापनमात्र ही है : 

नानुध्यायात्‌ बहुन्‌ू शब्दान्‌ वाच्रों विग्लापनं हि तत्‌ । 
( बृहृदा० ४.४.२१ ) 
देहवासना, लोकवासना और शाखवासना तीनों ज्ञानमें र्क्रावट डालती 
हैं। ये अड़चनें हैं, प्रतिबन्ध हैं । क्‍ 

२५. ओषध माने जो शरीरके दोषोंको छुड़ा दे। परन्तु औषध होनी 
चाहिए रोगके अनुसार और उसमें भी रोगीके अधिकारका ख्याल करके 
ओषधका सेवन करना-कराना चाहिए। इसके अलवा औषध रोगीके द्वारा 
खायी जानी चाहिए। तभी कहीं जांकर रोग दूर हो सकेगा । यह नियम 
है। इसी प्रकार जहाँ रोग है अज्ञान,जिसके लक्षण हैं--बन्धन, भय और 
दुःख । रोगी है अन्तःकरणवान्‌ अज्ञानी किन्तु शुद्ध बुद्धिवाला मुमुक्षु । वहाँ 
उसके लिए एकमात्र औषध है तब्रह्मज्ञान' परन्तु केवल 'ब्रह्म-ब्रह्म' रटने 
मात्रसे मोक्ष सिद्ध नहीं हो सकता । 

यह ब्रह्म स्वर्गमें नहीं रहता कि आप उसपर श्रद्धा करें। यह ब्रह्म 
पातालमें भी नहीं रहता कि शेषके रूपमें उसके सिरपर सहस्रफण होते 
हों। न वह इन्द्रके समान स्वर्गका राजा है कि अमृतपान करता है। ब्रह्म 
एक ऐसी वस्तु है जिससे अलग अगर तुम होओगे तो वह ब्रह्म नहीं रहेगा, 
वह तुम्हारा खिलौना हो जायेगा । तुमसे अलग होकर ब्रह्म जड़ हो 
जायेगा, बेहोश हो जायेगा । ब्रह्मसे अलग होकर तुम टुकड़े हो जाओगे, 
परिच्छिन्न हो जाओगे, कट-पिट जाओगे । 

ब्रह्मज्मानका जो औषध है वह न तो नरक-स्वरगंके समान श्रद्धा करनेका 
हैं और न वेकुण्ठमें ऊपर सातवें आसमानमें जानेका है। मरनेके बाद 
ब्रह्यका अनुभव नहीं होता, इसी जीवनमें होता है। वह परोक्षपर विश्वास 
नहीं है, अपरोक्ष अनुभव है। 

३६. 'प्रत्यक्ष' माने इन्द्रियोंके सम्मुख जेसे यह घड़ी । 'परोक्ष' माने जो 
इन्द्रियोंके सम्मुख तो न हो परन्तु जिसके होनेमें अन्य प्रमाण हो, जेसे 
स्वर्ग । अपरोक्ष' माने जो घडीके समान तो प्रत्यक्ष न हो और स्वगंके 
समान परोक्ष न हो जेंसे आँख-इन्द्रिय स्वयं | आँख है अपरोक्ष, स्वर्ग है 
परोक्ष ओर घड़ी है प्रत्यक्ष । काम-क्रोधादिक विकार भी जो मनमें होते हैं 
अपरोक्ष ही हैं । निद्रा, सुख-दुःख सब अपरोक्ष पदार्थ हैं । 


ओर हम क्या हैं ? हमें देखनेके लिए न आँखकी जरूरत है न चामको। 
यह नींदकी तरह न आता-जाता है । हम साक्षात्‌-अपरोक्ष हैं । जो अपरोक्ष 
है परन्तु वृत्तिकाल-पर्यन्त रहता है वह केवल अपरोक्ष कहलाता है और 
वृत्तिके अभावमें भी उस अभावके साक्षीके रूपमें विद्यमान रहता है, वह 
साक्षात्‌ अपरोक्ष कहलाता है। साक्षात्‌ अपरोक्ष हम स्वयं अनुभवस्वरूप 
आत्मा हैं और उसका कोई संकोचक नहीं है, इसलिए हम ब्रह्म हैं । 


यह ब्रह्मज्ञान श्रद्धा करनेके लिए, जप करनेके लिए, स्मरण करनेके 
लिए नहीं है । यह तो जितने ज्ञान अनुभवमें आ रहे हैं उनमें जो एक ज्ञान 
है उसके अनुभवके लिए हैं । यह घड़ी है, यह किताब है, यह लाउड-स्पोकर 
है, यह स्त्री है, यह पुरुष है,-ये चीजें अलग-अलग हुईं परन्तु उनमें ज्ञान 
नामकी वस्तु एक हे । आदमी दोख रहे हैं तीन सौ, परन्तु आँख एक है ; 
आँखें हैं दो, परन्तु मन एक है ; मनकी वृत्तियाँ हैं अनेक और वे बदलने 
वाली हैं, किन्तु उनका साक्षी में हँ एक, अपरिवतंनशील । यह है 
अपरोक्षानुभव | 


३७. वेदान्तमें भी विश्वास करना पड़ता है। विश्वास दो तरहका 
होता है। धर्मादिका विश्वास ऐसा होता है जो मृत्युपयैन्‍्त विश्वास ही 
रहता है ; उसकी सच्चाईका अनुभव मृत्युके बाद होता है। किन्तु एक 
विश्वास ऐसा होता है जिसका अनुभव इसी जीवनमें हो जाता है। 
अनुभवी आप्त पुरुषोंके ईश्वर-विषयक वचनोंपर विश्वास ऐसा ही 
विद्वास है। यहाँ विश्वास और अनुभवमें फरक नहीं है क्योंकि यह 
दूसरे पर विद्वास नहीं है । यह अपने बारेमें ही विश्वास नहीं, 
अनुभव है । 

आपके हृदयमें परमानन्दरूपी खजाना गड़ा है। महापुरुषोंकी इस 
बात पर विश्वास कीजिये । इस खजानेका नाम है ब्रह्म । परन्तु यह 

ब्रह्मणी किसीके हुकुमसे बाहर निकलनेवाले नहीं हैं । इसको प्राप्त करनेके 
लिए आप सद्गुरुसे पथ-प्रदर्शन लीजिये और अपने हृदयमें प्रवेश कीजिये, 
उस खजानेपर जो पर्दे हैं, आवरण हैं, उनको आप फेंक दीजिये ओर दृढ़ 
निश्चय-पूवेक यह बोध प्राप्त कर लीजिये कि 'यह तो अपना आपा ही है ।! 
बस, लो मिल गया परमानन्द ! 


३८. आत्मापर आवरण कया है? असलियत यह है कि आत्मापर 
कोई आवरण नहीं है। वह तो नित्य-शुद्ध-बुद्ध-मुक्त ब्रह्म ही है। परन्तु 
बहुत सारी बातें आपके मनमें बिना सोचे-समझे बिठा दी गयीं हैं साँपको 
भगानेके लिए आपके मनमें नेवलाको लाकर बेठा दिया गया है। पंचतन्त्रकी 
यह कहानो आपने सुनो होगी । 


एक पेड़पर बहुत-सी चिड़ियाँ रहती थीं। उस पेड़के नीचे एक साँप 
रहता था । वह चिड़ियोंके अण्डे-बच्चे खा जाता था। चिड़ियोंकी पंचायत 
हुई | उन्होंने तय किया कि 'साँपको मारनेके लिए नेवला बुलाया जाय ।' 
नेवला आगया | नेवलेको देखकर साँप तो भाग गया किन्तु नेवला वहीं 
रह गया । अब वही नेवला चिड़ियोंके अण्डे-बच्चोंको खाने लगा। भक्षितेडपि 
लशुने न शान्तो व्याधिः । एक तो लहसुन खाया और रोग भी नहीं 
मिटा ! नेवला तो आगया पर अण्डे-बच्चे बचे नहीं | 


इसी प्रकार देहाभिमानको छुड़ानेके लिए शासतरोंने, बहुत सारे उपाय 
बताये, परन्तु एक गया, दूसरा आता रहा। रोग बढ़ता गया ज्यों-ज्यों 
दवा को ! 


श्र॒ति-पुराण बहु कियो उपाई । छूट न ग्रन्थि अधिक उरझाई ॥॥ 


आपको चाहिए था सुख | किसीने कह दिया कि विषय-उपा्जन करो 
तो भोग-सुख मिलेगा | अब विषयोंका उपार्जन किया, भोग-सुख तो मिला 
किन्तु 'मैं विषयी और विषयोंका भोग करके में सुखी होऊँगा' यह संस्कार 
शेष रह गया। अब भोग-सुखमें भी होड़ लगी । प्रजाके भोगसे कम सुखी, 
'राजाके भोगसे अधिक सुखी, इन्द्रके भोगसे ओर अधिक सुखी ! न जाने 
किस अशुभ मूह॒तंमें हमें भोक्ता बनाया गया और हम भोक्ता बन गये । 
इसीका-नाम पाप है। गाली देनेका, किसीको मारनेका, किसीका माल 
लेनेर्का नाम 'पाप' है, यह तो आप जानते हो परन्तु 'हम भोगी हैं ऐसा 

अपनेको माननेका नाम भी 'पाप' है, यह आपके दिमागसे निकल गया | 
हम भोक्ता हैं -यह पराधीनताका पाप ही हमारा आवरण बन गया | 

हमें नहीं मालम, कब अनजानमें हमने अपने आपको कर्ता मान 
लिया ? हम कमंके पराधीन हो गये। कम नहीं करेंगे तो हम उन्धनसे 
नहीं छूटेंगेट--यह ग्रन्थि बन गयी । और ज्यों-ज्यों बन्धनसे छुटनेके लिए 
कम करते गये त्यों-त्यों रेशमके कीड़ेकी तरह फँसते चले गये। यह अपनेको 
कर्ता मानना पाप' है। 

कर्तापन-भोक्तापन पाप है। अपनेको जन्मने-मरनेवाला मानना पाप 
है, जन्म-जन्मान्तरमें लोक-लोकान्तरमें भटकनेवाला मानना पाप है | 

यह पाप है, वह पाप हे--यह्‌ तो आपको सिखाया गया परन्तु 'में 
पापी हँ” यह मानना भी पाप है, यह नहीं सिखाया गया। पर्दे-पर-पर्दे 
पड़ते गये । एक नासमझी-रूपी सपंको भगानेके लिए नेवलारूप दूसरी 
समझको लाया गया, दूसरोको हटानेको तीसरी ओर तीसरेको ह॒टानेको 
चौथा नेवला आया परन्तु हर बार साँप मर गया, नेवला वहीं रह गया । 
अरे ! आप न कर्ता हैं, न भोक्ता हैं, न संसारी हैं, न परिच्छिन्न हैं। आप 
टुकड़े नहीं हैं, कतरा नहीं हैं दरिया हैं; बिन्दु नहीं. हैं सिन्धु हैं : 

बिन्दु्में सिन्धु समाहि सुनि कोबिद रचना करें। 
हेरनहार हिरान, रहिमन आपुनि आपकमें ॥ 

आप कोई साधारण वस्तु नहीं हैं। परन्तु आपने इस अपने आपके 
परमानन्दरूपी खजानेपरसे अपना हक छोड़ दिया ! बड़ोंपर विश्वास नहों 
किया, ज्ञानके लिए प्रयत्न नहीं किया, आवरणका भंग नहीं किया, इसको 
अपना आपा नहीं समझा। केवल मुक्तिकी चर्चा करनेसे मुक्ति नहीं 
मिलती । 

आत्म-तत्त्वको समझानेके लिए कुछ अध्यारोप किये शाखत्रने । उसी 
शासत्रको हमने सच्चा समझ लिया । तब उसके अपवादके लिए ओर शास्त्र 
बने । जितना-जितना अध्यारोप बढ़ता गया, अपवादके शाद्लोंकी भी संख्या, 
बढ़ती गयी । परन्तु ब्रह्माज्ञाममें समझना यह है कि समस्त अध्यारोपों और 
उनके अपवादोंका जो साक्षी-अधिष्ठान है, वह स्वयं ही है । 

इसलिए आप अपने पूरे सामथ्यं, विवेक और बलका प्रयोग करके 
अपने इस अज्ञान शत्रुका नाश कर डालिये। 


अध्याय ९ ] [| १०९ 


३९, अपने बन्धनका वर्गीकरण कर लीलिये :-- 


(१) आपको दुःखका बन्धन है। आप नहीं चाहते कि दुःख आवे परन्तु 
वह आता है और आप उसे मजबूर होकर भोगते हैं। अब यदि भोगनेमें 
मज़ा आता है तब तो वह दुःख दु:ख ही नहीं मालूम पड़ेगा, फिर उसका 
बन्धन कहाँ होगा ? यदि आपको गुरुकी पराधीनतामें दुःख और “महबूबा की 
पराधीनतामें मज़ा आता है तो आप वहीं बँधे रहेंगे। बँधे रहिये । 
करोड़ कल्पतक आप मुक्तिका तिस्कार कीजिये कि हमें नहीं चाहिए मुक्ति 
हम तो अपनी महबूबाके बन्धनमें रहेंगे ! ऐसा व्यक्ति तो जिज्ञासु नहीं है । 
वह संसारी हे। उसे भटकने दो, लटकने दो संसतारमें । 


(२) आपका दूसरा बन्धन है जड़ताका। संसारकी जड़ वस्तुओंके 
साथ आप बँध गये हैं। मज़ेकी बात यह है कि आप हैं असंग-चेतन ओर 
मानते हैं कि जड़ संसारने आपको बाँध लिया है। भला जड़ चेतनको केसे 
बाँध सकता है ? और भला असंग चेतन जड़के साथ कैसे बंध सकता है ? 
जड़-चेतनकी गाँठ एक भ्रमके अतिरिक्त कुछ नहीं है। यदि किसी वक्षामें 
बन्धन मानना ही है तो चेतनने ही जड़को अपनेसे सदाण्य हैं और वही 
स्वयं इसे हटा भी सकता है। 


(३) दःखका दुःख मालूम नहीं पड़ना--यह्‌ बड़ा भारी बन्धन है ! 
इसमें तो मोक्षका दरवाजा ही बन्द हो जाता है । 

(४) आपको अभाव' का बन्धन है । आप चाहते हैं कि दुःख हो कि 
न हो, वह हमको मालूम न पड़े। यह शतुमुर्गी विचार है। अभान, 
बेहोशी, इनसे उत्पन्न जो दुःखनिवृत्ति है वह मोक्ष नहीं; स्वयं एक घोर 
बन्धन है । 

(५) आपको अपने संग्रह-परिग्रह-परिवारका बन्धन है। <-्घु + धनर 
बन्धन । यह फ़कीरी अर्थ है बन्धन'का । 

(६) निविकल्प समाधि अथवा निर्श्रम अद्वेत । थ“»दर्शानमें जो 
निविकल्प समाधि है वह दूँसरी डै और वेदान्तमें इसका अथ ,परा होता है। 
ग्किस्प माने दृविधा, देत। अतः निविकल्पका अथे है संशय (हित, निश्रम । 
थोग-दर्शनमें 'निविकल्प-समाधि” माने होता है : सम्प्‌ 4 चित्तवत्तियोंका 
विकल्परहित ( बीजरहित ) निरोध । परन्तु वेदान्तमें इसका यह अर्थ नहीं 

है। वेदान्तमें निविकल्प-समाधिका अर्थ है: अद्वेत-बोधसे द्वेतका भस्मी भूत 
होनेका असंदिग्ध भाव । जेसे रस्सीके जल जाने पर भी उसकी ऐंठन 
प्रतीत होती रहती है, उसी प्रकार जिस क्षण तत्त्वज्ञान होता है उसी क्षण 
तत्त्वज्ञानीका यहु शरीर और शरीर सहित सम्पूर्ण प्रपंच राखका ढेर हो 
जाता है । लेकिन किसी अनिव॑चनीय शक्तिसे ( चाहे आप उसका कुछ भी 
नामदें प्रारब्ध, ईश्वरका संकल्प या और कुछ ) इस शरीरादिका आकार- 
प्रकार ज्यों-का-त्यों दीखता रहता है, ठीक अर्जुनके रथकी तरह जो कर्णके 
बाणोंसे तत्काल हो जल चुका था परन्तु श्रोकृब्णके संकल्पसे वह महाभारत 
समाप्ति-पय॑न्त क्यों-का-त्यों दिखता रहा था | 

(७) जीवन-मुक्तिका विलक्षण सुख। जब निविकल्प परमतत्वकी 
अनुभूति हो गयी, उसके बाद ज्ञानीका जो जीवन दग्धपट या जली हुई 
रस्सीके समान शेष रहता है, उसमें मोक्ष-सुखका अनुभव होता है। यही 
परमानन्द है । 


संसार दुःखरूप है, यह अज्ञान-दशामें मालम पड़ता है। संसारका भान 
नहीं हो रहा है, यह भी अज्ञान-दशामें ही मालम पड़ता है; क्योंकि भान 
अपना स्वरूप है, उसका लोप करना या होना अज्ञान ही है। संसारकी 
प्रवाहरूपताको स्वीकार करना भी अन्ञान है। 'हम हैं और हमभे संसारका 
भान हो रहा है फिर भी हममें कतुत्व, भोक्‍तृत्व, परिच्छिन व, 
संसारित्वकी कल्पना उदय नहीं होती, हमारे स्वरूपानन्द, स्वरूपस्थितिका 
कहीं कभी कोई भेदक या छेंदक नहीं है'--बस यही जीवन-मुक्तिका 
विलक्षण सुख है। यही मोक्ष-सुख है । 


वेदान्त आपको स्वग॑में, वेकुण्ठमें या समाधिमें ले जानेके लिए नहीं 
है। अगले जन्ममें हम महात्मा हो जाया इसके लिए भी वेदान्त नहीं है। 
इसी, धरती पर, इसी जीवनमें, इसी शरीरमें, इसी समय, इसो स्थानमें 
जहाँ आप अभी बंठे हो,आपको निर्वाण-सुख प्राप्त हो, इसके लिए 
ब्रेदान्त है । 

ब्रह्मज्षानीकी यह महिमा है कि उसकी कम करनेसे या न करनेसे कोई 
उन्नति-अवनति नहीं होती : एष नित्यो' महिमा. ब्राह्मणस्प न करंणा 
बधंते तो कनोयान्‌ ( वृहदा० ४.४.२३ ) जक्षन्‌ फ्रीडनू रसमाणः 
( छान्दोग्य० ८.१२.३ )। राजाके शरीरमें बेठकर वही खा रहा है। इन्द्रके 

शरीरमें बैंठकर वही स्वगंके भोगोंको भोग रहा है। स्त्रियोंके साथ वही 
विहार कर रहा है। एकके ज्ञानसे सर्वका विज्ञान । उसके लिए कुछ अज्ञात 
नहीं रहा। वह सर्वाधिपति है, सर्वभोक्‍ता है। अब वह किसीका भी 
विधिकिकर नहीं रहा-- न वेदका, न धमंका, न लोकका, न उपासनाका । 
सब पशुत्वोंसे उसकी निवृत्ति हो गयी । यही मोक्ष है । 

अतः आइये अब ब्रह्म-विचार करें। ७ 

अध्याय*७ 
अध्यास-निरूपण 
(१) 
१. अध्यासको स्थापना 


अद्वेत वेदान्तके विचारका मूलभूत आधार है “अध्यास'। अतः 
ब्रह्मात्मंक्य-विचारसे पूर्व अध्यासका स्पष्ट रूप जानना आवश्यक है। 
अध्यासके आधार पर हो ब्रह्म या आत्मामें श्रान्ति अथवा अज्ञानकी सिद्धि 
हो सकती है, अन्यथा नहीं । यदि अज्ञान ही सिद्ध न हो तो ज्ञानसे मोक्षको 
भी सिद्धि नहीं हो सकती और ब्रह्मविचारकी आवश्यकता भश्ने नहीं होगी । 
ब्रह्मसुत्र-भाष्य के प्रारम्भमें भाष्यार भगवान्‌ श्रीशंकराचायंजी 
महाराजने अध्यास-भाष्यका वेदुष्यपूर्ण शलीमें प्रवर्तन किया है। उसीके 
आधारपर प्रस्तुत अध्यायमें अध्यासके तत्त्वकी संक्षिप्त मीमांता प्रस्तुत की 
जाती है।' 
अध्यास' शब्दका अथे है : अन्यके ऊपर अन्यका आरोप। अधि 5 ऊपर, 
अन्यके ऊपर; आसूआरोप, अन्यका आरोप। इस प्रकार किसीके ऊपर 
अन्य किसीके गुण-धर्मोका आरोप अध्यास' कहलाता है। सुश्मिं जितना 
भी नेंसगिक लोक-व्यवहार है उसका आधार यह अध्यास ही है, यद्यपि यह 
अध्यास अज्ञानजन्य है। यथार्थंके बोधसे अज्ञान और तज्जनन्य अध्यासकी 
निवृत्ति हो जाती है। केसे ? यही समझना है । 
सम्पूर्ण लोक-व्यवहारका मूल है व्यवहारकर्ता ओर इसीका स्वरूप 
आध्यासिक है। प्रतीतिकी दो कोटियाँ अनुभवमें आती हैं : एक विषय 
और दूसरा विषयी | विषय “इदं'-प्रत्ययगोचर है तो विषयी “अहूं-प्रत्यय- 
गोचर। यह, वह, तू-के रूपमें जो कुछ भी जाना जाता है वह्‌ सब विषय 
है ओर में-के रूपमें जो अनुभव होता है वह विषयो है। विषय प्रत्यक्ष 
होता है घटपटादिके समान, परोक्ष होता है स्वर्गादिकि समान, अपरोक्ष 


१. विशेष प्रकाशके लिए पृज्य महराजश्री-कृत ब्रह्मसृत्र-प्रवचन,-भाग ( देखे । 

होता है मनमें आये विकारादिके समान। प्रत्यक्ष इदं-वाच्य है। परोक्ष 

वहवाच्य है। अपरोक्ष भी अन्यरूपमें ही अनुभवमें आता है अतः वह 
भी दचदं-व्राच्य ही है। तू-वाच्य जो अपने सम्मुख अन्य जीव हैं वे भी 
अहं-से पृथक्‌ ही प्रतोत होते हैं, यहाँ तक कि मनुष्यको इदं-रूपसे अनुभवममें 
आनेवाले अपने गरीरमें तो अहं-भाव और मम-भाव हो भी जाता है किन्तु 
त-ताच्य- अन्य जीवोंमें अहं-मम भाव या तो होता ही नहीं ओर होता भी 
है तो मोहव॒श और अत्यन्त अदृढ़। विषय अनेक होते हैं, उनका भाव और 
अभाव दोनों मालूम पड़ते हैं; किन्तु इनका अनुभव करनेवाला, जिसको 
यह सब मालूस पड़ता है, वह विषयी एक ही होता है। दूसरे शब्दोंमें 
विपय दृश्य हैं, विषयी द्रष्टा है। दृश्य अनेक, परिवर्ततशील और जड़ होते 
हैं जबकि द्रष्टा एक, अपरिवर्तनशील एवं चेतन होता है। दृश्य द्रष्टाके 
सापेक्ष हैं जबकि द्र॒ट्टा दृश्यके निरपेक्ष है क्योंकि वह दृश्यके भाव ओर 
अभाव दोनोंका द्रष्टा है। दृश्यका अभाव अनुभवमें आ सकता है किन्तु 
अपना अभाव कोई भी अनुभव नहीं कर सकता। अत: दृश्य अनित्य भी है 
और द्रष्टा नित्य है। इस प्रकार द्रष्टा और दृश्य, विषयी और विषय, दोनों 
परस्पर अत्यन्त विरुद्ध धर्मवाले हैं--प्रकाश और अंधकारके समान | 
तथापि इन दोनोंका अध्यास करके ही सम्पूर्ण नेसगिक लोक-व्यवहारमें 
प्रवृत्ति होती है । 


'मैं मनुष्य हूँ” इस ज्ञानमें पंचभूतोंमें कल्पित मनुष्याकृतिके साथ 
अध्यास अर्थात्‌ तादात्म्य करके “में मनुष्य हँ” यह आध्यासिक ज्ञान होता 
है और हमारे सारे व्यवहार इस 'मनुष्यो5हं-ज्ञान'की स्वीकृतिके पश्चात्‌ ही 
निष्पन्न होते हैं | कर्मेन्द्रियोंमें अहं-मम-भाव किये बिना द्रष्टा अपनेको कर्ता 
कैसे अनुभव कर सकता है ? अपने मन और ज्ञानेन्द्रियोंके साथ तादात्म्य 
किये बिना अपनेको भोक्ता अथवा ज्ञाता-प्रमाता केसे अनुभव कर सकता 
है ? अर्थात्‌ नहीं कर सकता। इस प्रकार देह, इन्द्रियाँ, अन्तःकरण तथा 
इन्हींसे सम्बन्धित धन, स्त्री-पुत्रादकि साथ तादात्म्य करके ही लोक- 
व्यवहारके आधारभूत अहं-मम भावकी सिद्धि होती है, फिर उसीसे सारा 
व्यवहार चलता है | ऐसा होने पर भी यह तादात्म्य मिथ्या है। 


तादात्म्य माने भअनात्माको आत्मा' स्वीकार कर लेना' अथवा 
आत्माका अनात्माके साथ एक हो जाना ।' यही “अध्यास' है। 

प्रश्न : यदि विषय और विषयी, अनात्मा और आत्मा, दृश्य और 
द्रष्टा अन्धकार और प्रकाशकी भाँति विरुद्ध स्वरूप और स्वभाववाले हैं 
तो उनका परस्पर अध्यास हो ही कैसे सकता है? भला अनेक और 
एकका, जड़ और चेतनका, अनित्य और नित्यका अध्यास केसे संभव हो 
सकता है ? 

उत्तर : हम भी यही कहते हैं कि नहीं होना चाहिए। किन्तु होता 
है, यह स्पष्ट है। ओर यही सब दुःखों एवं अनर्थोका मूल है, यह भी 
अनु भूत है। ऐसी स्थितिमें इसका कारण तो खोजना ही चाहिए | यह जो 
दोनों के ( विषय और विषयीके ) स्वरूपका ठीक विवेक नहीं होना है, यही 
अविवेक, अविद्या, इसका कारण है। इसी अविवेकके कारण विषय और 
विषयीके अत्यन्त भिन्न धर्मों और धर्मियोंका एक दूसरेमें अध्यास सम्भव 


हो जाता है। 
२. जड़ ओर चेतन 


यहाँ कुछ प्रारम्भिक बातें स्पष्ट कर लेनी चाहिए। (१) इनमें पहली 
बात है जड़ ओर चेतनकी | विषय जड़ है, विषयी चेतन है। जो वस्तु 
अपनेको भी जाने और दूसरेको भी जाने, उसे चेतन कहते हैं । किन्तु जो 
न अपनेको जाने और न दूसरेको, वह जड़ कहलातो है। चेतन स्वयं 
प्रकाश है और जड़ पर-प्रकाश्य | दृश्यता जड़ता है, द्रष्ट्त्व चेतनता है । 
दृश्य जड़ है, द्रष्टा चेतन है। वेदान्तमें चेतनका धर्म गति और जड़का 
अगति, ऐसा नहीं है। अथवा जो इन्द्रियवाला सो चेतन और जो निरिन्द्रिय 
हो वह जड़, ऐसा भी नहीं है। गति-अगति, सेन्द्रियत्व, निरिन्द्रयत्व सब 
दृश्य होनेसे जड़-पक्षमें ही हें और इनका जो द्रष्टा है वह चेतन है । विषय 
जड़ हैं दश्य होनेसे, विषयी चेतन है। द्रष्टा होनेसे । 

चेतनका स्वरूप प्रकाश है या चेतन प्रकाशगुणवाला है? प्रकाश अर्थात्‌ 
ज्ञान' चेतनका स्वरूप ही है, गुण नहीं है। वृत्तिकी उपाधिसे उसको 
प्रकाशक या ज्ञाता कहा जाता है। चेतनका लक्षण है: अवेद्यत्वे सति 
अपरोक्षत्वम्‌ । अर्थात्‌ जो कभी संवेद्य नहीं होता माने ज्ञेय या दृश्य नहीं 
होता, किन्तु फिर भी अपरोक्ष रहता है, वह चेतन है। इस लक्षणसे 
प्रत्येक व्यक्तिका अहं' ही चेतन ठहरता है। 'अहं सबका द्रष्टा है, कभी 
किसीका दृश्य नहीं होता और 'में नहीं हँ--इस अनुभवके शकय न होनेके 

कारण अहं सबको नित्य अपरोक्ष भी है। विषयके प्रकाशक होनेसे इसी 
अहं' का नाम विषयी होता है। 


३. उपाधि ओर विशेषण 


२. दूसरी बात है 'उपाधि! और 'विशेषण!” की/उप' समीपे स्थित्वा 
'आधिम्‌'-आधानं, स्वगुणस्य-स्वधमंस्प अन्यस्मिन्‌ आधानं-उपाधिः। 
जो किसी दूसरी वस्तुके समीप रहकर उसमें अपने गुण-धर्ंका आधान 
अथवा अध्यारोप करके उसको दूसरी वस्तुओंसे पृथक्‌ बोध कराये उसको 
उस वस्तुकी उपाधि कहते हैं; तथा ( अध्यारोपितरूपमें ) उस वस्तुको 
उस उपाधि द्वारा उपहित कहा जाता है। उपहितके स्वरूपमें उपाधिका 
प्रवेश नहीं होता, भले वहाँ वेसा प्रतीत होता हो। उदाहरणार्थं, आकाशरमें 
घट द्वारा जिस आकाश-खणग्डका बोध होता है वहाँ घट उपाधि है और 
घटकाश उपहित है। इसी प्रकार मठ उपाधि है और मठाकाश उपहित है 
घटाकाश और :मठाकाशके जितने भेद प्रतीत होते हैं वे सब॒ घट और 
मठ उपाधियोंके भेद हैं, अत: आकाशके सारे भेद औपाधिक हैं ओर 
आकाशके स्वरूपकी दृष्टिसे वे सब नामघेय हैं वास्तविक नहीं। घट या 
मठका आकाशके स्वरूपमें प्रवेश न होनेसे आकाश किसी प्रकार भी इनके 
गुण-धर्मोसे लिप्त नहीं होता । 


दूसरा उदाहरण है स्फटिक मणिका। मणिके पास रक्त, पीत, नील 
जसा पुष्प रख दो, मणि उसी रंगकी दिखाई देने लगती। यहाँ स्फटिक 
मणिकी उपाधि रक्त पुष्प है और रक्तिम मणि उपहित । मणिमें रक्तिम वर्ण 
उपाधिका है, मणिका नहीं, अतः रक्तिम दीखनेपर भी मणि वर्णरहित 
ही रहती है । 

उपाधिकी भाँति ही विशेषण है। वह भी अपने विशेष्यके निकट रहकर 
उसमें अपने गुणधर्मोका आधान करके उसका अन्य विद्येष्योंसे पृथकृत्व-बोध 
कराता है, किन्तु विशेषणका विदयेष्यके स्वरूपमें प्रवेश होता है, अतः 
विशिष्ट सबंदा अपने विशेषणसे भआवेष्टित रहता है। उदाहरणार्थ 'नोला 
कमल'में नीलापन कमलका विशेषण है और कमल नीलत्व-विशिष्ट है । 
नीलता 'लाल कमल'से भेद तो करतो है परन्तु 'कमलर' और “नीलता का 
अलगाव सम्भव नहीं है। 

प्रदन यह है कि चेतन आत्माका जो विषयी रूप है उसमें विषय आत्माकी 
उपाधि है यां ,विशेषण ? विशेषण है, यह अविवेक दृष्टि है; उपाधि है यह 
विवेक है; और अपने अभावके अधिकरणमें प्रतीत होनेसे विषय मिथ्या -है, 
यह बोध है । विषय, देह, प्राण, इन्द्रियाँ, मन, बुद्धि, चित्त, अहंकार, सुख- 
दुःखादिके संस्कार--सब आत्माकी उपाधियाँ हैं । उसी-उसीसे वह विषशरी, 
देही, कर्ता, भोक्ता, ज्ञाता आदि प्रतीत होता है। परन्तु वे सब आत्माके 
औपाधिक स्वरूप हैं, अतः उन-उन रूपोंमें प्रतीत होते हुए भी वह वास्तवमें 
वेंसा होता नहीं, निविकार, कृटस्थ ही रहता है। अतः नैंसगिक लोक- 
व्यवहारका आधार होते हुए भी यह विषय-विषयीका अध्यास मिथ्या है। 
विषयको आत्माका विशेषण मानने पर ज्ञानसे इस अविद्या-चक्रसे मुक्ति 
संभव नहीं हो सकती | व्यवहारमें विषय-विषयीका आध्यासिक सम्बन्ध 
विशेषण-विशेष्यका मान भी लें, किन्तु वास्तवमें वह ओपाधिक ही है । 
तभी उपाधिके द्रष्टा और अधिष्ठानकी एकतासे उपाधिकेमिथ्यात्वका बोध 
संभव है, अन्यथा नहीं । देह-मन-इन्द्रियोंसे विशिष्ट चेतनको 'जीव' कहते हैं 
वही व्यावहारिक दृष्टिसे बद्ध और म॒क्त होता है-अविद्यासे बद्ध ओर 
विद्यासे मुक्त । किन्तु देह-मन-इन्द्रियोंसे उपहित आत्माका जो स्वरूप है 


वह नित्य मुक्त ही है; अतः वहाँ अध्यास नित्य निवृत्त है। 


४. विषय-ज्ञानको प्रक्रिया 

(३) विषयी विषयको केसे जानता है ? चक्षु-आदिकी वृत्तिके द्वारा. 
केवल अन्तःकरणकी वृत्तिः द्वारा अथवा सीधे साक्षीके द्वारा। तीनों 
दशाओंमें विषयी तो एक ही रहता है। जाग्रत्‌-अवस्थामें विषयी चक्षु- 
आदिकी वृत्ति द्वारा विषयको जानता है। स्वप्नावस्थामें वह केवल अन्तः- 

करणकी वृत्ति द्वारा जानता है। सुषृप्तिमें सबके अभावको सीधे ही जानता 

है । वृत्ति सहित आत्माका नाम ही वेदान्त-शाखमें आभास है। अतः जाग्रतु 
और स्वप्नके विषयोंकों हम आभास-भःस्य कह सकते हैं तथा सुषुप्तिकी 
साक्षी-भास्य | विषयी स्वयंमें जो वस्तु है वही स्वयं साक्षी हैं। वही 
सर्वावभासक स्वयं-प्रकादश है। साक्षी धर्मी नहीं होता तथापि उपाधिके 
कारण उसीको धर्मी कहा जाता है। 

विषय इदं-प्रत्ययगोचर है तो विषयी अहूं-प्रत्ययगोच र। परन्तु अहुं जो 
है, वह शुद्ध साक्षी है। अहं सर्वप्रत्यय साक्षी है; वह अहूं-प्रत्ययी नहीं, 

अहूं-प्रत्ययका साक्षी है । प्रत्यय तो सारे विषयके ही बनते हैं। वृत्तिमें 
विषयके प्रतिविम्बनका नाम प्रत्यय है। विषयके प्रत्ययोंके साथ तादात्म्यापन्न 
होकर ही साक्षी अहूं-प्रत्ययका विषय बनता है। साक्षीका कोई प्रत्यय 
नहीं बन सकता । अदं बद्ध:, अहं मुक्तः; अहं विद्वान, अहं मनुष्यः इत्यादि 
जो अहुंप्रत्यय हैं उनमें 'अहं” तो शुद्ध साक्षी है और बद्धता, मुक्तता 
आदिके प्रत्यय तत्तद्‌ विषय-सम्बन्धी हैं। इस प्रकार समस्त अहं-प्रत्यय 
शुद्ध साक्षीके आध्यासिक स्वरूपका बोध कराते हैं । 

विषयमें जब वृत्ति-व्याप्ति होती है, दूसरे शब्दोंमें जब वृत्ति 
विषयाकार होती है, तब विषयका ज्ञान और उस ज्ञानका अभिमान--ये 
दो परिणाम होते हैं। ज्ञानके अभिमानका नाम फल-व्याप्ति है और 
अभिमानीका नाम विषयी हो जाता है। सवृत्तिक होनेसे यह अभिमानी 
'आभास' ही है और स्वरूपसे शुद्ध साक्षी है। विषय-ज्ञान इदं-प्रत्ययमूलक 
है ओर विषयीज्ञान अहं-प्रत्ययमूलक । 

प्रत्यय सभी बाधित हो जाते हैं परन्तु सवंप्रत्ययसाक्षी जो आत्मा है वह 
अबाधित सत्य है। जाग्रतूके प्रत्यय स्वप्नमें नहीं रहते, स्वप्नके सुषृप्तिमें 
नहीं रहते और सुषृप्ति स्वयं जाग्रत्‌में नहीं रहती | इस प्रकार इन प्रत्ययोंसे 
जाने जानेवाले जो विषय हैं वे भी व्यभिचारी भाव होनेसे बाधित हैं किन्तु 
जो विषयी है उसके ज्ञानस्वरूपका कभी व्यभिचार नहीं होता । अतः 
विषयी आत्मा अबाधित सत्य है। 


आत्मा है, उसके न होनेका अनुभव कभी नहीं हो सकता, अतः 
आत्मा सत्‌ है। "में नहीं हँ--इसका अनुभव करनेवाला तो है ही । किन्तु 
विषय है और नहीं है'--यह अनुभव तो होता ही है। अतः विषय असत्‌ 
हैं। आत्मा जाग्रत, स्वप्न और सुषुप्ति- तीनों अवस्थाओं और भूत-भविष्य- 
वत्तमान--तीनों कालोंमें एकरस विद्यमान रहता है, अतः आत्मा अबाधित 
है जबकि विषय बाधित हैं। जाननेवाला होनेसे आत्मा चेतन है और 
जाननेका विषय होनेसे विषय जड़ हैं। विषय, विषयी आत्माके लिए ही 
प्रिय हैं, विषयी विषयके लिए प्रिय नहीं होता । आत्मनस्तु कामाय सर्वे 
प्रियं भवति ( बृहृदा० २.४.५ ) आत्माके लिए ही सब प्रिय होते हैं । अतः 
परमप्रिय होनेसे आत्मा आनन्दस्वरूप है और विषय दुःखरूप हैं। देश, 
काल, वस्तुसे परिच्छिन्न होनेके कारण विषय सान्त हैं और देश-काल- 
वस्तुका प्रकाशक होनेसे आत्मा अनन्त है। 

इस प्रकार आत्मा ( विषयी ) अबाधित सच्चिदानन्द अनन्त है और 
विषय बाधित असत्‌-जड़-दुःखरूप परिच्छिन्न हैं। उनका मिथुनीकरण, 
परस्पर अध्यास संभव नहीं है किन्तु दोनोंके स्वरूपका ठीक-ठीक विवेक न 
होनेके कारण सत्य आत्मा और असत्‌ विषयका परस्पर अध्यास हो जाता 
है और उनके धर्मोका भी एक दूसरेमें व्यभिचार हो जाता है। इसीसे 
अहं-मम-रूप नैसगिक व्यवहार होता है । 


५, अध्यासविषयक शांका-समाधान 


प्रश्न : ज्ञानस्वरूप आत्मामें अज्ञान कहाँसे आगया ? 


उत्तर : हम भी यही कहते हैं कि ज्ञानस्वरूप आत्मामें अज्ञान हो नहीं 
सकता । परन्तु अहं अज्ञ: (में अज्ञानी हूँ) यह भी तो सबकी स्पष्ट 
अनुभूति है। जब यह अज्ञान अपने स्वरूपमें हो नहीं सकता तो यह कहीं 
बाहरसे आया हुआ होना चाहिए | विषयीसे बाहर तो विषय ही है। अतः 
विपयकी जड़ता ही आत्मामें अज्ञानके रूपमें प्रतिबिम्बित होती है। 
विषयके धर्मका विषयीमें अध्यास, इसीका नाम अज्ञान है। यह अध्यातत 
किसी सादृइ्य या संसर्गके कारण नहीं है क्योंकि विषय और विषयी 
परस्पर-विरुद्ध स्वभाववाले हैं, अपितु यह अयुक्त-स्थानीय-अध्यास है। 
आत्मामें अज्ञान नहीं हो सकता और विषयमें ज्ञान नहीं हो सकता, 
फिर भी आत्मामें अज्ञान भासता है और विषयमें ज्ञान। इस अयुक्त- 
स्थानीय अध्यासका कारण मात्र अविवेक या भूल है। यदि कहो कि इस 
अविवेकका क्‍या कारण है तो वह भी अविवेक ही है अन्यथा अनवस्था 
प्राप्त होगी । 

प्रश्न : ठीक है, यदि अविवेक ही अध्यासमें हेतु है, तो द्रष्टा-दृश्यके 
सांख्य-विवेकसे वह नष्ट हो जायेगा। वेदान्तके ब्रह्मविचारकी फिर भी 
आवश्यकता नहीं है । 

उत्तर : सांख्य-विवेकमें क्‍योंकि सत्य-द्रष्ठका सत्य-दृश्यके साथ 
मिथुनीकरण होता है अतः वहाँ दो सत्योंका परस्पर विवेक है। किन्तु 
वेदान्तमें द्रष्टा सत्य है और दृश्य मिथ्या है अतः यहाँ सत्य और मिथ्याका 
विवेक है। एक बार सत्यका मिथ्यासे विवेक होने पर अयुक्त स्थानीय 
अध्यास सर्देवके लिए निवृत्त हो जाता है; जबकि सांख्यमें दृदय सत्य होनेके 

कारण पुनः-पुनः अध्यासकी संभावना है। जब सत्य दो होते हैं तो दोनों 
परिच्छिन्न ओर अपूर्ण रहते हैं, अतः सांख्यमें अध्यास-निवृत्ति नहीं है। 
अतः ब्रह्मविचारकी साथंकता है । 

आत्मा सत्‌ है इसलिए 'है और रहेगा' । विषय असत्‌ हैं इसलिए वे 
नहीं हैं।। परन्तु लोग कहते है--विषय तो हैं और रहेंगे, बस हम नहीं 
रहेंगे । विषयमें जो अस्तित्व है वह आत्म-धर्म है। आत्मा स्वप्रकाश 
है इसलिए विषय भी प्रतोत होते हैं। आत्मा चित्‌ है और विषय जड़ हैं, 
परन्तु लोग कहते हँ--विषय प्रतीत होते हैं इसलिए हैं, आत्मा प्रतोत नहीं 
होता इसलिए नहीं है। प्रतीत होना आत्म-धर्म है, विषय-धर्म नहीं है । तमेव 
भान्तसनुभाति सर्व॑ तस्य भासा सर्वंसिदं विभाति ( कठ० २.२.१५ ) 
अर्थात्‌ उसके प्रकाशित होनेपर ही सब प्रकाशित होते हैं ।' आत्मा 
आनन्दरूप है और विषय दुःखरूप, परन्तु लोग कहते ही हैं---विषयों में 
सुख है। ये सब अयुक्त स्थानीय अध्यासके उदाहरण हैं । 

सत्‌, चित और आनन्द परमार्थ-सत्तामें* हैं, अर्थात्‌ यह आत्माके 
अव्यभिचरित स्वरूप-लक्षण हैं। विषयमें यही अस्ति, भाति, प्रियके रूपमें 
प्रतोत होते हैं। अविवेकसे ये विषयनिष्ठ मान लिये जाते हैं। यही 
अध्यास है। 

विषयके अस्ति, भाति, प्रिय, नाम और रूप--यही तो पाँच लक्षण हैं 
इनमें-से प्रथम तीन आत्मधर्मं हो गये । रह गये नाम और रूप, सो वे भी 
व्यायहारिक-सत्ताक-सात्र हें क्योंकि देश, काल, व्यक्ति, समाज आदिके 
द्वारा वे संस्कारित हैं। अतः वे अतत्त्व हैं, मिथ्या हैं। इस प्रकार विषय 
ही मिथ्या है और आत्मा सत्य है । 

अच्छा अब अध्यासके अन्तरंगमें घुसें। भर्थाध्यात ओर ज्ञानाध्यास 
नामसे अध्यासके दो मुख्य भेद हैं। अन्यमें अन्यका आरोप अर्थाध्यास है 


२. अबाधित श्षत्ताको पारमाधथिक-सत्ता कहते हैं। यह स्वयंप्रकाश एवं 
सर्वाघिष्ठानख्प ही हो सकती है, अन्यथा नहीं । व्यावहा रिक-सत्ता पारमाथिक- 
भत्तामें अध्यस्त होती हैं भौर केवल परमार्थ-सत्ताके ज्ञानसे ही वह बाधित 
हो सकती है, अन्यथा नहीं । प्रातिभासिक-सक्ता उन पदार्थोकी होती है जो 
अविचार या मिथ्या ज्ञानसे सिद्ध हैं; यह व्यावहारिक सत्तावाले पदार्थोंके 
अज्ञानसे उत्पन्न होती है तथा उनके यथार्थ ज्ञानसे निवुत्त हो जाती हैं । 

और आरोपितको वसा ही सत्य जानना ज्ञानाध्यास है। उदाहरणके लिए 
रज्जमें सपंका आरोप अर्थाध्यास है और रज्जुको सपे ही जानना ज्ञाना- 
ध्यास है। इसी प्रकार आत्मामें देहका आरोप अर्थाध्यास है और 
आत्माको देह ही समझना ज्ञानाध्यास है । 


दृष्टान्तमें जब अन्धकार-दोषके कारण वृत्ति रज्ज्वाकार नहीं बनती 
तो बुद्धिस्थ जो रज्जुका अज्ञान रहा उसके दो अंश हो जाते हैं | एक अंरमें 
रज्जुके स्थानपर सपंका आरोप होता है; और दूसरे अंशमें सपंका ज्ञान 
होता है। यही अंश अ्थरध्यास और ज्ञानाध्यासक्रों जन्म देते हैं। 
दार्शन्तिकमें 'में' जब अपनेको १रमार्थंतः नहीं जानता तो अपनेको देह या 
देही जानता हूँ। यहाँ देह या देही अर्थाध्यास है और ऐसा जानना 
ज्ञानाध्यास है। 

अर्थाध्यास और ज्ञानाध्यास मिलकर सम्बन्धाध्यास या संसग ध्यासको 
जन्म देते हैं। "में देह हूँ' यह अर्थाध्यास है। देह मेरा है--यह 
सम्बन्धाध्यास है। 

उपयुक्त सब अध्यासोंका मूल है अविवेक, अज्ञान, अविद्या और 
तज्जन्य मिथ्या-ज्ञाननिमित्तक सत्य और मिथ्याका मिथुनीकरण। वेदान्त-* 
विचार मूल अज्ञानंपर ही चोट करता है जबकि अन्य मतावलन्बी अध्यासकी 
शाखा-उपशाखाका ही छेदन करते हैं । 

प्रश्न : यदि नेसगिक व्यवहारका आधार अहं-ममरूप अध्यास ही 
है तब तो ब्रह्माज्ञानके पश्चात्‌ ज्ञानीका लोक-व्यवहार समाप्त हो जाना 
चाहिए । यह तो बड़ी भयावह स्थिति है ! 

उत्तर : ऐसा नहीं है। देहमें अहं-मम भाव देहके साथ हो पेदा 
होते हैं ओर शरी रके साथ ही मरते हैं। इसलिए इनकी व्यावहारिक सत्ता 
है। ब्रह्मज्ानसे जब सम्पूर्ण व्यावहारिक सत्ताका बाध होता है तो इनका 
भी बाघ ( मिथ्यात्व निश्चय ) हो जाता है। अज्ञानीक्रे जीवनमें ये सत्य 
बने रहते हैं, इसलिए इनके परिणाम जो भय, बन्धन और दुःख हैं वे 
अज्ञानीको पीड़ित करते हैं। ज्ञानीके लिए वे बाधित रहते हुए वरतंमान 
रहते हैं अतः ज्ञानीाका लोक-व्यवहार भी चलता रहता है और उसको 
कहीं भी भय, बन्धन और दुःख नहीं व्यापते। यह तो मुमुक्षुके लिए 
भयावह नहीं, सुखद स्थिति है । 

प्रश्न: सत्य और मिथ्याका मिथुनीकरण आखिर हुआ केसे ? 

उत्तर : यह प्रश्न ऐसा हो है जैसे कोई पूछे कि आकाश नीला हुआ 
केसे ? इतनी बातें तो पहले आपने मान लीं कि--आकाश नीला है, 
नीलिमा उत्पन्न हुई है, किसीसे उत्पन्न हुई है; और अब पूछते हैं कि आकाश 
नीला हुआ केसे ? जेसे इसका सही उत्तर यह हैं कि आकाश नीला है ही 
नहीं, आकाशमें नीलिमा दीखती भर है, नीलिमा तो तेजका गुण है जो 
आकाशपर थोप दिया जाता है; उसी प्रकार सत्य और मिथ्याका मिथुनी- 
करण हुआ ही नहीं है। सत्यमें मिथ्याकी प्रतीति भर है। आत्मामें तीन 
कालमें अध्यास हुआ हो नहीं है, उसकी उत्पत्तिसी और विद्याश-सा 
दीखता भर है। 


प्रतीतिका सत्य होना आवश्यक नहीं है और मिथ्या वस्तु प्रतीत ही 
ने हो, यह भी।आवश्यक नहीं है । आकाशमें नीलिमा, रज्जुमें सप॑, शुक्तिमें 
रजत इत्यादि भ्रम-स्थलोंमें नीलिमा, सपै, रजत आदि मिथ्या भी हैं और 
प्रतीत भी होते हैं। यदि कहो कि नीलिमा, सप॑ आदि पदार्थ अन्यत्र तो 
सत्य हैं ही, तो हम पूछते हैं कि दार्शन्तिकमें सर्वाधिष्ठान ब्रह्मसे पृथक 
रहकर किस अध्यस्तकी सत्यता किसमें भासेगी | सन्मात्र तो ब्रह्म ही है। 


६. अज्ञान और ब्रह्मविचार 


इस प्रकार सभी अध्यासोंमें उनके अधिष्ठानका अज्ञान निमित्त है। 
उसीसे सत्य अधिष्लानमें मिथ्या अध्यस्तका मिथुनीकरण-सा प्रतीत होकर 
अध्यासका हेतु बनता है। यह अज्ञान मिथ्या अर्थात्‌ सदसत्‌-विलक्षण 
अनिवंचनीय है और अध्यासका ( अहं-मम भावका ) कारण है--यह 
विवरणकारका मत है । और यह अहं-मम भावरूप अध्यास हो मिथ्या 
ज्ञान है-यह श्रीवाचस्पति मिश्रका मत है ।* किन्तु दोनोंके मतमें अध्यास 
मिथ्या है और अज्ञान भी मिथ्या है। 


अज्ञानके सम्बन्धमें निम्न बातें स्पष्ट कर लेनी चाहिए :-- 
१. अज्ञानका कोई कारण नहीं होता । अज्ञानका कारण अज्ञान ही है। 


३. मिथ्या अज्ञानमेव निमित्तं यस्य सः मिथ्याज्ञाननिमित्त:। मिथ्या शब्दस्य 
अनिर्वंचनीयवचत्वात्‌ । ( विवरण ) 
४, मिथ्याज्ञानमेव निमित्तं यस्य स मिथ्याज्ञाननिमित्त: ( भामती ) 

अज्ञानकी सिद्धिके लिए प्रयत्न नहीं किया जाता, अज्ञान-निवृत्तिके लिए 
प्रयत्न किया जाता है। 

२. अज्ञान अनादि ओर सान्‍्त होता है। यदि अज्ञानकी आदि हो तब 
तो अज्ञान होता ही नहीं क्योंकि अपनी उत्पत्तिसे पूर्व क्षणमें उसका अभाव 
होगा। अज्ञान केसा भी पुराना हो, वह ज्ञानसे निवत्त हो जाता है। अत 
अनज्ञान सान्‍्त हैं । 

३. अज्ञानक्रे आश्रय और विषयकी एकताके ज्ञानसे अज्ञान निवृत्त हो 
जाता है। उदाहरणार्थ में ब्रह्यको नहीं जानता' इस अनुभवमें अज्ञानका 
आश्रय में हैँ ओर विषय ब्रह्म है। जब यह ज्ञान उदय होता है कि में ब्रह्म 
हूँ तब आश्रय और विषयकी एकता होनेसे अज्ञान समाप्त हो जाता है । 

४. अज्ञान कोई अभाव पदार्थ नहीं है। ज्ञानके अभावका नाम अन्ञान 
नहीं है। मिथ्या ज्ञानका नाम अज्ञान है। 

५. अज्ञानका स्वरूप सदसद्विलक्षण अनिवेचनीय है। वह सत्‌ इसलिए 
नहीं है क्योंकि परमार्थ सत्तामें अज्ञान नहीं हैं। असत्‌ इसलिए नहीं है 
क्योंकि उसका काय॑ जो अध्यांस है, बन्धन है, वह स्पष्ट अनुभवमें आता 
है। सदसत्‌रूप हो नहीं सकता क्योंकि सत्‌ ओर असत्‌ परस्पर विरुद्ध हैं । 
इसलिए विवरणकारका कहना है कि जबतक ब्रद्माज्ञान नहीं होता, 
तवतक अज्ञानको अनिव॑चनीय पदार्थ मानकर ब्रह्मविचारकी पद्धति चाल 
रखनी चाहिए । 

प्रश्त : ब्रह्म विचार अभी भी नहीं करना चाहिए क्योंकि अध्यास 
नेसगिक है, वह भला ब्रह्मविचारसे क्‍यों निवृत्त होने लगा ? 

उत्तर : ब्रह्मविचार अवश्य करना चाहिए क्‍योंकि उससे अध्यास 
नेसगिक होने पर भी निवृत्त हो जायेगा । विचारसे मिथ्या ज्ञानकी निवृत्ति 
होती है । 'यह में हँ, और यह मेरा है'-यह मिथ्या ज्ञान है। जब में' 
ओर “यह' के यथार्थ स्वरूपका विचार उदय होता है तब 'में' सत्य है और 
'यह' उसीमें अध्यस्त है अतः मिथ्या है, यह अनुभव हो जाता है। सत्य 
ओर मिथ्याका सम्बन्ध शक्य नहीं है। इस विचारसे .6 में है'--यह 
अर्थाध्यास और “यह मेरा है'--यह्‌ संसर्गाध्यास दोनों एक साथ निवृत्त हो 
जाते हैं। असलमें ब्रह्म-विचारसे ज्ञानाध्यासकी निवृत्ति होती है। पूर्वोक्त 
दोनों अध्यास ज्ञानाध्याससे भिन्न नहीं है । 

अध्यास नेसगिक है, इसका अथ सिर्फ इतना ही है कि अध्यासको 
व्यावहारिक सत्ता है, अतः डसकी निवृत्तिका प्रयत्न करना चाहिए । ब्ह्म- 
विचारसे वह निवत्त हो जाता है। अज्ञानीके लिए अध्यास नेसगिक है और 
सत्य है; ज्ञानीके लिए वह मिथ्या हो जाता है। किन्तु व्यवहारमें दोनोंके 
लिए समान रहता है। 

प्रश्न : जो समसत्ताक वस्तुएँ हैं उन्हींमें परस्पर साधकता-बाधकता 
रहती है।“ अतः अध्यास और श्रह्मविचार दोनों एक ही सत्तामें होने 
चाहिए । तब ब्रह्माज्ञाककी क्या महिमा रह गयी ? 

उत्तर : ब्रह्मज्षान भवरोगकी एकमात्र औषध है। अतः मुमुक्षुके लिए 
ब्रह्मज्नाकी बड़ी महिमा है। तथापि यह ठीक है कि अध्यास ओर 
ब्रह्मज्षाककी एक हो ( व्यावहारिक ) सत्ता है, तभी दोनोंमें निवत्यं-निवतंक 
भाव बनेगा । परन्तु अध्यास एक वृत्ति है जो मिथ्याज्ञाननिमित्तक है; और 
अध्यासको निवृत्त करनेवाली भी ब्रह्मत्मेक्य-बोध निमित्तक वृत्ति है 
जिसको ब्रह्माकारवृत्ति कहते हैं। अविद्या निवृत्तिके पश्चात्‌ यह ब्रह्माकार- 
वृत्ति अपने आश्रय ब्रह्मात्मामें लीन हो जाती है और आत्माका जो सहज 
ज्ञानस्वरूप है उसके रूपमें ब्रह्मज्ञान प्रतिष्ठित हो जाता है। 

प्रश्न : में ब्रह्म हें --बह भी तो एक अध्यास ही है ? 

उत्तर : नहीं। “हूं बृह्यास्म' कोई अध्यास नहीं है। अहंका जो 
शुद्ध साक्षी स्वरूप है उसको परिच्छिन्नताका निवतंक महावाक्य अहूं 
ब्रह्मास्मि है । तरह्म कोई परिच्छिन्न वस्तु होती और तब उसको अहंके रूपमें 
स्वीकार किया जाता तब तो “हूं ब्रह्मास्म' अध्यास होता। यह तो 
अहंकी अपरिच्छिन्नता-विषयक जितने भी भ्रम हो सकते हैं उन सबका 
निवर्तक वाक्य है।। ब्रह्माकारवृत्तिकी भी सत्ता तो वही है जो अध्यासकी है 
किन्तु वह अध्यास नहीं है |, इस विषयमें विशेष आगे कहा जायेगा । ७ 


५, आपसमें समसत्ता जिनकी । लख साधक-बाघकता तिनकी ॥| ( विचारसागर ) 

(२) 
७. अध्यासका लक्षण 


अब प्रश्न यह है कि अध्यासका लक्षण और प्रमाण क्‍या है ? यदि अध्यास 
प्रमाणसे सिद्ध हे तब तो वह सत्य पदार्थ हो गया। उस दशामें वह ज्ञानसे 
निवत्यं नहीं होगा । ओर यदि वह प्रमाणसे असिद्ध है तो वह असत्‌ पदार्थ 
है, उसको निवृत्तिकी आवश्यकता ही नहीं । दोनों स्थितियोंमें ब्रह्म-विचार 
निरर्थक है । समझना यह है कि अध्यास किसी प्रमाणका विषय तो नहीं 
है, किन्तु यह सर्वलोकप्रत्यक्ष है। "में अज्ञानी ह'ँ--यह सव्ंसामान्यकी 
बुद्धिका अनुभव है । इसी अनुभवका युक्तियुक्त अनुवाद अध्यास हैं। अध्यास 
अनुभवमें आता है, इसलिए असत्‌ नहीं है; ज्ञानसे निवत्त हो जाता है, 
इसलिए सत्‌ नहीं है। अतः अध्यास सदसद्विलक्षण अनिवंचनीय है। यह 
अध्यास जिसको है उसीके ब्रह्मस्वरूपके बारेमें है, अतः ब्रह्मात्मेक्य-बोधसे 
यह निवत्त हो जाता है। इससे ब्रह्म-विचारको साथंक्रता सिद्ध है । 


वेदान्तका यह पक्ष नहीं हें कि आत्मामें अध्यास है । अविवेकसे आत्मामें 
अनात्माका अध्यास प्रतीत होता है, ऐसी वेदान्तकी स्थापना है । 


अध्यासका लक्षण, परिभाषा क्‍या है ? पहले कहा गया है कि विषय- 
विषयीके गुण-धर्मोका परस्पर अध्यारोप अध्यास है । अन्यमें अन्यके धर्मका 
बाधित भास अध्यास है । अथवा जो वस्तु जो नहीं है उसको वह समझना 
अध्यास हे: अध्यासो नाध्न अतस्मिस्तदबुद्धि (ब्र० सू० भाष्य )। 
श्रीशंकराचाय॑ भगवानद्वारा प्रदत्त यह अतिसूक्ष्म परिभाषा हूँ। उन्हींकी 
एक दूसरी परिभाषा है : स्पृतिरूपः परत्र पुवंदृष्टावभासः ( ब्र० सु० 
भाष्य ) । अर्थात्‌ अध्यास स्मृति-जेसा है ओर पहले कहीं देखी हुई वस्तुका 
वर्तमानकी किसी अन्य वस्तुमें बाधित आभास अध्यास है।' 


उदाहरणबे लिए सामने पड़ी हुई रज्जुमें अन्धकारके कारण पहले 
देखे हुए सपंका स्मृतिरूप आभास होना अध्यास है और यह आभास रज्जुके 
यथार्थ ज्ञानसे बाधित होने योग्य है। इसी प्रकार एक चन्द्रमामें द्वित्व 


भासना अध्यास है। 

वस्तुका भासना उसके सत्यत्वका प्रमाण नहीं है। भासमानता दो 
प्रकारकी होती है : बाधित भासमानता ओर अबाधित भासमानता | 
वस्तुका वह्टीं दिखना जहाँ उसका अभाव दिखता है, बाधित भासमानता 
है। बाधित होने योग्य पदार्थोको ही मिथ्या कहते हैं, प्रतीत न होनेवालोंको 
नहीं । जगत्‌के स्थूल-सूक्ष्म-कारण समस्त पदार्थ बाधित भासमान हें क्योंकि 
उनके लिए अस्ति-तास्ति ( हैं और नहीं ) दोनों प्रत्ययोंका प्रयोग होता 
है। घट है और घट नहीं है--ये दोनों ज्ञान घटके बारेमें होते हैं। अतः 
घट बाधित भासमान है। श्रुति जब जगत्‌की उत्पत्ति-प्रढझयका वर्णन 
करती है तो जगत्‌को बाधित-भासमान बतानेमें ही उसका तात्पयं हे । 
इसके विपरीत आत्मा, मैं अथवा साक्षी अबाधित भासमान हैं क्‍योंकि में 
नहीं हूँ' ऐसा ज्ञान कभी किसीको नहीं होता । ब्रह्म, ईश्वर, परमात्मा 
आत्मासे अभिन्न रहकर हो अबाधित भासमान है। 


बाधित भासमानताका दूसरा नाम अवभास है: अवसल्नो भासः 
अवभास: । अवसच्नो नाम ज्ञानेन यो हि बाध्यते। 


अध्यासका जो रज्जु-सपंका दृष्टान्त दिया गया उसको स्पष्ट समझना 
आवश्यक है । निम्न सामग्री अध्यासके लिए आवश्यक है : 


१. अंधकार २. सामने पड़ी हुई रज्जु ३. देखनेवालेके मनमें सपंके 
संस्कार ४. रज्जु ओर सपंके आकारोंका सादब्य | 


मतलव यह कि सामने पड़ी हुई रस्सीका अन्धकारके कारण जब यथार्थ 
ग्रहण नहीं होता तब रज्जु और सपंके आकारोंका सादृइ्य होनेके कारण 
अज्ञात रज्जु-वस्तुमें पूव॑दृष्ट सप॑ सपंकी स्मृति-जेसी होती है और हमको 
रज्जु-स्थलमें सपंका भ्रम हो जाता है। इस भ्रमका नाम अध्यास है। इसी 
प्रकार अन्य स्थलोंपर भी समझना चाहिए। 


दार्ट्ान्तिकमें, ब्रह्ममें यहू जगत्‌ अथवा भात्मामें देहविषयक अहुं-मम 
भाव अज्ञानान्धकारमें रज्जु-सपंवत्‌ आध्यासिकरूपसे प्रतोत हो रहा है । 
परन्तु जैसे प्रकाश होनेपर रज्जुके यथार्थ ज्ञाससे उसमें सर्प-श्रान्तिको 
निवृत्ति हो जाती है, उसी प्रक्रार बह्यात्मेक्य-बोधसे जगत्‌-श्रान्तिरूप 
अध्यासकी निवृत्ति हो जाती है। इस विषयमें निम्न शंका-समाधान 
मननीय हैं । 

८, लक्षणविषयक शंका-समाधान 


प्रश्न : रज्जु सत्य है और जिस पृव॑दष्ट सपंकी याद आती है वह सर्प 
भी सत्य ही है अन्यथा सादृश्य संस्कार केसे पड़ेगा ? अतः अध्यासमें सत्य- 
सत्यका मिथुनीकरण हुआ, न कि सत्य-मिथ्याका, जैसा पू्व॑में प्रतिपादन 
किया गया था । इस विरोधका क्या स्पष्टीकरण है ? 


उत्तर : अध्यासके लिए स्मर्यमाण सपपंके संस्कारकी आवश्यकता है 
न कि सपंके सत्य होनेकी | जिसने सच्चा सर्प देखा है अथवा जिसने रबड़का 
सप॑ देखा है अथवा जिसने केवल सर्पके बारेमें सुना है, उन सबको रज्जुमें 
सपंका भ्रम हो सकता है। साद्ध्यमें पदार्थोका सत्य होना अनिवाय॑ नहीं 
है। फिर स्मृति तो श्रमकी भी होती है, स्वप्नके पदार्थों और जादूके 
पदार्थोकी भी होती है। अतः अध्यासको 'स्मृतिरूप' कहनेसे पूर्वदृष्ट सपंका 
सत्य होना अनिवार्य नहीं रह जाता । 'पृव॑दृष्ट' का अर्थ है पूर्व-प॒व॑के ग्रहण 
किये हुए सादश्य संस्कार | 

यदि कहो कि रज्जुको भी फिर सत्य नहीं मानना चाहिए, तो यह 
ठीक नहीं. है। कोई भो भ्रम निरधिष्ठान नहीं हो सकता। यदि रज्जु 
आधार ही नहीं होगा तो उसमें भ्रम भी किसका होगा ? अतः यही 
समीचीन है कि अध्यासमें सत्य और मिथ्याका ही मिथुनीकरण हो 
क्योंकि न तो सत्य-सत्यका* और न असत्य-असत्यका* ही मिथनीकरण 
सम्भव है| 

सभी भ्रम-स्थलोंमें अधिष्ठान सत्य होता है और अध्यस्त मिथ्या। 
अधिष्ठान अबाधित भासमान है और अध्यस्त बाधित भासमान है क्योंकि 
उत्त रकालमें उसका अभाव या मिथ्यात्व-निश्चय हो जाता है। दार्श्रन्तिकमें 
पुव॑-पृर्व संस्कारोंसे ब्रह्म ही अनेक रूपोंमें प्रतीत हो रहा है। ये रूप, 
इनकी अनेकता और इनका ज्ञान ब्रह्मके यथार्थ-बोधसे मिथ्या निश्चित 
हो जाते हैं। 

प्रश्त : विषय और विषयी परस्पर विरुद्ध स्वरूपवाले हैं, उनमें 
साम्य या सादृश्य संभव नहीं है । फिर उनका अध्यास केसे संभव है ? 


६. सांख्यका सत्ख्याति-पक्ष । 
७, बोौद्धोंका असत्ख्याति पक्ष । 


अध्याय-७ ] [ १२७ 


उत्तर : विषय और विषयीके यथार्थ स्वरूपका बोध होने पर इनका 
परस्पर अध्यास संभव नहीं है। किन्तु अज्ञानमें सब कुछ सम्भव है। अज्ञाने 
कि दृद्शकम््‌ ? एक अध्यास या भ्रम अपने उत्तर कालमें दूसरे अध्यास या 
अमका हेतु हो सकता है। 


प्रश्न : रज्जुकी सर्परूप प्रतीतिमें नेत्र-प्रमाणका अपने प्रमेय रज्जुके 
साथ सन्निकर्ष नहीं होता । वास्तवमें सभी भ्रमस्थलोंमें प्रमाण-प्रमेयका 
सन्निकर्ष न होनेके कारण ही प्रमेयमें अन्यथा प्रतीति होती है। परन्तु 
आत्मामें जो अनात्माका अध्यास है उसमें उक्त सन्निकषका अभाव केसे 
होता है ? 

उत्तर : आत्मा रज्जुकी तरह प्रत्यक्ष प्रमाणका प्रमेय नहीं है। 
इसलिए यहाँ प्रमाण-प्रमेषके सन्निकर्षके अभावसे आत्मा-अनात्माका 
अध्यास नहीं होता । आत्माका यथार्थ ज्ञान शब्द-प्रमाणसे ही होता है और 
यही होता है कि “दिहत्रय-साक्षी जो में कूटस्थ ज्ञानस्वरूप आत्मा हूँ, वही 
देश-काल-वस्तुसे अपरिच्छिन्न अखण्ड ब्रह्मतत्त्व हँ।' यह शाब्दी प्रमा 
और "में कर्ता-भोक्ता-परिच्छिन्न-संसारी जीव हूँ '--यह्‌ भ्रम, दोनों बुद्धिमें 
ही रहते हैं। परन्तु प्रमा और भ्रम दोनों साथ-साथ नहीं रह सकते | 
अतः अविद्यांसे या अविवेकसे जब बुद्धिका शाब्दी प्रमासे- सन्निक्ष नहीं 
होता तभी अध्यास या भ्रमकी उत्पत्ति होती है। 


प्रश्न : जब अध्यास स्मृतिरूप है तो प्रमाण-सिद्ध क्‍यों नहीं ? 

उत्तर : वेदान्तमें स्मृति प्रमाण नहीं मानी जाती | स्मृति तो मिथ्या 
पदार्थोकी भी होती है। स्वप्नमें स्मरण और स्मरणके विषय दोनों 
तत्काल उदित होते हैं, वहाँ स्मृतिको केसे प्रमाण मानें ? 

प्रमाका अर्थ है अबाधित ज्ञान और उस अबाघधित ज्ञानका जो अनूठा 
करण है वह प्रमाण है। अध्यास भी बाधित प्रतीति है और स्मृतिका विषय 
जो सपं-ज्ञान है वह भी बाधित हो जाता है। अतः अध्यास प्रमाण-सिद्ध 
ज्ञान नहीं है। 

इस प्रकार अध्यासकी परिभाषामें प्रत्येक शब्दका महत्त्व है। 'स्मृति- 
रूप: परत्र पूर्वदुष्ठावभास: में अवभाससे बराधितज्ञान, पु्वदष्टसे संस्कारोंकी 
अनादि परम्परा, परत्रसे भ्रमका साधिष्ठान होना तथा अन्यका अन्यमें 
अवभास होना और स्म्रूतिरूप:से जगत्‌के अत्यन्त सत्यत्व-असत्यत्वका 

खंडन तथा अध्यासके अनिव॑चनीय व्यावहारिक स्वरूपका मंडन सूचित 
होता है। अध्यासकी भूमिकामें ही छान्दोग्योपनिषद्‌की श्रुति सार्थक हो 
सकती है। जिसमें कहा गया है कि एकमात्र सत्‌ ही सत्य है, जगत्‌के 
नामरूप तो सब नाममात्र हें | 


एक दूसरी दृष्टिसे 'परत्र' से अन्य देश तथा स्मृतिसे अन्य काल ध्वनित 
होता है | अर्थात्‌ किसी अन्यदेश-कालकी वस्तु जब बुद्धिसे अन्य 
देश-कालकी वस्तुपर आरोपित होती है तब बौद्ध-श्रम अर्थात्‌ अध्यास 
उत्पन्न होता है। इसका मतलब ही यह है कि जिस अधिष्ठानमें जिस 
वस्तुका अध्यास हो रहा है, उसमें उसका देशत्व, कालत्व, वस्तुत्व सभी 
अध्यारोपित ( कल्पित ) हैं, प्रमाणजन्य नहीं है। इसलिए अधिष्ठानज्ञानसे 
यह॒अध्यास निवृत्त हो जाता है और अध्यास-कालमें भी अधिष्ठान 
अध्यस्तके गुणधर्मोसे अछुता एवं असंग हो रहता है | 


अहंमें इदंका जो स्वरूप प्रतीत होता है वह भर्थाध्यास है और उस 
प्रतीतिका ज्ञान ज्ञानाध्यास है। अहं और अर्थाध्यासरूप इदंका जो सम्बन्ध 
प्रतीत होता है वह संसर्गाध्यास है। तदनन्तर ये सब अध्यास उत्तर-उत्तर 
अध्यासोंके हेतु बनते हैं । इस प्रकार अध्यासरूप लोक-व्यवहारकी परम्परा 
चलती रहती है। जेसे रज्जु - रज्जुका अज्ञान-?सपं, माला, भूछिद्र आदि 
आध्याप्तिक प्रतोतियाँ->सपंसे भय, कम्पन, भागना आदि व्यवहार, मालासे 
प्रसन्‍नता, ग्रहण आदि क्रिया-व्यवहार, भूछिद्रसे उपेक्षा आदि व्यवहार-> 
सपंकी जाति आदिका विचार, प्रहार आदि प्रतिक्रिया--यह सारा व्यवहार 
रज्जुके अज्ञानके आश्रित है। उसी प्रकार ब्रह्म ( आत्मा )-२ ब्रह्मका अज्ञान 
-?जगत्‌ ( देह ) के नामरूपकी आध्यासिक प्रतीति->'गह मैं! और 'यह 
मेरा-भाव-> में मेरामें राग और तू न देष >रीगद्वेघषका घनीभाव-? 
जगत्‌॒के कार्य-कारणका विचार इत्यादि--यह सारा लोक-व्यवहार ब्रह्मके 
स्वरूपके अज्ञानके आश्रित है। 


ब्रह्मविचारसे पृथक्‌ जितने साधन हैं वे सब एक अध्यासके स्थानपर 
दूसरे अध्यासकी प्रतिस्थापनारूप हैं। अतः उनसे अध्यासका मूल निवृत्त 
नहीं होता । ब्रह्मविचार उस मूल अज्ञान पर ही चोट करता है जो समस्त 
अध्यासोंका मूल है। मूल नष्ट होने पर सारे अध्यासोंका महल एकसाथ 
नष्ट हो जाता है। ब्रह्मविचारमें भी नेति-नेतिका विचार ज्ञानाध्यास ओर 

संसर्गध्यासको तथा 'महूं ब्रह्मास्मिःका विचार अर्थाध्यासको समूल नष्ट 
कर देता है। 

प्रइन :-अध्यासके लौकिक उदाहरणों में, जैसे रज्जु-सप॑ , शुक्ति-रजनमें, 
अध्यासके अधिष्ठान जो रज्जु-शुक्तिके हैं वे अध्यासके द्र॒ष्टासे भिन्न हें। 
किन्तु आत्मामें अनात्माका जो अध्यास है उसका अधिष्ठान और द्रष्टा 
एक ही है। अतः प्रश्न यह है कि आत्मामें उक्त अध्यास कैसे सम्भव हो 
सकता है ? 

उत्तर :--इदं-प्रतीतिके जो विषय हैं वे हैं देश, काल और द्रव्य तथा 
उससे बनो वस्तुएँ। देश देघ्यं-विस्ताररूप है और काल वस्तुकी गतिसे 
उत्पन्न एक मानसिक प्रत्यय है। देश, काल, वस्तुकी परिच्छिन्नता प्रत्यक्ष 
प्रमाणसे सिद्ध है और इनकी अनादिता-अनन्तता एक कल्पना है। द्रबव्यमें 
कार्य-कारणता भी अनुमान-सिद्ध है। इस प्रकार देश-काल-वस्तु, इनको 
परिच्छिन्नता, अनादिता, अनन्तता, कार्य-कारणता तथा इनके भावाभावके 
संस्कार अनादि परम्परासे प्रत्येक जीवके अन्त:करणमें सदेव बने रहते हैं । 
अन्तःकरण संस्कार-स्वरूप ही है। प्रत्येक जीव इन पूर्वदृष्ट संस्का रोंको 
साथ लेकर ही शरीर धारण करता है। सच्ची बात तो यह है कि पूर्वदृष्ट 
संस्कारराशिसे अवच्छिन्न अविद्याग्रस्त चेतन्‍न्यका नाम ही जीव है। उसीको 
विषयी भी कहते हैं। यह आत्माका अशोधित रूप है। यही प्रत्येक जीवका 
अहमर्थ है । रु 

अविद्याके कारण यह जीव जब अपने अनवच्छिन्न स्वरूपको नहीं जान 
पाता तो अपने पृव॑दष्ट संस्कारोंमें ही क्षोभ होता है, जिसके अनुसार 
देहादिख्प अर्थाध्यास तथा इनमें अहं-मम-भावरूपी ज्ञानाध्यास तथा 
संसगध्यासकी सृष्टि हो जाती है। फिर जब अर्थाध्यासरूप देहादिके 
कारणका विचार होता है तो अपनेसे पृथक्‌ किसी ईह्वर, प्रक्रृति आदिकी 
कल्पना होती है। 

वास्तविकता यह है कि अवच्छिन्न और अनवच्छिन्न चेतन्यका भेद 
अविद्यासे हो है। वेदान्त-विचारसे जब यह अविद्या निवृत्त होती है तब 
देहादिरूप अर्थ तथा उसका ज्ञान मिथ्या-प्रतीतिमात्र रह जाता है और 
इनमें अहं-मम-भावरूप अध्यास निवृत्त हो जाता है। मिथ्या-प्रतीतिके 
कारण ईव्वरादि जो अन्यतः कल्पित किये थे वे सब प्रतीतिके अधिष्ठान 
एवं प्रकाशक आत्मासे अभिन्न अनुभवमें आते हैं । 

सिद्धान्त यह है कि जिस अद्वितीय ( अनवच्छिन्न ) चैतन्यमें ये देश- 
काल-वस्तु नहीं हैं उसीमें पूर्वंदृष्ट संस्कारोंसे प्रपंचका अध्यास होता है 
और स्मृतिरूप जेसे स्वप्न भासता है अथग रज्जुमें सप॑ भासता है, वेसे 
ही यह प्रपंच भासता है । 
सर्वप्रथम अध्याप्त कब हुआ ? यह प्रइन ठीक नहीं है। अध्यास अनादि 
किन्तु अधिष्ठान-ज्ञानसे यह निवत्त हो जाता है। वेदान्तमें छः पदार्थ 
अनादि' माने जाते हैं, अनादि अर्थात्‌ उत्पत्ति-रहित विद्यमान ब्रह्म, ईश्वर, 
जीव, अविद्या, अविद्या और चैतन्यका सम्बन्ध तथा इन पाँचोका जीव- 
ईदवरका परस्पर भेद । कक इनमें ब्रद्म स्वरूपसे अनादि और अनन्त है । 
ईश्वर उपाधिसे अनादि और अनन्त माना जाता है। जीव प्रवाहरूससे 
अनादि-अनन्त है। थणेष प्रवाहरूपसे अनादि हैं किन्तु ज्ञान द्वारा सान्‍त हैं । 


९, ख्याति-प्रकरण 


प्रसंगवश यहाँ वेदान्तके ख्याति-प्रकरणपर एक दृष्टि डाल लें तो 
अ्रमके स्वरूपको समझनेमें आसानी होगी। विभिन्न दार्शनिकोंने विभिन्न 
तरीकोंसे भ्रमकी व्याख्या की है। 

१. असत्ख्याति :--माध्यमिक सर्वशून्यवादी बौद्धोंका कहना है कि 
अम-स्थलमें असत्‌ और असत्‌का मिथुनीकरण होता है। रज्जु भी असत्‌ 
है और सप॑ भी असत्‌ है। असत्‌ रज्जुकी असत्‌ सपंके रूपमें ख्याति होती 
है । इसी प्रकार असत्‌ आत्मामें असत्‌ प्रपंचकी ख्याति होती है। 

उक्त सिद्धान्त अनुभवके विरुद्ध हैं क्योंकि भ्रम निरधिष्ठान कभी नहीं 
होता। साथ ही भ्रमके अधिष्ठानका सत्य होना आवश्यक है। जिस किसीको 
रज्जुमें दीखनेवाले सपंकी भ्रान्ति टूटती है। उसको यही ज्ञान होता है कि 
'सपप मिथ्या था, रज्जु सत्य है।” ऐसा ज्ञान किसीफो नहीं होता कि रज्जु 
और सप॑ दोनों मिथ्या थे । 


२, आत्म-ख्याति :--क्षणिक विज्ञानवादी योगाचार बौद्धोंका कहना 
है कि आत्मा अर्थात्‌ बुद्धि क्षणिक विज्ञानरूप है। वही बुद्धि एक क्षणमें 
रज्जु है तो दूसरे क्षण सप॑ है। अज्ञानके कारण रण्जुलब॒ुद्धिमें सप॑ बुद्धिका 
आरोप होता है। दार्शान्तिकमें क्षणिक आत्मामें क्षणिक प्रपंचका आरोप 
होता है। किन्तु प्रपंचकी या आत्माकी क्षणिकता अनुमवके विरुद्ध है। 


अध्याय-७ | | १३१ 
* जीवेशो च विशुद्धा चित्तवा जीवेशयोभिदा । 

३. अन्यथा-ख्याति :--न्याय और वेशेषिक मतावलम्बी भ्रमस्थलपमें 
अन्यथा-ख्याति स्वीकार करते हैं। इनके अनुसार रज्जु भी सत्य है और 
सपे भी पृथक्‌ सत्य है, किन्तु नेत्रदोषसे रज्जुमें सपंकी भ्रान्ति होती है 
अथवा रज्जुकी अन्यथारूपमें ख्याति होती है। इसी प्रकार अज्ञानवश सत्य 
आत्माकी सत्य प्रपंचके रूपमें ख्याति होती है । 


४. अख्याति :--यह सांख्य और पृव॑मीमांसाका पक्ष है। इनके 
अनुसार न तो रज्जु मिथ्या है और न सप॑ मिथ्या है किन्तु रज्जुमें सपंका 
ज्ञान मिथ्या है। सदोष नेत्रों या अंधकारके कारण हमको यह ज्ञान होता है 
कि “यह सपं है । इसमें 'यह' रज्जु-आधारका सामान्य ज्ञान है और सपं 
है' यह सादृह्यता-मूलक पूर्वानुभूत सपंका स्मृति-ज्ञान है। दोनों ज्ञान 
सत्य हैं किन्तु अविवेकसे दोनोंका अलगाव न होकर “यह सर्प है' यह भ्रम- 
ज्ञान हंता है। अविवेककी ही सपंके रूपमें ख्याति होती है अतः अख्याति 
है। इसमें मुठ दोष यह है कि अन्तःकरणमें एक साथ दो ज्ञान नहीं 
हो सऊते--रज्जुका प्रत्यक्ष सामान्य ज्ञान और सपंका स्मृति-ज्ञान । स्मृति- 
ज्ञान भी यहाँ बाधित हो ही जाता है, अतः दोनों ज्ञान सत्य हैं, यह पक्ष 
भी सही नहीं है । 

भू, अनिवंचनीय ख्याति :--यह वेदान्तका सिद्धान्त है। इसका 
वर्णन हम कर चुके हैं। रज्जुके अज्ञानसे सदसद्विलक्षण अनिवंचत्तीय सपंके 
रूपमें रज्जुकी ख्याति होती है--यही अनिवंचनीय ख्याति है । दार्शन्तिकमें 
आत्मामें प्रपंच ओर उसका ज्ञान अनिवंचनोय है। अज्ञानके तमोगुणांशसे 
प्रपंचकी प्रतीति तथा सत्त्वांशसे प्रपंचका ज्ञान होता है+ तथा रजो- 
गुणांशसे प्रपंचके प्रति व्यवहार होता है। अधिष्ठानके ज्ञानसे प्रपंच और 
उसके ज्ञानका ( अर्थाध्यास और ज्ञानाध्यासका ) नाश हो जाता है तथा 
मिथ्या-बोधसे व्यवहारका ( संधर्गाध्यासका ) भी नाश हो जाता है। 


श्री शंकराचार्य भगवानका कहना है कि भ्रमकी प्रक्रियाओंमें भेद 
होने पर भी एक बात सव्ंमान्य है कि भ्रमस्थलमें सवंत्र “अन्यमें अन्यका 
अवभास ' होता है तथा उसका कारण है अज्ञान, अविद्या, अविवेक, भूल । 
अज्ञान ही अध्यासका अभिन्‍न-निमित्तोपादनकारण है। वही अर्थाध्यास 
है, वही ज्ञानाध्यास और वही संसर्गाध्यास। यह अज्ञान चेतन्याश्रित 


ही है। 
१२२ ] | वेदान्त-बोध 


प्रपंच जिसमें ( जिस ईश्वरमें ) दिख रहा है उसीकों ( उसी ईश्वरको, 
जीवरूपको ) दीख रहा है। अतः “हूं ब्रह्मास्म' द्वारा अधिष्ठान और 
प्रकाशकी एकता सम्पन्न होने पर प्रपंच ( अध्यास ) निवृत्त हो जाता है। 

प्रश्न :--आत्मा तो एक है । उसमें दूसरेका अध्यास नहीं हो सकता | 
फिर जीवोंकी अनेकता केसे ? 

उत्तर :--अज्ञानमें सब कुछ हो सकता है | एकमें अनेकका अध्यास भी 
देखा जाता है। जेसा आँखमें दोष होनेपर या अंगुली लगानेपर एक 
चन्द्रमा दो दिखाई पड़ता है। जीवोंकी अनेकता भी इसी प्रकार प्रतीत 


होती है। 
१०, अध्यासको संभावना 


अब एक ओर प्रदन उठाते हैं। अध्यासके सभी उदाहरणोंमें अधिष्ठान 
ओर अध्यस्त दोनों ही पराक्‌ ( बाहर ) हैं। किन्तु आत्मामें प्रपंचके 
अध्यासमें आत्मा देह-मन-इन्द्रियोंसे प्रत्यक ( भीतर या पीछे ) है. तथा 
प्रपंच पराक्‌ है। आत्मा और प्रपंचका परस्पर सादश्य भी नहीं है। अतः 
यहाँ अध्यासकी संभावना नहीं हैं । 

इसका समाधान यह है कि अध्यासके लिए यह नियम नहीं है कि 
सामने या बाहर-स्थित विषयोंमें ही अध्यास होता हो। अविवेकी लोग 
अप्रत्यक्ष आकाशमें तल-मलिंनता आदिका अध्यास करते ही हैं जेसा उनके 
इन वाक्योंसे पता लगता है कि “आकाश कड़ाह या तम्बके आकारका 
है” या कि “आकाश स्वच्छ है, मलिन है।' फिर भी यदि आग्रह हो कि 
अधिष्ठान और अध्यस्त दोनों ही विषय होने चाहिए, तो हम कहते हैं कि 
प्रत्यगात्मा भी नितानत अविषय नहीं है क्योंकि वह अस्मत्‌-प्रतीति ( अहं- 
प्रत्यय )का विषय भी है। अहं-वृत्तिके विषयके रूपमें यह अहम सबको 
अपरोक्ष भी है और प्रसिद्ध भी। इसलिए इस प्रसिद्ध अंशमें अध्यास 
सम्भव है। 

अहमथे कभी भासता है, कभी नहीं भासता । जाग्रतृ-स्वप्नमें भासता 
है, सुषुप्तिमें नहीं भासता, मूर्च्छा-समाधिमें नहीं भासता। जब नहीं 
भासता तो कोई दुःख भी नहीं भासता | इससे प्रकट होता है कि यह्‌ 
अहमर्थ ही सर्व दुःखोंके मूलमें हे। अहं और इदंका मिला-जुला रूप-- 


अंध्याय-७ ] [ १३३ 


'यह' वाला में, यही तो अहमर्थ है। अतः सब दुःखोंके मूलमें मेंका यही 
आध्यासिक रूप (अहमथे ) है। यही मूल अध्यास है जो उत्तरोत्तर 
अध्यासोंका बोज है। निःसर्गंसे प्राप्त होनेपर भी यह परमार्थ सत्य नहीं 
है, क्योंकि 'यह' के अधिष्टान ( ब्रह्म ) और 'यह'के प्रकाशक ( आत्मा )के 
एकत्वज्ञानसे यह निवृत्त हो जाता है। 
पण्डित लोग अध्यासको ही अविद्या कहते हैं। में यह देह हूँ, देही हूँ, 
जीव हूं या अन्य कुछ परिच्छिन्न मान या मानी हूँ--यह अध्यास है और 
ऐसा जानना अविद्या है। में ब्रह्म हँ-यह बोधवृत्ति विद्या है जो पूर्वोक्त 
समस्त अध्यासों ( अविद्या)की निवर्तक है। आत्मा विद्या और अविद्या 
दोनोंका अधिष्ठान है। अतः आत्मा स्वयं-प्रकाश सन्मात्र वस्तु है। वह 
आविद्यक अध्याश्त एवं विद्याजन्य वृत्ति दोनोंक दोष और गुण किसीसे भी 
अणुमात्र सम्बन्ध नहीं रखता । 
प्रश्न : अध्यास न तो अत्यन्त ज्ञात पदार्थमें होता है और न अत्यन्त 
अज्नातमें । कुछ ज्ञात हो, कुछ अज्ञात हो, तो अध्यास होता हैं। अन्धकारमें 
जब रस्सी स्पष्ट नहीं दीखतो तो पहले 'यह कुछ है' ऐसा ज्ञान होता है, 
तदनन्तर यह सप॑ है! यह भ्रम-ज्ञान होता है। यदि रज्जु अत्यन्त ज्ञात हो 
अथवा भ्रत्यन्त अज्ञात हो (कुछ दोखे ही नहीं ) तो सपंकी भ्रान्ति नहीं 
हो सक्तती | किन्तु आत्मा या तो ज्ञात होगा या अज्ञात | तब उसमें भ्रम 
केसे होगां ? 
उत्तर : आत्मा स्वयं-प्रकाश है | स्वयं प्रकाशका लक्षण है-- 
अवेद्यत्वे: सति अपरोक्षत्वम्‌ । अर्थात्‌ 'इन्द्रियोंमनका अविषय रहता 
हुआ भी नित्य अपरोक्ष रहना।' इसमें जो “असंवेद्यत्व' अंश है उसीमें 
अविद्या, अध्यासकी सम्भावना रहतो है; और जो “अपरोक्षत्व” अंश है 
उसमें विद्याका निवास है। इसीसे आत्मा सामान्यतः ज्ञात (अपरोक्षत्वांगमें) 
और विशेषतया अज्ञात ( असंवेद्यत्वांशमें ) हो जाता है और ज्ञाताज्ञात 
आत्मामें अध्यासकी सम्भावना हो जाती है। 


स्वयं-प्रकाश आत्मा 'अवेद्य' होनेसे अविद्याका अधिष्ठान है और 
अपरोक्ष' होनेसे विद्याका अधिष्ठान है। अर्थात्‌ आत्मा ही विद्या और 
अविद्या दोनोंका अधिष्ठान है। जिज्ञासुको यह ध्यानमें रतना चाहिए कि 
यदि आप केवल यह विचार करेंगे कि आत्मा मन-इन्द्रियोंका अविषय है, 

तो आपकी बुद्धिमें अविद्या बेठ जायेगी । और यदि आप यह विचार करेंगे 
कि "में आत्मा स्वयंप्रकाश हूँ और सदा अपरोक्ष हूँ' तो आपकी बृद्धिमें 
विद्याका प्रकाश होगा और अविद्याका नाश हो जायेगा। 

इस प्रकार आत्मामें अनात्माका अध्यास निविरोध सिद्ध है। 


११, उपसंहार 


अध्यास स्वयं अविद्या है या अविद्याका कार्य'हे ? भामतीकार प्रथम 
पक्षमें हैँ तो विवरणकार द्वितीय पक्षमें। दोनों मत वेदान्तमें स्वीकार्य हैं । 
प्रक्रियामें आग्रह क्‍यों ? भेद सभी आविद्यक हैं, अतः अध्यास और 
अविद्याका भेद भी आविद्यक है। तथापि बुड्ठिके उत्कर्षमें वह सहायक 
है । अविद्याका लक्षण है आच्छादकत्व, माने वस्तुके स्वरूपको ढक लेना । 
अध्यासका लक्षण है वुद्धिका वस्तुके स्वरूपसे विपरीत होना सुपृप्तिमें बुद्धि 
नहीं रहती, अतः वहाँ अध्यास नहीं रहता, किन्तु वहाँ अविद्या रहती है। 
तभी तो आत्मा वहाँ केवल रह जानेपर भी अनावृत नहीं होता । जाग्रतूमें 
अविद्या और अध्यास दोनों रहते हैं। वेदान्त-साहित्यमें इनके नाम 
आवरण ओर विक्षेप हें। माण्ड्क्यकारिकामें इनके लिए भग्रहण और 
अन्यथाग्रहण दब्दोंका प्रयोग है। अविद्या और अध्यासके भी भेद साहित्यमें 
प्रचलित हैं। अविद्या और माया, घुलाविद्या और तुलावबिद्या। जीवाश्रित 
अज्ञानका नाम अविद्या है और ईश्वराश्वित अविद्याका नाम माया है । शुद्ध 
चेंतनयकी आच्छादिका मूलाविद्या हे और विषयावच्छिन्न चेतन्यकी 
आच्छादिका तूलाविद्या है। आत्माको ब्रह्म न जानना कारणमुलाविद्या 
है और आत्माको जीव जानना कार्यमूलाविद्या है। रज्जुको रज्जु न 
जानना कारणतृूलाविद्या है और उसे सपप॑ जानना कायंतुलाविद्या हे। 

अध्यासके भेद--अर्था ध्यास, ज्ञानाध्यास आदिकी चर्चा हो ही चुकी है। 

अविद्यामें अनर्थहेतुता है और अध्यासमें अनथ॑रूपता । अविद्या और 
अध्यास दोनोंकी निवृत्ति विद्यासे हो जाती है । वस्तुके स्वरूपका अवधारण 
थिद्या है। आत्माके सम्बन्धमें आत्माका स्वरूप और उसकी अवधारणा 
( निवचय ) एक साथ ही होती है। क्योंकि आत्मा ज्ञानस्वरूप है ।“में हो 
हूँ स्वयं प्रकाश चेतन और में ही हूँ इसका ज्ञान/--इस वेदान्त-बोधका 
नाम विद्या है। विद्यासे अविद्या-निवृत्ति हो जाती है और यह निवृत्ति 
अविद्याके अधिष्ठान ब्रह्मसे पृथक्‌ नहीं होती। अविद्या-निवुत्तिकी कोई 


आध्याय-७ ] [ १३५ 


अवस्था नहीं है। जेसे घड़ेका फूटना मृत्तिकासे भिन्‍न नहीं होता, वेसे 
ही अज्ञाननिवृत्ति भी ज्ञानस्वरूप ब्रह्मसे पृथक नहीं होती : निवृत्तिरात्मा 
सोहस्य ज्ञातत्वेनोपलक्षितः ( श्री सुरेश्वराचार्य )। 


अध्यास न आत्मामें है न अनात्मामें। वह केवल बुद्धिमें है। वह्‌ भी 
अविवेकजन्य हे, अतः विवेकसे वह निवत्त हो जाता है । 


विद्यासे केवल अविद्याकी निवृत्ति होती है, व्यवहारका लोप नहीं 
होता । केवल बुद्धिमें ही हेर-फेर होता है । वस्तुमें परिवर्तन करना ज्ञानका 
स्वभाव नहीं है; केवल वस्तुके अज्ञानका नाश ही ज्ञानसे होता है । 
आत्मा और जगत्‌का जेसा वास्तविक स्वरूप है उसका वेसा ही निश्चय 
करना यहो विद्या है। 


तो भाई मेरे ! यह विचार करो कि जो चढ़ा और जिसके ऊपर चढ़ा 
वह तुम नहीं हो। लो हो गयी छुट्टी ! अपनेको मानते हो धरतीवाला, 
घनवाला, देहवाला, इन्द्रियवाला, मनवाला | फिर धरती, धन, देह, 
मनके सुख दुःख और बन्धनसे छुट्टी केसी ? तो यह जो आपने सबको 
अपने भीतर, अपनी गुदड़ीमें डाल-डालकर स्वयं गुदड़ीवाला बना डाला 
है; कहींकी इंट कहींका रोड़ा जोड़कर तद्बान्‌ बन गये हैं, इस 'वाला'को 
ही निकालना है। एकबार इसे पक्‍का करके समझ लो | बस एकबार 
यदि अपने आत्माको ब्रह्म जान जिया तो फिर देह रहने पर भी अविद्या 
नहीं लोटेगी । उल्टे बुद्धि हँसेगी, क्योंकि जब तुम कहोगे कि में देह हूँ 
तो बुद्धि तुरन्त कहेगी कि 'यह बनावट है'। बुद्धि सदेव सत्यका पक्षपात 
करती हैं | घड़ीको लेकर लाख जप करो कि “यह हीरा है! किन्तु घड़ी 
हीरा नहीं हो सकतो क्योंकि तुम्हारी बुद्धि उसको घड़ीरूपमें सत्य जानती 
है। अध्यासके अनुकूल जो बुद्धि हे वह मोहित है, मूच्छित है। और 
बुद्धिके प्रतिकूल अध्यास भी निर्बन्धक ही हे क्योंकि उसका मिथ्यात्व 
सुनिश्चित हे | 


सत्यके जान लेनेपर मिथ्या कतुंत्व, मिथ्या क्रिया-कम, मिथ्या कर्मफल 
और मिथ्या भोक्‍्तृत्व कोई भी अलग-अलग अथवा एक साथ मिलकर भी 
बोधवानको नहीं बाँध सकते | क्योंकि जो पदार्थ स्वरूपसे निबंन्ध है, 
'निरषद्रव है, वह अन्यथा प्रतीत होने पर भी अपने स्वभावको नहीं छोड़ 

सकता; अर्थात्‌ अन्यथा प्रतीति-कालमें भी वह निर्बन्ध और निरुपद्रव बना 
रहेगा । आत्मा स्वभावसे ही नित्य शुद्ध-बुद्ध-मुक्त है। अतः वह जीव और 
जगत्के रूपमें प्रतीत होनेपर भी इनके गुण-दोषसे किचित्‌ भी प्रभावित 
नहीं होता । क्‍या रस्सी साँप दीखनेपर विषेली हो जाती है ? क्‍या उसमें 
दंश करनेका सामर्थ्य आ जाता है ? जहाँ अध्यस्त मिथ्या होता है वहाँ 
अधिष्टान ही मिथ्यारूपमें प्रतीत होता है। अतः अध्यस्तके प्रातीतिक 
गुण-दोषका अधिष्ठानके साथ अणुमात्र भी कोई सम्बन्ध नहीं होता । 


यह जो तुम्हारी आत्मा है--जिसमें देश नहीं है किन्तु जिसमें देश 
स्वप्नके देशके समान फुरफरा रहा है; जो कभी कालकी सीमामें नहीं 
बँधता किन्तु काल ही जिसमें स्वप्नके कालकी तरह फुरफरा रहा है; जो 
वस्तुओंके गुण-दोषप्ते अच्छा-बुरा नहीं होता, बल्कि वस्तुएँ ही जिसमें 
स्वप्नकी वस्तुओंकी तरह फुरफुरा रही है--ऐसे अधिष्ठान हो तुम ! स्वयं 
प्रकाश ब्रह्म ! अस्पर्शयोगी हो तुम ! ये अनहुई वस्तुएँ हैं। जैसे स्वप्नके 
यज्ञसे पुण्य नहीं होता और स्वप्नके पापसे पाप नहीं होता, उसी प्रकार ये 
जो जाग्रदवस्थाके पाप-पुण्य हैं वे दिखाई पड़ते हैं परन्तु उनका आपकी 
अबाध्यमान सत्तासे कोई सम्बन्ध नहीं है। माने हुए सुख-दुःख असली नहीं 
होते | बौद्धोंका एक इलोक है : 
निरुपद्रवभूता्थस्वभावस्थ. विपयेये: । 
न बाधो यत्नवत्वेषपि बुद्धस्तत्पक्षपाततः ॥ 


वस्तु जेसी है वेसी ही रहती है। तलवार मारनेसे आकाश कटता नहीं 
है । आँख बन्द कर लेनेसे प्रकाश मिटता नहीं है। ऐसे हो बुद्धि जिसको 
सत्य जानती है वह किसी भी क्रिया, कारक और फलसे बाधित (असत्य) 
नहीं हो सकता । 

आप चार घंटे भूलमें रहो, सपनेमें रहो, और एक मिनट यथार्थ ज्ञानमें 
रहो, तो सपना या भूल मिट जाती है कि नहीं ? मिट जाती है। इसी 
प्रकार आप कभीके अज्ञानी सही, एक सेकेण्ड ब्रह्मतवका अनुभव कीजिये 
ओर हमेशा-हमेशाके लिए मुक्त हो जाइये ! क्योंकि लाख अध्यास होने पर 
भी सभो अध्यास आविद्यक हैं, उनका आपके ब्रह्म-स्वरूपके साथ अणुमात्र 
भी सम्बन्ध नहीं होता । 

हे भगवान्‌ ! क्या विचिश्र छीला है कि जो मालूम पड़ता है वह असली 
वस्तु नहीं है और जो असली वस्तु है वह मालूम पड़ती हुई भी नहीं 
मालम पड़ती । 

शरोरका जन्म-मरण, इन्द्रियोंका परिश्रम, प्राणकी भूख-प्यास, मनका 
संकल्प-विकल्प, बुद्धिका निश्चय-अनिश्चय तथा उसका यथाथर्थ-अयथार्थ-यह 
सब प्रतीत होता है, इसलिए उसमें कुछ असलियत नहीं है। उन सबका 
होना, भासना और प्रियत्व तुम्हारा अपना होना, भासना और प्रियत्व नहीं 
है। उल्टे तुम्हारी अपनी सच्चिदानन्दरूपता ही औपाधिक रूपसे उनकी 
अस्ति ( होना ), भाति ( भासना ) और प्रियताके रूपमें भास रही है। 
इसलिए निद्व॑न्द्र रहो । वे सब मायाकी प्रतीतियाँ तुम्हें छू नहीं सकतीं । 
तुम भूत होकर प्रपंचमें निविष्ट हो नहीं सकते और प्रपंच चुड़ेल होकर 
तुम्हें लग नहीं सकती । यह बिलकुल पक्की बात है कि अध्यस्तका दोष- 
गुण अधिष्ठानमें और अधिष्ठानकी नित्यतां, ज्ञानस्वरूपता और आनन्दरूपता 
अध्यस्तमें कभी व्याप नहीं सकती । इसलिए मस्त रहो । विवेकका यही 
फल है और इसी विवेकके न होने पर इतरेतराध्यास या अन्योन्याध्यास 
होता है। अर्थात्‌ आत्मामें अनात्माके धर्मोका अध्यास और अनात्मामें 
आत्माके धर्मोका अध्यास अविद्यासे मनुष्य करते हैं । छ 

अध्याप-८ 


अध्यास ओर व्यवहार 
१. प्रमाण-प्रसेष व्यवहारके मलमें अध्यास 


भगवान्‌ श्रीशंकराचार्यजी महाराजका यह एकदम मौलिक वचन है 
कि सम्पूर्ण प्रमाण-प्रमेय व्यवहार, चाहे वहु लौकिक हो या वेदिक, आत्मा 
और अनात्माके इतरेतराध्यासको सामने रखकर ही होते हैं, अन्यथा नहीं । 
यही नहीं, विधि-निषेधमय शास्त्र तथा मोक्षपरक शात्र भी सब अध्यासपूर्वक 
ही मनुष्यको उन-उन विषयोंमें प्रवृत्त करते हैं । 

खाना-पीना, सोना-बैठना, आना-जाना, वणिक्‌-व्यापार इत्यादि--ये 
सब लोकिक व्यवहार है। भजन-पुजन, यज्ञ-होम, संध्या-स्वाध्याय, ध्यान- 
समाधि--ये सब शास्त्रीय व्यवहार हैं। इन सब व्यवहारोंमें पहले आत्मा 
उक्त व्यवहारवाला तथा उस व्यवहारके योग्य करणवाला बन बंठता है 
तभी वे सब व्यवहार होते हैं, अन्यथा नहीं होते । अन्तःकरणमें में-मेरा 
भाव अध्यारोपित किये बिना कोई भी व्यवहार सम्भव नहीं है। दूसरे 
शब्दोंमें अध्यास ही समस्त व्यवहारका मूल है। 


श्रुतिमें जहाँ आत्माके श्रोता, मन्ता, बोद्धा स्वरूपका वर्णन है वह 
आध्यासिक ही है। तत्त्वज्ञानके लिए आत्माको उसके प्रमाता स्वरूपसे भी 
पृथक समझना पड़ता है। प्रमाणसे तादात्म्य करके ही आत्माकी संज्ञा 
प्रमाता होती है; तथा प्रमाता हो प्रमाणके व्यवहारमें प्रवृत्त होता है । 
अतः प्रमाण-प्रमेय व्यवहार अध्यासका विलास है । 


व्यवहारमात्र अध्यासका क्षेत्र है और परमार अव्यवहाय॑ है । 
अध्यास अविद्या है। इससे सिद्ध होता है कि सम्पूर्ण शाल्र अविद्यावानके 
लिए ही हैं । इसमें चौंकनेकी जरूरत नहीं । वेदमें ही लिखा है कि वेदकी 

उत्पत्ति भी विराट-शरीरके साथ-साथ ही होती है।" तेत्तिरीय उपनिषदमें 
वेदोंको बाध्यमान मनोमय कोषके अन्तर्गत माना है; तथा बृह॒दारण्यको- 
पनिषदमें सुषुप्तिमें वेदोंका अभाव बताया है| 


जहाँ वेद कतुत्वकी स्थापना करता है वहाँ तो अध्यास स्पष्ट ही है। 
इस- प्रकार विधिनिषेधमय सम्पूर्ण वेद अध्यासपूर्वक ही धर्मानुष्ठानका 
विधान करता है। रही मोक्ष-शास्रकी बात, सो उसका अधिकारी भी 
अज्ञानी ही है क्‍योंकि अज्ञानी ही बद्ध है। जो ज्ञानी महापुरुष हैं, उनके 
लिए मोक्ष-शासत्र प्रयोजन-हीन है। जहाँ कहीं ज्ञानीकी प्रवृत्ति इन शाओओंमें 
देखी भी जाती है वहाँ या तो वह कालक्षेपका साधन है अथवा पूर्वाभ्यासकी 
बाधितानुवृत्ति है। जिज्ञासुके निमित्तसे वह शाखको अपनी वाणीका 
विषय बनाता है। 


२. प्रमाण-विचार 


प्रश्न : यदि वेद-शास्त्र अविद्यावानके लिए ही हैं तो फिर वे प्रमाण 
कंसे हो सकते हैं ? 


उत्तर : वेदान्तमें 'प्रमाण' का अर्थ समझना चाहिए। 'प्रमा' शब्दका 
अथं है 'अबाधित ज्ञान । उस प्रमाका जो करण (यंत्र ) है उसको 'प्रमाण' 
कहते हैं : प्रभाकरणं प्रमाणम्‌ | जेसे रूप-ज्ञानका करण नेत्र है क्योंकि 
कान, नाक आदि अन्य करणोसे नेन्नद्वारा प्रदत्त रूप-ज्ञानका न तो ग्रहण 
ही शक्‍्य है और न बाघ । इसी प्रकार शब्द-ज्ञानंके सम्बन्धमें श्रोत्र प्रमाण 
हैं; गंध-ज्ञानमें नाक ( घ्राणेन्द्रिय ) प्रमाण है; स्वाद-विषग्रमें रसनेन्द्रिय 
प्रमाण है और स्पर्शज्ञानके विषयमें त्वचा प्रमाण है। ये पाँचों ज्ञानेन्द्रियाँ 
प्रत्यक्ष-प्रमाण कहलाती हैं। शब्द, स्पर्श, रूप, रस ओर गंध जो इन 
इन्द्रियोंके विषय हैं वे प्रमेय कहलाते हैं। इन प्रत्यक्ष-प्रमाणों द्वारा जो 
इनके प्रमेयोंको ग्रहण करता है वह इन्द्रियवान्‌ अहमथे प्रमाता है। 


१. तस्माद्‌ यज्ञात्‌ ध्र्वहुत ऋच:ः सामानि यज्षिरे । 

छन्दांसि जज्ञिरें तसस्‍्माद्‌ यजुस्तस्मादजायत ॥ ( पुरुष सुक्त ) 
२. तस्य यजुरेव शिरः | (दंत्ति" २.३ ) 
३, तत्र वेदा अवेदा भवन्ति ( बु० ४.३.२२ ) 

प्रत्यक्ष प्रमाणोंक आवार पर हो अनुबान और उपमान प्रमाण हैं । 
प्रत्यक्षका अनुयायी है अनुमान ओर प्रत्यक्षेके आश्रित है उपमांन | धुएँको 
देखकर जंगलमें अग्निका अनुमान होता है क्योंकि घरमें घुएँ और अग्निका 
सहसम्बन्ध प्रत्यक्ष ज्ञानका विषय होता है। इसी प्रकार 'मोहन शेर है' इस 
उपमानसे मोहनकोी बहादुरीका ज्ञान होता है क्योंकि शेरकी बहादुरो पहले 
प्रत्यक्षसे ज्ञात है। 


शब्द-प्रभाण उन विषयोंके सम्बन्धमें होता है जो प्रत्यक्ष, अनुमान, 
उपमानसे न जाने जाये । जेसे “वरुणदेवता घड़ेमें बेठे हैं' इस वाक्यसे जिन 
वरुणदेवताका ज्ञान होता है वह अन्यथा ज्ञेय नहीं हैं । 


शब्द-प्रमाणके अन्तर्गत भूतके सम्बन्धमें ऐतिहासिक लोग ऐतिहा- 
प्रमाण मानते हैं जिससे यह ज्ञान होता है कि ऐसा हुआ। पौराणिक लोग 
सम्भव-प्रभाण मानते हैं। ऐसा हुआ या ऐसा होगा' यह ज्ञान नहीं, बल्कि 
'ऐसा हो सकता है' यह ज्ञान पुराणोंसे होता है । 


नाट्य-शासलत्री चेथ्डाको प्रमाण मानते हैं क्योंकि नाटकमें पात्र चेश्टासे 
'ही बहुत-सी अनकही बातोंका ज्ञान दूसरोंको सम्प्रेषित कर देता है। 


मीमांसक लोग दो प्रमाण और मानते हैं : अर्थापत्ति एवं अनुपलब्धि । 
ये अनुमानके ही बच्चे-कच्चे हैं। इनमें अनुमान प्रत्यक्षके आधार पर भी 
होता है और दब्दके आधार पर भी। स्पष्टा्थंके अतिरिक्त उसीके आधार 
पर छिपे हुए अर्थंका बोधक अर्थापत्ति प्रमाण होता है। अनुपलब्धि-प्रमाणसे 
समस्त अभावोंका ज्ञान होता है; जैंसे घटकी अप्रतीतिसे घटाभावका ज्ञान 
होता है। इस उदाहरणमें प्रत्यक्षमूलक अनुपलब्धि प्रमाण है। परन्तु 
सुषुप्तिमें स्वदृश्यका अभाव है, वह प्रत्यक्षप्रमाणसे सिद्ध नहीं है। अतः 
सुषृप्ति शब्दमूलक अनुपलब्धि प्रमाणका उदाहरण है। प्रत्यक्षमूलक अर्था- 
पत्तिका उदाहरण है कि मान लो किसीने कहा कि 'सोहन मोटा है परन्तु 
वह दिनमें भोजन नहीं करता ।' इस वाकक्‍्यका गूढार्थ यह है कि सोहन 
रातको भोजन अवश्य करता है। यह ज्ञान यहाँ वक्यार्थंसे अर्थापत्तिसे 
निकलता है। शब्दमूलक अर्थापत्तिका उदाहरण है-नेह नानास्ति 
'किऊचन-यह श्ुति-वाक्य । नानात्वका यह निषेध तभी सम्भव है जब 
नानात्व वास्तवमें मिथ्या हो और अभेद सत्य हो। अतः इस वाक्यसे 

नानात्वका मिथ्यात्व और अभेदका सत्यत्व-दोनों ज्ञान अर्थापत्ति-प्रमाणसे 
गृहीत हैं । 

साम्प्रदायिक लोग अपने-अपने महापुरुषोंके वाक्‍्योंको भी प्रमाण 
मानते हैं । इसको वे आप्त-प्रमाण बोलते हैं। किन्तु आप्तोंमें भी तारतम्य 
होता है। जो जितना ऊँचा महापुरुष है उसके वचन उतने ही अधिक 
प्रमाण हैँ। उदाहरणाथ जेनमतमें अवरोह क्रमसे तोन कोटियाँ आप्त- 
वाक्योंकी हैं : तीर्थंकर, श्रावक और अध्येता । 


वेदका प्रामाण्य आप्त वाक्योंकी अपेक्षा विलक्षण है। बेदके प्रामाण्यके 
सम्बन्धमें दो धाराएँ हैं : (१) ईश्वरके वचन होनेसे वेद प्रमाण हैं और 
(२) ईश्वरका यथाथे निरूपण करनेके कारण वेद प्रमाण हैं। पहली धारामें 
अनुशासन है, विधि है, निषेध है। दूसरीमें सत्यका शंसन है, प्रकाश है । 
पहली व्यावहारिक है दूसरी पारमारथिक । अनुशासन स्वतंत्र नहीं है, वह 
व्यक्तिको सत्यके साक्षात्कारके योग्य बनानेके लिए है। अनुशासन 
इंसनानुसारी है। 


प्रइन यह है कि सृष्टिके मूलमें जो ईश्वर है उसका ज्ञान किस प्रमाणसे 
होगा ? प्रत्यक्ष-प्रमाण जो इन्द्रियाँ हैं वे अपने-अपने प्रमेयोंका ही पूर्ण 
प्रकाश नहीं करतीं, तब वह अपरिच्छिन्न परिपूर्ण ईश्वरको केसे प्रकाशित 
करेंगी ? ईश्वर न किसी एक इन्द्रियका विषय है और न सब इन्द्रियाँ 
मिलकर ही ईश्वरका दर्शन करा सकती हैं। अब कहो कि हम बुद्धिसे 
अनुपलब्धिके द्वारा पूर्ण ईश्वरको जान लेंगे तो प्रत्यक्ष-प्रमाणका कोई 
आधार, लिग या आश्रय न होनेसे इन -अनुमानादि प्रमाणोंके द्वारा भी 
ईश्व रका ज्ञान नहीं हो सकता | 


यदि कहो कि हम अन्तःकरणको इतना सुक्ष्म बना देंगे कि वह अपने 
आप ईश्वरको देख सकेगा तो यह भी सम्भव नहीं है। पहले तो अन्तः- 
करणके लिए भ्रम, प्रमाद, करणापाटव और विप्रलिप्सा आदि दोषोंसे मुक्त 
होना कठिन है, उसमें भी प्रज्ञाका तारतम्य देखनेमें आता है। फिर प्रज्ञा 
ईश्वरकी प्रकाशिका है या ईश्वर प्रज्ञाका प्रकाशक है ? स्पष्ट है, ईश्वर ही 
प्रज्ञाका प्रकाशक है। अन्तमें इसका निर्णय कंसे होगा क्रि प्रज्ञासे जिस 
तत्त्वका साक्षात्कार हुआ है वह ईश्वर ही है? इसलिए प्रज्ञा ईश्वरके 

विषयमें प्रमाण है, इसके साथ यह भी मानना पड़ेगा कि प्रज्ञाके द्वारा वही 
ईश्वर ज्ञात हो जो किसी प्रामाणिक संविधानकी कसौटी पर खरा उतरता 
हो । यह संविधान वेद है। 


इस प्रकार ईंश्वरके सम्बन्धमें मात्र शब्द प्रमाण है। शब्दोंमें भी वेद, 
वेदमें भी शंसनात्मक उपनिषद्‌ भाग, उपनिषद्में भी ब्रह्म और आत्माके 
अलग-अलग व्याख्यान करनेवाले अवान्तर वाक्य नहीं अपितु दोनोंकी 
सिद्ध एकताके दिग्दर्शंक महावाक्य, प्रमाण हैं। इसमें भी महावाक्योंके 
अथंसे जन्य जो अखण्डार्थधी ( ब्रह्माकार वृत्ति ) है, वही प्रमाण है। 


वेदान्तमें छः प्रमाण स्वीकृत हैं : प्रत्यक्ष, अनुमान, उपमान, अर्थापत्ति, 
अनुपलब्धि और शब्द। किन्तु वास्तवमें तो प्रमाण दो ही हैं-प्रत्यक्ष 
और दब्द। इनमें भो प्रत्यक्ष इन्द्रियोंकी जो वृत्तियाँ हैं वही प्रमाण हैं 
गोलक नहीं । शब्द तो वृत्त्यात्मक है ही। अतः प्रमाण एक ही है--वृत्ति, 
चाहे वह इन्द्रिय और विषयके संयोगसे उत्पन्न हो अथवा शाख्रके श्रवण- 
मनन-निदिध्यासनसे । 


३. शास्त्र अज्ञानीके लिए हूं या ज्ञानोके लिए ? 


अब हम इस प्रइनपर विचार करते हैं कि यदि मोक्ष-शासत्र अविद्यावानके 
लिए ही हैं तो प्रमाण केसे ? शास्त्र ब्रह्म और आत्माकी एकताके ज्ञानमें 
प्रमाण हैं--किन्तु शंसनके द्वारा ही, शासनके द्वारा नहीं। प्रयोजन जो 
मोक्ष है वह अज्ञानीकों ही इृष्ट है और वह ब्ह्मात्मेक्थ-बोधसे ही सिद्ध 
होता है। अतः भज्ञान रहते हुए ही जब मुमुक्षु महावाक्योंका विचार 
करता है तो उससे प्रयोजनकी सिद्धि होतो है। मोक्ष-शा्रमें प्रवृत्ति 
अज्ञानीकी ही होती है। ज्ञानीके लिए तो वह उसके अनुभवका अनुवाद 
मात्र है। 


विधि-निषेधमय शास्त्र अनुशासनमें प्रमाण इसलिए है क्योंकि उसके 
अनुसार चलनेसे अज्ञानीमें शंसित सत्यके ग्रहणकी योग्यता आाती-ही-आती 
है । शानीको विधि-निषेधके पालनसे कोई प्रयोजन नहीं है, क्योंकि उसने 
सत्यको ग्रहण किया हुआ ही है । 

शुद्ध चेतनमें प्रमाता-प्रमेयका व्यवहार नहीं हो सकता क्योंकि वह 
अद्वितीय है। उपनिषद्में भी 'कं केन पश्येत”ः कहकर भूमामें सम्पूर्ण 
व्यवहारका निषेध किया है। जब इस अद्वितोयताका अज्ञान रहता है तो 
आत्माके सत्‌-अंशमें द्रव्यका और द्रव्यगत कमंका भ्रम होता है, चिदंशमें 
जीवका (प्रमाताका) और द्रव्याश्रय ईश्वरका भ्रम होता है और आननदांशर्में 
प्रिय-अप्रियका भ्रम होता है। यह्‌ प्रियता कभी ईश्वरमें तो कभी जीवमें, 
कभी जड़तामें तो कभी मिथ्या दर्शनमें मालूम पड़ती है। किन्तु सच्चाई 
यह है कि उपलब्धि ( ज्ञान )के अतिरिक्त न कोई सत्ता है न आनन्द । 


क्कमन्द्रियोंकी उपाधिसे आत्मा कर्ता, मनकी उपाधिसे आत्मा भोक्ता 
ओर बुद्धि तथा ज्ञानेन्द्रियोंकी उपाधिसे आत्मा प्रमाता होता है | व्यवहार- 
कर्ता जो कर्ता, भोक्ता, प्रमाता है वह आत्माका ही आध्यासिक रूप है। 
यह अध्यास नहीं है, सत्य है, यह अविवेकीकी दृष्टि है। यह नेसगिक 
अध्यास है किन्तु मिथ्या है--यह विवेकीकी दृष्टि है। अध्यास नामकी कोई 
वस्तु आत्मामें है ही नहीं, अद्वितोष आत्मा ही सत्य हे--यह्‌ तत्त्वज्ञको 
दृष्टि है । इस प्रकार अविवेकीको ही विवेक-दृष्टि प्रदान करनेके लिए शाखत्रकी 
प्रवृत्ति है। तत्त्वज्ञकी दृष्टिमें तो आत्मासे पृथक्‌ कुछ अनुभव ही नहीं 
होता । ऐसा होनेपर भी तत्त्वज्ञ जब व्यवहार करेगा तो वह भी 
मन-इन्द्रियोंके साथ तादात्म्य करके ही व्यवहारमें प्रवुत्त होगा । अनध्यस्त 
आत्मभाववाले दरीरसे कोई भी व्यापार नहीं कर सकता। अध्यासके 
बिना असंग, निविकार, कूटस्थ एवं चिन्मात्र आत्मामें प्रमातृत्वादि व्यवहार 
उपपन्त नहीं हो सकता। जहाँ-जहाँ अध्यास है वहाँ-वहाँ व्यवहार है, 
जँसे जाग्रतू और स्वप्नमें; जहाँ अध्यास नहीं है वहाँ व्यवहार भी नहीं 
है, ज॑से सुष॒प्तिमें। अतः सम्पूर्ण व्यवहार अध्यासपूवंक ही होता है, यह 
बात अन्यथानुपपत्तिसे सिद्ध है । 

प्रश्न :-- फिर तो ज्ञानी-अज्ञानीके व्यवहारमें कोई भेद ही नहीं है । 
तब ज्ञानको भी क्‍या महिमा है ? 

उत्तर :-- श्रीशंकराचाय भगवान्‌का इस विषयमें क्रान्तिकारी उत्तर 
है कि ज्ञानी-अज्ञानीकी ही बात नहीं, पशु आदिके व्यवहारसे भी विद्वानके 
व्यवहारमें कोई विद्ेषता नहीं है : पश्वाविभिश्चाविशेषात्‌ । अन्तर है 
तो सिफ दृष्टिका । ज्ञानीकी दृष्टिमें सब बाधित भासमान हे और आत्मा 

अबाधित भासमान; उसके लिए सब भान ही है, जो भानात्मासे एक है। 
अज्ञानीकी दृष्टिमें सब यथागृहीत सत्य है अतः वहाँ अविद्या और तज्ज्न्य 
दुःख, भय और बन्धन भी सत्य हैं। पशुकी कोई स्वतंत्र दृष्टि नहीं है । 
वह प्राकृतिक आवेशोंके पराधीन होकर व्यवहारमें प्रवृत्त होता है । 


पशु, अज्ञानी मनुष्य और ज्ञानो पुरुषके व्यवहारमें जो समानता है 
वह है--सवंत्र अध्यासपूर्वक व्यवहार, अनुकूलके प्रति प्रवृत्ति और 
प्रतिकूलसे निवृत्ति। जसे पशु डण्डेसे डरकर भागता है और हरो घासको 
देखकर उसके प्रति आकर्षित होता है, वेसे हो मनुष्य भी, चाहे ज्ञानी हो 
या अज्ञानी, क्रर आक्रामकसे दूर भागता है ओर सोम्य मृदुभाषी मनुष्यके 
प्रति अकर्षित हो जाता है। अनुकरण और विरोधकी ये वृत्तियाँ मनुष्य 
और पशुमें समान हैं और इसका हेतु है उनके प्रत्यक्ष ज्ञापर आधारित 
अन्वय-व्यतिरेकी ज्ञान | 


प्रश्न : पशुमें बुद्धि नहीं होती और उसे ब्रह्मज्ञान भी नहीं हो सकता । 
ते यज्ञादि शाख्रोय व्यवहार भी नहीं कर सकते । किन्तु मनुष्पमें वुद्धिका 
सर्वोच्च विकास है, वह शाख्रोय व्यवहार भो कर सकता है तथा ब्रह्माज्ञान 
भी प्राप्त कर सकता है। फिर यह कथन कि पशुके व्यवहारसे ज्ञानीके 
व्यवहार में कोई विशेषता नहीं है, ठोक नहीं है । 


उत्तर : उक्त कथनमें यह बात नहीं कही गयी कि सबका व्यवहार 
एक-सा है। कहना यह है कि सबके व्यवहारकी प्रक्रिया एक-सी है। सब 
अध्यासपूर्वक ( देहमें अहं-मम भाव करके ) व्यवहारमें प्रवृत्त होते हैं, 
अनुकूलके प्रति आकर्षित होते हैं और प्रतिकूलसे हटते हैं । 


पशुमें बुद्धि नहीं होती, यह बात सही नहीं है। अपना-अपना व्यवहार 
चलानेकी बुद्धि सबमें होती है। आहार, निद्रा, भय और सन्‍्तानोत्पत्ति-- 
यह व्यवहार मनुष्यों और पशुओंमें समान है ओर इसकी बुद्धि भी 
सबके पास है। 


यह ठीक है कि पशुको मनुष्यके शाखसे ब्रह्मज्ञान नहीं हो सकता, 
किन्तु अपनी बोलीमें उनको ब्रह्माज्षान हो सकता है। ननन्‍्दी ( शंकर 
भगवानका बेल ) तत्त्वज्ञ थे, फिर वे किसी बेलको अपनी बोलीमें तत्त्वज्ञान 
करा दें तो क्या आइचये ! इसलिए पशु आदिको भी अपनी जातिके तत्त्वज्ञ 


अध्याय-८ |] [ १४५ 


पशुओं द्वारा ब्रह्मज्ञान कराया जा सकता है । गरुड़-काकभुशुण्डिका 
उदाहरण प्रसिद्ध है। 


शास्त्रीय व्यवहार मनुष्यके लिए हैं, पशुओंके लिए नहीं, इसमें किसीको 
क्या इन्कार है। परन्तु मनुष्योंमें भी अविद्यावान्‌ ही शाखीय व्यवहारके 
अधिकारी हैं, तत्त्वज्ञ ज्ञानी नहीं। जिसकी अविद्या नष्ट नहीं हुई, वह 
दास होनेपर भी अज्ञानी ही है। उसपर शासत्रका अनुशासन है और 
रहना चाहिए भी । परन्तु ब्रह्मतत््वको आत्मत्वेन जाननेके कारण 
जिसके लिए प्रपंच स्वेदाके लिए मिथ्या हो गया है उस ज्ञानीके लिए 
शास्त्र निष्प्रयोजन है । 

मुमुक्षुओंमें इस प्रश्न पर अक्सर चर्चा होती है कि ज्ञानके 

पश्चात्‌ ज्ञानीका व्यवहार कैसा होगा ? इसको आप उदाहरणसे समझें । 
आप इस घटको पहचान लें कि यह घट है। बादमें आप इसे खाली 
रखें, इसमें गंगाजल भरें, शराब भरें या पनालेका पानी भरें या 
इसे फोड दें--आपकी स्वतन्त्रता है। इसका घटज्ञानसे कोई 
सम्बन्ध भी नहीं है । इसी प्रकार अपने आत्माको ब्रह्म जाननेके पश्चात्‌ इस 
मिथ्या अन्तःकरणमें समाधि लगायें ( घट खाली रखें ) इसको भगवद्‌- 
भक्तिरूपी गंगाजलसे भरें, सांसारिक व्यवहाररूपी शराबसे भरें अथवा इस 
देहघटको ही फोड़ दें ( शरीर त्याग कर दें ) इसमें तत्त्वज्ञानीका स्वातंत्र्य 
है। प्रयोजन और तदनुकूल व्यवहार वासनापूवक ही होता है। इसका 
शानसे सम्बन्ध नहीं है। श्रीशंकराचार्य भगवान्‌ कहना यह चाहते हैं कि 
तत्त्वज्ञका व्यवहार भी वासना और अध्यासपृवंक ही होता है भले वह 


बाधित ही क्‍यों न हो ! 


प्रश्व : यदि यह माना जाय कि शास्त्रीय व्यवहार ज्ञानीके लिए भी 
है, तो क्या आपत्ति है? 


उत्तर : इसमें आपत्ति है कि शास्रीय व्यवहारके सम्पादनमें 
अधिकारीकी अपेक्षा है । वर्ण, आश्रम, वय, लिंग, देश, काल, वस्तु, रुचि, 
सामथ्यं, विधि-ज्ञाता--इन सबके विचारपूर्वक अधिकारीका निणंय होत्ता 
है । यह भी देखना पड़ती है कि अधिकारीमें 'फलस्वामितायोग्यता' भी है 
या नहीं, अर्थात्‌ शाक्षीय कर्मके फलको धारण करनेमें वह समर्थ है भी या 

नहीं । इसका अथे है कि शाखीय व्यवहा रका अधिकार' वर्ण, आश्रम, वय, 
लिग आदिका आत्मामें अध्यास करके हो सिद्ध होता है, अन्यथा नहीं ।. 
अब ज्ञानी तो वह है जिसमें वर्णाश्रमादिका कोई अभिमान नहीं, देश-काल- 
वस्तुकी कोई अज्ञात सत्ता नहीं । अब वह नित्य-नैमित्तिक-काम्य कर्मोका 
अधिकारी भी नहीं है। उल्टे उक्त अधिकार का उससे विरोध है। ऐसी 
स्थितिमें गासत्र ज्ञानीके लिए नहीं हो सकते | 


यह शंका मत करो कि तब तो शाख््र व्यथ॑ हैँ क्योंकि आत्मज्ञानसे पूर्व 
सबका उपयोग है। ब्रह्मज्ञान होनेसे पूर्व मोहवश जो शात्र और शाल्रीय 
व्यवहारका त्याग है वह अनथंका हेतु है। यह तो छत पर पहुंचनेसे पुर्व॑ 
ही सीढ़ीको छोड़ देनेके समान है । 


शास्त्रका आचार-प्रकरण चरित्र-शद्धिके लिए है। साधन-समाधि 
प्रकरण अन्तःकरणकी शुद्धिमें उपयोगी है। आत्मा-सम्बन्धी प्रकरण 
श्रबणादिमें उपयोगी है। शास्त्र मुमुक्षुकी विषयसे इन्द्रियोंमें लाता है; 
इन्द्रियोंसे अन्तःकरणमें, अन्तःकरणसे कर्ता-भोक्ता जीवमें, जीवसे साक्षीमें 
और साक्षीसे ब्रह्मात्मेक्य-बोधमें लाता है। अविद्यावान्‌ मुमुक्षुको चाहिए 
कि अध्यासपूर्वक अपनेमें दब्द-प्रमाणरूपी शास्त्रका प्रमातृत्व धारण करे 
ओर ब्रह्मात्मक्य-बोधरूपी प्रमेयका अनुसन्धान करके अपने ब्रह्मस्वरूपका 
साक्षात्कार करे। तदनन्तर शाझ्रमें प्रमाणत्व और अपनेमें प्रमातृत्व बाधित 
हो जायेगा। इसलिए शासत्र अविद्यावानको आश्रय करने पर भी व्यर्थ 
नहीं होते । 


९, निष्कर्ष 


अध्यासके निशपणका सार यह है कि अतदूमें तद-बद्धिका नाम अध्यास 
है : अध्यासो नाम अतस्मिस्तदबुद्धिः ( अध्यास-भाष्य )। अर्थात्‌ जो 
वस्तु जो है उसे वह न जानकर उसे वह जानना जो वह नहीं है, अध्यास 
है। कर्ता, भोक्ता, प्रमाताके रूपमें जो आत्तमाकी प्रसिद्धि है वह शुद्धात्माका 
आध्यासिक रूप है। 


अध्यासका एक स्वरूप नेंसगिक है, दूसरा शाख्रीय है। नेसगिक 
अंध्यांस देह-इन्द्रियींमें अहं-मम भावरूप है और वही शत्यक्ष व्यवहारका 

आधार है चाहे वह व्यवहार ज्ञानीका हो, अज्ञानोका हो, मनुष्यका हो या 
पशु-पक्षियोंका हो । विवेकसे यह नेसगिक अध्यास मिथ्या अनुभव हो 
जाता है, किन्तु इस पर आधारित व्यवहारका लोप नहीं होता क्योंकि वह 
इन्द्रियों आदि उपाधिकी अपेक्षासे है। शास्त्रीय अध्यास सिर्फ़ मनुष्योंके 
लिए है और इसका उद्देश्य नेसगिक व्यवहारसे उत्पन्न दोषोंकी निवृत्ति 
करके अन्तःकरणको शुद्ध करना है। ब्रह्मात्मेक्य-बोध होने पर शास्त्रीय 
अध्यास निष्प्रयोजन हो जाता है। 


नेसगिक अध्यास दो प्रकारका है : धर्माध्यास और धर्मी-अध्यात्त | 
अनात्माके धर्मोको आत्मामें आरोपित करना धर्माध्यास है। लोग स्त्री, 
पुत्रादिके दुःखसे अपनेको दुःखी और उनके सुखसे सुखी मानते ही हैं । 
लोग तो जातिके, बिरादरीके, राष्ट्रके सुख-दुःखका अपनेमें अध्यास करके 
सुखी-दुःखी होते है। देह भी अनात्मा है अतः देहके धर्मोका भो आत्मामें 
इसी प्रकार धर्माध्यास हो जाता है। “में मोटा हूँ, में पतला हूँ, में गोरा 
हूँ, में काला हूँ, में खड़ा हूँ, में बठा हूँ,” इत्यादि मान्यताओंमें देहके 
धर्मोका आत्मामें स्पष्ट अध्यास है। इसी प्रकार इन्द्रियोंके धमाका आत्तमामें 
अध्यास करके “में गंगा हूँ, में बहरा हूँ, में पंगु हूँ, में नपुंसक हूँ” इत्यादि 
मान्यताएँ हांती हैं; तथा मनके धर्मोका भो आत्मामें अध्यास होता है 
यथा--ें कामी हूं, में संशयी हूँ, मैं दृढ़निश्चयी हूँ' इत्यादि | यहाँ विवेक 
यह करना चाहिए कि 'ें'निध॑मंक तत्त्व है और धर्म जिसमें हैं उसीमें रहने 
चाहिए, आत्मामें इनका आरोप नहीं करना चाहिए। 


प्रश्न : शरीरमें दुःख या पीड़ा होने पर 'में दुःखी हूँ या पीड़ित हूँ 
यह स्पष्ट व॒ृत्ति बनती है। तब उसे कोई भी कंसे नकार सकता है ? 


उत्तर : नकारनेकी नहीं, समझनेकी बात है। दुःख या पीड़ा 
अनुभविताके मनकी चीज़ है, वह उसके मनमें ही होती है चाहे वह 
स्वदेहविषयक हो या परदेहुविषयक । मन अन्नजन्य है। उपनिषद्का कहना 
है कि अशितं त्रेधा विभज्यते (छां० ) अर्थात्‌ खाया हुआ अन्न तीन 
अंग्रोंस विभाजित हो जाता है। उत्तमांशसे मन बनता है, मध्यमांशसे 
शरीर और कनिष्ठांश मलमूत्रके रूपमें शरीरसे बाहर निकल जाता है। 
भाँगसे एक प्रकारका. मन बनता है, -शराबसे दूसरे प्रकारका; इन्जेक्शनसे 

मन सो जाता है और मनके सोनेके साथ दुःख और पीड़ा भी सो जाती है। 
अतः अन्वय-व्यतिरेकसे| दुःख और पीड़ा मनमें ही है । 

अब मनका धर्म मनमें ही रहने दो और आत्माका आत्मामें | आत्मा 
स्थूल-सुक्ष्म दोनों शरीरोंसे पृथक उनका साक्षी है। वह दुःखका साक्षी है 
दुःखी नहीं है। जब ज्ञान होता है तब मन ओर उसका धर्म दोनों मिथ्या 
हो जाते हैं ओर 'में चिन्मात्र तत्त्व हँ' यह बोध हो जाता है। उस समय 
में दुःखी हँ---ज्ञानीकी यह फलवृत्ति अन्तःकरणमें बनती हुई भी नहीं 
बनती-बनना चाहती है पूर्वाभ्यासके कारण या नेसगिक अध्यासके 
कारण; किन्तु नहीं बनती स्वरूप-बोधके कारण। यदि कभी बन भी 
जाय तो मिथ्यात्व-निश्चयके कारण 'अहं'को दुःखी नहीं बनाती । 


हम बताना यह चाहते हैं कि पीड़ा या दुःखका मनमें अनुभव होता है 
और अज्ञानसे वह आत्मा पर ओढ़ लिया जाता है जिसका परिणाम है यह 
फलवृत्ति कि में दुःखी हँ'। यह धर्माध्यास है। ज्ञानसे यह निवृत्त हो 
जाता है। 


अब धर्मके अध्यासकी बात करते हैं। यह जो अहुंप्रत्ययी है जिसका 
स्वरूप है--मैं सुखी, में दुःखी, में विक्षिप्त, में वासनावान्‌ इत्याकारक 
अभिमानी, यही सारे अनर्थोकी जड़ है। प्रत्यय तो बनते हैं 'इदम्‌वाच्य 
जड़ पदार्थोके, परन्तु उनको अपने मेंके साथ जोड़के हम "में धनवान, 
में पुत्रवान! आदि अहुं-प्रत्ययी बन जाते हैं। में भक्त, में धर्मात्मा, में 
ज्ञानी-ये भी सब शास्त्रके संस्कारोंसे प्रभावित अहूं-प्रत्ययी (अभिमानी)- 
के ही उदाहरण हैं। यह जो कर्ता-भोक्ता-प्रमाता के स्वरूपमें में-पदार्थ है, 
यही अहुं-प्रत्ययी है, यही धर्मी है और यही व्यवहारी है। इसीको 'अहमर्थ' 
बोलते हैं । (अहमर्थ! अलग वस्तु है और 'अहं' ( शुद्ध साक्षी अलग वस्तु 
है। परन्तु “अहं' को व्यवहारी (अहमर्थ) समझना-यही धर्मीका अध्यास है.। 
'अहं' को अहमर्थंसे पृुथक्‌ समझना और '“अहं' को ब्रह्म समझना-इससे धर्म- 
धर्मि-अध्यास दोनों निवृत्त हो जाते हैं । 


यह मन एक धमंशाला है | इसमें प्रतिदिन हजारों 'इदं-अहं' के प्रत्यय 
आते-जाते हैं। इनके प्रति उदासीन रहना चाहिए ओर इन सब प्रत्ययोंका 
जो साक्षी है वह इनके अधिकरण मनका अधिष्ठान भी है, यह ज्ञान प्राप्त 
करना चाहिए | इससे समूचा मन ही मिथ्या हो जायेगा । 


अध्याय-८ ] | १४९ 


सिनेमाके पर्दे पर क्या आया, याद करनेकी ज़रूरत नहीं है । क्‍या 
आयेगा, इसकी भी चिन्ता करनेकी कोई जरूरत नहीं है। जो आरहा है 
उसे देखते जाओ । इनमें तुम्हारा 'मैं' कोई नहीं है, मेरा' कोई नहीं है। 
छायासे लड़ाई मत करो, प्यार मत करो, ब्याहु मत करो और उनके लिए 
मरो मत । 

“इस प्रकारसे यह अनादि-अनन्त, नैसगिक, मिथ्या प्रत्ययरूप तथा 
आत्मामें कतुंत्व-भोक्तृत्वका प्रवतेंक अध्यास सर्वलोक प्रत्यक्ष है । यही 
सम्पूर्ण अनर्थोंका हेतु है। इसकी समूल निवृत्तिके लिए तथा ब्रह्मात्मेक्य- 
बोधकी सिद्धिके लिए सारी उपनिषदें प्रवृत्त होती हैं। वेदान्तोंका यह 
प्रयोजन किस प्रकारसे सिद्ध हो सकता है यही ब्रह्मविचारको प्रक्रिया एवं 
लक्ष्य है ।' 

अतः आइये अब ब्रह्मविचार प्रारम्भ करें । ७ 

चतुर्थ खण्ड 


त्वं-पदार्थका शोधन 


अध्याय-९ 


प्रकति-पुरुष-विवेक 
१. क्षेत्र ओर क्षेत्रज्ञ 


ब्रह्म-विचारकी प्रक्रिया यह है कि पहले हम यह विचार करते हैं कि 
में क्या हूँ ? यात्रा वहाँसे प्रारम्भ करनो चाहिए जहाँ हम हैं। उस 
मंजिलसे यात्रा प्रारम्भ नहीं होती जहाँ हमें पहुँचना है। ब्रह्मके स्वरूपके 
विचारकी कुजझ्जी है आत्माके स्वरूपका विचार | इसमें एक ओर तो 'में'का 
देह-देहीसे विवेक अपेक्षित है; ओर दूसरी ओर देहके कारण जो पंचभूत 
ओर प्रकृति तत्त्व हैं उनसे विवेक अपेक्षित है। दूसरे शब्दोंमें, आत्माका 
का्य-कारणरूप देह और प्रकृतिसे विवेक ही 'में क्या हँ--का विवेक 
है। "में पुरुष है और देह प्रकृति-प्राकृत है। इनका विवेक ही प्रक्ृति- 
पुरुषका विवेक है । 

गीतामें भगवान्‌ श्रीकृष्णने इस प्रकृति-प्राकृत देहका नाम क्षेत्र' रखा 
है और पुरुषका नाम क्षेत्रज्ञ ।* क्षेत्र और क्षेत्रज्का - ज्ञान ही वास्तविक 
ज्ञान है, ऐसा उनका निर्णय है।* अब गीताकी प्रक्रियासे ही इस क्षेत्र- 
क्षेत्रञका विचार प्रारम्भ करते हैं । 

विषय कोई भी हो, कार्य या कारण, यथार्थ या भ्रम, सब इदं-वाच्य 
ही होते हैं । इदं विषयका प्रकाशस्थान है। जो कुछ भी इदन्तासे आक्रान्त 
है वह सब क्षेत्र है। “यह पुस्तक है, यह मनुष्य है, यह पशु है, यह शरीर 
है, यह अमुक इन्द्रिय है,” इत्यादि जो कुछ भी इदं-वृत्तिका विषय है वह 
सब क्षेत्र है। नेत्रादि इन्द्रियोंके विषय, मन-बुद्धि द्वारा दृश्य एवं कल्पित 
विषय तथा शाश्घादि द्वारा संस्कारित बुद्धिसे अन्यरूपमें ज्ेय विषय, सब 


१. इदं छारीरं कौन्तेय क्षेत्रमित्यभिधीयते । 
एतद्यो वेत्ति त॑ प्राहुः क्षेत्रज् इति तद्विदः ॥ ( गी० १३.१ ) 
२. क्षेत्रक्षेत्रज्ञयोज्ञानं यत्तज्ञञानं मतं मम । ( गी० १३.२ ) 

इदं-वृत्तिके ही विषय हैं अर्थात्‌ उनका ज्ञान 'यह अमुक है' इसी वृत्तिके 
द्वारा होता है; इसलिए वे सब क्षेत्र हैं। क्षेत्रकों दृश्य' भी कहते हैं । 

जो क्षेत्रको जानता है उसको क्षेत्रेज्ञ कहते हैं। क्षेत्र इब्य हैं तो 
क्षेत्रज्ञ द्रष्टा। द्रष्टा, क्षेत्रज्ञ, साक्षी-एक ही वस्त॒के नाम हैं। वस्तु है 
आत्मा, वह अहू-वाच्य वरतु है। अपना आपा ही क्षेत्रज्ञ, द्रष्टा, साक्षी है । 


शरीर दृश्य है, इदं-वाच्य है, इसलिए क्षेत्र है। शरीरका स्वभाव शीर्णं 
होता है,' गल-सड़ जाना है, विकारी होना है । यह पेदा हुआ है, वर्तमानमें 
है, बढ़ता है, घटता है, बदलता है और अन्तमें नष्ट हो जाता है | दिन- 
रात इसमेंसे स्वेद, मल, मृत्र, कफ, कीच, नख, केश क्षरित होते रहते हैं ।* 
यह कमंबीजका खेत है।" प्राचीन कर्मसंस्कारोंसे यह पेदा हुआ है और 
नवीन देहके लिए कर्मसंस्काररूप बीज बनाकर नष्ट हो जाता है। शरीर 
परिच्छिन्न दृश्य है और जड़ है, अनित्य है, परप्रकाश्य है,मिथ्या है, अनेकरूप 
है। इसी शरीरकी परिच्छिन्नताके कारण अपरिच्छिन्न आत्मा भी परिच्छिन्न- 
सा मालूम पड़ता है।' 
क्या यही शरीर मेरा स्वरूप है? क्‍या मुझको अपना अनुभव दइदं- 
वृत्तिके विषयके रूपमें होता है- 'यह में हूँ ? 'यह' दृष्य है और 'में' 'यह'का 
द्रष्टा हँ। फिर में इदं-वाच्य नहीं हो सकता। “यह के होने-न-होनेका 
जाननेवाला में' हो हूँ । अतः 'यह' में नहीं हो सकता । अहं-अहं-अहं--इस 
वृत्तिका जो विषय होगा, वही में होना चाहिए । 
शरीर तो दृश्य है, जड़ है। वह न अपनेको जानता है, न दूसरेको । 
किन्तु मैं तो द्रष्टा, चेतन हूँ | में अपनेको भी जानता हूँ और दूसरोंको भी । 
अतः मैं शरीर नहीं हूँ। शरीर विकारी है, में निविकारं हूँ। यदि मैं भी 
विकारी हो जाऊँ तो पहले-पीछेके विकारोंका साक्षी कोन होगा ? शरोर 
अनित्य है, परिवर्तनशील है किन्तु "में! नित्य एवं कूटस्थ ( एकरस, 
अपरिणामी ) हूँ । शरीर मिथ्या है--जाग्रत्‌में जेसा प्रतीत होता है, स्वप्नमें 
वेसा प्रतीत नहीं होता और सुषुप्तिमें तो बिलकुल प्रतीत ही नहीं होता; 


अनिल नि नन नमन. उन्‍न्‍काम्कलनननन, ५ अन्न 5 2 सनक 


शीयंते इति शरीरम्‌ । 

क्षरणात्‌ क्षेत्रम । 

क्षेत्रवद्वा कर्मनिर्वृत्तये । ( द्रष्टन्य : क5० १.१.६ ) 
क्षतात्‌ क्षेत्रम्‌ । 


0 _€& «*< ० 

तथा अपनी प्रतीतिके लिए देश, काल, द्रव्य और साक्षोक्रे आश्रित है| 
परन्तु 'में' सत्य हु--जाग्रतू, स्वप्त और सुषुप्ति, समाधि सब अवस्थाओंका 
में ही साक्षो हँ; तथा अपनो प्रतोतिके लिए किसी देश-कालब्रव्य अथव्रा 
किसी अन्य साक्षीकी आवश्यकता नहीं है। अर्थात्‌ में स्वयं्रकाश हूं | 
दइरीर भातमान मिथ्या है, में भासमान सत्य हूँ । 


सच्चाई यह है कि 'भान' ज्ञान ( चेतन ) है और उसीमें भासमान 
द्रष्टा 'में' ओर भासमान दृश्य यह का भान हो रहा है। द्रष्ट-इश्यका भेद 
भानमात्र मिथ्या प्रतोति है। परन्तु इस सच्चाईक अनुभवके लिए पह 
द्रष्टाका दश्यसे अलगाव करना आवश्यक है, क्योंकि अज्ञानके कारण सत्य 
द्रष्टाका मिथ्या दृश्यके साथ मिथुनीकरण हो गया है ओर 'में यह हूँ अथवा 
'यह मेरा है! यह अध्यास हो गया है। साथ ही आज तक जो कुछ किया 
है, सुना है, भोगा है उससे यह अध्यास दृढ़ीभूत होकर वज्र हो गया है। 
हम इस शरीर, इन्द्रियों और मन-बुद्धिके साथ तथा इनके धर्मोके साथ 
एक हो गये हैं। तभी तो हम अपना जन्म-मृत्यु स्वोकार करते हैं; अपनेको 
कर्ता, भोक्ता, ज्ञाता स्वीकार करके एक अन्तःकरणके साथ तादात्म्यापन्न 
रहते हुए अपनेको परिच्छिन्न परतन्त्र संसारी जीव मानते हैं तथा अपनेको 
दूसरोंसे पुथक मानते हैं । 


प्रश्न ः शरीर अनेक हैं। उनमें कर्ता-भोक्ता-ज्ञाता जीव भी अनेक 
मालम पड़ते हैं। सब लोग इन्हींको 'में' मानकर पृथक-पृथक्‌ व्यवहार 
करते हैं। फिर सब शरोरोंमें एक ही चिदात्मा है और वही में हूँ, यह्‌ 
ज्ञान केसे सम्भव है ? 

उत्तर : कर्ता-भोक्ताका नाम द्रष्टा या क्षेत्रज्ञ नहीं हैं । कर्ता-भोक्ता तो 
जीव है जो प्रतिशरीर भिन्न-भिन्न मालूम पड़ता है। यह जीव क्षेत्रज्ञ 
( शुद्ध आत्मा ) का औपाधिक रूप है। जेसे हम सम्पूर्ण देहमें एक ही 
हैं किन्तु जब जिस इन्द्रिय या अंगसे तादात्म्य करते हैं तब सिफ़े उसी 
इन्द्रिय या अंगका ज्ञान कर पाते हैं ; उसी प्रकार क्षेत्रज्ञ सब क्षेत्रोंमें एक 
ही है किन्तु वह जब जिस अन्तःकरणके साथ तादात्म्य करता है तब 
सिफ उसोके गुण-धमंका अनुभव करता है। क्षेत्रज् अन्तः:करणके साथ 
तादात्म्य करके ही जीव संज्ञावाला होता है और जीव-जीवमें भेद 
उत्पन्न होता है। 

सुषुप्तिके अज्ञानका ज्ञाता और सुषुप्तिके सुखका भोक्ता क्‍या प्रतिशरीर 
भिन्‍न अनुभव किये जा सकते हैं ? नहीं, क्योंकि वहाँ अन्तःकरणकी उपाधि- 
का ही अभाव है। जीवोंके परस्पर भेद जाग्रत्‌ और स्वप्न-अवस्थाओंमें 
ही सिद्ध होते हैं क्योंकि वहाँ अन्तःकरण रहते हैं । क्षेत्रज्ञ तो जाग्रतृ-स्वप्न- 
सुषुप्तिमें एक ही है किन्तु अविद्याके कारण जाग्रत्‌ और स्वप्नकी उपाधियों 
के भेदको क्षेत्रज्ञ में आरोप करके क्षेत्रज्ञमं भी भेदका आरोप कर लेते हैं । 


बुद्धि किसीकी भी वासनासे विनिर्मक्त नहीं होती, नहीं हो सकती 
है क्योंकि उसके. निर्माणके मूलमें ही अविद्या, काम और कम रहते हैं । 
अतः इस बुद्धिको सोने-जागने दो । तुम इस बुद्धिके भावाभावके द्रष्टा 
हो । तुम अपने स्वरूपमें जाग्रत रहो । 

ज्ञानमें भेद नहीं हो सकता क्योंकि सारे भेद ज्ञानसे प्रकाशित होते हैं । 
इसलिए में अभेद ज्ञानस्वरूप हूँ । विचार कीजिये :-- 

( क ) विषयमें भेद होनेसे ज्ञानमें भेद नहीं हीता। उदाहरणार्थं 
वही एक में उन्हीं अपनी आँखोंसे यह तुलसीपत्र भी देख रहा हूँ और इस घड़ी 
को भी । द्रष्टा और नेत्रमें ज्ञान एक ही है यद्यपि विषय अलग-अलग हैं । 

( ख ) इन्द्रिय-भेदसे भी ज्ञानमें भेद नहों होता। फूल एक है 
किन्तु प्रत्येक इन्द्रिय उसका अलग-अलग ज्ञान बताती है। फूलका द्रष्टा, 
स्प्रष्टा, ध्राता, रसयिता एवं श्रोता भी एक में ही है। अतः ज्ञानका विषय 
फूल भी एक है ओर ज्ञानका आश्रय में भी एक है यद्यपि इन्द्रियाँ अनेक हैं । 


( ग ) कालके परिवतंनसे ज्ञानमें भेद नहीं होता । 5दाहरणार्थ 
जब ७ बजे थे तब भी मेंने घड़ी देखी थी और अब ८ बजा है तब भी 
मैंने घड़ी देखी है। समय पृथक-पृथक है किन्तु देखनेवाला एक है, ज्ञान 
एक है। सुष्टिके आदिकाल और प्रलयकालको कल्पना करनेवाला एक ही 


है । शरीरका जन्म और मरणकी कल्पना करनेवाला एक ही है । 


( घ ) दिशाओंके भेदसे शानमें भेद नहीं होता। क्योंकि जो में 
पृव॑ दिशाको जानता हूँ वही में पश्चिम, उत्तर, दक्षिण, ईशान, वायब्य, 
ऊपर-नीचेकी दिशाओंको जानता हूँ । 

( ह ) आकारके भेदसे ज्ञानमें भेद नहीं होता । मेंने तुलसीका बीज 
देखा,£ तुलसीको अंकुरित होते देखा, बढ़ते देखा, अन्तमें मंजरीसहित 

देखा | तुलसीके आकार बदलते रहे, पर में नहीं बदला | ( ऐसे ही शरीरके 
आकारोंके बारेमें विचारना चाहिए ) | 


( च ) जाग्रतू, स्वप्न, सुषुप्ति, अवस्थाओंके भेदसे भी ज्ञानमें भेद 
नहीं होता । जो में जागता था, वही मैं स्वप्न देखता था और वहीं में 
गाढ़ निद्रामें सो गया था | 

( छ ) कमंभेदसे भी ज्ञानमें भेद नहीं होता । एकबार निषिद्ध कर्म 
किया, पापी हो गये । एकबार पुण्य कर्म किया, पुण्यात्मा हो गये | लेकिन 
अपनेको पापी या पृण्यात्मा जाननेवाले तो तुम ही हो । 

( ज ) रागद्वेषमें भेद होने पर भी ज्ञानमें भेद नहीं होता । किसी 
से मित्रता करो या शत्रुता, अन्तःकरण तो दर्पणके समान है। उसके 
सम्मुख जिस रंगकी वस्तु हो वेसी ही वह दिखा देता है, लालको लाल और 
हरेको हरा। इसी प्रकार शत्रु-मित्र सम्मुख आया तो अन्तःकरणमें क्रमश: 


जल 


ढंधष-राग प्रकाशित हो गया । 

सुखका ज्ञान भी तुमको होता है ओर दुःखका ज्ञान भी तुमको ही होता 
है । सुखी-दुःखीपना, ये ज्ञान नहीं हैं; भावनामात्र हैं, अभिमान हैं। 
अन्तःकरणमें एकबार शान्ति आयी, एक बार विक्षेप आया | किन्तु विक्षेप 
ओर शान्ति दोनोंका ज्ञान तुम्हें ही होता है। विक्षेप या शान्तिके भेदसे 
ज्ञानमें भेद नहीं होता। समाधि कालमें होती है ओर टूटतो है। जब 
कालका प्रभाव ज्ञानमें भेद नहीं करता, तब समाधि या विक्षेप केसे करेंगे ? 

( झा ) स्मृति-विस्मृतिसि भी ज्ञानका नाश नहों होता। अभी 
आपको घटकी स्मृति नहीं है तो क्या घट नष्ट हो गया या आपका धघड़ेका 
ज्ञान नष्ट हो गया ? दोनों नहीं हुए । ज्ञान ऐसा तथ्य है जो विषय, इन्द्रिय, 
अवस्था, देश, काल, कर्म, सुख-दुःख, विक्षेप-समाधि, स्मृति-विस्मृति किसी 
से भी नष्ट या भ्रष्ट नहीं होता । 

भिन्न-भिन्न दरीरोंमें भिन्न-भिन्न अन्त:ःकरण होने पर भी उनमें जो 
ज्ञान है, उसमें भेद नहीं होता । वह ज्ञान ही आत्मा है। प्रत्येक अन्तःकरण- 
में पृथक-पृथक जो अहं है--मेंने यह देखा, मेंने यह पाया, मैंने यह खोया, 
यह जाना', उस अहंकारके पृथक्त्वसे भी ज्ञानात्मामें भेद नहीं होता 
क्योंकि सबमें “अहं-अहं' हो रहा है। यह बात भी ज्ञानके द्वारा ही ज्ञात 
हो रही है। 

इसका अथे है कि ज्ञान व्यश्टि-समष्टि दोनोंसे और सबके अहंकारसे भी 
पृथक्‌ है। पृथिवी, जल, अग्नि, वायु, आकाश -- ये पंच महाभूत, अहंकार, 
महतत्त्व तथा प्रकृति-ये सब तो क्षेत्रके ही अन्तर्गत हैं । अतः ज्ञानमें भेद 
डाल सके, यह सामर्थ्य॑ इनमें नहीं है। ऐसा असंसारी ज्ञान न स्वरग॑में जाता 
है, न नरकमें पड़ता है। उसको मुक्ति भी नहीं होती क्योंकि बन्धन ही 
उसमें नहीं है । ज्ञान नित्य मुक्त है। 

ऐसा ज्ञान अपना स्वरूप है । इसी ज्ञानमें कोटि-कोटि ब्रह्माण्ड--अपनी 
उत्पत्ति, स्थिति, प्रलयके साथ स्फुरित हो रहे हैं | अनन्त देश, अनन्त काल, 
ब्रह्मासे कीटपर्यन्त समस्त प्राणी, इसी ज्ञानमें स्फुरित होते हैं। कोटि-कोटि 
क्षेत्र एवं उनमें प्रतीयमान कोटि-को्ि क्षेत्रज्ष जिस अखण्ड, अद्दय ज्ञानम 
प्रकाशित होते हैं वही परमार ज्ञान है। यही भगवतृ-तत्त्व है भौर ऐसा 
बोध ही उसका साक्षात्कार है। 

शास्त्रोंमें जो भेदका वर्णन है वह अज्ञानीको दृष्टिका अनुवाद है और 
जो अभेदका वर्णन है वह ज्ञानीकी दृष्टिका अनुवाद है। स्पष्ट है कि शास्त्र 
अज्ञानीके लिए है और अज्ञानीको ज्ञानीकी दृष्टि प्राप्त कराता, यह शास्त्रका 
लक्ष्य है। क्षेत्रमें भी पृथक-प्‌थक्‌ केवल आक्ृतियाँ ही देखनेभें आती हैं । 
इनके भोतर जो मूल धातु पद्न-तत्त्व हैं वे तो एक ही हैं। अतः क्षेत्रको भी 
जो अनेक कहा जाता है वह मात्र अनेकताकी प्रतीतिका अनुवाद है। सब 
क्षेत्रोंमे एक-एक क्षेत्रज्ञ बताया, यह भी प्रतोतिका ही अनुवाद है । 

जैसे स्ब॒प्नमें एक हजार मनुष्योंकी भीड़ देखी। वे सब, उनकी 
आक्ृतियाँ, जाति, गूंण, स्वभाव सब पृथक्‌-पृथक्‌ दीखते थे। इस प्रकार 
स्वप्नमें क्षेत्र बहुत दीखते थे । उन सब क्षेत्रोंमें पृथक-पृथक क्षेत्रज्ञ भी जान 
पड़ते थे । परन्तु तंत्त्वतः स्वप्नके सब पशु-पक्षी, कीट-पतंग, देवता-मनुष्यमें 
आत्मा तो एक ही है। स्वप्नमें तत्त्व-दृष्टि नहीं थी। वहाँ यह भी लगता 
था कि ये सब जीब अनादिकालसे जन्म-मरणके चक्करमें पड़े हैं, रागी हैं, 
ढेंषी हैं, सुखी हैं, दुःखी हैं, आगे पता नहीं कितने जन्मोंमें मुक्त हों ! स्वप्नमें 
कोई महात्मा, कोई साधक तो कोई पापी भी लगते थे। परन्तु वह्‌ सब 
हम ही तो थे ! 

ज्ञानकी चतुर्थ भूमिकामें यह प्रपंच स्वप्नवत्‌ प्रतीत होता है--जेसे 
स्वप्न देखते समय यह जान पड़े कि यह स्वप्न है। जर समय यह निश्चय 
हो जाता है कि अपना और दूसरोंका देह भी कर्ता» : नहीं है। 

आत्माके अज्ञानसे देह और प्रपंच सत्य-सा भासता है। भान आत्मासे 
पृथक नहीं है। ज्ञाताको अज्ञानी मानना यही सबसे विपरीत प्रत्यय है | 
अविद्या यही है कि हम ज्ञानस्वरूप होकर भी अपनेको अज्ञानी मानते हैं | 

जो अज्ञ है वह ज्ञाता नहीं हो सकता और जो ज्ञाता है वह. अज्ञ नहीं 
हो सकता | तुम क्या हो ? यदि तुमने अपनेको अज्ञ जाना तो अज्ञान तो 
तुम्हारा विषय हो गया । फिर तुम अज्ञानी कहाँ ? 

वस्तुत: तुम तो ज्ञानस्वरूप ज्ञाता हो, स्वयंप्रकाश ब्रह्म हो। तुम 
अज्ञानी नहीं । तब अज्ञान कहाँ है ? अज्ञानक्रा न कोई आश्रय है न विषय 
है। न तुममें अज्ञान है और न तुमको किसीका अज्ञान है, बस तुम-ही-तुम 
ही ! इसीका नाम ग्रन्थिभेद है कि अज्ञान न था, न है और न होगा | तुम 
ज्ञानस्वरूप ब्रह्म हो । 

क्षेत्रसे भिन्न क्षेत्रज्ञ है किन्तु दोनों ब्रह्मात्मासे अभिन्न हैं। सबमें अपना 
आत्मा है, सब अपने आत्मामें हैं। आत्मा और जगतृका बस्त्रमें सूत-जेसा 
ओतप्रोत भाव है। 


२. क्षेत्रका विस्तार एवं पंचीकरण 


अब प्रहत यह है कि क्‍या हमारा अपना शरीरमात्र ही क्षेत्र ( दृश्य ) 
है? नहीं, जहाँ तक दृश्यता या इदं-वाच्यताका विस्तार सम्भव है, वह 
सब क्षेत्र है। हमारा शरीर, दूसरोंके शरीर, संसारके सभी ज्ञात-अज्ञात 
विषय, धरती, सूरज, चाँद, नक्षत्र, तारागण, माने जो भी हमारी इन्द्रियोंके 
विषय हैं वे सब दृष्य हैं, क्षेत्र हैं । 
इन्द्रियाँ स्वयं साक्षी-भास्य हैं अतः वे भी दृश्य हें। इसी प्रकार मन 
भी साक्षी-सास्य है इसलिए मन भी दृश्य है। मनके विकार भी साक्षी- 
भास्य हैं अतः वे भी दृश्य हैं। संक्षेपमें, जाग्रतू, स्वप्त, सुषुप्ति एवं समाधि 
अवस्थाओं में जो कुछ भी हमारी इन्द्रियों और मनका भास* होता है या 
हो सकता है वह सब और स्वयं मन, मनके विकार तथा इन्द्रियाँ क्षेत्र 
हैं। यह कार्यसष्टि है। हु 
उपयुक्त कार्यरूप क्षेत्रका कारण भी क्षेत्रकी परिधिमें है। कारण अष्टधा 
प्रकृति है* । प्रकृति, महत्तत््व, अहंकार और पाँच भूत ( पृथिवी, जल, 


७. भूमिरापो5नलो वायु: खं मनो बुद्धिरिव च। 
अहंकार इतीयं मे भिन्ना प्रकृतिरष्धा ॥ ( गी० ७.४ ) 

अग्नि, वायु और आकाश )-ये आठ प्रकृतियाँ जगत्‌की सब वस्तुओंका 
उपादान कारण हैं। क्‍योंकि कार्यमें कारण अनुवृत्त रहता है इत्तलिए ये 
आठ प्रकृतियाँ भी क्षेत्रके ही अन्तगंत हैं। 

भगवान श्रीकृष्णने इकतीस तत्त्वोंका क्षेत्र संक्षेपमें बताया है --पंच- 
महाभूत ( १-५ ), अहंकार (६ ), बुद्धि अर्थात्‌ महत्तंत्त (७ ), अव्यक्त 
प्रकृति (८ ), दश इन्द्रियाँ--पाँच ज्ञानेन्द्रियाँ और पाँच कमेन्द्रियाँ (५-१८), 
मन ( अन्तःकरण-चतुष्टय ) ( १५ ), पाँच इन्द्रियोंके विषय--शब्द, स्पर्श , 
रूप, रस, गन्ध ( २०-२४ ) तथा सात विकार-राग, द्वेष, सुख, दुःख, 
सद्भात, चेतना और धृति (२५-३१ )।. 

यहाँ गिनतीमें तात्पर्य नहीं है। मनको मन-बुद्धि-चित्त-अहंकार चार 
माननेपर यह संख्या इकतीसके बजाय चौंतीस हो सकती है; तथा विकारोंकी 
संख्या भी घटायी-बढ़ायी जा सकती है। यहाँ अभिप्राय बस इतना है कि 
सम्पूर्ण काय-कारण जगत्‌ प्रकृति' है, क्षेत्र है, दृश्य है और इसको जानने- 
वाला एक ही है जिसको पुरुष, क्षेत्रज्ञ, द्रष्टा, साक्षी कुछ भी कह सकते हैं । 

सांख्य-शास्त्रमें उपयुक्त पहले चौबीस तत्त्वोंबाली प्रकतिको सम्पूर्ण 
कार्य-कारण जगत्‌॒का मूल कारण बताया है तथा पुरुषको पच्चीसवां तत्त्व 
माना है। वहाँ पुरुषको आठ प्रक्ृतियों और सोलह विक्ृतियों 'से पृथक्‌ 
माना गया है। विवेकके लिए वेदान्तमें, विशेषकर गीतामें, इस प्रक्रियाको 
स्वीकार कर लिया गया है। परन्तु सिद्धान्तमें सांख्य-सिद्धान्त स्वीकार्य॑ नहीं 
है। सांख्यमें प्रकृति स्वतंत्र कर्तु है और पुरुष भोक्‍ता है तथा प्रतिशरीर 
भिन्न है। किन्तु वेदान्तमें प्रकृति नाम 'माया'का है जो ब्रह्मकी शक्ति 
है ।*? अतएवं मायाका अधिष्ठान ब्रह्म है, माया मिथ्या है और माया- 
विशिष्ट ब्रह्म अर्थात्‌ ईश्वर जगत्‌का मूल कारण है। सांख्यके विपरीत 
वेदान्तमें पुरुष भोक्‍ता नहीं है, उसके भोकतृत्वकाः हेतु उसका प्रकृतिस्थ 

८. महाभूतान्यहंकारो बुद्धिरव्यक्तमेव च। 

इन्द्रियाणि दशक च पञ्च चेन्द्रियगोचरा: ॥ 

इच्छा ढ्ंप: सुखं दुःखं संघातदचेतना घृति: । 

एतत्क्षेत्रं समासेन सविकारमुदाह॒तम्‌ ॥ ( गो ० १३,५-६ ) 

९, अष्टौ प्रकृतयः । षोडश विकाराः ( तत्त्वसमास॒ २-३ ) । 

१०. मायां तु प्रकृति विद्यात्‌ मायिन॑ तु महेश्वरम ( ए्वे० ४.१० ) । 

होना है ।"' पुरुष प्रतिशरीर भिन्न भी नहीं हैं क्योंकि शरीर उपाधि- 
मात्र है । 


सांख्य-शास्त्रमें प्रकृृतिसे: तीन गुणोंका विकास होता है : सत्त्व गुण 
(ज्ञान शक्ति), रजोगुण ( क्रियों शक्ति) और तमोगुण (स्थायित्व शक्ति) | 
प्रकृति मूल कारण है, वह किसीका काय॑ नहीं है। उसमें त्रिगुण साम्या: 
वस्थामें रहते हैं। प्रकृतिमें क्षोभ होनेपर प्रकृतिसे महत्तत््व होता है, 
महत्तत््व्ते अहंकार और अहंकारसे पंचभूत। इस प्रकार महत्तत््व्और 
अहंकार काय॑ भी हैं और कारण भी हैं । . पंचभूत प्रकृतिके अन्तिम कार्य॑ 
हैं । अतः वे किसीके कारण नहीं हैं। इन्द्रियाँ, शरीरादि पंचभूतोंके कार्य 
नहीं हें विकार हैं। प्रकृतिके हर कार्य-स्तर पर गुणोंका विकास होता है। 
हर काय॑ सत्त्वगुणी, रजोगुणी, तमोगुणी-तोीन-तीन विभागोंमें बँट जाता 
है। यह प्रक्रिया वेदान्तमें भी स्वीकाय॑ है । 

अब हम विवेककी स्पष्टताके लिए क्षेत्रके इन इकतीस तत्त्वोंपर 
थोड़ा-थोड़ा विचार करते हैं । 

( १ ) पंचमहाभुत ओर उनका विस्तार: प्रकृतिके अन्तिम काय॑ 
पंचमहाभूत हैं--पृथिवी, जल, अग्नि, वायु और आकाश । नामरूप- 
आकारपयुक्त जितने पदार्थ या वस्तुएं हैं वे सब इन्हींके विकार हैं। वक्ष, 
पशु, पक्षी, कीट-पतंग, मनुष्य, नदी, पव॑त आदि सब वस्तुएँ इन्हीं 
पंचमहभितोंसे बनती हैं और उपादानत्वेन ये सब वस्तुओंमें व्यापक हैं । 

पृथिवी आदि वस्तुरूप जो हमारी इन्द्रियोंस जानी जाती हैं और जो 
पृथिवी आदि पंचभूत तत्त्व हैं, उनमें अन्तर है। वस्तुओंमें ये पाँचों तत्त्व 
मिले रहते हैं । तकनीकी भाषामें बोलें तो वस्तुओंमें पंचमहाभूत 'पंचीकृत! 
हैं। किन्तु जो तत्त्व हैं वे अपंचीकृत रूपमें हैं। उनको “तन्मान्रः अर्थात्‌ 
सिर्फ़ वही' भी कंहते हैं। इनका अनुभव जिन रूपोंमें किया जाता है 
उनको “पंचतन्मान्रर कहते हैं। आकाशका तन्मात्र शब्द” है, वायुका 
तन्मात्र “स्पशं! है, अग्निका तन्मात्र 'रूप” है, जलका तन्मात्र रस” है 
ओर पृथिवीका तन्मात्र 'गंध' है । 

ये पंचतन्मात्र तोन स्थानोंमें दीख पड़ते हैं--विषयमें, इन्द्रियमें और 

मनमें । विषयमें उनका जो रूप है वह अधिभुत कहलाता है ओर इन्द्रिय 


११. पुरुष: सुखदु/खानां भोकतुत्वे हेतुरुच्यते (गी० १३.२० )। 

एवं मनमें जो रूप है वह अध्यात्म कहलाता है। इसके अतिरिक्त एक रूप 
इनका और भी मानना पड़ता है और वह है अधिदेव | अधिदेव एक ओर 
तो अधिभूत और अध्यात्मके संयोगमें हेतु बनता है और दूसरी ओर 
अध्यात्मको व्यवस्थित करता है। प्रत्येक तन्मात्रके ये तीन रूप तीन गुणोंके 
कारण हुए हैं : सत्त्वगुणसे अध्यात्म, रजोगुणसे अधिदेव और तमोगुणसे 
अधिभूत । 

उदाहरणार्थ अग्नि या तेजके तन्मात्र 'रूप'को लें। इसका अधिभूत 
रूप है--विषय-वस्तुका रंग और आकार; इसका अध्यात्मरूप “चक्षु' है 
और इसका अधिदेव-रूप 'सूयय' है। इसी प्रकार प्रत्येक तन्मात्रके तीन-तीन 
रूप हैं । अध्यात्म, अधिदेव ओर अधिभूतके इस तरह पाँच “त्रिक' बनते 
हैं। प्रत्येक त्रिकको त्रिपुटी कहते हैं। ज्ञानेन्द्रयोंकी इन त्रिपुटियोंको 
सारणीमें प्रदर्शित किया गया है।* * 

वेज्ञानिक लोग पदार्थंकी छान-बीन करके त्तत््वका निश्चय करते हैं। 
यह आधिभौतिक प्रणाली है। प्राचीन भारतीय प्रणाली यह है कि हम 


अपने अनुभवकी छान-बीन करके तत्त्वका निश्चय करते हैंँ। यह आध्या- 
त्मिक प्रणाली है। 


ज्ञानेन्द्रियाँ अपने-अपने विषयमें प्रमाण हैं। श्रोत्रसे केवल शब्द ही 
ज्ञात होता है और शब्द किसी अन्य इन्द्रियसे ज्ञात हो नहीं सकता | अतः 
दशब्दके विषयमें केवल श्रोत्र ही प्रमाण है । यह इसलिए है कि श्रोत्र केवल 
आकाशका तन्‍्मात्र ही है। इसी प्रकार प्रत्येक ज्ञानेन्द्रियमें एक-एक तत्त्वका 
तन्मात्र ही है ( देखिये सारणी टिप्पणी १२ )। इसी बातको यों कहते हैं 
कि ज्ञानेन्द्रियाँ अपंचीकृत महाभूतोंसे बनी हैं । 


१२. सारणी : ज्ञानेन्द्रियोंकी श्रिपुटी 
पंचभूत त॑न्मात्र अधिभूत अध्यात्म अधिदेव 
आकाश... शब्द दब्द विषय श्रोत्रेन्द्रिय.._. दिशा 
वायु स्पर्श स्पर्श विषय त्वगिन्द्रिय. वायुदेव 
गग्नि (तेज) रूप रूप विषय चक्षुरिन्द्रिय सुयंदेद 
जल रस रस विषय रसनेन्द्रिय वरुणदेव 


पृथिवी गन्ध गन्ध विषय श्राणेन्द्रिय अविदनीकुमार 

एक गुलाबका फूल है। उसमें पाँचों तत्त्व उपस्थित हैं. किन्तु नेत्र 
केवल उसका रूप देखते हैं, त्वचा उसकी कोमलता जानती है, रसना 
उसका स्वाद बताती है, नाक उसकी गंध बताती है और कान उसका चट- 
चट शब्द बताते हैं | यद्यपि एक-एक भूतसे बनी ज्ञानेद्रियाँ फूलके एक-एक 
गुणका प्रकाश ही करती हैं तथापि फूलमें पाँचों भूत हैं ओर उन सब 
ज्ञानोंका समन्वितरूप फूलका ज्ञान है। यह ज्ञान अन्तःकरणसे होता है। 
इसलिए फूलमें और मनमें दोनोंमें पंचभूत हैं। फूलमें पंचीक्ृत रूपमें है 
और मनमें अपंचीकृत रूपमें | 
फूलको तरह सारे पदार्थ पंचभूतोंकी रचना है। पाँचों भूतोंके परस्पर 
मिलनेकी प्रक्रियाको पंचीकरण कहते हैं। जिस पदार्थ जिस भूतकी 
प्रधानता रहती है उसमें उस तत्त्वका पचास प्रतिशत भाग रहता है। 
शेष पचास प्रतिशतमें बने हुए चार तत्त्वोंका बराबर-बराबर संयोग 
रहता है। मिलनेकी यह प्रक्रिया पंचीकरण' कहलाती है। उदाहरणार्थ 
मिट्टीमें आधा भाग पृथिवीका है ओर शेष आधे भागमें जल, तेज, वायु 
और आकाश बराबर-बराबर भागमें मिले हुए हैं । 
हमारा स्थल शरीर भी पंचीकृत महाभूतोंका विकार है। 
ज्ञानेन्द्रयाँ और मन ( अन्तःकरण-चतुष्टय ) अपंचीकृत महाभूतोंसे 
बने हैं । 
मन पाँचों तन्मात्रोंको ग्रहण करता है। ज्ञानेन्द्रियोंसे विशेष बात 
मनकी यह है कि ज्ञानेन्द्रियाँ तो केवल अपने-अपने विषयका और वह भी 
विद्मान विषयका प्रकाश करती हैं जबकि मन पाँचों विषयोंका और 
भूत-मविष्य-वत॑मानके विषयोंका प्रकाश करता है । मनमें स्मृति ( चित्त ) 
और कल्पना ( बुद्धि ) विशेष है। इसपर भी मनसे एक समयपऐें एक 
विषयका ही ग्रहण होता है। अतः मन अपंचीकृत महाभतोंका संघात है। 
पंच महाभूतोंकी सात्त्विक तन्मात्रसे ( मन और ज्ञानेद्रियाँ ) बनती हैं, 
राजस तन्‍्मान्रसे कमेंद्रियाँ और प्राण बनते हैं तथा तामस तन्मात्रासे 
विषय ओर वाह्म पदाथे बनते है। 
मन चार प्रसिद्ध हैं--मन, बुद्धि, चित्त, अहंकार | इसीको अन्तःकर 4- 
चतुष्टय कहते हैं । 
ज्ञानेन्द्रियाँ पाँच हें--श्रोत्रब्ननक . खेक्षु, रसना ओर ब्राण। 
कर्मेन्द्रियाँ पाँच है--वा्क, छ्लोण, पाद, उपस्थ और पायु । 

प्राण दश है--हनमें पाँच मुख्य प्राण हैं--प्राण, अपान, समान, उदान 
और व्यान । पाँच उपप्राण हैं--ताग, कर्म, कुकल, देवदत्त और 
धनंजप | 

आकाशकी राजस तन्मात्रसे 'वाक्‌” कर्मेन्द्रिय जिससे शब्द बोलते हैं, 
और *“व्यान! नामक प्राण बनता है जो शरीरके सब अंगोंमें रहकर 
संधियोकी क्रियाकी व्यवस्था करता है। वायकी राजस तन्मात्रसे पाणि 
( हाथ ) इन्द्रिय जिससे आदान-प्रदान रूप कर्म होता है और समान नामक 
प्राण बनाता है जिसका स्थान नाभिप्रदेश है। इसी प्रकार तेजसे पाद 
( पेर ) कर्मन्द्रिय जिससे गमनागमनरूप कम होता हैं तथा उदानवायुका 
निर्माण होता है जो हृदयसे ऊपरके भागमें विचरण करता है। जलकी 
राजस तन्मात्रसे उपस्थ ( जननेन्द्रिय ) और प्राणकी रचना होती है। 
जननेन्द्रियसे मृत्रत्याग एवं सनन्‍्तानोत्पत्तिरूप कर्म होता है और प्राण 
हृदय-प्रदेशमें रहता है । पृथिवीकी राजस तन्मात्रसे पायु ( गुदा ) कर्मन्द्रिय 
बच्तों है जिससे मल-त्याग और वायुनिष्कास्नरूप कम होता है तथा 
अपानकायुका निर्माण होता है जिसके व्यापारका स्थान गुदा है। शरीरमें 
इन सबके गुण-धमम प्रत्यक्ष हैं। ** 

के रिद्रयाँ ज्ञानेन्द्रियोंकी प्रक हैं । कान शब्द सुनना चाहता है, 
वाक्‌ शब्द बोलता है। दोनोंमें आकाशका तन्मात्र है । सुनना सत्त्वप्रधान 
श्रोत्रेन्द्रिसि होता है, बोलना रजसूप्रधान वागिन्द्रियसे होता है । कान और 
जिद्दाका जो स्थलरूप है वह आकाशके तामस तन्मात्रंका परिणाम है। 

त्वगिन्द्रियसे छना चाहते हैं तो हाथ-(पाणि-) इन्द्रिय स्पशंमें सहायक 
होती है । दोनोंमें वायुका तन्मात्र है तथा खाल और हाथकी स्थूल रचना 
वायुतत्त्वकी तामध्ष॒ तन्मात्रका परिणाम है। 

नेत्र रूप देखना चाहते हैं तो पेर (पाद) वहाँ तक ले जाते हैं । दोनोंमें 
अग्निका तन्मात्र है" ओर उनको स्थूल रचना अग्निकी तामस तनन्‍्मात्रका 
परिणाम है 
(३, प्राणोंके धर्म : प्राणथ--रात दिनमें २१६०० बार श्वास-प्रश्वासकी क्रिया 

करता हैं । अपान--मल त्याग तथा आँतोंकी वायुका निष्कासन। ससान--- 

भूख प्यास लगाना, पाचन और पोषण । उ दान--हिउकी, छींक, स्वप्न 

और प्राणोत्क्मण । ब्यान--संधियोंकी व्यवस्था करना । 

रसनासे रस ग्रहण करना चाहते हैं तो मूत्रेन्द्रिय (उपस्थ) से मृत्र-वीर्ण 
विसर्जन करते हैँ। दोनोंमें जलका तन्मात्र है ॥र उनकी स्थल रचना 
जलके तामस तन्मात्रका परिणाम है। 


नासिकासे गंध-ज्ञान करते हैं तो गुदा (पायु) अपानवायु विसजित 
करती है। दोनोंमें पृथिवी-तत्त्वका तन्मात्र है तथा दोनोंके स्थूल डप 
पृथिवीकी तामस तन्मात्रका परिणाम है। 


दशों इन्द्रियाँ ( पंच ज्ञानेन्द्रियाँ, पंच कर्मन्द्रियाँ ) अपंचीकृत पंचभतोंसे 
बनी हैं किन्तु यदि ज्ञानेन्द्रियाँ उनके सात्त्विक तन्मात्रोंसे बनी हैं तो 
कमन्द्रियाँ रजोगुणी तन्मात्रोंसे । सत्त्वगुण ज्ञानात्मक है, रजोगुण 
क्रियात्मक । इन्द्रियोके गोलक ( क्रियास्थान ) स्थूल हैं, वे पंचभूतोंके 
तमोगुणी तन्मात्रोंसे बने हैं । 


इन्द्रियाँ स्थूल भूतोंसे नहीं बनीं । अतएव सांख्यके मतसे इन्द्रियाँ पूरे 
दरीरमें व्यापक रहती हैं। उनके गोलक शरीरमें किसी भी स्थान पर 
हो सकते हैं। दिखायी देनेवाले गोलक इन्द्रियोंके कार्य करनेके स्थान 
( आफिस ) हैं। यह संभव है कि कभी कहीं कोई मनुष्य किसी प्रक्रिया- 
विशेषसे हाथसे देखने लगे या पेरसे सघने लगे। चींटी नाकसे देखती है 
कौर सपं नेत्रसे सुनते हैं-- यह प्रचलित लोकोक्ति है। हम सबकी भी दो 
इन्द्रियाँ--रसना और वाक, तो एक ही गोलक जिह्ठामें काय॑ करतो ही 
हैं । प्राण और रयि रवि ओर सोम--ये ऋणात्मक-धनात्मक विद्युत्‌- 
प्रवाहके रूपमें सब इन्द्रियोंकी शक्ति सहित पूरे शरीरमें व्याप्त रहते हैं । 
इन्द्रियाँ शरीर-व्यापो हैं, गोलक-परिच्छिन्न नहीं हैं । 


सूक्ष्म शरीरके परिमाणके सम्बन्धमें तोन मत हैं : १. अणु परिमाण, 
२. मध्यम परिमाण, ३. विभु परिमाण] वेशेषिकादि अणु परिमाण मानते 
हैं। मन विभु है, यह योगका मत है। वेदान्त अन्तःकरणको मध्यम- 
परिमाण अर्थात्‌ शरीरमें नखसे शिखातक व्याप्त मानता है। इन्द्रियाँ 
सूक्ष्म शरीरके अन्तगंत हैं, अतः वे सूक्ष्म शरीरके साथ व्यापक हैं । 


इन्द्रियको इन्द्रिय क्यों कहते हैं ? क्योंकि यह 'इन्द्र'की है इन्द्रस्य 
इतिि इन्द्रियम । इन्द्रसृष्ट, इन्द्रजूष/ट और इन्द्रदत्त हैँ, इन्द्रियाँ। इन्द्र 

कर्मका देवता है, ** अतः प्राणियोंमें जो एक, दो, तीन, चार, पाँच 
इन्द्रियोंका विकास देखा जाता है वह कर्म-भेदके कारण ही है। योगसे 
छठी इन्द्रियका विकास भी मनुष्यमें संभव माना जाता है जिससे कि 
मानस-प्रत्यक्ष होता है | परन्तु वहु इन्द्रिय नेसगिक नहीं है, उसकी गिनती 
'मन' के अन्तर्गत हो करती चाहिए । 

'मनकी गिनती यद्यपि दश इन्द्रियोंसे पृथक्‌ की है तथापि दक्ष 
इन्द्रियोंसे निरपेक्ष होकर प्रत्यक्ष दर्शनका सामर्थ्य॑ इसमें नहीं है । इन्द्रियोंसे 
प्राप्त ज्ञाको धारण करके और उनके संस्कारानुसार ही मन कल्पना 
करता है। उस कल्पनाके अनुसार ही मानस-प्रत्यक्ष होता है। अतः 
इन्द्रियात्तीत स्वतःसिद्ध वस्तु मनके द्वारा नहीं जानी जा सकती । 

'मन' के चार विभाग प्रसिद्ध हैं: मन, बुद्धि, चित्त और अहंकार | 
चंचलछताके कारण मनमें वायु-तत्त्वका सात्त्विक तन्मात्र है। नि३चय- 
अनिशचयमें ज्ञान ( प्रकाश )के कारण बुद्धिमें अग्नितत्त्वका सात्त्विक 
तन्मात्र है। चिन्तनमें रस होनेके कारण चित्तमें जल-तत्त्वका सात्त्विक 
तन्‍्मात्र है और अभिमानकी कठोरताके कारण अहंकारमें पृथिवीतत्त्वका- 
सात्त्विक तन्मात्र है। आकाशका सात्तविक तन्मात्रसे उत्पन्न 'स्फुरण'को 
पाँचवा विभाग मानकर 'ंचौकरण की प्रक्रिया पूर्ण हो जाती है। स्फुरणका 
कार्य अन्तः:ज्ञान मानते हैं । 

पत्मचभूत आत्मा नहीं हो सकते क्योंकि ये पाँच हैं। आत्मा अनेक 
नहीं होता, वह तो एक ही है | ज्ञेय होनेके कारण भी ये आत्मा नहीं हो 
सकते, क्योंकि आत्मा ज्ञाता है।** यदि कहो कि पद्चभूतोंका समूह 
( या उनके विकारोंका समूह ) भात्मा है तो वह भी नहीं हो सकता 


१४, ज्ञानेन्द्रियोंक देवताओं ( अधिदेव )का वर्णन हो चुका है। कर्मेन्द्रियों और 
अन्त:करणके अधिदंव इस. प्रकार हैं: वाक्‌का अग्ति। पाणिका इन्द्र । 
पादका उपेन्द्र । उपस्थका प्रजापति । पायुका मृत्यु (यम )। मनका 
चन्द्रमा । बुद्धिका ब्रह्मा । चित्तका वासुदेव ( नारायण )। अहंकारका 
रुद्र । इन इन्द्रियों और अन्तःकरणोंके जो कार्य हैं वे ही इनके अधिभत रूप 
हैं और स्वयं ये अध्यात्म हैं ही। इस प्रकार ज्ञानेन्द्रियोंकी भाँति इनकी भी 
त्रिपुटियोंकों समझना चाहिए । 

१५, पश्चमहामृतान्यात्मा न भवन्ति पद्मत्वातृ ज्ञेयत्वात्‌ । 

क्योंकि सद्भात ( समूह ) तो किसी अन्यके लिए होता है |" ६ पंचभतोंसे 
बना देह, पंचभूतोंसे. बने विषय, पंचभूतोंको ग्रहण करनेवाली इन्द्रियाँ, 
पंचभूतोंके गुण पंचतन्मात्राएँ"५, पंचतन्मात्राओंका संघात तथा मन-ये सब 
पंचमहाभूतोंके ही विस्तार तो हैं ! ये महान भी हैं और भूत भी हैं, 
इसीसे इन्हें महाभूत कहते हैं। महान्‌ इसलिए कि बहुत व्यापक हैं और 
भूत इसलिए कि उत्पन्न हुए हैं।'* इनका लय सुपृप्तिमें देखा जाता है, 
अतः ये उत्पन्न हुए हैं । व्यवहारमें भी कार्यंका कारणमें लय देखा जाता 
है । अतः पंचभूतोंसे बना यह विस्तार आत्मा नहीं हो सकता । 

२. अहंकार, महत्तत््व और अव्यक्त : पंचभूतोंका जब कोई कार्य॑ 
नहीं है, तब यह विभिन्न अनुपातोंमें मिश्रित होकर देहाकृति केसे धारण 
करते हैं ? इनकों इस आकारमें कौन एकत्र करता है ? वह तत्त्व अहुकार 
है । जैसे लोह-चूणंमें चुम्बक डाल देनेपर चूर्णके कण चुम्बकमें लिपट जाते 
हैं, वेसे ही महाभूतोंको देहाकार देनेवाला चुम्बक अहंकार है | 

'अहं' और अहंकार! अलग-अलग वचस्तु हैं। अहंकार वह 'अहं' है 
जो क्रियायुक्त है, कर्ंजन्य है, कमंका अभिमानी है और जो कमं-संस्का रोंको 
धारण करनेवाला है। इसके व्यष्टि और समष्टि रूपोंमें भेद किया जाता 
है | व्यष्टि अहंकार अन्तःकरणका अंग है। समष्टि अहंकार पंचमहा भूतोंका 
कारण है | 

पं चमहाभूत अहंकारसे उत्पन्न होते हैँ और उसीमें लोन होते हैं । 
किन्तु अहंकार भी 'महत्तत्त्वका कार्य है अतः उसीमें लीन होता है। 

इसलिए यह भी क्षेत्र है, क्षेत्रज्ञ नहीं है । 


सी सी न न ननल>मन> 


१६. संघातस्य परार्थत्वात्‌ । 

१७. न्याय-वेशेषिकके अनुसार द्रव्य गुण और क्रियाके आश्रयका नाम है : गुण- 
क्रियाश्रयत्वं द्रव्यत॒वम्‌ । अर्थात्‌ शब्दादि गुण हैं और आकाशादि उनके 
आश्रय द्रव्य हैं। सांख्यका कहना है कि शब्दादि तो विषयोंसे भी सूद्ध॑म हैं. 
अत ये द्रव्यके गुण नहीं हैं । ये तन्मात्र हैं जिनसे पञ्चमहाभूत उलत्नन्न होते 
हैं। थे तो महाभ॒तोंके द्रव्यके कारण हैं । वेदान्तका कहना हैं कि शब्दादि 
मात्र ऐन्द्रियक हैं । इन्द्रियोंसे से. पृथक्‌ इनकी कोई सत्ता नहीं हैँ । अन्तःकरणमें 
प्रतिबिम्बित होकर ही ये गुण, क्रिया ओर द्रव्य दीखते हैं । 

१८. भवन्ति इति भूतानि--जो हुए हैं वे भूत हैं । 

क्रियाएँ तो सहस्रों होती हैं, किन्तु क्रियाएँ पुरुषके लिए होतो हैं, पुरुष 
क्रियाके लिए नहीं होता । महाभूतोंसे लक्ष-लक्ष वस्तुएँ बन रही हैं। इस 
क्रियाके मूलमें कतृत्व-शक्ति क्‍या है ? अहंकार है। अहंकारके बिना क्रियाके 
द्वारा व्यवस्थित कम नहीं हो सकता । 


बुद्धिफे बिना कर्त्ताका कर्म व्यवस्थित नहीं हो सकता, भले ही उसके 
पास क्रियाशक्ति हो । इसी प्रकार सृष्टिकी इस क्रियाके मूलमें जो कर्त्ता- 
अहंकार है, उसका भी कारण समष्टि-ब॒ुद्धि-- महत्तत्त्व' है । 

महत्तत्त्व भो अव्यक्त ( मूल प्रकृति )का काय है। अतः महत्तत्त्व भी 
क्षेत्र है, क्षेत्रज्ञ नहीं है । 

पहत्तत्त्व (बुद्धि) भी सदा क्रियाशील नहीं रहता । एक ऐसी अवस्था 
आती है जहाँ सब अव्यक्त हो जाते हैं; जेसे आपकी गाढ़ सुषप्ति है। जहाँ 
न काल का भान है, न बाह्य वस्तुओंका और न देशका कि में पहाँ हूँ ? 
वहाँ कुछ भी स्फुरित नहीं होता । 

आप गाड़ी नींदमें हें--अपने-पराये, यह-वह मेैंके भेदके ज्ञानसे 
अछूते | यह अव्यक्तदशा है। आपको जाग आयी, आखें खुलते ही कुछ 
स्फुरित नहीं होता कि में कोन हूँ, क्‍या हूँ, कहाँ हूँ ? बस, 'में हँ' यही ज्ञान 
रहता हैं । 


यह महत्तत््व्की दशा है। दूसरे हो क्षण आपको बोध होने लगता है 
'किमें अमुक हूँ, में यहाँ हूँ इत्यादि | यह अहंकारकी दशा है। अब अगले 
क्षण शब्द, स्पर्श, रूप, रस, गन्धका ज्ञान होना प्रारम्भ हुआ। यह पंच- 
महाभूतोंकी तन्मात्रोंका उदय होनेकी अवस्था है । 

अव्यक्त भी क्षेत्र ही है, कारण होनेसे, अज्ञानरूप होनेसे । 

वेदान्तमें जड़से सु्टि-विस्तार नहीं मानते। इसलिए अव्यक्त, मह्दत्तत्त् 
अहंकार और पंचमहाभूत--इन आठ तत्त्वोंको शुद्ध चेतन्‍्यकी उपाधिके 
रूपमें स्वीकार करते हैं। शुद्ध चेतन्यका नाम ब्रह्म है। ये आठ ब्रह्मकी 
उपाधि हैं । 

अहंकारकी उपाधिसे युक्त जो चेतन हे उसे विश्व-विराट्‌ कहते हैं । 
जड़की दृष्टिसे जो अहंकार है, चेतन्यकी दृश्सि वही विराट है। यह विराट 
स्थल प्रकृतिका भोक्ता है। इसका स्थान मनुष्यकी जाग्रद-अवस्था है। 


१६८ ] | वेदान्त>्योघ 


बुद्धि--महत्तत्वकी उपाधिसे युक्त जो चेतन है उसे तेजस-हिरण्य- 
गर्भ कहते हैं । इसीको सूत्रात्मा भी कहते हैं। यह सृक्ष्म प्रकृतिका भाक्ता 
है। इसका स्थान स्वप्न है। 

'अव्यक्त--अज्ञान या मायाकी उपाधिसे युक्त जो चेतन है उसको 
प्राज्ु-ईश्वर कहते हैँ। यह आनन्दका 'भोक्ता हैं और इसका स्थान 
सुषप्ति है। 

नियम यह है कि ज्ञानका ज्ञान नहीं होता; माने ज्ञान ज्ञेय नहीं हो 
सकता। जो ज्ञेय होता है वह जड़ होता है । जो ज्ञान है वह केव< प्रकाश है 
ओर प्रकाश्यकी अपेक्षासे प्रकाशक है। न्याय आदियमें प्रत्यभिज्ञालूपमें ज्ञानका 
ज्ञान होना मानते हैं किन्तु वेदान्तमें यह मत मान्य नहीं है । वेदान्तके 
अनुसार ज्ञान केवल प्रकाशक है, प्रकाश्य नहीं है। इसका अर्थ है कि अहुं- 
कारमें जो चेतन्य है ( विराट ), महत्तत्त्में जो चेतन्य है ( हिरण्यगर्भ ) 
और अव्यक्तमें जो चेतन्य है ( ईश्वर ), वह एक ही है। इस एक चेतन्यके 
ही ये औपाधिक नाम हैं। नाम-भेद उपाधि भेदसे हो है; चेतन्य एक हो 
है | वह एक चेतन्य ही क्षेत्रज्ञ है। अव्यक्त, महत्तत्त्व, अहंकार, पंचमहाभूत 
और उसका विकार यह जगत्‌ और यह देह--सब क्षेत्र हैं। 

पुराणोंमें अहंकारके भी तीन भेद माने गये हैं--वेकारिक, तेजप्त 
और तामस। इनको क्रियाएँ भी पृथक-पृथक्‌ हैं। तामस अहंकारसे 
पंचमहाभूत, तेजस ( राजस ) अहंंकारसे प्राण, क्रिया-शक्ति एवं कमन्द्रियाँ 
तथा वेकारिक ( सात्त्विक ) अहंकारसे ज्ञानात्मक मन एवं ज्ञानेन्द्रियोंकी 
उत्पत्ति हुई है। 

ये सब परिवत॑नशील और ज्ञेय हैं, अतः सब क्षेत्र हैं। इसलिए ये-- 
इनमें-से कोई एक या सब मिलकर भी, न में हूँ और न मेरे हैं । 

देह न में हूँ, न मेरा है। पुथिवी-तत्त्व जिसकी प्रधानतासे स्थूल शरीर 
बनते हैं, वह न में हूँ, न मेरी है। पृथिवीका गुण गन्धन में हूँ,न मेरी है। 
गन्धतन्मात्रसे बनी नासिका न में हूँ न मेरी है। गन्धकी कल्पना करनेवाला 
मनन में हूँ, न मेरा है। उस गन्धसे आनन्द आया, यह अहंकार आया 
कि मेंने सुगन्‍न्ध--इत्र बताया; तो उस सुगन्धका भोग, उस सुगन्धकी 
बुद्धि कि यह सुगन्ध है और सुगन्धकी बीजावस्था--यह सब या इनमें-से 
कोई एक, न मैं हूँ, न मेरे हैं । इसी प्रकार जल, अग्नि वायु ओर आकाश 

तथा इनके गुण रसादि, इनकी इन्द्रियाँ, मन, अहंकार, बुद्धि, अव्यक्त-- 
ये सब न में हूँ और न मेरे हैं । 


यहाँ 'माया की चर्चा नहीं हुई है। उसके दो भेद हैं--अविद्या और 
विद्या । अविद्याके कारण अपने ठसाठस भरे अविनाशी, परिपृर्ण, अद्वितीय 
रूपमें ये भेद सत्य प्रतीत हो रहे हैं। विद्याके कारण ये अपने स्वरूपमें 
प्रतीत होते हुए भी मिथ्या प्रतीत होने लगते हैं । माया न क्षेत्र है, न क्षेत्रज्ञ, 
दोनोंसे विलक्षण दोनोंके भेदमें कल्पित हेतु है । 


२. अन्य अड्भ ; क्षेत्रक अब सात अंग और बताते हैं : इच्छा, द्वेष, 
सुख, दुःख, संघात, चेतना और धृति । 

इच्छा : यहाँ इच्छा नाम 'राग'का है। सुखानुशयी रागः | पहले 
कोई वस्तु प्राप्त हुई थी--पुरुष, स्त्री, भोजन, भवन आदि। और उसके 
ढवारा सुख हुआ था, यह संस्कार मनमें है । अब उसे फिर पाना चाहते हैं। 
इस चाहतका नाम इच्छा ( राग ) है। 

इच्छा हमें दीन-कंगाल-भिक्षुक बना देती है। अपनेमें अभावका-- 
अपूर्णताका अनुभव जब हम करते हैं तब दूसरेसे उसकी पूर्ति चाहते हैं । 

“इच्छा' ज्ञेग है और इसलिए क्षेत्र है। 

देष : द्ुःखानुशयी हंष:। जिस वस्तु, व्यक्ति या परिस्थितिसे पहले 
हमें दुःख हुआ था, उसे हटा देने, मिटा देनेकी इच्छाका नाम द्वेष है। 
दुःखद वस्तु-व्यक्तिके स्मरणसे चित्तमें जलन होनेका नाम ढ्वेष है | 

इच्छा ( राग ) ओर द्वंष, दोनों कभी चिक्तमें आते हैं, कभी नहीं 
आते। ये दृश्य भी हैं। अतः ये क्षेत्र हैं । न ये में हूँ, न मेरे हैं । 

सुख : जिसमें इन्द्रियाँ प्रसन्न और निम॑ल हो जाती हैं, उसे सुख कहते 
हैं । जब मनमें इच्छा होती है, विकार आता है, तो सुख नहीं होता । जब 
उसमें इच्छा की, कामना की, लहरें न उठ जब चित्त प्रसन्न होता है । 
यही सुख है | शान्त चित्त-सरोवरमें सुखस्वरूप आत्माका जो प्रतिबिम्ब है 
वही सुख है । 

यह सुख निमित्तक भी होता है ओर निनिमित्तक भी | कामना-पू तिसे 
चित्तमें जो तात्कालिक शान्ति आजाती है उससे होनेवाला सुख निमित्तक 
सुख है तथा कामनाओंके अभावसे उत्पन्न जो चित्तकी शान्ति है उससे 
उत्पन्न सुख निनिमित्तक सुख है| निमित्तक सुख क्षणस्थायी होता है और 

निरनिमित्तक सुख स्थायी | असलमें सुख क्षेत्रज्ञका स्वरूप है क्षेत्रमें उसका 
ओऔपाधिक आभास होता है। यह आभास क्षेत्र है। सुखकी परिभाषाएँ 
अनेक हैं। परन्तु मूल बात यह है कि वह क्षेत्र है, क्षेत्रज्ञ नहीं है क्योंकि 
सुख कभी अज्ञात नहीं होता । 

दुःख : सुखका प्रतियोगी दुःख हैं। अतः सुखकी परिभाषाओंसे विप- 
रीत दुःखकी परिभाषा बना लेनी चाहिए। उदाहरणार्थ जिसमें अपनी 
इन्द्रियाँ दूषित हो जाती हैं उसे दुःख कहते हैं। प्रतिकूलताका नाम 
दुःख है । 

शान्त चित्तमें परमात्माका प्रतिबिम्बन सुख है और उद्देलित चित्तमें 
परमात्माके प्रतिबिम्बका न पड़ना दुःख है। सुख और दुःख दोनों ही ज्ञेय 
हैं । अतः क्षेत्र हैं । 

चेतना : मन बुद्धि ओर चित्तकी शक्तिका नाम चेतना है। मूच्छित 
अवस्थामें भी दरीरमें चेतना रहती है। चेतनामें हो संस्कारोंके योगसे 
इच्छा, द्वेघ, संकल्प आदि उठते हैं। चेतना ही अनुभव, अध्ययन एवं 
उपदेशके अनुसार निश्चयात्मिका 'बुद्धिका रूप धारण करती है। जब न 
संकल्प हो और न निश्चय किन्तु चेतना हो, तब उसका नाम चेतना होता 
है। जब संकल्प-विकल्प चलता है तब चेतनाको ही 'मन' कहते हैं। यह 
मन, बुद्धि, चेतना हमें ज्ञात होते हैं, अतः यह क्षेत्र है। 

धृति : शरीरमें एक धारणा-शक्ति है, उसीको धृति कहते हैं' सुषृप्तिमें 
यही शक्ति जीवन, रक्ताभिसरण, हृदयकी धड़कन आदिको धारण करतो 
है । यह अन्तःकरणमें अहंकार है ( अथवा अहंकारको शक्ति है )। इसीके 
कारण जीनेकी इच्छा बनी रहती है | टूटी हड्डी, कटे घाव आदि 
अपने आप इसी धुतिके कारण ठीक हो जाते हैं। धृति भी ज्ञेय होनेसे 
क्षेत्र हे । 

संघात : अनेक वस्तुओंके मेलसे बनी वस्तुको संघात कहते हैं। यह 
प्रपंच और शरीर पंचमहाभूतोंका संघात है। इन्द्रियों, प्राण, अन्तःकरण, 
इच्छा, द्वेष, सुख, दुःख, चेतना, धुति--इन सबका संघात है शरीर। जब 
ये सब अलग-अलग क्षेत्र हैं तो मिलकर भी क्षेत्र ही रहेंगे। अतः इन 
सबका संघात शरीर और सम्पूर्ण जगत्‌ क्षेत्र ही है। में ज्ञाता, क्षेत्रज्ञ, 
इनसे विलक्षण ज्ञानरूप हूँ । 

इन्द्रियेश्यः परा ह्ार्था अर्थेम्यश्र परं मतः। 
सनसस्तु परा बुद्धि: बुद्धेरात्मा महान परः॥ 
महतः परमव्यक्तमव्यक्तात्‌ू पुरुष: परः। 
पुरुषान्ष परं किचित्‌ सा काष्ठा सा परा गति: ।। 
( कठोपनिषद्‌ १.३. १०-११ ) 


“इन्द्रियोंस परे तन्मात्र हैं, उनसे परे मन है। मनसे परे बढ्धि है 
बुद्धिसे परे अहंकार है । अहंकारसे परे महत्तत्त्व है, महत्तत्त्वसे परे अव्यक्त 
है।( यह हुआ क्षेत्र )। अव्यक्तसे परे पुरुष है ( यह क्षेत्रज्ञ है )। पुरुषसे 
परे कुछ नहीं है। पुरुष ही सृक्ष्मताकी पराकाष्ठा है। पुरुष ही ५रम गति 
है।' ( क्षेत्रज्ञ हो ब्रह्म है ) । 


३. प्रकृति एवं पुरुषका विवेक 


क्षेत्र और क्षेत्रज्ञ ( प्रकत और पुरुष ) अनादि हैं। उपनिषद्का 
कहना .है कि एक ही ब्रह्ममें जो अनेकता दीखतो है वह मायाका 
काय॑ है ।"* माया आभासके द्वारा ही ब्रह्ममें जीव और ईश्वरका भेद 
करतो है। इसलिए क्षेत्र और क्षेत्रज्षग, जो दोपना है वह भी माया- 
रचित है, वास्तविक नहीं । गीतामें भगवानने अष्टधा प्रकृतिको अपनी 
अपरा प्रकृति बताया है ओर जीवात्माको परा-प्रकृति* ? | ब्रह्म-प्रकृृति 
होनेसे इनका ब्रह्मसे अनिवर्चनीय सम्बन्ध है। वेदान्तमें माया सदसद 
विलक्षण अनिवंचनीय ही है । अतः उसका काय॑ भी अनिर्वंचनीय ही है । 

वेदान्तमें छ: पदार्थ अनादि माने जाते हूं। शुद्ध चेतन (ब्रह्म) : ईश्वर 
जीव; ईश्वर-जीवका भेद और अविद्या चितका परस्पर 
सम्बन्ध । ११ अनादि भी दो प्रकारके होते हँ--वास्तविक अनादि और 
कल्पित अनादि । ब्रह्म परमार्थसत्य (वास्तविक) अनादि है और अनन्त 
भी है । शेष सब कल्पित अनादि हैं माने विवेकके लिए इनका अनादित्व 
स्वीकार किया जाता है किन्तु ये अनन्त नहीं हैं, सानन्‍्त हैं क्योंकि ब्रह्मज्ञानसे 
इनका मिथ्यात्व भिश्चित हो जाता है। आकाश अनादि है तो उसमें 


१९, इन्द्रो मायाभिः पुरु्प ईयते ( वृहदा० २.५, १९ )। 
२०, गीता ७, ४-५ । 
२१. ये छः स्वरूपसे अनादि हैं ओर प्र५ञ्च प्रवाहरूपसे अनादि हैं । 

दीखनेवाली नीलिमा भी अनादि है । किन्तु आकाश सत्य है और नीलिमा 
कल्पित है क्योंकि नीलिमा अपने अधिष्ठान आकाशका ठीक-ठीक जान 
होने पर बाधित हो जाती है। 
अनादि शुद्ध ब्रह्ममें कल्पित-अनादि प्रकृति है। प्रकृतिका ब्रह्मके साथ 
कल्पित-अनादि तादात्म्य सम्बन्ध है अर्थात्‌ वास्तवमें दोनोंका अभेद है 
किन्तु विवेकके लिए भेद स्वीकार किया जाता है। अनादित्व सत्यत्वका 
लक्षण नहीं है। अर्थात्‌ कोई वस्तु अनादि होनेसे ही सत्य नहीं हो जाती । 
अबाघितत्व सत्यत्वका लक्षण है। इसके विपरीत जो अधिष्ठान ज्ञानसे 
बाधित हो जाय वह मिथ्या है। स्वप्नमें भगवान्‌ विष्णुका दर्शन हुआ | 
भगवान्‌ विष्णु अनादि नित्य-सत्य छलगे। जागने पर पता लगा कि वह 
मूर्ति तो मनके संस्कारसे उत्पन्न हुई थी। अतः वह दर्शन और उसके 
विष्णु भगवान्‌ बाधित हो गये | 
ब्रह्म अनन्त है और स्वप्रकाश है। स्वयंप्रकाशको प्रकृति है देखना और 
अनन्तकी प्रकृति है पूरा-पूरा देखान जाना। अतः जब ब्रह्म अपने 
आपको ही देखता है तो पूरा न दीख पानेके कारण उसी अनन्तमेंसान्तकी 
कल्पना हो जाती है और एक अनेक दीखने लगता है । 
वेदान्तमें प्रकृतिको 'अव्याक्ृत” * कहते है। 'माया'भी * 3अव्याकृतका 
ही नाम है | सांख्यमें प्रकृति' जड़ सत्ता हैं जो सबीज, संस्कारयुक्त 
है। संस्कारके अनुसार उसमें अंकुर, परिणाम होते हैं। किन्तु चेतन 
सबीज नहीं हो सकता। चेतन तो सबीज, निर्बीजका साक्षी होता है। 


२२. सृष्टिमें जितनी आकृतियाँ हैं उनका मूल :अव्याकृत' है । आक्ृतियाँ जिस मूल 
घातुमें गढ़ी गयी हैं उस मूल घातुकः गाम “अव्याकृत' है। वेदान्तमें यह 
ब्रहकी सबीज अवस्था हैं । 

२३. माया” भी प्रकृतिका ही नाम है। जड़ताके संदर्भमें जो प्रकृति है, चेतनताके 
संदर्भ वही माया है। दोनों त्रिगुणमयी हैं । किन्तु माया” पुरुषके 
आश्रित है जबकि प्रकृति स्वत॒न्त्र है। प्रकृति स्वयं परिणामी है; गाया पुरुषको 
ही अनेकरूप दिखाती भर है, स्वयंकी परिणमता भी. प्रातीतिक ही है, 
वास्तविक नहीं । प्रकृति पुरुषसे पृथक्‌ सत्‌ है किन्तु वेदान्तमें प्रकृति अर्थात्‌ 
माया सदसदविलक्षण अनिरव॑चनीय है । 
वेदान्तके प्रक्रिया ग्रन्थोंमें मायाके तीन स्वरूपोंका वर्णन है । शुद्ध सत्त्वगुणयुक्त 
माया, मलिन सत्त्वमुण-युक्त अविद्या एवं तमोगुण-प्रधान प्रकृति । 

चेतन्य अनेकाकार भी नहीं हो सकता अन्यथा उस अनेकताका साक्षी 
कौन होगा ? अतः चेतन्यमें न परिणाम हो सकता है और न विकार 
तब चतन्यको सुष्टिकी अनेकताका मूल मानना केवल 'मायाके द्वारा ही 
संभव हो सकता है। माया माने 'जादू'। जादूके खेलमें यदि पुत्र दिखता 
हो तो उसके लिए न उस पुत्रके माता-पिताकी आवश्यकता है, न 
पंचभतोंकी; कशेंकि जादूमें वस्तु रूपान्तरित नहीं होती, रूपान्तरित रूपमें 
भारती है। वेदान्तकी भाषामें इसीको “विबतं' बोलते हैं। विवतं अर्थात्‌ 
विपरोत वर्तन : #रहाका जगत्‌के रूपमें दीखना। ब्रह्म मायासे ही अनेक 
रूपमें प्रतोत होता है : इन्द्रो मायाभिः पुरु्प ईयते। यह बृह॒दारण्यकका 
वचन है । 

सुष्टिके प्रकार-भेद-का जो मूल हेतु है, उसका नाम 'प्रकृति' है। और 
प्रकृतिके समस्त प्रकार-भेदोंके मूलमें अधिष्ठानरूपसे. ( व्यापक रूपसे ) 
विद्यमान चेतनका नाम (पुरुष! है। प्रकृति जड़ताका मूल है तो पुर्ष चेत- 
नत्वका । प्रकृति अध्यस्त है पुरुषमें, अतः प्रकृति बाध्य है। ये दोकें 
अनादि हैं : पुरुष परमार्थ-अनादि है और प्रकृति कल्पित-अनादि | ब्रह्ममें 
इन पुरुष-प्रक्तिकी प्रतीति एवं भेद मायिक है, आविद्यक है । 

प्रकृतिके विकार हैं पंचभूत, इन्द्रिय, मन, विषय, अहंकार, महत्तत्त्व, 
अव्यक्त। और जितना भी कार्य-कारणात्मक जगत्‌ है-- सत्त्वगुण, रजोगुण, 
तमोगुण ये भी प्रकृतिसे ही निकलते हैं । 

देहादि भौतिक वस्तुएँ, इन्द्रिय, अन्तःकरण तथा कतुंत्व इनमें 
प्रकृतिको हेतु बताया है और सुख-दुःखके भोगमें पुरुषको हेतु बताया है।* ४ 

पुरुषमें कर्तापन कर्मेन्द्रयेंकी उपाधिसे आता है। हाथकी उपाधिसे 
कर्तापन तो पादकी उपाधिसे गन्तापन ! ज्ञानेन्द्रियोंकी उपाधिसे ज्ञातापन 
आता है। मनकी उपाधिसे आनुकृूल्य-प्रातिकुल्यका ज्ञातापन आता है। 
बुद्धिकी उपाधिसे धर्माधमंका ज्ञातापन आता है । चित्तकी उपाधिसे 
स्मर्तापन तथा अहंकारकी उपाधिसे अहंता आती है। स्थूलदेहकी उपाधिसे 
जाग्रद-अवस्थाका अभिमान, व्याधिका अभिमान, वर्णादिका अभिमान; 
सूक्षदेहकी उपाधिसे स्वप्नावस्थाका अभिमान, आधिका अभिमान, 


२८. कार्यकरणकर्तुत्वे हेतु: प्रकृतिश्च्यते । 
पुरुष: सुखदुःखानां भोकतृत्वे हँतुरुच्यते ॥ (गीता १३.२० ) 

कर्तृत्व-भोक्तृत्वका अभिमान, संसारीपेनका अभिमान; कारण शरीरकी 
उपाधिसे समाधि, सुषुप्ति अवस्थाओंका अभिमान आता है। ये सब 
उपाधियाँ प्रकृतिमें कल्पित हैं । 


पुरुषमें ( चेतन क्षेत्रज्ञमें ) भोक्‍तृत्व स्वरूपगत नहीं है, वह भी उपाधि- 
गंस ही है। अहं सुखी, अहं दुःखी' यही सुख-दुःखके भोगका स्वरूप है | 
इसमें जो सुख, दुःखके साथ तादात्म्यापन्न अहं है वही भोक्ता है। किन्तु 
सुख-दु:ख तो क्षेत्रके अंग हैं। इसलिए जो सुख-दुःखको जाननेवाला है, वह 
सुखी-दुःखी नहीं हो सकता | 

यदि मैं सुखी हूँ तो सुखका साक्षी कसे ? यदि मैं दुःखी हूँ तो दुःखका 
साक्षी कैसे ? 

असलमें अविविक्त चेतन्य ( क्षेत्रसे अलग न किया हुआ क्षेत्रज्ञ ) ही 
भोक्ता है। शुद्ध चेतन्य भोक्ता नहीं है। 

सुख आत्मगामी है और दुःख मनोगामी | संसारमें सुखके पूरे निमित्त 
होनेपर भी सुखका अनुभव नहीं होता और कितना भी दुःखी व्यक्ति हो सो 
जाने पर सुखका अनुभव होता है। बिना मनके दुःख-अनुभव नहीं होता, 
जबकि बिना मनके सुख-अनुभव होता है जेंसे सुषुप्तिमें। अतः सुख भीतरसे 
आता है और दुःख आप बाहरसे मोल लेते हैं। आत्माकी विद्यमानता ही 
सुख है। ये सुख-दुःख भोक्ताके हु होते हैं । 

जबतक पुरुष अज्ञात है तबतक उसीकी संज्ञा पुरुष है। जब ज्ञात हो 
जाता है ( कि वह पुरुष, क्षेत्रज्ञ, में हूँ) तब उसकी संज्ञा ब्रह्म हो जाती 
है। अज्ञात ब्रह्म ही पुरुष है। 


इसी प्रकार, जबतक साधिष्ठान प्रकृतिका ज्ञान नहीं है तबतक 
उसका नाम प्रकृति है। साधिष्ठान प्रकृतिका ज्ञान होने पर उसका नाम 
प्रतीति हो जाता है, ( माया हो जाता है )। पुर॒ष और प्रकृति दोनों 
आविद्यक स्थितिमें ब्रह्ममें कल्पित हैं। इनमें विकार, गुण, कार्य-कारण भाव 
सब आविद्यक दशामें ही कल्पित हैं। विद्या-दशामें यह सब मेरी माया है, 
मुझमें प्रतीतिमात्र हे । 

प्रकृति वस्तुतः न है, न किसीमें हेतु है। वह विवेकके लिए कही 
जाती है--अध्यारोपित की जाती है। जंबतक अपनी अपरिच्छिन्नताका 
बोध नहीं है तबतक ही प्रकृति, पुरुष, इनका द्वित्व, इनके धर्म सत्य 
प्रतीत होते हैं । 

जेसे चतुष्कोण लोह-खण्डको अग्निसि लाल किया तो अग्नि चतुष्कोण 
दीखने लगी और लोहखण्ड अग्निरूप (दाहकता-गुणथक्त ) दीखने लगा। 
इसी प्रकार देहकी परिच्छिन्नताका आरोप आत्मामें और आत्माकी 
चेतनताका आरोप देहमें हो गया है | इसो परस्पर अध्यायके कारण पुरुषको 
सुख दुःखके भोगमें हेतु कहा गया है। पुरुष भोक्ता नहीं होता, भोक्तृत्वमें 
हेतु है-ऐसा कहा जाता है। प्रकृति कर्त्री नहीं होती, कतृंत्वमें हेतु है 
ऐसा कहा जाता है। कतुंत्व और भोक्त॒त्व ही संसारका लक्षण है : कतुंत्व- 
भोक्त॒त्वकक्षण: संसार: । ज्ञानसे यही संसार निवृत्त होता है। भूत-भौतिक 
प्रपंच तो ऐसे ही इन्द्रियोंके समान बने रहते हैं । 

क्षेत्ञ््का स्वरूप वस्तुतः न कर्ता है, न भोक्ता है। यह उसका 
औपाधिक धर्म है ज्ञानसे बस यही जाना जाता है कि क्षेत्रज्ञमें क्षेत्र मिथ्या 
है और 'ज्ञ' सत्य है। मिथ्या क्षेत्रकी मिथ्या उपाधियाँ सत्य ज्ञानस्वरूप मुझ 
आत्माको प्रिच्छिन्न नहीं कर सकतीं । प्रकृति जड़, दृश्य, परिवर्तनशील 
होनेसे मुझ चेतन्य, द्रष्टा, अपरिणामी ब्रह्मको बाँध नहीं सकतीं और में 
असंग होनेसे बँध नहीं सकता । अतः में नित्य शुद्ध, बुद्ध, मुक्त ब्रह्म हूँ, यह 
निश्चय करना चाहिए। 

अध्याप-१० 


देहत्रय-साक्षी-विवेक 
१. स्थल दारीर 
आत्मा वा भरे द्र॒ष्टव्य : ( बहुदा० २.४.५) 

इस श्रुतिमें यह संकेत है कि 'अनात्मा न द्रष्टव्य, आत्मा वा द्रष्टव्यः' 
अर्थात्‌ पहिले अनात्माको ( जो तुम नहीं हो उसको ) देखना बन्द करो 
फिर आत्माको ( जो तुम शुद्ध सच्चिदानन्दधन हो उसको ) देखो। 
“तत्त्वमसि' महावाक्यमें यही त्वं-पदके शोधनकी प्रक्रिया -है | 

प्रकृति-पुरुषका, क्षेत्र-क्षेत्रजके विवरणपू्वक व्याख्यानके वाद अब यह 
आसान बात हो जाती है कि हम यह समझ जायें कि 'में यह शरीर नहीं 
हूं और न शरोर मेरा है! यह शरीर प्रकृतिका कायं है, पंचभूतोंका 
विकार है, मायाका परिणाम है, ब्रह्मका विवर्त है। अतः यह दृश्य है, 
विकारी है, परिणामी है, विनाशशील है, जड़ है। यह 'मैं' कंसे हो सकता 
है क्योंकि में दृश्यका, विकारका, परिणामका, परिवर्ततका जाननेवाला 
चेतन साक्षी हूँ। में हू” तभी इनका ज्ञान होता है। यदि "मैं न होऊँ तो 
इनका अस्तित्व ही प्रभाणित नहीं होगा । 

विचारके लिए हम देहके तीन विभाग कर लेते हैं : 

१. स्थल शरौर २. सुक्ष्म शरीर ओर ३. कारण शरीर 

मुर्दामें जो शरीर उपलब्ध होता है वह स्थूल शरीर है। जीवित 
प्राणीमें स्थूल, सक्षम, कारण तीनों शरीर रहते हैं। ब्रह्मज्ञानीके शरोरमें 
स्थूल, सूक्ष्म दो ही शरीर उपलब्ध होते हैं, उनका कारण शरीर नष्ट 
हो जाता है। 

अब इनका पृथक्‌-पृथक्‌ विवेचन करते हैं । 


स्थूल शरीर : मज्जा, अस्थि, मेद, मांस, रक्त, चर्म ओर त्वचा-- 
इन सात धातुओंसे जिस शरोरकी रचना होती है, वही स्थूल शरीर है। 
चरण, जंघा, वक्षस्थल, भुजा, पीठ, मस्तक आदि नामवाले अनेक अंग- 

उपांग इस स्थूल शरीरके अवयव हैं। ज्ञानेन्द्रियों-कर्मेन्द्रियोंके गोलक; 
अन्त:वःरणका पीठ मस्तिष्क, रक्त-शोधक हृदय, समस्त नस-ताड़ियोंका 
स्थल मंडल, हड्डी, मांस, रुधिर, मल, मूत्र आदि सब इसी स्थूल दरीरके 
अंग हैं । वेद्य-हकीम-डाक्टर जिस शरोरकी चोड़-फाड़ एवं जांच करते हैं, 
वह यहो स्थूल शरीर है। यह स्थल शरीर दृश्य है तथा पंचीकृत पंचमहा- 
भूतोंका विकार है। इसके प्रत्येक अवयवमें पाँचों भूत ( पृथिवी, जल, 
अग्नि, वायु, आकाश ) मिले हुए हैं । पंचीकरणमें चूंकि एक-एक तत्त्वके 
पांच-पाँच भाग हो जाते हैं, अतः कुल पच्चीस तत्त्वोंका संघात यह 
स्थूल शरोर है। 

इस स्थूल शरीरमें जितना भाग कठोर है उसमें पृथ्वी तत्त्वकी प्रधानता 
है, जितना भाग द्रवरूप है उसमें जलतत्त्वकी प्रधानता है, जितनी ऊष्मा 
या उसका काय॑ है वह अग्नितत्त्वका है, जितनी गतिशीलता है उसमें 
वायुतत्त्व प्रधान है। और जितना पोल (श्न्यस्थान) है वह आकाशतत्त्वकी 
प्रधानतासे है । 


मनुष्यका यह स्थूल शरीर अपने हाथके परिमाणसे साढ़े तीन हाथका 
है । यही मोटा-पतला, गोरा-काला, स्त्री-पुरुष लिगवाला होता है। इसीकी 
उत्पत्ति, वृद्धि, मृत्यु होती है। इसीका ब्राह्मण, क्षत्रिय, वेश्य, शुद्र वर्ण 
होता है। ब्रह्मचारी, गृहस्थ, वानप्रस्थ, संन्यासी भी यही स्थूल शरीर 
होता है। यही हिन्दू, मुसलमान, ईसाई होता है। इसीकी पूजा, प्रतिष्ठा, 
मान-अपमान होता है। स्त्री-पुत्रादिके सारे सम्बन्ध इसी स्थल दरीरके 
आश्रित हैं । 


जाग्रतू-अवस्थाका सारा व्यवहार इसी स्थूलछ शरीरके द्वारा सम्पन्न 
होता है तथा मनुष्य इसी स्थूल छरीरमें में ओर मेरा' भाव करता है। 
अज्ञानी इस भावको सत्य समझकर अपने शुद्ध स्वरूपको भूलकर तद्गप 
हो जाता है । ज्ञानी अपने शुद्ध साक्षी स्वरूपको समझता है अतः उसके 
व्यवहारमें स्थूल झरीरमें में-मेरा भाव रहता हुआ भी उसको मिथ्या 
( प्रतीतिमात्र ) समझता है; वह उस भाव ओर व्यवहारसे असंग 
बना रहता है। 

पंचभूतोंमें स्थूल-आक्ृतियोंका भेद क्‍यों हुआ ? इसका कारण इस 
शरीरमें रहनेवाले कर्ता-मोक्ता जीवात्माका पृव॑क्ृत कमंसंस्कार है । लौह- 


१७८ ] [वेदान्त-बोध 


चूर्णमें चुम्बक जेसे अपनी शक्ति आदिके अनुसार चूण॑ंके कणोंको अपने साथ 
चिपका लेता है, उसी प्रकार पंचमहा भूतोंको जीवात्मा अपनी वासनाओंके 
अनुसार अपने साथ सम्बद्ध कर लेता है | 


यह स्थल शरीर जीवात्माका भोगायतन है। जेसे गहस्थ घरमें रहता 
है वेसे ही जीवात्मा इस स्थल शरीरमें रहता है।' जसे घर इंट, पत्थर, 
लोहा, सीमेन्ट, लकड़ीसे बना होता है और इसलिए उन्हींका है, गृहस्थ 
केवल व्यवहारके लिए उसे मेरा कहता है; उसी प्रकार यह स्थूल शरीर 
पंचमहाभूतोंसे बना है अतः उन्हींका है, जीवात्माको तो भोगायतन होनेके 
कारण इसको व्यवहारतः मेरा कहना चाहिए। 'में' तो यह है ही नहीं । 
जब यह शरीर हमारा कहना नहीं मानता, इसका हास-विकास हमारी 
इच्छाके अनुसार नहीं होता अपितु पंचभूतोंके नियमोंके अनुसार चलता 
है, तब यह शरीर मेरा केसे ? यह तो पाँच भतोंका ही है। जिसकी जो 
वस्तु हो उसको सुपुदं कर देती चाहिए। 


पच्चीस तत्त्वोंका संघात यह स्थूल शरीर 'मैं' नहीं हो सकता क्योंकि 
संघात किसी दूसरेके लिए होता है : 'संघातस्य पराथ॑त्वात'। यह शरीर 
आत्माके लिए है, किन्तु आत्मा नहीं है। 


स्थल शरीरका न कोई एक अवयव आत्मा ( में ) है ओर न सब 
मिलकर आत्मा है। आत्मा तो स्थूल, सृक्ष्म, कारण--तीनों देहोंका ज्ञान- 
स्वरूप साक्षी है। कर्ता-भोक्ता-संसारी-परिच्छिन्न जो जीवात्मा है वह भी 
सूक्ष्म शरीर और कारण शरीरवाला ही है, क्योंकि जन्मान्तरमें स्थूल शरीर 
तो यहीं रह जाता है और सृक्ष्म-कारण शरीरको ही साथ लेकर जीवात्मा 
देहान्तरणको प्राप्त होता है। 


विचा रकको चाहिए कि प्रकृति-पुरुष विचारपूर्वंक वह अपनेको स्थुल 
शरीर और उसके धर्मोसे अपनेको पृथक, उनके भावाभावका साक्षी अनुभव 
करे। अनुभवका सूत्र यही है कि जो दृश्य है, ज्ञेय है, वह असत्‌, जड़, 
दुःखरूप है अतः वह अनात्मा है ( में नहीं है ) ओर जो द्रष्टा है, ज्ञाता है 
साक्षी है, वह सच्चिदानन्दरूप है, अतः वही आत्मा है ( में हूँ ).। में सबके 
भावाभावका साक्षी हूँ। अतः में शुद्ध ज्ञानस्वरूप हे। 


१. विवेकचुड़ामणि ९०,९२ । 

स्थल शरीर दृद्य है, अतः जड़ है। इसके छः भावविकार * हैं :-उत्पन्न 
होना ( जायते ), उत्पन्न होकर अस्तित्वमें आना ( अस्ति ), बाल, युवा, वृद्ध 
आदि परिणामको प्राप्त होना ( विपरिणमते ), बढ़ना ( वद्धंते ), वुद्ध होकर 
क्षयी होना ( अपक्षीयते ) और अन्तमें मर जाना ( विनश्यति )। आत्मा 
इन छः भावविकारोंका साक्षो है। वह उत्पन्न नहीं होता, उत्पत्तिका साक्षी 
है, अतः उत्पत्तिसे पूर्व विराजमान है। वह शरीरके वर्द्धन, परिणाम, क्षय 
और विनाशका साक्षी है, अतः वह सवंकालमें है | 

जेसे घटका द्रष्टा घटसे पृथक है, उसी प्रकार स्थूल शरीरका द्रष्टा 
स्थल शरोीरसे पृथक है। 

इस स्थूल शरोर और इसकी जाग्रत्‌ अवस्थाका जो अभिमानी है उसको 
'विश्व' कहते हैं । किन्तु आत्मा विश्वसे भी विलक्षण है। इसका विवेक 
अवस्थात्रय-साक्षी-विवेकमें देखना चाहिए। स्थूल शरीर क्रिया-भोगप्रधान 
है, अतः इसको शक्ति रजोगुण है । 


२. स॒क्ष्म दरोर 


स्थल शरीरकी ज्ञान-कर्मात्मक चेष्टाओंके जो हेतु हैं वे पंचमहाभूत हैं परन्तु 

वे अपने तन्मात्रोंसे बने सूक्ष्म शरीरके माध्यमसे ही इसको चेष्टित करते हैं । 

यह सूक्ष्म शरीर स्थल शरीरकी स्थिति, पोषण और लयमें कारण है। 
वासनाएँ, शक्तियाँ, कतृत्व-भोक्तृत्त, अभिमान और इन सबका हेतु अज्ञान 
( अविद्या ) इसी सूक्ष्म शरीरमें रहते हैं। जन्मान्तरण और देहान्तरणका 
हेतु भी यही सूक्ष्म शरीर है । 

भगवान्‌ श्रीदं रकाचायने सुक्ष शरीरकी लिग-शरीर ओर पुर्यष्टक 
नाम भी दिया है। उनके अनुसार ?सृक्ष्मशरीरके आठ अवयव हैं और उनके 
कुल मिलाकर बाईस तत्त्व हैं : 
२. यास्कमुनिने शरीरके ये छः भावविकार बताये हैं । 
॥, विवेक चूड़ामणि ९८-२०० । 


४, कुछ लोग सत्रह तत्त्व मानते हैं। उनके मतमें अन्तःकरण दो हँ--मन, 
और बुद्धि तथा पंचतन्मात्रा, अविद्या, काम और कर्मकी गिनती सूक्ष्म 
दारीरमें नहों है । कुछ लोग सत्ताईस तत्त्व मानते हैं; वे प्राण दस मानते 
हैं । वेदान्त-विचारमें गिनतीका महत्त्व नहीं है । 

१. पाँच ज्ञानेन्द्रियाँ २. पाँच कर्मेन्द्रियाँ ३, पाँच प्राण ४. अन्त:करण- 
चतुष्टय ५. पाँव तन्मात्राएँ तथा ६. अविद्या ७, काम और ८. कमं | 

इन सबका वर्णन प्रकृति-पुरुष-विवेकमें हो चुका है। यूक्ष्म शरीर 
अपंचीकृत पंचभूतोंसे बना है तथा यह पुरुषके सम्पूर्ण व्यापारोंका करण 
है । अविद्या, काम और कर्म इस शरीरकी रचनाके निमित्त हैं | 


में सुनता हूँ, में छूता हूँ, में देखता हूँ, में रस लेता हूँ, में संघता हँ-- 
ये ज्ञान-चेष्टाएँ; में बोलता हूँ, में लेता-देता हूँ, मैं आता-जाता हूँ; मैं मल-मूत्र 
त्यागता हँ--ये कमं-चेष्टाएँ। शरीरकी सभी ज्ञात-अज्ञात क्रियाएँ; मनके 
संकल्प-विकल्प, बुद्धिके निश्चय-अनिश्चय, चित्तके चिन्तन, अहंकारके सभी 
प्रकारके अभिमान; शब्दादि विषयोंका ज्ञान, उनके प्रति राग-हेष, उनके 
प्रति वासनाएँ और अपने ब्रह्मत्वका अज्ञान-ये सभी पृक्ष्म शरीरके 
धरम हैं । 

विचार यह करना चाहिए कि स्थल शरीरकी भाँति ही सूक्ष्म शरीरके 
अवयव भी दृध्य हैं; ज्ञेय हें और में इनका द्रष्टा-ज्ञाता हैँ। अतः में सूक्ष्म 
शरीरसे भिन्न ज्ञानस्वरूप साक्षी हूँ। इसके धर्म मेरे धमम नहीं हैं, प्रक्रतिके 
गुणों और पंचभतोंके हैं। अपने ब्रह्मत्वके अज्ञानसे उत्पन्न होनेवाले जो 
जीव-धमं हैं जेसे कि "में पापी-पुण्यात्मा हूँ, सुखी-दुःखी हूँ, लोक-परलोकमें 
आने-जानेवाला हूँ, इसी शरीरमें हूँ, इत्यादि ।' वे भी अज्ञान और इन्द्रिय या 
अन्तःकरणके सहयोगसे उत्पन्न होनेकी वजहसे सूक्ष्म शरीरके ही धर्म हैं, 
मुझ साक्षी आत्माके नहीं । सत्त्व, रज ओर तमके जो सात्त्विक, राजस, 
तामस विकार हैं वे भी सृक्ष्म शरीरके धर्म हैं, साक्षी आत्माके नहीं । अतः 
में साक्षी न कभी गुणोंके बन्धनमें था ओर न कभी उनसे मुक्त होऊंगा 
क्योंकि में तो नित्य मुक्त हूँ । 

साक्षीमें कतृत्व, भोकतृत्व, परिच्छिन्नत्व और संसारित्व औपाधिक" हैं, 
स्वरूपगत नहीं । कर्मेन्द्रियोंकी उपाधिसे कर्तापन है, ज्ञानेन्द्रियोंकी उपाधिसे 
ज्ञातापन है, मंनकी उपाधिसे भोक्तापन है, सूक्ष्म शरीरकी उपाधिसे संसारित्व 


५. कर्तृत्व भोक्‍्तृत्व कहों भी घिद्ध नहीं होते--न जड़में और न चेतनमें । ये 
दोनोंके आध्यासिक स्वरूपमें ही हैं । ज्ञान होनेपर अध्यास निवृत्त हो जाता 
है और उपाधि मिथ्या अनुभव हो जाती हैं। उस समय प्रातीतिक कतत्व- 
भोक्तृत्व चिद्विलास मात्र हो जाते हैं । 


अध्याय-१० ] [ १८१ 


है ओर स्थृल-सूक्ष्म देहेके अधिष्ठान एवं साक्षीके एकत्वके अज्ञानसे 
परिच्छिन्नत्व है। साक्षी स्वरूपसे नित्यमुक्त है। 


यह सूक्ष्म शरीर सम्पूर्ण स्थूल देहमें व्यापक है--यह वेदान्त-शाख्रकी 
प्रक्रिया है। अतः जीवात्मा अपने सूक्ष्म शरीरकी आकृति स्थूल देह-जैसी ही 
मानता है । मरनेके बाद इसी सूक्ष्म शरोरसे पूर्वके स्थूल शरीरके द्वारा किये 
गये पाप-पुण्योंका फल भोगता है। तदनन्तर कर्मवशात्‌ जिस स्थूल योनिको 
प्राप्त करता है उसी आक्ृतिको तादात्म्यसे प्राप्त हो जाता है । 


सूक्ष्म शरीरका उपलब्धि-स्थान स्वप्नावस्था है। उस समय स्थूल 
शरीर तो शय्यापर पड़ा रहता है और जीवात्मा केवल इसी सूक्ष्म शरीरके 
आधारपर सम्पूर्ण जाग्रतृ-सुष्टि जेसी स्वप्न-स॒ष्टि रच लेता है। उस समय 
इसके भोग भी स्वाप्निक ही ( सूक्ष्म ) होते हैं। जाग्रतृ-अवस्थाका जो 
अभिमानी 'विद्व” था वह भी वहाँ नहीं रहता। स्वप्नके अभिमानीका 
नाम तेजस” है, और स्वप्नमें सब कुछ ज्ञानात्मक होनेसे उस समय उसकी 
शक्ति सत्त्गगुण है। आत्मा इस तेजससे विलक्षण है। किन्तु जाग्रदू- 
अवस्थाका जो साक्षी है वही स्वप्नावस्थाका साक्षी है। साक्षी दो नहीं 
हो सकते । 

अब आप विचार कीजिये कि क्‍या आप कुछ कर रहे हैं ? क्‍या कुछ 
भोग रहे हैं ? क्‍या कुछ जान रहे हैं ? क्या कुछ अभिमान कर रहे हैं ? 
नहीं । रुभी कुछ अपने आप हो तो हो रहा है ! गुण गुणों में वर्ते रहे हैं, 
प्रकृतिके गुण ही सब कर रहे हैं, अधिदेव अपने अध्यात्मको अधिभूतमें 
“प्रेरित कर रहे हैं, साँस चल रहो है, भूख लग रहो है, भोजन पच रहा है. 
दरोरका पोषण हो रहा है, जाग्रतु, स्वप्न, सुषप्ति आदि अवस्थाएँ शरीरः 
आ रही हैं, सुख-दुःखके अभिमान आपके अहंमें जाग-सो रहे हैं, इत्यादि । 
जो भी देहोंमें हो रहा है उतको आप तो बस देखिये, देखते रहिये, क्योंकि 
आप साक्षी हैं। साक्षीका काम तटस्थतासे प्रकाशित करना मात्र होता है; 
वह किसी घटनामें भागीदार नहीं होता । 


३. कारण दरोर 


स्थूल और सूक्ष्म--दोनों दरीरोंका बीज कया है ? अर्थात्‌ उनकी 
विविघताका निमित्त ओर मूल उपादान क्या है? पंचभूतोंके विकार 
होनेसे दोनों शरीरोंका मूल उपादान त्रिगुणमयी प्रकृति या अव्यक्त ही है। 

अव्यक्तसे ही व्यक्त शरीर' उत्पन्न होता है। शरीरकी भिनन्‍नताका हेतु 
पूर्वकर्मों और भोगोंके संस्कार हैं, जिनका स्वयंका हेतु अज्ञान है। अपने 
ब्रह्मत्वके अज्ञानके कारण प्रकृति अन्यहपसे कल्पित है; अन्यथा 
कार्य-कारणकी कल्पनासे उपलक्षित जो आत्मतत्त्व है वही वेदान्तशास्त्रमें 
प्रकृति या उससे उपलक्षित ईश्वर कहलाता है। इसलिए वेदान्तमें अज्ञान 
या अविद्या ही मूल कारण है । वेदान्तर्ें माया, अविद्या, अज्ञान, अव्यक्त, 
अव्याकृत, प्रकृति--सब एक ही तत्त्वके नाम हैं । 


अतः जीवात्माका कारण शरीर “अज्ञान' बताया गया है। इसका 
लक्षण है: “में नहीं जातता” यह ज्ञान | इस दरीरका अनुभव सुषृप्ति- 
अवस्थामें होता है जबकि मनुष्य न तो जाग्रद-अवस्थाके अनुसार विषयोंकी 
कामना करता है और न स्वप्नावस्थाकी तरह स्वप्न देखता है उस समय 
सुक्ष्म शरीरमें सिर्फ जड़ प्राण तो चलते हैं किन्तु अन्य कोई चेष्टा या ज्ञान 
नहीं होता । असलमें तो प्राणोंका चलना भी मनुष्यकी अपनी सुषुप्तिका 
अनुभव नहीं है। दूसरोंकी सुषुप्तिकी अवस्थामें प्राण चलता हुआ देखकर 
अपने ऊपर उसका अध्यारोप कर लेता है। सुषुप्तिसे उठनेपर वह मनुष्य 
अपने अनुभवको इन शब्दोंमें कहता है : “में सुखसे सोया, कुछ पता 
नहीं रहा” । स्पष्ट है कि इस अवस्थामें उसने अज्ञानका (कुछ पता नहींका) 
अनुभव किया । यह अज्ञान ही कारण है। उस समय अनुभवकर्ता ( प्ाक्षी ) 
स्वयं उपस्थित रहनेपर भी जागनेपर अपने भावका वर्णन नहीं करता 
बल्कि दृश्यके अभावका वर्णन करता है। इस सुषुप्ति-अवस्थासे यह भी स्पष्ट 
है कि साक्षी भाव और अभाव दोनोंका साक्षी होता है तथा भाव और 
अभाव दोनोंका साक्षी एक ही होता है क्योंकि जो जाग्रत्‌ ओर स्वप्नके 
दृश्यको देखनेवाला था वही सुषप्तिमें उनके अभावकों देखनेवाला 


होता है। 

यह अज्ञान जाग्रत, स्वप्नमें भी उपलब्ध होता है। लोग कहते हैं : 
में ब्रह्मको नहीं जानता, में अमुक विषयको नहीं जानता । यह्‌ 'न.जानना' 
ही कारण शरीर है 

'में साक्षी ब्रह्म हँ--यह न जानना मूल भज्ञान है। इसको मुलाबिद्या 
भी कहते हैं। “में अमुक विषयको नहीं जानता'--इस भज्ञानमें विषयका 
अज्ञान है। इस अज्ञानको तुलाबिद्या कहते हें । 

उपनिषद्‌की प्रतिज्ञा है कि प्र्कके वज्ञानसे स्वका विज्ञान हो जाता 
( मुण्डक० १.१.२ ) और उदाहरण दिया है मृत्तिकासे बने घट-सराव आदि 
का ( छा० १.१.४ ) ब्रह्मज्ञानके द्वारा जब कारण-शरीर भंग हो जाता है 
तब सब विषय उसे ब्रह्मू्प अनुभव हो जाते हैं । 


यहाँ यह ख्याल रखना चाहिए--अविद्या ( वृत्तिख्पसे ) वुद्धिमें हो रहती 
है, वहीं जहाँ विद्या रहती है। इसलिए सूक्ष्म शरीर अविद्याका आश्रय है। 
किन्तु अविद्या स्वयं कारण शरीर है। यों भी कह सकते हैं कि अविद्याका' 
काय "में कतां, भोक्ता, सुखी, दुःखी, संसारी, परिच्छिन्न जीव हँ'--यह 
विपरीत ज्ञान और इसके आश्रित रहनेवाले काम और कम सूक्ष्म शरीरके 
भाग हैं जबकि अविद्या स्वयं कारण शरीर है। 


मेरा हीरा हिराय गयो कचरेमें--आपका यह हीरा साक्षी आत्मा 
इन तीन शरीरके ढेरमें, कूड़ेमें, कचरेमें खो गया है। इन तीनों देहोंके 
साक्षीको विवेक करके, बिचार करके, इस कचरेसे अलग कर लीजिये | 
यही इस देहनत्रय-साक्षी-विवेकका प्रयोजन है । 

४. देहत्रय-साक्षो 

१. में दुःखी हूँ, में अज्ञानो हूँ,- यह चित्तकी केवल स्फुरणा है। 
तुमने अपने दुःख और अज्ञानको देखा है, अतः तुम इनके द्रष्टा हो, इनसे 
पृथक इन स्फुरणाओंके प्रकाशक, साक्षी हो | जो 'में' सुखी, दुःखी मालूम 
पड़ता है, वह में तुम नहीं हो, तुम वह 'में' हो जिससे यह मालूम पड़ता है। 

२. इस प्रकार विचार करो--मैं गृहस्थ, ब्राह्मण, क्षत्रिय, वेश्य, हिन्दू, 
मुसलमान, मनुष्य, देवता, युवा, वृद्ध इत्यादि नहीं हूँ। ये तो स्थूल शरीर 
हैं। में इतका रुक्षी हूँ । 

३. मैं सोता हैँ, जागता हूँ, देखता हूँ, करता हूँ, संकल्पादि करता हूँ, 
निश्चय करता हूँ, चिन्तन करता हूँ, अभिमान करता हुँ--ये सब सूक्ष्म 
शरीरके धर्म हैं, मेरे नहीं हैं। ये में नहीं हूँ । 

४. ब्रह्म क्या है ? में कौन हूँ ? ईश्वर क्या है ? माया क्‍या है ? सृष्टिका 
मूल उपादान कया है? आप कहेंगे पता नहीं। यही अज्ञान है जो कारण 
शरीर है। आप इस अज्ञानके भी साक्षी हैं। 

५. मैं न पंचभूत हूँ और न उनसे बना यह शरीर। शरीर पंचभूतोंका 
है, मेरा नहीं है । शरीर मेरी इच्छा या कहे अनुसार नहीं चलता । तब यह 

मेरा कैसे ? देह मेरे श्रमसे भी नहीं बना । नहीं, तो भला कौन सं, विच्छ, 
कीड़ा बनना चाहता ? तब देह मेरी केसे ? देह तुमको दानमें नहीं मिलो, 
पेतृक सम्पत्तिके समान 'दाय'में नहीं मिली, किसी शत्रुको परास्त करके 
उसे पाया नहीं । तब देह तुम्हारी केप्ते ? 

मैं इन्द्रिय नहीं हूँ और न इनका समुदाय हूँ। एक तो मैं इनके धर्मोके 
भावाभावका साक्षी हूँ और ये मेरे ज्ञेय हैं। दूसरे में एक हूँ और ये दर हैं, 
या चौदह हैं। तीसरे ये जड़ हैं--न अपनेको जानें न दूसरेको; ओर में 
चेतन हँ--में इनको भी जानता हूँ और अपनेको भो। चोथे सुषृप्तिमें ये 
सो जाती हैं परन्तु इनके सो जानेपर भी मैं जागता रहता हूँ। 

७. संस्कार-विशिष्ट जड़ सत्ताका नाम बीज” है और बीज-विशिष्ट 
चेतनका नाम “जीव' है। अज्ञान ही सबका बीज” है और इसलिए 
अन्नानके काये सूक्ष्म शरीरके धर्मोके संस्कारसे युक्त चेतनका नाम “जीव 

में न बीज हूँ और न जीव क्योंकि में सुक्ष्म शरीर और उसके धर्मोके 
भावाभावका साक्षी हूँ । 


८. अज्ञानसे जगत्‌ ( शरोर ) सत्य भासता है और ज्ञानके द्वारा उप्का 
मिथ्यात्व निश्चय हो जाता है। देश, काल, आकारकी वृत्ति जाग्रतू-स्वनमें 
रहती है और सुधुप्तिमें नहीं रहती । किन्तु ज्ञानस्वरूप साक्षी "मैं! सत्र 
रहता हूँ। इनका यह ज्ञान और अज्ञान दोनों साक्षीके दृश्य हैं। अतः में 
साक्षी देश, काल, वस्तुसे परिच्छिन्न नहीं हूँ । 

९. देश, काल, वस्तुकी कल्पनाका कर्ता कौन है ? धर्माधमे, पाप-पुण्यका 
कर्ता कौन है ? कोई नहीं, बस संकल्प ही कर्ता है। में उस संकल्पका 
साक्षी हूँ, मुझमें ही अज्ञान और संकल्प दोनों होते हैं और मुझको दोनों 
भासते हैं । अतः में अविनाशी सत्‌ हूँ, अविनाशी चित्‌ हूँ। में हो सृष्टिका 
उपादान हूँ। जेसे घड़ेका बनना, फूटना और न रहना तीनों मिट्टीमें ही 
होते हैं, उसी प्रकार देश, काल वस्तुरूप सृष्टिका जाग्रतूमें होना, स्वप्नमें 
विपरीत भासना ओर सुषुप्तिमें न भासना--यह जिस सूक्ष्म अविनाशी 
सत्तामें होता है, वह अविनाशी चेतन सत्ता में हूँ। 

१०, साक्षीमें देश ( लम्बाई-चोड़ाई ) नहीं होता | साक्षीमें काल नहीं 
होता, अर्थात्‌ उसकी आयु नहीं होती । साक्षी सत्य होता है, उसका साक्ष्य 
असत्य होता है। साक्षी अद्वितीय होता है । 

११. देहको साक्षी 'में' समझना मानो पीतलकों सोना समझना है और 
साक्षी 'मेंको देह समझना मानो सोनेको पीतल समझना है। वेदान्त-ज्ञानका 
प्रयोजन यह है कि जो वस्तु जो है और जेसी है उसको वही और वेसी 
टी समझना । 

( क ) देह अनेक तत्त्वोंका संघात है। में एक हूँ और में मात्र 
ज्ञानतत्त्व हूँ । 

( ख ) देह नियम्य है और में स्वतन्त्र हूँ तथा मायाके द्वारा इनकः 
नियन्ता हूँ । 

( ग ) देह मांसादि-विकारमय अपवित्र है; मैं ज्ञानमय पवित्र हूँ । 

( घ ) देह तामस है, अन्धकाररूप है; मैं प्रकाशरूप प्रकाशक हूँ । 

( उ ) देह अनित्य और असत्‌ है; मैं कालका प्रकाशक होनेसे नित्य 
सत्‌ हूँ । 

१२. में जाग्रदू-अवस्थामें मन-इन्द्रियोंके द्वारा जगतुको जानता हूँ तथा 
स्वप्नावस्थामें केवल मन द्वारा जगत्‌को जानता हूँ। सुषुप्तिमें में बिना 
मन-इद्रियोंके ही जगत॒का अभाव जानता हूँ । इसलिए में ज्ञानस्वरूप हूँ । 

जाग्रतमें जिससे संसारके होनेका पता लगता है, स्वप्नमें जिससे 
स्वप्नका पता लगता है और सुषृप्तिमें जिससे जाग्रत्‌ और स्वप्नके न 
होनेका पता लगता है, वह ज्ञान में हूँ । वही साक्षी है । 

१३. यह देह 'घट' है। पंचभूतोंमें यह घटित हुआ है, अतः यह घट है। 
जेसे घटका द्रष्टा घटसे पृथक होता है ऐसे ही देहघटका साक्षी मैं देहसे पृथक 
हूँ । वेदान्तमें पृषकका अथे 'विलक्षण” ( विपरीत लक्षणोंवाला ) होता है । 

१४. आक्ृतियोंको छोड़ दो और उनके उपादानको पकड़ो तो तुम्हें 
सत्ता प्राप्त होगी। वृत्तियोंको छोड़ दो और उनके साक्षीको पकड़ो, तो तुम्हें 
ज्ञान प्राप्त होगा। विचार करो कि में आकृतियोंसे रहित सम्मात्र हूँ। 
मैं वृत्तियोंका साक्षी चिन्मात्र हुँ । मैं सुख-दुःखके अभिमानसे रहित 
आनन्दमात्र हूँ । में सच्चिदानन्दघन-तत्त्व हूँ । 

१५, अहूं-बुद्धिमेंसे बुद्धि छोड़ दो, बह रहने दो । “अहं! में-से “हं' 
छोड़ दो, अ' रहने दो । हन्ति हन्यते इति हम्‌-जो मारता है, मरता है 
उसे 'हं' कहते हैं। हं"कतृंत्व । हं 5आकाशका बीज अक्षर। इसलिए 
“अहं' माने में-जो न मरता है, न मारा जाता है, जिसमें कर्ता-कर्म नहीं हैं, 
जिसमें आकाशका भी बीज नहीं है । 


१८६ ] [ वेदान्त-बोधघ 


१६. जाग्रत-अवस्थामें देहके घेरेमें जो चेतन्य रहता है उसका नाम है 
विश्व '। स्वप्नमें अन्तःकरणके घेरेमें जो चतन्य रहता है उसका नाम 
'तेजस' है। सुषप्तिमें अज्ञानके घेरेमें जो चेतन्‍्य रहता है उसका नाम 'प्राज्ञ' 
है। ये अपनी-अपनी अवस्थाओंके अभिमानी हैं। मैं साक्षी इन तोनोंसे 
विलक्षण हँ। एक शरीरमें आने-जानेवाली अवस्थाओंके अभिमानको यदि 
छोड़ दें तो विश्व' ही समष्टि जाग्रत॒का विराद' है, तेजस ही स्वप्नावस्थाका 
'हिरण्यगर्भ' है ओर प्राज्ञ ही समष्टि कारण ईद्वर' है। अभिमान रहित 
शुद्ध चेतन व्यष्टिमें साक्षी' रहता है ओर समष्टिमें अधिष्ठान ब्रह्म | साक्षी 
में ही हँँ। उपनिषद्का कहना है कि साक्षी आत्मा ही ब्रह्म है। 'अयमात्मा 
ब्रह्म ( माण्ड्क्य ० २ )। इसलिए में ब्रह्म हूँ । 


१७. में भी भासता हूँ और देह भी। किन्तु देह कभी भासता है 
( जेसे जाग्रतू या स्वप्नमें ) और कभी नहीं भासता ( जैसे सुषुप्ति, समाधि, 
मुच्छामें ), जबकि में सदेव भासमान रहता हँ। “मैं नहीं हँ” यह ज्ञान 
कभी किसीको नहीं हो सकता | देह बाधित भागमान है, में अबाधित 
भासमान हूँ । अतः देह मिथ्या है ओर मैं साक्षी सत्य हूँ । 

१८. देहमें छः भाव-विकार रहते हैं; मुझ साक्षीमें ये नहीं रहते । देहमें 
आध्यात्मिक ( देहिक ) आधिदेविक और आधिभौतिक ( भौतिक ) 
ताप-दुःख लगे रहते हैं, अहंकार उनको लेकर सुखी-दुःखी होता रहता है, 
किन्तु में उन सबका साक्षी सब दुःखोंसे परे हूँ । 

१९, सम्यक्त्वकी कल्पनासे अर्थात्‌ वस्तुको उत्तम माननेसे उसके 
विषयमें संकल्प उठता है। संकल्पसे काम ( उसे पानेकी इच्छा ), कामसे 
प्रयत्न होता है। प्रयत्न सफल हुआ तो लोभ होता है कि यह और मिले, 
असफल हुआ तो क्रोध होता है। लोभसे मोह होता है तो क्रोधसे हिसा । 
इनमें किसीमें भी मेरा कतुंत्व नहीं है क्योंकि यहु सब देहमें अपने आप 
होता रहता है। मैं आकाशके समान इन सब देह-विकारोंका साक्षी हूँ । 

विकार स्वयं होते हैं, संस्कार बाहरसे डाले जाते हैं, आकार कर्मानुसार 


प्राप्त होता है, प्रकार स्वभावानुसार होता है। हमें चाहिए कि हम इन 
सबसे मुक्त हो जाये । 

२०. में साक्षी असंग चेतन हूँँ। अतः मुझसे कर्मका कोई सम्बन्ध 
नहीं है । 

२०. देह बदलता रहता है। में साक्षी नहीं बदलता। में अव्यय हूँ 
क्योंकि अपने स्वरूपका त्याग में कभी नहीं करता । 

२१. सत्‌ आत्मा है, में हूँ; और असत्‌ जगत्‌ है, देह है। इसलिए 
आत्मा और देहका कोई परस्पर सम्बन्ध नहीं हो सकता। सभी सम्बन्ध 
कल्पित एवं व्यावहारिक हैं । 


२२. व्याधि स्थूल शरीरमें होती है, आधि सूक्ष्म शरीरमें होती है। 
किन्तु में' साक्षी तो नीरोग हूँ, सारी गड़बड़झाला इस देहकी उपाधियमें है । 


२३. ज्ञान वह है जिसमें कोई ज्ञातापनेका अभिमान नहीं है। में ज्ञाता 
हूँ किन्तु में ज्ञेयाभिमानी नहीं हूँ। मैं शुद्ध साक्षी चिन्मात्र हूँ जिसमें ज्ञातासे 
भिन्न कोई ज्ञेय नहीं है। 


२४. शब्दसे वस्तुका होना तो प्रतीत हो किन्तु वास्तवमें वह न हो 
तो उसे 'विकल्प' कहते हैँ । माया, अविद्या, अज्ञान, भेदबुद्धि इत्यादि कुछ 
ऐसे ही विकल्प हैं। ये अन्तः:करणमें हैं ही नहीं, बस यों ही शाखत्रके 
अध्यारोपसे सिरमें जड़ जमाये बेठे हैं। अज्ञानका ही नाम 'कारण शरीर' 
है। मुझ साक्षीमें कारण शरीर बन्ध्यापुत्रवत्‌ है । 

२५. शरीर तमोगुणका काये है, इसमें होनेवाली क्रिया रजोगुणकी है 
ओर शान्ति, ज्ञान और सुख सत्त्वगुणके हैं। किन्तु में तो स्थूल, सूक्ष्म, 
कारण शरीर नहीं हँ। अतः में निगुंण हूँ। सत्त्व, रज, तमकी वृत्तियाँ 
अन्तःकरणमें आती-जाती रहती हैं, किन्तु में उन समस्त वृत्तियोंका साक्षी 
हूँ । अतः में निर्गुण हूँ। 

२६. मैं निर्गुण हूँ, अतः निष्क्रिय हूँ। तब मुझमें अविद्या, काम और 
कर्म कहाँ रह सकते हैं ? 

२७. मुझ निर्गुण, निष्क्रिय, असंग एवं स्थूल, सूक्ष्म, कारण देह-रहित 
एकरस तत्त्वका आवागमन ( देहान्तरण ) सम्भव नहीं है । अतः में संसारी 
जीव नहीं हूँ । 

२८. में ज्ञान हूँ, साक्षी हूँ। जहाँ भज्ञात्ञ वस्तुकी सत्ता नहीं रहतो, वह 
ज्ञान है; जो ज्ञात होता है, वह तो ज्ञानसे अभिन्न होता है । 

२९, परमात्मा कहाँ है ? अपने शरीरमें ही। वह तुम्हारे “मैं'के 
अतिरिक्त और कुछ नहीं । 

३०. शरीर पंचभूतोंसे बना है, अतः पंचभूत शरीरकी आक्ृतिग्रोसि 
अतीत हैं | किन्तु पाँच होनेसे ये भी आकृति हैं। इनका मूल कारण प्रकृति 
इनसे अतीत है । यह प्रकृति जिस द्रष्टाको प्रतीत होती है वह प्रकृतिसे 
न्यारा है। जब यह ज्ञान होता हैं कि द्रष्टा अद्वितीय ब्रह्म हे, तब प्रकृति 
अपनी सत्ता छोड़ देती हे। तब आत्मा ही मूल तत्त्व रहता हे। इस 
देहमें रहते हुए ही यह आत्मतत्त्व देहातीत हे । 

३१. शरीरको में, मेरा मानना ही दुःखका उपादान कारण हे ।  » 

अध्याय-१ १ 


आत्माके स्वरूपके सम्बन्धमं अनेक मत 


शरौरमें जो स्थूलता है उसका मूल मिट्टी ( पृथिवी ) है । इसमें जो द्रव 
है उसका मुल पानी है । इसको गर्मीका मूल अग्नि है। श्वास तथा गतिका 
मूल वायु है। इसमें जो खालीपन है, उसका मूल आकाश है। संकल्प या 
मनका मूल अहंकार है। विचारका मूल महान्‌ या मह्तत्तत्त्व है। सुषुध्तिका 
मूल प्रकृति है । आपके शरीरमें जो 'अहं-अहं! ( में-में )-यह ज्ञान स्फुरित 
हो रहा है, इसका मूल क्या है ? वही आत्मा है । 

आत्मा माने में | वर्तन्नान कालमें 'में हूँ” यह सबको स्वीकार है। किन्तु 
में क्या वस्तु हूँ” आत्माके इस विशेष रूपके बारेमें मतभेद है। मतभेद 
यह है कि आत्मा पहिले था या नहीं, आगे रहेगा या नहीं, केवल देह है 
या देहसे अन्य कर्ता-भोक्ता है, देहके बराबर है या देहके किसी कोनेमें है 
या देहमें रहता हुआ बाहर-भीतर भरपूर है, इत्यादि । 

मतभेद वस्तुके स्वरूपके अज्ञानसे होता है और ज्ञानकी प्रणाली यह 
है कि उस वस्तुके स्वरूपके सम्बन्धमें जितने मत हैं, उन सबका अपवाद 
किया जाय । सभी अध्यारोपोंसे विनिर्मक्त ज्ञान तत्त्वज्ञान है। अनारोपिता- 
कारं तत्त्वम । 
१. चार्वाकमत : देह आत्मा हैं 

१, चेतन्य-विशिष्ट देहसात्र आत्मा है-ऐसा प्राकृत जन और 
लोकायतिक मानते हूँ । ये चार्वाकी लोग हैं | बहुमत इन्हींके पक्षमें रहता 
है । इसीलिए ये लोकायत हैं। ये लोग केवल प्रत्यक्ष-प्रमाणके आधार 
पर ही अन्वय-व्यतिरेकका सहारा लेकर विचार करते हैं । 

ये चारुवाक्‌ हैं, मीठा बोलते हैं । कहते हैं--“भेया, यह तुम्हारा देह 
ही आत्मा है। न तुम कहींसे आये हो, न देहपातके बाद कहीं जाना है। 
जबतक देह है, तभीतक सारा खेल है ! कौन किसके पृव॑ या उत्तर 
जन्मको जानता है ? इसलिए लोकभोग्य सुख ही पुरुषार्थ हे, और बस मर 
गये--यही मोक्ष है ।” 

पुछा--“देहमें जो चेतन्य है वह क्या है ?” तो बोले--“भरे, वह तो 
चार भूतों ( पृथिवी, जल, अग्नि, वायु )का एक विशेषण है। जैसे एक 
कमलका बीज ( कमलनाल ) सरोवरमें डाल दिया। उसमें-से एक तना 
निकला, फिर कमलका फूल निकला, उसका रंग नीला था। तो यह 
नीलापन कमलका विशेषण है | इसीप्रकार चार भतोंसे एक शरीररूपी 
कमल खिला और इस कमलमें नीलिमाके समान यह चेतन्य विशेषण 
हो गया जो 'में हँ--में हँ के रूपमें प्रकट होता है। जबतक देह है विशेषण 
भी रहेगा, जब देह नहीं रहेगा, विशेषण भी मिट जायेगा। चेतन्य कोई 
अलग वस्तु नहीं है, जड़ताका ही एक विकास है। आत्मा केवल देह ही 
है ओर कुछ नहीं ।” 

परन्तु देह माने क्या ? 'दिह उपचये धातुसे देह शब्द बनता हैं, 
अतः देहका अर्थ है ढेर'। यह हड्डी, चाम, रुधिर; मल, मृत्रका ढेर या 
संघात है। यह स्थूल शरीर है। किन्तु कोई व्यक्ति यह नहीं कहता कि 
में देह हैँ! । सब यही कहते हैं कि में मनुष्य हूँ, "में ब्राह्मण हूँ, में 
गृहस्थ हूँ” इत्यादि | माने सबको आकृति या धर्ममें ही अध्यास होता 
है, देह हँ--ऐसा अध्यास नहीं होता । स्थूल देह तो मुझ द्रष्टाका दृश्य है। 
ज्ञेय हैं, इसमें 'मेरा' भाव होता है--फिर यह देह में केसे ? यदि देह संघात 
है तो वह अन्यके लिए होगा, भोक्ताके लिए होगा। देह मेरे लिए है, 
अतः देह में नहीं हूँ । 


२. इन्द्रियाँ या प्राण आत्मा हे 


२. दूसरे लोग कहते हैं कि देह इन्द्रियोंके बिना कुछ कर-भोग ही 
नहीं सकता, कुछ जान ही नहीं सकता । यहाँ तक कि में 'पुरुष हूँ, स्त्री हूँ, 
में देखता हूँ सुनता हूँ' इत्यादि सभी ज्ञान इन्द्रियोंस ही होता है। अतः 
इन्द्रियाँ ही आत्मा हैं । 

मूलतः यह पक्ष भी चार्वाकी ही है। इस पक्षमें मुख्य कमजोरी यह है 
कि इन्द्रिय अनेक हैं और 'मेंकी अनेकता अनुभव-विरुद्ध है। सबका यंहो 
अनुभव है कि जो में सुननेवाला हूँ वही में बोलनेवाला हूँ। अनेक इन्द्रियाँ 
एक मेरे लिए ही हैं। अतः में अलग-अलग इन्द्रिय नहीं हूँ। सब इन्द्रियोंका 
समूह भी आत्मा नहीं हो सकता क्योंकि अनेककों एक सूत्रमें बाँधनेके 
लिए उन अनेकमें अन्वित और उनसे व्यतिरिक्त कोई अलग 'में' होना 

चाहिए। दूसरे स्वप्नमें इन्द्रियोंके न रहनेपर ज्ञान होता है, अतः इन्द्रियाँ 
अहम-ज्ञानका स्रोत नहीं हो सकतीं। इसी प्रकार 'प्राण' ज्ञानालम्बन नहीं 
हो सकता क्योंकि प्राण दृश्य है। में प्राण हुँ--पह ज्ञान कभी किसीको 
नहीं होता । 


३. मन आत्मा हे 


३. इसपर तीसरा मत है कि मन ही आत्मा है । इनके अनुसार 
जाग्रतमें इद्रियोंके द्वारा उपलब्ध ज्ञानकी उपलब्धि करनेवाला 'मन' ही 
है। स्वप्नमें भी इन्द्रियोंके न रहनेपर भी मन अवशेष रहता है और 
स्वप्नका ज्ञान करता है । अतः मन ही ज्ञानालम्बन आत्मा है । 


किन्तु यह मन बहुरुपिया है। सुबहसे शामतक कितने रूप धारण 
करता है, परन्तु अहंकी संवित्‌ तो एक ही रहती है। जो में अज्ञानी था 
वही में अब ज्ञानी हो गया किन्तु में तो वही रहा ! अतः मन आत्मा नहीं 
हो सकता । मनमें संकल्प-विकल्प, भाव, विकार आते हैं; उनके साथ हम 
तादात्म्य बनायें या न बनायें, इसकी स्वतन्त्रता हमको है। सुषुप्तिमें मनके 
न रहनेपर भी अभाव-ज्ञान रहता है। अतः मन ज्ञानालम्बन-रूप आत्मा 
नहीं हो सकता । 
४. बद्धि आत्मा हे 
४. चौथा मत है कि मनकी नियन्त्री बुद्धि है। अतः बुद्धि ही 
आत्मा है । बुद्धि क्या है ? तो कहा विज्ञानमात्र है। अतः विज्ञानमात्र 
आत्मा है। क्षणिक-विज्ञानवादी बौद्धोंका मत है कि क्षणिक-विज्ञानरूप 
बुद्धि ही आत्मा है । 
विज्ञानको आत्मा माननेमें आपत्ति यह है कि विज्ञान क्षणिक है किन्तु 
गस क्षणिकताका विज्ञान किसको है ? वह तो मुझको ही होता हे । में यदि 
तणिक हूँ तब तो प्रतिक्षण उत्पन्न होता हूँ और प्रतिक्षण मरता हूँ। 
यह अनुभवके विरुद्ध है। सुषुप्तिमें बुद्धेकि न रहनेपर भी ज्ञान रहता है। 
इसलिए में क्षणिक-विज्ञानरूप बुद्धि आत्मा ( ज्ञानालम्बन ) नहीं हूँ । 
यह जो 'भरहमस्मि' (में हूँ ) स्फुरित हो रहा है उसमें एक “अहं' है 
दूसरा “अस्मि' है | इसमें जो 'अस्मि' ( हूँ ) हे वह तो सत्ता है और तह 
उसमें प्रत्यय है। 'अस्मि' मिट्टी है', अहं' घट है। मिट्टी ही सच्ची है, 

घट कल्पित है। इसी प्रकार अस्मि! हो सत्य है, अहं' उसमें कल्पित 


आकार है| 

अहमस्मि, अहमस्मि, अहमस्मि--यह तोन बार स्फुरण हुआ | प्रथम 
कालमें प्रथम अहं, द्वितीयमें द्वितीय अहं, तीसरेमें तृतीय अहं । अहुंमें तो 
भूत, वतंमान, भविष्यकी कल्पना होती है परन्तु अस्मि' सबमें एक है | 
“अस्मि! एक है, वर्तमानकालमें है, प्रत्यक्ष है और अस्तिमात्र है ( क्रियाशील 
नहीं है। अहं प्रत्यय है तरंगके समान और “अस्मि' स्वसत्ता है जलके 
समान | अहं है नीलिमाके समान और अस्मि है आकाशके समान | अहं 
है चलती श्वासके समान और अस्मि है वायुके समान ' 

मनमें बदलती वृत्तियाँ--अ हं-अहं-अहं । उनमें जो एक विज्ञान है वह 
आत्मा है, अहमाकार या इदमाकर क्षणिक बुद्धियोंकी धारा आत्मा नहीं है । 

५. विज्ञानमें मुख्यतः तीन धाराएँ हैँ : द्रव्यकी, देशकी, कालको | 

चार्वाक द्रव्यके साथ तादात्म्य करके देहको आत्माः बताते हैं | जेन 
देशके साथ तादात्म्य करके आत्माका वर्णन करते हैं : जेसे आत्मा सिद्ध- 
शिला पर बैठता है, आलोकाकाझमें भ्रमण करता है, योनि और शरीरके 
अनुसार संकोच-विस्तारको प्राप्त होता है। बौद्ध कालके साथ तादात्म्य 
करके 'क्षणिकं-क्षणिक॑'-- वाले विज्ञातकी धाराको आत्मा बताते हैं । किन्तु 
ये सब बुद्धिके साथ तादात्म्य करके आत्माको लक्षित करनेकी पद्धति है। 

परन्तु इन तादात्म्योंका साक्षी कौन है ? मैं-में, यह ज्ञान है, ज्ञात होता 
है, अतः इसका प्रकाशक चेतन्य चाहिए। देश, काल, द्रव्य--सब साक्षी- 
भास्य हैं । देशाकार, कालाकार, द्रव्याकार बुद्धि और इनकी अभावाकार 
बुद्धिका जो साक्षी है वही चेतन आत्मा है। 


५, शन्य आत्मा हे । 


६. कुछ लोग कहते हैं कि आत्मा शून्य है। यह शून्यवादी माध्यमिक 
जौद्धोंका मत है। इनका कहना है कि अहं-अहं जो यह ज्ञान है, वह 
सुषुप्तिमें नहीं रहता । तब वहाँ क्या रहता है ? कुछ नहीं, क्योंकि अहं-इदं 
रूपसे कुछ भी ज्ञात नहीं होता । अथवा यों कहो कि वहाँ णूत्य' बच 
रहता है। जाग्रत होनेपर उसी शून्यमें-से अहं-अहं निकाल आता है। 
अतः शून्य ही ज्ञानालम्बन आत्मा है| 

पूछा--शून्यका स्वरूप क्‍या हैं? तो बोले -यह शून्य एक ऐसा 
रेगिस्तान है जिसमें बालूका एक कण नहीं है, एक ऐसा वन है जिसमें एक 
वृक्ष नहीं है, एक ऐसी अग्नि है जिसमें ज्वाला नहीं है, एक ऐसा जल है 
जिसमें कोई जल-बिन्दु नहीं है, एक ऐसा आकाश है जिसमें कोई घट, पट, 
मठ नहीं है : 

अन्तःशुन्यं वहिशुन्यं शुन्यकुम्भमिवाम्बरे । 

असलमें बौद्ध इस शून्यको चतुष्कोटि विनिर्मुक्त अनिवर्चनीय मानते 
हैं। अस्ति, नास्ति, अस्ति-नास्ति, नास्ति- नास्ति-यही चतुष्कोटि हैं, 
इनसे विनिर्मुक्त शून्य आत्मा है। 

भगवान्‌ शंकराचाय॑ पूछते हैं-- ससाक्षिक निस्साक्षिकं वा ? आपके 
शून्य रूप आत्माका कोई साक्षी है या नहीं ? यदि नहीं तो 'शून्य' कल्पित 
है। में शून्य हूँ” ऐसा अनुभव कभी किसीको नहीं हो सकता । मैं हूँ' 
इस वृत्तिज्ञानका और सुषृप्तिमें इस वृत्तिक अभावका साक्षी शून्य नहीं 
हो सकता; वह कोई चेतन ही होना चाहिए | अतः शृत्य आत्मा नहीं है । 

उपयुक्त देह, इन्द्रियाँ, मन, बुद्धि, शून्य उपनिषद्‌-प्रतिपाद्य आत्मा 
इसलिए भी नहीं हो सकते क्योंकि श्रति त्वं-पदार्थ आत्माको तत्पदार्थ 
ईदवर ब्रह्म बताती है और इनमें-से किसीमें भी तत्पदार्थ ( ईश्वर-ब्रह्म )के 
साथ एकताकी योग्यता नहीं है । 
६. पर्वेमोमांसा-न्यायमत 

७. पूव॑मीमांसा और न्यायशास्त्रका मत है कि आत्मा स्थूल-सूक्ष्म 
दरीरोंसे भिन्‍न संसारी (देहान्तरण वालाकर्ता-भोक्‍ता जीव है। 

वेदान्तमें भी जीवात्माको कर्ता-भोक्‍त'-संसारी परिच्छिन्न बताया है, 
किन्तु वह सप्रयोजन है । आत्मामें जीवत्वकी कल्पना शास्त्रीय अध्यास है। 
देहत्रय-विवेकमें यह स्पष्ट कर दिया गया है कि साक्षी अहंकारके कत्तृ त्व- 
भोक्तृत्वका भी साक्षी है । अतः अहंकारसे परे है साक्षी । फिर उपनिषदने 
आत्माको जीव क्‍यों कहा ? तो जेसे नेन्रेन्द्रिय आत्मा नहीं है, नेत्रेन्द्रियकी 
उपाधिसे वह द्रष्टा कहा जाता है, मन आत्मा नहीं है किन्तु मनकी उपाधिसे 
आत्मा मन्‍्ता कहा जाता है, उसी प्रकार अहंकार और कर्मेन्द्रियोंकी 
उपाधिसे आत्मा कर्ता और अहंकार तथा मनकी उपाधिसे भोक्‍ता कहा 
जाता है। कर्ता-भोक्ता कहनेका भी प्रयोजन है कि मुमुक्षुके जीवनमें क्रियाका 

संकोचन हो, जान-बूझकर संस्कारोंका आधान हो और सांसारित्वके हेतुसे 
धर्माध्मका विवेक जाग्रतु रहे । यह आत्मोन्‍नतिका मार्ग है तथा आत्मामें 
वास्तविक कतुंत्वादि नहीं है, इस मोक्ष-ज्ञानकी भूमिका है | 


असलमें शुद्ध चेतन्य संसारी कर्ता-भोक्ता होता नहीं है, बस अज्ञानसे 
मालम पड़ता है। किन्तु प्‌व॑मीमांसा ओर न्याय इसको वास्तविक रूपसे 
कर्ता-भोक्ता-सं सारी-परिच्छिन्न मानते हैं। यह वेदान्त-सिद्धान्तके विपरीत 
है, अन्यथा न तो त्वं-पदार्थ आत्माकी तत्पदार्थथ साथ एकता सिद्ध हो 
सकतो है और न नित्य स्वतन्त्र मोक्ष ही सिद्ध हो सकता है । 

वेदान्तमें अध्यारोपमें आत्माको कर्ता आदि मानते हैं, किन्तु जब 
कार्यकार णरूप दोनों उपाधियोंका निषेध किया जायेगा तब कर्तापन 
इत्यादिका भी अपवाद हो जायेगा । 


चेतन्यात्मा सत्‌-चित्‌-आनन्द अद्वत स्वरूप है। उसके सत्‌-अंशकी 
प्रधानतासे आत्मामें द्रव्यको भ्रान्ति हो रही है। चिद्‌-अंशकी प्रधानतासे 
भोगकी भ्रान्ति हो रही है ओर आनन्दांशकी प्रधानतासे सुखको श्रान्ति 
हो रही है। विषयमें सत्ता होना ( अस्ति ), विषयका भासना ( भाति ) 
ओर विषयका सुखरूप प्रतीत होना ये आत्माके सदंश, चिदंश 
ओर आनन्दांशकी भ्रान्तियाँ हें। अज्ञानके कारण ये भ्रान्तियाँ होती हैं । 
इस प्रक्रियामें विषय तो हो जाता है सच्चिदानन्द और आत्मा हो जाता है 
परिच्छिन्न, कर्ता, भोकता, संसारी | 


जो लोग अपनेको सत्‌-चितृ-आनन्द मानते हैं वे भी अपनेको अल्प 
कर्ता, अल्पभोक्‍ता, अल्प आनन्दवाला मानते हैं। इसमें उनका देह-भाव 
गया नहीं है, अन्यथा अल्पत्वका हेतु क्‍या है ? सत्स्वरूपमें भ्रान्ति होनेसे 
अपनेको देह मान बेठे, चित्स्वरूपमें भ्रान्ति होनेसे अपनेको अल्पन्ञ या भज्ञ 
मान बेंठे ओर आनन्द स्वरूपमें भ्रान्ति होनेसे अपनेको अल्पभोक्‍्ता, अल्प 
सुखवाला मान बेठे ! जब आप कर्मन्द्रियोंसे जुड़ते हैं, उन्हें में-मेरी मानते 
हैं, तब आप कर्ता बन जाते हैं। अपनेको कर्मेन्द्रयोंके साथ और 
कर्मन्द्रयोंको अपने साथ मिला लिया, यह परस्पराध्यास है, यही कतृत्व 
बुद्धिका जनक है। इसी प्रकार जब आप ज्ञानेन्द्रियोंके साथ जुड़ते हैं तब 
अपनेको ज्ञाता मानते हैं। जब आप प्रिय-अप्रिय संस्कारोंके साथ जुड़ते हैं 
तब आप अपनेको भोक्ता, सुखी-दुःखी मानते हैं | इसी प्रकार वासनाके साथ 

जुड़नेसे अपनेमें संसारित्व, देहके साथ जुड़नेसे जन्मने-मरनेवालेका भाव 
होते हैं । ये सब आत्मामें अध्याससे प्रतोत होते हैं, वास्तवमें नहीं हैं । 
इतना सब लवाज्मा अपने साथ जोड़कर यह चेतन्यात्मा 'जीव' बना 
हुआ है और देहसे व्यतिरिकत होकर इस नवद्वार-पुरीका राजा बना हुआ है 
तथा कर्ता, भोक्‍ता, संसारी, परिच्छिन्न प्रतीत होता है | इसका हेतु क्या? 
अपनी अपरिच्छिन्नताका अज्ञान और अपनी परिच्छिन्नताकी भ्रान्ति | 


छः अपराधोंसे ग्रस्त आत्मा जीव होता है : १. अपनेको अपरिच्छिन्न 
ब्रह् न जानना; २. अपनेको परिच्छिन्न जीव मानना ३. अपनेको वासनावान्‌ 
जानकर आने-जानेवाला संसारी मानना; ४. अपनेको प॒रिय-अप्रियका भोक्ता 
जानना; ५. अपनेको कमन्द्रियोंवाला कर्ता जानकर पापी-पुण्यात्मा मानना 
६. अपनेको स्थूल देह मानकर जन्म-मरणवाला मानना । 

आत्मामें ये छः अपराध कहाँसे केसे आये ? तो शंकराचाय भगवान्‌का 
कहना है कि ये सब अविचारसे आये | बिना विचार किये, बिना गुरुकी 
शरण गये, बिना वेदान्तका सत्संग किये, बिना सोचे हुए गतानुग्तिकी 
न्यायसे आत्मामें ये आरोप स्वीकार कर लिये गये हैं तथा विचार, 
सत्संग, गुरु-श रणागति आदिसे ये अविचारकृत उपद्रव समाप्त हो जाते हैं। 
यदि केवल बिना विचारे युक्ति, श्रुति और श्रत्याभासके आधारपर ही 
तत्त्वका निर्णय किया जाय तो मोक्ष हो असिद्ध हो जायेगा । 


७, सांख्य-योग-मत 


८. सांख्य मतावलम्बी कहते हैं कि शरीरमें जो भोक्ता है वही 
आत्मा है | आत्मा पुरुष हे, अहं ज्ञानालम्बन है, असंग है, नाना है, भोक्ता 
है किन्तु कर्ता नहीं है क्योंकि उनके मतमें प्रकृति कर्त्री है। 

यह बात युक्तिके विरुद्ध है कि कोई केवल कर्ता हो या केवल भोक्ता 
हो। क्‍यों ? तो सुनिये। प्रथम तो भोक्ता एक है, भोग्य अनेक हैं । 
बिना कर्मके भोगमें वेविध्य कहाँसे आया ? प्रियताका वेविध्य तो स्पष्ट ही 
है। अतः आत्मा केवल भोक्ता है, यह बात युक्तियुक्त नहीं है। असलमें जो 
कर्ता है वही भोक्ता है, जो भोक्ता है वही कर्ता है। 

दूसरे कम और भोगकी सन्धि कहाँ है ? भोजन करना कमं है या 
भोग ? यदि केवल भोग ( पूव॑ कर्मोंका फल ) है तो भोजनके किसी भी 
प्रकारसे धर्माधमंकी उत्पत्ति नहीं होनी चाहिए। फलसे नवीन कमंकी 

उत्पत्ति नहीं होनी चाहिए। दण्डका दण्ड नहीं होता। परन्तु भोजनमें 
पाप-पुण्य होता है। भोजनको हाथसे उठाना कर्म है और जीभसे स्वाद 
लेना भोग है। कम कमेंन्द्रियोंसे होता है, भोग ज्ञानेद्रियोंसे होता है। 
अब चूंकि हाथ बुद्धिपूर्वक उठाया जाता हैँ अतः :उसमें कतृत्व है और 
इसलिए भोजन-विधिके अन्तर्गत भी पाप-पृण्य होता है। अतः कर्म और 
भोगकी सन्धि कहीं नहीं है और कर्ता-भोक्ताकी भी सन्धि कहीं नहीं हे । 

यदि कहो कि कर्ता स्वतन्त्र होता है--करे, न करे, उल्टा करे, परन्तु 
कोई प्राणी स्वतन्त्र नहीं है। साथ ही भोक्ता परतन्त्र होता हे अन्यथा दुःखी 
कौन होना चाहेगा ? इसलिए जीव भोक्ता तो है, कर्ता नहीं है। इसका 
उत्तर वेदान्तमें यह देते हैं कि जहाँ कर्ता-भोक्ता वास्तविक हे वहाँ 
स्वातन्त्रय-पारतन्त्रय भी वास्तविक है; उसी कक्षामें एक अलग सर्वज्ञ, सर्व- 
शक्ति ईद्वरकी सत्ता स्वीकार की जाती है जो जीवका नियन्त्रण करता 
है। परन्तु सांख्य ईश्वरको मानता नहीं है, इसलिए सांख्यका यह तक 
बेदम है । 

पुनः वेदान्तमें कर्ता-भोक्ता अवास्तविक हैं अर्थात्‌ आत्माके शुद्ध स्वरूपके 
अज्ञानसे कल्पित हैं, आरोपित है, प्रतीयमान हैं। अतः आत्माके स्वरूपके 
यथार्थ बोधसे स्वतन्त्रता-परतन्त्रताकी अवास्तविकताका ज्ञान हो जाता 
है । वहाँ कर्त्ता-भोक्ता जीवका आत्मा हो ईश्वर है, यह बोध हो 
जाता है। 

सांख्य जिस संसारको सत्य मानता है, वेदान्तमें वह अज्ञानीके लिए 
है। प्रकृतिका द्रष्टा पुरुष अज्ञान-दक्षामें कर्म और भोगसे युक्त है, इसलिए 
वह परिच्छिन्न है, संसारी है और अपरिच्छिन्नताका अज्ञानी है। द्रष्टाका 
जो स्वरूपमें अवस्थान है वह भी अपनी अपरिच्छिन्नताके भज्ञानसे कलुषित 
होनेके कारण वास्तविक नहीं है क्‍योंकि द्रष्टाका द्वेत-श्रम अभी मिटा 
नहीं है; उसके लिए दूसरा दृश्य, दूसरा द्रष्टा ओर दूसरा ईश्वर-रूप संसार 
बना हुआ है। 
«८. उपासक मत 

९, उपासक लोग कहते हैं कि कर्ता-भोक्ता-संसारी-परिच्छिन्न जोव 


है तो इसकी तो बिना ईव्वरके चलेगी नहीं; ईश्वर तो इससे अलग मानना 
ही पड़ेगा । जीव अल्पज्ञान, अल्पशक्ति, परतन्त्र ओर देहसे परिच्छिन्न है 

अतः उसे सर्वज्ञ, सवंशक्ति, स्वतन्त्र और अपरिच्छिन्न ( व्यापक ) ईइ्वरके 
अधीन मानना पड़ेगा | अतः ज्ञानालम्बन जीवका आत्मा भी ईश्वर है ओर 
वह ईश्वर भोक्‍ता जीवसे पृथक है यद्यपि दोनों ही चेतन हैं ( ज्ञांनस्वरूप 
हैं )। जीव ओर ईश्वरमें नियम्य-नियामक सम्बन्ध है। 

अद्वेत-वेदान्तकी दृष्टि यह है कि चेतन्यात्मामें जीवत्व पंचभूतोंके कार्य 
देह और उसके करणोंकी उपाधिसे प्रतीत होता है, वास्तवमें है नहीं | 
उसो प्रकार उसी चेतन्यात्मामें देहादि-समष्टि उपाधियोंकी कारणभूता 
मायाकी उपाधिसे ईश्वरत्व प्रतीत होता है। कार्योपाधिक चेतन्यक्रा नाम 
जीव है और॒कारणोपाधिकचेतन्यका नाम ईश्वर है। कारण 'माया' अपने 
कार्य देहादि उपाधियोंका नियमन करती है और अज्ञानके कारण जीव 
उस नियमनको अपना नियमन मानता है और मायाके नियमनको ईश्वर 
चेतन्यका नियमन मानता है। ज्ञान होने पर वस्तुतः ( परमाथेतः ) जीव 
और ईश्वर दोनों एक ही शुद्ध चेतन्य हैं । 

उपासकोंकी दृष्टिमें जीव और ईश्वरका भेद सत्य है ( क्‍योंकि उनके 
लिए उपाधि सत्य है ), किन्तु वेदान्तमें यह भेद व्यावहारिक है, पारमाथिक 
नहीं । ब्रह्मात्मक्य-बोधसे यह भेद बाधित हो जाता है | 

प्रश्न : जीवके शुभाशुभ कर्मोंका फल कौन देता है ? सृष्टिमें जीव- 
जगत॒का जो नियमन देखनेमें आता है उसका आधार क्‍या है? ईश्वरको 
माने बिना गति नहीं है। 

उत्तर : पू्वमीमांसा ईश्वरकों नहीं मानता। वहाँ कमंको स्वयं ही 
फलदाता मानते हैं तथा नियामक कमंसे उत्पन्न “अपूर्व मानते हैं। हाँ, 
उपासक लोगोंका कहना है कि कर्म ओर उसका अपूर्व जड़” है, वह स्वयं 
फल देने और नियमन करनेमें प्रवत्त नहीं हो सकता । अतः 'ईश्वर-चेतन' 
माननेकी आवश्यकता है । 


९, वेदान्तमत 

वेदान्तको भी ईश्वर” मान्य है किन्तु ईश्वर फल देने और नियमन 
करनेमें परम स्वतन्त्र नहीं है; उसमें भी बीचमें जीवके किये हुए कम हेतु 
होते हैं । यदि बीचमें 'कर्म'को न मानें तो दो दोष स्पष्ट हैं: अकृताभ्यागम 


दोष ओर कृतनाश ( या कृतविपरिणामर ) दोष । जीवको जो दुःखभोग 
मिला है वह यदि उसके क़िसी पूर्वकर्मका फल नहीं है तो यह॒ अन्याय है; 

यह “अक्वताभ्यागम' दोष होगा। और यदि जीव जो पुण्यकर्म कर रहाडहै 
उसका फल सुख भोगे बिना ही वह कम नष्ट हो जाय तो वह भी अन्याय 
होगा। यह कतनाश' दोष है। फिर भला अच्छा कर्म संसारमें कौन 
करना चाहेगा ? इसलिए कर्म, भोग और भोक्‍ता जीवके बीच एक चेतन 
कडी है, यह श्रुतिसम्मत सिद्धान्त है। 

सांख्यमें जो ईश्वरको नहीं मानते वह॒यक्ति-विरुद्ध है। सांख्यका 
आत्मा भोक्ता है, कर्ता नही। परन्धु कर्ता हुए बिना प्रत्येक भोक्ताके भोगम 
वेविध्य केसे आ सकता है ? इसलिए आत्मा कर्ता-भोक्ता दोनों होना 
चाहिए । तब तो सांख्यमतका ही खण्डन हो गया । यदि कहो इसमें ईश्वर 
निमित्त है ( जेसा सेश्वर सांख्यवादी मानते हैं) तो बताओ कि ईश्वर 
स्वतन्त्रतासे फल देता है या कमंके अनुसार,? यदि स्वतन्त्रतासे देता है तो 
उसमें पहले कहे हुए अक्ृताभ्यागम एवं कृतविपरिणाम दोष आते हैं; और 
यदि कमंके अनुसार फल देता है तो वेदान्त-मत प्राप्त होता है। 

सांख्यका 'पुरुष' द्रष्टा है। अब द्रष्टा तो द्रष्टा ही है, वह प्रकृतिका द्रष् 
है। प्रकृति चंचल हो अथवा स्थिर, उससे उसके द्रष्टत्वमें क्या फरक 
पड़ता है ? अतः चित्तको चंचल दशा ( द्रष्टाको वृत्तिसारूप्यकी दशा )में 
भी और निरुद्ध दशा ( द्रष्टाकी स्वरूपावस्थान दशा )में भी द्रष्टाके भोगमें 
वेचित्र्यका कोई हेतु नहीं है। इससे पता चलता हैं कि 'द्रष्टाका द्रष्टापना 
ही उसका भोक्‍त॒त्व है । यह वेदान्तका मत है : 

भोकतृत्वं नाम उपलब्ध॒त्वम । 

सांख्यवादी आत्माको भोक्ता एवं प्रकृतिको भोग्य मानते हैं। उनका 
आत्मा प्रकृतिके आनन्दका भोक्ता है, स्वयं आनन्दरूप नहीं है। अतः 
आनन्दके कंगाल आत्माको अपने आनन्द-भोगके लिए प्रकृतिके ही विकारके 
साथ तादात्म्य करना पड़ेगा, फलतः राग-द्वेष दोनोंसे वह मुक्त नहीं 
हो सकता । भोक्ता आत्माकी यह दशा होतो है। 

अब आनन्दमें खलल न पड़े, अधिक आनन्द हो, उसके लिए प्रकृतिके 
स्वामी ईवद्वरको भी मानना पड़ेगा। योग-दर्शनमें जिस ईश्वरकी कृपासे 
समाधिलाभ मानते हैं उसका स्वरूप वहाँ बताया है कि क्लेश-कर्म 
0 सपा, ५ अपरामृष्ट जो पुरुष-विशेष है वह ईश्वर है।' वह निरतिशय 

रामृष्ट: पुरुषविशेष ईक्वर : ( योग० १, २४ ), 


१. क्लेशकर्मविशाकादयरप 

सर्वज्ञाका बीज है ओर सब गुरुओंका गुरु है।* पुरुष-विशेष कहकर 
योगदर्शंनने ईश्वरको जीवसे पृथक बताया है। 

कोई अपनेको कर्ता-भोक्ता-परिच्छिन्न जीव तो माने परन्तु अपनेसे 
पृथक्‌ सर्वज्ञ स्वशक्ति ईद्वरको न माने तो उसे सुख प्राप्त नहीं हो सकता | 
तुम्हारे अल्प सुखका सम्बन्ध यदि अनन्त सुखसे न हो तो वह अल्प सुख भी 
क्षयको प्राप्त हो जायेगा ।' 


ईइवर केसा है ? जेंसे तुम वेसा ईश्वर | यदि तुम चेतन हो तो ईश्वर 
भी चेतन है | यदि तुम देहधारी हो तो तुम्हारा ईब्वर भी देहधारी होगा । 
विशेषता स्वतन्त्रता, परतन्त्रताकी है। तुम अज्ञानसे संसारमें भटकते हो, 
वह लीलासे, मायासे अवतार-शरीर धारण करके । और जिस दिन तुम्हें 

ज्ञान हो जायेगा कि तुम नित्य शुद्ध, बुद्ध, मुक्त, सजातीय-विजातीय- 
स्वगत-भेद रहित सच्चिदानन्द अद्बय ब्रह्म हो, उस दिन तुम्हारा ईश्वर भी 
तुमसे पृथक्‌ स्वरूप और पृथक अस्तित्ववाला नहीं रहेगा । 

असलमें वही ब्रह्महूप ईव्वर तुम्हारा प्रत्यगात्मा है जो 'अहमस्मि' इस 
ज्ञानका अवलम्बन है। ईव्वर ओर जीवमें भेद-सिफे अज्ञानकालमें है, ज्ञान- 
कालमें दोनों एक ही वस्तु हैं। अथवा एक हो वस्तुके दो नाम हें । 

लोग अवतार-वादको लेकर भेदकी पुष्टि करते हैं, परन्तु अवतारबाद 
भेदका निषेध करनेके लिए है, भेदकी स्थापना करनेके लिए नहीं है- 
यह बात हम अवतारके भीतर पेठकर उसको जानते हैं । 

वह ईब्वर जो आत्मा है वह भोक्‍ता है या नहीं ? भोक्‍्ता होगा तो उसे 
कर्ता भी होना पड़ेंगा। और यदि उत्पत्ति-प्रलयका कर्ता होगा तो उसे 
उत्पत्तिका पुण्य और प्रलयका पाप भी होगा। तब वह सुखी-दुःखी भी 
होगा । इसी प्रकार यदि ईश्वर कर्ता है तो उसे कमंफलका भोक्‍ता भी 
होना पड़ेगा; ईश्वर परतन्त्र हो जायेगा और उसका ईव्वरत्व' ही बिगड़ 
जायेगा । अत: ईश्वर भोक्‍ता नहीं है, भोक्‍ताका अन्‍्तर्यामी है। ईश्वर 
सुखरूप है, वह सुखका भोक्‍ता नहीं है। 

यदि कहो कि ईश्वर भोकक्‍ता तो नहीं, भोजयिता है; जब कि जीव 
भोक्‍ता है। अथवा ईव्वर समष्टि-भोक्‍ता है और जीव व्यष्टि-भोक्‍ता है। 


२. तत्र निरतिशयं सर्वज्ञ बीजम्‌ । पूर्वेषामपि गुरु: कालेनानवच्छेदात । 
( योग १. २५-२६ ) 

तो शुद्ध चेतन्‍्य जो ईश्वर है वह तो वास्तवमें अभोकता ही है, मायासे 
भोक्ता प्रतीत होता है । व्यष्टि, समष्टिका भेद भी देहके साथ तांदात्म्य 
होनेके कारण हे, वास्तवमें नहीं | ध्यदि देहमें तादात्म्य न हो तो न 
एक देहका भोकता जीव सिद्ध होता है और न समष्टि-भोक्‍ता ईव्वर, 
एकमात्र शुद्ध चेतन्य साक्षी ही रहता है। वही ब्रह्म है, वही सबका 
आत्मा में' है। 

वेदान्तमें जो दुक है, द्रष्ा है, वह चेतन है; और जो दृश्य है वह जड़ 
है । मालूम पड़ना ( जानना, देखना ) जिसका धमं है वह द्रष्टा नहीं, मालूम 
पड़ना जिसका स्वरूप है, वह द्रष्टा है। अर्थात्‌ द्रष्टा-साक्षी ज्ञानस्वरूप है, 
ज्ञान गुणवाला धर्मी नहीं है। वेदान्तमें जो दक है वहो ब्रह्म है; वह अद्वितीय 
सच्चिदानन्दधन है और उसके दृश्य मिथ्या. हैं । 

जो द्रष्टा ( दक ) है उसका भान दो खरूपोंमें होता है: उपहित एवं 
अनुपहित । माने उपाधि सहित ( उपहित ) और उपाधि रहित (अनुपहित) | 
जो चेतन्य उपाधि रहित है वह ब्रह्म है। जो चेंतन्य उपाधि सहित है वह 
दो रूपोंमें अनुभव होता है; कार्योपाधिक ( देह सहित ) चेतन्य जो 'जीव' 
है और कारणोपाधिक ( देहकी कारण प्रकृति या माया सहित ) चेंतन्य 
जिसको ईव्वर कहते हैं ।३ किन्तु दृश्य कोई भी हो तभीतक सत्य रहता 
है जबतक कि उसके अधिष्ठानका ज्ञान नहीं होता । ज्ञान होने पर दृश्य 
मिथ्या हो जाता है। तब वह उपाधि भी जो जीव और ईश्वरको अलग- 
अलग करती है मिथ्या हो जाती है और फिर जीव-ईश्वरका भेद भी 
मिथ्या हो जाता है। 


ईदइवर वह चीज है जो सब जगह, सब समय, सबकी आत्माके रूपमें 
मौजूद है। उसे यदि आत्माके रूपमें नहींपहिचाना तो स्वर्ग और बेकुण्ठमें 
नहीं पहचान पाओगे ! जहाँ हूँढनेकी इच्छा और प्रयत्नवाला “अहूं' बेठा है 
वहीं ईश्वर भी बेठा है। वह तुम्हारा भात्मा है, तुम वही हो । & 


३. अन्तःकरणविशिष्ट चैतन्य जीव हूँ । अन्तःकरणावच्छिन्न चंतन्‍्य कूटस्थ आत्मा 
है । अन्त:करणसामान्यपरिच्छेदाभावावच्छिन्न चेतन्य ईब्वर हैं । अन्तःः 
करणसामान्यपरिच्छेदात्यन्ताभावावच्छिन्न चंतन्य ब्रह्म है ।' 

अध्याय- ६२ 
पंचकोष-साक्षी-विवेक 
पंचकोष-अवतारणा 


आइये; अब इस सच्चे आत्माको इसी शरीरमें खोज निकालें ! यह 
आत्मा स्थल, सूक्ष और कारण तीनों दशरीरोंका साक्षी तथा उनसे 
व्यतिरिक्त है, यह प्रतिपादन हो चुका है। अब इसको पंचकोषोंके साक्षीके 
रूपमें खोजना है। तेत्तिरीय उपनिषद्में इस प्रक्रियाका आश्रय लिया 
गया है। 


तेत्तिरीय उपनिषद्की ब्रह्मवल्ली प्रकरणमें प्रारम्भ किया कि ब्रह्मविद्‌ 
आप्नोति परम । ब्रह्मवित्‌ परब्रह्माको प्राप्त करता है। अथोद्‌ जिसने 
अपने आत्माको ब्रह्म जान लिया वह निरतिशय बह॒त्‌ ( ब्रह्म ) हो गया, 
यह तात्पयें है। यहाँ जानना (ज्ञान ) साधन हे और अज्ञान-दशामें 
ब्रह्मयको प्राप्त! करनेके लिए प्रवृत्त हुआ मुमुक्षु ब्रह्मवित्‌' है। उससे 
प्राप्ति भी ब्रद्मकी ही होती है; क्‍योंकि “ब्रह्मके ज्ञानसे दूसरे किसीको 
प्राप्ति नहीं हो सकती । अतः 'परम्‌' का तात्पयं भी ब्रह्म ही है। आत्मामें 
अज्ञाततया कल्पित अन्य ब्रह्मको प्राप्त करनेके लिए उद्यत मुमुक्षु अन्तमें 
ब्रह्मज्ञान द्वारा अपने आत्माको ही साक्षादपरोक्ष ब्रह्मूपमें अनुभव कर 
लेता है। 

वह ब्रह्म कैसा है ? ब्रह्म सत्य, ज्ञान और अनन्त है: सत्य ज्ञानमनन्तं 
ब्रह्म । (तेति० २.१) ब्रह्म बौद्धोंका अरात्‌ (शन्य) नहीं है सत्‌ है और वह 
भी अनन्त अर्थात्‌ अपरिच्छिन्न है । अनन्त होनेसे वह क्षणिक भी नहीं है। 
सांख्योंकी प्रकृतिसे विलक्षण बतानेके लिए उसे 'ज्ञानम! भी कह दिया ! 
ब्रह्ममें ज्ञान भी. अपरिच्छिन्न हे; अनन्त हे। अनन्त सत्‌ होनेके कारण ब्रह्म 
सर्वाधिष्ठान हे अर्थात्‌ सर्व नामरूपोंके अभावका अधिकरण है । अनन्त चित 
होनेके कारण ब्रह्म ज्ञाता, ज्ञान, ज्ञेयकी त्रिपुटीसे अपरिच्छिन्न चिन्मात्र 

तत्त्व है, अतः उसमें जीवोंकी अनेकताका प्रइन ही नहीं उठता और न 
जीव-ईव्वरका भेद ही सिद्ध होता हे। ऐसा अनन्त सच्चित ब्रह्म स्व॑भेदोंके 
मध्य अभेदरूपसे अपनी महिमामें स्थित हे। यह स्थिति हो उसका अनन्त 
आनन्द हे प्रत्येक प्राणीके 'अहं'के रूपमें वही स्फुरित हो रहा हे । वही 
ज्ञानालम्बन आत्मा है, वही सदालम्बन सबका अधिष्ठान है ओर वही सुखा- 
लम्बन आनन्दस्वरूप ब्रह्म है। 


ऐसा ब्रह्म अज्ञात क्‍यों है ? तो कहा कि ब्रह्मका यह विशेष स्वरूप 
बुद्धिरुपी गृहामें छिपा हुआ है। यो वेद निहित॑ गुहायां परमे व्योमन्‌ 
( तेति० २.६ ) आत्माके सम्बन्धमें जो अनेक्रविप्रतिपत्तियाँहंकि “में देह 
हूँ, इन्द्रियाँ हूँ, प्राण हूँ, मन हूँ, बुद्धि हूँ, अहंकार हूँ, जीव हूँ, शून्य हूँ, 
ईश्वर हूँ” इत्यादि; वे ही मानों ब्रह्मके छिपनेकी गुहा हैं | 


वेदान्तकी पद्धति यह है कि वह बिना विचार किये अनुभवका 
अपवाद नहीं करता । और विचारके लिए उसका अध्यारोप आवश्यक है ! 
अतः तैत्तिरीय श्रुति सत्यं ज्ञानमनन्तं ब्रह्मका आत्मत््वेन अनुभव 
करानेके लिए आत्मामें इन सब अन्यथा विकल्पोंको पाँच कक्षाओंमें निक्षिप्त 
करती है | इनमें क्रमश: ब्रह्मत्वका अध्यारोप करके उत्तरोत्तर कक्षाओंमें 
ब्रह्मत्वका बोध करानेके लिए साथ-साथ अपवाद भी करती चलती है। 
अन्तमें अंगयवादका भी अपवाद करके जो अपवादके अयोग्य है उस प्रत्यक 
आत्मामें ब्रह्मत्वकी ज्ञातता उत्पन्न करती है। इन्हीं पाँच कक्षाओंको “पंच 
कोष' कहते हैं। कोषकार रेशमका कीड़ा होता है और कोष नाम 
तलवारकी म्यानका भी है। अतः कोष नाम आवरकका है। शरीरमें 
आत्माकी ब्रह्मताके ये पाँच 'कोष' या आवरक हैं। आत्मा इन कोषोंसे 
व्यतिरिक्त है। 


कोष पाँच हैं--अन्नमय, प्राणमय, मनोमय, विज्ञानमय और आनन्दमय | 
१. अज्नमय कोष एवं अन्नमय पुरुष 
१. अनज्लमय कोष :--अन्न ओर रससे उत्पन्न, पोषित तथा अन्ततः 


:अन्नरसमें मिल जानेवाला मनुष्यका जो यह स्थूल शरोर हे वही आत्माका 
अन्नमय कोष' है। 


इस अन्नमय शरीरमें 'में "करके जो सिरसे पेर तक व्याप्त होकर 

चेतन्य पुरुष स्थित है उसका नाम “अनश्नमय पुरुष? है' 'ें स्थूल देह हँ-- 
यह ज्ञान अन्नमय पुरुष का ज्ञान है । 

अन्न पृथिवीसे उत्पन्न होता है तो पृथिवी जलसे, जल अग्निसे उत्पन्न 
होता है तो अग्नि वायुसे और वायु आकाशसे । आकाश आत्मासे उत्पन्न 
होता है।* इस प्रकार आत्मा ही स्थल शरीरके रूपमें प्रकट होता है। तो 
फिर क्‍या शरीर आत्माका कार्य है या विकार है? यह दोनों नहीं हो 
सकता क्योंकि आत्मा न तो विकारी हो सकता है और न किसीका काय॑ 
या कारण। शरीर आत्मामें आत्माका दृश्य है, यह स्पष्ट है। श्रुतिके 
अध्यारोपका तात्पर्य इस विवेकको उत्पन्न करनेमें है कि शरीर पंचभूतोंका 
कार्य या विकार है और पंचभूत स्वयं आत्मासे या ब्रह्मसे उत्पन्न होते हैं । 
अतः उनका ब्रह्ममें प्रायभाव और प्रध्वंसाभाव है जिसमें वे मिथ्या हैं तथा 
उनका अधिष्ठान ब्रह्म ही सत्य है। फिर मिथ्या पंचभूतोंका कार्य यह स्थूल 
शरोर ( अन्नमय कोष ) सत्य केसे हो सकता है ? इसलिए 'अन्नमय पुरुष में 
अन्नमय शरीर बाधित है, मिथ्या है, किन्तु 'पुरुष” अबाधित है। वह पुरुष 
ही आत्मा या ब्रह्म है। 


तेत्तिरीय उपनिषदमें ब्रह्मकी उपमा तित्तिर पक्षीसे दी गयो है। अतः 
इस अन्नमय पुरुषके अंगोंमें पक्षीके शरीरके अवयवोंकी कल्पना की गयी 
है। स्थल शरीरका शिर इस अन्नमय पुरुषका शिर है, दोनों हाथ मानों 
दायें-बायें पक्ष हैं, मध्य भाग आत्मा ( महत्त्वपूर्ण भाग ) और नाभिसे 
नीचेका भाग मानों उसकी पछ है, वही प्रतिष्ठा है जिसपर सारा शरीर 
टिका रहता है |? 

अन्नमयकोष आत्मा नहीं हो सकता, यद्यपि इसमें नेसगिक अहं-बुद्धि 
होती है । कारण वही हैं जिनके कारण देहत्रय-विवेकमें स्थल शरीर आत्मा 
नहीं हो सकता । अन्नमयकोष छः भावविकारवाला है, अनेक तत्त्वोंका 


१. तस्माद्वा एतस्मादात्ममन आकाशः संभूतः ! आकाशाद्वायु:। वायोरा्नि: । 
अग्नेराप:। अदुम्यः पृथिवी पृथिव्या ओषधयः । ओषधीम्योज्म्मम । 
अन्नात्पुरुष: । स वा एव पुरुषोधच्चरसमयः । तस्यरसमेव शिर: । अय॑ दक्षिण: 
पक्ष: । अयमुत्तरः पक्ष: । अयमात्मा । इदं पुच्छ॑ प्रतिष्ठा । ( तैत्ति० २.१.१ ) 

२, वही । 
३. वही। 

संघात है, घटके समान दृश्य है, नियम्य है। किन्तु जो पुरुष है, आत्मा है, 
वह एक है, नियामक है और परिवतैन तथा दवब्यका साक्षी है | 
मूढ़ लोक अविवेकके कारण इस देहमें अहं-ब॒द्धि करके वन्धन ओर दुःखके 
सहभागी होते हैं । हु 

देहात्मभाव अविचार-सिद्ध है, जीवात्मभाव अल्प-विचार-सिद्ध है और 
ब्रह्मात्मभाव पूर्ण-विचार-सिद्ध है। जड़ पुरुषोंकी "में देह है ऐपी देहमें 
अहं बुद्धि होती है । शास्त्रोंके विद्वानुकी जीवमें अहुं-बुद्धि होती है कि 'में 
जीवात्मा हूँ; किन्तु जो विवेक-विज्ञानसे युक्त महात्मा हैं, उनकी सत्य 
आत्मतत्त्वमें ही अहं-बुद्धि होती है कि में ब्रह्म है” किन्तु यदि मैं 
जीव हूँ तब भी और यदि ब्रह्म हूँ तब भी में यह अन्नमय कोष नहीं हो 
सकता | यह शरीर तो परलोकमें साथ जाता नहीं, अनन्त सच्चितु हो 
सकता नहीं | 


भला कौन विवेकी पुरुष है जो हड्डी-मांस-चाम-मल-मृत्रके इस थलेमें 
अहं-ब॒ुद्धि करेगा ? क्‍या कभी कोई छाया, शरीरमें या अपनी परछांईमें 
या अपने स्वप्नके देहमें आत्मबुद्धि करता है ? इसी प्रकार इस आविद्यक 
अन्नमय कोषमें भी आत्मबुद्धिका परित्याग करना चाहिए | 


२. प्राणमय कोष एवं प्राणमय पुरुष 


२. प्राणमय कोष :--इस अन्नमय कोषसे आन्तर ओर इसमें व्याप्त 
एक और शरीर है जो अन्नमय कोषकी गति, क्रिया और कमंके 
लिये उत्तरदायी है। इसको प्राणमय कोष कहते हैं | प्राण और कर्मेन्द्रियाँ, 
इसके अवयव हैं । * इस प्राणमय कोषमें व्याप्त चेतन्यको प्राणमय पुरुष 
कहते हैं । 

विना क्रिया-दक्तिके शरीर मुर्दा है। क्रिया-शक्तिके रहते हुए ही 'में 
जीवित पुरुष हूँ' यह ज्ञान होता है । अतः लोग भप्राणमय पुरुषको ही आत्मा 
( में ) मानते हैं । 


४. विवेक चूड़ामणि १६२ 
५, वही १६७ 

इस प्राणमय पुरुषकी आकृति वेसी ही है जेसी कि अन्नमय कोषकी 
क्योंकि यह अन्नमय कोषमें व्याप्त है ।* 


इस प्राणमय पुरुषका शिर प्राणवायु है, दाँया पक्ष व्यान वायु है, बाँया 
पक्ष अपान वायु है, आकाश ( समान वायु ) इसका आत्मा है और पथिवी- 
इसको पंछ ओर प्रतिष्ठा है ।* 

जेंसे अन्नमय कोषमें आत्मत्व ( अहं-बुद्धि ) अविद्यासे कल्पित है, 
उसी प्रकार प्राणमय कोषमें भी है। अन्नमयकी तरह प्राणमय भी दइदं- 
वाच्य है, दृश्य है। सुषुप्तिमें प्राणॉंका अभान होनेपर भी आत्मसत्ताका 
अभान नहीं होता । अतः प्राणोंकी बाधित सत्ता है। पुनः सुषुप्तिमें प्राणोंके 
चलते रहनेपर भी कोई विशिष्ट व्यापार शरीर या इन्द्रियोंका नहीं 
होता । सुषुप्त पुरुषका कोई कुछ ले जाये या दे जाये, प्राण उसमें दखल नही 
देता । इसलिए प्राण जड़ है, वह चेतन आत्मा केसे हो सकता है ? 

प्राणमय पुरुषमें प्राण बाधित हैं और पुरुष अबाधित | अन्नमय पुरुषमें 
जो पुरुष है वही प्राणमय पुरुषमें भी है। एक ही पुरुष ( आत्मा )का 
बाह्य वम आवरण अन्नमय कोष है और उससे आन्तर प्राणमय कोष है। 
व्याप्य-व्यापक दृष्ट्रिसि अन्नमय कोषका शरीर (आत्मा फ्राणमय पुरुष है-- 
ऐसा कह सकते हैं । 

जेसे स्थूल शरीरका नाम अन्नमय कोष है, उसी प्रकार सुक्ष्म शरीरका 
अंग है प्राणमय कोष । 

३. सनोसय कोष एवं सनोमय पुरुष 
३. मनोसय कोष ; इस प्राणमय कोषसे आन्तर और प्राणमय कोषपमें 

व्याप एक और शरीर है जो प्राणमय कोषका आत्मा है। ज्ञानेन्द्रियाँ और 

मन इसके अवयव हैं ।* इसको मनोमय कोष कहते हैं ।* इसमें अहं-मम 
बुद्धि करनेवाला जो व्यापी चेतन्य है उसको मनोमय पुरुष कहते हैं । 

६. ७. तस्माद्वां एतस्मादन्‍्तरसमयादन्यो$न्तर आत्मा प्राणमयः तेनेष पूर्ण: । स 
वा एष पुरुषविध एष । तस्य पुरुषविधतामन्वयं पुरुषविधः । तस्‍्य प्राण 
एवं शिरः व्यानो दक्षिण: पक्ष: । अपान उत्तर: पक्ष:। आकाश आत्मा। 
पृथिवी पुच्छ॑ प्रतिष्ठा । ( तैत्ति० २, २. १ ) 

८, विवेक-चड़ामणि १६९ 

इस मनोमय पुरुषका आकार वैसा ही है जेसा प्राणमयका अर्थात्‌ जेसा 
अन्नमयका । इस पुरुषके अवयवोंकी कल्पना इस प्रकार है : यजुर्वेद इसका 
सिर है, ऋक दक्षिण पक्ष है, साम उत्तर पक्ष है, आदेश आत्मा है और 
अरथर्वाड्रिरस मन्त्र पुच्छ-प्रतिष्ठा है।*" तात्पयँ यह कि मनोमय पुरुष 
वेदमय है। आत्माका वेदिक परोक्षज्ञान मनोमय कोषमें निवास करता है । 

लोकिक विषयोंका ज्ञान और पृव॑-पूर्व विषयोंके ज्ञान-कर्मं और भोगकी 
परिपाक जो वासनाएँ हैं (इसमें लौकिक-अलौकिक सभी विषयोंकी 
वासनाएँ हैं ) वे सब मनोमय कोषके अन्तगंत हैं। मनोमय कोष भी सूक्ष्म 
शरीरका अंग है। 

यह मनोमय कोष आत्मा नहीं हो सकता--दश्य होनेसे, पारिणामी 
होनेसे, विकारवान्‌ होनेसे तथा सुषुप्तिमें अभावको प्राप्त हो जानेसे । 

मनोमय पुरुषमें मनोमय कोष बाधित है ओर पुरुष वही है जो अन्नमय 
ओर प्राणमयका है| मनोमय कोष आत्माका तीसरा आवरक है। 

अहूं ज्ञानवान, अहं वासनावान्‌, अहं विक्षिप्त, अहं समाधिस्थ:' 
इत्यादि-ये सभी अभिमान मनोमय पुरुषके हैं । 

'सम्पूर्ण धमं, उपासना और योग-इसी मनोमय कोषकी शुद्धिके लिए 
हैं। मलिन मन बन्धनका हेतु है तथा शुद्ध मन मोक्षका हेतु है। इतना 
होनेपर भी मनोमय कोष आत्मा नहीं है। विद्या और अविद्या दोनोंका 
आश्रय मन ही है। 


४. विज्ञानमय कोष एवं विज्ञानमय पुरुष 


४. विज्ञानमय कोष : मनोमय कोषसे आन्तर और इसमें व्याप्त एक 
अन्यं शरीर है जो मनोमयका आत्मा है। ज्ञानेन्द्रियाँ और बुद्धि इसके 
अवयव हैं ।** इसको विज्ञानमय कोष कहते हैं । इसमें अहं-मम बृद्धि 
करके जो व्याप्त चेतन्य है उसको विज्ञानमय पुरुष कहते हैं।' * 


९-१०, तस्माद्वा एतस्मात्पम्राणमयादन्योउन्तर आत्मा मनोमयः । तेनेष पूर्ण: । शत 
वा एथ पुरुषविधतामन्वयं पुरुषविध:। तस्य यजुरेव शिर:। ऋग्दक्षिण: 
पक्ष: । सामोत्तरः पक्ष ;। आदेश आत्मा। अर्र्वाज्धिरसः पुच्छ प्रतिष्ठा । 

( तत्ति० २.३.१ ) 
११, विवेक चुणामणि १८६ 
१२-१३, तस्माद्वा एतस्मात्‌ मनोमयादन्योन्तर आत्मा विज्ञानमयः। तेनेष पूर्ण: । 

इस विज्ञानमय पुरुषका आकार वेसा ही है जेंसा मनोमयका अर्थात्‌ 
जसा अन्लमयका । उस विज्ञानमय पुरुषके आकारमें अवयवोंकी कल्पना इस 
प्रकार हे : श्रद्धा उसका सिर है; ऋत उसका दक्षिण पक्ष है; योग उसकी 
आत्मा ( मध्यभाग ) है और महत्तत्त्व पुच्छ-प्रतिष्ठा है।'३ इसका अर्थ है 
कि लोकिक-वेदिक कर्मोंका विज्ञान, लोकिक-वैदिक सत्यके स्वरूपका 
निश्चय, उस निश्चयके विपरीत शंकाओंका समाधान तथा अनुकूल 
युक्तियोंका उद्दोधन--यही विज्ञानमय कोष है। इसमें ज्ञानेन्द्रियोंके सहित 
वत्तियक्त बुद्धि रहती है तथा पुरुषका कर्तापनेका अभिमान भी इसो कोषणमें 
निवास करता है। व्यष्टिब॒द्धिका कारण महत्तत्त्व है, इसलिए विज्ञानमय 
कोषकी प्रतिष्ठा महत्तत्त्व ही है । 

'में ज्ञाता हूँ, मैं कर्ता हूँ, मैं अमुक वर्णी हूँ, में अमुक आश्रमी हूँ; में 
शरीर हूँ या शरीरसे पृथक्‌ शरीरसे परिच्छिन्न जीवात्मा हूँ; में पापी हूँ, में 
पुण्यी हूँ, इत्यादि--जितने कम, भोग और ऐन्द्रियक ज्ञानके अभिमान हैं वे 
सब विज्ञानमय कोषके ही विकार हैं क्योंकि यह कोष पूव॑वर्ती तीनों 
कोषोंमें व्याप्त है। 

यह विज्ञानमय पुरुष अहं स्वभाववाला जीव है! तथा समस्त 
लौकिक-पा रलौकिक व्यवहारोंका निर्वाह करनेवाला है। यही पृव॑वासनासे 
कर्म करता है और उसका फल भोगता है तथा आवागमनके चक्रमें पड़ता 
है। जाग्रदादि अवस्थाएँ, सुख-दुःख आदि भोग, देहादिके अभिमान और 
ममता इसी विज्ञानमय कोषमें रहते हैं |" 

मंहत्तत्व्का सात्त्विक परिणाम होनेसे यह विज्ञानमय कोष अत्यन्त 
ज्ञानमय है किन्तु ज्ञानस्वरूप आत्मा नहीं है। भ्रमसे इसीको आत्माके रूपमें 
ग्रहण किया जाता है। असलमें ज्ञानस्वरूप आत्माकी यह अतिनिकटकी 
उपाधि है, इसीसे उक्त भ्रम होता है। विज्ञानमय कोषका सम्पूर्ण व्यवहार 
दृश्य है, परिवर्तनशील हैं। सुषुप्तिमें बुद्धिकि सो जानेपर इसका कोई स्वरूप 

उपलब्ध नहीं होता है। अतः यह 'में' आत्मा नहीं हो सकता | 


स वा एष पुरुषविध एव । तसस्‍्य पुरुषविघतामन्वयं पुरुषविध:। तस्य 
श्रद्धेव शिरः । ऋतं दक्षिण: पक्ष: । सत्यमुत्त रः पक्ष: । योग आत्मा । 
मह: पुच्छ॑ प्रतिष्ठा । ( तैत्ति० २.४.१ ) 

१४-१५, विवेकचड़ामणि १८८-१९०. 

५. आनन्दमय कोष एवं आनन्दमय पुरुष 


( ५ ) आनन्दसय कोष :--विज्ञानमय कोषसे आन्तर और उममें 
व्याप्त एक अन्य कोष भी है जिसको आनन्दमय कोष कहते हैं। यह 
विज्ञानमयका आत्मा है। इस कोष में मैं-मेरा भावसे जो चेतन्य स्थित है 
उसको आनन्दमय पुरुष कहते हैं ।* 


इस आनन्दमय पुरुषका आकार वेसा ही है जैसा विज्ञानमयका, 
अर्थात्‌ जेसा अन्नमयका। इसके अवयवोंकी कल्पना इस प्रकार है : 'प्रिय' 
इसका शिर है; मोद दक्षिण पक्ष है, प्रमोद उत्तर पक्ष है, आनन्द आत्मा है। 
ब्रह्म इसको पुच्छ अर्थात्‌ प्रतिष्ठा है ।*५ 

संस्कारवशात्‌ जिन वस्तुओं में प्रियता मालूम पड़ती है वे वस्तुएँ 'प्रिय' 
हैं। पूवंकालमें सुखरूपसे जिनका ग्रहण किया गया है वही वस्तु-व्यक्ति- 
परिस्थिति 'प्रिय' कहलाती है। वतंमान कालमें प्रिय वस्तुओंके दर्शनसे 
होनेवाला सूख प्रिय है । उन वस्त्‌ओंकी उपलब्धिसे होनेवाला सुख मोद 
है और उनके भोगसे होनेवाला सुख 'प्रमोद' है । आनन्द' सामान्‍य सुख 
है जो सभी विशेष (वृत्तिजन्य) सुखोंमें व्याप्त रहता है। 'आनन्द' नाम 
ब्रहाका है। वही सब सुखोंका केन्द्र है अथवा आत्मा है। अतः इस 
आजन्नन्दमय कोषकी प्रतिष्ठा ब्रह्म ही है। क्योंकि आनन्दमय अप्नन्दका 
ही विकार ( औपाधिक स्वरूप ) है। 

इस आनन्दमय कोषकी उपलब्धिका स्थान कोन-सा है? सुषुप्तिमें 
इस कोषकी अभिव्यक्ति सहज तथा उत्कट होतो है। वहाँ यह-वह-तुम 
और तदपेक्ष्य अहंकी भी स्फूरति नहीं होती मात्र सुखकी ही स्फूर्ति होती 
है। किन्तु यह तमाच्छादित सुख है । जाग्रदादि दूसरी अवस्थाओंमें 
जब सत्त्वगुणकी बृद्धि होती है अथवा जब पृण्यकर्मोके परिपाक-स्वरूप 
प्रिय पदार्थोकी उपलब्धि होकर मोद या प्रमोदकी स्थिति होती है तब 
आनन्दमय कोषकी अभिव्यक्ति होती है । पुण्यकर्म-फलभोगकी वृत्तिमें 
आनन्दरूप आत्माका प्रतिबिम्बन आनन्दमयता उत्पन्त करता है। जीवका 
भोक्‍्तृत्व आनन्दमय कोष है। 


१६. १७. तस्माद्वा एतस्माद्‌ विज्ञानमयादन्यो5न्तर आत्मानन्दमय : तेनेष पूर्ण: ४ 
स॒ वा एवं पुरंषविध एवं । तस्य पुरुषविधतामन्वयं पुरुषविध: । तस्य प्रियमेव 
शिरः । मोदो दक्षिण: पक्ष: । प्रमोद उत्त रः पक्ष: । आनन्द आत्मा। ब्रह्म 
पुच्छ॑ प्रतिष्ठा ( तत्ति० २. ५. १ ) 

आनन्दमय कोष भी आत्मा नहीं हो सकता क्योंकि यह कमंजन्य है, 
स्थल शरीरके आश्रित है, प्रकृतिका विकार है, उपाधियुक्त है ओर इसके 
आनन्दमें भी न्‍्यूनाधिक्यका तारतम्य है !' 

आनन्दमय पुरुषमें 'आनन्दमय' औपाधिक होनेसे बाध्य है। पुरुष 
( साक्षी ) अबाध्य है। अन्तमयसे आनन्दमय कोष तक सबमें पुरुष वही 
एक है। वही आनन्दमय पुरुष ( भोक्तता )का आत्मा है। वही में हूँ। 
इसका कोई संकोचक न होनेसे वह ब्रह्म है । 


६. पंचकोष-साक्षो 


अन्नमयादि कोषोंकी कल्पना ( उपन्यास ) साक्षीको समझानेके 
लिए है। यह तुम्हारा हाथ है। हाथकी हड्डी, माँस, चाम--यह्‌ अन्नमय 
कोष है | लकवा हो जानेपर हाथ उठाये नहीं उठता | उस अवस्थामें जो 
न उठनेवाला हाथ है वह अन्नमय कोष है। हाथ उठानेकी शक्ति जो उस 
समय हाथसे चली गयी, वह शक्ति हाथका प्राणमय कोष है । क्रिया- 
शक्तिका नाम प्राणमय कोष है। लेकिन हाथ उठानेकी शक्ति भी अपने 
आप काय॑ नहीं करती । जब हाथ उठानेकी इच्छा होती है तब हाथ 
उठता है। इस इच्छाका नाम मनोमय कोष है। हाथ उठानेकी इच्छाका 
जो कर्ता है उसका नाम विज्ञानमय कोष है। हाथ उठानेमें जो सुख 
मिलता है ( जिस प्रयोजनसे हाथ उठाया है ) वह प्रियता आनन्दमय कोष 
है इसी प्रकार सम्पूर्ण शरीरमें पंचकोषोंकी स्थिति समझनी चाहिए | 

इस शरीरमें हड्डी-मांस-चाम आदिके रूपमें जो अन्नमय कोष है वह 
तुम नहीं हो, यह दृश्य है, विकारी है, मत्य॑ है, परिवर्ततशील है; तुम द्रष्टा 
हो, अविकारी हो, अमृत हो, एकरस (कूटस्थ) साक्षी हो । शरीरकी क्रिया 
करनेकी जो शक्ति है, प्राणमय कोष, वह भी तुम नहीं हो क्योंकि वह जड़ 
है, तुम चेतन हो । क्रिया करनेकी जो इच्छा है वह मनोमय कोष भी तुम 
नहीं हो क्योंकि इच्छाएँ अनेक होती हैं, तुम एक हो । जिसमें इच्छाएँ 
होती हैं, उन इच्छाओंका कर्ता विज्ञानमय कोष भी तुम नहीं हो क्योंकि 
सुषुप्तिमें कर्ता उपलब्ध नहीं होता और तुम साक्षी वहाँ भी रहते हो । 
कर्ताकी इच्छा और प्रयत्नका जो मूल प्रेरक है सुख, आनन्दमय कोष, वह 
भी तुम नहीं हो क्योंकि आनन्दमयता औपाधिक ऐ. और तुम निरुपाधि 
आनन्दरूप हो | तब तुम क्या हो ? तुम केवल उपलब्धिमात्र हो। इतनी 

बात कही जा सकती है कि जो वस्तुएँ दश्यत्वेत मालूम पढ़ती हैं, वह 
तुम नहीं हो । 


जाग्रतू-अवस्थामें पाँचों कोष काम करते हैं। स्वप्नावस्थामें अन्नमय 
कोष क्रियाशील नहीं रहता, शेष चारों काम करते हैं। क्योंकि वहाँ प्राणके 
चलनेसे अन्नका पाचन होता है, बाल बढ़ते हैं, रक्तसंचार होता है। मनो- 
मय तो सारा स्वप्न है ही और उसमें कतृत्वाभिमान तथा सुखोपलब्धि 
होनेसे वहाँ विज्ञानमय और आनन्दमय कोषोंकी उपस्थितिका भी पता 
चलता है । सुष॒प्ति-अवस्थामें अन्नमय, मनोमय और विज्ञानमय कोष लीन 
रहते हैं केवल प्राणमय और आननन्‍्दमय कोष काम करते हैं। 


अन्नमय, प्राणमय, मनोमय, विज्ञानमय, आनन्दमय कोषोंको मत देखो; 
इनके अलग-अलग अभिमानी जो अन्नमय पुरुष, प्राणमय पुरुष, विज्ञानमय 
पुरुष और आनन्दमय पुरुष हें उनको भी मत देखो | देखो उस निरुपाधि 
पुरुषको जो अन्नमयादि कोषोंकी उपाधिसे तत्तद्‌ पुरुषोंके रूपमें प्रतीत 
होता हुआ भी उन उपाधियोंके गुण-दोषसे असंस्पृष्ट चिन्मात्र साक्षीके 
स्वरूपसे नित्य विराजमान रहता है। 


ये पंचकोष गुफ़ा हैं | आत्मारूप सिंह इन पाँच गुफाओंके भीतर छिया 
है । इन पंचकोषोंका साक्षी आत्मा "में! इनसे पृथक है। 


विचारको प्रणाली यह है कि एक समयमें एक कोषका विचार करो । 
पहले सोचो कि में देह हूँ' क्या यह ठीक है ? फिर श्रुति प्रमाण ओर 
युक्तिसे इसका अपवाद कर दो। 'में अन्नमय कोष नहीं हूँ' यह अपवाद 
जबतक दृढ़ न हो जाय॑ तबतक विचार जारी रखो। तदनन्तर सोचो कि 
में प्राण हँ-- क्या यह बात सही है? श्रुति-प्रमाण और युक्तिसे इसका 
अनौचित्य दृढ़ करो जबतक कि "में प्राणमय कोष नहीं हूँ" यह अपवाद 
दृढ़ हो जाय। इसी प्रकार श्रुति ओर युक्तिका सहारा लेते हुए 'आनन्दपय 
कोष' तकका अपवाद दृढ़ करना चाहिए | 


शंक्रा : पंच कोषोंसे व्यतिरिक्त कोई आत्मा अनुभवमें नहीं आता। 
फिर मैं आत्मा इन कोषोंसे पृथक्‌ हँ--यह अनुभव कंसे हो ? 

समाधान : यह ठीक है कि अहं-प्रत्यय इन्हीं पाँच कोषोंके अन्तगंत 
उपरूब्ध होता है किन्तु आत्मा अहं-प्रत्यय नहीं है, अहं-प्रत्ययका साजञ्ञी 

है। साक्षी कोषातीत है ओर सारे कोषोंका अनुभव उसीसे होता है । साक्षी 
किसी कोषमें नहीं रहता, उल्टे सभी कोषोंका अधिष्ठान यही साक्षी है । 


साक्षी न विषय है और न विषयी तथापि दोनों उसकी ही अन्यथा प्रतीति 
हैं। जसे सर्प रज्जुकी अन्यथा प्रतीति हैं, अतः सपप॑ दर्शन-कालमें भी रज्जु 
प्रतीत ही है भले वह रज्जुरूपमें नहीं, सरपरूपमें है, तथा जेसे अन्धकारके 
नाशक प्रकाशमें सपंकी भ्रान्ति नष्ट होकर रज्जुकी प्रतीति हो जाती है, 
उसी प्रकार अन्नमयादि कोषोंमें जो अहं-प्रतोति हो रही है उसके रूपमें भी 
साक्षी हो प्रतोत हो रहा है। तथापि साक्षीके शुद्ध स्वरूपकी अहंत्वेन 
प्रतीतिके लिए सभी अहं-प्रत्ययोंके निषेधक ज्ञानकी आवश्यकता है । इसपर 
भी साक्षीकी प्रतीति घटवत्‌ सम्भव नहीं है। जो अनुभवात्मा है, वह कभी 
अनुभवका विषय नहीं हो सकता। वह तो केवल अन्यथा प्रतीतिके रूपमें 
ही सम्भव है जो भ्रान्ति ही है। 

आत्मासे भिन्न अन्य ज्ञाता और उससे भिन्न कोई ज्ञान नहीं होता । 
इसलिए आत्मा अज्ञेय है, ऐसा कहा जाता है। उसकी अज्ञेयताका हेतु 
आत्माकी असत्ता नहीं है। श्रुति आत्माको स्वयंप्रकाश बताती है।' “ 
आत्माके भानके बाद ही सारा प्रपनञ्न भासित होता है ।'* जिससे सब 
जाना जाता है, उस साक्षी आत्माको किससे जानोगे ?*? मनसे सबको 
जानते हैं परन्तु मन अपने ज्ञाता साक्षी आत्माको नहीं जान सकता ।* " 

शंका : पंचकोषोंसे अतीत शून्य ही क्‍यों न माना जाय ? 

समाधान : शृन्यका साक्षित्व तो मानना ही पड़ेगा अन्यथा तो ' शुन्य 

है! इसीमें क्या प्रमाण होगा ? शुन्यका साक्षी स्वयं अपनेको शुन्य केसे 
अनुभव करेगा ? तैत्तिरीय श्रुतिका कहना है : 

असस्नेब स भवत्ति असद्‌ ब्रह्मंति वेद चेत ( तेत्ति० २.६.१ ) 


वह स्वयं असत्‌ ही हो जाता है जो ऐसा जानता है कि ब्रह्म असत्‌ 
है। ( इसका तात्पय॑ है कि आत्मा ही ब्रह्म है ) | 


१८, अत्रायं पुरुष: स्वयं ज्योति्भवति । 
१९, तमेंव भान्तमनुभाति सर्व तस्य भासा सर्व्मिदं विभाति ( मुण्डक० २.२.१० )। 
२०. येनेंदं सर्व विजानाति तं कैन विजानीयात्‌ ( बृहृदा० ४.५.१५ )। 
२१. यतो वाचो निवर्तन्ते अप्राप्य मनसा सह ( तंत्ति० २.३.१ ) । 

अध्याय- १३ 


अवस्थात्रय-साक्षी-विषेक 


१, तीन अवस्थाएँ और उनके अभिमानी 


अवस्थाएँ तोन प्रसिद्ध हैं : जाग्रत्‌, स्वप्न और सुषुप्ति | प्रतिदिन प्रति 
शरीरमें ये आती-जाती रहतो हैं | प्रत्येक मनुष्य इनके आने-जानेको तथा 
इनके पृथक्‌-पृथक्‌ विलासको जानता है। परन्तु कभी इनके और इनके 
जाननेवाले स्वयं अपने आपके बारेमें विचार नहीं करता | इसके विचारमें 
आत्म-साक्षात्कारका बीज निहित है। माण्ड्क्योपनिषद्के आधारपर एक 
विवेचन प्रस्तुत है । 

जाग्रतू, स्वप्न और सुषुप्ति--तीनों चित्तकी अवस्थाएँ हैं ओर चित्‌ 
( साक्षी आत्मा )की दृष्टिमात्र हैं । 

जब देहमें पाँचों कोष क्रियाशील रहते हैँ उस समय साक्षी अविद्या- 
वृत्तिसे सुखके प्रयोजनसे, अन्तःकरणसे तादात्म्यापन्न होता है तथा मन, 
इन्द्रियों और देहकी चेष्टापृवंक शब्द, स्पर्श, रूप, रस, गन्ध-इन पाँचों 
विषयोंको अपनेसे बाहर अनुभव करता है तथा स्थूल विषयोंका भोग 
करता है । इस अनुभवकी अवस्थाका नाम जाग्रतृ-अवस्था है। हम सोये न 
हों, मनोराज्यमें तल्‍लीन न हों, समाधिस्थ न हों और अपनी इन्द्रियोंका, 
शरीरका और अपने आस-पासके पर्यावरणका ज्ञान हो रहा हो, तो हमारी 
इस अवस्थाका नाम जाग्रतृ-अवस्था है । पृथिवी, समुद्र, नदियाँ, नगर, 
नागर, सूर्य, चन्द्र, अग्नि, वायु, आकाश ओर हमारी शाश्नविद्या, पूर्वजन्म, 
उत्तरजन्म इत्यादि सम्पूर्ण जीव-ईश्वर-रचित जगत्‌ जाग्रतु-अवस्थाका 
विलास है। 

जब देहमें निद्राके कारण अन्नमय कोष क्रियाशील नहीं रहता किन्तु 
प्राणमय, मनोमय, विज्ञानमय और आनन्दमय कोष क्रियाशील रहते हैं, 
तब देहेन्द्रियोंकी चेष्टाके बिना ही साक्षी जाग्रत्‌ू-अवस्थाके समान ही अपने 
देहको और देहके बाहरके विलासको साक्षात्‌ देखता है तथा वहाँके सूक्ष्म 

भोगोंको अपने स्वप्नदेहकी इन्द्रियोंके द्वारा भोगता है। अनुभवकी इस 
अवस्थाका नाम स्वष्नावस्था हे । 


स्वप्तावस्थाका विलास बिलकुल वेसा ही है जेसा जाग्रतुका । वस; 
अन्तर इतना है कि जाग्रतुमें भोग स्थूल हैं ओर स्वप्नमें सूक्ष्म | जाग्रतृमें 
राम-हवेब, हेयोपादेयके जो संस्कार हैं वे जाप्रत्‌अवस्यामें तो फलित होनेफे 
लिए कमंको अपेक्षा रखते हैं किन्तु स्वप्नमें कामनामात्रसे ही फलित हो 
जाते ठें। अतः स्वप्ममें केवल वासनामय भोग है । 


जाग्रतू-अवस्थामें जब मनुष्य स्थूल शरीर और उसके पर्यावरणका 
न खोकर मनोराज्यमें तललीन हो जाता है तब वह अवस्था भी 
स्वप्तावस्थाके ही तुल्य है । 


स्वप्तावस्थामें जाग्रतू-अवस्थाकी स्मृति नहीं होती किन्तु जाग्रतूमें 
स्वप्नको स्मृति होती है। इससे पता चलता है कि जाग्रतू-अवस्थाका 
ओर स्वप्थावस्थाका अभिमानी बिलकुल एक नहीं है, यद्यपि दाना 
अवस्थाएँ एक ही साक्षीकी भास्य हैं । 


जाग्रतृ-अवस्थाके अभिमानोका नाम “विश्व” है ओर स्वप्नाभिमानोीका 
नाम 'तेजस' है। 'विश्व' बहि:करणका अभिमानी है और तेजस” अन्तः- 
करणका । स्वप्नकालमें अन्नमय कोषके अक्रिप हो जानेसे बहिःकरणा- 
भिमानी विदर्व तेजसमें सवंथा लोन हो जाता है जिससे स्वप्नमें जाग्रत॒की 
स्मृति भी नहीं रहतो । जाग्रतृ-अवस्थामें अन्तः:करण भी जागता रहता है 
इसलिए 'तेजस' विश्वमें सवंथा लीन नहीं होता और जाग्रतमें स्त्रप्तको 
स्मृति बनी रहती है । 


जब निद्राकी प्रगाड़तासे अन्नमय, मनोमय और विज्ञानमय तोनों कोष 
सो जाते हैं ( अक्रिय हो जाते हैं) और केवल प्राणमय और आनन्दमय 
कोष क्रियाशील रहते हैं उस समय साक्षीको जाग्रत्‌ और स्वप्नका कोई 
स्थूल या सूक्ष्म विलास अनुभव नहीं होता, यहाँ तक कि “में वही जाग्रत्‌ 
ओर स्वप्नका देखनेवाला हूँ” यह वृत्ति भो वहाँ नहीं रहतो, किन्तु सुखका 
अनुभव वह अवश्य करता रहता है क्योंकि जब सोकर उठता है तो 
कहता है कि 'में सुखसे सोया था, मुझ किसी बातका पता नहीं ।” अज्ञान 
ओर सुखके अनु भवकी इस अवस्थाका नाम सुथुधि है । 

सुषुप्त्याभिमानीका नाम “प्राज्ञ” है। 'प्राज्ञमें विश्व” और तेजस का 
सवंधा प्रलय हो जाता है, जिससे सुषुप्ति-अवस्थामें जाग्रतू और स्वप्नकी 
कोई स्मृति भी शेष नहीं रहती। किन्तु प्राज्ञ' जाग्रतुमें 'विश्वसे एक होकर 
रहता है; तभी तो उसे जगनेपर सुषृप्तिके अज्ञान और सुखकी स्मृति 
होती है । 

जाग्रतु-अवस्थामें तीनों गुण,वर्तमान रहते हैं। जाग्रतू सत्त्वप्रथान है 
क्योंकि इसमें ही सब प्रकारके ज्ञान और सुख होते हैं। यह एक मत है। 
दूसरा मत है कि जाग्रत्‌ रजोगुण-प्रधानः है क्योंकि स्वप्नमें भी सब ज्ञान 
ओर सुख होते हैं, किन्तु स्थूल-देहकी क्रिया जाग्रतृकी विशेषता है। स्वप्न 
और सुषुप्तिमें निद्रा-दोषके कारण तमोगुण है ही। सुषुप्ति तम:प्रधान 
अवस्था है। 

जाग्रतृ-अवस्थामें यदि सत्त्वगुणकी प्रधानतासे अहूं-इदं-प्रत्ययोंका 
तिरस्कार कर दिया जाय तो समाधि-अवस्था प्राप्त हो जाती है। समाधि 
सत्त्वप्रधान सुषृप्ति-अवस्था ही है। परन्तु यह पुरुष-प्रयत्नसे प्राप्त होती है 
जबकि निद्रान्वित सुषुप्ति नेसगिक है । 


२. तुरोय आत्मा 


जाग्रत्‌, स्वप्न और सुषुप्ति तीन अवस्थाएँ हैं । इनकी अपेक्षासे आत्मा- 
को ( साक्षोको ) चौथा या तुरीय कहा जाता है किन्तु तीनका अधिष्ठान 
भो होनेसे वह नितान्त पृथक चौथा तत्त्व नहींहे अन्यथा अनवस्था प्राप्त 
होगी । तीनसे विलक्षण होनेके कारण वह तुरीय है । 


हमको मालूम पड़ता है कि हम इस समय जाग्रत हैं और इन्द्रियोंसे 
विषयोंको देख रहें हैं। कौन देख रहा है? में ही देख रहा हूँ। यहाँ 
इन्द्रियोंकी बाह्य उपाधिको स्वीकार करके मेरी ही संज्ञा विश्व' हो गयी । 
बाह्य इन्द्रियोंकोी छोड़कर स्वप्न में ही देखता हूँ। वहाँ मुझ साक्षीकी 
संज्ञा 'तेजस' हो गयी । तेजस को तेजस इसलिए कहते हैं क्योंकि स्वप्नमें 
पदार्थ न होनेपर भी अपने तेजसे ही वहाँके सारे विषयोंको प्रकाशता है। 
उसके बाद सुषुप्ति आती है जहाँ न बाह्य इन्द्रियाँ रहती हैं और न 
अन्तरिन्द्रियाँ। उस सुषुप्तिको भी हम देखते हैँं। वहाँ मुझ साक्षीकी संज्ञा 
प्राज्ञ है। हमको जाग्रत्‌ और स्वप्नसे विलक्षण एक अवस्थाका ज्ञान ही न 

होता यदि उस सुषृप्ति-अवस्थाको हम न देखते होते। ये तीनों अवस्थाएँ 
ऐसी हुईं जेसे कोई एक व्यक्ति सफेद, लाल और काले कपड़े पहने ओर 
उतार दे। कपड़े तीन किन्तु उनका पहिननेवाछा एक। इसी प्रकार 
आत्मा तीनों अवस्थाओंसे विलक्षण हैं | आत्मा इन अवस्थाओस पृथक 
इनका साक्षी है, यह निश्चय हुआ । 

स्वप्नावस्थामें जाग्रतकी स्मृतितक नहीं रहती। उस समय “विश्व 
'तेजस'मेंईंसवेथा लोन हो जाता है। सुषृप्तिमें न जाग्रत॒की स्मृति होती है, न 
स्वप्नकी । उस समय विश्व” और 'तंजस' दोनों 'प्राज्ञ| में लीन हो जाते 
हैं । इसका अथे है कि बहिः:करणकी उपाधिसे जो जाग्रत॒का द्रष्टा बना 
हुआ हे। वही जगने पर उन्हीं करणोंसे तादात्म्य करके कहता है: 
“उस समय में नहीं देखता था और अब में देखता हूँ ।' 

सच यह है कि द्रष्टा कभी सोता नहीं। “में सो रहा हँ--'ऐसा 
अनुभव कभी किसीको नहीं हो सकता। यदि होता है तो तुम जग ही रहे 
हो। होता यह है कि मन-बुद्धि-इन्द्रियाँ सोती हैं उन्‍्हींके सोने-जागनेको 
अपने ऊपर आरोप करके हम “'में सोया' या 'ें जागा' कहते हैं।' 

जाग्रतृ-अवस्थाके जितने अनुभव हैं उनसे में अलग हूँ, क्योंकि उनके 
न रहने पर भी में रहता हूँ । इसी प्रकार स्वप्न-अवस्थाके अनुभवोंसे भी 
मैं पृथक हूँ। में सुषुप्तिके अज्ञान ओर सुखके अनुभवसे भी विलक्षण हूँ 
क्योंकि इनका मैं साक्षी रहता हूँ। अनुभूयमान विषय जाग्रतु, स्वप्न, 
सुषुप्तिका कोई भी हो वह “न में हूँ न मेरा है” क्योंकि उसको यथास्थान 
छोड़कर में उठ जाता हूँ । 

जब मैं, मेरा कोई पदार्थ संसारमें है ही नहीं तो उनके संयोग और 
वियोगमें सुखीपने या दुःखीपनेका जो अभिमान है, वह एकदम झठा है। 
उसमें कर्तापनंका जो अभिमान है कि 'मेंने यह बनाया और यह बिगाड़ा', 
एकदम झूठा है। साक्षीमें न कर्तापन है, न भोक्तापन। 

जाग्रतू-अवस्थाका विस्तार हमारे मनने किया है। स्वप्नावस्थाका 
विस्तार भी मनने ही किया है और सुषुप्ति भी मनकी ही एक अवस्था है। 
यह तीन लोक, चौदहों भुवन, अनन्त कोटि-ब्रह्माण्डका अनुभव जो किसीकी 
न कभी हुआ, अब हो रहा है या आगे होगा, सब-का-सब हमारे मनकी 
कल्पना है। हम मन और उसके समूचे भानाभानरूप संसारके साक्षी हैं। 

आत्मामें तुरीयत्वकी कल्पना मायासे है। यदि जाग्रतू, स्वप्न, सुधृप्ति 
ये तीन हों तो अपनेमें चतुर्थथी कल्पना भी न हो। इन तीनोंसे पृथक्‌ 
करनेके लिए आत्माको चतुथ॑ कहा जाता है। लोगोंको भ्रम हो गया है कि 
तुरीय एक चौथी अवस्था है। वे समझते हैं कि समाधि नामकी चौथी 
अवस्था प्राप्त करनेपर हम तुरीय होते हैं। परन्तु वेदान्त-सिद्धान्त ऐवा 
नहीं है। तुरीय॑ त्रिषु सन्‍ततम्‌ ( भागवत ११.२५.२० ) हम जाग्रत॒में भी 
तुरीय हैं, स्वप्नमें भी और सुषृप्तिमें भी। अपने तुरीयपनेमें कभी अन्तर 
नहीं पड़ता। अर्थात्‌ जाग्रतू, स्वप्न, सुषृप्तिमें रहते हुए भो उनके साथ 
हमारा कोई सम्बन्ध न कभी था और न होगा। उनके बदल जानेपर भी 
में नहीं बदलता । जाग्रतुमें स्वप्न और सुषृप्ति नहीं रहती; सुधुप्तिमें जाग्रत्‌ 
और स्वप्न नहीं रहते। अतः ये तीनों अवस्थाएँ मिथ्या हैं। मिथ्या हैं 
अर्थात्‌ ये वहीं ( साक्षीमें ) भास रही हैं जहाँ नहीं हैं : अधिष्ठाननिष्ठा- 
त्यन्ताभावप्र तियोगित्वं॑ मिथ्यात्वम्‌ । जिस अधिष्ठानमें जिस वस्तुका 
अत्यन्ताभाव है उसीमें उस वस्तुका भासना मिथ्यात्व है। 

ये अवस्थाएँ कहाँ भास रही हैं ? एक अनन्त प्रकाशमें, एक अनन्त 
अधिष्ठानमें जिसमें जाग्रतुका आकाश भी अध्यस्त है। वह अनन्त 
प्रकाश और अनन्त अधिष्ठान एक ही ब्रह्म है। 'सत्यं ज्ञानमनन्तं ब्रह्म! 
जो है वही अनन्त सत्‌की दृष्टिसि अधिष्ठान कहा जाता है और अनन्त 
ज्ञानको दृष्टिसे प्रकाश या साक्षी । उस अनन्त ब्रह्ममें ये तोनों अवस्थाएँ 
मिथ्या हैं। 
३. जाग्रत-पुरुष ओर जाग्रत-अवस्थाका अभिमानी 

_ जाग्रतु-पुरुषका अभिमानी होना एक बात है और जाग्रतृ-अवस्थाका 

अभिमानी होना दूसरी बात है । पहली कोई साधनकी बात नहीं है किन्तु 
दूसरी बात साधनकी है । जाग्रत-पुरुषफे अभिमानी और जाग्रतू-अवस्थाके 
अभिमानी--इन दोनोंमें भेद करो । 

जैसे स्वप्नमें हम अपनेको गंगास्नान करने जाते देखते हैं । तो इसमें 
एक तो वह स्वप्न-पुरुष में हूँ जो गंगा-स्नान करने जा रहा है और दूसरा 
वह में हूँ जो पूरे स्वप्नको देख रहा हूँ अर्थात्‌ स्वप्नाभिमानी । स्वप्न-पुरुष 
स्वप्नके एक दारीरका अभिमानी है और स्वप्ताभिमानी सम्पूर्ण स्वप्ता- 
वस्थाका अभिमानी है। इसी प्रकार अब जाग्रतृ-पुर्ष तथा जाग्रतृ- 

अवस्थाका अभिमानो, ये दो भेद कर लो। जब हम शरीरमें बठते हैं तब 
जाग्रतू-पुरुषके अभिमानी बनते हैं। फिर मेरा घर, मेरा कारखाना, मेरी 
स्‍त्री, मेरा पुत्र, यह मेरा-तेरा, लड़ाई-झगड़ा, संयोग-वियोग, सुख-दुःख 
आदि सब-का-सब इसी जाग्रतू-पुरुषको “मैं” माननेसे होता है । हमारा नाम, 
हमारे हाथ-पेर-नाक-कान आदि अंगोंके नाम, हिन्दू-मुसलमान आदि जाति- 
धर्म भेद, भारतीय-योरोपीय प्रभृति जितने भेद हमने मान लिये हैं, 
अविचारसे ही सब स्वीकार कर लिये हैं। विचार करके देखो तो हम इस 
देहके अभिमानी नहीं, सम्पूर्ण जाग्रत-अवस्थाके अभिमानी हैं । इस जाग्रतु- 
अवस्थामें में भी है, तू भी है, वह भी है, यह भी है। 

एक विद्वानने स्वप्नमें देखा कि वह दूसरे विद्वानूसे शाख्तार्थम हार गया 
है। जागने पर बड़ा दुःखी हुआ। लेकिन विचार करनेपर समझमें आया 
कि मुझे किसी दूसरेने पराजित नहीं किया है। स्वप्नका वह दूसरा विद्वान 
मेरी ही बुद्धिवृत्ति थी । मैं अपनेसे ही पराजित हुआ हूँ। इसी प्रकार हम 
जाग्रतूमें जो समझते हैं कि अमुकसे हम हार गये, हमारी सम्पत्ति दूसरेके 
पास चली गयी, यह मनका भ्रम है। हम अपनेसे ही हारते हैं । सम्पत्ति 
हमारी ही दूसरी दृकानमें चली गयी है। 


यह जो जाग्रत्‌-पुरुष ( देह )का अभिमानी है, वह हम नहीं हैं। हम 
तो समूची जाग्रतू-अवस्थाके अभिमानी अर्थात्‌ विश्वात्मा' या विश्वानर' 
हैं। ऐसा विचार जाग्रतृ-अवस्थाका विचार है। 


एक शरोरके अभिमानी होनेसे पाप-पुण्य होता है। किन्तु विश्वात्मा 
पाप-पुण्य नहीं करता । वह तो सभी पाप-पृण्योंका ज्ञाता है, उनके फल 
दुःख-सुखका ज्ञाता है। 


जाग्रतू-अवस्थाके जितने भोग हैं वे सब स्थूल भोग हैं, मन-इन्द्रियों 
तथा शरीरकी चेट्टा द्वारा भोग्य हैं तथा वे धमंजनित, अधमंजनित और 
धर्माधमंजनित हैं। असलमें तो सुख-दुःखका भोग ही सब भोगोंका, सब 
कर्मोका फल है। 

सांख्यकी दृष्टि यह है कि सुख-दुःख तो हमारे पुण्य और पापके फल हैं 
किन्तु जिन भौतिक बस्तुओंके कारण ये सुख-दुःख होते हैं वे सब प्राकृत 
हैं, प्रकृति, महृत्तत्त्व अहंकार और पंचभूतोंके कार्य हैं । 

न्याय-वेशेषिककी दृष्टिसे सब-के-सब पदार्थ परमाणुजन्य--पराकज हैं । 
पदार्थे परमाणुजन्य हैं, तुम्हारे कमंजनित नहीं हैं। उनको अपना मानकर 
सुखी होना और उनके विछड्मंसे दुःखी होना, यहु सब मनका खेल है | 

पूर्व॑मीमांसा शास्त्र सब-की-सब सृष्टि कर्मजन्य मानता है। कर्म प्रारब्ध, 
संचित आदिके रूपोंमें भिन्न-भिन्न प्रकारके होते हैं इनके मतमें संसारकों 
जो वस्तुएँ हैं वे जीवोंके सम्मिलित प्रारब्ध ( सम्ष्टि प्रारब्ध )से होती 
हैं तो उनसे जो सुख-दु:ख होते हैं वे जीवके अलग-अलग प्रारब्ध ( व्यष्टि 
प्रारब्ध )से होते हैं | इसमें भी व्यष्टि प्रारब्धसे सुखाकार वृत्ति, दुःखाकार 
वृत्ति तो होती है किन्तु उसकी जो फलवृत्ति है कि "मैं सुखी हूँ, में दुःखी 
हैँ वह अ्रान्तिजन्य है, वृत्तिके साथ तादात्म्यके कारण है। इनके यहाँ 
जीव कर्ता-भोक्‍ता है; कतुंत्व और भोकतृत्व दोनों ही जोवके स्वाभाविक 
धर्म हैं। अत: अशुभ कर्म करनेसते जीवको दुःख और दुःखाभिमानकी प्राप्ति 
होतो है तथा शुभ कर्मसे उसे सुख और सुखाभिमान होता है। अत्यन्त 
पुण्योंसे स्वर्ग जाकर अत्यन्त सुखी और अत्यन्त पापत्ते नरक जाकर अत्यन्त 
दुःखी होता है। 

वेदान्तकी दृष्टि यह है कि "मैं सुखी हूँ, में दुःखी हूँ' यह अभिमान 
अआन्तिजन्य है। 

किसी भी दृश्सि जो 'विश्व' है ( जाग्रतृ-अवस्थाका अभिमानी ) वह 
सुखी-दुःखी नहीं हो सकता। जो जाग्रतू-पुरुष है वही कर्ता-भोक्‍्ता, 
सुखी-दुःखी होता है। 


४. स्वप्न ओर सुषुप्ति तथा उनके अभिमानों 


जाग्रत-अवस्थाके निमित्त जो धर्माधर्मं हैँ उनकी समाप्ति होनेपर तथा 
स्वप्नावस्थाके जो धर्माधर्मं हैं उनका उदय होनेपर स्वप्नावस्था होती है। 
स्वप्न भी संस्कारजस्य हैं । जिन धर्माधर्ममें स्थूल वस्तुओंको सामने लाकर 
सुख-दुःख देनेकी योग्यता नहीं होती, ऐसे हल्के धमधिम स्वप्नमें अपने 
विषयको सूक्ष्मरूपसे उपस्थित करके सुख-दुःख देते हैं। 


जागरणसे विलक्षण स्वप्तकालीन जो भोग हैं वे अपनी ही बुद्धिके 
विस्तार हैं। वे सूक्ष्म भोग हैं और अपने आत्माके प्रकाशमें ही उनका भोग 
होता है। जो स्वप्न-पुरुष ( देह )का अभिमानी है, वही इनका भोग करता 

है। जो समूची स्वप्नावस्थाका अभिमानी है अर्थात्‌ तेंजसात्मा, वह तो 
इनका ज्ञातामात्र है। ज्ञान करना ही उसका भोग है । 

विचार यह करना है कि हम स्वप्नपुरुष नहीं, स्वप्न-द्रष्टा हैं जो समूचे 
स्वप्नको देखनेवाला है। 

जाग्रत्‌में हम यह भूल जाते हैं कि हम ही सृष्टि बनानेवाले हैं । ऐसा 
इसलिए हो जाता है क्योंकि हम एक देहके अभिमानी बन जाते हैं । किन्तु 
स्वप्न हमारे जीवनमें आता है, इसको याद दिलानेके लिए कि हममें नवोन 
विश्व बनानेका सामंरथ्य है। स्वप्नमें हम मीलों लम्बा देश और वर्षो लम्बा 
काल बना लेते हैं। स्वप्नके ईश्वर हम ही हैं, यह स्पष्ट हो जाता है । 

जाग्रतू-अवस्था हमारा व्यापार-भवन है, स्वप्नावस्था विज्ञान-भवन 
और सुषृुप्ति-अबस्था विश्वाम-भवन है। किन्तु हम इनमें बाँधे नहीं हैं। 
सुषुप्तिमें जाते हैं तो स्वप्नमें नहीं रहते । स्वप्नमें जाते हैं तो सुषुप्तिमें नहीं 
रहते ओर जाग्रतमें जाते हैं तो स्वप्नमें नहीं रहते । अतः हम इनमें कहीं 
आबद्ध नहीं हैं । 

इस प्रकार प्रतिदिन इन अवस्थाओं द्वारा हम अपने त्याग, अपनी 
असंगता, अपने वैराग्यका अनुभव करते हैँ । 

हमारा प्रेम सबसे अधिक किससे है ? अपने सुखसे, अपने आत्मासे । 
इसलिए सबको छोड़कर हम सुषुप्तिमें अपने आपमें सबकी स्थापना 
इतने धीरेसे कर लेते हैँ कि पता भी नहीं चलता । सब कब छूट गये-- 
कुछ पता नहीं । 

स्वप्न और सुषुप्ति अवस्थाएँ यदि न होतीं तो यह जाग्रत्‌ ही सत्य हो 
जाती । जाग्रत॒को मिथ्या समझनेका कोई उपाय ही नहीं रहता । सत्यका 
विचार करते समय हमारा निश्चय कितना पक्षपात पूर्ण होगा यदि केवल 
जाग्रतके आधारपर ही अनुभवकी मीमांसा की जाय और प्रतिदिन होनेवाली 
स्वप्न और सुषुप्तिके अनुभवकी मीमांसा न की जाय ! स्वप्न और सुषृप्तिके 
अनुभवके प्रकाशमें जाग्रत॒ुके अनुभव तुच्छ हैं । 

स्वप्नके पदार्थोमें स्थिरता नहीं होती । जाग्रतुके पदार्थोंके रहते-रहते 
ही रज्जुमें सपंके समान स्वप्नके पदार्थ बाधित हो जाते हैं, इसलिए ये 
प्रातिभासिक हैं। यही कारण है कि स्वप्नके पदार्थोसे हमारा राग नहीं 
होता, जाग्रत॒के पदार्थोमें राग हो जाता है। यदि स्वप्नके पदार्थोमें भी 

स्थिरता हो जाय तो उनमें भी जाग्रत॒के पदार्थोके समान राग हो जायेगा । 
अतः राग होनेसे ही जाग्रत॒के पदार्थ सच्चे नहीं हैं। कभी-कभी स्वप्नमें भी 
राग हो जाता है ओर वह स्वप्न जीवनभर याद रहता है | 

स्वप्नसे ज्ञात होता है कि हमारी कल्पना-शक्ति कितनी प्रबल है | 
सुषुप्तिसे ज्ञात होता है कि सबका अभाव मेरे रहते मझमें ही हो जाता है । 
संसार प्रतीतिमात्र है, स्वप्न है। अपने स्वरूपमें संसार नामकी कोई 
वस्तु नहीं है। ह 
५. आत्माका प्रथम पाद विश्व-विराद 


साक्षीका वास्तविक स्वरूप समझनेके लिए पहले उसके ओऔपाधिक 
स्वरूपोंको समझना आवश्यक है । ये औपाधिक स्वरूप हैं- जाग्रतृ-अवस्थाके 
अभिमानो “विश्व', स्वप्नावस्थाके अभिमानों 'तेजस', सुषृप्ति-अवस्थाका 
वभिमानो प्राज्ञ'। 


आप जाग्रतु-पुरुषके अभिमानीके रूपमें अपने आपको जानते हैं | इसको 
शुद्ध साक्षीके रूपमें जाननेके लिए आप अपना कदम आगे बढ़ाइये । पहला 
कदम है कि आप अपनेको “विश्व” ( सम्पूर्ण जाग्रतृ-अवस्थाका अभिमानी ) 
जानिये, एक देहका अभिमानी नहीं। दूसरा कदम है कि आप अपनेको 
'तेजस' ( सम्पूर्ण स्वप्नावस्थाका अभिमानी ) जानिये; तीसरा कदम है कि 
अपनेको प्राज्ञ” ( सम्पूर्ण सुषुप्तिअवस्थाका अभिमानी ) जानिये। और 
चौथा कदम है कि अपनेको शुद्ध साक्षी जानिये जो जाग्रतृका, स्वप्तका 
और सुषुप्तिका एक ही द्रष्टा है । 

स्वप्नमें में-के तीन भेद स्पष्ट हैं : स्वप्न पुरुष, स्वप्नाभिमानी, स्वप्नद्रष्टा 
स्वप्नमें जो में गंगास्नान करने जा रहा है वह स्वप्न-पुरुष है | जगनेपर जो 
में सोचता हूँ कि पूरा स्वप्न मेरे संस्कारसे बना था, वह स्वप्नाभिमानी 
( तेजस ) है। स्वप्नद्रष्टा और जाग्रतू-सुषुप्तिका द्रष्टा एक ही है। इसी 
प्रकार जाग्रतमें मैंके तीन भेद हैं: जाग्रत्‌ पुरुष ( जो जाग्रत॒के देहका 
अभिमानी है ), जाग्रतृ-अभिमानी ( विश्व ) जो सम्पूर्ण जाग्रतृ-अवस्थाका 
अभिमानी है और जाग्रतू-द्रष्टा जो तीनों अवस्थाओंमें एक है। सुषप्तिमें 
मैं-के दो ही भेद हैं : सुषुप्ति-अभिमानी में ( प्राज्ञ ) जो जागनेपर सुषुप्तिके 
अज्ञान और सुखकी स्मृति करता है तथा सुषुप्तिका द्रष्टा जो जाग्रतू और 
स्वप्नका भी द्रष्टा है। 

जेसे स्वप्नमें समस्त स्वप्न बनाने-बननेवाला मैं ( तेजस ) था, वेसे ही 
जाग्रतमें सम्पूर्ण जगत्‌ बनने-बनानेवाला मैं ( विश्व ) ही हँ। जेसे स्वप्नमें 
स्वप्न-पुरुष वास्तविक में नहीं है वेसे ही जाग्रतमें जाग्रत-पुरुष में नहीं हूँ । 
पुनश्च, स्वप्नकी उपाधिसे में ही “तेजस' बनता हूँ तो जाग्रतुकी उपाधिसे 
में ही विश्व' बनता हूँ। सृषुप्तिकी उपाधिसे में ही प्राज्ञ। बन जाता हूं । 
निरुपाधिरूपमें में ही शुद्ध साक्षी हूँ। 

साक्षी जब जाग्रतू-स्थानमें रहता है तब उसकी संज्ञा विश्व' होती है। 
किन्तु जाग्रतू-स्थानको समझनेके लिए हमें अपनेको एक देहकी जाग्रतु- 
अवस्थासे हटना होगा । 

हम शरीरके गुण-दोष, जन्म-मृत्यु तथा परिच्छिन्नताको छोड़कर 
विव्वात्मा-- स्थूल सेमष्टिके अभिमानी बिराटके साथ एक हो जायेंगे। 
परिच्छिनन अहंका विसर्जन, यह आत्माका प्रथम पाद है। 

जाग्रतू-अवस्थाकी विशेषता क्या है ? वहिष्प्रज्ञता, अर्थात्‌ प्रज्ञाका 
बाहरकी ओर होना | में चेतन हूँ और यह दृश्यमान जगत्‌ जड़ है; इस 
प्रज्ञाका नाम बहिष्प्ज्ञता है। हमारी प्रज्ञा जड़को विषय बना रही है, माने 
अपनेसे अन्यको विषयरूपमें ग्रहण कर रही है, यही जाग्रत्‌-स्थानकी विशेषता 
है। इस जाग्रतु-अवस्थामें केवल प्रज्ञा ही बहिर्मुख हो रही है। जब 
चेतन अन्यकी कल्पना करके उसको प्रकाशित करता है, तब उसका नाम 
प्रज्ञा हों जाता है। लेकिन जब चेतन चित्त ( जगत )को प्रकाशित तो 
करता है किन्तु अन्यत्वको प्रकाशित नहीं करता, तब उसे ब्रह्म कहते हैं । 
सविषयक ज्ञानका नाम चित्त है और निविषयक ज्ञानका नाम ब्रह्म है । 

ब्रह्म स्वयंप्रकाश और अनन्त है। स्वयंप्रकाश होनेसे वह देखे बिना 
रह नहीं सकता और अनन्त होनेसे पूरा-पूरा देखा नहीं जा सकता | अतः 
अपनेको हो परिच्छिन्नवत्‌ अन्यथारूपमें कल्पित करके प्रकाशित करता है। 
यही बहिष्प्रज्ञतका रहस्य है। न जाग्रत-अवस्था दोष है और न उसकी 
बहिष्प्रञता दोष है किन्तु इनको सत्य मान लेना दोष है, अविद्या है, 
नासमझी है । वेदान्त-विचार इसी नासमझीको दूर करता है। द 

अच्छा, यदि में यह जाग्रत देह नहीं हूँ, विव्वात्मा हूँ, तो मेरे अंग 
कोन-कोन-से हैं ? तो कहा कि विचार करो कि मेरे सात अंग हैं, उन्‍नीस . 
मुख हैं, में स्थूलभुक्‌ वेश्वानर हूँ : 

जागरितस्थानो बहिष्प्रज्ञः सप्ताड़' एकोनविशतिमुथ्च: स्थलभुग्‌ 
वेशबानर : प्रथम : पादः । ( माण्डूक्य० ३ ) 


सप्तांगके सन्दर्भमें भगवान्‌ श्रीशंकराचार्यने श्रुतिका उल्लेख किया है : 
तस्य हू वा एतस्यात्सनों वेश्वानरस्थ मूर्धेव सुतेजाश्चक्षुविश्वरूप: 
प्राणः प्रथरवर्त्मात्मा संदेहो बहुलो वस्तिरेव रथिः प्रथिव्येक पादों। 
( छान्दोग्य० ५. १८. २. )। 

पृथिवी पेर है, जल मृत्रस्थान है, अग्नि मुख है, वायु प्राण है, आकाश 
मध्य देह है, सूय॑ नेत्र हैं और देवलोक मूर्धा है--यें अपने सात अंग हैं । 
विश्वात्माके रूपमें देखनेपर अपना यह रूप भासता है। 

हम इस परिच्छिन्त शरीरके रूपमें ही हैं, इसी भ्रान्त धारणाको दूर 
करना है। यह आत्मा जिसे तुम परोक्ष रूपमें जानते हो वह तुम्हारा आत्मा 
ही वेश्वानर है। जो विश्व भी है और नर भी है, वह विश्वानर है और 
विश्वानर हो वेश्वानर है। तुम नर ही नहीं, वेश्वानर हो | अत्यन्त तेजोमय 
युलोक तुम्हारा मूर्धा अर्थात्‌ मस्तक है। विश्वको रूप दिखानेवाले सूर्य 
तुम्हारे नेत्र हैं । समष्टि वायु तुम्हारा प्राण है, इत्यादि । 

सब रूप सूर्यकी किरणोंके हो वक्रीभवन हैं। जेसे वर्षकि जलमें सूयंकी 
किरणें पड़कर जब टेढ़ी हो जाती हैं तब इन्द्रधनुष दिखाई देने लगता 
है, इसी प्रकार ज्ञान इन्द्रियोंमें आकर वक्रता प्राप्त होनेसे नाना रूपोंमें 
दीखने लगता है। नेन्रमें आया ज्ञान-रूप, कानमें आया ज्ञान-शब्द, 
नाकमें आया ज्ञान गन्ध--इत्यादि; इस प्रकार एक ही ज्ञानका अनेक रूप 
हो जाता है। 

जितने भी विषय प्रतीत हो रहे हैं सब दृष्टिमात्र हैं, दृष्टिसे भिन्‍न 
नहीं । इसका अर्थ है कि द्रष्टा और दृढ्य ( घट-पटादि ) दोनों एक देशमें 
हैं । हमको बाह्य घटका ज्ञान नहीं होता, हमको बुद्धि-वृत्तिमें जो घटाकार 
है उसीका ज्ञान होता है। दृष्टि तो स्वतन्त्र ही है। 

यदि एक साथ घट और पुस्तक दोनों प्रतीत होते तब तो हम कह 
सकते थे कि पुस्तक घट नहीं । किन्तु ये तो अलग-अलग प्रतीत होते हैं, 
अतः दृष्टि ही घट था पुस्तक रूपमें प्रतीत होती है। भिन्‍न-भिन्‍न दृष्टियोंका 
भेद भी दृष्टिमात्र ही है। भिन्‍न-भिन्‍न कालमें भिन्‍त-भिन्‍न दृष्टियाँ हैँ ओर 
काल भी दृष्टिमात्र है। यह सृष्टि हमारी दृष्टिने की और दृष्टिको हमने देहमें 

परिच्छिन्न कर दिया, अतः हम देह हैं यह प्रतीत होने लगा | देहसे 
उठाकर दृष्टिको अब वेश्वानर-विराट्में ले चलना है। 


वेश्वानर अग्नि भीहै। अत: अग्निहोत्रके आहवनीय अग्निकी कल्पनाके 
रूपमें सात अंगोंका वर्णन किया गया है। 

इस वेश्वानरके उनन्‍्नीस मुख हैं। पांच ज्ञानेन्द्रियाँ, पाँच कर्मेन्द्रियाँ पाँच 
प्राण ओर चार अन्त:करण -- यही उन्‍नीस मुख हैं । प्रत्येक देहमें वेश्वानरके 
यही भोगद्वार हैं, उपलब्धिके द्वार हैं। बहिरंग पदार्थ बाह्य करणोंसे-- 
इन्द्रियोसे, और अन्तरंग पदार्थ अन्त:करणादिसे गुृहीत होते हैं। इनमें 
इन्द्रिय-गोलक पंचीकृत महाभूतोंसे और इन्द्रियाँ तथा मनादि अन्तः:करण- 
चतुष्टय अपंचीकृत महाभूतोसे बने हैं। इन्द्रिय गोलकोंमें एक-एक महा- 
भूतकी प्रधानता है और मनमें ये पाँचों हैं। वस्तुतः इन्द्रिय-वृत्तिको ही मन 
कहते हैं। मन जिस समय जिस इन्द्रिय-गोलकमें आता है उस समय मनका 
ही नाम वह इन्द्रिय हो जाता है। यह वेश्वानर इन उनन्‍नीस मुखोंसे स्थल 
विषयोंका ( शब्द, स्पर्श, रूप, रस, गन्धका ) भोग करता है । 

यदि आप सप्ताड़् विराट पुरुष हैं तो इन उन्‍नीस मुखोंका क्या स्वरूप 
होगा, क्योंकि व्यष्टिकी इन्द्रियाँ विराटकी इन्द्रियाँ कैसे होंगी ? जैसे एक 
शरीरमें अध्यात्म, अधिदेव, अधिभूत होते हैं, ऐसे ही समष्टिमें भी होते हैं । 
सप्ताड़ विराट ( वेश्वानर ) अधिभूत है, उन्‍नीस मुखवाला जो जीव है, 
वह 'हिरण्यगर्भ' (तेजस) अधिदेव है और जो इन मुखोसे स्थल विषयोंका 
भोक्ता (स्थूंलभुक) है वह ईश्वर' (प्राज्ञ) अध्यात्म है। जाग्रत्‌ अवस्थामें 
स्वप्न और सुषप्तिकी स्मृति रहनेसे यह तो स्पष्ट ही है कि तेजस और प्राज्ञ 
जाग्रतुमें विश्वसे एक होकर रहते हैं । अतः अध्यात्म, अधिदेव, अधिभूतका 
उपयुक्त विवेचन संगत है। फलत: समूची विश्वसुष्टिके प्राण, इन्द्रियाँ, मन 
आदि मेरे ही करण हैं ! और सभी दाब्दादिक विषय मेरे स्थूल भोग हैं । 


जाग्रतू-अवस्थामें विषयोंका भोक्‍ता कौन है ? यह वेश्वानर है, यह 
श्रुति बताती है किन्तु वास्तवमें यह सुषुप्तिका अभिमानी प्राज्ञ ही जाग्रतमें 
विश्वसे एक होकर भोक्‍ता बना हुआ है और वही स्वप्नमें तेजससे एक 
होकर स्वप्नके सूक्ष्म भोगोंका भोक्‍ता ( सुक्ष्मभुक्‌ ) है। सुष्प्तिमें वही 
( प्राज्ष ) सुषुप्तिके आनन्दका भोक्‍ता ( आनन्दभुक ) है। अवस्थाओंके 
भोग्य विषय बदल जाते हैं, भोकता वही रहता है। 

विश्व और तेजस दोनों सप्ताड़ हैं और दोनों उन्‍नीस मुखबाले हैं । 
लेकिन बहिष्प्रज्ञा केवल विश्वमें है; तेजस अन्तःप्रज्ञ है। विश्वमें स्थूल भूत 
हैं और तेजसमें सक्ष्म भूत हैं। जेसे विश्व समष्टि-विराट ही है, वेसे ही 
तेजस भी समष्टि-हिरण्यगर्भ ही है। माण्ड्क्य उपनिषद्में एक जीववाद या 
दृष्टि-सष्टिवादकी प्रक्रिया है। इसमें विश्वसृष्टिमें एक ही चिदात्मा जीव है, 
जितने अलग-अलग जीव प्रतीत होते हैं, वे सब जीवाभास हैं, स्वप्न पुरुषकी 
तरह; तथा उस एक जीवके लिए कोई अज्ञात सत्ता नहीं है । अतः जो कुछ 
भी अनुभवका विषय है वह द्रष्टाकी दृष्टिकि समकाल ही अवस्थित है, न 
आगे है न पीछे है। अतः विश्व, तेजस, प्राज्ञ सब समष्ि सृष्टिको लिये हुए 
हैं। इसके विपरीत आभासवादकी प्रक्रियासे विश्वादि व्यष्टि शरीरके 
अभिमानी हैं। 


ये इन्द्रियाँ क्या हैं ? 'इन्द्रिय' शब्दका अथं है इन्धकी वस्तु!। इन्द्र 
अर्थात्‌ द्रष्टा; उसकी वस्तु अर्थात्‌ दृष्टि | द्रष्टेके पास देखनेका जो करण- 
साधन है उसको इन्द्रिय कहते हैं । जिन करणोंगे बाहर देखते हैं वे 'बहि- 
रिन्द्रियः और जिनसे भीतर देखते हैं वे अन्तरिन्द्रिय / इसीसे बहिष्प्रज्ञता 
ओर अत्तःप्रज्ञताका भेद होता है। प्रज्ञा' ही इन्द्रिय है। अपनेसे भिन्‍नको 
देखे तो प्रज्ञा और अपनेसे अन्यको न देखे तो चेतन ! सविषयक ज्ञानका 
नाम प्रज्ञा है। निविषयक प्रज्ञाका नाम ज्ञान है| 


ज्ञानीको भी पदार्थ दोखते तो हैं किन्तु बाधित होकर दीखते हैं, 
मिथ्यात्वके निश्चयके साथ दीखते हैं। इसलिए भेद दीखने पर भी ज्ञानीके 
लिए वह भेद नहीं है; वह ब्रह्मस्वरूप है। किन्तु अज्ञानीको जिस समय 
कुछ भी प्रतीत नहीं हो रहा है, उस समय भी उसके चित्तमें सम्पूर्ण भेदका 
बीज बेठा है। अज्ञानीकी समाधि भी भेदात्मक है और ज्ञानीका व्यवहार 
भी अभेद-स्वरूप है। ज्ञानीकी दृष्टिमें बाहर-भीतरका भेद नहीं रहता, 
क्योंकि वह पूर्ण है। 

सुख-दुःख बाह्य वस्तु नहीं, मनके आकार हैं। सबसे अन्तरंग हैं 
अहं!'। अहं साक्षी-भास्य है। सुख-दुःखकी प्रतीति अहंको ही होती है। 
पाप-पुण्य भी बुद्धिस्थ सुख-दुःख ही हैं १ क्योंकि सुख-दुःख क्रमशः पुण्य और 
पापके फल हैं। कमंकी दृष्टिसे जो पुण्य-पाप हैं फलकी दृष्टिसे वही सुख- 
दुःख हैं। कर्म करनेका फल है कतृंत्व-बोध कि अहं कर्ता; इस कतंत्वके 

भोगका फल है भोक्तत्व-बोध कि अहं भोक्ता । कर्तापन और भोक्तापन 
दोनोंकी वृत्ति अन्तःकरणमे ही होती हैं। जाग्रत्‌ और स्वप्न दोनोंमें ये 
वृत्तियाँ होती हैं । 


जहाँ हम करमेन्द्रियोंकी अपनी समझते हैं, वहाँ कता बनते हैं; जहाँ 
ज्ञानेन्द्रयोंकी अपनी समझते हैं, वहाँ ज्ञाता बनते हैं; जहाँ अन्तःकरणको 
अपना समझते हैं, वहाँ भोक्ता बनते हैं। केवल सदंश (परिच्छिन्न सत्‌]में 
तादात्म्य कर्तृत्वका जनक है। केवल चिदंश (परिच्छिन्न चित्‌)में तादात्म्य 
ज्ञातृत्व्का जनक है । केवल आनन्दांश (परिच्छिन्नन आननन्‍्द)में तादाम्य 
भोक्तृत्वका जनक है। दूसरे दब्दोंमें, क्मेंन्द्रियोंकी उपाधिसे ज्ञाता और 
अन्तःकरणकी उपाधिसे भोक्ता । अथवा सदंश ( की समन्मात्रा )के अज्ञानसे 
कतृत्व, चिदंश ( को चिन्मात्रता )के अज्ञानसे ज्ञातृतव्व और आनन्दांश (की 
आनन्दमात्रता)के अज्ञानसे भोक्तृत्व--यह्‌ तीन प्रकारकी भ्रान्ति अपने 
सदच्चिदानन्दस्वरूपके अज्ञानसे हो रही है। अतः इस देहमें न कर्ता है, न 
ज्ञाता है ओर न भोक्ता है। इस देहका ज्ञान मेरा ज्ञान नहीं है, देहका कर्म 
मेरा कर्म नहीं है, देहका भोग मेरा भोग नहीं है--अपने स्वरूपके ज्ञानसे 
यह अनुभव होता है। 


स्वरूफके अज्ञाससे सारा उपद्रव है। अतः इस अज्ञानको मिटाना 
अपना कत्तंव्य है। अज्ञान ही कारण शरीर है। कारण दशरीरमें अज्ञान 
रहता है। जहाँ अज्ञान होता है वहाँ कार्य-कारणभाव कल्पित होता है। 
जसे स्थाणुके अज्ञानसे उसमें पुरुषका भ्रम हुआ। यह पुरुष स्थाणुसे नहीं, 
अज्ञानसे आया। अज्ञानसे उत्पन्न वस्तु सचमुच उत्पन्न नहीं होती, 
उत्पत्तिका भ्रम ही होता है। अतः अज्ञान कारण शरीर है अर्थात्‌ शरीरकी 
उत्पत्ति हुई ही नहीं है। स्थूल और सूक्ष्म शरीर हम अज्ञानवश मान रहे 
हैं; इनकी प्रतीति मात्र है और यह प्रतीति व्यावहारिक है। घड़ामें गंगाजल 
है तो घड़ा पवित्र है और शराब है तो अपवित्र है--जेंसे यह पवित्रता- 
अपवित्रता व्यावहारिक है, वस्तु-सत्यकी दृष्टिसे घड़ा मिट्टी मात्र है, उसी 
प्रकार स्थूल-सूक्ष्म शरी रोंकी व्यावहारिकता है। 


अद्वेत-ज्ञानके आधारपर व्यवहार चलानेकी बात भावुकता है। 'सबमें 
एक ही परमात्मा है, अतः सबके साथ समान व्यवहार करो” यह बात 
सोच-समझकर नहीं कही जाती। जब अपने शरीरके अंगोंके साथ ही समान 

व्यवहार नहीं किया जा सकता तो समाजमें संबके साथ समान व्यवहार 
केसे किया जा सकता है ? व्यवहारका आधार भेद-ज्ञान है और आत्मा 
अभेद-स्वरूप है। अतः व्यवहार स्वंदा सामाजिक मर्यादाके अनुसार होना 
चाहिए। व्यवहार विशेषमें, सगुणतामें होता है; आत्मतत्त्व निविशेष, 
निग्गंण है । 

निविशेषमें विशेषताका व्यवहार केसे ? न वस्तु-व्यक्ति-परिस्थितिमें 
गुण-दाष है और न कोई कर्म या भोग सगुण-सदोष है, यही निरविशेषका 
अर्थ है। साधकके लिए शास्र देश, काल, वय, अवस्था, पात्र, शक्तिके 
अनुसार विशेष धर्माधमंकी व्यवस्था करता है। धर्माधमंका व्यवहार 
शास्त्रीय अध्यारोप है। पशुवत्‌ जो शरीरका यान्त्रिक व्यवहार है वह 
नेसगिक है। शास्त्रीय व्यवहार एक ओर नैसर्गिक व्यवहारके दोषोंका 
अपनयन करता है, दूसरी ओर अन्तःकरणमें सद्वृत्तियोंको जन्म देकर 
हीनांगपूति और गुणाधानके द्वारा परमार्थंका मार्ग प्रशस्त करता है । 


कर्मको अच्छा-बुरा मानना भूल है। कर्म करके अन्तःकरणमें जो उस 
कर्मका प्रभाव पड़ता है उसको देखना चाहिए। कर्म केवल साधन है | 
इदमाकार वृत्ति साधनरूपा है और अहमाकार वृत्ति फलरूपा है। यह 
पुण्य कर्म है'-- इस प्रकार वह कर्म साधन हुआ । कम करने पर मेंने पुण्य 
कर्म किया, में पुण्यात्मा हँ' यह अहमाकार वृत्ति फल हुई। परन्तु यह 
सब-का-सब साक्षी-भास्य है। व्यध्थिं-से, परिच्छिन्नमें-से इस अहमाकार- 
वृत्तिको पृथक्‌ करना ही उसे समष्टिके रूपमें, समग्र विश्वके रूपमें अनुभव 
करना है। हम ही समष्टि वेश्वानर ( विराट ) हैं। पृथक-पृथक्‌ पिण्डोंमें 
प्रतीत हो नेवाले १थक-पृथक 'अहं' स्वप्न-पुरुषोंकी भाँति प्रतीति मात्र हैं । 
उन सबमें स्वप्नद्रष्टाकी भाँति जो एक-एक आत्मतत्त्व पिरोया हुआ है, 
व्याप्त है, वही वेश्वानर-विराट है। सम्पूर्ण जाग्रतृ-अवस्थाकी उपाधिसे 
शुद्ध साक्षी-ब्रह्मका ही नाम विराट है । 


वाणी आदि समस्त इन्द्रियोंको मनमें लीन करो अर्थात्‌ मनसे भिन्‍न 
इन्द्रियाँ नहीं हैं, यह देखो । मनको बुद्धिमें लोन करो अर्थात्‌ मनके संकल्प- 
विकल्प सभी ज्ञात वस्तु-विषयक होते हैं, ऐसा जानो । ( लीन करना नहीं 
है, लीन ही है यह जानना है )। बुद्धिको ज्ञानमें और ज्ञानको मह्तत्तत्तवमें 
( समप्टि जद तत्त्वमें ) लीन करो । अब महतत्तत््वको भी अपने आपम लोन 

करके बेठो ।' तब दीखेगा कि मैं कितना विशाल हूँ। तुममें जो पशुत्व 
आया है वह इस हड्डी, मांस, चामके देहके साथ अपने मैं को बाँध लेनेसे 
आया है। तुम देह नहीं, देहवाले नहीं, विराट पुरुष हो । 

तुम्हारे देहमें यह सारा भूत-भौतिक प्रपंच और तत्सम्बन्धी सारा 
आधिदेविक प्रपंच समाया हुआ है। और इस पर भी यह तुम्हारे स्वरूपके 
एक चतुर्था गर्में कल्पित है। 

अपनेको विश्व-विराद्‌ जानना यह आत्माके ब्रह्मत्वके बोधका पहला 
चरण 5। दूसरा चरण है अपनेको सूक्ष्म समष्टिका भोक्तारूप तेजस- 
हिरियर्ल समझता । तीसरा पाद हैं अपनेको स्थूल-सुक्ष्म-समष्टिका 
कारणात्मा आनन्दभुक प्राज्ञ-ईश्वर जानना। तदनन्तर कारणत्वका भी 
निषेध कर देने पर सर्व-विद्येषोंकी निवृत्तिति उपलक्षित जो अनन्त आनन्द- 
स्वरूप ब्रह्मतत््व है उसको अपना तुरीय स्वरूप अनुभव करना--यह चतुर्थ 
एवं अन्तिम पाद है | 

अपनेको व्यष्टि स्थूल, सृक्षम, कारण शरीर था हदरीरवाला मानते 
रहनेसे प्रपंच बना रहेगा। किन्तु सम्पूर्ण विश्वको अपना स्थूल शरोर, 
समप्ठि-सूक्ष्मको अपना सूक्ष्म शरीर, सम्पूर्ण कारणको अपना कारण शरीर 
माननेसे प्रपंचका उपशम होकर तुरीय तत्त्वमें स्थिति हो जायेगी, अद्वेता- 
वस्था प्राप्त हो जायेगी । 

वस्तुतः आत्माको शरीरसे परिच्छिन्न मानना भ्रम है। दरीरसे तो 
पंचभूत भी परिच्छिन्‍्न नहीं हुए जिनसे यह बना है फिर भला असंग 
आत्मा क्‍या परिच्छिन्‍न्न होगा ? दरीरका प्रत्येक तत्व समष्टिसे एक है। 
जेसे चौका अलग करनेके लिए कोयलेसे एक रेखा खींच लेते हैं वेसे ही 
मनसे एक रेखा खींच ली है कि 'यह शरीर मेरा, यह में! ॥ लेकिन यह 
रेखा सवंथा कल्पित है। 


६. आत्माका दूसरा पाद-तेजस : हिरण्यगर्भे 


हम देह नहीं हैं, व्यश्टि नहीं हैं, विराट हैं। परमात्माकी प्राप्तिकी ओर 
यह प्रथम पग था | अब दूसरा पग उठावें: स्थूलको छोड़कर सुक्ष्ममें चलें ! 


सन कक०५+»9->+क-००रतबथ-+- 


१. यच्छेदवाहमनसी प्राज्ञस्तद्‌ यच्छेजू ज्ञान आत्मनि। 
ज्ञानमात्मनि महति नियच्छेत्‌ तद्‌ यच्छेच्छान्तमात्मनि ॥ (कठ० १.३.१३ ) 

स्वप्नस्थानो5न्तः प्रज्ञः सप्ताड़ एकोनविशतिमुखः प्रविविक्त भुक्‌ 
तेजसो द्वितीयः पादः (माण्ड्क्य० ४) 

यदि स्थूल व्यष्टि नहीं है, तो सूक्ष्म व्यष्टि है यह बातं॑ तो अपने आप 
ही समाप्त हो गयी । भेदकी अधिक सम्भावना स्थूलमें ही रहती है। स्थुलका 
आधार सूक्ष्म होता है। स्थूल आकाशका आधार सूक्ष्म मन है कक्‍्ये!कि 
लम्बाई-चौड़ाईरूप देश अन्तःकरण रहते ही भासता है। सुषृप्तिमें मनके 
लीन हो जाने पर आकाश नहीं भासता और स्वप्नमें मन नये आकाशकी 
सृष्टि कर लेता है। जसे स्वप्नमें वेसे ही जाग्रतुमें भी आकाशकी सुष्टि इसी 
मनने की है | अतः मनमें आकाश है, आकाशझमें मन नहीं है । 

इसी प्रकार यह स्थूल शरीर मनमें है, स्थूल शरीौरमें मन नहीं है | 
क्योंकि स्थूल शरीर तो आकाशके एक भागमें है और जब आकाश मनमें 
है तो स्थूल शरीर भी मनमें ही है। स्वप्नमें हम अपना शरीर और पूरा 
संसार मनमें देखते हैं । इसी प्रकार जाग्रत॒का शरीर और पूरा संसार मन 
ही है। इस शरीरमें जो मन प्रतीत हो रहा है वह अन्तःकरणाभास है । 
इस देहमें जो जीव प्रतीत हो रहा है वह जीवाभास है। परमात्माकी ओर 
दूसरा कदम उठाना यह है कि हम जानें कि सम्पूर्ण सूक्ष्म समष्टि मेरा 
सूक्ष्म शरीर है और उसका अभिमानी तेजस-हिरण्यगर्भ॑ में हूँ । 


तेजसके रहनेका स्थान स्वप्न है, जेसे विश्वके रहनेका स्थान जाग्रतू है। 
तेजस अन्‍्तःप्रज्ञ है, वेसे ही जेंसे विश्व बहिष्प्रज्ञ है। जाग्रतमें प्रज्ञा 
( बुद्धि ) बाह्य पदार्थोकोी विषय बनाती प्रतीत होती है जबकि स्वप्नमें 
प्रज्ञा आन्तर पदार्थोकी बाह्यवत्‌ विषय बनाती प्रतीत होती है। जाद्रत्‌ 
स्थल है और स्थिर भासता है, स्वप्न सक्ष्म है और स्थिर नहीं भासता है, 
इतना ही वेधम्य॑ दोनोंमें है अन्यथा अनुभवकी दृष्टिसे दोनों समान हैं । 


जाग्रत॒की प्रज्ञाके पास अनुभवके अनेक साधन हैं जंसे ज्ञानेन्द्रियाँ 
इत्यादि जिनसे बाह्य विषयोंका अनुभव होता है परन्तु बाह्य विषय 
कोई पदार्थ नहीं हैं, वे मनके स्कुरणमात्र हैं। इसी बाह्य-प्रज्ञाका मनपर 
संस्कार पड़ जाता है। और मन एक संम्कारोंसे रंगे हुए चित्रपटके समान 
हो जाता है। स्वप्नमें यही मनःसंस्कार बाह्य-साधन-निरपेक्ष होकर दृश्य 
रूपमें भासते हैं, ठीक वेसे ही जेसे उन संस्कारोंके आहरण-कालमें जाग्रतृमें. 
भासते थे। मनमें ये संस्कार इसी जन्मके नहीं होते, पूर्व-पूर्व जन्मके 

भी संस्कार होते हें। इसीलिए स्वप्नमें ऐसी बातें भी दिखती हैं जो इस 
जन्ममें देखी-सुनी नहीं हैं। स्वप्नमें संस्कारोंका असम्बद्ध मेल भी हो जाता 
है, जसे मनृप्यके शरीरपर हम घोड़ेका सिर देखते हैं । 
करमकाण्डो लोग स्वप्नको उन कर्मोके फलभोगकी अवस्था मानते हैं 
जिनमें जा ग्रतूमें फल देनेकी शक्ति नहीं होती । प्रक्तिगणवादी स्वप्नको 
रजोगुणका कार्य मानते हैं। आयुर्वेद स्वप्नमें देखे हुए पदार्थोके आधारपर 
शरोरमें वात-पित-कफकी अधिकताका अनुमान करते हैं। शकुन शाश्ली 
स्वप्नके फलका विचार करते हैं। किन्तु वेदान्तमें स्वप्तका जो विचार है 
वह इनमें-से कोई नहीं है। वेदान्तका विचार यह है कि स्वप्नमें जो देश- 
काल-वस्तु दिखाई पड़ती हैं वह जाग्रत्‌ू-अवस्थामें उपलब्ध नहीं होतीं । स्वप्न 
बाह्य साधनोंकी अपेक्षा नहीं रखता । स्वप्नका घड़ा जाग्रत॒की मिट्टीसे नहीं 
बना ओर स्वप्नको आग जाग्रत॒ुकी किसी दमकलसे बुझाई नहीं जा सकती । 
“अविद्या, काम और करम--इन्हीं तीनका नाम संसार-चक्र है जो जाग्रतू और 
स्वप्न, दोनोंमें समानरूपसे वर्तता है। अविद्या सबके मूलमें बेठी रहती है । 


अपने स्वरूपसे भिन्‍न अन्यको मानना अविद्या है। जो अपनेसे भिन्‍न 
है, उसमें हेय-उपादेय बुद्धि होगी और तब यह चाहिए, यह नहीं चाहिए-- 
ऐसी कामना होगी । कामनाके अनुसार कर्म होगा और उस कमंका संस्कार 
अन्तःकरणपर पड़ेगा । अतः जबतक अविद्या रहेगी, संसार नहीं छूटेगा । 
इन्हों अविद्या, काम और कमंसे प्रेरित होकर स्वप्नकी सृष्टि जाग्रतुके समान 
प्रतीत होती है । 


जाग्रत्‌ और स्वप्न दोनों संस्कारजन्य हैं अतः वे प्राज़्की हो अन्यथा 
प्रतीति ( विवतं ) हैं। जाग्रतमें बहिष्प्रज्ञता हेतु है, तो स्वप्नमें अन्तःप्रज्ञता । 
श्रुतिका कहना है कि जाग्रतुके शब्दादि विषयोंका इन्द्रियोंमें, और इन्द्रियोंका 
मनमें अन्तर्भाव करके ये आत्मदेव अपनी महिमाका स्वरूपसे अनुभव 
करते हैं: अत्रेष देवः स्वप्ने महिमानम्‌ अनुभवति ( प्रइन० ४.५ ) | 
अर्थात्‌ देश, काल, वस्तु वहाँ कुछ भी न होनेपर वहाँ देश, काल, विश्वकी 
सृष्टि कर लेते हैं ओर फिर स्वयं ही उनको देखते हैं । 


इन्द्रिय-गोलक तो स्वप्नमें रहते नहीं, वहाँ केवल वासना है। वहाँ 
द्रष्ठा केवल अपनी वासनाको ही देखता है। द्रष्टाकी दृष्टिपर. वासनाका 
आवरण रहता है। एक जीववादकी दृष्टिसे विचार करनेपर 'तत्‌” ( ईश्वर ) 

और तत्व! पदार्थंके मध्यमें संसाररूपी आवरण आता है। यह आवरण 
विचार न करनेके कारण दृष्टिपर है, द्रष्टापर नहीं है । रज्जुमें सपंकी प्रतीति 
है । हमें यदि रज्जु देखना है तो रज्जु और नेत्रके बीच जो प्रतीत होता हुआ 
सप॑ है उसे विचारके द्वारा हटाना होगा । रज्जुपर तो कोई आवरण है नहीं । 

अब यदि रज्जूपहित चेतन्यको देखना है तो वह कहाँ दीखेगां ? यदि 
दीखेगा तो दृश्य-जड़ हो जायेगा। चैतन्यका साक्षात्कार अन्य रूपम॑ नहीं 
होता, अहम्‌ रूममें ही होता है। अतः स्वप्ममें जो वासनामयी प्रज्ञा है वह 
अपनी ही प्रज्ञा है, इसलिए में तेजस हूँ । 

केवल प्रकाशस्वरूपमें जो विषयी रूपसे रहता है, उसे तेजस कहते 
हैं। असलमें, विषयशून्य प्रकाशस्वरूप प्रज्ञाका नाम तेज है; उसमें जो 
विषयी रूपसे रहता है--वासनायुकत प्रज्ञामें जो विषयी रूपसे रहता है, 
उसका नाम तेजस है। 


विद्व भी प्रज्ञाका भोग है और तैजस भी । जहाँ तक ज्ञानमें ज्ञानका 
अभिमानी ( ज्ञाता ) और ज्ञानका विषय ( ज्ञेय ) है वहाँ तक ज्ञानका नाम 
प्रज्ञा है। प्रज्ञा तो जाग्रतमें भी वही है और स्वप्नमें भी वही है अन्यधा तो 
जाग्रतृ-स्वप्तकी स्मृति ही न हो। फिर भी विश्व और तेजसके अन्तरका 
हेतु बहिष्प्रज्ञता और अन्त:प्रज्ञता है; सप्तांगता और उन्नीस मुखोंकी दोनोंमें 
समानता है ही । विद्वको (जाग्रतुमें ) तेंजसके अनुभव ( स्वप्न )की 
स्मृति रहती है किन्तु तेजसको ( स्वप्नमें ) विश्वके अनुभव ( जाग्रतू )की 
स्मृति उसी प्रकार नहीं रहती | विश्व का्यंका अभिमानी है, तेजस सूक्ष्म 
कारणका अभिमानी है। विश्वका भोग जाग्रत॒के स्थूल विषय हैं और 
तेजसका भोग स्वप्नके सूक्ष्म विषय हैं। असलमें प्रज्ञा ही स्थूल, सृक्ष्म होती 
है, विषय नहीं । वृत्ति ही भोग्य होती है क्योंकि बिना वृत्तिके किसी 
विषयका बोध नहीं होता | वस्तुका रूप, रंग आदि भोग्य नहीं बनता, 
रूपाकार, गन्धाकार वृत्ति ही भोग्य बनती है। 

जब प्रज्ञा ही भोग्य बनती है तो विश्व और तेजसका भेद क्‍यों ? 
स्वप्नमें वासनामात्र प्रज्ञा है, उसमें स्थूल विषय नहीं है । अतः यह जाग्रतके 
भोगसे पृथक है। इन पृथक्‌ भोगोंका भोक्‍ता में तेजस--हिरण्यगर्भ हूँ। 
यह भोक्‍ता भी विश्वकी तरह प्राज्ञ ही है। एक ही शरीरमें अवस्था-मेदसे 
भी दो वास्तविक भोक्‍ता नहीं हो सकते । और कर्ता सदेव एकं,ही होता है। 

जाग्रत्‌ और स्वप्न दोनों दर्शन-वृत्तियाँ हैँ और इनसे उपहित आत्म- 
चेतन्यका नाम ही क्रमशः विश्व ओर तेंजस है। वास्तवमें ये समष्टि रूप 
ही हैं, इनमें व्यष्टिपना आविद्यक आभास है। अतः विश्व विराट है 
तेजस ह्रिष्यगर्भ है । 


७. आत्माका तोसरा पाद-प्राज्ञ : ईश्वर 


सुषुप्ति अदर्शन-वृत्ति है : वहाँ जाग्रत्‌-स्वप्न-जेसा कुछ अनुभव नहीं 
होता । यहाँ तक कि सुष्‌प्तिमें कुछ भी प्रतीत न होनेके कारण “वहाँ आत्मा 
भी नहीं रहता' ऐसा अज्ञानी जन मानते हैं । किन्तु वस्तुओं को अन्यथा- 
रूपसे देखना अथवा न देखना--दोनोंमें ही वस्तुका अज्ञान रहता है। 
इसी प्रकार जाग्रत्‌ और स्वप्नमें आत्माका विषय-विषयो रूपमें ; अन्यथा 
ग्रहण होता है तथा सुषुप्तिमें आत्माका अग्रहण होता है। इन तीनों 
अवस्थाओं में आत्माके यथार्थ स्वरूपका अज्ञान रहता है। ब्रह्म विदित और 
अविदित दोनोंसे परे है : 

तहिदितादथो अविदितादधि ( केन० १. ३. ) । 

जाग्रत्‌ और स्वप्न विदित हैं, सुषुप्ति अविदित है। दृश्य और दृश्या भाव 
दोनों दृश्य हैं और द्रष्टाके आश्रित हैं। अतः जाग्रतृ-स्वप्न-सुषुष्ति प्राति- 
भासिक सत्तावाली हैं और द्र॒ष्टाकी पारमाथिक सत्ता है। यह एक 
जीववादकी प्रक्रिया है। आभासवादकी प्रक्रियासे जाग्रत्‌ व्यावहारिक 
सत्तावाली है, स्वप्न ओर सुषृप्ति प्रातिभासिक हैं और तुरीय तत्त्व 
पारमाथिक-सत्ताफ है । 

तत्त्वका अप्रबोध ही सुषुप्ति है । तत्त्वके अप्रबोधमें प्रतीत जाग्रतू और 
स्वप्न भी सुषुप्तिका ही विलास है। जागना है तत््वको समझना। अतः 
जाग्रतू, स्वप्न, सुषुप्ति तीनोंमें जहाँ समानरूपसे तत्त्वका अप्रबोध है वहाँ 
सुषुप्तिकी विशेषता बतलानेके लिए जाग्रतु और स्वप्नसे उसका विभाग 
करते हैं : 

यत्र सुप्तो न कठचन काम कामयते न कञ्चन स्वप्न पश्यति तत्‌ 
सुषुप्तम । सुषुप्तस्थान एकीभूत : प्रशानधन एवानन्दमयों ह्यानन्दभुक्‌ 
चेतोमुखः प्राज्ञस्तृतीयः पादः | ( माण्ड्क्य० ५ ) 

जिस अवस्थामें सोया हुआ पुरुष किसी भोगकी इच्छा नहीं करता 
और न कोई स्वप्न देखता है वह सुषुप्ति है। सुषुप्ति जिसका स्थान है, 

जिसमें प्रज्ञा एकीभूत होकर घनीभावको प्राप्त हो गयो है, जो आनन्दमय 
ही है, आनन्दका जो भोक्‍ता है, मुख जिसका चेतन है, वह प्राज्ञ आत्माका 
तीसरा पाद है। 


सुषुप्तिका स्थान एक शरोरमें हृदय माना जाता है; स्वप्नका स्थान 
कण्ठ ( कण्ठस्थ हिता नामकी नाड़ी ) और जाग्रत॒का स्थान नेत्र माना जाता 
है। समिष्ट दृष्टिसे जिस कारण वस्तुमें, जिस कालमें सम्पूर्ण संसार 
अपनी बीजावस्था ( प्रलुणग्स्था )को प्राप्त हो जाता है, जहाँ न कोई 
सूक्ष्म सुष्टिका भाव है और न स्थूल सुष्टिका भोग, वह कारणावस्था 
सुषृप्ति है । 

यहाँ सुधुप्ति बीजावस्था-रूपसे निर्दिष्ट है। 

“विश्व” ब्रह्म चारी है--सेवा-प्रधान | तेजस गृह॒स्थ है--आगे-पीछेका- 
बहुत विचार करता है। 'प्राज्ञ! वानप्रस्थ है-वहाँ भोग नहीं है, किन्तु 
द्वेतका बीज है । आत्मदेव संन्यासी हैं-परिव्ाट, स्वतन्त्र | 


जाग्रत्‌ और स्वप्न मनके स्पन्दन हैं; इनमें मन हिलता है। सारा द्वत- 
प्रपंच मनका स्पन्दन है क्योंकि समाधिमें ( जब मन प्रलीन रहता है ) प्रपंच 
अनुभवमें नहीं आता । किन्तु सुषुप्तिमें मनकी स्फुरणाएँ एकीभूत हो जाती 
हैं, अलग-अलग विषय वहाँ स्फुरित नहीं होते, वेसे हो जैसे अन्धकार 
होनेपर सब वृक्ष-भवनादि यथास्थान रहते हुए भी अलग-अलग दिखाई नहीं 
पड़ते। सुषुप्तिमें अज्ञानावरणके कारण प्रपंचकोी प्रतीति नहीं होतो। 
किन्तु प्रपंच यथास्थान रहता है। इसीका नाम बीजावस्था है। सुषुप्तिमें 
मानों प्रज्ञानकी--जाग्रतु-स्वप्तकी स्फुरणाओंकी, घनता हो जाती है, 
इसीलिए वहाँ न॒ विषय फूटता है और न इनका सापेक्ष विषययी | यह घोर 
अज्ञानकी दशा है। इसमें हेतु निद्रा ( तमोगुण ) है। 


सुषृप्तिमें अज्ञान रहते हुए भी यह आनन्‍्दमयताकी अवस्था है। 
आनन्दमयताका अर्थ है कि वहाँ दुःखका अभाव है| कौन-से दुःख ? जाग्रत्‌ 
और स्वप्नमें मनको विषय-विषयी-भावमें बार-बार आकृति बदलनी पड़ती 
है, यही दुःख है। सुषुप्तिमें इस दु:खका अभाव है, दुःखके अभावका नाम 
सुख नहीं होता । इसीलिए श्रुति सुषप्तिमें आनन्द नहीं आनन्दंमयताका 
कथन करती है। “आनन्दमयता' अर्थात्‌ आनन्दप्राय, शुद्ध आन्नन्द नहीं, 
क्योंकि सुषुप्तिका आनन्द अविद्यासे ग्रस्त है। अविद्याके कारण हो हम 

सुषुप्तिके आनन्दको आत्माका आनन्द नहीं मानते; तभी तो जागनेपर हम 
कहते हैं कि वह आनन्द अब नहीं रहा। यदि आत्माकी सुख-स्वरूपताका 
ज्ञान होता तो “में ही आनन्द था, हूँ और रहँगा” यह निश्चय रहता । 

जाग्रत्‌ ओर स्वप्नके कर्म और भोगमें जो सुख होता है वह विनाशी, 
है, क्योंकि पदार्थ विनाशी हैं, इन्द्रियोंकी सामथ्य॑ सीमित हैं और भोक्‍ता 
सदा उत्थित नहीं रहता । 


सुषुप्तिका सुख पदार्थ और करण सापेक्ष न होनेपर भी अज्ञात 
है ( क्योंकि सुखके अनुभव कालमें “मैं सुखी हूँ' यह ज्ञान नहीं होता है )। 
साथ ही यह अवस्था-सापेक्ष होनेसे स्थायी नहीं है। आत्माका स्वरूप जो 
आनन्द है यह अवस्था, देश या काल परिच्छिन्न नहीं होता और अज्ञात भी 
नहीं होता | इसलिए सुषुप्ति 'आनन्दमय' है, आनन्द नहीं है । 

जेसे लोंकमें कोई आयास--श्रम किये बिना ही मजेमें रहता हो तो 
कहते हैं कि ये बड़े आनन्दमें हें, इसी प्रकार सुषुप्तिमें कोई आयास--श्रम 
न होनेसे श्रुति सुषुप्तिस्थानीय प्राज्ञात्माकों आनन्दभुक' बताती है। 
वृहदारण्यक श्रुति भी है: एषोषउस्थ परम आनन्द : ( वृहदा० ४.३.३२ ) । 
अर्थात्‌ सुषृप्ति प्राज्षका अनायासस्थितिरूप परमानन्द है । 


प्राज्ष चेतोमुख' है। अर्थात्‌ जाग्रतु और स्वप्नमें जिस चित्तसे कर्म 
और भोगकी शक्त प्राप्त होती है उसका उद्गम यही सुषृप्तिस्थानीय प्राज्ञ 
है। इसलिए प्राज्ञ चेतोमुख है। यही जाग्रतृ-स्वप्नकी सृष्टि और उनके 
अभिमानियों--विश्व-तेजसका बीज है। 


प्राज्ञ! नाम आत्माका क्‍यों पड़ा ? यह विचारणीय है । 'प्राज्ञ” शब्दका 
अर्थ है प्रकृष्ट ज्ञानवान्‌। स्वप्न और जाग्रत॒को जाननेवाला ज्ञान जिसंके 
पास ( बीज रूपसे ) है, वह है प्राज्ष । भूत, भविष्य, वतंमान तीनों कालोंके 
सम्पूर्ण विषयोंका ज्ञान इसीको है ( क्योंकि प्राज्ञ ही जाग्रतुमें विश्व और 
स्वप्नमें तेजसकी संज्ञावाला होता है ) अतः इस सुषुप्तिस्थानीय आत्माका 
नाम प्राज्ञ है। माण्डूक्यके मन्त्र ६ में इसको स्पष्टतः सबंज्ञ कहा है । 


प्रश्न : सुखमहमस्वाप्सम्‌ न किचिदवेदिषस्‌--मैं सुखसे सोया, 
मुझे कुछ पता नहीं था” यह सुषुप्तिका अनुभव है। इस सुषुप्तिके 
अभिमानीको सर्वज्ञ था प्राज्ञ कहना ठोक नहीं प्रतीत होता । 

उत्तर--सुषुप्तिमें बुद्धि प्रछीन थी और केवल दुःखाभावसे उपलक्षित 
आत्मसुख ही भोक्‍ता-भोग-भोग्यकी त्रिपुटीसे रहित अवशिष्ट था। जागने 
पर आत्माकी संज्ञा प्राज्से विश्व हो गयी और बुद्धि उदित हो गयी | अब 
विश्व जामग्रत॒की ब॒द्धिके साथ तादात्म्य करके उसकी प्रछीनावस्थाके अज्ञानको 
अपने ऊपर आरोपित करके कहता है कि मुझे कुछ पता नहीं था ।' 
तथा सुपुष्तिके सुखका अनुभव वास्तवमें तो आत्मसृख ही है और आत्मा 
विश्वके रूपमें जाग्रतमें भो उपस्थित है अतः वह अपने प्राज्ञकालक्रे अनुभवको 
स्मृतिरू्पसे कथन करता है कि में सुखसे सोया'। इस प्रकार उक्त 
कथनमें अविद्याजन्य अध्यास है। प्राज्ञकी सर्वज्ञताका कथन अध्याससे 
दृष्टि हटाकर ही सम्भव है। 

प्राज्को प्राज्न इसलिए भी कहते हैं क्योंकि वह सुषुप्ति-अवस्थामें ज्ञाता- 
ज्ञान-जेयकी त्रिपुटीसे रहित प्रज्मप्ति मात्र है, ज्ञानमात्र है। 


८. प्राज्षका सर्वेकारणत्व 


एक जीववादकी दृष्टिसे सुषुप्तिको देखें तो वहाँ अज्ञान नहीं है, वह भी 
मात्र द्रष्टाकी दृष्टि है तथा प्राज्ञ ईश्वर है। माण्डूक्यके छठे मन्त्रमें प्राज्ञको 
स्पष्ट सर्वेश्वर, सर्वज्ञ और सर्वभूतोंका कारण कहा है : 

एष सर्वेश्वर एष स्वज्ञः एषोइन्तर्याम्येष योनि: सर्वस्य प्रभवाप्ययों 
हि भूतानाम्‌ ( माण्डूक्य० ६) 

आभासूवादमें; प्राज्ञ जीवात्मा ( त्वं-पद वाच्यार्थ ) है, जबकि एक- 
जीववादमें प्राज्ञ ईश्वर है। व्यष्टि सुषुप्तिका अभिमानी प्राज्ञ और समष्टि 
सुषुप्तिका अभिमानी ईब्वर, यह भेद एक जीववादकी प्रक्रियामें नहीं है । 
( यही प्रक्रिया माण्ड्क्योपनिषत्‌को इष्ट है )। समष्टिके अभिमानीकी सुषुप्तिका 
स्वरूप समझनेके लिए ज्ञानी पुरुषकी सुषृप्तिको समझो । ज्ञानके कारण 
उसकी अविद्या तो निवृत्त हो चुकी। अब सुषुप्तिमें उसकी बुद्धिका लय 
कहाँ होता है ? जो लोग सुषृप्तिमें बुद्धिका अज्ञानमें लय मानते हैं उनके लिए 
यह प्रदन बन जाता है कि ब्रह्मज्ञानीकी बुद्धिका सुषृप्तिमें लय कहाँ होता 
है? वास्तविकता यह है कि ब्रह्मज्ञानीकी सुषुप्ति समाधि है, तुरीयावस्था 
है। सुषुप्तिमें लय होनेके लिए अज्ञान नहीं है और वहाँ ज्ञेय कुछ है नहीं, 
अतः प्रज्ञप्तिमात्र है, सुषुप्तिमें । ज्ञानी पुरुषकी सुषुप्तिके समान ही प्राज्ञका 
स्वरूप प्रज्ञप्तिमात्र है। प्राज्से जो भिन्‍न विश्व, तेजस हैं उनको तो 

घट, पटादिका विशिष्ट विज्ञान होता है किन्तु प्राज्ञ तो अपने आननदर्में 
मस्त है । 

सुषुप्ति और अव्याकृतकी एकता सिद्ध हो है क्‍योंकि दोनों निविशेष 
बोजात्मक अवस्थाएँ हैं | भेद तो विशेषता होनेपर होता है । व्यष्टि-समष्टिका 
भेद जाग्रतकी बुद्धिका परिणाम है, सुषृप्तिका अनुभव नहीं। इसलिए 
सुषुप्ति ओर अव्याकृतकी उपाधिवाले क्रमशः: जीव और ईइ्वरका भेद भी 
अनुभवसिद्ध नहीं है, जाग्रतू-बुद्धिके संस्कारोंकी उपज है । 

सुषुप्ति-स्थानीय जो प्राज्ञ है वह स्वरूपस्थ ही है; यही सर्वेश्वर है । 
एक जीववादको दृष्टिसे सम्पूर्ण सृष्टिका महाप्रलूय ही सुषुप्ति है और उसमें 
जो प्राज्ञ है ( अव्याकृतोपाधिक चेतन्य ) वही सर्वेश्वर है। एक ही प्राज्ञ 
है। वही सबका ईश्वर है। आधिदेविक ( देवताओं ) सहित जितना भेदसे 
उत्पन्न स्थूल-सृक्ष्म प्रपश्च है सबका ईव्वर प्राज्ञ है । 

प्राज्ञ सुषुप्तिका अभिमानी नहीं है क्योंकि अभिमानके लिए वहाँ कोई 
दूसरी वस्तु ही नहीं है। वास्तवमें तो विश्व और तेजस भी प्राज्ञ ही है 
और प्राज्ञ ही ईश्वर होनेसे तुरीय तत्त्व भी है। ब्रह्ममें बीजत्व नित्य-निवृत्त 
है अतः प्राज्ञमें कल्पित बीजत्वका निषेध कर देनेपर प्राज्ञ ही ब्रह्म है । 


प्राज्ञ सर्वज्ञ है | अर्थात्‌ जड़ नहीं, ज्ञाता है। जिस समय सृष्टि बीजरूपमें 
रहती है उस समय बीजको बनाये रखनेवाला भी यही है और जिस समय 
सष्टि अपने विस्तारमें रहती है उस समय भी सम्पूर्ण भेदोंमें अन्तर्यामी 
रूपसे रहकर सबका संचालन, नियमन करनेवाला, सबका ज्ञाता यही है । 
अतः प्राज्ञ सर्वज्ञ है । 


सुष्टिमें व्यवस्था है, नियमन है। यदि ऐसा न होता तो विज्ञानके 
आविष्कार न होते । जब क्रिया रहती है तो नियमन स्पष्ट रहता है और 
जब निष्क्रिता रहती है तब भी नियमन तो रहता ही है। क्रियाकी 
दष्टिसे जो अन्तर्यामी है निष्क्रियताकी दृष्टिसे वही सर्वेश्वर है और दोनों 
प्राज्ञके ही नाम हैं। जड़ प्रकृतिको क्रियाका नियामक मानना ठीक नहीं है 
क्योंकि नियमनमें जो व्यवस्थित गणित है वह किसी उच्च बुद्धिको सूचित 
करतो है। 
.. हम ही प्राज्ञ हैं। हम जाग्रत्‌ और स्वप्नमें कार्यशील वृत्तियोंके समस्त 
क्रिया-कलापोंको जानते हैं अतः हम अन्तर्यामी हैं और सुषृप्ति-अवस्थामें 

उन वृत्तियोंके लयको, निष्क्रिताकों हम ही जानते हैं, अतः हम सर्वेश्वर 
हैं। जाग्रत्‌, स्वप्न, सुषुप्ति तीनोंक्रे ज्ञाता होनेके कारण हम स्वज्ञ हैं। 

सुष॒प्तिमें बीजकी रक्षा तथा प्राणादिका नियमन सुषृप्ति-स्थानमें रह- 
कर हम ही करते हैं। स्वप्नमें स्वप्न-पुरुषोंका नियमन उनमें “अनुप्रविष्ट' 
रहकर उनके अन्तर्यामीरूपसे हम ही करते हैं। जाग्रतमें स्वप्नसे समानता 
है। व्यष्टि, अन्तः:करण और शरीर समष्टिसे पृथक है, यह भ्रम है। रोटी 
थाडीमें है तो 'इदं' है और पेटमें है तो 'अहं' है--यह अविचारित मान्यता 
है । यदि रोटो 'इदं' है तो रोटीसे बना यह शरीर भी इदं' ही है। और 
यदि रोटी 'अहं' है तो सवंत्र अहं' ही है, अहंसे भिन्‍न कुछ नहीं। इस 
प्रकार, जब शरीरका अभिमान मिट जाता है तो सम्पूर्ण विश्व में हूँ, यह 
निश्चय सरलतासे हो जाता है। व्यष्टि और समष्टिका भेद स्वथा कल्यित 
है | अतः जाग्रत॒के अन्तर्यामी भी हम ही हैं। अन्तर्यामीकों आत्मासे पृथक 
जानना भ्रम है। इसलिए श्रुतिमें सर्वेश्वर, अन्तर्यामी, स्वज्ञ जिस प्राज्ञका 
कहा गया है वह हम (आत्मा ) ही हैं| 


'पंचदशी' ओर 'विचारसागर'की प्रक्रिया यह है कि व्यध्टिका विवेक 
और समष्टिका विवेक अलग-अलग करो । व्यष्टिमें पंचकोष और समष्टिमें 
पंचभूतका विवेक करो। पंचभूतके कारणको उपाधिसे उपहित चेतन्य 
ईश्वर, ओर पंचकोष कार्यकी उपाधिसे उपहित चेतन्य जीव - इनका विवेक 
करो | अब अविद्यासे रहित जीव और मायासे रहित ईश्वरके एकत्वका 
बोध महावाक्यसे करो। 


एक जीववादकी प्रक्रिया यह है कि अपने व्यष्टि देहको समष्टि देहसे 
एक कर दो । अर्थात्‌ स्थूल समष्टि मेरा स्थूल शरीर है, में 'विश्व' हँ--यह 
बोध करो। इस प्रक्रियाका आधार यह है कि जो वस्तु जिसके बिना न 
रहे वह वस्तु उससे अभिन्न होती है । घड़ा मिट्टीके बिना नहीं रह सकता 
अतः घड़ा मिट्टी हो है। वेसे हो हमारा देह समष्टि अन्न, समष्टि जल, 
समष्टि ऊष्मा, समष्टि वायु और समष्टि आकाशके ब्रिता नहीं रह सकता 
अत: हमारा देह समष्टि देहसे अभिन्‍न है। व्यष्टिकी ज्ञानशक्ति समष्टिकी 
ज्ञानशक्तिसे अभिन्न है। भौतिक विज्ञानकी दृष्टिसे भी बस्तुओंका रूप- 
रंग, लम्बाई-चौड़ाई, हल्का-भारीपन सब सापेक्ष हैं। नेत्र न घने अन्धकारमें 
देख सकते हैं, न तीत्रतम प्रकाशमें। तब वस्तुका रूप-रंग प्रकाश-सापेक्ष 

ही है। इसी प्रकार प्रत्येक इन्द्रियकी एक सीमा है और उसीके अन्तर्गत 
सब अनुभव हो रहा है। हमारा प्रातीतिक अहं भी सापेक्ष ही है। वस्तुतः 
तो वह पूर्णताके साथ एक है। 

'सब गुण ही कर रहे हैं',* 'रुब स्वभाव हो कर रहा है',* सब कमकिे 
पाँच ही हेतु हैं” 'सब ईश्वर ही कर रहा है'*--गीताके इन वचनोंका 
तात्पर्य बस यही है कि यह सब भ्रम ही है कि हमारी पृथक सत्ता है, हम 
पृथक कर्ता-भोक्ता हैं, हमारा स्वतन्त्र आनन्द है । 

इसी प्रकार मैं एक सृक्ष्म-शरीर नहीं हूँ, समष्टि सूक्ष्म शरीरोंका 
अभिमानी हिरण्यगर्भ (तेजस) हूँ। यह दूसरा विवेक है। फिर हमारा 
कारण-शरीर कारण-समष्टिसे भिन्‍न नहीं है-में प्राज्य-ईश्वर हूँ, यह विवेक 
है। अन्तमें 'अयमात्मा ब्रह्म! इस महावाक्यकी सिद्धि सर्व-विशेषोंके निषेध 
सम्पन्न होतो है। यह एक जीववादकी प्रक्रिया है । 

कारण समष्टिसे सुषुप्तिकी एकतांके कारण प्राज्ञको ही सब भूतोंका 
कारण और योनि बताया गया है। जाग्रतु, स्वप्तकी सुष्टिके उदयका 
स्थान होनेसे इसको 'सर्वयोनि' कहते हैं और उत्पत्ति-लयस्थान होनेके 
कारण सब भूतोंका कारण। प्राज्ञ सब भूतोंका अभिन्न निमित्तोपादन 
कारण है। 

घड़ेका उपादान कारण मिट्टी है और निमित्त कारण कुम्हार | संसारमें 
जितने उदाहरण हैं सबमें उपादान कारण जड़ होता है और निमित्त कारण 
चेतन्य । परन्तु स्वप्न एक ऐसा उदाहरण है जिसमें समस्त. स्वप्न पुरुषों 
ओर स्वप्न-वस्तुओंका उपादान कारण और निमित्त कारण चेतन्य ही है । 
स्वप्नद्रष्टाके, अतिरिक्त भला वहाँ क्‍या है ? 


यदि सर्वज्ञ-ज्ञानस्वरूप चेतन्य, सर्वेश्वर, सृष्टि बनायेगा तो वह अपनेमें 
आकृति बनानेके लिए दूसरेकी अपेक्षा नहीं करेगा। अपने आपमें स्वयं ही 
वह आक्ृतियोंकी कल्पना कर लेगा। अतः यह ईश्वर अपंने आपको ही 
समस्त नामरूपात्मक प्रपंचके रूपमें अनुभव कर रहा है। सम्पूर्ण प्रपंच 
कल्पनामात्र है, स्फुरणमात्र है, ज्ञानमात्र है। चेतन्‍्य अनेक नहीं हो सकता 
वयोंकि अनेकता तभी होती है जब भेद उत्पन्न करनेवाले देश, काल, वस्तु 


२. गीता ३.२७; ३. गीता ५.१४ ४. गीता १८,१३-१६; ५. गीता १८.६१ 

वास्तविक हों, किन्तु ये तो ज्ञानसे ही प्रकाशित हैं, ज्ञानके होनेसे ही हैं और 
ज्ञान न हो तो इनका भान नहीं हो सकता | अतः देश, काल, वस्तु ज्ञानसे, 
भिन्‍न नहीं हैं। भेदमात्र ज्ञान द्वारा प्रकाश्य है, ज्ञानका प्रकाशक नहीं है | 
ज्ञानसे भेद प्रतीत होता है अतः ज्ञानसे भिन्‍न भेदकी सत्ता नहीं है। तब 
ज्ञान अखण्ड होगा, एक होगा । 

ज्ञानका सत्‌ होना अनिवाय॑ है क्योंकि अपने आपको असत्‌ (नहीं है) 
--रूपमें अनुभव करना असम्भव है। यह सत्स्वरूप ज्ञान क्षणिक नहीं हो 
सकता क्‍योंकि ज्ञानमें काल नहीं है और जहाँ काल नहीं है वहाँ क्षणिकता 
भी नहीं है। ज्ञानमें देश नहीं है अतः: वहाँ विषय-विषयी भाव, जड़- 
चेतनका भाव नहीं है। इस प्रकार देश-काल-वस्तुसे अपरिच्छिन्न स्वयंसिद्ध 
ज्ञानमात्र वस्तु अपनेमें ही सम्पुर्णं आक्ृतियोंका अनुभव कर रही है। 

'एको5हं बहुस्थाम्‌” (में एक अनेक हो जाऊं) इस श्रुति वचनसे सिद्ध 
होता है कि ईश्वर चेतन है। चेतन होनेसे ही उक्त संकल्प (ईक्षण) सम्भव 
है। यदि वह जड़ होता तो एकरूपसे अनेकरूपोंमें रूपान्तरित हो जाता; 
माने उसमें परिणाम होता । किन्तु वह चेतन है अतः ईश्वर निविकार है, 
उसमें सृष्टिका रूपान्तरण नहीं है, रूपान्तरणका भानमात्र है। इस प्रकार 
एक अखण्ड परम ब्रह्म ज्ञानस्वरूप परमात्मासे भिन्‍न दूसरी कोई वस्तु 
नहीं है । 

जहाँ प्राज्ञ और सर्वेश्वरकी एकताका बोध हुआ, सम्पूर्ण सृष्टि अपनी 
संकल्पमात्र हो गयी । यह सम्पूर्ण प्रपंच शब्द,स्पर्श, रूप, रस, गन्ब रूप है। 
ये शब्दादि इन्द्रियोंकी वृत्तियाँ हैं । इन्द्रियोंकी सत्ता मनके अधीन है। अतः 
यह सम्पूर्ण नामरूपात्मक प्रपंच चाहे स्थूल सूष्टिके रूपमें हो या सुक्ष्म 
सुष्टिके रूपमें--संकल्पमात्र है, ज्ञानमात्र है। ज्ञानमात्रका नाम प्राज्ञ है। 
प्राज्ञ ब्रह्मका तृतीय पाद है। 
९, अवस्थात्रयका समन्वय--आत्मा (साक्षो)में 

ये विश्व, तेजस, प्राज्ञ पृथक-पृथक्‌ नहीं हैं। एक ही तत्त्व है जो तीन 
प्रकारसे कहा जाता है: एक एव त्रिधा स्मृत : ( माण्ड्क्य कारिका १)। 
जसे एक ही व्यक्ति पुत्रके सामने पिता है, पिताके सामने पुत्र है और 
पत्नीके सामने पति है; इसी प्रकार एक ही तुरीय ब्रह्म तत्त्व बहिष्प्रज्ञताके 
कारण विद्व, अन्तःप्रज्ञताके कारण तेजस और-प्रज्चानधनताके कारण प्राज्ञ 

होता है। जाग्रतू्में जो वृत्तियोंका आश्रय करके बाह्य विषयोंका अनुभव 
करता है, वही स्वप्नमें अपनी ही स्फुरणाओंको मू्तं करके स्वप्नका अनुभव 
करता है ओर वही सुषुप्तिमें वृत्ति न रहनेसे सुषुप्तेकि अभान और सुखके 
साक्षोके रूपमें स्थित रहता है। 

जाग्रत्‌, स्वप्न, सुषुप्ति इन तीनों स्थानों वाला में ( तुरीय आत्मतत्त्व ) 
ही हँ--इस प्रकारकी स्मृतिके द्वारा विचार-खोज करने पर में तीनों 
स्थानोंसे पृथक्‌ हूँ, एक हूँ, शुद्ध हूँ, असंग हँ--इस प्रकार आत्माका एकत्व, 
शद्धत्व, असंगत्व सिद्ध होता है, यह अभिप्राय होता है। 

अवस्थात्रयविवेककी प्रथम शिक्षा है कि हम देह नहीं हैं, देहसे भिन्‍न हैं 
और सम्पूर्ण विश्व हमारा स्वरूप है। अर्थात्‌ हम विश्व हैं, एक देहके 
अभिमानोी जीव नहीं हैं। दूसरी शिक्षा है कि हम एक देहमें सीमित मन 
नहीं हैं, विश्वकी सारी स्फुरणाएँ हमारी हैं। हम तेजस-हि रण्यगर्भ॑ हैं, 
व्यापक हैं। तोसरो शिक्षा है कि हम एक देहमें आने जानेवाली सुषृप्तिके 
सुखके भोक्‍ता नहीं हैं, समष्टिमें जो आनन्द है, विश्राम है, समाधि है, सब 
मुझ प्राज्ञके द्वारा भास्य है । 

में विश्व हूँ तो राग-हेेंष किससे ? में तेजस-हिरण्यगर्भ हूँ तो मतभेद 
किससे ? में प्राज्ञ हूँ तो अन्तःकरणके अवस्था-विशेषके सुख-दुःखका आग्रह 
कटाँ? 

अब आत्माको देखें तो यही जाग्रतु्में है। देखने, सुनने, छुनेवाला 
आत्मा ही है और जिसको देखा, सुना, छुआ जा रहा है वह भी आत्मा ही 
है। स्वप्नमें जो स्वप्न देखनेवाला है सो आत्मा है और स्वप्नमें जो कुछ 
दिख रहा है वह भी आत्मा ही है। सुषुप्तिमें भी आत्मा सुख और 
अभानका साक्षी है और सुख तथा अभान भी आत्मा ही है। अवस्थाएँ 
बदलती रहती हैं, किन्तु आत्मा तीनों अवस्थाओंके साक्षीके रूपमें विद्यमान 
रहता है | यह आत्मा ही तुरीय तत्त्व है। यह तुरीय तत्त्व जाग्रतू, स्वप्न, 
सुषुप्तिमें, विश्व, तेजस, प्राज्ञमें, ध्याता, ध्यान, ध्येयमें, सतु-रज-तममें, 
प्रमाता-प्रमाण-प्रमेयमें अर्थात्‌ समग्र त्रिपुटियोंमें रहता है। इसीका नाम 
परमात्मा है । वह तीनोंमें है और तीनोंमें नहीं है । 

श्रुतिमें एक दृष्टान्त दिया है मंहामत्स्यका ।९ एक बहुत बड़ी सरितामें 
६. दृहदारण्यकोपनिषत्‌ ४.३-४ 

एक महामत्स्य है। वह कभी धारामें रहता है तो कभी एक किनारे पर 
या कभी दूसरे किनारे पर | किनारे पृथक हैं, धारा पृथक है किन्तु मत्स्य 
एक है तथा उनसे पृथक है। मत्स्य नदीमें पानीसे अलग है और दोनों 
किनारोंसे भी अलग है। अतः वह धारा और किनारोंसे असंग है। इसी 
प्रकार जब एक ही चेतन जाग्रतू, स्वप्न, सुधृप्तिमें रहता है तो वह तोनोंसे 
पृथक है, तोनोंमें एक ही है ओर तीनोंसे असंग है।* 

इस प्रकार अनुसन्धान करनेसे आत्माकी असद्भगताका अनुभव होता 
है। जाग्रत्‌में स्वप्न और सुषुप्तिका स्मरण होता है अतः यह स्पष्ट है कि मैं 
स्वप्न और सुषुप्तिसे पृथक हूँ। जाग्रतूको छोड़कर में स्वप्न या सुपृप्तिमें 
चला जाता हूँ अतः में जाग्रतूसे भी अलग हूँ। तीनों अवस्थाओंकी मझे 
स्मृति होती है अतः में तीनों अवस्थाओंमें उनका साक्षी एक हूँ। यह 
अनुभवत्तिद्ध वस्तु हुई। 

अवस्थात्रयके विवेकसे यह बात स्पष्ट हो जातो है कि इन तीनों 
अवस्थाओमें रहनेवाला द्रष्टा में, एक है, इन अवस्थाओंसे विलक्षण है, 
शुद्ध ज्ञान है, परिस्थितियोंसे असंस्पृष्ट और शुद्ध है अर्थात्‌ असंग है। 
धर्माधर्मरूप क्रिया, इनके मूल राग-द्वेष, इनके फल सुख-दुःख और इनके 
कर्तापन-भोक्तापनका अभिमान---ये सब जाग्रतमें रहते हैं, स्वप्नमें विरूपित 
हो जाते हैं ओर सुषृप्तिमें नहीं रहते | अत: मुझ अवस्थात्रय-साक्षीके साथ 
इनका कोई सम्बन्ध नहीं है । 

एक रहस्यकी बात ! जाग्रतू, स्वप्न, सुषुप्ति तीनों अवस्थाएँ आत्मामें 
कल्पित हैं । इनका अध्यारोप तुरीय आत्माको समझानेके लिए किया गया 
है । क्‍या सुषुप्ति अनुभवसिद्ध है ? में सुखसे सोया' यह ज्ञान किसको हुआ ? 
जिसको अनुभव हुआ वह तो सोया नहीं था वर्ना अनुभव होता किसको ? 
और यदि सो गया था तो सोनेके अनुभवकी बात मिथ्या है। जो सो गया था 
उसने अनुभव नहीं किया और जिसने अनुभव किया वह सोया नहीं था ! 


७. असज्ता दो प्रकारकी होती है : एक तो दूसरी वस्तु हो और उससे असड्भ 
हो; जेसे जलमें कमल । जल भी है, किन्तु जलसे कमल असज्र है । दूसरे 
स्वप्नमें द्रष्टा असद्भ हैं । वहाँ दृश्य मिथ्या है । उस मिथ्या दृश्यका अधिष्ठान 
स्वप्नद्रष्टा स्वप्नके दृश्योंकी सत्ता न होनेसे असद्भ है। इसी प्रकार आत्मा 
अद्वितीय होनेसे असद्भ है क्योंकि उससे भिन्न कोई सत्ता ही नहीं है । 

सच बात वह है कि जाग्रतू-बुद्धिकि साथ तादात्म्य करके बुद्धिकी सुषृप्ति 
हम अपनेमें आरोपित कर लेते हैं। अब यदि बुद्धि और अनुभवको पृथक्‌ 
कर दें तो बुद्धि सो गयी थी, उसे अपने सो जानेकी स्मृति नहीं हो सकती 
ओर अनुभव सोया नहीं था। अतः सुषुप्ति स्मृतिरूपा नहीं है, अपनेमें 
कल्पित आरोपित है। श्रुति कहती है कि द्रष्टाकी दृष्टिका कभी लोप 
नहीं होता : 
नहि द्रष्टुद्‌ ष्टेविपरिलोपो विद्यतेडविनाशित्वात्‌ । 
( वृहदा० ४.३.२३ ) 


सुषप्तिकी तरह अपनी मृत्यु भी अनुभवसिद्ध नहीं है। में मर गया' 
ऐसा अनुभव या स्मरण कभी किसीको नहीं हो सकता । देहके साथ 
तादात्म्य करके 'में मरूगा' इस भयकी वृत्ति जीवित व्यक्तिको होती है | 
दूसरोंके शरीरोंकी मृत्यु आप देखते हैं ओर उसीसे अपने शरोरकी मृत्युकी 
भी कल्पना होतो है। आपने न अपनेको मरते देखा है, न दूसरोंको । बस; 
देहकी मृत्यु देखी है। किन्तु देह भी कहाँ मरता है ? वह पहिले भी पद्चभूत 
था, आगे भी पत्नभत ही रहता है। फिर किसकी मृत्यु होती है ? किसीको 
नहीं । आत्मामें अज्ञानसे ही हम मृत्युकी कल्पना करते हैं | तात्ययँ यह कि 
सुषुप्ति और मृत्यु दोनों आत्माके अग्रहणकी अवस्थाएँ हैं । जाग्रतू और 
स्वप्न दोनों आत्माके अन्यथा-ग्रहणकी अवस्थाएँ हैं। स्वप्नमें जाग्रत 
बाधित ( मिथ्या ) हो जाता है और जाग्रतमें स्वप्न; तथा जाग्रतू और 
स्वप्न दोनों सुषुप्तिमें बाधित हो जाते हैं। सुषुप्ति स्वरूपमें कल्पित है । 
अतः सम्पूर्ण प्रपश्च--चाहे दृश्यमान हो या अदृश्यमान आत्मामें बाधित है 
और साक्षी परमार्थ सत्य है । 

अवस्थाएँ आत्मामें कल्पित हैं क्योंकि जाग्रतू-अवस्थामें ही विश्व, 
तेजस, प्राज्ञका अनुभव हो जाता है। जाग्रतुमें विश्व'का स्थान दाहिना नेत्र 
माना गया है। असलमें नेत्र यहाँ सभी इन्द्रियोंका उपलक्षण है : इन्धो 
ह वे नामंष यो5यं दक्षिणेकक्षन्‌ पुरुषः ( वृहदा० ४.२.२ )। दाहिनी 
आँखमें जो पुरुष है वही वेश्वानर है। हम जब इन्द्रियोंके द्वारा सुय॑, चन्द्र, 
अग्नि आदि इन्द्रियोंक अधिदेवताओंके सहारे बाहरके विषयोंका अनुभव 
करते हैं तो हमारा ही नाम विश्व हो जाता है। जब बिना इन्द्रियोंके 
मनोराज्य करते हैं--मनमें दिल्ली, बम्बई, कलकत्ता, वृन्दावनके दृश्य 

देखते हैं तो हम तेजस हो जाते हैं। और जब चुप हो जाते हैं, न बाहर 
देख ते हैं न भीतर, समाधिस्थ होते हैं तब हम ही प्राज्ञ हो जाते हैं | विश्व, 
तेजस, प्राज्ञसे व्यतिरिक्त और इनमें जो अनुस्यृत हम हैं वह हम ही 
तुरीय तत्त्व हैं। 

जाग्रतू, स्वप्न, सुषृप्तिके भोज्य और भोक्ता पृथक-पृथक्‌ जान पढ़ते 
हैं। जाग्रतुमें स्थूल भोग और भोक्ता विश्व; स्वप्नमें सूक्ष भोग और 
भोक्ता तेजस; सुषुप्तिमें आनन्द भोग और भोक्ता प्राज्ञ | किन्तु स्थूल, सूक्ष्म, 
आनन्द नामसे तोन भेदोंमें विभक्त जो भोज्य है वह एक ही है। इसी 
प्रकार विश्व, तेजस, प्राज्ञ नामके जो भोकता हैं वे तोन न होकर एक ही 
है ओर वह में हँ। इस प्रकार भोज्य और भोकक्‍्तारूपसे अनेक प्रकारसे 
भिन्न हुए इन दोनोंको जो जानता है, वह भोगता हुआ भी लिप्त नहीं 
होता*, क्योंकि समस्त भोज्य एक ही भोक्‍ताका भोग है । जैसे अग्नि अपने 
विषय काष्ठादिको जलाकर भी अपने स्वरूपमें सम बना रहता है, उसी 
प्रकार द्रष्टा भी जाग्रदादिके भोगोंको भोगकर अपने स्वरूपमें समान 
बना रहता है। 

भोग्य क्‍या है ? शब्द, स्पर्श, रूप, रस, गन्ध, बस यही हैं भोग । 
इन्द्रियोंमें भी यही पद्नभूत हैं-सात्त्विक तन्मात्र, और वही इनके भोग्य 
हैं-तमोगुणी तन्मात्र। इन्द्रियोंसे अपने भोगोंका ज्ञानमात्र ही होता है। 
शब्दका ज्ञान शब्दका भोग है, रसका ज्ञान रसका भोग है। उपलब्ध होना 
ही भोकतृत्व है। 

सच्ची बात यह है कि इन्द्रियाँ द्रव्य नहीं देखतीं, केवल गुण देखती 
हैं। किसी भी द्रव्यका केवल शब्द, स्पर्श, रूप, रस, गन्ध ही जाना जाता 
है, द्रव्यका तो इनके आधारपर अनुमान होता है। अब पाँच द्रव्य हैं, 
उनके पाँच तन्मात्र हैं, उनके पाँच प्रकारके परमाणु हैं, यह्‌ सब अनुमान 
है। तो यह भी तो अनुमान किया जा सकता है कि द्रव्य एक ही है और 
पाँच इन्द्रियोंके कारण हम उसे पाँच रूपोंमें उपलब्ध करते हैं ॥ 

भौतिक विज्ञानके तत्त्व-निश्चयकी प्रणाली और अध्यात्म ज्ञानके तत्त्व 

नि३चयकी प्रणालीमें भेद है । विज्ञान यन्त्र-प्रत्यक्ष मानता है किन्तु इन्द्रियोंके 


८, त्रिषु धामसु यद्भोज्यं भोक्ता यदच प्रकीतितः । 
वेदेतदुभयं यस्तु स भुंजानो न लिप्यते ॥ ( मां० का० १.५ ) 

सदोष होनेपर यन्त्र-प्रत्यक्ष भी सदोष ही होगा। अतः इन्द्रियाँ यन्त्रकी 
अपेक्षा अधिक प्रामाणिक हैं। अध्यात्मविद्या इन्द्रियप्रत्यक्ष मानती है।. 
ज्ञानेन्द्रियाँ हमें पाँच प्रकारका ज्ञान देती हैं अतः हमने पाँच तत्त्व माने 
हैं। इन तत्त्वोंमें इन्द्रियाँ प्रमाण हैं। हम स्वादकी आश्रय-सत्ताको जल 
कहते हैं, दो गेसों ( हाइड्रोजन, ऑक्सीजन )से मिलकर जो जल बनता है 
उसे हम जल नहीं कहते | अर्थात्‌ इन्द्रिय-प्रमाणसे गुणसिद्धि और गुणकी 
आश्रय-सत्ताके रूपमें द्रव्यकी सिद्धि करते हैं । 


इन्द्रियोंका ज्ञान भी मनक्रे द्वारा सिद्ध होता है। मन ही इन्द्रियोंकी 
वृत्तिके रूपमें परिणत होकर विषयोंको ग्रहण करनेवाला होता है। विषयको 
ग्रहण करनेवाली चेतनाका नाम मन है। सविषयक ज्ञानका नाम अन्तःकरण 
( मन ) है और विषय निरपेक्ष ज्ञानका नाम चैतन्य आत्मा है। 


चेतन्यका स्वभाव है उपलब्धि, ज्ञान। वह स्वयं प्रकाश है अतः प्रकाशित 
करना उसका स्वभाव है। जाग्रतु, स्वप्न, सुषुप्तिकी उपलब्धि करना उसके 
स्वभावके अन्तगंत है। देश, काल, वस्तु, इनकी व्यवस्था, अव्यवस्था इनका 
भाव, अमाव, सबको प्रकाशित करना, इनकी प्रतीति करना, चेतन्यका 
स्वभाव है। प्रतीति करनेसे उसे पाप-पुण्य नहीं लगता, उस अग्निकी 
भाँति जिसको मल जलानेसे पाप नहीं लगता और हवनीय पदार्थ जलानेसे 
पुण्य नहीं होता। पाप-पुण्य वहाँ होता है जहाँ कर्म करने, न करनेमें 
स्वतन्त्रता होती है। सूर्यका स्वभाव प्रकाश देना है, चाहे उस प्रकाशमें कोई 
धर्मं करे या अधमं | सूयंको उसका पुण्य-पाप नहीं होता । इसी प्रकार 
भोज्यमें शुद्धि-अशुद्धि है, भोक्तामें पाप-पुण्यका लेप है; किन्तु भोज्य और 
भोक्ता दोनोंका प्रकाशक, द्रष्टा, जो चेतन है वह भोज्य और भोक्ताके 
गुण-दोषोंसे निलिप्त है। 


पाप-पुण्य, शुद्ध-अशुद्ध, हेय-उपादेय आदि ज्ञान भेद ज्ञानका विषय है । 
यह बुद्धिमें रहता है और इसीके अनुसार जीवनका निर्माण होता है । 
साधन और साध्यका ज्ञान व्यावहा रैक है, इसका क्षेत्र भेदज्ञान है। किन्तु 
सम्पूर्ण भेदज्ञान कर्ताके अधीन होता है। लेकिन जो त्रस्तु-सत्य है वह 
कतके अधीन नहीं है। सत्यका ज्ञान नित्य है, सव॑त्र समान है, अद्वितीय 


है। इस सत्य-ज्ञानसे जो वस्तु जेसी है उसे उसी रूपमें प्रकाशित करनेसे 
पाप-पुण्यकी उत्पत्ति नहीं होती । 

कर्तापनेका भाव ही कर्ममें लिप्त करता है। संकल्पसे या कर्मसे वस्तुमें 
परिवर्ततकी चाह रखना या परिवतंन करना सुख-दुःखका हेतु बनता है। 
लेकिन जिसमें कतुंत्व-भोक्तृत्व बाधित हो गये हैं, वह प्रकाशक लिप्त 
नहीं होता । 


लिप्त होना क्या ? जब 'इदं! और “अहं'का सम्बन्ध होता: है तभी 
लिप्त होना होता है। “हूं ज्ञाता' यह लिप्त होना हो गया। बुद्धिके 
अभिमानीका नाम ज्ञाता है, उसे अहं ( साक्षी )कें साथ सम्बन्धित कर दिया 
तो “अहूं ज्ञाता' यह लेप हो गया। बुद्धि प्रतिशरीर भिन्न होती है अतः 
ज्ञाता भी अनेक होते हैं। ज्ञाता प्रतिशरीर भिन्न चिदाभास है। लेकिन 
द्रष्टा ( अहं ) सम्पूर्ण दृश्यका एक ही है। वह अपनी दृष्टिमात्रसे सम्पूर्ण 
विश्वको प्रकाशित कर रहा है। तो यह ॒वस्तु मेरी, यह क्रिया मेरी, यह 
देह मेरा, में कर्ता, में भोक्ता, मैं ज्ञाता--पह सब लिप्त होना है। द्रष्ट 
निलिप्त है । 


१०, आत्माका चतुथं पाद : साक्षो ब्रह्म 
( आत्माका अवस्थातन्रयसे व्यतिरेक ) 


जसे रज्जुके ज्ञानके लिए उसमें प्रतिभासित विकल्पोंका निषेध आव- 
इयक है, उसी प्रकार आत्माके शुद्ध स्वरूपके बोधके लिए उसमें प्रतिभासित 
सभी विकल्पोंका निषेध आवश्यक है। स्थूल-सूक्ष्म-कारण देह, अन्नमयादि 
कोष, विश्वादि अभिमानी, जगत्‌ और उसका कारण प्रकृति आदि अर्थात्‌ 
कार्य-कारणरूप समस्त अध्यात्म, अधिभूत, अधिदेव सृष्टि आत्मामें 
विकल्प मात्र है। अतः मांडूक्य श्रुति आत्माके चतुथ ( तुरीय ) पादका 
वर्णन इन सबके निषेधसे उपलक्षित चिन्मात्र आत्म तत्त्वके रूपमें करती 
है । वही साक्षी है, वही आत्मा है और एकमात्र वही विज्ञेय है। 


यहाँ यह स्मरणीय है कि रज्जुमें सर्पादिके विकल्पोंका निषेध कर देने 
पर भी प्रकाशकी अतिरिक्त आवश्यकता होतो है रज्जुके ज्ञानके लिए। 
किन्तु आत्माके विषयमें ऐसा नहीं है। आत्मा स्वयं प्रकाश है। अपने प्रकाश- 
के लिए उसे किसी अन्य प्रकाशककी आवद्कता नहीं है। अतः मात्र 
विकल्पोंके निषेधसे हो आत्माका स्वरूप अनुभूत हो जाता है। 

यों भी निषेधके अतिरिक्त और मार्ग भी क्या हो सकता है आत्म-तत्त्व के 
निरूपणके लिए ? शास्त्रीय वर्णनकी पाँच पद्धतियाँ हें । १. सम्बन्ध-व॒त्तिसे, 
जेसे 'जलका घड़ा'। जलसे घड़ा नहीं बनता किन्तु घटको उसमें 
भरे हुए जलसे सम्बद्ध करके 'जलका घड़ा ले आओ' ऐसा बोल दिया। 
२. रूढ़ि-बत्तिसि, जंते पंकजक्रा रूढ़ अर्थ कमल है भले वह पंक 
( कीचड़ )से उत्पन्त हुआ हो या नहीं । २. जाति-सामान्यसे, जेसे 'यह 
मनुष्य है, इस वाक्यमें 'यह' व्यक्तिका वर्णन उसकी मनुष्य जातिसे 
किया है। ४. क्रिया-व॒ त्तिसे, जेसे 'मोहन ड्राइवर है', 'सोहन कवि है! जो 
आदमी जो कार्य करता है, उस कार्यसे वर्णन करते हैं । ५. गुण-व॒त्तिसे- 
जेसे 'लाल फूल' अथवा “अमुक बड़े विद्वान्‌ हैं। अब आत्मा जो सम्मात्र, 
चिन्मात्र, आनन्दमात्र, अद्वितीय वस्तु है उत्तका वर्गत उपर्धृक्त किस 
पद्धतिसे करोगे ? आत्मामें जगत॒की प्रतीति मिथ्या है, आत्म-स्वरूपमें 
जगत्‌ है हो नहीं, तब उप्तका सम्बन्ध किससे ? अदृश्य आत्मामें रूढ़ि-व॒त्ति 
भी नहीं चलती। आत्मामें कोई उपाबि नहीं तो जातिके द्वारा भी 
उसका वर्णन केसे हो ! अकर्ता आत्मामें क्रिप्रावृत्तिकी भी गम नहीं और 
निगुंण आत्मामें गुणवृत्ति भी केसे ? 


असलमें आत्मा तो विश्व, तेजस, प्राज्ञके रूपमें प्रकट ही है। किन्तु 
इनमें परिच्छिन्न भाव होनेसे इसकी ब्रह्मता अज्ञात है । इसलिए श्रुति इनमें 
आत्मताका निषेध करती है । इस निषेधसे एक तो इनसे विलक्षण तुरोय 
आत्मतत्त्वकी सिद्धि होती है और दूसरे आत्मामें अवस्थात्रयकी व्यवहार- 
दशामें जो विश्वादिके रूपमें परिच्छिन्तता अनुभव होती है उसका 
मिथ्यात्व सिद्ध होता है । 


नान्‍्तःप्रज्ञ न बहिष्प्रज्ञं नोभयतःप्रज्ञं न प्रज्ञानघन न प्रज्ञं नाप्रज्ञम । 
अवृष्टमव्यवहायंमग्राह्ममलक्ष णम चिस्त्यमव्यपदेश्यमे का त्स- प्रत्यय स। र॑ं 

प्रपन्चयोपशम शान्‍्तं शिवमद्वेतं चतुर्थ मन्यन्ते स आत्मा स विज्ञेयः ॥॥ 

माण्ड्क्य ० ७ 

आत्मा 'अन्तःप्रज्ञ' नहीं है, अर्थात्‌ तेजससे विलक्षण है। वह “बहिष्प्रज्ञ' 

नहीं है, अर्थात्‌ आत्मा वविश्व' से विलक्षण है। वह 'उभयप्रज्ञ' भी नहीं 

है, माने आत्मा,जाग्रत्‌ और स्वप्नकी किसी मध्यावस्थाका अभिमानी 

भी नहीं है। वह 'प्रज्ञाावन' भी नहीं है, अर्थात्‌ आत्मा प्राज्ञसे भी 

विलक्षण है । आत्मा न तो ्रज्ञ| है ओर न 'अप्रज्ञ' है। भर्थाव॒ आत्मा 
प्रामाता नहीं है, प्रमातासे विलक्षण है और अचेतन, जड़ या शुन्य भी नहीं 
है। विश्व, तेजस, प्राज्ञ, प्रमाता, कर्त्ता, भोक्ता जो चेतन्यात्माके विछास 
हैं, वे चाहे व्यष्टिके हों या समष्टिके सबमें जो चेतन्य है, उसीका नाम 
आत्मा है | ये सब आत्मासे अभिन्न हैं किन्तु आत्मा इन सबसे 
विलक्षण है इनका परमार्थ शुद्ध स्वरूप है। उस्ीमें ये सब व्यवहारतः 
विकल्पित हैं । 


आत्मा दृश्य नहीं हो सकता ( अवृश्यम ); क्योंकि वह सर्वका द्रष्टा 
है और इसलिए दर्शन-अदर्शन, दोनों अवस्थाओंमें विद्यमान है। वह व्यष्टि 
या समष्टि व्यवहारकर्ता नहीं है परन्तु व्यवहारकी प्रत्येक अवस्थामें 
विद्यमान है ( अव्यवहायंम्‌ )। वह कर्मेन्द्रियों-ज्ञानेन्द्रियों द्वारा ग्रहण नहीं 
किया जा सकता किन्तु उनके समस्त व्यापारोंके पीछे वही विद्यमान है 
( अग्राह्मम्‌ )। वह सबसे विलक्षण है, बस यही उसका लक्षण है; कोई 
भी लक्षण उसका पूर्ण बोध नहीं करा सकता क्योंकि लक्षणसे तो परिच्छिन्न 
पदार्थंका ही बोध हो सकता है। ( अलक्षणम्‌ )। आत्मा अवाइमन- 
सगोचर है इसलिए वह “अचिन्त्यम! है। किसी शब्द या वृत्तिसे उसका 
वर्णन नहीं हो सकता इसलिए वह “अव्यपदेश्यम्‌! है। शब्द या वृत्ति तो 
परिच्छिन्नका ही ज्ञान कराते हैं । आत्मा वृत्ति नहीं, वृत्तिका सार ज्ञान है 
अतः 'प्रत्ययसार'” है। जाग्रदादि अवस्थाओंमें जो एक अव्यभिचारी अहूं- 
वृत्ति है, वही साक्षी आत्माके अनुसन्धानका स्थान है। इसीसे आत्माको 
एकात्मप्रत्ययसार कहा है। अथवा जगत्‌के कारणत्वके अनुसन्धानके रूपमें 
जो एक ईश्वराकारवृत्ति बनती है, वह वृत्ति ही जिसका सार है वह 
एकात्मप्रत्ययसार है। अथवा उपयुक्त दोनों वृत्तियोंके विषयों ( साक्षी और 
ईश्वर ) की एकत्वबोधक जो महावाक्यजन्य ब्रह्माकार-वृत्ति है वह वृत्ति ही 
जिस आत्माके विषयमें सार अर्थात्‌ प्रमाण है उस आत्माका नाम 
एकात्मप्रत्ययसार हे । 


पुनः आत्मामें प्रपंचका “डपशम' है ( प्रपंचोपशमम्‌ )। अर्थात्‌ 
जाग्रदादि अवस्थाएँ और उनके पदार्थोका आत्मामें अभाव है। दूसरे 
शब्दोंमें आत्मा प्रपंचके अभावका अधिकरण है अतः आत्मामें प्रपंच मिथ्या 
प्रतीयमान है । आत्मा शान्त है अर्थात्‌ वह निविकार कूटस्थ एवं निष्क्रिय 

है। आत्मा ही परमप्रेमास्पद होनेसे शिव है। वह भेदादि विकल्पसे रहित 
अद्वेतरूप है। वह जाग्रदादिरूप पादत्रयसे विलक्षण होनेके कारण चतुर्थ 
( तुरीय ) है। ऐसा जो स्वनिषेधाधिष्ठान चिन्मात्र साक्षी है वही आत्मा 
है, वही जानने योग्य है, वही ब्रह्म है, वही यह सब है । 
सर्व॑म होतद्‌ ब्रह्म । अयमात्म! ब्रह्म । सोयमात्मा चतुष्पात्‌ । 
( मां० २) 
[ अयमात्मा ब्रह्मा। इसका विवेचन महावाक्योंके प्रकरणमें किया जायेगा ] 

अध्याय- १४ 
अहमथ एवं शुद्ध साक्षी ( त्ं-पदार्थ )का विवेक 


१. अहम्थ एवं संविदात्मा ( साक्षी ) 

वेदान्तमें कतृ-कर्म-वरोध प्रसिद्ध है। जो कर्ता है वह कर्म नहीं 
हो सकता, जो कम है वह कर्ता नहीं हो सकता । जो नियम कमंक्े क्षेत्रमें 
है, वही नियम ज्ञानके क्षेत्रमें भी है। जो ज्ञाता है वह जेय नहीं हो सकता 
और जो ज्ञेय है वह ज्ञाता नहीं हो सकता । ज्ञाता ज्ञेयसे न्यारा होता है। 


ज्ञान-क्रियाका आश्रय ज्ञाता है, उसका करण 'ज्ञान' है और उसका 
विषय ज्ञेय है। ज्ञाता, ज्ञान और ज्ञेयकी त्रिपुटीके द्वारा ही प्रत्येक ज्ञान 
होता है। प्रमाता, प्रमाण और प्रमेय -क्रमशः ज्ञाता, ज्ञान और ज्ञेयके हो 
नाम हैं। असल9ें अपने ज्ञानके ही ये तीन विभाग हो जाते हैं; ज्ञेय विषय, 
ज्ञानाकार वृत्ति एवं ज्ञाता अहम । 


यह स्पष्ट मालूम पड़ता है कि प्रमाता में' प्रमेय और प्रमाण दोनोंपसे 
विलक्षण हूँ । प्रमेय और प्रमाण दोनोंमें 'इदंता' भासती है और प्रमातामें 
अहंता' अथवा अनिदंता भासती है। 'ें' विषय और वृत्ति दोनोंसे तो 
अलग भासता है किन्तु प्रमातासे अलग में नहीं भासता। तिसपर भी में 
अनेकरूप तो भासता ही है : कभी मैं पापी भासता है तो कभी पृण्पात्मा, 
कभी में रागी भासता हैं तो कभी विरागी, कभी सुखी तो कभी दुःखी । 
मैं-में जो यह अनेकरूपता भासती है वह बिना अहं और इदंके मिश्रण हुए 
नहीं भास सकती । अहं और इदं दोनोंके समाहारसे, मिश्रणसे यह ग्रन्थि 
भास रही है। यह भासमान अहं' न केवल अहूं है ओर न केवल 'इदं'। 
सामान्य जनोंके लिए यही भासमान अहूं उनके अहं-पदका अर्थ है अथवा 
अहमर्थ है । कर्ता, भोक्ता और ज्ञाता (कर्म, भोग और ज्ञानका 
अभिमानी)के रूपमें जो अपना अनुभूत अहं है, भासमान अहं है उसीको 
अहमथे कहते हैं । 

विलक्षण बात यह है कि अनेकरूप होते हुए भी हमें अपने एकत्वका 
दृढ़ बोध रहता है। वही में जो प्रातः पुष्यात्मा, सुखी, विरागी था रातको 
पापी, दुः:खी, रागी हो गया हूँ; पाप-पुष्यादिका परिवर्तन होने पर भी में 
एक ही रहता है। वह में कोन है ? 

यह जो बदलनेवाला भासमान अहमर्थ है वह आप नहीं हैं। आप 
परिवतंनके साक्षी हैं । विषय, वृत्ति और प्रमाता ( अहमथ॑ )में जो एक न 
बदलनेवाला ज्ञान है वह ज्ञान आप हैं। घटज्ञान, पटज्ञानमें घट और पटका 
भेद है परन्तु ज्ञानमें भेद नहीं है। घटाकार, पटाका र वृत्तियोंमें भेद है 
आकारका कित्तु ज्ञानमें भेद नहीं है। घटज्ञाता, पटज्ञातामें ज्ञानके विषयका 
भेद है, ज्ञाताका भेद नहीं है । 

विषयमें, वृत्तिमें, अहमर्थमें सभीमें जाड्यांश है और जो उनमें शुद्ध 
ज्ञान है, संवित्‌ है, वह एक है । संवित्‌ स्वयंप्रकाश है, एक है; उसमें 
भेद नहीं होता । यदि कहें कि जो अहमथे है वही संवित है तो यहाँ भी 
अहमर्थमें जो बदलनेवाला जाड्यांश है उसका और संवित॒का विवेक 
अपेक्षित है। यदि आप बदलनेवाला जाडबांश होते तो आपको अपने 
बदलनेका बोध भी केसे होता ? सच्चाई यह है कि आप संवित्‌ मात्र, 
अपरिवतंनशील आत्मा हैं किन्तु अपनेमें अनात्मा और अनात्म-धर्मोका 
अध्यास करके अपनेको परिवतंनशील अहमथी मान रहे हैं । 

अहमथे प्रति-दरीरमें भिन्न है और संवित॒में शरीर और अन्त:करणका 
भेद नहीं होता । 

भासमान अहं और इदंका अधिष्ठान क्‍या है ? चार्वाक मतसे यह जड़ 
द्रव्य है, उसीसे अहं और इदंकी उत्पत्ति, स्थिति और प्रंलय होते हैं । यह 
समूचा व्यवहार अचेतनमें अचेतनका व्यवहार है | किन्तु यह मत ठीक नहीं 
है। न तो अपना जड़त्व कभी किसीको अनुभवका विषय हो सकता है 
और नहीं यह युचि युक्त है वयोंकि तब तो अशेष जगत्‌की अन्धताकी ही 
प्राप्ति होगी; यदिं अन्धा अन्धेके पीछे चलेगा तब तो उसे पग-पग पर गिरना 
हो होगा ।' तब ? अहं और इदंका अधिष्ठान शुद्ध चेतन आत्मा ही है 
जो अहं और दइदं दोनोंका प्रकाशक, दोनोंमें अन्वित तथा दोनोंसे व्यतिरिक्त 
और दोनोंका अधिष्टान है । 


१. अन्धस्येवान्धलग्नस्य विनिपांतः पदे पदे ( भामतीमें उद्घृत ) । 

यदि कहो कि अहं और इदंके अधिष्ठानकी कोई आवश्यकता नहीं तो 
कोई भी भेद निरधिष्ठान नहीं होता | यदि अधिष्ठान शून्य है तो अभावसे 
भावकी उत्पत्ति नहीं हो सकती ।* यदि अधिष्ठान जड़े है तो जगदन्धत्वकी 
स्थिति प्राप्त होगी । यदि अहंका अधिष्ठान अहंको और इदंका अधिष्ठान 
इदंको मानें तो यह कथन आत्माश्रय-दोषसे दृषित है । यदि अहंको इदंका 
और इदंको अहुंंका अधिष्ठान मानें तो अन्योन्याश्रय-दोष होगा । यदि 
दोनोंका अधिष्ठान दोनोंसे नितानत भिन्न कोई तीसरा ( अहूं या इदं ) मानें 
तो फिर चौथा भी मानना पड़ेगा और अन्तमें अनवस्था होगी । इस प्रकार 
अहं ओर इदंका एक अधिष्ठान चेतन ही सिद्ध होता है और चेतन संवित्‌ 
में-से भिन्न नहीं हो सकता । अतः अहमर्थंसे विलक्षण संवित्‌ जो अहमर्थं, 
व॒ृत्ति और विषयका प्रकाशक है और इनसे अनवच्छिन्न है, वही इनका 
अधिष्ठान शेष रहता है । 


यह संवित्‌ कभी लीन और कभी प्रकट नहीं होती, क्योंकि ऐसा कहना 
बदतो-व्याघात दोष है। संवित्‌ लीन और प्रकट नहीं होती, लय ओर 
प्राकल्य संवितमें होते हें। ज्ञानके बिना इनका अनुभव कंसे होगा ? लीन 
ओर प्रक्रट होनेवाले विषय, वृत्ति और अहमर्थ हैं, संवित्‌ नहीं | 

यह संवित्‌ एक ऐसा अनन्त ज्ञान है जिसमें न आना है, न जाना है 
किन्तु जो वस्तुओंके आने-जानेका प्रकाशक है; जिसमें न फेलना है, न 
सिकुड़ना है किन्तु जिसके द्वारा फेलने-सिकुड़नका ज्ञान होता है; जिसमें न 
बाहर है, न भीतर है, न जन्म है, न मृत्यु है,न अब है, न तब है। यह एक 
ऐसा अनन्त ज्ञान है जो न विषय है, न विषयी और न वृत्ति, अर्थात्‌ जो 
आपका परिच्छिन्न अहमर्थ नहीं है वह अनन्त ज्ञान और कोई नहीं स्वयं 
आप हैं । आप ऐसे सुन्दर हैं जिसमें सारी सुन्दरता कल्पित है। आप ऐसे 
मधुर हैं जिसमें सम्पूर्ण मिठाससमष्टि-कल्पित है। आप ऐसे सत्य हैं जिसमें 
संसारके सम्पूर्ण सत्य बिना हुए ही भासते हैं, जिसमें सारे सत्य मिथ्या 
हो जाते हैं, जिसमें जड़ता और चेतनताका कोई भेद नहीं है ! ऐसा है 
आपका आत्मस्वरूप, संवित्स्वरूप । 


विषय अनेक भासते हैं और उनका भेद भी भासता है। विषय 
अनिवंचनीय हैं और उनका भेद भी अनिवच॑नीय हैं। वृत्तियाँ अनेक 


२. कथमसतः सञ्जायते ( छान्दोग्य० ६.२.२ ) 

भासती हैँ। उनके विषय अनेक होते हैं और उनका आश्रय भिन्न होता 
है। पहले वे नहीं होतीं, होकरके होती हैं ओर बादमें वे नहीं रहतीं । 
पारिभाषिक शब्दोंमें वृत्तियाँ साश्रया, से वेष यका, प्रागभाव-प्रतियोगिनी 
एवं प्रध्वंसाभाव-प्रतियोगिनी होती हैं तथा वे परस्पर भिन्न होती हैं। 
साथ हो अपनेको प्रकट करनेके लिए उन्हें एक अखण्ड संवित॒की भी 
अपेक्षा होती है । 

उधर अहमथर्थ भी -सविषयक ही प्रकाशित होता है। वस्तुतः अहमर्थमें 
वृत्तित्व और विषयत्व दोनों आरोपित हैं | कम॑, भोग और ज्ञानके विषयों 
और उनकी वृत्तियोंके धर्मोका अपनेमें अध्यारोप किये बिना अपने शुद्ध 
अहंका कोई भी भासमान रूप ( अहमर्थ ) अनुभवमें नहीं आ सकता । 

संवित्‌ प्रकाश है, प्रकाशक है और अहमथ्थ प्रकाश्य है। अहमर्थमें 
जिन-जिन उपाधियोंके धमंका अध्यारोप होता है उन-उनके प्रकाइ्य 
होनेपर ही अहमर्थ गृहीत होता है। इसलिए अहमथे, वृत्ति और विषय 
तीनों प्रकाश्य हैं और शुद्ध संवित्‌ प्रकाशक है, स्वयं प्रकाश है। प्रकाइ्य 
वस्तु कभी रहती है कभी नहीं रहती, किन्तु प्रकाशक भावाभाव दोनोंका 
प्रकाशक होता है। अतः प्रकाइ्य बाधित है ( मिथ्या है ) ओर संवित्‌ 
अबाधित । 

ज्ञानके विभाग देखो : एक बननेवाला ज्ञान है, यह क्से मिला हुआ 
है; दूसरा होनेवाला ज्ञान है, यह काल और द्रव्यसे मिला हुआ है; और 
तीसरा शुद्ध ज्ञान है, यह देश, काल, द्रव्यकी कल्पनासे विमुक्त है। यही 
शुद्ध ज्ञान आपका स्वरूप है, आपका आत्मा है। 

देह, इन्द्रियाँ, अन्तःकरण; इनके विभाग-स्थूल, सूक्ष्म, कारण देह तथा 
अन्नमयादि पाँच कोष; इनके अनुभवकी जाग्रदादि अवस्थाएँ; इन सबके 
धर्म और धर्मी ( अभिमानी ) इन सबका सद्भात तथा उस सद्भातको 
मैं-मेरा माननेवाला परिच्छिन्न भासमान अहं--यह सब अहमर्थकी ही 
व्याख्या है। इसी अहमर्थंको जीव भी कहा जाता है। 


यह जो दृश्य नामकी वस्तु है, देश-काल-वस्तुवाली, अनेक आकारवाली, 
वृत्तिवाली, अभिमानवाली, वह कभी भासती है कभी नहीं भासती, वह 
बदलती रहती है, पूर्व॑-पूर्व संस्कारसे विचित्र-विचित्र रूप धारण करती 
रहतो है, वतंमान संस्कारसे उत्तर-छप धारण करती है, एक संस्कारके 

धक्केसे दूसरी वासनावाली प्रतीत होती है। दृश्य प्रतोत होते रहते हैं 
और संवित्‌ एकरस बनो रहती है। इसका अभिप्राय यह हुआ कि जो 
भी दृश्य है, वह इदं-वृत्तिका विषय हैं और जो भी इदमाकारताको ग्रहण 
करके ज्ञात होता है वह दृश्य है। जो अनिदं है वह संत्रित्‌ है। अहमर्थ भी 
ज्ञात होता है,वह इदमंशके ज्ञानपूव॑क ही ज्ञात होता है । 


'इदन्तानास्कन्दित', इदन्तासे अनाक्रान्त तथा इदन्तासे असंस्पष्ट जो 
अनिदं है वह संवित्‌ इदन्ताके सब दोषोंसे रहित है। इदन्तामें का है, 
अनिदंमें काल नहीं है । इदन्तामें देश है, अनिदंमें देश नहीं है। इदन्तामें 
वस्तु है, अनिदंमें वस्तु नहीं है। इसी प्रकार इदन्तामें कर्म है. सुख है, 
दुःख है, परिवर्तन है, प्रमा है, भ्रम है और अनिदंमें यह सब कुछ नहीं 
है। इदं पर-प्रकाश्य है, विषय है, आश्रित है, पराधीन सत्तावाला है; अनिदं 
स्वयंप्रकाश, अविषय, सर्वाश्रय और स्वतन्त्र सत्तावाला है। इन विपरोत 
धर्मोवाले पदार्थोमें धर्मान्तरका अध्यास अविवेकसे ही सिद्ध है| 

अन्यथा नहीं । ओर वह॒अविवेक भी क्‍यों है ? तो वह भी 
अविबैकसे हो है । अविवेकका कोई कारण नहीं होता | इस प्रकार 
अविवेकसे जो अहमिदम-रूप अहमर्थ है, वही विवेकके प्रकाशमं, इदन्ताका 
बाधकर  देनेपर, शुद्ध संवितु-रूपमें उपलब्ध होता है। यही प्रत्येकका 
प्रत्यगात्मा है । 


यह जो प्रत्यगात्मा है, शुद्ध संवित्‌-स्वरूप है, वह प्रकाश-स्वरूप है, 
स्वयंप्रकाश है। अपने ज्ञानके लिए उसे किसी अन्य ज्ञानकी आवश्यकता 
नहीं है। सूर्यकी भाँति वह सदेव प्रकाशित रहता है। देश, काल, वस्तु, 
व्यक्ति, परिस्थिति, कार्य, कारण, कम; भोग, जीव, ईश्वर, सब उसीके 
प्रकाशमें प्रकाशित होते हैं । 


घड़ीको देखनेके लिए आँखका सहारा भपेक्षित है। आँखको देखनेके 
लिए मनका सहारा अपेक्षित है। शत्रु-मित्रको देखनेके लिए बुद्धिका सहारा 
चाहिए। बुद्धिकी जाग्रदादि अवस्थाओंको देखनेके लिए उपयुक्त किसी 
सहारेकी अपेक्षा नहीं है। उन्हें प्रत्यगात्मा सीधे ही प्रकाशित करता है। 
इसलिए इसको साक्षी कहते हैं : साक्षात्‌ पश्यति इति साक्षी । जो बिना 
सूर्यादिके प्रकाशके, बिना चक्षु आदि इन्द्रियोंके, बिना बुद्धि-वृत्तिके, बिना 
अविद्या-वृत्तिके ( बिना भासमान अहंके ), बिना अपनेसे इतरकी अपेक्षा 

किये, प्रत्यक्ष-परोक्ष-अपरोक्षसे? विलक्षण साक्षात्‌ अपरोक्ष रूपमें प्रकाशमान 
हो, वह स्वयंप्रकाश चेतन्य आत्मा साक्षी है | 


जिस समय यह आत्मा कालका प्रकाशन करता है, उस समय 
इसको नित्य कहते हें और जब देशको प्रकाशता है, तब इसको 
व्यापक कहते हैं। इसी प्रकार जब यह सम्पूर्ण कायं-कारणको प्रकाशता 
है तब इसको सर्वात्मा कहते हैं। परन्तु स्वयं तो यह आत्मा स्वयं प्रकाश 
ही है। यह दखता सबको है परन्तु स्वयं दृश्य नहीं होता और दृश्य न 
होनेपर भी इनके अस्तित्वमें कभी कहीं कोई संदेह नहीं होता ।* आप 
अपनेको निःशंक अनुभव करो | दुनियामें कोई माईका लाल अपने 'मैं'-के 
अभावका अनुभव नहीं कर सकता, यह खुली चुनौती है ।“ 

यह स्वयंप्रकाश आत्मा कूटस्थ है। 'कूट' शब्दका अर्थ है; पव॑तका 
शिखर, लोहार या सुनारका एरन तथा झूठ-- जो कूटकी तरह स्थित 
रहे वह कूटस्थ है। जेसे पव॑तके शिखर पर सर्दी, गर्मी, वर्षा आते रहते हैं, 
जाते रहते हैं परन्तु यह शिखर अचल खड़ा रहता है; जेसे 'एरन' पर हथौड़े 
पड़ते रहते हैं, जेवर गढ़े और तोड़े जाते रहते हैं परन्तु 'एरन” अचल रहता 
है; वेसे ही इस प्रत्यगात्मांके समक्ष अनन्त-अनन्त दुश्योंके उदय-विलय होते 
रहते हैं किन्तु यह अपने स्वयंप्रकाश स्वरूपमें एकरस स्थित रहता है। 
जेसे स्वप्नमें दृश्य-प्रपंच झूठा होता है और वह झूठा स्वप्न सत्य स्वप्नद्रष्टामें 
अध्यस्त होता है उसी प्रकार जाग्रतू-स्वप्न-सुषुप्ति-समाधिकी दृद्य समष्टि- 
रूप झठमें जो अधिष्ठान-रूपसे चेतन, प्रत्यगात्मा रहता हे वह कूटस्थ है । 
कटस्थ पदका व्यवहार एकरस चेतन्य अधिष्ठानके अ्थ॑में किया जाता है। 

संवित्‌ देशका प्रकाशक होनेसे व्यापक है और इसलिए निरंश है। 
कटस्थ होनेसे वह काल-प्रवाहके परिच्छेदसे मुक्त है, स्वयंप्रकाश होनेसे 
वह विषय-प्रवाहके परिच्छेदसे मुक्त है और निरंश होनेसे वह देश-प्रवाहके 
परिच्छेदसे मुक्त है। इस प्रकार संवितू-रूप जो साक्षी है वह देश-काल 


३. विषय प्रत्यक्ष हूँ, स्वर्गादि परोक्ष हैं, बुद्धि-मन-इन्द्रायादि अपरोक्ष हैं और 
आत्मा (मैं) साक्षादपरोक्ष है। ब्रह्म भी साक्षादपरोक्ष हैं: यत्साक्षादपरोक्षादबह्म 
( वृहदा० ३. ४. १ ) अतः वह आत्मासे अभिन्न है । 

४. अवेयत्वे सति अपरोक्षत्वं स्वयंप्रकाशलक्षणम्‌ ( भामती ) । 

५. नहि बश्चित्नतीयात्‌ नाहमस्मीति (श्रीशंकाराचार्य) । 

वस्तुके परिच्छेदसे विनिर्मुक्त ब्रह्म है। सब वस्तुओंमें सत्ता-सामान्यरूपसे 
अनुगत होनेसे वह एक सन्मात्र वस्तु है, सब ज्ञानोंमें अनुगत होनेसे 
वह एक चिन्मात्र वध्त्तु है और सब सुखोंमें अनुगत रहनेसे वह एक 
आनन्दमात्र वस्तु हे। सब और एकका परस्पर विरोध उसमें नहीं है, 
स्वप्नसृष्टिकी भाँति; इसलिए वह अद्वितीय हे। अतः वह संवित्‌ ही 
सच्चिदानन्द-रूप अद्वितीय परब्रह्म हे । 

साक्षीके बारेमें निम्न बातें स्मरण रखनी चाहिए :-- 

(१ ) साक्षीमें देशगत लम्बाई-चौड़ाई नहीं होती । लम्बाई-चौड़ाईका 
प्रकाशक साक्षी होता है । किसी देश-विशेषमें साक्षी नहीं रहता, स्वयं देश 
साक्षीमें रहता है । 

(२) साक्षीमें कालगत उम्र नहीं होतो | सौ-पचास वर्षकी उम्रका 
ज्ञान साक्षीसे होता है। किसी काल-विशेषमें साक्षी नहीं रहता, स्वयं काल 
साक्षोमें रहता है । 

( ३ ) साक्षीमे द्रव्यगत वजन नहीं होता। साक्षी द्वव्यका साक्षी है । 
द्रव्य साक्षीकी सत्तामें कल्पित है । 


(४ ) साक्षीमें सजातीय-विजातीय-स्वगत भेद नहीं होता। साक्षी 
भेदमात्रका साक्षी है, अतः साक्षी अभेद-स्वरूप है। 

(५ ) साक्षो कभी दृश्य नहीं हो सकता किन्तु दृश्य साक्षीसे भिन्न भी 
नहीं रह सकता । इसलिए तीनों देह, पाँचों कोष, तीनों अवस्थाएँ समस्त 
अधिभूत, अधिदेव, अध्यात्म-सुष्टि कोई भी साक्षी नहीं हो सकते यद्यपि 
साक्षीके द्वारा ही ये प्रकाशित होते हैं। अहमर्थ भी प्रकाश्य होनेसे साक्षी 
नहीं है। ईश्वर भी बीजविशिष्ट होनेसे साक्षी नहीं हैं। अन्तःकरण-रूप 
अंकुर कल्पनासे विशिष्ट साक्षी जीव ( अहमर्थ ) है और मायारूप बीज- 
कल्पनासे विशिष्ट साक्षी ईश्वर है। स्वयं साक्षी निविशेष है--सन्मात्र, 
चिन्मात्र, आनन्दमात्र, अद्वितीय ब्रह्म । 


(६ ) साक्षीका कोई कारण नहीं होता । 

(७ ) साक्षीका कोई कार्य नहीं होता । साक्षी कार्य-कारणका 
साक्षी है। 

( ८ ) साक्षी अनेक नहीं हो सकता अन्यथा वे परस्पर दृश्य हो जायेंगे । 
इसलिए प्रतिशरीर साक्षी भिन्न नहीं हो सकते । 

(९ ) साक्षी सुखी-दुःखी अथवा अभिमानी नहीं हो सकता। सम्पूर्ण 
अहमथेका प्रकाशक है साक्षी । 

( १० ) साक्षी देहमें या किसी कोषमें या किसी अवस्थामें नहीं रहता । 
उल्टे सभी देह, कोष, अवस्थाएँ साक्षीमें साक्षी द्वारा भासमान होते हैं । 

( ११ ) सम्पूर्ण प्रपंचका प्रकाशक और अधिष्ठान साक्षी चेतन ही है 
क्योंकि साक्षीसे भिन्न कोई अनुभव सम्भव नहीं है। 

( १२ ) अहमथंमें इदन्ताका निषेध कर देनेपर साक्षी ही उपलब्ध 
होता है । अतः साक्षी अहमर्थसे विलक्षण है। किन्तु अहमर्थे साक्षीसे पृथक्‌ 
नहों है । 

२. बीज और जोव 


इस विश्व-प्रपंचमें ब्रह्मासे लेकर कीट-पतंगपर्य॑न्‍्त ऐसा कोई प्राणी 
गहीं है जो दुःखसे परहेज न करता हो और उससे बचनेका यत्न न करता 
हो। बिना सीखे-सिखाये ही स्वाभाविक ही सबकी मृट,, अज्ञान और 
दुःखसे अरुचि होती है। विचार करके देखें तो जो दुःख बोत गया उससे 
छूटनेका कोई प्रइन नहीं। जो प्रतीत हो रहा है, वह बीतता जा रहा 
है । जो आनेवाला है वह ज्ञात नहीं हे; फिर दुःखसे छूटनेका क्‍या अर्थ॑ 
हुआ ? जिन कारणोंसे दुःख होते हैं, उन कारणोसे छुटकारा, सदाके लिए 
छुटकारा; सर्वत्र छुटकारा, सं्वरूपसे छुटकारा अर्थात्‌ दुःखकी आत्यन्तिक 
निवृत्ति | ऐसी स्थितिमें स्वाभाविक ही ग्रइन उठता है कि दुःखका कारण 
व्या है और उसके निवारणका उपाय क्‍या है ? 

देहके साथ ही दुःखका उदय होता है। जन्म, मरण दोनोंमें ही दुःखका 
अनुभव होता है। रोग, वियोग, भोग, संयोग, अनुकूल-प्रतिकूल सब देहके 
सम्बन्धसे ही होता है। स्वाधीनता-पराधीनता भी इसीके साथ लगी हुई 
है। धर्म, कर्म, अवस्था, स्थिति, सब देहके ही बच्चे-कच्चे हें। इस देहका 
सम्बन्ध ही दुःखका हेतु है। और सम्बन्ध क्या है--मैं-मेरेके रूपमें इसको 
स्वीकार करना | अपने स्वरूपका विवेक करें और अपने देहसे अलग समझ 
लें: 'नाहम न मे' अर्थात्‌ यह देह न में हूँ, नमेरा,है। बस, देहके सम्बन्धमें 
जो कुछ कहा जाय कहा जाने दो, जो कुछ हो सो हो, जेसा रहे वेसा रहे, 
यह न मैं है, न मेरा है। में तो द्रष्टा, साक्षी, असद्भ, उदासीन हूँ । अहं 
और ममके रूपमें देहको ग्रहण करना ही दुःखका उपादान है। 

यह देह कहाँसे आया ? मैं-मेरा छोड़ देनेपर यह कहाँ चला जायेगा ? 
एक बार सम्बन्ध छोड़ देनेपर भी फिर वेसा सम्बन्ध नहीं हो जायेगा, 
इसका कया आगमश्वासन है? देह चाहे एक तत्त्वसे बनी हो या अनेकसे, 
जड़ धातुओंका घटन या गठन बिना धर्माधमंके नहीं हो सकता और 
धर्माधर्मं बनता है कमंसे । कर्म होता है शरीरसे | फिर तो देहकी सन्तान- 
परम्परांका कभी उच्छेद नहीं होगा क्योंकि जेसे पहलेसे विहित और 
निषिद्ध कम होते आये हैं वेसे ही होते रहेंगे। देहसे कर्म ओर कमंसे देह । 
ये दोनों बीज-वुक्षके समान अनादि परम्परासे चले आ रहे हैं। तब क्या 
जीवका जीवन एक बीजका जीवन है ? नहीं, दोनोंमें अन्तर है ! 


आपके हाथमें एक बीज है । यदि आप पहचानते हैं कि यह किस वृक्षका 
बीज है तो इसे देखते ही आप इसके पूर्व रूप और उत्तर रूपकी कल्पना 
कर सकते हैं। यह बीज केसे मूल, तनों, डालियों, पल्‍लव एवं पुष्पोंको 
पार करता हुआ आया है ओर अब यह बोनेपर फिर उसीसे मिलता- 
जुलता रूप ग्रहण करेगा। किन्तु यह सब बीजमें नहीं दीखता यद्यपि सब 
उसमें समाया हुआ है । बीजको पृथिवी, जल, गर्मी, प्रकाश, वायु और 
आकाश सब कुछ चाहिए--खेत, खाद, सिचाई। वह आइ होगा, फूलेगा, 
फटेगा, अद्धूरित होगा, बढ़ेगा । उसे देश चाहिए, काल चाहिए। यह सब 
होनेपर भी वह अपने स्वभावके अनुसार ही आकृति, रूप, स्वाद प्रकट 
करेगा । बीज अनादि परस्परासे चला आ रहा है। अन्तबंहिः, ऊध्व-अध 
गति प्राप्त करता रहा है। यह तबतक चलता रहेगा जबतक इसका 
बीजत्व अग्नि आदिके द्वारा नष्ट न हो जाय । 


अब आप एक जीवको अपनी कल्पनाके हाथपर लीजिये। उसमें एक 
विशेष प्रकारका जीवत्व हे । उसको भी आविर्भाव-तिरोभावके लिए काल 
चाहिए, गमनागमनके लिए देश चाहिए, नाना प्रकारके रूप ग्रहण करनेके 
लिए द्रव्यकी आवश्यकता है; और इन सब क्रियाओंके लिए कर्म-प्म्बन्धकी 
अपेक्षा है । बिना कमंके उठना-गिरना, जीना-मरना अथवा आना-जाना 
नहीं हो सकता । एक ही वस्तु बिना कमंके नाना आकारोंमें परिवर्तित 
नहीं हो सकती | यही कर्म प्राकृत जगत्‌में विकार या विक्रियाके नामसे 
कहे जाते हैं जो एक विशिष्ट प्रक्रिब्रासे आकृतियोंकी एक धाराका निर्माण 
करते हैं। यही कर्म जीव-जगतूमें कतृंत्त्वपृवंक किये जानेके कारण एक 

विशिष्ट वास्ननाजन्य संस्कारका रूप ग्रहण करते हैं, जिससे उनंकी संज्ञा धर्म 
या अधर्म हो जाती हे । 


चतन्यकी प्रधानतासे जीव होता हे और जड़त्वकी प्रधानतासे बीज । 
'जीव' शद्धमें जो क्‍-कार अक्षर हे वह उसकी अन्तःस्थताका सूचक है 
और 'बीज' छब्दमें जो ब-कार अक्षर है बहिष्ठताका । बीज केवल 
निर्माणका हेतु है, परन्तु जीव निर्माण और प्रमाण दोनोंका । बीजकी 
शक्तियाँ केवल भौतिक द्रव्यमें रहती हैं और जीवकी भौतिक-अभौतिक 
दोनामें । जीवके बहिः:करण और अन्तःकरण दोनों जाग्रत्‌ रहते हैं परन्तु 
बोजके करण मूच्छित रहते हैं। बीजमें धर्माधमंकी उत्पत्ति नहीं होती, 
परन्तु जीव प्रमाण-वृत्तिका आधार होने एवं कमंमें स्वतन्त्र होनेके कारण 
धर्मांधर्मंका आधार बनता है। बीज भोग्य-अंशप्रधान है तो जीव भोकक्‍्तृ- 
अंशप्रधान | इसलिए जीवका सुख-दुःख जाग्रत्‌ है और बीजका सुषुप्त । 
जीव अपने धर्माधमंके कारण ऊध्व॑ और अधोगति प्राप्त करता है, तो बीज 
प्रकृतिकी स्वाभाविक धारामें विवश होकर । 


जीव भी प्रकृतिके राज्यमें ऊध्व॑स्नोत, तियकत्रोत और अधःसख्रोत, 
तीन प्रकारके होते हैं। प्रायः पहले दोनोंमें जड़त्वकी प्रधानता रहती है; 
धर्माधर्मका ज्ञान नहीं रहता । परन्तु अधःस्रोतमें ( जो मनुष्य योनि है ) 
उन्नतिकी पूर्णता हो जाती है। इसमें कर्म, ज्ञान और प्रेमके प्रकट होनेकी 
पूर्ण योग्यता है क्योंकि नवीन-नवीन कर्म करनेके लिए हस्तादि इन्द्रियोंका, 
नित्य-नृतन आविष्कार करनेके लिए बुद्धिका और आनन्दानुभूतिके लिए 
प्रेमका विकास स्पष्ट देखनेमें आता है । इस योनिमें सड्भाव, चिल्भाव और 
आनन्दभावके अनुभवकी पूर्ण योग्यता हे । यह अपने अन्त:करणमें विद्या 
और करमंका संस्कार धारण करता हे और पूवं प्रज्ञाका उदय भी देखनेमें 
आता हें । इसलिए धर्माधमंका सम्पूर्ण दायित्व मनुष्यमें ही प्रकट होता है । 


अधर्माचरण करनेसे देह, इन्द्रिय और मनपर जीवका नियन्त्रण शिथिल 
हो जाता है। इसलिए उन्हें फिर प्रकतिके नियन्त्रणमें जाकर उदच्द्रिज्ज, 
स्वेदज, अण्डज या मनुष्यसे इतर जरायुज होना पड़ता है। इसके विपरीत 
धर्माचरणसे देह, इन्द्रिय, मनको शुद्धि और नियन्त्रणकी वृद्धि होने पर देवी 
राज्यमें प्रवेशकी योग्यता मिलती है। देवी राज्यमें भी पहले ऐन्द्रियक 
सुखका ही उत्कर्ष होता है; परन्तु एक कुष्टकी अनन्य भावसे उपासना 

करनेपर ऐन्‍न्द्रियक सुखसे विलक्षण इष्टदेव सम्बन्धी देवी सुखका आविर्भाव 
होता है । धर्मसुखमें अनेक देवता, मन्त्र और विधि-विधानके कारण फलमें 
भी अनेकता होती है । उपासनामें एक इष्ट, मन्त्र, पद्धति और निष्ठा होनेके 
कारण भाव-प्रधान एकाग्र-वृत्तिमें भागवत-सुखका आविर्भाव होता है । 


जीवका जो सांख्योक्त साक्षी-स्वरूप है वह अन्तःकरणका साक्षी है 
परन्तु प्रतिशरीर भिन्‍त-भिन्‍न है, असंग है और स्वयंप्रकाश चेतन है । 
अन्तःकरणके साक्षी स्वयंप्रकाश चेतनका देश, काल और द्रव्यके साथ 
कोई सम्बन्ध नहीं है। वृत्तियोंके निरोधसे यही द्रष्टा आत्मस्वरूपमें स्थित 
हो जाता है। तब यह देशकृत गमनागमन, कालक्ृत जन्म-मरण और 
द्रव्यगत योनि-परिवर्तनसे मुक्त हो जाता है। उपाधियोंसें असंग हो जानेके 
कारण उप्त समय यह द्रष्टा अपने स्वरूपमें अवस्थित होता है, परन्तु 
समाधि टूट जानेपर इसका फिर वृत्ति-सारूप्य हो जाता है। इसलिए 
वृत्तियोंके नियन्ता द्वारा इसका भी नियन्त्रण और जन्म-मरण आदि शकक्‍्य हो 
जाता है | 

वेदान्तके अनुसार जीवका जो साक्षी स्वरूप है वह ब्रह्म हो है। अतः 
वेदान्तोक्त जीव और ब्रह्मके स्वरूपोंका अनुसन्धान करके जो वेदान्तके 
महावाक्यों द्वारा उन दोनोंकी सिद्ध एकताका आत्माके रूपमें अनुभव कर 
लेता है, उस जोवके लिए देश-कालादिका बाध अर्थात्‌ मिथ्यात्व निश्चय 
हो जाता है । तब जन्म-मरणादिकी आत्यन्तिक निवृत्ति हो जाती है। जब 
तक वृत्तिमें सत्यता और उसके साथ तादात्म्य रहेगा, तबतक भेदकी 
सत्यता, द्रष्टाकी अनेकता और ईश्वरकी पृथक्ताको कोई मिटा नहीं सकता, 
ओर तबतक जन्म-मरणका प्रवाह बना रहेगा | 


बीजत्व भौतिक होनेसे भौतिकाग्निसे नाइय है यद्यपि वह अनादि है | 
परन्तु जीव चेतन होनेसे भौतिकाग्नि द्वारा नाश्य नहीं है। इसका वृत्तियोंके 
मूलभूत वासना बीज-संस्कारोंके साथ अविद्यामूंलक तादात्म्य है; इसलिए 
ज्ञानाग्निके द्वारा अविद्याका दाह हुए बिना जीवका जीवत्व निवृत्त नहीं 
हो सकता । 

जीव चेतन है; उसकी जीवन-सत्ता अनादि-अनन्त है। वह देश, काल 
और द्रव्यकी कल्पनाको अपनी दृष्टिमें धारण करता है। देश, काल और 
द्रव्यकी भासमानता बाधित है ओर चेतनका स्वरूप सवेथा अबाधित। 

अनुभवकी प्रणालीमें अपना नास्तित्व नहीं है। कोई भी यह अनुभव नहीं 
कर सकता कि में नहीं हूँ । इसलिए जीवका वास्तविक स्वरूप अनन्त और 
अद्वय है। वह अपनी कल्पनामें हो भासमान कालके साथ तादात्म्यापन्‍्न 
होकर अपनेको नित्य, देशके साथ तादात्म्यापपन होकर व्यापक और 
द्रव्यके साथ तादात्म्यापन्त होकर सर्वात्मा समझता है। वस्तुतः नित्यता, 
व्यापकता ओर सर्वात्मकता भी उसके यथार्थ-स्वरूप नहीं हैं, कल्पित 
दृश्यमं तादात्म्यके कारण ही हैं। अधिष्ठान चेतन ही वस्तुत: जीवका 
यथार्थ स्वरूप है ओर उसमें द्वेतकी किचित्‌ भी गन्ध नहीं है। बाधित 
भासमानताका कोई मूल्य नहीं है। वस्तुतः बीजत्व और जीवत्व आविद्यक 
है । बोजसत्ता ओर जीवसत्ता दोनों ही अखण्ड चिम्मात्र सत्तासे 
अभिन्न है। 
अब एक बार फिर पहली बातपर लौट चलें। किसी भो वस्तुमें अनेका- 
कारताका क्या कारण है ? विक्रिया अथवा क्रिया । विक्रिया प्राकृत अथवा 
स्वाभाविक है, परन्तु क्रिया कर्ताके द्वारा अनुष्ठित है। क्रिया धर्माधमंसे 
अनुविद्ध रहती है क्योंकि उसके मूलमें प्राप्ति अथवा परिहारकी इच्छा 
रहती है | इसी इच्छाकी दृढ़ता-अदृढ़तासे बविहित-प्रतिषिद्ध क्रियाका 
आचरण होता है । अध्यास अज्ञानमूलक है, इसलिए जबतक अज्ञान रहेगा 
तबतक अध्यास रहेगा ओर तबतक वासनाकी निवृत्ति न होनेके कारण 
जन्म-मृत्युका चक्र भी निवृत्त नहीं हो सकता । इस चक्रकी निवृत्तिके लिए 
ही वेदान्त-ज्ञानकी अपेक्षा है। यदि कालकी प्रधानतासे जन्म-मरण, देशको 
प्रधानतासे गमनागमन, द्रव्यकी प्रधानतासे योनि-परिवर्तन, ईव्वर द्वारा 
नियन्त्रित कमंफल न होता और अज्ञानी जीव इस फलको भोगनेके लिए 
बाध्य न होता तो तत्त्वमस्यादि-महावाक्यजन्य ज्ञानकी आवश्यकता ही 
न होती और सम्पूर्ण वेदान्तका श्रवण, मनन, निदिध्यासन व्यर्थ ही 
हो,जाताब्रह्माल्मेक्य-ज्ञानकी आवश्यकता ही इसकी निवृत्तिके लिए है। 
यावद्धेतुफलावेश: संसारस्तावदायतः । 
क्षोण हेतुफलावेशे संसारं न प्रपद्यते ॥। 
( माडूक्य कारिका ४. ५६ ) 


“जबतक हेतु और फलका आग्रह है तबतक संसार विस्तीणं है। हेतु 
ओर फलके आवेशके श्ञीण होनेपर विद्वान्‌ संसारको प्राप्त नहीं होता ।” 

जब आत्माको ब्रह्म ( अर्थात्‌ देश-काल-वस्तु परिच्छेद रहित, सजातीय- 
विजातीय-स्वगतभेद शून्य ) न जानकर यह बात मानी जाती है कि में धर्म- 
अधमंका कर्ता और उसके फल सुख-दुःखादिका भोक्ता हूँ, तब जन्ममरण- 
रूप संसारको वृद्धि हो जाती है। जब ब्रह्मात्मेक्य-ज्ञानसे अज्ञानमूलक कत्तृ त्व, 
भोक्त॒त्व, संसारित्व, परिच्छिन्नत्व आदि बाधित हो जाते हैं तब जन्म-मरण, 
गमनागमन आदि अनर्थमय संसारकी निवृत्ति हो जाती है। इसलिए तत्त्व- 
ज्ञानसे पूर्व पुनर्जन्म और परलोकको न मानना वेदान्त-विद्यासे विमुख करने 
वाला है ओर घोर अनर्थमें फँसानेवाला है। 

यह बात सर्वथा वेदान्त-सम्मत और युक्तियुक्त है कि जीवका जीवन 
अखण्ड चिन्मात्र सत्ता हो है। अज्ञानके कारण हो भेद-भ्रम होता है। 
भेदमात्र प्रातिभासिक है। भेद वस्तु-सत्य नहीं है और तत्त्वतः अपने स्वयं 
प्रकाश अधिष्ठान आत्मासे भिन्‍न नहीं है । 


३. जीवका शाुद्धस्वरूप : अखण्ड सच्चिदानन्द 

अर्थात्‌ स्वयंप्रकाश ब्रह्मसुख 

जीवमात्र सुख चाहता हे--सुख भी ऐसा जो सवंदा मिले, सवंत्र मिले 
और सबसे मिले, जिसके लिए परिश्रम न करना पड़े, जो पराधीन न हो 
एवं जिसका भान होता रहे । 

इतनी उच्चकोटिकी महत्त्वाकांक्षा होनेपर भी यह एक विचित्र-सी 
बात है कि उसकी प्राप्तिके साधनके सम्बन्धमें सब एकमत नहीं हैं । कोई 
किसी देशमें पहुँचकर सुखी होनेमें विश्वास रखते हैं; तो कोई परिस्थिति- 
विशेष उत्पन्न करके सुखी होनेकी चेष्टा कर रहे हैं। कोई किसी वस्तुकी 
प्राप्तिेके लिए क्रियाशील है, तो कोई लोकहितकारी श्रमकी प्रतिष्ठामें ही 
लगे हुए हैं। कोई हाथ जोड़कर किसी दूसरेसे सुखकी भिक्षा माँग रहे हैं, 
तो कोई चेतनाशून्य होनेका उपक्रम कर रहे हैं। जितने जीव, उतनी मति 
और उतने ही मत--जैसे कुएँमें हो भाँग पड़ गयी हो । सुखके लिए भोग 
करें कि संयम ? त्याग करें कि संग्रह ? कम करें कि संन्यास ? नाचें-कूदें 
कि समाधि लगायें ? किसीकी स्मृति करें अथवा सबका विस्मरण कर दें ? 
होशमें रहें कि बेहोश हो जाये ? इतने मतभेदका एक ही कारण है कि जो 
सुख हम चाहते हैं उसका ठीक-ठीक स्वरूप हमने निश्चित नहीं किया है तभी 
तो तात्कालिक, अपृर्णं, श्रमसाध्य स्थिति और पराधीनता आदियमें ही अपना 

दृष्ट सुख मिलनेकी अ्रान्तिसे ग्रस्त हो रहे हैं और शान्तिके स्थान पर 
श्रान्ति ओर क्लान्तिका अनुभव कर रहे हैं ! 


सीमित देशकालमें सीमित वस्तु, व्यक्ति और श्रमसे सीमित चित्तवृत्तिमें 
सीमित भोक्ता अहंको असीम सुखकी प्राप्ति नहीं हो सकती । श्रम असीम 
नहीं हो सकता क्योंकि श्रमको प्रतिक्रिया विश्राम है, वह चाहे सुषप्ति हो 
या समाधि ! जिसे आप अपने इष्ट-सुखक्े रूपमें पहचान रहे हैं, उसे आप 
इस कसीटी पर परखिये : क्या वह अभी है ? कया वह यहीं है ? क्या वह 
यहा है ? क्या वह अनायास-सिद्ध है ? क्‍या वह अपराधीन है ? क्‍या वह 
नित्य भासमान है ? जो सुख अभी है, यहीं है, यही है, अनायास-मिद्ध है, 
अपराधीन है और नित्य भासमान है वह अपरोक्ष ही है किन्तु भूलसे उसे 
पहचानते नहीं हैं, और उसके लिए आयास, स्थिति अथबा क्ृपाकी अपेक्षा- 
प्रतोक्षा करते हैं। यह एक बौद्धिक असंगति, असमझ्जस विचार अथवा 
भ्रान्तिका विलास है। इष्टसुखकी प्राप्तिके लिए यही दूर होना चाहिए । 

वस्तुतः हम भासमान सुख चाहते हैं क्योंकि सुखकी परोक्ष सत्ता नहीं 
होती । सुख जब होता है तब अपरोक्ष ही होता है--प्रमाण-प्रमेयके 
व्यवहारसे होनेवाली अपरोक्षता नहीं, साक्षिभास्य अपरोक्षता । साक्षी स्वयं 
सुखरूप है किन्तु अविद्यावृत्तिसे ( अर्थात्‌ अपनी ब्रह्मताका ज्ञान न होनेके 
कारण) सुखको अन्यरूपसे प्रकाशित करता है। इसीसे भास्यगत अवस्थाओंके 
परिवतंनके कारण सुखका भी परिवतन मान बेठता है और जाग्रदादि 
वृत्तियोंसे तादात्म्यापन्न होकर अपनेको कभी सुखी, कभी दुःखी मानने 
लगता है। 

यह विचार करने गोग्य है कि हम चित्तवृत्तिके किसी सविषय, 
निविषय आकार-विद्येषकी ही तो सुख मानने नहीं लगते ! यदि ऐसा है तो 
वह आकार-विशेष औपाधिक होगा, कालिक होगा, देशिक होगा । इसलिए 
आकार-विशेषसे सुखकी उपलब्धि भ्रान्ति सिद्ध होगी | 

तत्त्वदृष्टिसे सुख भानमात्र ब्रह्म है। व्यावहारिक सुखकी क्षणिकतासे 
भानमात्र सुख अर्थात्‌ ब्रह्म क्षणक नहीं हो सकता क्‍योंकि क्षणिकता 
उपलब्धिका विषय है और सुख उपलब्धिस्वरूप, अकाल, अदेश और 
अविषय है। इसका तात्पयं यह है कि उपलब्धि ही ब्रह्म है और ब्रह्म 
अविनाशी सत्‌, सर्वावभासक, परिपूर्ण, चित्‌ तथा जीवमाच्रका इष्ट और 

सुखस्वरूप प्रज्ञान ही है। किस कालमें, किस देशमें, किस स्थितिमें, किस 
रूपमें, श्रमसे या बिना श्रमसे, किसीके दिये या बिना दिये, होझमें या 
बेहोशीमें, किस आकार या आकाराभावकी उपलब्धि हो रही है--इससे 
उस प्रज्ञान-स्वरूप सुखका कोई प्रयोजन नहीं है। वे सभी उपलब्धियाँ 
प्रज्ञानमात्रसे भिन्न तो हैं ही नहीं, परिणाम भी नहीं हैं । प्रज्ञानके तत्त्विक- 
रूपसे विपरीत वर्तनेके कारण उन्हें विवत॑ तो कहा जा सकता है परन्तु 
परमार्थंतः वे सब प्रज्ञान ब्रह्मस्वरूप ही हैं । 


प्रज्ञान क्या ? प्रक्ृष्ट ज्ञान, शुद्ध ज्ञान | लोक व्यवहारमें ज्ञान शब्दका 
व्यवहार ज्ञाता ओर ज्ञेयसे युक्त अर्थमें ही होता है। ज्ञाता, ज्ञान, ज्ञेयकी 
त्रिपुटी लोकव्यवहारमें सर्वत्र विद्यमान रहती है। लोकका ऐसा कोई ज्ञान 
नहीं जिसका कोई-न-कोई विषय न हो और कोई-न-कोई अभिमानी ज्ञाता 
न हो । वास्तवमें तो एक ज्ञान ही ज्ञाता, ज्ञान, ज्ञैय तोन रूपोंमें व्यवहृत 
होता है। फिर भी अद्ग॑त-ज्ञानके बिना द्वेतका मिथ्यात्व नहीं होता और 
ज्ञानकी केवलता आवृत रहतो है। अज्ञान-दशामें भासमान यह त्रिपुटी 
ज्ञानमें आरोपित अजछुद्धि है। इस अशुद्धिके निराकरणके लिए ज्ञानके शुद्ध 
स्वरूप 'प्रज्ञानंका निरूपण आवश्यक है। वस्तुतः ज्ञान ज्ञेय-सापेक्ष नहीं 
है क्योंकि ज्ञान ज्ञेयके अभावको भी प्रकाशित करता है। अभाव अधिष्ठानसे 
भिन्न कोई वस्तु नहीं है; अधिष्ठानके अज्ञान-पय॑न्त ही उसको भिन्नता 
रहती है। ज्ञेय और ज्ञाता सापेक्ष हैं। ज्ञान ज्ञातृ-सापेक्ष भी नहीं है क्योंकि 
ज्ञान ज्ञातृत्वके अभावका भी प्रकाशक है। ज्ञान और ज्ञान भी सापेक्ष नहीं 
हैं क्योंकि ज्ञान तो एक हो है । इसलिए ज्ञेयतव और उसके अभाव, ज्ञातृत्व 
और उसके अभाव- इन सबसे अपरिच्छिन्न, इनमें परिपृर्ण', इनका अधिष्ठान 
और इनका प्रकाशक जो स्वयंप्रकाश ज्ञान है, वह किसीके प्रति सापेक्ष 
नहीं हे। वह भेदमात्रका प्रकाशक अधिष्ठान है। इसलिए ज्ञानका शुद्ध 
स्वरूप ज्ञाता और ज्ञेयके भेदसे रहित ही है। यहाँ 'ज्ञेय'का अथ॑ दृश्यमात्र 
है और '्ञाता'का अर्थ जीव और ईढ्वर दोनों है। इसलिए जगत्‌, जीव 
और ईव्वरके विभागसे रहित, स्वयंप्रकाश और स्वयमेवाधिष्ठान, असत्‌ 
ढ्वेंतका प्रकाशक और प्रकाशकत्व रहित प्रकाश ही अद्वितीय ब्रह्म है । यह 
अज्ञान सापेक्ष भी नहीं है क्योंकि वह अज्ञानका भी प्रकाशक है। अज्ञान 
सदसद्विलक्षण अनिवच॑नीय है और अधिष्ठानमें आवरक रूपसे कल्पित है। 
कल्पित पदार्थसे स्वयंप्रकाश ज्ञानमें सापेक्षता नहीं आ सकती। सापेक्ष 

पदार्थ मिथ्या होता है कौर निरपेक्ष सत्य । यही निरपेक्ष सत्य ब्रह्म है 
तथा यही ब्रह्म उपनिषदोंमें प्रज्ञान शब्दसे कहा गया है । 

माला जय है, नेत्र ज्ञान ( ज्ञाकाा करण ) है और नेत्रवाला 'में' ज्ञाता 
हँँ। सच्चाई यह है कि परिच्छिन्न ज्ञाताका जो अधिष्ठान चेतन है वही 
ज्ञेयका भी है ओर वही नेत्रका भी है। किन्तु उस अपरिच्छिन्न अधिष्ठानका 
ग्रहण न होनेके कारण वह ज्ञाता, ज्ञान और ज्ञेय. इन तीन रूपोंमें भास 
रहा है। अपरिच्छिन्नताका बोध होनेपर तीनोंकी आभासमात्रता नष्ट हो 
जातो है। इसलिए अधिष्ठान चेतन-रूप प्रज्ञान सत्य है और त्रिपुटी उसमें 
मिथ्या प्रतीति है। अनेक ज्ञेय, अनेक ज्ञान-करण और अनेक अभिमानी 
सब उसी एक अविच्चिन्न प्रज्ञानके विवतंमात्र है। प्रज्ञानकी अखण्डताको 
न जानना अज्ञान है। अपनेको और विषयोंको खण्ड-खण्ड जानना अ्रान्ति 
है । इस भ्रान्तिके निवारणके लिए प्रज्ञान-पदार्थका शोधन उपयोगी है । 

प्रज्ञान चेतनमें ये त्रिपुटियाँ क्‍या हैं ? निश्चित रूपसे ये चिदाभास हैं । 
प्रकाशक चेतन प्रकाश नके लिए भिन्न-प्रकाश्य न होनेके कारण, और अपनी 
अपरिच्छिन्नता और चेतनता प्रकाशनके योग्य न होनेके कारण, अपने 
आपको ही अपने स्वरूपसे विपरीत रूपमें प्रकाशित कर रहा है। जंसे 
आकाशकी अपरिमेयता जब नेत्र द्वारा प्रकाशित नहीं हो पाती, तब 
नीलिमाके रूपमें-निराकारताके विपरीत साकारताके रूपमें--भासने 
लगती है; इसी प्रकार अपना प्रत्यगात्मा हो अविषय होनेके कारण पराक्‌ 
विषयके रूपमें भास रहा है। चेतन जड़के रूपमें, अविनाशी विनाशीके 
रूपमें, पूर्ण परिच्छिन्नके रूपमें, अद्वितीय द्वेत रूपमें स्व अन्यके रूपमें भास 
रहा है। जो भी प्रज्ञानकों विषय बनानेका प्रयत्न करेगा वह प्रज्ञानको 
जड़ अथवा परिच्छिन्न रूपमें ही विषय करेगा। इसलिए वह प्रज्ञान न 
होकर प्रज्ञानका विवतं ही होगा | अतः श्रुति प्रज्ञानका शोधन करके उसको 
अन्य रूपमें नहीं जिज्ञासुके स्वरूपके रूपमें ही उपदेश करती है कि तुम्हीं 
प्रशान ब्रह्म हो । साक्षी ही प्रज्ञान है। इसीसे किसी भी धर्म, उपासना 
अथवा योगके फल रूपमें या किसी भी करणके विषय-रूपमें या स्वयं अपने 
हीं भास्य रूपमें प्रज्ञानका साक्षात्कार नहीं हो सकता । सभी साधन अपने- 
अपने व्यावत्यंकी व्यावृत्ति करके क्ृतार्थ हो जाते हैं। यहाँतक कि महा- 
वाक्यजन्य ज्ञान भी अज्ञानकी निवृत्तिके साथ-ही-साथ स्वयं निवृत्त अथवा 
बाधित हो जाता है ओर पूर्व॑वत्‌ प्रज्ञान ही प्रज्ञान शेष रहता है। 

ऐसा कह सकते हैं कि प्रज्ञान ज्ञाता-ज्ञान-ज्ेयकी त्रिपुटीमें व्यापक है । 
परन्तु प्रज्ञानमें व्याप्य-व्यापक भाव कल्पित रीतिसे ही है | तेजो (बिन्दु) 
उपनिषद्‌ स्पष्ट रूपसे कहती है कि “व्याप्यव्यापकता मिथ्या! | जेसे 
भूत, भविष्य, वर्तमानमें काल व्यापक है किन्तु कालसे भिन्न भूत, भविष्य, 
वर्तमान नामका कोई पदार्थ नहीं है, तब कौन किसमें व्यापक होगा ? 
वस्तुतः क्रमको स्वीकृति देकर कालमें त्रित्वकी कल्पना की गयी है। इस 
त्रित्वके अधिष्ठान कालको अथवा प्रकाशक चेतनको इस त्रित्वका कुछ भी 
पता नहीं है, वह तो मनुष्यकी बुद्धिका विलास है अथवा पारिभाषिक 
शब्दोंमें अध्यास है। इसी प्रकार ज्ञाता-ज्ञान-ज्ैयकी त्रिपुटी एक बुद्धि-विलास 
है, उसमें प्रज्ञानकी व्यापकता भी बुद्धि-विलास ही है। प्रज्ञानसे भिन्न त्रिपुटी 
कुछ है ही नहीं । तब कौन किसमें व्यापक होगा ? विभाग-शून्य दिकतत्त्वमें 
पर्व-पश्चिम, उत्तर-दक्षिण, ऊपर-नोचेका विभाग स्वंधा कल्पित है। 
दिकतत्त्वकी कल्पनासे उपहित चेतन्यमें अथवा उसके अधिष्ठानभूत सतमें 
दिक्‌विभाग ही अनुपपन्न है। फिर भी विषयनिष्ठ विभाग अर्थात्‌ घट- 
पटादि पदार्थोकी लम्बाई, चौड़ाई, ऊँचाई, बाहर-भीतर आदिकी सारी 
कल्पनाएँ दिक्तत्त्वके सिर मढ़ी जाती हैं। यह अन्यका अन्यके ऊपर आरोप 
है । क्या दिक्तत्त्वका पूर्वपश्चिमादिके साथ व्याप्य-व्यापक सम्बन्ध है ? राम 
कहो ! अपने स्वरूपके साथ किसी वस्तुका कोई सम्बन्ध नहीं हुआ करता, 
तादात्म्य सम्बन्ध भी नहीं। पूर्णका किसीके साथ तादात्म्य सम्बन्ध हो 
सकता है क्‍या ? 

एक अद्वितीय अखण्ड सत्तामें आकाशादिका विभाग न कालमूलक है, 
क्योंकि परिणाम नहीं है; न गतिमूलक है, क्योंकि क्रिया और देश नहीं है; 
और न तो स्वभावमूलक है, क्योंकि किसी भिन्न-से-भिन्न स्वभावका 
निरूपण ही सम्भव नहीं है। नाम-रूपमूलक भी नहीं है, क्योंकि वे तो 
प्रमाण-प्रमेयके व्यवहार कालमें हो होते हैँ । तब, असलमें कालमें वर्तमानादि 
विभागके समान, देशमें पूर्वांदि विभागके समान ही मूलभूत ब्रह्मसत्तामें 
पशञ्नभूत और उसमें कल्पित नाम-रूप सर्वथा मिथ्या हैं। इसी बातको 
समझानेके लिए श्रुति, शासत्र एवं महात्मागण स्वप्न तथा रज्जु-सर्पादिका 
दृष्टान्त देते हैं | 'त्वं-पदार्थके शोधनमें स्वप्नका ओर 'तत्‌'-पदार्थंके शोधनमें 
रज्जुसर्पादिका दुष्टान्त है और तत्त्वतः ऐक्यके बोधनमें कोई दृष्टान्त नहीं 
है। इसलिए प्रज्ञान ब्रह्मकी व्यापकता समझानेके लिए प्रत्यक चेतत्यकी 

दृष्टिसे यह कहना उचित ही है कि स्वप्नके पदार्थे उस देश और कालमें 
भास रहे हैं जब और जहाँ वे सव॑ंथा असत्‌ हैं। इसी प्रकार प्रज्ञान ब्रह्ममें 
सकल त्रिपुढियाँ अपने विषयों और भेदों सहित मिथ्या हैं; दूसरे शब्दोंमें 
दृश्यमान प्रपंच प्रज्ञानमें सवंथा मिथ्या है। साथ ही जेसे रज्जु देशमें अपनी 
प्रतीतिके कालमें ही प्रतोयमान सर्प मिथ्या है, इसी प्रकार तत्‌-पदार्थरूप 
अखण्ड चेतनसत्तामें यह दृश्यमान प्रपंच प्रतीति समकाल ही भिथ्या है। 
दृश्यमान प्रपंचका मिथ्यात्व निश्चय हो जानेपर प्रत्यगात्मा और अधिष्ठान 
चेतन्य-रूप परमात्मामें भेद करनेवाली कोई भी वस्तु नहीं रहती । वस्तुतः 
भेद हो प्रपंच है और यह अपने स्वरूपभूत प्रज्ञान ब्रह्ममें बिना हुए ही 
भास रहा है। प्रज्ञान ब्रह्ममें व्यापकफता ओर व्याप्यता दोनों व्यवहारकी 
दृष्टिसे कल्पित हैं, परमाथथ॑तः व्याप्िमात्र ही है। 


वेदान्त-विचारमें अन्यमें अन्यकी व्याप्तिको व्यापकता नहीं कहते । 
लोहेमें अग्निकी व्यापकता अथवा दूधमें घीकी व्यापकता--ये सब दुृष्टान्त 
वास्तविक व्यापकताके नहीं हैं। क्योंकि इनकी व्यापकता काल-परिच्छेद 
अथवा क्रिया-परिच्छेद है। वास्तविक व्यापकता तो उपादान कारण की 
अपने कार्यमें उपस्थिति है।कार्य॑ नष्ट होकर जिसमें मिल जाता है अर्थात्‌ 
कार्य जिस द्रव्य से बना है, कायंका आकार जिसमें गढ़ा गया है, कायेमें 
उसके वजनके रूपमें जो उपस्थिति है, उसीको उपादान कारण कहते हैं-- 
जेसे घटमें मृत्तिका, तरंगमें जल, लपटमें अग्नि, प्राणमें वायु, घटाकाशर्में 
महाकाश, स्वप्नमें स्वप्नद्रष्टाकी दृष्टि | घट-मृत्तिकाके उदाहरणमें भी केवल 
मत्तिका ही उसका उपादान नहीं है, बल्कि पंचभूत ही उसके उपादान हैं । 
इसलिए घटके शब्द, स्पर्श, रूप, रस, गन्ध--सबमें पंचभूतोंकी उपस्थिति 
है । घट पंचभतोंसे भिन्‍न नहीं हे । घट फूट जाने पर भी पंचभूत रहता 
है। इसी तरह तरंग, लपट, प्राण आदिके सम्बन्धमें भी समझ लेना 
चाहिए। स्वप्लदृष्टिकी उपादानता और रज्जु-सपं॑ अधिष्ठानके अज्ञानसे 
होनेवाले कार्यके दृष्टान्त हैं। वे भी अपने उपादानसे भिन्‍न नहीं होते । 
प्रज्ञान ब्रह्मकी व्यापकता समझानेमें इन सभी दृष्टान्तोंके उपयोगी होनेपर 
भी वस्तुतः उसकी व्यापकता ठीक-ठीक समझायी नहीं जा सकती क्योंकि 
ये सब दृष्टान्त दृश्य अथवा जड़से सम्बद्ध हैं, और प्रज्ञान ब्रह्म चेतन है। 


जहाँ भी चेतन उपादान कारण होता है वहाँ वह वस्तुतः कार्य-कारणके 

भेदसे रहित होता है। इसलिए चेतनको व्यापकता चेतनसे भिन्‍न अन्य 
पदार्थंका न होना है अर्थात्‌ उसकी पृर्णता ही है । 


कार्य-का रणरूप व्याप्य“्व्यापकभाव दृश्फमें ही होता है, उतके प्रकाशक 
एवं अधिष्ठान चेतनमें नहीं। इसलिए देशिक, कालिक और वेषयिक 
परिणममानताका सम्बन्ध प्रज्ञान ब्रह्मके साथ नहीं जोड़ा जा सकता। 
देश, काल और कारय॑-कारणके अभावके अधिष्ठान और प्रकाशक प्रज्ञान- 
ब्रह्ममें उसीसे प्रकाशित देश, काल और विषय अपने अधिष्ठाननिष्ठ 
अत्यन्ताभावके प्रतियोगी होनेके कारण मिथ्या हैं। दृश्य, विकारों और 
परिच्छिन्न होनेके कारण भी वे स्वतन्त्र, अविनाशी और परिपूर्ण नहीं हैं । 
ऐसी स्थितिमें प्रज्ञान ब्रह्मकी उपलब्धिके लिए कब, कहाँ, किस रूपमें और 
किस रीतिसे अनुसन्धान करना चाहिए ? 


आश्चर्य है कि प्रज्ञान ब्रह्मको ढंढनेके लिए किसी समय, अवस्था या 
परिस्थितिकी प्रतीक्षा या अपेक्षा करते हैं|! काछकी कोई कला इस प्रज्ञानसे 
खाली नहीं है; अपनी मृत्यु, परिवतंन अभाव एवं जन्मकी कल्पना भी यह 
नहीं कर सकता क्योंकि प्रज्ञान उनका साक्षी और प्रकाशक है। तब इसी 
क्षण, क्षणके अधिष्ठान और प्रकाशकके रूपमें इसकी उपलब्धि क्‍यों नहीं 


हो रही है ? 


आइचय॑ है कि प्रज्ञान देशकी कल्पना-जल्पनांसे अल्पमात्रामें भी 
संस्पृष्ट न होने पर भी; अन्‍्तर्देश, बहिर्देश, अन्तराल देशके त्रित्वसे 
सर्वथा विनिर्मुक्त होनेपर भी; उस त्रित्वककी कल्पनाका अधिष्ठान एवं 
प्रकाशक होने पर भी; अन्तर्मुखता, बहिर्मुखता आदि दंशिक अवस्थाओं, 
परिस्थितियोंस तथा गमनागमन, अणुत्व, विभुत्व, मध्यमपरिमाणत्व 
आदिसे सवंथा रहित होनेपर भी; इसी समय, इसी देशमें समय ओर 
देशकी परिच्छिन्नताके अधिष्ठान एवं प्रकाशकरूपसे क्‍यों नहीं उपलब्ध हो 
रहा है, जबकि वह अपनेमें कभी अपूर्णता, परिच्छिन्तता आदिरूप 
परिमाणको आरोपित नहीं कर सकता ? प्रज्ञान तो देशकी भावाभावकी 
कल्पनाका साक्षी चिन्मात्र वस्तु है। उस उपलब्धिस्वरूप परिपृर्णकी 
उपलब्धिके लिए अन्तर्देशके निभुततम प्रदेशमें प्रवेशकी प्रतीक्षा और 
अपेक्षा क्‍यों है ? इसी देशमें उसका समीक्षण एवं निरीक्षण क्‍यों 
नहीं होता ? 

आश्चयं है कि इसी देशमें जो भी आकार, विकार, प्रकार, संस्कार 
अनुभवके विषय हो रहे हैं, वे सबके सब अपने विवर्ती उपादान चेतनमें 
उसीके द्वारा प्रकाशित होनेपर भी और तत्त्वतः उससे अभिन्न होनेपर 
भी क्‍यों उससे भिन्नरूपसे बुद्धिके विषय हो रहे हैं, जबकि वह अविनाशी, 
परिपूर्ण, अद्वितीय चेतन-सत्ता देश-कालसे रहित सर्वंके रूपमें भास 


रहो है ? 


जिसने कभी अपनेको विषय-विषयीके भेदसे युक्त अनुभव नहीं किया, 
उस प्रज्ञानी उपलब्धिके लिए प्रमाण-प्रमेयरूप व्यवहारकी क्‍या 
आवश्यकता है ? यदि प्रज्ञान घटादिके समान प्रत्यक्ष होता तो प्रत्यक्ष 
प्रमाणको आवश्यकता होती; यदि वह जगत्कर्ता ईश्वरके समान परोक्ष 
होता तो अनुमानकी आवश्यकता होती; और यदि उसके समान कोई और 
होता तो उपमानकी तथा अज्ञातरूपसे अन्य होता तो आप्तवचन (दब्द)की 
आवश्यकता होती । सुख-दुःखादि मानस-आभासोंके समान यदि प्रज्ञान 
होता तो उसमें साक्षिभास्यता होती। परल्तु इस सर्वाधिष्ठान, सर्वावभासक, 
स्वयंप्रकाश, प्रज्ञान ब्रह्यकी उपलब्धिके लिए किस करणको अपेक्षा है या 
कौन-सा नवीन करण उत्पन्न करना हैं जबकि वह कभी किसी वस्तुको 
अपनेसे भिन्न अनुभव करता ही नहीं और किसीके अनुभवका विषय होता 
ही नहीं ! 
सब आश्चयोंमें बड़ा आश्चर्य तो यह है कि हम प्रज्ञान ब्रह्मको समाधि 
आदि किसी कालविशेषमें, ब्रहलोक आदि किसी देशविशेषमें और 
ब॒द्धिके विषय किसी-न-किसी आकार-विदयोषमें प्राप्त करना चाहते हैं! 
उत्क्रान्ति और गतिमें देशका, चित्तके प्रतिलोम परिणाममें कालका और 
तदाकारवृत्तिमें विषय-विशेषका अतिक्रमण, उल्लद्भून अथवा बाघ नहीं 
हो पाता। इसलिए प्रज्ञान ब्रह्मकी उपलब्धिमें ये सारी प्रणालियाँ साक्षात्‌ 
साधन नहीं बन सकतीं। उसके लिए तो शोधित अहमथथकी उपलब्धि- 
प्रणाली ही सर्वोत्तम है। इस प्रणालीमें कालधर्म ( मृत्यु, परिवतंन आदि )से, 
देशधर्म ( आन्तर-बाह्य आदि )से और विषयधमं ( दृद्यता आदि ))से 
विलक्षणता आत्मामें स्पष्ट प्रतिभासित होतो है। कोई भी अपने अभाव, 
जड़ता और शअप्रियताका अनुभव नहीं कर सकता। इसलिए सुखस्वरूप 
अज्ञान ब्रह्यकी उपलब्धिके लिए देशिक, कालिक एवं वेषयिक आकारोंमें 

सुख-कल्पना एवं सुख-भावना करनेकी अपेक्षा प्रज्ञान-स्वर्प आत्माका 
अनुसन्धान ही कत्तंव्य है। 

यह शोधित अहमथ॑ भात्मा ( अर्थात्‌ साक्षी चेतन, प्रज्ञान ) क्या है ? 
इस अनुसन्धाभके लिए अपने 'अहं' पदके लौकिक प्रयोग और उपयोग 
पर ध्यान देना चाहिए । अर्थात्‌ जिस वस्तुक्रे लिए हम "में! शब्दका 
व्यवहार करते हैं, वह वस्तु क्या है ? जहाँ हम हैं, जब हम हैं और जो 
हम हैं, वहींसे हमारी खोज प्रारम्भ होगी; तब हम लक्ष्यको प्राप्त कर 
सकेंगे । इसलिए स्थूल, सुक्ष्म एवं कारण शरीरमें, जाग्रतू, स्वप्न, सुबुद्ति 
अवस्थाओं में, तत्तद्‌ दृश्य परिस्थितियोंके अभिमानीकरे रूपमें, जिस-जिसमें 
हम मैं-मेंका व्यवहार करते हैं, उस-उस वस्तुकी परीक्षा करनी चाहिए कि 
वह 'में' है या नहीं । यदि ”में' शब्दका प्रयोग अशोधित अर्थमें होगा ता वह 
अवध्य ही प्रत्यक्ष यह के लिए अथवा परोक्ष 'वहके लिए होगा। निश्चय 
रूपसे 'ैं' पदका यह प्रयोग अशोधित भर्थमें होगा। और तब तो हम 
अपनी जाग्रत, स्वप्न, सुषुप्ति अवस्थाओंकों भी नहीं पहचान सकेंगे; उनसे 
विलक्षण जो आत्मस्वरूप है उसकी तो कथा ही न्यारी है। इससे पहिले 
पंचकोषका विवेक करना पड़ता है। तब एक शरीरकी जाग्रतृ-अवस्था 
अपनी जाग्रत-अवस्था नहीं रह जाती, बल्कि एक पग पीछे हटकर हम 
अपनेको जाग्रत्‌-अवस्थाके अभिमानीके रूपमें प्राप्त करते हें । इसी अवस्था- 
विवेकसे वेदान्तका विचार प्रारम्भ होता है ओर हम अपने तुरोय-स्वरूप 
प्रज्ञान ब्रह्मकों अपने स्वरूपके रूपमें जानकर अविद्या और उसके काय॑ने 
मुक्त हो जाते हैं । 

इस समय जब हम मनुष्यरूपमें बेंठकर में! पदके अथैका शोधन, 
अनुसन्धान अथवा खोज करने जा रहे हैं, स्थूल शरीरमें स्थित अन्तरिन्द्रिय 
ओर बहिरिन्द्रियोंके द्वारा व्यवहार कर रहे हैं, यह स्पष्ट प्रतीत हो रहा 
है कि यह जाग्रत्‌-अवस्था है। इस अवस्थामें मनुष्य, व्यक्ति मैं-में पदका 
प्रयोग इस' शरीरके लिए करता रहता है। मोटा-दुबडा, काला-गोरा, 
लम्बा-नाटां इत्यादि शरीरके अनेक गुण-धर्मोको अपनेमें आरोण्ति करता 
है ओर अपनेको स्थूल शरीर मानता है। यही पुर शरीरमें स्थित 
कम निद्रयों द्वारा किये हुए कमंको अपना किया हुआ मानकर “मैं पाप- 
पुण्यका कता हूँ” ऐसा अभिमान कर लेता है। करनेवाला, चलनेवाला, 
बोलनेवाला में हूँ, यही इस अभिमानका स्वरूप है। जब यह ॒अपनेको 

ज्ञानेन्द्रियों बाला मानता है तब “मैं देखता हूँ, सुनता हूँ, स्वाद लेता हूँ 
इत्यादि अभिमान कर बैठता है और अपनेको ज्ञाता, भोक्ता मान बेठता 
है। आन्तर और बाह्य इन्द्रियोंके द्वारा सम्पन्न कर्म और ज्ञानको अपने 
आपमें थोपकर और उसके फल अथवा प्रतिफलके साथ अपनेको एक करके 
स्वतः सिद्ध होनेपर भी यह अपनेको फलरूपमें सुखी या दुँःखी समझने 
ऊुगता है। कम ओर ज्ञानके अनुसार संकल्प उठते हैं ओर फिर संकल्पके 
अनुसार कर्म होते हैं। यह चक्र जीवनभर चलता है; जन्म-पर-जन्म और 
मृत्यु-पर-मृत्युका कारण बनता है। यदि यह स्थिति वास्तविक हो तो यह 
कर्ता-भोक्ता जीव सवंदा संसारी बना रहेगा और इस जन्म-मरणके चक्रसे 
कभी मुक्त नहीं हो सकेगा। इसी जन्म-मरणके चक्रको संसार कहते हैं 
और इसमें पड़े हुए 'मैं'को संसारी जीव । 

विचार यह करना है कि कर्मेन्द्रयोंकी उपाधिसे कर्ता, फलवृत्तिकी 
उपाधिसे भोक्ता और जन्म-मरणरूप उपाधिकी कल्पनासे संसारी यह जीव 
वस्तुत: है क्या ? यदि यह तत्त्वतः परिच्छिन्न ही होता तब तो कर्म, विशेष 
ज्ञान, सुख-दुःख आदि संसारके प्रवाहमें इसका रच-पच जाना एक सहज 
बात होती ओर मुक्त होनेके लिए प्रत्यत्न करना भी व्यर्थ होता । परन्तु 
यह परिच्छिन्नता तो बिना खोज-बीनके, बिना किसी अनुभवके अविचारित 
ही मान ली गयी है। इसलिए इस अन्ध-परम्परासे प्राप्त मान्यता अथवा 
अविचारित अज्ञानमूलक स्वीकृतिको तत्त्व-ज्ञानके द्वारा निवृत्त करना 
आवश्यक है। तत्त्व-ज्ञानका अर्थ है ब्रह्मात्मेक्य-ज्ञान । ब्रह्मात्मेक्य-ज्ञानके 
अतिरिक्त इसकी निवृत्ति नहीं हो सकती। इसलिए उसके सम्पादनका 
प्रयत्न करना चाहिए । क्ष 

अध्याप-१५ 


ईश्वरतत्तका विचार 
3: थी 
१. ब्रदह्मका तटस्थ लक्षण : जगत्कारणत्व 


वेदान्त-दर्शानका प्रथम सूत्र है : अथातो ब्रह्मजिज्ञासा | अर्थात्‌ साधन- 
चतुष्टय सम्पन्न मुमुक्षुको दुःखोंकी आत्यन्तिक निवृत्ति एवं परमानन्दकी 
प्राप्तिकि लिए ब्रह्म-विचार करना चाहिए। प्रश्न यह है कि जिस ब्रह्मका 
विचार करना चाहिए उसका लक्षण क्‍या है ? 

निविशेष ब्रह्मका लक्षण नहीं बन सकता, यह सामान्य विचार है। 
उसका तो अलक्षण ही लक्षण है। किन्तु श्रुति उसका लक्षण बताती है: 
यतो वा इसानि भूतानि जायन्ते येन जातानि जोवन्ति यत्प्रयन्ति 
अभिसंविशन्ति । तदह्विजिज्ञासस्व तदब्रह्म ॥ (तैत्तिरीय० ३.१)। अर्थात्‌ 
ये समस्त भूत-प्राणी जिससे उत्पन्न होते हैं, जिसके द्वारा उत्पन्न होकर 
जीवित रहते हैं, जिसकी ओर ये सब जा रहे हैं, अन्तमें जिसमें ये सब 
समा जाते हैं, वह ब्रह्म है, उसकी जिज्ञासा करो। ब्रह्मका यह लक्षण 
उपनिषदों में प्रचुरतासे प्राप्त होता है। वेदान्त-दर्शनमें भगवान्‌ व्यासने इसीको 
यों सूत्रवद्ध किया है : जन्माद्यस्थ यतः ( ब्रद्मसृत्र १.१.२ ) अर्थात्‌ इस 
जगत्‌के जन्म आदि जिससे होते हैं, वह ब्रह्म है। 

जगत्कारणत्वको ब्रह्मका लक्षण माननेमें आपत्ति यहु हो सकती है कि 
काय॑ और कारण दोनों सदोष होते हैं। कार्यमें दोष है विनाशी होना और 
कारणमें दोष है परिणामी होना । बीज गीला होता है, फटता है, फूटता 
है, तब उसमें-से अंकुर निकलता है और अंकुर बढ़ता है, फलता है, फूलता 
है ओर नष्ट हो जाता है। तब अविनाशी और कूटस्थ ( अपरिणामी ) 
ब्रह्मकमा जगत्कारणत्व लक्षण केसे बनेगा ? इस आपत्तिका निराकरण यह हे 
कि यदि ब्रह्मको जगत्कारण सिद्ध करनेके लिए उस्तका उक्त लक्षण बनाया 
जाता तब तो दोष होता, परन्तु ऐसा तो है नहीं। जगत्कारणत्वको 
ब्रह्यका लक्षण ब्रह्मकी अद्वितीयता ( जीव, जगत्‌, ईश्वरका नित्य अभेद ) 
सिद्ध करनेके लिए बताया जा रहा है। 

लक्षण वह है जिससे वस्तु लखी जाय, देखी जाय, जानी जाय। 
लक्षणएसाणाभ्यां वस्तुसिद्धि--पह दर्ानशास्त्रका प्रसिद्ध वचन है। 
लक्षण और प्रमाण दोनोंसे वस्तुकी पहचान होती है। लक्षण तोन 
दोषोंसे मुक्त होना चाहिए : अव्याप्ति, अतिव्याप्ति और असम्भव | जो 
लक्षण लक्ष्यमें व्यापे ही नहीं वह अव्याप्ति दोषवाला लक्षण है। जंसे कोई 
कहे कि जिसके खुर फटे न हों वह गाय है, तो यह लक्षण तो गायमें घटता 
हो नहीं क्योंकि गायके खुर फटे होते हैं। पुनः जो लक्षण लक्ष्यके अतिरिक्त 
अन्यमें भी व्यापे वह अतिव्याप्ति दोषवाला है। जैसे कोई कहे कि 'शवज्भ 
वत्वम्‌ गोत्वम्र' अर्थात्‌ जिसके सींग हों सो गाय है। तो गायके सींग तो 
होते हैं परन्तु वे तो बकरी, भेंस, हरिणमें भी होते हैं। अतः 'सींग होना' 
गायका अतिव्याप्ति दोषवाला लक्षण है। अन्तमें, जो लक्षण कभी 
किसीमें घटित हो ही न सके वह असंभव लक्षण है। जेसे कोई कहे एक 
खुरवाला पशु गाय है तो यह असंभव लक्षण है क्योंकि किसी भी गायके 
एक खुर नहीं होता। 

लक्षणके बारेमें एक सामान्य बात यह भी देखनेमें आती है कि लक्षण 
लक्ष्ममें ही रहता है। किन्तु यह अनिवायं नहीं है; साथ ही लक्षणका 
सत्य होना भी अनिवाय॑ नहीं है। उदाहरणके लिए मान लो एक मनुष्यको 
साँप दीख रहा है और एक दूसरा मनुष्य है जिसको यह ज्ञान है कि यहाँ 
साँप नहीं रज्जु है। अब दूसरा आदमी पहलेसे कहता है : भाई जरा वह 
रस्सी. ले आना ! पहला व्यक्ति कहता है : यहाँ तो साँप है, रस्सी कहाँ है ? 
अब दूसरा व्यक्ति क्‍या कहेगा ? यही न कि “भलेमानुस, वह रस्सी ही 
साँप बनी हुई है; जिससे साँपकी उत्पत्ति हुई, जिससे साँपकी स्थिति है 
और जिसमें साँपका विलय हो जाता है तथा जिसमें साँप तीन कालोंमें 
नहीं है, वही रस्सी है । वह जो सर्पाभावोपलक्षित वस्तु है, वही रज्जु है।” 
इस प्रकार सत्य रज्ज॒का मिथ्या-सर्प लक्षण बन गया जिसका अपने लक्ष्य 
( रज्जु )में प्रवेश तो है किन्तु वह रज्जुमें है नहीं । 

इसी प्रकार 'जगत्‌के जन्मोदि- जिससे होते हैं वह ब्रह्म है' यह जो 
ब्रह्यका लक्षण है वह निविशेष एवं सत्य ब्रह्मको लखानेके लिए विशिष्ट एवं 
मिथ्या लक्षण है | ब्रह्मके स्वरूपमें जगज्जन्मादिकी स्थिति नहीं है और 
उससे लक्षित जो ब्रह्मका ईश्वर-स्वरूप ( कारणस्वरूप ) है वह भी ब्रह्मके 
निरविशेष स्वरूपको ही लक्षित करानेके लिए है। 

प्रश्न: यदि जन्मादि लक्षण ब्रह्ममें निष्ठित नहीं हैं तब तो अव्याप्ति 
दोष हुआ, क्‍योंकि वेदान्त-सिद्धान्तके अनुसार जन्मादि जगतृके होते हैं, 
ब्रह्मके नहीं । 

उत्तर : यह दोष नहीं है। लक्षण दो प्रकारका होता है : स्वरूप- 
लक्षण ओर तटस्थ-लक्षण | शाखाचन्द्र न्यायसे 'पेड़को डालीसे दो हाथ 
ऊपर चन्द्रमा है! यह द्वितोयाके चन्द्रमाको लखानेकी विधि है। तो क्या 
चन्द्रमा वास्तवमें दो हाथ ऊपर होता है ? नहीं, किन्तु इस कल्पित लक्षणसे 
चन्द्रदशंन तो हो ही जाता है। इस प्रकार चन्द्रमाके स्वरूपमें न रहने पर 
भी दो हाथ ऊँचाई चन्द्रमाका तटस्थ लक्षण बनता है। और यदि यह 
कहा जाय कि आकाझमें सबसे अधिक प्रकाशमान हँसुआकी शकलका जो 
नक्षत्र है वह चन्द्रमा है! तो यह द्वितीयाके चन्द्रमाका स्वरूप-लक्षण है | 
इसी प्रकार सप॑, माला आदिका भावाभाव रज्जुका: तटस्थ लक्षण है । 

जो लक्षण वस्तुके स्वरूपमें रहे और वस्तुकोी लखाये उसे स्व॒रूप- 
लक्षण कहते हैं; और जो लक्षण वस्तुके स्वरूपसे अलग रहे और फिर 
भी वस्तुको लखाये उसे तठस्थ-लक्षण कहते हैं । 

तदुर्भिन्‍्ने सति तद्बोधकत्वम्‌ तटस्थलक्षणम्‌ । 
तदभिन्ने सति तद्बोधकत्वम्‌ स्वरूपलक्षणम्‌ । 

यह जो 'जगज्जन्मादिका कारण' ब्रह्मका लक्षण बताया जा रहा है 
वह ब्रह्मका तटस्थ लक्षण हैं स्वरूप-लक्षण नहीं । इसलिए अन्यनिष्ठ होने 
पर भी जिज्ञास्य ब्रह्मका बोध करानमें यह लक्षण समथे है। 


अआन्तिसे सिद्ध जो विषय हैं वे मिथ्या विषय भी अपने अधिष्ठानके 
बोधक हो सकते हैं क्योंकि कोई भी भ्रम निरधिष्ठान नहीं होता | मिथ्या 
वस्तु बिना अधिष्ठानके नहीं होती | यही कारण है कि श्रुति जगज्नन्मादिके 
कारणत्वको ब्रह्मका लक्षण ( तटस्थ ) बताती है। 
कायंकी उत्पत्तिके लिए उसके अव्यवहित पूर्व क्षणमें जिसकी उपस्थिति 
अनिवाय॑ हो उसको कारण बोलते हैं। यह न्यायकी परिभाषा है। जंसे 
घड़ा बननेसे पूर्व मिट्टी, कुम्हार, चाक, डण्डा, सूत आदिका होना अनिवार्य 
है, अतः ये सब घड़ाके कारण हैं। अब इन कारणोंके दो विभाग कर लो 
समवायी कारण और अप्तमवायी कारण | समवायीका अर्थ है जो कार्य॑में 
सदेव अनुगत रहे; कार्य बननेके बाद भी कार्यमें रहे । असमवायी कारण 

वह है जो कार्य बन जानेके बाद कार्यमें न रहे। इस प्रकार घड़ेका समवायी 
कारण मिट्टी है ओर असमवायी कारण कुम्हार, चाक, डण्डा, सूत आदि 
हैं। वेदान्ती लोग समवायी कारणको उपादान कारण बोलते हैं : यत्‌ 
उपादाय कार्य प्रवतंते। असमवायी कारणके पुनः दो विभाग कर लो : 
नि्ित्त कारण ओर सहकारो कारण । निमित्त कारण चेतनन्‍्य होता है, 
वह कर्ता होता है, जेसे कुम्हार। और जिनके सहयोगसे कर्ता कार्यंको 
बनाता है वे सहकारी कारण हैं जेसे डण्डा, चाक, सूत आदि। प्रत्येक 
कार्यमें उपादान-कारण और निमित्त कारण दोनों होना अनिवायं है। 

श्रुतका कहना है कि जिससे जगत्‌को उत्पत्ति होती है, स्थिति है 
और जिसमें इसका लय होता है वह कारण ब्रह्म है । उत्पत्तिका हेतु होनेसे 
ब्रह्न जगत॒का निमित्त कारण है और प्रछढयका अधिष्ठान होनेसे उपादान 
कारण है| घड़ा सदेव अपने उपादान मिट्रीमें ही फूटता हैं, निमित्त कुम्हारमें 
नहीं । अत: ब्रह्म जगत॒का अभिन्न निमिसोपादान कारण है । जो जगत्‌का 
केवल निमित्त कारण है या केवछ उपादान कारण है वह ब्रह्म नहीं हो 
सकता । ब्रह्मको निमित्त कारण तो सब दाशंनिक मानते हैं, उपादान कारण 
सब नहीं मानते | किन्तु उपनिषंदोंमें एकके विज्ञानसे सर्वके विज्ञानकी 
प्रतिज्ञा हे और उदाहरण दिये हैं मिट्टीसे बने घड़ा, सकोरा इत्यादिके" । 
यह तभी सम्मव है जब जगत्‌का उपादान कारण भी ब्रह्म ही हो । इसीलिए 
वेदान्त-सूत्रोंने यहु निर्णय दिया कि प्रकृति भी ब्रह्मका ही एक नाम है।* 

लक्षण सदेव ज्ञात चीजसे बनता है और उससे पहचानी जाती है 
अज्ञात चोज | यह जगत्‌ ज्ञात है, इसीसे इसके कारण अज्ञात ब्रह्मको 
पहचानना है | अर्थात्‌ कायेसे कारणकी पहचान करनी है। 

नेयायिक कार्यसे निमित्त कारणका अनुमान करते हैं। उनके मततमें 
उपादान कारण तो प्रत्यक्ष ही रहता है, वह संदा कार्यमें अनुगत रहता है । 
जैसे घड़ाको देखकर मिट्टीका अनुमान नहीं होता क्योंकि मिट्टी तो प्रत्यक्ष 
है, बल्कि यह अनुमान होता है कि इसके बनानेवाला कोई कुम्हार अवद्य 
इसी प्रकार इस अति विचित्र एवं व्यवस्थित जगत॒का रचयिता कोई-न-कोई 

अवश्य है और वह निमित्त कारण ईश्वर है, ऐसा अनुमान किया जाता है। 


१. देखिए छान्दोग्य० अध्याय ६ । 
२. प्रकृतिश्न प्रतिज्ञादृष्टान्तानुपरोधात्‌ ( ब्र० सूृ० १.४,२३ ) । 

सांख्योंके मतमें का्यंको देखकर उपादान कारण ( प्रकृति )का अनुमान 
किया जाता है। सांख्योक्त प्रक्ृतिका प्रत्यक्ष नहीं हो सक्ता। वस्तुको 
देखकर पंचभूत, अहंकार, मह्तत्तत्त्व, प्रकृतिके क्रसे मूल उपादान कारण 
प्रकृतिका अनुमान करते हैं । 


निरम्मित्त कारण ओर उपादान कारण जब दोनों अलग-अलग हैं तब 
तो यह स्थिति हुई किन्तु जब अभिन्न निमित्तोपादान कारणता हो, जंसे 
ब्रह्यकी, तब ? जगत्‌में ऐसा कोई दृष्टान्त देखनेमें नहीं आता जहाँ निमित्त 
और उपादान कारण दोनों एक हों । मकड़ीके जालेका दृष्टान्त ठीक नहीं 
है क्योंकि वहाँ भी मकड़ीका चेतनांश ही निमित्त कारण है और उसका 
जाड्यांश उपादान कारण है। फिर जगतुके अभिन्न निमित्तोपादान कारण 
ब्रह्मका लक्षण केसे बनेगा ? 


असलमें, ब्रह्ममें कारणत्व नहीं है, मायाके द्वारा उसमें कारणत्व प्रतीत 
होता है। किस देशमें बेठकर, किस काल और किस द्रव्यमें बैंठकर ब्रह्म 
जगत्‌॒का कारण बन रहा है ? जगत्‌के कारणत्वको समझना पड़ेगा कि वह 
केसा है ? अन्यथा किसीकी भी बुद्धि अनादि भूत और अनन्त भविष्यमें 
प्रविष्ट करके जगत॒के जन्म और प्रलूयका दर्शंन करनेके लिए जिन्दा नहीं 
रह सकती । किसने सृष्टिको ब्रह्मसे निकलते या उसमें लीन होते देखा है ? 
इसलिए जब उपनिषद्‌ जगत्‌के जन्मादिको ब्रह्मका लक्षण बताते हैं तब 
उसके रहस्यको गुरूपदिष्ट बुद्धिसि समझना पड़ेगा । 

यह दिकतत्त्व--पूरब, पश्चिम, उत्तर, दक्षिण दिशाओंका प्रारम्भ 
कहाँसे हुआ ? मुझसे, मेरे शरीर से । मेरे शरीरका सामना, मेरे शरौरका 
पीछा, इसका दायाँ, इसका बायाँ--यही तो दिकतत्त्व है। 

कालका प्रारम्भ कहाँसे होतां है ?--इसी सेकेण्डसे | वर्तमान सेकेण्डका 
आदि और अन्त ही कालका आदि, अन्त है। जिस मुझमें यह वर्तमान 
सेकेण्ड भास रहा है वही 'में' काछकी आदि ओर अन्तका अधिष्ठान हूँ । 
कालका अनादितत्व और अनन्तत् में ही हूँ । 

यह फूल ( वस्तु ) है। यह कहाँ पेदा हुआ ? पेड़में पेदा हुआ, यह 
साधारण विचार है। दूसरा विचार यह है कि फूलका दर्शंम नेतन्रोंसे हो 
रहा है, नेत्राकार वृत्ति हृदयमें है, उस नेत्नाकार वृत्तिका जो अधिष्ठान 
और प्रकाशक है वहीं वह फूल पेदा हुआ । जिसके बिना फूलकी 

सिद्धि नहीं होती और जिसके होनेसे हो फूलकी सिद्धि होती है, वही फूलका 
कारण है। 


कारणकी खोजमें विचारको फैलाओ मत। विचारकों लाखों बरस 
पीछे क्‍यों फेंकते हो ? एकदम पिछड़े हुए बुर्जुआ हो ! विचारको लाखों 
बरस आगे क्‍यों फेंकते हो ? एकदम अव्यावहारिक हो ! विचारकी पद्धति 
यह है कि वस्तु इस समय क्‍या है, इसका विचार करो। तो सबसे पहिले 
तुम्हारा 'में' सामने आता है। इसका विचार करो कि 'मैं क्या है ? जव 
जाँच-पड़ताल करोगे तो मालूम पड़ेगा कि यही "में! 'हृदयगह्र-मध्ये 
अहं-अहं इति साक्षात्‌ ब्रह्महूपेण भाति'--हृदय गुफामें स्थित स्फुरित 
मैं-में साक्षात्‌ ब्रह्म है और वास्तवमें वही समस्त जगत्‌का अभिन्‍ननिमित्तो- 
पादान कारण है । वही 'में' अज्ञानके कारण 'मैं-तू-बह-यह'के रूपमें स्फुरित 
हो रहा है, जेंसे एक ही रज्जु अज्ञानके कारण माला, भुजज्भ, दण्ड, भूछिद्र 
आदि विकल्पोंके रूपमें स्फुरित होती हैं । 


जैसे रज्जुमें सप॑ देखनेवालेको रज्जुका ज्ञान करानेके लिए रज्जुका 
यह लक्षण बनाना पड़ता है कि 'इदं सपंतया कल्पितं वस्तु यस्मिन्‌ अधिष्ठाने 
भासते तदेव रज्जु: ( यह सर्पके रूपमें कल्पित वस्तु जिस अधिष्ठानमें 
भासती है, वही रज्जु है ), उसी प्रकार 'यह नामरूपात्मक निखिल प्रपंच 
अपनी उत्पत्ति, स्थिति, लय आदिके विकल्प सहित जिस नामरूप-आकार 
आदिसे विनिर्मक्त अधिष्ठानमें भासता हैं वह ब्रह्म है--ऐसा ब्रह्मका लक्षण 
बनाना पड़ता है। 


रज्जुमें परमार्थतः सप॑ नहीं है परन्तु उसोमें भासता है रज्जुके अज्ञानके 
कारण । अतः रज्जुका अनज्ञान ही सपंसत्ताका निमित्त कारण और उपादान 
कारण दोनों बनता है। उस अज्ञानदशामें रज्जुको लक्ष्य करानेके लिए 
रज्जुको सपंका कारण बताया जा सकता है । रज्जुका ज्ञान होते ही रज्जुमें 
सपंकी कारणताके अध्यारोपका भी अपवाद हो जाता है। ऐसा ही 
अध्यारोपित जगत्कारणतारूप ब्रह्मका लक्षण श्रुतिने बताया है। यथा-- 


जगत्‌ नामरूपात्मक है, अनेक कर्ता-भोक्ताओंसे संयुक्त है, देश-काल- 
निमित्तसे होनेवाली क्रिया और क्रियाफलका आश्रय है और इसकी रचना 


ओर स्वरूप मनसे अचिन्त्य है। ऐसे इस जगत॒की जन्म, स्थिति ओर भंग 
जिस सर्वज्ञ, सवंशक्तिमान्‌ कारणसे होते हैं वह ब्रह्म है| 


२७८ ] [ वेदान्त-बोघ 


जो भी इदं-वाच्य है वह जगत्‌ है। उसका लक्षण है जन्म, स्थिति 
और भंग । इदं-वाच्यताका अर्थ है कि जगत्‌ प्रतीतिका विषय है। अतः 
श्रुति और सूत्रका अं है कि यह जो इदं-प्रतीतिका विषय दृश्य-प्रपंच है 
और उसकी जो उत्पत्ति, स्थिति और प्रलय होते प्रतीत होते हैं, वे 
प्रतीयमान जन्मादि जिस कारणसे होते हैं वह ब्रह्म है । 

सम्पूर्ण सृष्टिकी उत्पत्ति-प्रढय अनुभवका विषय नहीं हो सकता | अतः 
श्रुतिका तात्पय॑ तुमको अनादि भूत और अनन्त भविष्यमें ले जानेका नहीं 
है अपितु इसी क्षण प्रत्येक देशमें, प्रत्येक वस्तुमें जो तुम्हें निरन्तर जन्म, 
स्थिति और भंगका भान हो रहा है, वह भान जिससे हो रहा है वह ब्रह्म 
है--ऐसा बोध करानेमें है । 

मतलब यह है कि इदं-रूपसे जन्मादिवाला जो कुछ भासमान है वह 
जिसमें है और जिससे प्रतीत हो रहा है वह प्रत्यगात्मासे अभिन्न ब्रह्म है। 

जिससे इदंके जन्म, स्थिति और प्ररूय मालम पड़ते हैं वह ब्रह्म स्वयं 
जन्म-स्थिति-प्रलयसे रहित है और इदन्तासे रहित है। अतः ब्रह्म चेतन्य 
है, प्रत्यगात्मासे अभिन्न है और अनन्त वस्तु है। इससे ब्रह्मका यह लक्षण 
भी निकल आता है। 

श्रुतिका लक्ष्य यह है कि दृश्यसे विलक्षणमें हो जिसमें दृब्य नहीं है 
उसमें--दृश्य भास रहा है। अतः अपने अभावके अधिकरणमें भासमान 
होनेके कारण दृश्य मिथ्या है।* इदं अपने जन्मादि विकारोंके साथ 
मिथ्या है। 

इदं अनेक है, अनिदं एक है। उसी एकमें अनेक भास रहे हैं। अतः 
अनेकता मिथ्या है । जो इदं है वह जड़ है, जो अहं है वह इदंका प्रकाशक 
होनेसे चेतन है। चेतनमें जड़ नहीं है किन्तु उसीमें भासता है, अतः चेतनमें 
जड़ मिथ्या है। इसी प्रकार अनन्ततामें सान्‍्तताकी प्रतीति होनेसे सान्तता 
( परिच्छिन्नता ) मिथ्या है। आत्मामें अनात्माकी प्रतीति होनेसे अनात्मा 
( दृश्य, इदं ) मिथ्या है । 

यतो वा इसमानि०--इस श्रुतिमें 'प्रयन्ति' क्रिया पदका अथ "तृप्ति 
पाते हैं' यह भी होता है। 'प्रीजर्‌ तपंणे' धातुसे भी 'प्रयन्ति' शब्द निष्पन्न 


३. स्वाभावाधिकरणे भासमानत्वं मिथ्यात्वम्‌। 

होता है अतः 'तृप्त होते हैं' यह अर्थ भी समीचीन है। अतः भूतोंकी उत्पत्ति, 
स्थिति, तृप्ति और प्रलुय जिससे होते प्रतीत होते हैं, किन्तु ये जिसमें नहीं 
हैं अर्थात्‌ ये जिसमें मिथ्या भासमान हैं वह ब्रह्म है। उसीकी जिज्ञासा 
करनी चाहिए। 


ब्रह्म वह हे जिससे इदंतया प्रतीत होनेवाले जगत॒के जन्मादि होते हैं । 
अतः ब्रह्म सत्‌ है। ब्रह्म वह है जिससे इदं वाच्य सम्पूर्ण दृश्य प्रपंच अपने 
जन्मादिके सहित भासते हैं, अतः ब्रह्म चित्‌ है। ब्रह्म वह है जिससे समस्त 
भूत तृप्त होते हैं अतः ब्रह्म आनन्द है। ब्रह्म वह है जिससे जगत्‌की उत्पत्ति- 
स्थिति-भद्) होते हैँ अतः ब्रह्म जगतुका रज्जुसपंवत्‌ अभिन्न निमित्तोपादान 
कारण है और इसलिए अपरिच्छिन्न अद्वितीय है। ब्रह्ममें जगत्‌ सदा ही 
लोन है अर्थात्‌ बाधित है क्योंकि जगतके लीन होने पर भी ब्रह्म अवशेष 
रहता है । अतः ब्रह्मका स्वरूप सच्चिदानन्द अद्वय' हे । 


तेत्तिरीय उपनिषद्की आगेकी श्रुति बताती है कि “आनन्द ही 
ब्रह्म है, यह जाना। सचमुच आनन्दसे ही ये समस्त भूत उत्पन्न होते हैं, 
आनन्दसे ही जीते हैं, आनन्दसे ही तृप्त होते हैं और आनन्दमें ही समा जाते 
हैं ।” * अतः 'यतो वा इमानि०' नामक श्रुतिमें जिस ब्रह्मकी जिज्ञासाकी 
चर्चा है वह यही आनन्द-ब्रह्म है। आनन्द केंसा भी हो, सदेव आत्मनिष्ठ 
ही होता है। अतः ब्रह्म प्रत्यगात्मासे अभिन्न ही है । 


जो अजन्मा, अपरिवतंनशील, इदन्तासे विलक्षण, प्रत्यक्‌ चेतन्य 
( अहम्‌ ) आत्मासे अभिन्न, सद्रूप, आनन्दरूप अखण्ड अद्वय सत्ता है, 
जिसमें यह जगत्‌ भास रहा है और भासते हुए भी सच्चा नहीं है, वह 
ब्रह्म है | 
२. जगत्कारणत्वके सम्बन्ध विभिन्न मत 


जगत्‌ और उसके कारणके सम्बन्धमें बहुत-से विद्वानोंके बहुंत-से और 
अलग-अलग मत हैं। 


४. आनन्दो ब्रह्म॑ति व्यजानातृ। आनन्दाद्धथेव खल्विमानि भूतानि जायन्ते, 
आनन्देन जातानि जीवन्ति, आनन्दं प्रयन्ति अभिसंविशन्ति इति । 


( तत्तिरीय० ३.६ ) 

१, एक मत है कि जगत हमेशा ज्यों-का-त्यों रहता है और इसको 
उत्पत्ति, स्थिति-प्रलय नहीं है। हमेशासे दुनियाँ ऐसी ही चल रही है और 
ऐसी ही चलती रहेगी | ऐसी ही धरती, ऐसा ही सूरज, ऐसा ही चन्द्रमा, 
ऐसे ही स्त्री-पुरुष और ऐसी ही उनकी उत्पत्ति की प्रक्रिया । उनके लिए 

जगत्‌के जन्मादिके विचारका प्रश्न ही नहीं उठता । जिज्ञासा ही समाप्त 
गयी । क्या करना है विचार करके जब सृष्टि ऐसी हो सदेव रहती है ? 
उपनिषद्‌को स्पष्टतः यह सिद्धान्त मान्य नहीं है क्योंकि वह तो कारणको 
जिज्ञासा करना बताता है। तद्‌ विजिज्ञासस्व | 
- एक मत है कि जगतके उपादान कारणके रूपमें चार भूत हैं-- 
पृथिवी, जल, अग्नि, और वायु । इनके यहाँ जगत्‌का निमित्त कारण कोई 
नहीं है | मेटर या जड़ द्रव्य है, ज्ञान नहीं है। ज्ञान द्रव्यसे ही उत्पन्न 
होता है। यह चार्वाक सिद्धान्त है। किन्तु यह सिद्धान्त भी औपनिषद नहीं 
है| ब्रह्म चार नहीं हों सकता । जो चार कारण होंगे वे सब अपूर्ण और 
परिच्छिन्न होंगे जब कि औपनिषद ब्रह्म अपरिहछिन्न परिपूर्ण है। ( यदि जड़ 
द्रव्यको परिकल्पना अपरिच्छिन्न तत्त्वके रूपमें की जाय तो भी स्वसत्ता- 
प्रमाणके रूपमें उसे स्वयंप्रकाश चेतन ही होना चाहिए, यह उसके जड़- 
स्वरूपके विपरीत होगा । और फिर यदि जड़ द्र॒व्यसे ज्ञानके विकासको 
एक स्वयं सिद्धि मान लिया जाय तो ज्ञानको ही स्वतन्त्रसत्ताक माननेमें 
क्या आपत्ति हो सकती है। उस दशामें या तो सांख्योक्त द्वेतकी प्राप्ति 


होगी या औपनिषद ब्रह्मवादकी । 


७. सांख्यवादी परिणामी प्रकृतिसे सुष्टि मानते हैं, अतः वे भी ओपनिषद 
नहीं हैं । 

८. इस्लाम ईश्वरको तो सुष्टिकर्ता मानता है परन्तु वह जगतुका 
प्रलय नहीं मानता । कयामतके बाद भी बहिएत और दोजख तो रहते ही 
हैं जहाँ जीव रहते हैं। ईसाई धर्ममें भी यही स्थिति है। अतः इस्लाम 
और ईसाई मत भी वेदान्तके विपरीत हैं। उपनिषद्में जगत॒का प्रलूय 
स्वीकार किया गया है। 


इस प्रकार उपयुक्त सभी मत जो या तो सुष्टिकी उत्पत्ति नहीं मानते 
या प्रलय नहीं मानते या स्थिति नहीं मानते या एक ईश्वर या ब्रह्मसे सुष्टि 
उत्पत्ति-स्थिति-प्रलय नहीं मानते; वे सब औपनिषद-सिद्धान्तसे दूर हैं । 


इसको अब दूसरे ढंगसे सोचें । 


शुन्यवादी जगतुका निमित्तकारण और उपादानकारण दोनों नहीं 
मानते । निरधिष्ठान निरुपाख्य निनिमित्त ही सृष्टिकी प्रतीति हो रही है, 
ऐसा वे लोग मानते हैं । 


विज्ञानवादियोंका कहना है कि चित्त जो खण्ड-खण्ड प्रवाहरूप है वह 
संस्कारधाराके कारण है। इस जगत्‌॒का न तो कोई निमित्तकारण चेंतन्य है 
और न इस जगत्से अलग कोई जड़ या चेतन इसका उपादान कारण है । 
जो कुछ है सो चित्तसंस्कारधारा ही है। ये लोग चित्तोपादानवादोी हैं । 


उपादानवादी दो प्रकारके हैं: अन्तरंग उपादानवादी और बहिरंग 
उपादानवादी | चार्वाक बहिरंग उपादानवादी हैं क्‍योंकि वे बाहरी चार 
भूतोंको उपादान मानते हैं | ये निमित्तकारणवादी नहीं हैं क्योंकि वे ईश्व रको 
नहीं मानते | नेयायिक भी बहिरंग उपादानवादी हैं क्योंकि वे परमाणुको 
उपादान मानते हैं; साथ ही वे निमित्तकारणवादी भी हैं क्योंकि वे ईश्वरको 
जगत॒का निमित्तकारण मानते हैं । प्रकृतिवादी सांख्य अन्त्रंग उपादानवादी 
हैं क्योंकि प्रकृति बुद्धिमें है सो अन्तरंग है और द्रष्टासे बहिरंग है। कमं- 
संस्कारवादी ( पूवंमीमांसक ) भी अन्तरंग उपादानवादी हैं क्योंकि कमंका 
संस्कार अन्तःकरणमें बेठा रहता है। विज्ञानवादी भी चित्तोपादानवादी 
होनेके कारण अन्तरंग उपादानवादी हैं । ईश्वरवादी भी अन्तरंग 
उपादानवादी हैं । 

वेदान्तका सिद्धान्त यह है कि जगत्‌॒का निमित्तकारण और उपादान- 
कारण यदि कोई है तो वह ब्रह्म ही है और वह भी ब्रह्ममें मायासे मालूम 
पड़ते हैं। जबतक हम ब्रह्मको नहीं पहचानते तबतक वह ( परोक्षतया ) 
निमित्त कारण और उपादान कारण दोनों है। परल्तु ब्रह्मको प्रत्यक 
चतन्याभिन्न पहचाननेके बाद ब्रह्म न निमित्त कारण है और न उपादान 
कारण | कारणमात्रका बाध हो जाता है क्‍योंकि ब्रह्मातिरिक्त कोई सत्ता 
है ही नहीं । 

सृष्टि बनीबनायो सामने दीख रही है। अब शाख इसकी संगति 
लगाता है कि यह केसे बनी ? सुष्टि किसीने ( निमित्त कारणने ) बनायी-- 
इस मतको आरम्भवाद बोलते हैं | सृष्टि बन गयी/-- यह परिणामवाद है । 
“न बनी, न बनायी और न है, केवल ब्रह्म ही सृष्टिके रूपमें भासित हो 
रहा है” - यह विवतंवाद है । नैयायिक और वेशेषिक आ रम्भवादी हैं, सांख्य 
प्रकृति-परिणामवादी हैं बौद्ध चित्त-परिणामवादी और शून्य-परिणामवादी 
हैं। विशिष्टाद्वेती ब्रह्म-यरिणामवादी हैं | वेदान्ती विवतंवादी हैं। 

इस प्रकार जगत्कारणत्वके सम्बन्धमें अनेक दार्शनिक मत हैं । मिन्‍्तु 
श्रुति अपनेको एक पक्षमें निक्षिप्त नहीं करना चाहतो। यहाँ जगत्‌के 
जन्मादिको ब्रह्मसे 'होना' बताना श्रुतिको इष्ट नहीं है अपितु जगज्जन्मादि 
जो प्रत्यय हैं वे सब जिस स्वयंप्रकाश आत्मासे प्रकाशित होते हैं, रहते हें 
ओर जिसमें अन्ततः विलोन हो जाते हैं, वह ब्रह्म ह---यह बताना इष्ट 
है। 'यतो वा इमानि भूतानि जायन्ते०' इस श्रुतिमें भाववाचक शब्द नहीं 
हैं। जायन्ते, जीवन्ति, प्रयन्ति, अभिसंविशन्ति सब क्रियावाचक पद हैं । 
अतः इस श्रुतिका सार-अर्थ यह है कि “ये सब भूत जिससे पेदा होते हुए 
भासते हैं, जिससे जीवित रहते हुए भासते हैं, जिसकी ओर जाते हुए प्रतोत 
होते हैं और जिसमें ये समाते हुए प्रतीत होते हैं; ये प्रत्यय, देश-प्रत्यय, 
काल-प्रत्यय, वस्तु-प्रत्यय, वस्त्वन्तर-प्रत्यय, जन्मस्थितिप्रलय-प्रत्यय, 
जिससे हो रहे हैं वह ब्रह्म है।” इस अथ॑से जो प्रत्यगात्मा साक्षी है 
(त्वं-पद लक्ष्याथं ) वही जगत्कारणतासे उपलक्षित ब्रह्म ( ईश्वर ) है। 

जगत्‌, जगत्‌के देश-काल-वस्तु, जगत॒का कारण ईश्वर और प्रकाशक 
जीव ओर इनके पाँचों भेद"--ये सब मालम पड़ते हैं। वेदान्तकी भाषामें 


५. जीव-जीवका भेद, जीव-जगतृका भेद, जीव-ईश्वरका भेद, ईश्वर-जगत॒का भेद 
और जगत्‌-जगत्‌का भेद । 

भेदमात्र भान-व्याप्य है।' जहाँ-जहाँ भेद होता है वहाँ-वहाँ भान होता 
है। जहाँ भान नहीं होता वहाँ भेद भी नहीं होता । बिना भानका भेद 
नहीं होता परन्तु बिना भेदका भान होता है। भेदाभावका भान होता है। 
इसलिए भान ब्रह्म है और भेद प्रातिभासिक है। इसका अर्थ है कि भेद 
होगा हो तब जब मालूम पड़ेगा। भेदका मालूम पड़ना ही भेद है। परन्तु 
भेद सच्चा है कि झूठा ? तो भेद झूठा है क्योंकि अधिष्ठान-ज्ञानसे भेद 
बाधित हो जाता है । 

सुषुप्तिमें पदार्थोका रहना भले ही माना जाय परन्तु सुषप्तिमें भेद नहीं 
रह सकता | पदार्थोंका भेद बिलकुल मानस है, बौद्ध प्रत्ययमात्र है, भानमात्र 
है, प्रतोतिमात्र है। भेद कोई वस्तु नहीं है, प्रत्यय है, वृत्ति है; यह न जड़ 
है न चेतन । जगत्‌की वस्तुओंके जन्म, स्थिति, भंगके जो प्रत्यय हैं वे 
जिससे भासते हैं वह ब्रह्म है। किससे भासते हैं ? साक्षीसे, मुझसे । तो 
ब्रह्म कौन ? तुम ( साक्षी ) ब्रह्म हो ( अर्थात्‌ शोधित अहं ब्रह्म है ) । 


३. कार्यकारणातीत ब्रह्म : सच्चिदानन्दकी दृष्टिसे विचार 


वेदान्त-सिद्धान्तकी यह बात बतायी गयी कि यद्यपि कार्य-कारण भाव 
मिथ्या है तथापि वह कार्यकारणातीतु वस्तु अर्थात्‌ ब्रह्मका लक्षण हो सकता 
है। इसपर यह शा होती है कि जब काये कारण भाव भिथ्या ही है 
तो वेदान्ती लोग इस मिथ्या जगज्जन्मादिका वर्णन ही क्‍यों करते हैं ? 
असलमें यह मृदु उपचार है। जेसे व्रणका उपचार ऑपरेशन भी है और 
,. औषध-प्रयोग भी; ओऔषध-प्रयोग मृदु उपचार है। इसी प्रकार यदि कार्य॑- 
कारण भावसे ही ब्रह्म समझमें आ जाता हो तो यह मृदु उपचार होगा । 

वेदान्त हेतु-प्रत्यनीक चिकित्सा है व्याधि-प्रत्यनीक नहीं। अर्थात्‌ वेदान्त 
रोगके हेतु, कारणका नाश करता है, रोगको दबाता नहीं । धर्म-उपासना 
वृत्त्यन्तर उत्पन्न करके संसारके रोगको दबा देते हैं जबकि वेदान्त संसार- 
रोगके मूल द्वेत-श्रमको निवृत्त करके उसका इलाज करता है। इस इलाजमें 
ब्रह्ममें जगत्‌-कारणताका आरोप एक प्रमुख भूमिका निभाता है। 

एक ओर तो वह ब्रह्मको जगतसे व्यावृत्त करके बताता है जिससे 
उसके स्वरूपका ( विचारके लिए ) शोधन होता है; दूसरी ओर ब्रह्मकी 

अद्वितीयताका बोध कराता है । 


६. भेदों भानव्याप्यः । 

जगत्‌ जन्मवाला, स्थिति-भड्भवाला जड़ तथा कारणवाला है अर्थात्‌ 
स्वयं कांये है । वह अपूर्ण है क्योंकि लक्ष्यकी ओर गतिशील है। वह इवदं 
प्रत्ययका विषय है, परिच्छिन्न है, भेदमूलक है; पर प्रकाश्य है और प्रत्यय 
रूप है। इसके बिपरीत ब्रह्म अजन्मा, कूटस्थ चेतन, कारण रहित और 
स्वयं कार्य कारणातीत है । ब्रह्म परिपृर्ण है, लक्ष्य रहित है। ब्रह्म अहं 
प्रत्ययका साक्षी है, अपरिच्छिन्न और अभेद स्वरूप हैं; स्वयं प्रकाश है 
और सम्पूर्ण प्रत्ययोंका प्रकाशक है। 


ब्रह्म सच्चिदानन्द अद्वय॒ तत्त्व है। अविनाशी अबाधित सत्ताकों सत्‌ 
कहते हैं । जो सम्पूर्ण ज्ञानोंके, समस्त वृत्तियोंके मूलमें अद्वितीय ज्ञानस्वरूप 
सत्ता है वह चित्‌ है। और जो सम्पूर्ण सुखोंका स्रोत है, सुख-बिन्दुओंका 
समुद्र है वह आनन्द है। ये तीन सत्ताएँ तीन नहीं एक हैं--यह अद्वयका 
अर्थ है। अर्थात्‌ जो सत्‌ है वह चित है, जो चित्‌ है वह सत्‌ है और जो 
सत्‌-चित्‌ है वहो आनन्द है और जो आनन्द है वही सत्‌ और चितके 
रूपमें है । 

अब संसारमें क्या दीखता है ? काये, दृश्य और भोग । विचार करके 
देखो कि कार्यंकी सिद्धि सत्से है। दृश्यकी सिद्धि चित्से है और भोग्यकी 
सिद्धि आनन्दसे है, भोक्तासे है। कर्ता ही कायंको सिद्ध करेगा, द्रष्टा ही 
दृश्यको देखेगा, भोक्ता ही भोग्यको भोगेगा | इस प्रकार कर्ता-क्रमंक्रा एक 
द्वत है, द्रष्टा-दृश्यका एक द्वंत है, भोक्ता-भोग्यका एक द्वैत है। और इन्हीं 
के साथ कार्य-कारणका एक द्वेत है, ईश्वर-जगत्‌का एक द्वेत है। सम्पूर्ण 
द्वेत-प्रपंचके विधूननके लिए इन सब द्वंतोंमें ओतप्रोत तथा इनसे विनिर्मक्त 
अद्गित ब्रह्मतत्त्वका ज्ञान अपेक्षित है । 

कर्ता ओर कमंका विवेक करनेपर पाप-पुण्य ओर देहसे पृथक धर्मी 
जीवात्माकी और ईश्वरकी सिद्धि हो जायेगी, परन्तु जो यथार्थ परमात्मा 
है वह कर्ता-कमंके भेदसे अछूता है। कर्ता दो सिद्ध होंगे : अल्प कर्ता जीव 
ओर सर्व॑ज्ञ सवंशक्तिरूप ईह्वर । इस विवेकसे यह भी सिद्ध होगा कि कर्ता 
नित्य होता है और कर्म अपने करण और फलेके सहित अनित्य है। इस 
विवेकसे महान्‌ कर्ता ईश्वरकी ओर रुचि और भक्ति बढ़ती है । 


कार्य-कारणका विवेक करोगे तो मालम पड़ेगा कि काय॑ अनित्य 
होता है और कारण नित्य होता है: यज्जन्यं तदनित्यम््‌ | किन्तु कारणका 

नाम ब्रह्म नहीं है। कारणता ब्रह्ममें अध्यारोपित है। कार्य और कारण 
दोनों ब्रह्मके उपलक्षण हैं | सत्ताकी अनन्ततामें काय॑ और कारण आकाशमें 
दो चन्द्रमाओंकी तरह विवर्त रूपमें दीख रहे हैं। सत्तामें तो चेतन भी है 
और आनन्द भी है, परन्तु यदि केवल सत्ता-दृष्टिसि ही विचार करें तो 
कार्य और कारण दोनों एक ही सतके विवर्तं अनुभव हो जायेंगे ओर देह 
ओर उसकी धातु दोनों ब्रह्मसत्ताके विवतं हैं--यह्‌ अनुभव हो जायेगा । 


कार्य-कारणका विवेक सत्ताकी प्रधानतासे होता है और द्रष्टा-वृश्यका 
बिवेक चित॒की प्रधानतासे होता है। करणविशिष्ट चेतन कर्ता होता है 
ओर वृत्तिविशिष्ट चेतन ज्ञाता होता हैँ। वृत्तिसहित विषय-विषयीका 
विवेक ज्ञाता-ज्ञेयका विवेक हे और वृत्तिरहित ज्ञाता-ज्ञेयका विवेक द्रष्टा- 
दृश्य विवेक हो जाता हैं। इसमें जाग्रतू-अवस्थाका जो द्र॒ष्टा हे वही 
स्वप्नावस्थाका भी द्रष्टा है और वही सुषप्ति-अवस्थाका द्रष्टा हे । सुष्‌प्तिमें 
वृत्ति नहीं रहतो, अतः साक्षी निवृत्तिक सुषुध्तिका द्रष्टा है। जो सुषुप्तिका 
साक्षो हे वही कूटस्थ साक्षी हैँ, वही जीव-साक्षी है और वही ईश्वर-साक्षी 
है । महावाक्योंसे इसी साक्षीकी ब्रह्मख्पता अनुभवकी जाती है । 


कार्य-कारण-भावमें कारणमें परिणाम मालम पड़ता है अर्थात्‌ ईश्वर 
कार्यरूप परिणामको प्राप्त हो रहा है, यह मालूम पड़ता है। किन्तु द्रष्टा-द्श्य 
विवेकमें द्रष्टा असंग है, यह बोध होता है। का्य-कारण-विवेकमें जीव कर्ता 
है और ईश्वर कर्मफल दाता है, यह सिद्ध होता है, जबकि द्रष्टा अकर्ता, 
असंग है-- ऐसा अनुभव होता है । 


भोक्ता-भोग्य-विवेक आनन्दकी प्रधानतासे होता है। यह प्रियताका 
विवेक है। वास्तवमें प्रिय भात्मा है, अपना आपा है, परन्तु अपनी 
प्रियताको अन्यमें संचारित करना और फिर उसे देखकर प्रसन्‍न होना, यह 
भोक्तापन है। इसमें विवेक यह है कि कोई भी वस्तु स्वयं अपने लिए प्रिय 
नहीं होती, आत्माके लिए ही प्रिय होती है। यह बृहृदारण्यक उपनिषद्‌में 
याज्ञवल्व्यका वचन है।* भोक्ता-भोग्य-विवेकका फल है रागशैथिल्य और 
वेराग्यका जागरण | 


७. न वा अरे सर्वस्य कामाय सव॑ प्रियं भवति । 
आत्मनस्तु कामाय सर्व प्रियं भवति ॥ ( बृहदा० २.४.५ )। 

जेंसे कार्य और कारण ब्रह्मके सदंशके विवत हैं, द्रष्टा और दुश्य उसके 
चिदंशके विवतं हैं, वेसे ही भोकता-भोग्य उसके आनन्दांशके विवतं हैं । 


अब इन अलग-अलग विवेकों का समन्वय करो | कारण और द्रष्टाको 
मिला दो तथा कार्य और दृश्यको मिला दो | माने यदि द्रष्टा चेतन ही 
कारणसत्ता हो तो कारणमें परिणाम होकर कार्य दृश्य नहीं बनेगा, अपितु 
द्रष्टा विवर्तित होकर ही दृश्य रूपमें अनुभवमें आयेगा, साथ ही द्रष्टाकी 
असंगता ओर अपरिच्छिन्नता बनी रहेगी । दूसरे शब्दोंमें द्रष्टा तत्व बना 
रहेगा और दृश्यकी अतात्त्विक अन्यथा प्रतीति हो जायेगी, अतएव दृश्यमें 
परिच्छिन्नता और विनाशिता बाधित (मिथ्या ) हो जायेगी। यह सत्‌ 
ओर चित्‌की एकताका फल है । 


भोक्ता-भोग्यका सम्बन्ध तो प्रत्यक्ष तादात्म्यमूलक हे, एकदम 
अध्यास है। तदन्यत्वे सति एकत्वम्‌ अपि तादात्म्यम, अर्थात्‌ अन्य होनेपर 
भी एक हो जाना तादात्म्य है । भोक्‍्ता-भोग्यके विवेकसे अन्यमें मानी हुई 
प्रियता अपने वास्तविक आश्रय प्रत्यगात्मामें लौट आती है। तब जो सत्‌- 
चित्‌ द्रष्टा था वही अब आनन्दरूप भी सिद्ध हो जाता है। न तो आनन्द 
बिना ज्ञानके होता है ( आनन्दकी सत्ता के लिए उसका भासना आवश्यक 
है ), न ज्ञान विना सत्ताके होता है और न सत्ता बिना ज्ञानके होती है। 
इसलिए सत्‌, चित्‌ और आननन्‍्दका पृथकत्व संभव नहीं है । अतः सच्चि- 
दानन्द एक ही पदाथ॑ है । 


चेतनको अपनेसे अलग करके कोई विधा नहीं हो सकती | तुम स्वयं 
चेतन हो । सब तुम्हारे में-से ही प्रकाशित होते हैं। इसीलिए उपनिषद्का 
कहना है कि परमात्मा तुम्हारे में की गुफ़ामें छिपा हुआ है: गुहाहित॑ 
गह्नरेष्ठ ( क5० १.२.१२ ); निहित॑ गुहायां परमे व्योमन्‌ ( तैत्तिरीय० 
२.१.१ )। तुम्हारे सिवा अन्य कोई चेतन, अन्य कोई प्रतीति नहीं है । 
कुछ भासेगा तो तुमको ही तो भासेगा ! देश, काल, वस्तु, ईश्वर, वेद, 
गरु, शास्त्र ये सब किसको भासेगे ? तुमको ही । यह सर्वज्ञाननिधान कौन 
है ? तुम ही हो। तुम कोई मामूली सत्ता नहीं हो । अपनेको स्त्री, पुरुष 
मान करके हीनभाव नहीं करना चाहिए। इसी प्रकार अपनेको विद्वान, 
मूर्ख मानकर विपयंय नहीं करना चाहिए। स्त्री-पुरुष कार्यमें होते हैं 
कारणमें नहीं; वेंदुष्य, मूखंता वृत्तिमें होते हैं द्रष्टा में नहीं । इसी प्रकार 

भोक्ता-भोग्य भी दृष्ष्य ही होते हैं, द्रष्टा भोक्ता या भोग्य नहीं होता । वह 
तो एक ही आनन्द है, वह न भोक्तामें है, न भोग्यमें । 

यह जो विषयी नित्य, चेतन द्रष्टा आत्मा है वही अधिष्ठान ब्रह्म है 
सर्वकारण-कारण है (कार्य कारणातीत है)। और जो विषय हैं वे अनित्य 
और जड़ हैं अतः ये मिथ्या हैं। तो अब क्या रहा ? सब ब्रह्म हो हो गया । 
न सष्टि बनी और न जीव उत्पन्न हुआ। अजात ब्रह्मको समझनेके लिए 
विवतंरूप जगतकी प्रक्रिया वेदान्तमें रखी गयी है । 


प्रक्रिया माने तरकीब । ब्रह्मको समझानेके लिए उसमें कारणत्वका 
आरोप एक तरकीब है। कारणत्व युक्ति है इस बातकी कि सृष्टिके बननेके 
सम्बन्धमें जितने मतवाद हैं ( कुछका वर्णन पहले हो चुका है ) इन सबका 
खंडन इकट्ठा इस स्थापनासे हो गया कि सृष्टि ब्रह्मसे हुई है। और साथ 
ही ब्रह्मके चेतन और अद्वय होनेके कारण यह भी ज्ञात करा दिया कि सृष्टि 
ओर ब्रह्मका कार्य-कारण सम्बन्ध नहीं है; यह तो केवल ब्रह्मके अज्ञानसे 
ब्रह्मतिरिक्त भास रही है। सारे कार्य-कारण मिथ्या हैं और ब्रह्म अद्वितीय 
है। ब्रह्ममें फिर जगत्कारणता जोड़ते ही क्यों हो ? तो कहा कि ब्रह्मको 
कारण बतानेके लिए नहीं, ब्रह्मकी अद्वितीयता बतानेके लिए जोड़ते हैं । 
मिथ्या कायंका कारणत्व भी मिथ्या ही होगा । क्या मिथ्या सर्पफके आधार 
रज्जुमें आधारता सच्ची है ? नहीं । इसी प्रकार मिथ्या कारणत्वका आधार 
जो पृथक अधिछ्लान है उससे पृथक्‌ न कारण है, न काय॑ | 


कार्यके मिथ्या सिद्ध हो जाने पर जिस अधिष्ठानमें कारणत्व आरोपित 
किया गया; उस अधिष्ठानकी अद्वितीयता सिद्ध हो जाती है । न तस्प कार्य 
विद्यते-- उस ब्रह्मका कोई कार्य नहीं है यह श्वेताश्वतरकी श्रुति है। जगत 
मालम पड़ता है, व्यवहारमें कार्य-कारणता भी मालम पड़ती है।. इसलिए 
ही परमात्मामें जगत्कारणत्वका आरोप किया जाता है। कारणत्व ब्रह्मकी 
अद्वितीयताका लक्षणमात्र है। अद्वितीयत्वका बोध हो जानेपर कारणत्व- 
रूप लक्षण भी वापस ले लिया जाता है: एतस्मिन्‌ अदृश्ये5नात्स्ये5- 
निरक्तेडनिलयने5भय॑ प्रतिष्ठां विन्दते । ( तेंत्तिरीय० २.७ ) । 
४. ब्रह्मको सर्वज्षता-सर्वशक्तिमत्ता सर्वान्तर्याम्िताका अर्थ 

वेदान्तकी रीति यह है कि वह पहले अल्प उपाधिवाले जीवको सिद्ध 
करता है, फिर सर्व उपाधिवाले ईश्वरको सिद्ध करता है और फिर निविशेष 

चिन्मात्रमें अभेद सिद्ध करता है। इसका अन्तिम नतीजा यह निकलता है 
कि चिन्मात्र ब्रह्म है और वही जगत्‌की उत्पत्ति, स्थिति, प्रढयका अधिष्ठान 
है | वह ब्रह्म जगत्‌के जन्मादिका निमित्त ही नहीं, उपादान कारण भी है। 
इसके अतिरिक्त शाक्ययोनि होनेके कारण और संसारमें पूर्ण व्यवस्था ओर 
नियमबद्धता देखनेमें आनेके कारण ब्रह्म सर्वज्ञ एवं सवंशक्ति भी. होना 
चाहिए। शास्रमें जगत॒के जन्मादिके कारणसे उपलक्षित ब्रह्मतत्त्वको 
ईश्वर-संज्ञा प्रदान की है जो सर्वज्ञ, सवंशक्ति एवं सर्वव्यापक भी है। 
श्रुतिने 'तत्‌' पदके द्वारा उसी समष्टि उपाधिगत चेतन्यको सूचित किया 
है | तत्पदका वाच्याथ्थं ईश्वर है और लक्ष्या्थ निरुपाधिक ब्रह्म है। इसी 
प्रकार त्वं-पदका वाच्यार्थ जीव है ओर लक्ष्याथं शुद्ध साक्षी या प्रत्यगात्मा 
है। तत्त्वमसि' वाक्यसे श्रुति इन लक्ष्यार्थोकी सिद्ध एकताका बोध 
कराती है। इस अभेदकी दृष्टिसे जीव और ईश्वरकी उपाधियोंका ही 
मिथ्यात्व सूचित होता है | 

प्रश्त : यास्क मुनिके अनुसार जगतुमें प्रत्येक वस्तुमें जन्मना, होना, 
बढ़ना, बदलना, क्षय होना और मरना--ये छः भाव-विकार लगे रहते हैं । 
अत: जगज्जन्मादिके स्थानपर यदि छः भाव-विकारोंके कारणत्वको 
ब्रह्मका लक्षण मानें तो ? 

उत्तर : इसमें अतिव्याप्ति दोष है। वस्तुओंके भाव-विकारोंका आश्रय 
तो पंचभूत या प्रकृति भी हो सकते हैं। अतः ब्रह्मको जड़ पंचभूत या जड़ 
प्रकृति मानना पड़ेगा जो वेदान्तको इष्ट नहीं है। दूसरे वेदान्तमें श्रुति ही 
परम प्रमाण है अतः श्रुतिमें वणित जगज्जन्मादिके कारणत्वको ही ब्रह्मका 
लक्षण बताना ठीक है। पंचभूत और प्रकृति तो जगत्‌ ही हैं। उनके 
जन्मादिकी प्रतीति भी जिस चेतन सत्तासे होती है वह ब्रह्म है । 


प्रश्न : श्रौत न होनेपर भी यदि प्रकृति आदिको ही जगत॒का कारण 
माना जाय तो ? 

उत्तर : ये सब्र कारण युक्ति-विरुद्ध हैं और परस्पर भी विरुद्ध हैं । 
चार भूतोंसे सृष्टि हुई (चार्वाक)) सतत गतिशोल अविनाशी जड़ द्रव्यसे 
सृष्टि हुई ( माक्संका मत ); शून्यसे.या विज्ञानसे सृष्टि हुई ( बौद्धमत ) 
पुद्गलसे सृष्टि हुई (जेनमत); कर्मसे सृष्टि हुई (पूव॑मीमांसा)। परमाणुसे 
सृष्टि हुई (न्याय-वेशेषिक); अचेतन प्रधानसे सृष्टि हुई (सांख्यमत); किसी 

देवी-देवता, जीव या हिरण्यगर्भसे सृष्टि हुई (उपासक-मत)--इन सब-मतोंमें 
अनुमान प्रमाण है और मतिका सापेक्ष उत्कषं है। इनमें-से किसी भी 
कारणका प्रत्यक्ष होना सम्भव नहीं है क्योंकि जो उस प्रत्यक्षका द्रष्टा होगा 
वह उस जगत्‌से पृथक्‌ ही होगा जिसकी रचना या विधटनके प्रत्यक्षीकरण- 
का प्रसंग है। मूल कारण चार नहीं हो सकते, उन चारका भी कोई एक 
कारण होना चाहिए। सुष्टि यदि जड़से हुई तो हमें भी जड़ ही होने 
चाहिए, किन्तु 'में जड़ हुँ' यह अनुभवकी कक्षामें नहीं आ सकता । शून्यसे 
उत्त्ति मानते हैं तो यह व्यवहाय॑ नहीं है; शून्यसे उत्पत्तिमें कोई दुृष्टान्त 
भी नहीं है । विज्ञान क्षणिक है, अतः जगत्‌की अनुभवमें आनेवाली स्थिति 
संभव नहीं हो सकतो। कमं स्वयं जड़ है उसकी व्यवस्था बिना चेतनका 
आश्रय लिये सम्भव नहीं है। परमाणु निरवयव हैं फिर उनका संयोग 
सम्भव केसे होगा ? प्रधानको स्वयं कर्ता मानने पर भी नियमोंमें व्यतिक्रम 
क्यों देखनेमें आता है ? प्राकृतिक नियम इतने व्यवस्थित और दृढ़ क्यों 
हैं ? जीव परिच्छिन्न, अल्पज्ञ और पराधीन है, अतः: कितना भी उत्कृष्ट 
जीव हो वह सम्पूर्ण सृष्टिका कर्ता नहीं हो सकता । जीव औपाधिक होनेसे 
स्वयंभू भी नहीं है और उपाधि तो स्वयं जगत्‌ ही है जिसकी कारणताकी 
खोज है। हिरण्यगर्भ भी जीव ही है क्योंकि श्रुतिमें उसकी उत्पत्ति बतायी 
गयी है : यो ब्रह्माणं विदधाति पुबंस (श्रेता० ६.१८) । 

परस्पर विरुद्ध होनेसे इनमें कोई भी सिद्धान्त नहीं हो सकता । वही 
सत्ता कारणके रूपमें निदिष्ट हो सकती है जो इन सब कारणोंका भी 
कारण हो। तुलसीने उसीको “अशेष कारणपरम्‌” कहकर उसको “ईशम' 
(ईश्वर) कहा है। वेदान्तका यही सिद्धान्त है कि यह जगत्‌ सर्वज्ञ, स्व- 
शक्ति परमेश्वरका ही कायं है। और ईश्वर क्या है? तो जगत्‌की 
कारणतासे उपलक्षित ब्रह्मका नाम ही ईश्वर है । 

सर्वज्ञमें जो सवबं' है वह उपादानका सूचक है और 'ज्ञ” निमित्तका। 
अतः जो सर्वज्ञ' है वही इस जगत्‌की माटी और कुम्हार दोनों है अर्थात्‌ 
अभिन्ननिमित्तोपादान कारण ब्रह्म है। बननेवाला और बनानेवाला दोनों 
एक है। 

ज्ञ' सर्व'को जानता है। अतः सर्वज्ञमें 'ज्ञ' अंश अपरिवर्तनशील है और 
सब अंश परिवर्तंनशील है, फिर भी सर्वज्ञमें दोनों एक है। अब 'ज्ञका 
कार्य सर्व! है या 'ज्ञका विव्त 'सब' है ? «अर्थात्‌ 'ज्ञका परिणाम सर्व 

है या 'ज्ञ' ज्यों-का-त्यों रहते हुए ही सर्व॑ प्रतीत होता है ? ज्ञानमें परिणाम 
संभव नहीं है अन्यथा परिणामका भी ज्ञान नहीं होगा। इसलिए जो 
व्यावहारिक दृष्टिसे सूप है और सवंका ज्ञाता भी है, वह वस्तुतः अद्वय 
ब्रह्य ही है। यही 'सर्वज्ञ' दशब्दका अथे है अर्थात्‌ सवंका विवर्ती अभिन्न 
निमित्तोपादान कारण ब्रद्म । वेदान्तमें इसी अथंमें 'सर्वज्ञ' शब्द स्वीकार्य है। 

'न्याथनि्णयकार'का कहना है कि 'सर्वज्ञके दो अर्थ हैं: अद्वितीय 
सत्ता ओर सच्िदात्मक सत्ता। विवर्ती अधिष्ठान होनेसे सर्वज्ञका अर्थ 
अद्वितोय है और स्वयं सर्वंका मूल 'सत्‌' तथा ज्ञका मूल “चित” होनेसे 
सर्वज्ञ सच्चिदा त्मक है । अपरिणामी अबाध्य सत्ता सत्‌ है और स्वयंप्रकाश 
सर्वावभासकता ज्ञान है। अतः सर्वज्ञका अर्थ है: अबाधित अद्वितीय 
अपरिणामी चिदात्मक सत्ता । 


आत्मसत्ता और ईश्वरसत्तामें क्या भेद है ? 'तत्‌' (ईश्वर) उस देशमें 
है, उस कालमें है; और-त्वम! (आत्मा) इस देश और इस कालमें है। 
दोनों सच्चिदानन्दरूप है परन्तु दोनोंकी एकतामें व्यवधान देश, काल और 
द्रव्यका है। 'तत्त्वमसि' महावाक्य उस व्यवधानका निषेध करके दोनोंको 
सिद्ध एकताका प्रतिपादन करता है। देश-काल-द्रव्यके अभावसे उपलक्षित 
जो चिन्मात्र वस्तु है, उत्तका ऐक्य वेदान्त-प्रतिपादित है। इसी दिशामें 
ब्रह्म में कारणताका अध्यारोप और अपवाद है। 

अब सवंशक्ति शब्द पर थोड़ा विचार करते हैं। सवंशक्तिका अथ्थ है 
सर्व-भवन-योग्यता (सब हो सकनेकी योग्यता) | जेसे बिजली एक शक्ति है, 
उसमें गर्म करनेकी, ठंढा करनेकी, रोशनो करनेकी, जलानेकी, चुम्बकोय 
प्रभाव उत्पन्न करनेकी, इत्यादि बहुत-सी शरक्तियाँ हैं! शक्ति कार्यानुमेय 
होती है अर्थात्‌ कायंको देखकर शक्तिका अनुमान किया जाता है। परन 
जड़में शक्ति और चेतनमें शक्ति, इन दोनोंमें अन्तर होता है। जड़में शक्ति 
परतन्त्र होती है और चेतनमें स्वतन्त्र; और स्वतन्त्रताका अर्थ है : 
'कर्तुमकर्तृमन्यथाकतुम्‌'का सामथ्यं, अर्थात्‌ करने, न करने या उल्टा 
करनेकी शक्ति। जड़में जो शक्ति होती है वह एक बंधे नियमके अनुसार 
होती है और चेतनमें नियमभंग भी हो सकता है। अतः जब चेतन ब्रह्मको, 
ईश्वरको, परमात्माको सवंशक्ति कहते हैं तो इसका मतलब होता है कि 
परमात्मा बिलकुल स्वतन्त्र है, उसमें कतुमकतुमन्यथाक्तुंयकी शक्ति है। 
यही जगतकी विचित्रताका रहस्य भी है । 

सर्वोपादान होनेसे ब्रह्म स्वरूप है, सर्वज्ञ (ज्ञानस्वरूप) होनेसे वह 
अपरिणामी विवर्ती. अधिष्ठान है और स्वशक्ति होनेसे वह स्वतन्त्र, परमा- 
ननन्‍्द-स्वरूप है। सर्वज्ञ और सर्वशक्ति कहनेका अभिप्राय ईश्वरको सन्चिदा- 
नन्‍्द अद्वितीय ब्रह्म बताना है। श्रुतिका कथन है : कृत्स्नस्तु प्रज्ञानघन 
एवं (बहदा० ४.५.१३) यह सब-का-सब प्रज्ञानघन ही है। ब्रह्मसृत्रका भी 
इसी अर्थमें सूत्र हैः: आह च तनन्‍्मान्नम (ब्र०ण्सू० ३.२.१६)। ऐसे ब्रह्म 
आप स्वयं हैं। 
५. ब्रह्मकी सर्वव्यापकताका अर्थ 


ब्रह्मकी सर्वव्यापकताका अर्थ भी समझना चाहिए। एक व्यापकता 
होती है लोहेके गोलेमें अग्निके समान । लोहेके गोलेको अग्निमें डाल दिया 
और वह लाल हो गया; लोहेमें अग्नि व्याप्त हो गयी। यह अन्यमें 
अन्यको व्यापकता हुई; स्थल वस्तुमें सूक्ष्म वस्तुकी व्यापकता। इसको 
मृत संयोगित्वरूप व्यापकता कहते हैं। साधारण लोग परमात्माकी 
व्यापकताका यही अर्थ समझते हैं कि जगत्‌ स्थूल है और इसमें सूक्ष्म वस्तु 

ब्रह्म व्यापक है। उपनिषदमें भी इस व्यापकताका वर्णन है : 

अग्नियंथ को भवन प्रविष्टो रूपं रूपं प्रतिरूपो बभूव 
(कठ० २,२.९) । 


दूसरी व्यापकता है कार्यमें उपादान कारणकी व्यापकताके समान | 
जैसे काय॑ घड़ामें उपादान कारण मिट्टी व्यापक है। यहाँ कार्य घड़ा और 
कारण मिट्टी अलग-अलग वस्तु नहीं हैं | घड़ा मिट्टीरूप ही है, बस मिट्टीमें 
कुछ आकार-विशिष्ट बन गये--घड़ा, सकोरा आदि | नामोंका भेद 
व्यावहारिक है, वास्तविक नहीं है। उपनिषद्में ब्रह्मकी ऐसी व्यापकताका 
' वर्णन है : वाचारम्भणं विकारों नामधेयं मृत्तिकेत्येव सत्यमू ( छा० 
६.१.४ )। इसी प्रकार तरंगमें जल, चिन्गारीमें अग्नि, प्राणवायुमें वायु 
ओर घटाकाशमें महाकाशकी व्यापकताके दृष्टान्त हैं । 

एक तीसरी व्यापकता है वृक्षमें बीजकी व्यापकताके समान। यहाँ 
बोजस्थ संस्कारोंकी वृक्षमें व्यापकता है, पंचभूत तो बीज और वुक्षमें 
समान ही हैं। स्वप्नके पदार्थोमें जाग्रतके संस्कारोंका बीज व्यापक है। 
इसी प्रकार व्यक्तिमें जीवके प्राक्संस्कार व्याप्त रहते हैं। ईश्वरका मूल 
संकल्प 'बहुस्यां प्रजायेय' इस प्रतिक्षण वद्धमान सृष्टिमें व्याप्त है। 

स्वप्नके दृश्यमें मन व्याप्त है। जाग्रतू और स्वप्नके दृश्योंका बीज 
सुषृप्तिमें होता है। अतः सुषृप्ति ही जाग्रत-स्वप्नमें व्याप्त है। मान्डूक्‍्यो- 
पनिषदमें यह स्पष्ट ही है । 

एक चौथी व्यापकता है सूर्यकी रश्मियोंकी पृथिवी-मण्डलमें व्यापकताके 
समान । सूर्य पृथक स्थित है, परिच्छिन्न है, परन्तु उसकी ऊष्मा और प्रकाश 
अपने मण्डलके प्रदेशमें व्यापक हैं । इसी प्रकार ईश्वर किसी लोकमें स्थित 
रहता हुआ ही अपने मण्डल इस जगत्‌में अपनी शक्तिसे व्यापक है। यह 
उन उपासकोंका मत है जो ईश्वरको तटस्थ मानते हैं। वेदान्तमें यह मत 
स्वीकाय॑ नहीं है किन्तु सर्व प्रदेशोंमें सत्‌-रूपसे विद्यमान ब्रह्ममें उपासनाके 
लिए एक विशिष्ट लोक आदिकी कल्पना अध्यारोप वक्षामें वेदान्तको भी 
स्वीकायं है । 

पाँचवी व्यापकता है जेसे श्रमजन्य पदार्थमें अधिष्ठानकी । जेसे सर्पमें 
रज्जु व्यापक है, नीलिमामें आकाश व्यापक है, पुरुषमें स्थाणु व्यापक है | 
वेदान्त-सिद्धान्तमें यही व्यापकता स्वीकार्य है । ब्रह्ममें जगत्‌ और आत्मामें 
जीवत्व (अहमर्थ) तीन कालमें नहीं है। किन्तु ब्रह्मके अज्ञाससे जगत्‌ ओर 
आत्माके अज्ञानसे जीवत्व भास रहा है अतः ज्ञान-दृष्टिसे न जगतु है और 
न अहमथर्थ । केवल ब्रह्म ही है। फिर कौन किसमें व्यापक होगा । इसीलिए 
तेजोबिन्दूषनिषद्‌्की श्रुतिका कहना है कि “याप्य-व्यापकता भिश्या? । 
इसी अथ्थे॑में ब्रह्मकी व्यापफकताका अन्तिम तात्पय॑ है। 


६. ईदवर एवं प्राज्ञ 

माण्ड्क्य उपनिषद्में ब्रह्मको चतुष्पाद* बताया है। प्रथम पाद विश्व- 
विराट है, द्वितीय पाद तेजस-हिरण्यगर्भ है, तृतीय पाद प्राज्ञ है और 
उसीको सर्वेश्वर, सर्वज्ञ, अन्तर्यामी और सब भूतोंकी उत्पत्तिकी योनि 
बताया है, तथा चतुर्थ पाद स्वयं आत्मा है जो पहले तीन पादोंमें अनुस्यत 
तथापि तीनोंसे विलक्षण है | तृतीय पादसे सम्बन्धित श्रुति ये हैं : 

सुषुप्तस्थान एकीभृतः प्रज्ञानधघन एबानन्दमयों ह्यानन्द्भक चेतो- 
मुखः प्राज्ञस्तृतीयः पादः । एव सर्वेश्वर एव सर्वज्ञ: एषोइन्तर्यास्येष 
योनिः सर्वस्य प्रभवाप्ययों हि भूतानाम्‌ ॥ ( माण्डक्य० ५-६ ) 


८. अयमात्मा ब्रह्म । सोयमात्मा चतुष्पात्‌ ( माण्डक्य० २ )। 

जगत्‌की बीजावस्था ही यहाँ सुषुप्तिर्पसे निदिष्ट है। जेसे वृक्षकी तीन 
अवस्थाएँ होतो हैं : बीज, अंकुर और वक्ष । उसी प्रकार जगत्‌रूप वृक्षको 
बीजावस्थासे उपलक्षित ब्रह्मतत््वका नाम प्राज्ञ या ईश्वर है, अंकुरित 
( सूक्ष्म ) अवस्थासे उपलक्षित ब्रह्मका नाम तेजस-हिरण्यगर्भ है और स्थूल 
अवस्थासे उपलक्षित ब्रह्मका नाम विश्व-विराट्‌ है। 

जिस प्रकार बीजमें वृक्षेके अवयवोंके भेद विद्यमान रहने पर भी प्रतीत 
नहीं होते; जेसे रात्रिके अन्धकारके कारण सब पदार्थ पृथक-पृथक्‌ रहने पर 
भी एकाकार जान पढ़ते हैं; उसी प्रकार सुषुप्तिमें भी सब कुछ एकाकार 
हो गया हो, ऐसा विचार करने पर प्रतीत होता है। ईश्वरमें भी जगत्‌ 
एकोमूत-सा रहता है। कारण एक होता ही है । 

जाग्रतू-स्वप्न मनकी स्फुरणाएँ हैं। ये प्रज्ञान है, प्रक्ृष्ट ज्ञान हैं । 
सुषप्तिमें ये स्फुरणाएँ एकाकार हो जाती हैं-घनीभूत हो जाती हैं । 
इसलिए ईश्वर प्रज्ञानघन है और प्रज्ञानधन ही है माने उसमें प्रज्ञानके 
अतिरिक्त अन्य कोई विजातीय जड़ वस्तु नहीं है । 

जगत्‌की उत्पत्ति-स्थितिरूप श्रम (अथवा जाग्रत-स्वप्नके विषय-विषयी 
भावका मानसिक श्रम) सुषुप्ति स्थानीय ईश्वरमें नहीं है, अत: वहाँ अनायास 
सुखकी स्थिति है | वहाँ अनन्त नाम-रूप आकारोंके भेदसे विनिमुक्त सत्ता है 
और उसकः ज्ञान भी है। गही सुख है। अनायास सुख है ईश्वरका या 
प्राषका । अतः वह आनन्दमय है। व्यावहारिक भाषामें ईश्वर इस 
आनन्दका भोक्ता है, ऐसा कहा जाता है। लेकिन वास्तवमें तो वह 
आनन्द ही है । 

जाग्रत्‌ और स्वेप्नकी चेतनाका द्वार यही ईश्वर है अर्थात्‌ उनका बीज 
ईश्वर ही है। ईश्व रमें-से विश्व-्चेतता और तेजस चेतना निकलती है। अतः 
ईश्वर चेतोमुख है । 

ईश्वरको प्राज्ञ कहते हैं क्योंकि ज्ञाता-ज्ञेयसे रहित केवल ज्ञानमात्र वहाँ 
हैं। ज्ञाता-शेयसे रहित अवस्था व्यष्टिमें सुषुप्ति है और समष्टिमें महाप्ररूयकी 
होगी । अतः सुषप्तिमें जो चेतन शेष रहता है, जो सुषुप्तिका साक्षी है, वहो 
महाप्रलयमें भी शेष रहेगा और वही. महाप्रलयका साक्षो होगा । तदनन्तर 
सुषुप्ति टूटनेपर या महाप्रलय समाप्त होनेपर और कल्पका प्रारम्भ 
होनेपर उसीमें सम्पूर्ण भूत-प्राणी उत्पन्न होंगे। अतः ईश्वर ही सबकी 

उत्पत्तिका द्वार अथवा योनि है। इसलिए सूष्टिमें सब भूतप्राणियोंकी जाति 
वही है जो ईश्व रकी है अर्थात्‌ सच्चिदानन्द और ईश्वर ही सबका उपादान 
है। चेतन होनेसे वही निमित्त कारण भी है और स्वरूप होनेसे वही 
सहकारी कारण ओर साधारण कारण भी है । 

ईश्वर सर्वज्ञ है, इसलिए वह जड़ ज्ञेय नहीं, चेतन ज्ञाता है। जिस 
समय सृष्टि बीज रूपमें रहती है, उस समय बीजको बनाये रखनेवाला भी 
यही है और जिस समय विस्तारमें रहती है उस समय अन्तर्यामीरूपसे 
उसका संचालक, ज्ञाता भी यही है । 

सुषुप्ति, स्वप्न और जाग्रत्‌ तीनों अवस्थाओंके ज्ञाता होनेके कारण 
तुम सर्वज्ञ हो। सुपृप्तिमें प्राणादिकी क्रियाओंका तथा जाग्रतृ-स्वप्नकी 
क्रियाओंका नियन्ता होनेके कारण तुम सर्वान्तिर्यामी हो | 

कुछ दाशंनिक ईश्वरको जगत्से तटस्थ मानते हैं किन्तु वेदोक्त ईश्वर 
तटस्थ नहीं है, वह तो सर्वका अभिन्ननिमित्तोपादान कारण है, माने मिट्टी 
भी वही और कुम्हार भी वही। क्या घड़ेसे मिट्टी तठस्थ हो सकती है ? 
नहीं । उसी प्रकार ईश्वर भी जगत्‌से तटस्थ नहीं हो सकता। तब ईश्वर कहां 
रहता है ? यह प्रश्न ही गलत है क्योंकि यहाँ, वहाँ, सवंत्र ईश्वर ही है। 

तेत्तिरीय श्ुतिका कथन है कि “उस ईश्वरने कामना की कि में बहुंत 
हो जाऊं, अतः उसने तप किया और तप करके यह जो कुछ है उस सबकी 
रचना की । इसे रचकर वह इसीमें अनुप्रविष्ट हो गया : 

सो5कामयत बहु स्यां प्रजायेयेति । स तपोक$्तप्पत । स तपस्तप्त्वा 
इदं सर्वंमसजत यदिदं किच । तत्सष्ट्वा तदेवानुप्राविशत्‌ । 

( तेत्तिरीय० १.६.१ )। 

ऐतरेय उपनिषद्में भी 'स ईक्षत लोकान्नु स॒जा इतिः (१.१.१) 
अर्थात्‌ जगत॒के नामरूपके व्यक्त होनेसे पूर्व एकमात्र आत्मा ही था और 
अन्य कुछ नहीं था । उसी आत्माने संकल्प किया कि मैं लोकोंकी रचना 
करू । तदनन्तर उसने लोकोंकी रचना की | इससे आत्मा या ईश्वर या 
ब्रह्मकी चेतनता तो स्पष्ट ही है। यह भी स्पष्ट है कि सृष्टि ईश्व रके संकल्पमें 
है, अतः इसकी स्थिति स्वाप्निक ढंगकी है : प्रतीत तो होती है, व्यवहाय॑ 
भी है, किन्तु ब्रह्मके स्वरूपमें यह त्रिकालमें मिथ्या ही है । 

मुंडकोपनिपद्‌की श्रुति कहती है जो सवंज्ञ और सववित्‌ अक्षर ब्रह्म है 
जिसका ज्ञानमय तप है उसीसे यह नाम, रूप और स्थूल भूत उत्पन्न होते 

है : यस्य ज्ञानमयं तपः ( १.१.९ ) | इस प्रकार सर्वज्ञ, सर्वशक्ति ब्रह्म या 
ईश्वरमें नामरूपादिकी ज्ञाततारूप ज्ञानमय तपसे यह सृष्टि उत्पन्न होती है 
अर्थात्‌ उत्पन्न-सी होती है। 
सृष्टिकी उत्पत्तिकी प्रक्रिया क्या है ? तो उपनिषदोंमें सवंत्र एक-प्ती 
प्रक्रिया नहीं पायो जाती | मुंडकोपनिषद्‌ ( २.१.३ )में पृथिव्यादि भूतोंकी 
एक साथ उत्पत्तिका वर्णन है तो तेत्तिरीयमें पाँचों -भूतोंकी क्रमिक 
उत्पत्तिका वर्णन है : ब्रह्मसे आकाश, आकाशसे वायु, वायुसे अग्नि, 
अग्निसे जल, जलसे पृथिवी ( २.१ ) । छान्दोग्यमें तीन भूतोंकी---आकाश, 
तेज और जलकी उत्पत्ति है। ब्वेतागश्वतरमें मायाके द्वारा मायावी ईश्वरसे 
सृष्टिका वर्णन है (४.१०) और यह भी कह दिया है कि 'न तस्य कायें 
करणं च विद्यते” (६.८) अर्थात्‌ ब्रहाका कोई काय॑ नहीं है। तो क्या 
श्रुतिका यह उन्मत्त प्रलाप है ? नहीं । इसका रहस्य यही है कि श्रुतिका 
तात्पर्य सृष्टि-रचनाकी प्रक्रियाके वर्णनमें नहीं है, अपितु ब्रह्ममें जगत्का- 
रणताका अध्यारोप करके तदनन्तर उसके अपवादके द्वारा आत्माकी 
बद्वितीय॑ता सिद्ध करनेमें है। इसका गणित यह है कि जगत्‌ ब्रह्मसे अभिन्‍न 
है, जेसे स्वप्न स्वप्न-द्रष्टासे अभिन्न है, जेसे सर्पादि विकल्प अपने अधिष्ठानसे 
अभिन्‍न है, जेसे मिट्टीसे बने पदार्थ मिट्टीसे अभिन्‍न हैं इत्यादि; तथा आत्मा 
ब्रह्मसे अभिन्न है क्योंकि जीव-चेतन और ईश्वर-चेतनका भेदक जो प्रपंच 
है वह पहिले ही ब्रह्माभिन्न है । अतः अद्वितीय ब्रह्म ही है, यह सिद्धान्त 
प्राप्त होता है । 
सब उपनिषदोंमें ईश्व रके बारेमें निम्न बातें सर्वमान्य हैं : 
१. ईश्वर जगत॒का विवर्ती अभिन्‍ननिमित्तोपादान कारण है । 
२. ईश्वर सच्चिदानन्दस्वरूप, स्वज्ञ, सर्वशक्ति, सवंनियन्ता, सर्वान्तर्यामी 
और सर्वव्यापक है | 
३. ईश्वर ही उपास्य है और वह जीवकी बुद्धिरूपी गुहोंमें स्थित है । 
४. ईश्वरसे जुड़ना ही उसकी उपासना है। यह जुड़ना भाव और 
विचारसे निष्पन्त होता है । 
५, ईश्वर स्वस्वरूपसे निर्बीज ब्रह्म है और जगतृ-दृष्टिसे (उपासनाके लिए 
या अध्यारोपकी कक्षामें) सबका मूल कारण है अर्थात्‌ वह सबीज 
ब्रह्म है। ७ द 

अध्यापय-१६ 


इेश्वरतत्वका विचार-२ 


१. ब्रह्मका दूसरा लक्षण-शास्त्रयोनित्व 
शचेताश्वतर उपनिषद्में मन्त्र है : 
यो ब्रह्माणं विदधाति पूर्व यो व॑ वेदांश्र प्रहिणोति तस्मे । 
त॑ ह देवसात्मबुद्धिप्रकाशं मुमुक्षुव शरणमहं प्रपद्ये ॥ 
( ६.१८ ) 

“जो सृष्टिके आरम्भमें ब्रह्मा (हिरण्यगर्भ|को उत्पन्न करता है और 
जो उसके लिए वैेदोंको प्रवृत्त करता है, अपनी वुद्धिको प्रकाशित करनेवाले 
उस देवकी में मुमुक्षु शरण ग्रहण करता हूँ ।” 

बहदारण्यक उपनिषद्‌की श्रुति है : अस्प महतो भूतस्य निःश्वतित- 
मेतद्यद्ग्वेद: (२.४.१०)। अर्थात्‌ ऋग्वेदादि वेदोंकी पुरुष-निःश्वासको 
भाँति सहज ही इस महान्‌ सदरूप कारण ब्रह्मसे उत्पत्ति होतो है। 

इन श्रुतियोंका अथे है कि सृष्टिमें जितना भी ज्ञान है उस सबका मूल 
ईश्वर है। अर्थात्‌ ईश्वर स्वज्ञ है।. अतः यदि हम अपने ज्ञानकी ही खोज 
करें कि अहम' यह जो ज्ञान है वह कहाँपे उदित हो रहा है तो अहमके 
मूलमें हम ईश्वरको ही पायेंगे | ईश्वरकी उपासनाके लिए हम कुछ भी करे, 
किन्तु ईश्वरकी प्राप्तिके लिए हमें 'अहं के मूलमें ही लौटना पड़ेगा | जाग्रत्‌ 
और .स्वप्न अवस्थाओंका ज्ञान उदित अहंके अश्वित है और वह उदित 
अहं सुषृप्तिमें लीन हो जाता है। इस लयका जो आश्रय है वही प्राज्ञ, 
ईदवर है । उसमें अहंके बीज-अविद्या, कामना और कमंका अपवाद कर 
देनेपर श्रुति उसी ईश्वरको, प्राज्ञको, तुरीय ब्रह्म बताती है। 

ब्रह्मका स्वरूप सच्चिदानन्द है: सत्यं ज्ञानमनन्तं ब्रह्म। जब हम 
उसके साथ कमंकी उपाधि जोड़ते हैं तो सत्ता (सत्‌) सर्वशक्ति महाकर्ताके 
रूपमें प्रतीत होती है, चित्ता (चित) सर्वज्ञके रूपमें प्रतीत होती है। 
और आनन्द महाभोक्ताके रूपमें प्रतोत होता है। उपाधि जोड़ते हैं हम, 

चन्दन-टीका लगाते हैं हम और वह उतर आता है फोटोमें । यही महान 
कर्ता, सर्वज्ञ और महाभोक्ता ईश्वरके रूपमें विख्यात है । 

इसके विपरीत इस दरीरमें जीव भी औपाधिक है। कर्मकी अल्प 
उपाधिके कारण सच्निदानन्द ब्रह्म ही अल्पकर्ता, अल्पन्न और अल्प भोक्ता 
जोवके रूपमें इस शरीरमें प्रतोत और विख्यात है । 


अधिए्ठानता, प्रेरकता, सर्वज्ञता-ये चेतनके औपाधिक उपद्रव हैं; 
ओर अध्यस्तता, नियम्यता और अल्पज्ञता-ये भी चेतनके औपाधिक 
उपद्रव हैं। ईश्वर और जीवमें इन्हीं उपद्रवोंका भेद है, तत््वतः नहीं है । 

यह ईश्वर अपने शरीरमें रहता है या नहीं ? रहता है | कार्य में कारण 
अनुगत होता है जहाँ जीवमें देह-मन-इन्द्रियों आदिकी कार्य उपाधि है वहाँ 
इनके कारण प्रकृतिकी, जो ईश्वरकी उपाधि है, विद्यमानता तो है हो । 
बल्कि कारणमें कायं कल्पित होता है। इसलिए ईश्वरमें जीव कल्पित ही 
है। हम जीवको तो जानते हैं परन्तु उसकी ईश्वरताको नहीं जानते । 
इसीसे अभी, यहीं, इसी शरीरमें ईश्वर रहता हुआ हमसे अज्ञात है । 


दुनियामें इतना ज्ञान-विज्ञान निकलता है, इतना अनुशासन है, इतनी 
बुद्धियाँ निकलती हैं, उनका उदगम कहाँ है ? जेसे ईश्वर सर्वबीजात्मक 
कारण है वसे ईद्वर सर्वज्ञानोंका भी बीजात्मक कारण है। सारे शात््र 
उसीके ज्ञानकी परछाइ हैं। उसीके ज्ञानके आभास अन्तःकरणमें पड़कर 
सब जोव अल्पन्ञ हो रहे हैं और ईश्वर सर्वज्ञ हो रहा है। 

इसी बातको वेदान्त-दर्शानका शास्त्रयोनित्वात्‌ ( ब्र०ण्सू० १.१.३ ) 
नामक सूत्र बताता है। “जन्माद्यस्थ यतः” संत्रके साथ मिलाकर यह 
निष्कषं निकलता है कि जगत्‌की खण्ड-खण्ड सत्ता और उसके समस्त 
खण्ड-खण्ड ज्ञान, सबका कारण एक अखण्ड सत्ता ब्रह्द है जो अखण्ड 
ज्ञानस्वरूप है। 

जेसे जगत्कारणत्व ब्रह्मका लक्षण ब्रह्मके सदंशमें अद्वित्तीयताकी 
सिद्धिका साधन है उसी प्रकार सर्वज्ञता या शाख्त्रयोनित्व ब्रह्मका लक्षण 
ब्रद्यके चिदंशमें अद्वितीयताकी सिद्धिका साधन है। नाम-रूप-आकारवाले 
दृश्य प्रपंचका जो अधिष्ठान है वह सबोज ब्रह्म अर्थात्‌ ईइ्वर है और वह 
अद्वितीय है, अतः नाम-रूप आकार मिथ्या हैं। इन मिथ्या नाम-रूप-आकारों 
और उनके भेदको जो जानता है वह वृत्तिमान जीव है। वह भी अद्वितीय 

है क्योंकि वे सभी ज्ञान इसी जीवसे प्रकाशित होते हैं । अब दो अद्वितीय 
पदार्थ नहीं हो सकते अतः जो प्रपंचका अधिष्ठान है वही उनका 
साक्षी भी है। बीचमें मिथ्या दृश्य जीव और ईवववरका नच्चा भेदक नहीं 
हो सकता । 
आत्मा ब्रह्म है, यह बात महावाक्य वताते हैं। परन्तु प्रपंच उसी ब्रह्मसे 

उत्पन्न, जीवित और उसीमें लीन होनेके कारण तथा उसीके द्वारा प्रकाशित 
होनेके कारण प्रत्यक्‌ चेतन्याभिन्न ब्रह्म तत्त्वमें कोई वस्तु नहीं है। 

ईइ्वरके अनुसंचानकी विधि यह है कि हम अपने इसी देह और अपनी 
बुद्धिके बीजको, मूलको, ढूंढे | दोनोंका एक ही मूल है ब्रह्म, किन्तु दोनोंके 
बीज पृथक्‌-पुथक्‌ हैं | जसे सब बीजोंके उपादान (अधिष्ठान) पंचभूत होते 
हैं किन्तु सबमें संस्कार पृथक-पृथक होते हैं, ठोक उसी प्रकार देहका बीज 
कर्म और भोगकी वासना है और बुद्धिका बीज प्राज्ञ है किन्तु दोनोंका 
उपादान (अधिष्ठान) ब्रह्म है। 

जसे जड़ सुष्टिमें दो अवस्थाएँ होती हैं--उत्पत्ति और लय; जेसे व्यष्टि 
जीवनमें दो अवस्थाएँ होती हैं--जाग्रत्‌ और सुषुप्ति; उसी प्रकार किसीकी 
युद्धि सोयी है तो किसीकी जाग रही है । व्यष्टि जीवनमें जगी और सोयी, 
दोनों बुद्धियोंका उपादान ज्ञाता (प्राज्ञ) है। समष्टि जीवनमें भी बुद्धिका 
उपादान ज्ञाता (ईश्वर) है। प्राज्न और ईश्वर एक हैं । 

विवेक करते समय दो प्रणालियाँ अपनायी जाती है : वासना और 
वासनायुक्त बुद्धि तथा उसका लय-स्थान। बीज न सत्‌ है, न चित्‌ है, न 
आनन्द है। अज्ञानके कारण अपने अस्तित्वमें, अपने बोधमें और अपनो 
प्रियतामें जो अहंगत परिच्छिन्नता है, उसके आश्रयसे ही व्यष्टि-ब॒द्धि, 
व्यप्टिवासना और व्यष्ट-आकृति टिकती है। यह परिच्छिन्न अहं अज्ञानका 
प्रथम काये है । यही विपयंय है ओर यही आवरण है। इसीसे मुक्त होनेके 
लिए वेदान्तका विचार है। 

प्राज्ञ वासना और बुद्धिका लय-स्थान है और ईव्वर आक्ृतियोंका 
लय-स्थान है। किन्तु जिसमें बुद्धिका बीज है उसीमें आक्ृतियोंका बोज 
है क्योंकि सुषृप्तिमें बुद्धि और आकृति दोनों एक हो जाती हैं और साक्षी 
दोष रहता है। इसी प्रकार समष्टिमें भी एक अवस्था ऐसी होतो है जिसमें 
रूप-आक्ृति एवं बुद्धि दोनों एक चेतन्यमें लोन रहती हैं तदनन्तर उसी में-से, 

उसी सर्वज्ञ ईश्वरसे, जेसे आकृतियोंका आविर्भाव होता है उसी प्रकार 
बुद्धिका भी होता है। इस सम्बन्ध-बुद्धिका भी आविर्भाव होता है कि 
'इस रूपका यह नाम है'(नामरूपे व्याकरवाणी--यह श्रुति है। 

नाम-छपका विभाजन करनेबाली जो बुद्धि है वह शब्दारूढ़ होकर ही 
नाम, रूपका विभाजन करतो है | इसी बुद्धिके परिणाम हैं सम्पूर्ण लौकिक, 
पारलोकिक एवं पारमार्थिक शास्र और उन सब शास्त्रोंके मूलरूप हैं 
ऋग्वेदादि | इसीलिए वेदान्त-दर्शन ब्रह्मको सब शाखत्रोंकी योनि बताता है : 
शास्त्रयोनित्वात्‌ । 

जगत्‌ ओर शास्रकें बीजसे उपहित चेतन्यका नाम ईइ्वर है। 
जब यह वेद प्रकट हुआ तो किस बुद्धिमें हुआ ? ईश्वरकी जो समष्टि, 
बुद्धि ( हिरण्यगर्भ ) है उसमें वेद लीन था। सृष्टिकी रचनाके समय उसीमें-से 
जहाँ अनेक ब्रह्माण्डोंका जन्म हुआ उसी समय वेदका भी जन्म हुआ | 
जसे ईश्वरने लीन आकृतियोंके बीजको अंकुरित किया उसी प्रकार उसने 
अ्थंद्योतन करनेवालो लीन ध्वनियोंको भी अंकुरित किया । अर्थात्‌ ध्वनिकी 
अर्थद्योतन-आनुपूर्वीकों ईश्वरने सुष्टिकालमें प्रकट किया। अर्थ प्रकट 
करनेवाली ध्वनिका नाम शब्द है : अर्थद्योतनात्‌ ध्वनयः । 


शब्द मूल जो सर्वज्ञ ईश्वर है ओर यह जो जाग्रतू-स्वप्नको प्रकट 
करनेवाला और सुषुप्तिको जाननेवाला प्राज्ञ जीवात्मा है वे दोनों चेतन्य 
होनेसे एक ही हैं। सोते समय जेसे शब्द और आकृति, इनका सम्बन्ध 
ज्ञान और इनकी आनुपूर्वी--सब बीजावस्थाको प्राप्त होकर सुपुप्ति रूपमें 
साक्षी-भास्य बनते हैं और जाग्रतु होने पर वे सब पुनः ज्यों के-त्यों उदित 
हो जाते हैं। उसी प्रकार प्रलयावस्थामें भी सब आकृतियाँ, ध्वनियाँ और 
उनकी आनुपूर्वों बीजरूपमें लीन होकर ईश्वर-भास्य रहतो हैं और सृष्टिके 
समय ज्यों-की-त्यों पुनः उदित- हो जाती हैं । ये दोनों अवस्थाएँ बिलकुल 
एक-जेसी हैं। इसलिए इनमें जो सर्वज्ञ चेतन्य है वह भी एक ही है । वही 
आत्मचेतन्य है और वही ईश्वर-चेतन्य है । 

सत्य और मिथ्याकी तथा कत्त॑व्य और अकत्त॑व्यकी बोधक जो विशेष 
ध्वनियाँ हैं उनकी आनुपूर्वीका नाम वेद है। यह वेद चित्त ओर प्राणकी विशेष- 
दशामें देखनेमें आता है। चित्तको वेशवरीसे मध्यमामें, मध्यमासे पश्यन्ती, 
ओर पश्यन्तीसे परामें छे जानेपर, माने परावाक्से तादात्म्यापन्न होते हो 

वेदमन्त्रोंका साक्षात्कार होता है--वे दिखायो भी पड़ते हैं और सुनायी भी 
पड़ते हैं । वेदमन्त्रोंमें केवल भारतवर्षका वर्णन नहीं है, समग्र सुष्टिका वर्णन 
है । किसी कालिक सुष्टिका वर्णन नहीं है, भूत-भविष्य-वर्तमान सब सृष्टियोंका 
वर्णन है। किसी पंथाई ईश्वरका वर्णन नहीं है, समग्र ईश्वरका वर्णन है । 
वेदका कहना है कि प्रत्येक नाम परमेश्वर है, प्रत्येक रूप परमेश्वर है, 

प्रत्येक आकृति परमेश्वर है और प्रत्येक बुद्धि परमेश्वर है, क्योंकि सब 
अधिष्ठान ब्रह्म सत्तासे सत्तावान्‌ हैं । सबका अधिष्ठान एक है और अध्यस्त 
कुछ होता नहीं । ऐसे अखण्ड परब्रह्म परमात्माका वर्णन वेदमें है । ऐसी 
अनादि, अविच्छिन्न सम्प्रदायसे प्राप्त, अस्मयंमाणकतृंक , जो नियत 
आनुपूर्वीका ज्ञान है उसका नाम वेद है। उस ज्ञानके अनन्तर कालका 
भेद है, पूर्व नहीं । उस ज्ञानके अनन्तर कतुंत्व और कर्ता उत्रन्न होते हैं 

पूर्व नहीं । इसलिए ज्ञान किसी कर्ताका बनाया नहीं है, वह कर्ताका प्रकाशक 

है। ज्ञान कालमें नहीं बना, वह कालका प्रकाशक है| ज्ञानका कभी नाश 
नहीं हो सकता क्‍योंकि वह 'सम्प्रदायाविच्छेदेन ' प्राप्त है, सम्प्रदाय उसमें 

पंदय होते हैं और मर जाते हैं। ऐसी जो ज्ञानराशि है उसका नाम वेद है । 


यदि वेद शब्दका अथ ठोक-ठीक समझ ले तो हमें आत्म-ज्ञान हो 
जायेगा | वेदकी सफलता ब्रह्मात्मेक्य-ज्ञानमें होती है और यह ज्ञान भी 
वेदसे ही उदित होता है। वेद दो रूपोंमें रहता है : शब्द-राशिके रूपमें 
ओर अथं-राशिके रूपमें | शब्द-राशिके रूपमें वेद कल्पित ज्ञान है और 
अर्थ-राशिके रूपमें वेद अकल्पित ज्ञान है। कल्पित ज्ञानके द्वारा अकल्पित 
ज्ञानको प्राप्त कराना वेदका उद्देश्य है। 


वेद कल्पित अनादि है और आत्मा अकल्पित अनादि है। वेद 
अस्मयमाणकतुंक है और आत्मा अकतृक ज्ञानस्वरूप है। वेद अपौरुषेयका 
भी प्रकाशक है अर्थात्‌ किसो पुरुषकी रचना नहीं है और वत्ति-विशेष नहीं 
है जबकि आत्मा उस अपौरुषेयताका भी प्रकाशक है। वेद अविच्छिन्न 
सम्प्रदायसे प्राप्त है और आत्मा प्रत्येक बोधमें अनुगत है।* अतः वेद 
ज्ञानस्वरूप आत्माका उपलक्षण ( तटस्थ लक्षण ) है । 


१. जिसकी रचना अनुभूत ज्ञानको याद कर-करके न की गयी हो । 
२. प्रतिबोधविदितं मतम्‌ ( केन० २.४ ) | 

प्रश्न यह है कि वेदकी रचना क्‍या ईव्वरने की ? यदि ईश्वरने नहीं की 
तो फिर किसने की ? यदि ईइ्वरने की तो क्‍या ईइवर संस्कृत भाषामें ही 
रचना करता था ? इस प्रकारके और भी अनेक प्रश्न संशयवादी अवेदिक 
जिज्ञासुओंके मनमें उभरते हैं। इस विषयमें पहले हम विभिन्न मतोंका 
उल्लेख करते हैं । 


१. चार्वाकने गाली देकर कहा कि वेदोंकी रचना धूर्त लोगोंने की : 
त्रयो वेदस्य कर्तारों भण्डधृतंनिशाचराः। असलमें वेद कहता था कि 
आत्मा है, पुनर्जन्म है, परलोक है, कर्ता है, सा ती है, ईश्वर है, ब्रह्म है, 
यज्ञ है, ब्राह्मण हैं इत्यादि। ये बातें चावर्किके विरुद्ध पड़तो थीं, अतः 
उसका गाली देना स्वाभाविक था | 


२. बौद्ध और जेन वेदोंको मनुष्यको ही रचना मानते हैं । परन्तु 
उनके मतमें मनुष्प॑में चार दाष सम्भव हें : भ्रम, प्रमाद, विप्रलिप्सा 
( ठगनेकी इच्छा ) और करणापाटव ( बुद्धिकी अकुशलूता )। अतः वेदको 
पूरणंत: प्रमाण मानना ठीक नहीं हैं। बल्कि उनके जो वीतराग शुद्ध 
अन्त:करण महापुरुष हैं उनके वचन और अनुभूतिकों ही प्रमाण मानना 
उचित है। 


7, न्याय-वेशेषिकोंको मान्यता है कि वेदकी रचना मनुष्योंने नहीं, 
बल्कि ईव्वरने की है। उनके यहाँ ईश्वर सृष्टिका निमित्तकारण मात्र है, 
उपादान कारण नहीं है ( वे उपादान परमाणुको मानते हैं )। इसलिए 
ईश्वर जब परमाणुओंसे सृष्टि बनाता है तब वह वेदोंको भी बनाता है। 
वेद अर्थात्‌ सुष्टिका ईश्वरक्ृत संविधान | अब चूँकि ईश्वर सर्वज्ञ है अतः 
उसकी रचना वेद भी भ्रम, प्रमाद, विप्रलिप्सा और करणापाटव दोषोंसे 
मुक्त है | 


४. निराकार ईश्वरवादियोंके सामने बड़ी समस्या आयी कि आधिर 
ईदवरने शास्त्र बनाया तो केसे ? किसीको वे आसमानमें लिखे दिखायी पड़े 
तो किसीकी कागजपर लिखे दिखायी पड़े | आर्य समाजियोंने कहा कि वेद 
आसमानमें नहीं ऋषियोंके हृदयमें प्रकट हुआ जहाँ भाषा और अर्थ॑का 
ज्ञान मौजूद था। जेंसे ऋषि विश्वामित्रके हृदयमें ईश्वरने गायत्री मन्त्र 
प्रकट कर दिया । 

५. साकार ईश्वश्वादियोंने कहा कि नारायणको वेद याद रहता है; 
वे सृष्टिके आदियें ब्रह्माजीको वेद सुना देते हैं और गुरु-शिष्य परम्परासे 
वेद चलता रहता है। 


६. भगवान्‌ श्रीशंकराचार्यका कहना है कि सर्वज्ञ ईद्वरके सिवा 
वेदका कर्ता कोई हो नहीं सकता क्योंकि जितने भी ऋषि और दाशंनिक 
हैं वे सब वेदकोी मानकर ही उसका उपबंहण करते हैं और अपनी बात 
कहते हैं। जगत्‌की भाँति वेदका प्रकाशक भी ईव्वर हो है। जगत्‌के उदय- 
अस्तके साथ ही वेदका भी ईश्वरमें उदय-अस्त होता है। जगत्‌ृ-मुल और 
वेदमूल दोनों एक ही ईश्वर है । 

७. पतञ्जलि ( जो योगदर्शंनका र हैं) ईश्वरको तो पतच्च क्लेश, 
कर्मविपाक ( सुख-दुःख ) ओर कर्म विपाकका आशय ( वासना )से विनिर्मुक्त 
एवं निरतिशय सर्वज्ञु, कालसे अपरिच्छिन्न तथा सब जीवोंका गुरु मानते हैं 
किन्तु वे वेदकी स्थिति ईश्वरकी बुद्धिमें मानते हैं। अतः विवेकख्यातिके 
द्वारा जब जीवकी बुद्धिमें परा वाणीसे एक होनेकी योग्यता आजातो है 
तो द्रष्टाकी बुद्धि स्ंज्ञ ईश्वरको बुद्धिके साथ तादात्म्यापन्न हो जाती 
है और सर्वज्ञकी बुद्धिमें जो विराजमान वेद हैं उस वेदका दर्शन होता है। 


८. सांख्य दर्शन भी योगकी भाँति ही स्वीकार करता है। तान्त्रिकोंकी 
भी यही स्थिति है । 

९, पृ्व॑मीमांसाका अभिप्राय यह है कि वेद वाक्यके रूपमें नित्य रहते 
हैं। उनके मतमें सृष्टि नित्य है, वह न बनी है, न नष्ट होगी | उस नित्य 
सृष्टिमें वेद भी नित्य हें और उसके अक्षर, पद, वाक्य, आनुपूर्वी सब नित्य 
हैं । इसलिए वेदकी रचना किसने की, यह्‌ प्रइन ही नहीं है। वे ईश्व रको 
नहीं मानते । सृष्टि अनादि-अनन्त है और उसमें बेद भो अनादि-अनन्त है । 

वेदान्त सृष्टिकी उत्पत्ति और प्रछुय मानता है. भले वह अध्यारोपकी 
कक्षामें ही सही । अतः वह वेदका ईश्वरमें लीन होना भी मानता है ओर 
उससे उदित होना भी मानता है। यह बात भो वेदसे ही सिद्ध होती है। 

पूर्व॑मीमांसा और वेदान्त इस बातसे एकमत हैं कि वेद ईश्वरने 
बनाये नहीं । पूर्वमीमांसा ईश्वरको मानता ही नहीं इसलिए वेद ईश्वरने 
नहीं बनाये । और वेदान्तमें लीन वेद ही ईइ्वरसे पुनः प्रकट होते हैं, अतः 
वेद ईद्वरने नहीं बनाये । 

बहदारण्यककी श्रुतिका कहना है कि वेद परमेश्वरकी श्वास है 
( २.४.१० )। श्वास जीवित प्राणीका लक्षण है। इसीप्रकार जबतक 
वंदिक विज्ञान जिन्दा है तबतक ईश्वर भी जिन्दा है । ईश्वर श्वासी है और 
वेद श्वास है। यदि श्वासका ही तिरस्कार कर देंगे तो ईश्वर क्या मिलेगा ? 
यों ईश्वर अविनाशी है, इसलिए उसका द्वास भी अविनाशी ही है । 


२. ईश्वरके सम्बन्धमें प्रमाण-शास्त्र 


टद्वरके लक्षणकी बात तो हो गयी । ईश्वरके सम्बन्धमें प्रमाण क्‍या 
है ? सष्टि ब्रह्मसे होती है, यह लौकिक कार्य-कारणको देखकर और उसी 
वृद्धि द्वारा जिज्ञासुकों ब्रह्मकी अद्वितीयताका बोध करानेके उद्देश्यसे, 
घास्त्रका अध्यारोप है। ब्रह्मकी यह कारणता प्रत्यक्ष नहीं हो सकती क्योंकि 
ब्रह्म प्रत्यक्ष नहीं है। अनुमान भी नहीं हो सकती क्योंकि इसमें धुंएँ-अग्निके 
समान व्याप्ति-प्रह या लिग-परामशं नहीं है| व्याप्ति ग्रहके बिना अनुमान 
नहीं होता । तब अनुमानके ही जो कच्चे-बच्चे हैं-उपमान, अर्थापत्ति 
और अनुपलव्बि, उनकी ही इस विषयमें क्या गम होगी ? वेद या शब्द- 
प्रमाण भी ईव्वरमें प्रमाण केसे होगा क्योंकि ईश्वर तो वेदसे पूर्व ही है । 
ऋषि, मुनि, इन्द्रिय सब बादमें पेंदा हुए, उससे पहले ईइ्ब्रर था। वे भला 
ईश्वरका और उसके साथ जगतृ्‌को कार्य-कारणताका क्‍या अनुमान करेंगे ! 


अनुमान तीन तरहसे हाता है : १. कार्यंकोी देखकर कारणका अनुमान 
२. कारणको देखकर कायंका अनुमान ३. सामन्यतोदृष्ट । बच्चेको देखकर 
बापका अनुमान, और बापको देखकर बेटेका अनुमान--ये पहले दो 
अनुमान हैं। और बिना काय॑-कारण सम्बन्ध भी अंनुमान कर लेना जेसे 
देशान्तर-प्राप्ताकोी देखकर गतिका अनुमान करना, सामान्‍न्यतो-दृष्ट 
अनुमान हैं | 

दीखनेवाली सुष्टिको देखकर उसके किसी कारणके होनेका सामान्य 
अनुमान होता है। परन्तु वह कारण ब्रह्म है यह अनुमान नहीं होता । 
नेयायिक इसको परमाणु कहता है तो सांख्यवादी प्रकृति; बौद्ध चित्त कहता 
है तो मांयावादी माया | परन्तु माया मायावीके आश्वित होती है, इसलिए 
यह जगत्‌ किसी चेतन मायावीकोी मायाका खेल है, ऐसा अनुमान होता 
है। वह मायावी ब्रह्म है, यह श्रुति-प्रमाण है : मायां तु प्रकृति विद्यात्‌ 
मा्यिन तु परमेश्वरम्‌ ( श्वेता० ४.१० ) । श्रुतिकी यह स्थापना अध्या रोप- 

अपवादकी दृष्टिसे ही है क्‍योंकि श्रुति उसका अपवाद भी करती है : 
न तस्य कार्यम्‌', “न तस्य कश्चित्‌ जनिता ' इत्यादि । 

वातिककार श्री सुरेश्वराचायंका कहना है कि यह जो इन्द्रजालखूप 
देत दिखाई पड़ता है इसका उषादान कारण अज्ञान है।* जब जादूगर 
खेलम॑ं पशु, पक्षी, मनुष्य दिखाता है तो क्‍या वे सब वहाँ होते हैं ? नहीं, 
परन्तु दोखता सब कुछ है। क्‍यों दीखता है ? क्योंकि तुम जादूगरको नहीं 
देख पाते हो, जादूकों देखते हो। यह माया नहीं दीख रही, मायाका 
विलास दीख रहा है। अपना अज्ञान ही इसमें हेतु है। जब हम असलो 
चीजको नहीं देख पाते हैं तो नक़ली चीजपर विश्वास हो जाता है। 
जगत्‌का जो असली स्वरूप है प्रत्यक चेतन्याभिन्न ब्रह्म, वह तो मालूम 
नहीं पड़ता है इसलिए यह जगत्‌ मालूम पड़ता है। उस असली स्वरूपका 
अज्ञान ही दुनियाका उपादान है। ब्रह्म जगतृक्रा वास्तब्रिक कारण नहीं हो 
सकता क्योंकि ब्रह्म चेतन है; चेतन परिणामी नहीं हो सकता, चेतन तो 
परिणामका साक्षो होता है। असलमें हम ब्रह्यको नहीं जानते इसीलिए 
उसमे कार्य-का रणका अध्यारोय करते हैं। उसका निषेध होता है अपनेको 
व्रह्म जाननेसे |: रस्सीको जान गये तो उसमें न साँप, न माला । जो साँप 
कह रहा था वह भी रस्सीको ही कह रहा था और जो माला कह रहा 
था वह भी रस्त्ीीको ही कह रहा था। है तो रस्सी ही । इसी प्रकार स्त्री, 
पुरुष, परमाणु, प्रकृति, माया, सब ब्रह्म को ही कह रहे हें। चीज तो एक 
ही हैं किन्तु उसको न पहिचाननेके कारण जिसको जेसा मालम पड़ रहा 
है, बोल रहा है। जब ब्रह्मजज्ञानके द्वारा अज्ञानकी निवृत्ति होतो है तो 
सब भेदोंका अपवाद हो जाता है। 


प्रश्न: नेयायथिक लोग जगत्‌॒को देखकरके, अर्थात्‌ का्यंको देख- 
करके, उसकी विचित्रता, विविधता देखकरके, ओर प्रत्यक्ष वस्तुओंमें 
कार्य-कारणका व्यवहार देखकरके, इस जगत्‌के निमित्त कारण एक सर्वज्ञ, 
सवंशक्ति ईश्वरका अनुमान करते हैं जो चेतन होनेपर भी अल्पन्ञ, 
अल्पशक्ति, परिच्छिन्न, संसारी, परतंत्र जीवसे नितान्त भिन्न है। तो क्या 
जगज्जन्मादिके कारणके रूपमें ब्रह्म भी अनुमानसे ही सिद्ध है ? 


३. अस्य द्वंतेन्द्रजालस्य यद्‌ उपादानकारणम्‌ । 
अज्ञानं तद॒पादाय ब्रह्मकारणमुच्यते ॥ 

उत्तर : नहीं। वेदान्त ईश्वरको अनुमान-सिद्ध नहीं मानता वरन्‌ 
प्रत्यक्ष! मानता है। किन्तु ईश्वरकी,प्रत्यक्षता ऐसी नहीं है जेसे आँखसे 
घड़ीकी है, बल्कि ऐसी है जेसी 'मैंकी 'में'की है बिना आँखके । ऐसे ही 
बिना इन्द्रियेके ईश्वरका प्रत्यक्ष होता है। वेदान्तमें ब्रहा, परमात्मा, 
आत्मा, ईश्वर इसी अर्थमें प्रत्यक्ष-सिद्ध वस्तु हैं। इस बातको और समझो । 
घड़ी एक शब्द है जो मुखमें है, उसका अर्थ लौह-निर्मित घड़ी है। 
अब मान लो किसीने घड़ी शब्द भी सुना है ओर घड़ी वस्तु भी देखी है 
वि.त्तु उसे पद-पदार्थंका सम्बन्ध-ज्ञान नहीं है। उस दशामें घड़ी प्रत्यक्ष होते 
हुए भी उसे यह ज्ञान नहीं होगा कि 'घड़ी पदका यही पदार्थ अर्थ है ।' अब 
किसोने बताया कि 'यह घड़ी है” तो उस समय उस घड़ीका उसे प्रत्यक्ष 
होगा या अनुमान ? प्रत्यक्ष ही होगा, अनुमान नहीं होगा । 
इसी प्रकार यह जो ब्रह्मात्मेक्य-बोधक वाक्य हैं ( तत्त्वमसि, अहूं 
व्रह्मास्मि इत्यादि ) वे ब्रह्मके बारेमें विश्वास दिलानेके लिए नहीं हैं । 
विश्वास तो असत्त्वापादक आवरणका भी भंग नहीं करता! आप 
विश्वास करो कि ईश्व र है तो क्या उस विश्वाससे “ईश्वर नहीं है! वृद्धिका 
यह आवरण हट जायेगा? वेदान्त-सिद्धान्त है कि बिना परोक्षज्ञान"के 
असत्त्वापादक आवरणका भंग नहीं होता और बिना अपरोक्षज्ञानके " 
अभानापादक-आवरण* भंग नहीं होता । महावाक्यके द्वारा ही अभाना- 
पादक आवरण मिटता है और तब अपरोक्ष ईश्वर ही साक्षात्‌ अपरोक्ष 
या प्रित्यक्ष' होता है। 
ईव्वरके बारेमें केवल अनुमानक्रो या परोक्षता-बोधक वेदान्त-वचनोंको 
ही प्रमाण नहीं मानते। मात्र विश्वास और श्रद्धासे संशय दब जाता है। 
केवल परोक्ष-ज्ञानसे असत््वापादक आवरण भंग होता है। अपरोरक्ष-ज्ञानसे 
अभानापादक आवरण भंग होता है। वेदान्त जो चर्चा करता है वह 
ईश्वरका अनुमान करनेवाला ही नहीं होता । आत्मा तो पहलेसे ही प्रत्यक्ष 
है, परन्तु यही आत्मा देश-काल-वस्तुसे अपरिच्छिन्न ब्रह्म है, यह ज्ञान 


४-५, “ईश्वर नहीं है” यह असतत्त्वापादकक आवरण हैँ। ईश्वर है यह परोक्ष 
ज्ञान हैं । 

६-७, ईइवर हैं पर दिखता नहीं. यह अमानापादक आवरण है। वह ईश्वर 
तुम हो” यह अपरोक्षज्ञान है । 

वाकक्‍्यसे ही होता है। वाक्य आत्माके प्रत्यक्षके लिए नहीं होता, आत्माकी 
अखण्डताके प्रत्यक्षके लिए होता है। श्रुति (वेदान्त) युक्ति नहीं है, अनुमान 
नहीं है, बल्कि एक अंशमें जो प्रत्यक्ष आत्म-वस्तु है, उसे सर्वांशमें प्रत्यक्ष 
करानेके लिए श्रुतिवाक्योंकी सार्थक्रता है । 

इसपर श्र॒त्यर्थमें सहायक सभी युक्ति, तक॑, अनुमान वेदान्तकों भी 
स्वीकार्य हैं। वेदान्तमें इनका निषेध नहीं है। किन्तु अतीन्द्रिय वस्तु जो 
ब्रह्मतत्त्व है उसमें न युक्तिको गम है न तककी और न प्रमाणको | प्रत्यक्ष 
प्रमाण हो नहीं सकता, फिर लिगके अभावमें अनुमानादिकी भी पहुंच 
कहाँ होगी ? 


व्रद्मानुभूति असलमें है क्या कि अनात्माकारितासे वर्जित और शान्त 

अन्त:करण स्वयंको अपने अविष्ठान और प्रकाशकसे जुदा नहीं दिखाता ! 
है त्वं-पदार्थ है । यह ठीक है कि उस समय सारी वृत्तियाँ शान्त हैं और 

अपने अधिष्ठानसे अन्यता भी नहीं दिखा रही हैं। फिर भी यहो जो शान्त, 
स्वयंप्रकाश, अधिष्ठान-स्वरूप त्वं-पदार्थ है वही अद्वितीय ब्रह्म है, इस 
ज्ञानकी आवश्यकता रहतो है और इसके लिए प्रमाणजन्य प्रमावृत्तिकी 
आवश्यकता है । वह प्रमाण प्रत्यक्ष, अनुमान आदि नहीं हो सकते क्योंकि 
वहाँ प्रमाण तो वह वाक्य होगा जो शान्त अन्तःकरणके स्वयंप्रकाश 
अधिष्ठानको अद्वितीय ब्रह्म बतावे । अतएवं महावाक्यजन्य प्रमाकी उत्पत्ति 
ही वहाँ एकमात्र उपाय है, दूसरी कोई युक्ति नहीं है, नहीं तो वह केवल 
आत्मस्थिति होगी, ब्रह्मानुभूति नहीं। ब्रह्मावगति लक्ष्य है आत्मावगर्ति 
नहीं; क्योंकि आत्मावगति तो अहमथ्ैके रूपमें प्राप्त ही है, उसकी ब्रह्मांशमें 
ही अज्ञातता है । 

महावाक्यजन्य अखण्डार्थ-धी ही तत्त्वज्ञानमें वास्तविक प्रमाण है। 
इसमें त्वं-पदार्थ और तत्पदार्थंके शोधन ओर ऐक्य-विचारमें जो भी युक्ति, 
तक, अनुमान,उपयोगी हों वे सब वेदान्तमें भी स्वीकृत हैं। किन्तु नेयायिकोंके 
अनुमान से विलक्षण है यह वेदान्तियोंका वाक्यजन्य ज्ञान | 

प्रश्न : वेदान्तमें श्रुतिको ही परम प्रमाण मानते हैं किन्तु श्रुति तो 
पृव॑ंमीमांसकोंकी धर्मजिज्ञासामें भी प्रमाण है। फिर वेदान्तकी ब्रह्मजिज्ञासा 
और धर्मजिज्ञासाके श्रुति-प्रमाणमें क्या अन्तर है ? और दोनोंमें समानता 
क्यों नहीं है ? 

उत्तर : धर्म कोई साक्षात्कारका विषय नहीं है। धमंका प्रयोजन 
है कि सुखरूप फल मिले, यहाँ भी और मरनेके बाद भी । धर्मं करनेकी 
चीज हे, अनुष्ठेय है। अतः धर्मका कर्ता स्वतंत्र है; वह धर्म करे, न करे 
या उल्टा करे। यह बात कर्ताको बुद्धिके अधीन है कि वह अनुष्ठानमें द्रव्य, 
कम और भोगका विनियोग केसे करता है, विधिके अनुकूल करता है या 
प्रतिकूल | यही कारण है कि धर्माध्मंका फल कर्ताको लगता है। कर्ता 
कर्म करनेके उपरान्त पापी या पुण्यात्मा होता है । इन सब बातोंको कहनेके 
लिए एक वाक्यका प्रयोग किया जा सकता है कि धमंजिज्ञासाका विषय 
पुरुष-बुद्धि-तन्त्र है । 

इसके विपरीत ब्रह्मजिज्ञासामें ब्रह्म साक्षात्कारका विषय है। वस्तुका 
ज्ञान पुरुष ( ज्ञाता )की बुद्धिकी अपेक्षा नहीं रखता कि उसे जानें, न जानें 
या उल्टा जानें ; वह तो ज्ञेय वस्तुके अधीन ही होता है अर्थात्‌ वस्तु जो 
है, जंसी है, वेसी ही ज्ञात होती है। वसी ही ज्ञात होना ज्ञान है और 
उससे भिन्‍नरूपमें ज्ञात होना ज्ञान नहीं, भ्रम है । ज्ञाताको यह स्वतंत्रता 
नहीं है कि वह स्थाणुको पुरुष जाने, स्थाणुकों स्थाणु जानना ही ज्ञान 
है ओऔर पुरुष जानना भ्रम है। और यह स्थाणु-ज्ञान स्थाणुके ही अधीन 
है, ज्ञाताकी बढिके अधीन नहीं है। इसी बातको यों कहेंगे कि ज्ञान 
वस्तु-तन्त्र. है, कतुं-तन्त्र नहीं है। 

धर्म करना, उपासना-योग करना, सब कर्ताकी नींव पर खड़े हैं, किन्तु 
आत्माकी ब्रह्मताका ज्ञान कर्ताके अधीन नहीं है। कर्ता धर्म-उपासना-योग 
करे, न करे या उनका उल्टा करे किन्तु वह तत्त्वज्ञानमें हेर-फेर नहीं कर 
सकता | इसलिए तत्त्वज्ञान पाप-पुण्यके अन्तगंत नहीं है । 

ऐसा भी नहीं है कि ज्ञाता ब्रह्मको निर्गुण मानले या सगुण मानले या 
उसे 'यह' मानले या 'वह' मान ले । ब्रह्म-वस्तु जत्ती है वेसी ही उसे जान 
लेना तत्त्वज्ञान है। इसलिए तत्त्वज्ञान न धर्मका विषय है, न उपासनाका 
और न योगका | वह न तक॑का विषय है, न अनुमानका । उसके यथार्थ 
अपरिच्छिन्न प्रत्यक्चेतन्याभिन्‍नन स्वरूपको श्रुति वाक्‍्य-प्रमाणवृत्ति द्वारा 
लखाती है । 

श्रुति तत्त्वका प्रकाश करतो है और धमंका आदेश देती है। दूसरे 
शब्दोंमें श्रुति तत्त्वका शंसन करती है और,धमंका शासन करती है। अतः 
श्रुति दोनों दशाओं में शास्त्र है : शंसनात्‌ शास्त्रमु, शासनात्‌ शास्त्र वा । 

धर्म विश्वास-प्रधान है ओर ब्रह्मज्ञान अपरोक्ष अनुमव-प्रधान है | 
ब्रह्मश्नान है आत्मानुभूति और धर्म है कतृत्व और विश्वाससे भविष्यमें 
फल देनेवाली एक क्रिया ! धर्म कर्मसावैक्ष है। धर्म करनेसे पहले ओर 
धर्म करते समय धमंका अनुभव ( प्रत्यक्ष ) नहीं होता। परन्तु धर्मक्रे 
उत्तरकालमें धर्मके फलके रूपमें सुखका, शान्तिका अनुभष होगा | इसके 
विपरीत ब्रह्माका प्रत्यक्ष होता है, अनुभव होता है। इतना ही नहीं ब्रह्म 
धर्मकी तरह कर्मसाध्य नहीं, सिद्ध वस्तु है। आत्माक्रे हूपमें वह नित्य 
प्राप्त हे । 

स्वर्ग है, जन्मान्तर है इसमें सन्देह हो सकता है किन्तु में हूँ यह 
निःसंदेह वस्तु-ज्ञान है। मैं क्या हूँ ?--यह ज्ञान संदिग्त्र है क्योंकि मत- 
वादियोंके आग्रहोंसे व॒द्धि आक्रान्त है। किन्तु बुद्धि जब मतिके विषयको 
न देखकर मतिके साक्षीको देखती है और श्रुति-प्रमाण, द्वारा उसे ही ब्रह्म 
निश्चय कर लेती है तब बुद्धि बाधित हो जाती है। तब तुम जो हो जेसे 
हो उसका प्रकाश हो जाता है । यही तत्त्वज्ञान है । 


वेदान्तमें धर्मजिज्ञासा और ब्रह्मजिज्ञासाका क्रम-समुच्चय स्वोकृत 
है। अर्थात्‌ पहले धमंविषयक जिज्ञासा द्वारा अपनेको देहसे पृथक्‌ 
कर्ता-भोक्ता-परिच्छिन्न संसारी जीवके रूपमें अनुभव कर लो। तत्फरचात्‌ 
ब्रह्म जिज्ञासाका उदय होनेपर उसमें धर्मानुष्ठानकी निरर्थंकताका निश्चय 
करो । सकामताके स्थानपर निष्कामता, रागके स्थानपर वेराग्य और 
कर्मानुष्ठानके स्थानपर श्रवण, मनन, निदिध्यासन स्वीकार करो | इसोसे 
ब्रह्मात्मेक्य बोध होगा । 

प्रश्न : ब्रह्म सिद्ध वस्तु नहीं हो सकती । यदि ब्रह्म होता तो उसका 
यह घड़ा है” इस रूपमें प्रत्यक्ष क्यों न होता ? सिद्ध वस्तु तो प्रत्यक्षादि 
प्रमाणोंसे भी सिद्ध होती है। उसमें मात्र श्रुति-प्रमाणको स्वोकार करना 
ठीक नहीं है। 

उत्तर : ब्रह्म सिद्ध वस्तु है और रातदिन हम उसीसे व्यवहार कर 
रहे हैं किन्तु उसे पहचानते नहीं । आत्मा, 'में' हो वह वस्तु है। कौन है 
जिसको अपने '"में'का ज्ञान न हो ? किन्तु उसके ब्रह्मत्वका ज्ञान सबको 
नहीं है। ब्रह्म है और ब्रह्म 'सत्यं ज्ञानमनन्तम्र' है--यह परोक्ष ज्ञान भी 
बहुत-सोंको है, किन्तु “वह सत्यं ज्ञानमनन्तम्‌ ब्रह्म 'ें आत्मा ही हूँ' बह 

अपरोक्ष ज्ञान हुए बिना मैं-में ब्रह्मताकी ज्ञातता उत्पन्न नहीं हो सकती । 
इस रहस्यको बतानेका कायें श्रुतिके महावाक्य करते हैं । 


ब्रह्म प्रमाणान्‍्तरका विषय नहीं हो सकता क्योंकि वह इन्द्रियोंका 
अविषय है। इसलिए उसमें प्रत्यक्षादि अन्य प्रमाणोंकी गति नहीं है । 
अनन्तताका संवेदन न किसी इन्द्रियसे और न किसी बुद्धि-वृत्तिसे सम्भव 
है। किस्म-किस्मके परिच्छेदोंके अभावका जो स्वयंप्रकाश अधिकरण है, 
केवल वही अनन्त-सत्‌, अनन्त-चित्‌, ब्रह्म हो सकता है। वही श्रुतिके 
महावाक्योंका विषय है । 

वेदान्तका कहना यह है कि केवल अधमसे या केवल वासना, विस्मृति 
या विक्षेपसे परमात्माका लोप नहीं हुआ है। यदि ऐसा होता तो धर्म, 
उपासना और योगसे परमात्माका साक्षात्कार हो जाता है। परन्तु नहीं 
होता । अतः असलियत यह है कि जो वस्तु अद्वितोय, अविनाशी, परिपूर्ण, 
स्वयंप्रकाश, सर्वाधिष्ठान होती है वह केवल अज्ञानके कारण ही, माने न 
पहिचाननेके कारण ही साक्षादपरोक्ष नहीं भासती है। अतः परमात्मा 
केवल ज्ञानगम्य है, ज्ञान भी ऐसा जो स्वयंप्रकाश सर्वाधिष्ठानके अज्ञानका 
विरोधी हो । 


केनोपनिषद्की श्रुति कहती है : यस्यामतं तस्यथ मसतं सतं॑ यस्थ न 
वेद सः ( केन० २.३ )। जिसने कहा कि मैंने बुद्धिसि परमात्माको जान 
लिया उसने नहीं जाना | प्रमाता प्रमाणसे प्रमेयको ही जान सकता है, 
स्वयं अपनेको नहीं | प्रमाण सदेव प्रमेय-पक्षपातो होता है, वह प्रमेयकों 
प्रमातासे भिन्न रूपमें ही दिखाता है | अतः बुद्धिके द्वारा जो ब्रह्म अनुभवमें 
आयेगा वह प्रमातासे भिन्न परिच्छिन्न, चेतनाभासरूप ( जड़ रूप ) और 
आगमापायी होगा । 


ब्रह्म अद्वितीय वस्तु है। वह सर्वाधिष्ठान होनेसे परिपूर्ण कहा जाता है, स्व- 
रूपसे नहीं। पूर्व-पश्चिम आदि दिशाओंमें व्यापक दिक-तत्त्वका आश्रय होनेसे 
वह परिपूर्ण (व्यापक) कहलाता है | युग, कठ्प, मन्वन्तर, वर्ष, मास आदियें 
व्याप्य जो काल है, उस कालका भी आश्रय होनेसे वह अविनाशी कहलाता 
है। यह जो द्रव्यरूप इन्द्रजाल है--अलग-अलग, वस्तुओंमें जो एक सत्ता- 
सामान्य व्याप्त है, उसका अधिष्ठान होनेसे ब्रद्मको सत्‌ कहते हैं, स्वरूपसे 
नहीं । ब्रह्मकी चित्‌ कहते हैं बयोंकि विशेष ज्ञानोंमें, जेसे घटज्ञान, पटज्ञान, 

मठज्ञानमें जो एक सामान्य बुद्धि-ज्ञान है उसका अविष्ठान ब्रह्म है। ऐसा 
अनन्त ब्रह्म किसी भी मतिका विषय नहीं हो ग़्कता : “मतं यस्य न वेद 
सः:” | किन्तु जो उसको मतिका साक्षो, मतिका आश्रय जानता है, उसीने 
जाना है। यह ज्ञान वेदान्तके महावाक्योंकी अवधारणासे ही होता है। 

ब्रद्म-चेतन अद्वितीय होनेसे अपना स्वरूप ही है अतः यदि उपकी 
उपलब्धि नहीं हो रही है तो केवल अज्ञान ही उसमें हेतु है। भक्त लोग 
अन्तर्यामी रूपसे परमेश्वरको नित्य प्राप्त मानते हैं, परन्तु विस्मृति और 
विमुखतासे अप्राप्त मानते हैं। अतएवं वे स्मरण और सम्मुखतासे परमेश्व रका 
साक्षात्कार मानते हैं। कमंवादी चाहे वे आस्तिक पृव॑मीमांसक हों या 
नास्तिक जेन-बौद्ध हों, वे तो कमंजन्य सुख और कमंजन्य आवरणमें 
भटकते ही रहेंगे । उनका परमार्थ सत्यके साथ कोई सम्बन्ध नहीं है । 
अन्ततोगत्वा उन्हें कर्म छोड़ना पड़ेगा और परमार्थ-प्रत्यके साक्षात्कारके 
लिए वोतरागी होना पड़ेगा। बिना वेदान्त शाम्रक्रे स्वाभाविक संस्कार 
धानमें अज्ञान-निवारक ज्ञानका उदय नहीं हो सकता | 


सृष्टिका स्वाभाविक प्रवाह इन्द्रिय-भोगमें और वाभनाके विस्ता रमें है 
जो अधमंकरी सोमातक भो जा रहा है। इसलिए उसमें तो रोग, जड़ता, 
दुःख और भेद है। ऐसी दशामें शासत्र धमंका उपदेश करता है, रागद्वेष- 
मुलक कत्तंव्याभासको रोकनेके लिए, उपासनाका उपदेश करता है, वृत्तियेंके 
परिष्कार और उन्नयनके लिए तथा योगका उपदेश करता है, जित्तके 
समाधान एवं वासनाओंकी शान्तिके लिए। वही शास्त्र महावाक्योंके 
द्वारा आत्मा और ब्रह्मकी सिद्ध एकताका अधिकारोके लिए प्रकाश भी 
करता है। 

तन्त्वौपनिषदं पुरुष पृच्छामि ( बुहृद० ३.९,२६ )-हम उस औपनिषद 
पुरुषके बारेमें पूछते हैं। और इसका उत्तर भी श्रुति ही देती है: 
नावेदविन्मनुते त॑ ब्ृहन्तम्‌ अर्थात्‌ अवेदवित्‌ पुरुष उस ब्रह्मको नहीं 
जानता । 

प्रमाणके द्वारा प्रमेयका ज्ञान किस प्रकार होता है ? इसके बारेमें 
तीन प्रक्रियाएँ हैं :-- 

१. विषयोत्पन्न अपरोक्ष ज्ञान-प्रक्रिया : विषय इतना तीक्ष्ण हो कि 
वह स्वयं प्रमाणमें घुसकर अपना ज्ञान करा दे । जेसे हम शान्त बेठे हैं और 

सामनेसे कोई मेलेकी गाड़ी निकल जाय, तो दुर्गन्‍्ध इतनी तीछण होती है 
कि वह स्वयं नाकमें आकर घुस जाती है और हमको ( प्रमाताको ) 
दुर्गंन्धका अपरोक्ष ज्ञान हो जाता है। 


२. संविदेक्य प्रक्रियोत्पन्न अपरोक्ष ज्ञाब-प्रक्रिया : सामने प्रमेय 
वस्तु पड़ी है, वह सोना भी हो सकती है और पीतल भी । अब निकटसे 
गौरसे देखेंगे तो वस्तुसे अवच्छिन्न चेतन और प्रमाण ( नेत्र आदि )से 
अवच्छिन्न चेतनकी एकता सम्पन्न होनेपर उस वस्तुका यथार्थ ज्ञान हो 
जायेगा | इस प्रक्रियामें प्रमाणवृत्तिपर आरूढ़ चेतम्य ( सम्वित्‌ ) प्रमेयके 
साथ तादात्म्यापन्न होकर प्रमेयका बोध कराता है । 

असलमें घर! और घटाकार वृत्ति दोनों एक हो ज्ञानसे प्रकाशित हो 
रहे हैँ। वहाँ संवितृका ऐफ्य है। अन्तःकरण है हमारे शरीरके भीतर । 
जब उसमें घट वस्तु बिलकुछ ठीक-ठीक आगयी तो जो वृत्त्यवच्छिन्न 
चेतन्य है ( प्रमाता ), वही घटावच्छिन्न चैतन्य है ( प्रमेय )। इसका 
अर्थ है कि वृत्ति ( प्रमाण )के द्वारा हमारी ( प्रमाताकी ) घटसे ( प्रमेयसे ) 
एकता हो गयी । यह हुई “बत्ति-व्याप्ति!' | इस एकताका स्वरूप है यह 
ज्ञान कि यह घट है!। तदनन्तर घटज्ञान-विषयक यह अभिमान उदय 
होता है कि 'में घटको जानता हूँ | इसको फल-व्याप्ति कहते हें । 

इस प्रकार जो वस्तु अन्य है, दृश्य है, जड़ है, उसके अपरोक्ष ज्ञानके 
विषयमें उपर्युक्त दो प्रक्रिया हैं। या तो विषय स्वयं संविद्में प्रतिष्ठित 
होकर अपरोक्ष ज्ञान उत्पन्न करता है और या संविद्‌ ही विषयमें प्रतिष्ठित 
होकर अपरोक्ष ज्ञान उत्पन्न करती है। 


३. चेतन-वस्तुके ज्ञानके विषयमें ये दोनों प्रक्रियाएँ सम्भव नहीं हैं । 
एक तो चेतन्य अन्य नहीं है स्व' है, दृश्य नहीं है द्रष्टा हो है। दूसरे 'स्व' 
होनेसे वह नितान्त अज्ञात नहीं है। सामान्यतः ज्ञात अहम्॒को विशद्येषेन 
( ब्रह्मत्वेन ) जानना है। यही चेतनका अपरोक्ष'. ज्ञान है। आत्मा ब्रह्म 
ही है, ब्रह्मत्व उसमें उध्षर लेकर चिपकाना नहीं है। आत्माके ब्रह्म न 
होने और जीवादि स्वरूप होनेकी जो श्रान्ति है वह निवृत्त होनी है। 
अआन्तिकी निवृत्ति-समकाल ही ब्रह्मत्षका अपरोभ्न ज्ञान है क्‍योंकि ब्रह्मत्वके 
अज्ञानसे ही सारी श्रान्तियाँ हैं। अतः चेतन वस्तुके अपरोक्ष ज्ञानकी 
प्रक्रियाको अज्ञान-हानकी प्रक्रिया कहते हैं । जो स्वतः सिद्ध वस्तु है उसका 

अपरोक्ष ज्ञान तो शब्द प्रमाणसे हो होता हैं ।* शब्दमें भी वेदात्त-वाक्योंसे, 
वेदान्त-वाक्योंमें भी महावाक्योंस और महावाक्योंमें भी ततृ-पदार्थ और 
त्वं-पदार्थके शोधनपुर्वक उनकी सिद्ध एकताके अखण्डार्थमें परिणत वुद्धिसे | 
यही ब्रह्माकार-वृत्ति है। इसीमें आत्माका ब्रह्मत्वेन अपरोक्ष अनुभव होता 
है | ब॒द्धिमें ही भ्रान्ति है अतः उसी सत्ताकी भ्रान्ति और अज्ञान विरोधिनी 
ज्ञानवृत्तिसे ही अज्ञानकी निवत्ति शन््य है, अन्यथा नहीं । वेदान्तमें ईश्वरके 
विषयमें यही प्रम्माण है अर्थात्‌ ईश्वर-वस्तुका अपरोक्ष ज्ञान उत्पन्न करनेवाला 
करण । ईइ्वरमें श्रद्धा करना उसकी उपासना आदि करनेनें शाझ्षके शब्द 
प्रमाण ( लिखन्त, दस्तावेज ) हैं परन्तु यदि उसका साक्षात्‌ अतुभध करना 
है तो महावाक्यजन्य अखण्डार्थ-धी ही प्रमाण ( करण ) है । 
लोग शास्ब्रार्थ करते हैं कि अज्ञान कब हुआ, कहाँ हुआ, किसको हुआ, 
किसके बारेमें हैं, क्‍यों है ? माने वह पूछना चाहते हैं कि अज्ञानका काल 
क्या है, देश क्‍या है, आश्रय क्‍या है, विषय कया है, हेतु क्या है और स्वयं 
अज्ञान क्‍या है ? आत्मा जैसा है उसको वेसा न जानना अज्ञान है ओर 
अन्यथा जानना श्रान्ति है। अज्ञानका हेतु अज्ञान ही है वरन्‌ अनवस्था 
दोष होगा । अब आत्माकी इस अन्यथा प्रतीति ( जीवत्व )को स्वीकार 
करके ही देश, काल और अभिमानी आदिकी सिद्धि होतो है, इसके बिना 
नहीं । जब एक अनन्त अपरिच्छिन्न स्वयंप्रकाश अधिष्ठानको नहों जानते 
हैं तब उसमें पूर्वापर रूप काल होता है, देध्यंविस्तारहूप देश होता है 
विषयी-विषय रूप आश्रय-विषयकी कल्पना होती है और उसमें अज्ञान है 
यह कल्पना होती है। अर्थात्‌ अनन्तका अज्ञान ही देश, काल, आश्रप्र, 
विषयके रूपमें प्रतीत होता है। अज्ञानमें रहकर ही अज्ञान है। 


वेदान्त आत्मामें अज्ञान या मायाको सिद्ध नहीं करता, अपितु निवृत्त 
करता है, किन्तु यह तो नित्य-निवृत्तकी ही निवत्ति है। अन्यथा यदि अज्ञान 
था और अब निवृत्त हो गया तो काल रूप भ्रान्तिकी निवृत्ति कहाँ हुई ? 
यदि अज्ञान यहाँ ( जीवमें ) था और माया वहाँ ( ईश्वरमें ) थी तो देशरूप 
भ्रान्तिकी निवृत्ति कहाँ हुई ? यदि में अज्ञानी हूँ और मुझे ब्रह्मके विषयमें 


८. विषयोत्पन्नतः संविदक्याद अज्ञानहानतः । 
स्वतः सिद्धे: अतः शब्दात्‌ अपरोक्ष॑ प्रजायते ॥ ( विवरणाचार्य ) 

अज्ञान है' तो आश्रय-व्षियकी भेदरूप मिथ्या कल्पना कहाँ निवृत्त हुई ? 
ओर यदि 'अज्ञान कोई वस्तु है” ऐसा मान लिया तो अज्ञान कभी निवृत्त 
नहीं हो सकता | 

इस अज्ञानकी निवृत्तिके लिए जो चेतन-प्रकृतिक शब्द और वाक्य है 
उनकी आवश्यकता है। जैसे कोई गहरी नींदमें सो रहा है और कोई-पुका र- 
कर कहता है : देवदत्त, उठो ! और वह सोता हुआ व्यक्ति उठ जाता है। 
प्रश्न यह है कि सोते हुए ब्यक्तिने शब्द सुना कैसे ? शब्द सुनकर वह 
जगा या जगकर छब्द सुना ? यदि जागता न होता तो सुनता केसे ? और 
सुनता न होता तो जागता केसे ? निद्रा-भंग और शब्द-श्रवणके बीचमें 
कुछ ओर है क्या ? श्रीसुरेश्वराचार्य वात्तिकमें इसका समाधान करते हैं कि 
शब्दमें अचिन्त्य शक्ति है।* शब्दने ज्योंही वृत्तिमें ब्रह्मकी अपरोक्षताका ज्ञान 
डांल्ा कि अरे भाई ! तू जो यह वृत्तिका साक्षी है, वृत्तियोंक अभावका 
साक्षी है, वृत्तियोंकी शान्तिका साक्षी है, वुत्तिकी घटाकारिता-पटाकारिता 
माने तदाकारताका साक्षी है, दो वृत्तियोंको सन्धिका साक्षी है, वह तू ब्रह्म 
है और ये सब तेरे एक कल्पित अंशमें कल्पित सरीखे ही हैं । तू तो 
साक्षात्‌-अपरोक्ष ब्रह्म है, वेसे हो आत्माको ब्रह्म-विषयक श्रान्ति दूर हो 
जाती है। यह शब्दकी शक्तिका चमत्कार है। 

ब्रह्मका साक्षात्कार केसे होता है ? तो सुनिये-- 

फलव्याप्यत्वमेबास्य शास्त्रकूदृभिनिवारितम्‌ ॥। ९० ॥ 

ब्रह्मण्यन्ाननाशाय व॒त्तिव्यात्तिरपेक्षिता । 

स्वयं स्फुरणरूपत्वात्‌ू नाभास उपयुज्यते ॥ ९२ ॥। 

(पशशशी अ० ७) 

घड़ेकी देखना हो तो नेत्र भी चाहिए और प्रकाश भी । प्रकाशकी 
सहायतासे घटका अँधेरा मिटा और चक्षुवृत्ति घड़ेमें व्याप्त हुई अर्थात्‌ वृत्ति 
घटाकारताको प्राप्त हुईं। यह व ृत्तिव्याप्ति' हुई। तदनन्तर ज्ञानका एक 
अभिमान उत्पन्न हुआ कि "में घटको जान गया'। यह “फलव्याप्ति! हुई । 
विषयजज्ञानमें वृत्तिव्याप्ति और फलव्याप्ति पूर्वक ही ज्ञान होता है। अब 
यदि प्रकाशको ही देखना हो तो वृत्तिव्याक्षेक लिए अलूगसे प्रकाग़की 


९, शब्दशक्तेरचिन्त्यत्वात्‌ विद्मस्तन्मोहहानतः । 
निवृत्तिरात्मा मोहस्य ज्ञातत्वेनंपलक्षित: ॥ ( सुरेह्वरवात्तिक ) 

आवश्यकता नहीं है। फिर यदि नेत्रकों ही देखना हो तो केवल 'मन' के 
द्वारा हो वृत्तिग्याप्ति हो जायेगी और यदि अन्तःकरणको ही देखना हो तो 
साक्षी-भास्य होनेसे वह सीधा ही ज्ञेय बन जायेगा | किन्तु यदि साक्षीको 
ही देखना हो तो साक्षी कभी दृश्य तो बन नहीं सकता अतः यही कहना 
पड़ेगा कि साक्षीको देखनेका प्रयत्न करना अज्ञान-सिद्ध है। इसपर भी 
कोई अवस्था, स्थिति, परिस्थिति ऐसी नहीं हो सकती जो साक्षीके बिना 
सिद्ध हो जाय | अतः जाग्रतू, स्वप्न, सुषुप्ति, समावि, उत्तत्ति, स्थिति, 
प्रझय आदि सब अवस्थाओंमें जो दृश्य और दुश्याभावका साक्षी है, वह में 
हँ--ऐसा अपने बारेमें निश्चय यही साक्षीको 'देखना' है। इसमें भी वत्ति- 
व्याप्ति तोहै,फलव्याप्तिनहीं है क्योंकि अपने बारेमें हो यह निश्चय है | 


ब्रह्म यदि अन्य है तो दृश्य होगा और दृश्य है तो जड़ होगा । किन्तु 
ब्रह्म तो चेतन्य ही है । अतः वह दृश्य नहीं हो सकता और 'स्वसे अभिन्न 
ही होगा। अब श्रुति उसी ब्रह्मको सर्वा धष्ठान एवं स्वयं-प्रकाश बताती 
है अतः "में साक्षी आत्मा ही जाग्रदादि अवस्थाओं एवं उनमें प्रतोयमान 
जगत्‌का अधिष्ठान ब्रह्म हूँ यह निश्चय होता है। वृत्तिके इस निश्चयर्मे 
तदाकार होनेपर अन्त:करणमें जो जीवत्व आदिको मिथ्या स्वीकृतियाँ 
हैं वे सब नष्ट हो जाती हैं। यहो ब्रह्मात्मेक्य-बोध है। इस अनुभवमें भी 
वत्ति-व्याप्ति ब्रह्माकारता ( वास्तवमें अध्यारोपित ब्रह्मभावाकारता )के 
रूपमें तो होती है किन्तु फल-व्याप्ति नहीं हो सकती क्योंकि इसमें अपने 
ही बारेमें यथार्थका अनुभव है। जब इस अनुभवमें आभास अर्थात्‌ 
जीव ही मिथ्या हो गया तब उसके अभिमानकी क्या सत्ता ? 


ब्रह्मज्ञानमें फल व्याप्ति नहीं होती । माने ब्रह्मज्ञानीको यह अभिमान 
उदय नहीं होता कि मैंने ब्रह्मको जान लिया क्‍योंकि यहाँ प्रमाताका 
मुख्याथं ही ब्रह्म है, उसमें प्रमेयत्वकी कल्पना अनर्थ है। प्रमाता स्वयंसे 
अज्ञात कब था ? प्रमाताकी ब्रह्मह्पता भज्ञात है, यह भ्रम था; सो 
वाक्य-प्रमाणजन्य अखण्डाथं-धीके द्वारा वह निवृुत्त हो गया। भज्ञान 
निवृत्त होनेपर 'स्वयंप्रकाश ब्रह्म में अपने स्वरूपमें ज्यों-का-त्यों नित्य 
प्रतिष्ठित हूँ" इस ज्ञानकी स्वतः स्फूत हो जाती है। 


सम्पूर्ण प्रपंचका जो अधिष्ठान चेतन हैं और इस अन्तःकरणका जो 
अधिष्ठान चेतन है वह एक ही है। जो अन्तःकरणका साक्षी चेतन है वही 

सम्पूर्ण प्रपंचका साक्षी चेतन है. और जो अन्‍्तःकरणका अधिष्ठान चेतन है 
वही सम्पूर्ण प्रपंचका अधिष्ठान चेतन है। अल्प उपाधिसे ( अन्तःकरणसे ) 
और विस्तृत उपाधि ( कारण उपाधि ) मायासे उपहित चेतन्यके स्वरूपमें 
कोई अन्तर नहीं है। एक ही महाकाश अल्प उपाधि घटके कारण घटाकाश 
कहलाता है और सापेक्षतया महान्‌ मठ-उपाधिके कारण मठाकाश कहलाता 
है | स्वयं भी इन्हीं अल्प उपाधियोंकी अपेक्षा महाकाश कहलाता है अन्यथा 
आकाश तो स्वरूपतः सवंत्र भेद रहित और एक है। 


तत्‌-पदार्थ और त्वं-पदार्थका विवेक करके महावाक्य द्वारा वाच्याथंमें 
भेद ओर लक्ष्याथंमें एकता ज्ञापित होती है। यदि दुनियामें कोई जानता है 
तो इसीको अह्ठेत ब्रह्मको अनुभूति बोलते हैं कि ब्रह्मातिरिक्त कुछ और 
नहीं है--न जीव, न जगत्‌, न ईश्वर, प्रतीयमान भेद ब्रह्मातिरिक्त कुछ 
नहीं है। इसको किसी भी भाषामें, किसी भी आचार्यके द्वारा, किसी भी 
“देशका वासी, किसी भी कालमें यदि प्राप्तकर लेता है तो वह वेदिक 
संविधानसे हो है। 

पठ्ठ खण्ड 


विरोध-परिहार 


अध्याय १७ 


वेदान्ताथंका समन्वय 


१. वेदकी अपोरुषेयताका अभिप्राय 


'वेद” शब्दका अथ॑ ज्ञान है। वेद-पुरुषके शिरोभागक्ों उपनिषद्‌ कहते 
हैं । उप (व्यवधानरहित) नि (सम्पूर्ण) षद्‌ (ज्ञान) ही उसके अवयवार्थ हैं | 
अर्थात्‌ वह सर्वोत्तम ज्ञान जो ज्ञेयसे अभिन्न एवं देश, काल, वस्तुके 
परिच्छेदसे रहित परिपृर्ण ब्रह्म है, 'उपनिषद” पदका अभिभ्रेत अर्थ है। 
इसलिए जबतक नज्ञानके स्वरूपका ठीक-ठीक विचार न कर लिया 
जायेगा, तबतक उपनिषद्‌ क्या हैं, यह बात स्पष्ट नहीं हो सकेगी । 

पहली बात : ज्ञान स्वतः प्रमाण है, परतः प्रमाण नहीं। इसका 
अभिप्राय यह है कि किसी भी पदार्थंका निश्चय करनेमें ज्ञान ही अन्तिम 
निर्णायक होगा । सम्पूर्ण व्यवहार अपने ज्ञानके आधार पर ही चलता है। 
किसी भी विषयके होने, न होनेका निर्णय ज्ञानसे ही होता है। 
उदाहरणार्थ-विषयको सत्ता इन्द्रियोंसे, इन्द्रियोंवी मनसे , मनकी बुद्धिसे और 
बुद्धिकी ज्ञानस्वरूप आत्मासे निश्चित होती है । अज्ञानका अनुभव भी ज्ञान 
ही है। परन्तु ज्ञानको प्रमाणित करनेके लिए क्‍या ज्ञानसे भिन्न पदार्थंकी 
आवश्यकता होगी ? कदापि नहीं । 

प्रमाता, प्रमाण, प्रमेयकी त्रिपुटी भी ज्ञानके द्वारा ही प्रकाशित होती 
है। इसलिए ज्ञानकी सिद्धिके लिए उनकी कोई अपेक्षा नहीं हैं। इस 
त्रिपुटीके भावाभावका प्रकाशक ज्ञान ही है। वे रहें तब भी ज्ञान है ओर 
न रहें तब भी ज्ञान है। ज्ञानके बिना उन्हें अनुभव ही कौन करेगा ? 
त्रिपुटीमें ज्ञानका अन्वय है, ज्ञान त्रिपुटीसे व्यतिरिक्त है। इसलिए ज्ञानको 
सत्ता अखण्ड है। प्रमाणोंके द्वारा ज्ञानी सिद्धि नहीं होता, ज्ञानसे हो 
समस्त प्रमाण-प्रमेयके व्यवहार सिद्ध होते हैं। तात्पयं यह कि ज्ञानका 
प्रामाण्य स्वतः है, परतः नहीं | 

दूसरी बात : ज्ञान स्वयं-प्रकाश है। यह कर्ता, करण, किया एवं 
फलके अधोन नहीं है । कर्ता करोड़ प्रयत्न करके भी स्थाणु-ज्ञानको 
पुरुष-ज्ञान नहीं बना सकता । मान्यता कर्ताके अधीन होतो हैं, वह अपनी 
बनायी हुई वस्तुको गणेश माने, सूर्य माने, बादमें फेर-फार कर दे या 
बिलकुल छोड़ दे--इन सब बातोंमें कर्ता स्वतंत्र होता है| परन्तु यह ज्ञान 
नहीं है, यह तो कर्ताकी करत है जिसको वह स्वयं गढ़ता है और बादमें 
स्वतंत्र मान लेता है। ये मान्यताएँ प्रत्येक कर्ताकी, सम्प्रदायकी, जातिकी 
और राष्ट्रको अलग-अलग हो सकती हैं और होती हैं, परन्तु ज्ञान सबका 
एक होता है। स्थाणुको भिन्न-भिन्न मनुष्य चोर, सिपाही या भूतके रूपमें 
मान सकते हैं परन्तु जब होगा तब ज्ञान सबका एक ही होगा कि यह 
स्थाणु है। पुरुष-भेदसे ज्ञानमें भेद नहीं होता । क्योंकि किसी भी पुरुषके 
द्वारा ज्ञानका निर्माण नहीं हो सकता। यहाँ तक कि ईश्वर भी ज्ञानका 
कर्ता नहीं होता, वह तो स्वयं ज्ञानस्वरूप है। यदि ईश्वर ज्ञानका कतो हो 
तो ज्ञानकी रचनाके पूर्व ईश्वरमें ज्ञानका अभाव स्वीकार. करना पड़ेगा, 
परन्तु ज्ञानका अभाव किसी भी प्रमाण या अनुभवसे सिद्ध नहीं हो सकता 
क्योंकि वह प्रमाण या अनुभव भी तो ज्ञानरूप ही होगा । अभिप्राय यह 
कि ज्ञान साधन-साध्य नहीं है, सिद्ध है। उसके कारण रूपमें अज्ञानकी 
अथवा ज्ञानान्तरकी कल्पना नितान्त असंगत है। इसलिए ज्ञान स्वयं- 
प्रकाश है | 


तीसरो बात : ज्ञान काल-परिच्छिन्न नहीं है। जब हम यह 
सोचने लगते हैं कि यह ज्ञान भूत है और यह ज्ञान भविष्य है, तो 
हम मानो यह स्वीकार कर लेते हैं कि कालकी धारामें ज्ञानका 
उदय-विलय हुआ करता है, अर्थात्‌ ज्ञान क्षणिक है। परन्तु यह क्षण क्‍या 
है जिसकी पृथकताका आरोप ज्ञान फर किया जाता है ? प्रश्न यह है कि 
काल निरवयव है या सावयव ? यदि निरवयव है तो उसमें भूत-भविष्य 
एवं कला-काष्टादिका भेद ही संभव नहीं है, वह ब्रह्म ही है। यदि 
सावयव है तो ज्ञान उसके अवयबोंका प्रकाशकमात्र होगा और प्रकाश्यगत 
भेद प्रकाशक पर आरोपित नहीं किया जा रुकेगा । जेसे घट-पटादिके 
भिन्‍न-भिन्‍न होनेप्रर भी उनको प्रकाशित करनेवाले प्रकाशमें भेद- 
कल्पनाका कोई प्रसंग नहीं है, उसी प्रकार कला-काष्ठादिख्प कालके 
अवयवों में भेद होनेपर भी उनके प्रकाशक ज्ञानमें भेद-कल्पनाका अवसर 

नहीं है। सच्ची बात यह है कि कालभेदकी कल्पना ही निर्मुल है। कल्पना 
करें--क्या कभी कालका अभाव था या होगा ? जिस कालमें हम कालके 
अभावकी कल्पना करेंगे वह भी काल ही होगा और कालके अभावको 
निवृत्त कर देगा। अभावरहित वस्तु निरंश होती है। गुणन अथवा 
विभाजन केवल अंशसहित वस्तुमें हो सकता है, निरंशमें नहीं। इसलिए 
अभाव-रहित कालमें कला-काक्ठादिख्प अवयवके आधार पर भूत-भविष्यकी 
कल्पना करना निःसार है| तब ये जो भूत-भविष्य मालूम पड़ते हैं, वे क्या 
हैं ? संविन्मात्र हैं। कोई भी संविन्मात्र वस्तु संवितृकों परिच्छिन्न नहीं 
बना सकतो । अतः ज्ञान काल-परिच्छिन्न नहीं है । 

चोथी बात--ज्ञान देश-परिच्छुन्न भो नहीं है । जैसे संविन्मात्र 
भूतभविष्यादि संवित्‌ ( ज्ञान )को परिच्छिन्न नहीं कर सकते, वेसे ही 
देध्यं-विस्तारकी जो देश-कल्पना हो रही है वह भी संविन्मात्र होनेसे 
ज्ञानको परिच्छिन्त नहीं बना सकती | 

पूर्व, पश्चिम आदिके रूपमें प्रतीयमान देश-भेद देशनिष्ठ नहीं है, 
ध्रुवादि ग्रह-नक्षत्र निषठ है। तब क्‍या अन्यगत भेद अन्यपर आरोपित 
करना न्यायोचित है ? कदापि नहीं। कालके समान ही कहीं भी देशका 
अभाव नहीं है। जिस देशमें देशके अभावकी कल्पना की जायेगी वह भी 
देश ही होगा। अभावरहित देश ब्रह्म है। पूव॑पश्चिमादि तथा देध्य॑- 
विस्तारकी कल्पना वस्तुनिष्ठ नहीं, संविन्मात्र है, ठीक वेसी ही जेसी 
स्वप्नदेशकी लम्बाई-चौड़ाई। स्वयं-प्रकाश ज्ञानके द्वारा प्रकाशित देशभेद 
ज्ञानका भेदक नहीं हो सकता । इसलिए ज्ञान देश-परिच्छन्न नहीं है । 


पाँचयवों बात-ज्ञानमें विषय-परिच्छेद भी नहीं है। विषय कोई 
भी हो अपनेको किसी कालमें और किम्ती देशमें ही प्रकट करेगा । देश 
और कालभेदकी कल्पनाके बिना विषयकी प्रतीति नहीं हो सकती । इसी 
प्रकार विषय-भेदके बिना देश और काल भी प्रतीत नहीं हो सकता । जब 
देश और कालके भेद ही कल्पित हैं, तब उनके आश्रयसे प्रतीत होनेवाले 
विषय अकल्पित केसे हो सकते हैं ! 

ये पृथक-पृथक्‌ प्रतीयमान विषय सन्मात्र ही हैं या ओर कुछ ? यदि 
सन्‍्मात्र ही हैं तो इनमें भेद-कल्पनाका क्या आधार है, अर्थात्‌ इन्हें 
त्रिंकालाबाध्य सत्तासे भिन्‍न समझा ही नहीं जा सकता। ओर यदि ये 

सन्मात्रसे भिन्न हैं तो इन्हें नितान्त असत्‌ कहनेमें क्या आपत्ति है ? सत्‌ 
ओर असत्‌, भाव ओर अभाबका मिश्रण तो कभी हो ही नहीं सकता । 
अच्छा, यह मान लें कि भिन्न-भिन्न विषय सत्ताके विशेष-विशेष रूप हैं; परन्तु 
यह बात भी निराधार है। बिना देश-कालका भेद सिद्ध हुए सत्तामें भेद 
सिद्ध करनेको कोई युक्ति नहीं है। सत्ताका परिणाम स्वीकार करने पर भी 
परिणामकोी पूर्वावस्था, उत्त रावस्थाके क्रम अपेक्षित होंगे। इस प्रकार तो 
सत्ताका त्रिकालाबाध्यत्व ही कट जायेगा और शून्यवाद, क्षणिक विज्ञान- 
वाद अथवा सर्वच्छिदवादका प्रसंग होगा। यदि यह कल्पना करें कि 
सत्ताका एक अंश स्थिर है और दूसरे अंशमें वह विषयोंका आरम्भ कर 
रही है या उनके रूपमें परिणत हो रही है, तो यह (अधंजरतीय न्यायसे) 
अंशभेदकी कल्पना सवंथा उपहासास्पद होगी । जो वस्तु एक अंशमें विदीर्णं 
हो रही है वह दूसरे अंशमें नित्य नहीं हो सकती, अंश-भेद तो असिद्ध है 
हो । इसलिए सत्तामें विषय भी उत्पन्न नहीं होता । विषयोंकी उत्पत्ति 
सतूसे, असतसे, सदसतृसे अथवा उनसे भिन्‍नसे किसी भी प्रकार संगत नहीं 
है। जिनकी उत्पत्ति, स्थिति, प्रछय ही असिद्ध हैं, जिनका स्वयं अपने 
अधिष्ठानमें अत्यन्ताभाव है, ज्ञानके बिना जिनकी कल्पना ही नहीं हो 
सकती, ऐसे विषयोंके द्वारा ज्ञान परिच्छिन्न नहीं हो सकता । 

छठो बात-न्ञानमें ज्ञातृत्व ओर ज्ञेयत्वका भेद ओपाधिक ही है, 
वास्तविक नहीं । देश-काल-वस्तुका निषेध हो जानेपर ज्ञानसे पृथक्‌ 
किसी भी ज्ञेयकी उपस्थिति अपने आप हो कट जाती है। ज्ञेयके बिना 
ज्ञातृत्वके व्यवहारकी सिद्धि हो नहीं सकती । ज्ञाता और ज्ञेय दोनों एक- 
टसरेकी अपेक्षा रखते हैं परन्तु ज्ञान दोनोंकी, दोनोंमें-ले किसी एककी 
अथवा किसी अन्यकी अपेक्षा रखे बिना स्वतः सिद्ध है। यदि ऐसा माना 
जाय कि ज्ञेयरूप विषय अपने ज्ञानके पूर्व भी रहता है तो अननुभूत होनेके 
कारण वह केवल कल्पना ही होगी । अनुभवके बिना पदार्थंको सिद्धि नहीं 
हो सकती । अच्छा, यह जो भिन्न-भिन्न विषय ओर इनकी समधष्टि जेयरूपसे 
पृथक प्रतीत होती है वह ज्ञानके बहिर्देशमें है था अन्तर्देशमें ? पहली बात 
तो यह है-कि ज्ञानमें बाहर-मीतरकी कल्पना नितान्त असंगत है। दूसरी 
यह कि जशेयविषयको बहिदेशमें माननेपर उसके साथ ज्ञानका कोई सम्बन्ध 
नहीं हो सकता । तीसरी यह कि यद्वि उसे ज्ञानके अन्तर्देशमें हो मान 
लिया जाय तो ज्ञानके साथ उसका व्याप्य-व्यापक-भाव-सम्बन्ध स्वीकार 

करना पड़ेगा और यह सम्बन्ध तभी सम्भव है जब ज्ञानकों विषयका 
उपा दान कारण माना जाय | किन्तु क्या उपादान कारण ज्ञान परिणामको 
प्राप्त होकर विषयका रूप धारण करता है ? ऐशी स्थितिमें परिणामकी 
एक धारा अथवा क्रम स्वीकार करना पड़ेगा; लेकिन यह बात तभी 
स्वीकार की जा सकती है जब कालकी क्षणिकताका आरोप उसके प्रकाशक 
ज्ञान पर किया जाय । परन्तु अध्यस्तके गुण-दोष अधिष्ठानका स्पर्श भो 
नहीं कर सकते | आदिरहित, अन्तरहित ज्ञानमें विषयकी उपस्थितिके लिए 
एक क्षण अथवा भिन्न-भिन्न क्षण हैं हो नहीं। पुनः यह भी एक प्रद्न है 
कि विषय सम्पूर्ण ज्ञानमें हैं अथवा ज्ञानके एक अंशमें हैं ? ज्ञानमें अंशता, 
पूर्णता आदि तो कल्पित हैं। फिर यदि ज्ञानका परिणाम मानें भी तो क्या 
उसका कोई आकार है जो दूधसे दहीके समान रूपान्तरित होगा ओर 
क्या वह रूपान्तर भी ज्ञानस्वरूप नहीं होगा ? ऐसी स्थितिमें प्रथमरूप, 
द्वितीयरूपका भेद विचारहीनोंके द्वारा कल्पित एवं विवतंमात्र होगा। 
ज्ञेयका निराकरण हो जानेपर ज्ञातृत्को कल्पनाका कोई कारण ही 
नहीं है । 

सातवीं बात-ज्ञान हेतुफलात्मक नहीं है। ज्ञानको उर्तत्ति स्वीकार 
करनेपर उसके प्रागभावकी अर्थात्‌ उत्पत्तिसे पहलेकी स्थिति बतानी 
पड़ेगी; परन्तु ज्ञानके बिना उसकी स्थिति भी नहीं बतलायी जा सकती । 
अभिप्राय यह है कि ज्ञानका जन्म नहीं होता । अन्तःकरणकी शुद्ध स्थिति 
अथवा निविषयता भी ज्ञानकी जननी नहीं है, विचारकी जननी है। 
विचा रके द्वारा वृत्त्यात्मक ज्ञान पुष्ट होता है और दृढ़ होनेपर वह अज्ञानका 
नहीं, अज्ञान-अ्रान्तिका निवतंक होता है। प्रक्रियाग्रन्थोंक अनुसार यह 
वृत्त्यात्मक ज्ञान भी दूसरे क्षणमें नहीं रहता है ! यह क्षणसहित वृत्तिको 
और मग्पने व्यक्तित्वको भी बाधित कर देता है। जब वह स्वयं बाधित 
होता है तब यदि वह कोई अपना कार्य या फल छोड़कर बाधित हो अथवा 
अज्ञान-निवृत्तिके अनन्तर बना रहे तो फिर द्वेत तो बना ही रहा । इसलिए 
हेतु और फलकी कल्पना ही मिटती है। हेतु ओर फल तो कुछ हैं ही 
नहीं जिनकी ज्ञानसे निवृत्ति हो जाती है। अज्ञान घट-मृत्तिकाके समान 
जगत्‌॒का उपादान कारंण, नहीं है, वह तो जगत्‌की व्यवस्थाकी सिद्धिके 
लिए कल्पित है। अज्ञान हे--यह कल्पना भी ज्ञानका-विवर्त है। इसलिए 


अध्यास-१७ ] | ३२३. 


ज्ञानवृत्तिसे अज्ञानका ध्वंस नहीं होता, प्रत्युत कल्पना ही बाधित होती 
है। यह निवर्त्य-निवर्तक भावकी कल्पना अविचार-दशामें ही है। ज्ञान- 
दृष्टिसे हेतुफलात्मक भेद सवंथा ही असिद्ध है । 


भाठवों बात-नज्ञानमें यथार्थ-अयथार्थ और परोक्ष-अपरोक्षका 
भेद नहों है। व्यवहारमें जो इस प्रकारके भेद ज्ञानमें किये जाते हैं वे 
विचार करनेपर कल्पित विषयगत भेद हो हैं जिनका आरोप ज्ञानपर कर 
दिया जाता है। स्वप्तका हाथी (जाग्रतमें ) झूठा है किन्तु स्वप्नमें 
हाथीका देखना झूठा नहीं है। 'हाथी नहीं था'--हमारी जाग्रतू कालीन 
स्मृतिका यहो स्वरूप है, किन्तु 'हाथी देखा ही नहीं था' यह नहीं । 
हाथीकी असत्ता जानकी असत्ताका प्रयोजक नहीं हो 
सकती । अविचार-दशामें हाथीकी अयथार्थताका आरोप ज्ञानपर कर दिया 
जाता है। इसी प्रकार ज्ञानकी परोक्षता भी विचारणीय है। परोक्ष- 
अपरोक्षका भेद घटादि पदार्थों होता है न कि उनके ज्ञानमें । कया ज्ञान 
भी कभी अपनेसे दूर होता है ? नहीं। यदि ऐसा मान लें कि पृथिवीपर 
घट है और अन्तःकरणमें ज्ञान है, तब भो घटज्ञान तो अपने अन्तःकरणमें 
ही रहा । उसकी परोक्षता कहाँ हुई ? यह तो छोटी बात है। आश्रयत्व- 
विषयत्व आदि विभागसे रहित अद्वितीय चित्स्वरूप ज्ञानमें अयथार्थंता 
और परोक्षताकी कथाका कोई प्रसंग ही नहीं है । 


नवीं बात-ज्ञान सवंथा अबाध्य हैं । ज्ञानका कोई भी प्रतियोगी 
या विरंधी नहीं है। स्वयं अज्ञान भी ज्ञानद्वारा हो प्रकाशित होता है। 
में अज्ञानो हूँ यह भाव भी एक प्रकारका ज्ञान ही है। ज्ञानमें यह प्रकार- 
भेद भी विचार न करनेसे जान पड़ता है । तात्पय॑ यह्‌ कि सन्धिहीन होनेके 
कारण ज्ञान और अज्ञानका भेद कल्पित है। इसलिए अज्ञान ज्ञानका बाध 
नहीं कर सकता | ज्ञानके बाधकी कल्पना करनेपर यह प्रदन होता है कि 
ज्ञानका बाघ ज्ञात होगा या अज्ञात ? उस बाधका कोई साक्षी होगा या 
नहीं ? अज्ञात रहनेपर और कोई साक्षी न रहनेपर बाध होनेमें ही कोई 
प्रमाण नहीं रहता । और ज्ञात रहनेपर तथा उसका साक्षी रहनेपर ज्ञानकी 
सत्ता अक्षुण्ण एवं अखण्ड सिद्ध हो जाती है। 


दसवीं बात-ज्ञानका स्वरूप अंनिर्धचतोय है। जब हम किसी 
पदार्थका निवंचन करने लगते हैं तो उसमें दृश्यता, अन्यता आदिका अपरोक्ष 

ज्ञान अवश्य करते हैं। कोई भी निव॑चनके योग्य वस्तुं इदन्तासे आक्रान्त 
ही होगी, इसलिए मन-वाणीका विषय भी अवश्य होगी। ऐसी स्थितिमें 
विषय-विषयी-भाव भी अनिवाय॑ होगा । यही कारण है कि ज्ञानको 
उत्पाद्य अथघा आत्माका समवायी माननेवालोंने उसके जो-जो निर्वत्रत 
किये हैं, उनन्‍्हींकी रीतिसे वेदान्ती लोग उनका निषेध भी करते हैं। 
अतः अनिव॑चनीयता परमत रीतिसे है। वेदान्तमें अनिर्वचनोयताका 
अभिप्राय केवल इतना ही है कि यह ज्ञान स्वरूपसे भिन्न नहीं है। 
अबाध्यता, स्वयंप्रकाशता, अपरि,च्छन्नता आदि जो लक्षण हैं, वे अन्य 
पदार्थंमें, चाहे उसका नाम कुछ भी क्‍यों न रखें, पूरे नहीं उतर सकते। 
एक पर-रूप अपरिच्छिन्न स्वप्रकाश एवं अबाध्य हो ओर दूसरा स्व-रूप 
भी ऐसा ही हो, वह भी हो ओर में भी होऊ, यह बात अनुभूतिका 
विश्लेषण करनेपर सिद्ध नहीं होती। अनिवंचनीयका अथ॑ अज्ञेय नहीं 
होता । विदित और अविदितसे विलक्षण" अन्य नहीं हो सकता । इसलिए 
अनिवंचनीय पद-ज्ञानके समस्त निर्व॑चनोंका निषेध करके अनिरुक स्वात्मामें १ 
विश्रा न्‍्त लाभ कराता है। 


ग्यारहवीं बात--सत्य, अहिसा, ध्यान, उपासना, परत्व, कारणत्व 
आदि सब ज्ञानके ही उपलक्षण हूँ। मुमुक्षु और मुक्तके व्यावहारिक 
भेदको सामने रखकर यदि सत्य, अहिसा आदि सदगणोंके स्वरूपपर विचार 
किया जाय तो किसी भी गुणमें सत्‌ होनेका निर्देश सच्चित्‌-स्वरूप आत्माके 
सामीप्यके कारण ही करते हैं। जितना-जितना आत्म-सामीप्य जिस-जिस 
वत्तिमें है, वह-वह व॒ृत्ति उतना ही उतना अधिक शोधन द्वारा आत्म- 
साक्षात्कारका अथवा अज्ञान-निवृत्तिका उपाय है। उदाहरणार्थ--सत्य, 
अहिंसा आदि सद्गुणरूप वृत्तिपोंको ही लें। असत्यरूप दुर्गंग अनेक होगा, 
उसके आचरण-भाषणकी वृत्तियाँ भिन्न-भिन्न विषयोंके एवं चिन्ताके 
भारसे ग्रस्त होंगो; इसके विपरीत सत्प-वृत्तिके लिए किसी चिन्ता--बनावट 
या विषय-चिन्तनकी आवद्यकता नहीं होगी । मुमुक्षु पुएष सरल स्वभावसे 
विषय-रहित सत्यवृत्तिमें स्थित रह सकेगा और वास्तवमें वह आत्मस्थिति 
ही होगी। अज्ञान-निवृत्ति होनेपर उसे किसी प्रयासकी आवद्यकता नहीं 


१. अन्यदेव सद्विदितादथो5षविदितादधि ( केन० १.३ )। 
२. अदृदये अनात्म्ये अनिरुक्ते अनिलयने अभयं प्रतिष्ठां विन्दते ( तत्ति० २.७ )। 

पड़ेगी । इसी प्रकार काम, क्रोध, लोभ आदि दु्गुणकी वृत्तियाँ भी सगर्भ 
एवं सविषय ही होती हैं। किसके प्रति काम है, किसपर क्रोध है, क्‍या 
चाहिए--यह निश्चय करके तदाकार हुए बिना इन दुग्गुणोंकी स्थिति नहीं 
हो सकतो । इसके विपरीत निष्करामता, अक्रोध एवं निर्लोभता आदि 
वृत्तियाँ यह अपेक्षा नहीं रखतीं कि हम किप्तके प्रति हैं। विषयहीन वृत्ति 
अपने आश्रयभूत प्रत्यगात्मासे अपनेको पृथक नहीं दिखाती है, इसलिए 
आत्मविषयक अज्ञाननिवृत्तिकी प्रतिबन्धकतासे रहित होती है। सविषय 
स्थिति ही मुमुक्षुकी सत्से भिन्न प्रतीत होती है। निविषय वृत्ति तो सद्रप 
ही प्रतीत होती: है - यह आत्मसामी प्य ज्ञानस्वरूप आत्माका उपलक्षण है । 
मतलब यह है कि ये वृत्तियाँ भी असत्य, हिसा आदिके अभावरूप होनेके 
कारण भावरूप नहीं, ज्ञानरूप हैं; अनेक नहीं अद्वितोय हैं । ध्यान, उपासना 
आदि भी अनेक विषयक वृत्तियोंको व्यावृत्त करनेक्रे लिए ही हैं, क्योंकि 
एक वस्तुमें एकतानता हो उनका स्वरूप है।? 

ज्ञानस्वरूप परमात्मामें कायं-कारणकी कल्पना अथवा भोक्त-भोग्यकी 
कल्पना असंगत है। श्रुतिने 'न तस्प कश्चिज्जनित!! 'न तस्प कार्यम' 
“न.तदश्ताति कश्चन! “न तदश्ताति क्िज्चन! आदि वाक्योंके द्वारा 
इसी अथ॑का प्रतिपादन किया है। इस बातको ध्यानमें रखकर जब काय॑- 
कारण-भाव वर्णन करनेवाली श्रुतियोंको पढ़ते हैं, तब स्पष्ट रूपसे उनका 
अन्य अभिप्राय ज्ञात होता है। यथा-- 


१. दुश्य-प्रपंचमें नित्यताकी भ्रान्ति निवारण करनेके लिए इसकी 
उत्पत्ति-प्रलयका वर्णन है। 


२. परमाणु, प्रकृति आदि अन्य कारणोंका निषेध करनेके लिए ज्ञान- 
स्वरूप परमात्मामें कारणताका अध्यारोप किया गया है । 


३. निमित्तकारण और उपादानकारणका भेद मिटानेके लिए ऊर्गनाभि *, 
विस्फुलिंग” आदिके दुष्टान्त हैं. एवं एक-विज्ञानसे सर्वविज्ञानकी उपपत्ति 
दिखायो गयी है। 'वही सब हो गया” 'में एकसे बहुत हो जाऊँ इत्यादि 


३. तत्र प्रत्ययेकतानता ध्यानम्‌ ( यो० विभूति० रे )| 
४. मुण्डक० १.१.७। 
५, कठ० १,.३.१०-११ । 

वचनोंका अभिप्राय उपादान ओर निमित्त कारणके भेदकी निवृत्तिमात्र 
ही है, परिणाम नहीं | 


४. परिणामका निषेध करनेके लिए ही परमात्माके अद्वितीय अज 
स्वरूपका वर्णन करते हुए 'स बाह्याभ्यन्तरो हज: ( अर्थात्‌ जो कुछ 
बाह्यत्वेन अथवा आभ्यन्तरत्वेन प्रतीत हो रहा है वह अज ही है ) कहा 
गया है। दृश्य-प्रपंचकी उपपत्तिके लिए परमात्मामें मायाका अध्यारोप 
किया गया है | 

५. नतु तद्‌ द्वितोयमस्तिः 'विकल्पो नहि वस्तु” इन श्रुतियोंसे 
अध्यारोपित मायाका भो अपवाद कर देते हैं। 'सद्धीद॑ सवंभ्‌” 'चिद्धीदम्‌ 
सवंम्‌” “सर्व खल्विदं ब्रह्म” इत्यादि श्रुतियाँ 'परमात्मासे भिन्न ओर कुछ 
नहीं है- यह प्रतिपादन करती हैं। यहु सब कारणत्व आदिक़ा आरोप 
मुमुक्षुओके हिताथ अज्ञान-निवृत्तिक लिए ही किया गया है। अतः इन 
सबका पयंवसान ज्ञानमें ही है। 

परत्व, आन्तरतमत्व आदिका अभिप्राय भी ज्ञानस्वरूप आत्मामें हो 
पयंवसित होता है। इन्द्रियोंसे परे पदञ्नतन्मात्र, तन्मात्रसे परे मन, मनसे 
परे बुद्धि इस प्रकार एककी अपेक्षा दूसरा आन्तर है। बाह्य-बाह्यका 
परित्याग करते-करते आन्तर-आन्तरके ज्ञानी ओर अग्रसर होना ही 
इसका लक्ष्य है । बुद्धिसे परे महत्तत्त्व, महत्तत्त्वसे परे अव्यक्त और अव्यक्तसे 
परे पुरुष--यही परत्व या आन्तरतमको विश्रान्ति है, यहो पराकाष्ठा और 
परागति है। इस पुरुषसे परे कुछ भी नहीं है", यह आत्माके एकत्वका 
उज्ज्वल उदाहरण है। उपनिषद्गत लय-प्रक्रिया' भी शान्त आत्माको ही 
लयकी अवधि बताती है। 

बारहवों बात--अपरिच्छेद रूप लक्षणके एकरूप होनेसे ज्ञान, 
आत्मा, ब्रह्म, विश्व आदि शब्द पर्यायवाची हैं और एक ही अथंके बोधक 
हैं। यथा-- 

१. “प्रज्ञानं ब्रह्म' प्रशान अपरिच्छिन्न ब्रह्म है । 

२. 'अयमात्मा ब्रह्म” यह आत्मा अपरिच्छिन्न ब्रह्म है। 

३. ब्रह्मेवेदं विश्वमिदं वरिष्ठम! यह सम्पूर्ण विश्व अपरिच्छिन्न 
ब्रह्म ही है। 


६. कठ० १.३.१३ 


अध्याय-२७ |] | ३२७ 


. सर्वे यदयमाश्मा” यह सब जो कुछ है आत्मा ही है । 
. 'अहमेयेदं सर्वबंभ' में ही यह सब हूँ । 
. 'प्रतिबोधबिदितं मतम' प्रत्येक ज्ञान हो उसका ज्ञान है । 
. कृत्स्नः प्रज्ञानघन एव” सम्पूर्ण प्रज्ञानघन ही है। 
८. “विज्ञानमानन्दं ब्रह्म” विज्ञान और आनन्द ब्रह्म ही है । 
गीतामें 'शञानं श्ेयम्‌!; श्रीम:्भागवतमें 'विज्ञानमेकसुरुधेव विभाति!; 
विष्णु-पुराणमें 'ज्ञानस्वरूपसेवाहुजंगदेतत” इत्यादि वचनोंसे उपय॑क्त 
अथ्थंको पृष्टि होती है। 
इस प्रकार उपनिषद्का प्रतिपाद्य अथ॑ अहम' 'इदम' 'प्रत्यगात्मा' एवं 
'विश्वम को ब्रह्मरूपता है। अब यह ब्रह्म क्‍या है, इसको उपनिषदके 
मुखसे हो सुनिये-- 
सदेतद्‌ ब्रह्मापुवंमनपरमनन्तरसबाह्मम । 
अयमात्मा ब्रह्म स्वनुभ्रित्यनुशासनम ।४ 
इसका अभिप्राय है कि जो देश, काल, वस्तुके परिच्छेदसे रहित सर्वानुभव- 
स्वरूप अपना आत्मा है वही ब्रह्म है । 
'यत्साक्षावपरोक्षाद ब्रह्म/',< “तत्त्वमसि',* अहूं ब्रह्मास्सि!१ ९ 
-- इत्यादि अवान्तर वाक्य और महावाक्य दृश्य-द्रष्टा, तुम-मैंनह आदिके 
रूपसे प्रतीयमान समस्त पद-पदार्थे एवं पदार्थ-ज्ञानको अपरिच्छिन्न ब्रह्म 
ही निरूपण करते हैं। परिच्छेद-सामान्याभावोपलक्षित ब्रह्मतत्त्वमें दृश्यता, 
अनेकता परिणामिता, अन्यता आदिका कथा-प्रसंग स्वयं ही अनुत्थान- 
पराहत है। यह तत्त्वका ज्ञान नहीं है, तत्त्वरूप ज्ञान है। इसका वेत्ता 
ब्रह्मक' वेत्ता नहीं है, ब्रह्मरूप वेत्ता है । 
ज्ञानके इस स्वरूपके निरूपणसे वेद अथवा उपनिषद्की अपोरुषेयताका 
अभिप्राय स्पष्ट हो जाता है । ज्ञान ज्ञान ही है, वह किसो पुरुषकी अनुभूति, 
भावना, स्मृति, अथवा कल्पना नहीं है। ज्ञान स्वयं प्रकाश, सर्वानुभव- 


छ 0 .«& ०५ 


७. वृहदा० २.५.१९ 
८. बृुहदा० ३४.१ 


९, छां० ६९.८.७ 
१०, वृहदा० १.४.९० 

स्वरूप, सृष्टि-प्रलय, समाधि-विक्षेप आदि समस्त प्रतीयमान व्यवहारोंका 
प्रकाशक, अखण्ड, अजन्मा एवं स्वतः प्रमाण है। इसका सम्बन्ध भूत 
भविष्य, वर्तमान, देश, वस्तु आदि किसीके साथ नहीं है और सब कुछ 
यही है। यह ज्ञान है, यह जानना है, कुछ भी जानना यही है, कुछ भी 
यहो है । 

ऐसे ज्ञानका प्रतिपादक, अस्मय॑माणकतृंक, अनादि सम्प्रदायाविच्छेदसे 
प्राप्त नियतानु(पूर्वक) जो ग्रन्थ विशेष है उसे भी अपौरुषेय कहते हैं। वह 
एकार्थंक है, एक्रात्मक है, एक वाक्य है, भले उसके अवान्तर तात्पय॑' "में 
भेद जान पड़ते हों, परन्तु परम तात्पर्यमें'* कोई भेद नहीं है। वेद- 
पुरुषका शिरोभाग अर्थात्‌ मस्तिष्क उपनिषद्‌ है। वह शाखा-मभेदसे पृथक्‌- 
पृथक प्रतीयमान होने पर भी एक ही है। ज्ञान अद्वितीय है--यही 
अपोरुषेयताका अभिप्राय है। 


२. छान्‍्दोग्योपनिषद्‌ ( सामवेद ) 
( क ) सद्विद्या : तत््वमसि महावाक्यका बोध 


छान्दोग्योपनिषद्की श्रुति है-- 
सदेव सोम्येदमग्र आसीत । एकमेवाद्वितीयम्‌ । ( छां० ६.२.१ ) 
'हे सोम्य ! सुष्टिकी उत्पत्तिसे पहुले केवल सत्‌ ही था और वह सत्‌ एक 
तथा अद्वितोय था।' 
उपनिषद्में इसको सद-विद्या बोलते हैं । यह सत्‌का साधन नहीं है, 
सत्‌की विद्या है, सत्यको जाननेकी कला है, सत्यके अधिगमकी एक 
दली है। 
छान्दोग्य उपनिषद्के छठे अध्यायसे पूव॑के अध्यायमें यह कहा जा चुका 
है कि यह सब प्रतीयमान प्रपंच ब्रह्म ही है--उसीसे उत्पन्न, उसीमें स्थित, 
११. अधिकारी-भेदसे एवं प्रयोजन-भेद होनेके कारण कम॑, उपासना, योग सम्बन्धी 
वेद-वाक्योंके तात्पय॑में भेद हैं । 
१२. परम तात्पय॑ ब्रह्म-वस्तुके शंसनमें है। वस्तुका ज्ञान वस्तुके अधीन होता है, 
ज्ञाताके अधीन नहीं, । ब्रह्म-वस्तु है ही अभेद-स्वरूप । अतः वेदके परम 
तात्पयंमें भेद नहों है । 


अध्याय-१७ |] [ ३२९ 


उसीमें प्रलीन भी होता है ।१३ यह केसे ? समझनां आवश्यक है । साथ 
ही यह भी कहा गया है कि आत्मज्ञानी पुरुषके भोजन कर लेनेपर सम्पूर्ण 
जगत्‌ तृप्त हो जाता है ।** यह तभी हो सकता है जब सबकी आत्मा 
एक ही हो । आत्मामें भेद होनेपर एकता सम्भव ही नहों है । तत्त्वज्ञ 
पुरुष स्वराट्‌ सम्राट हो जाता है। उसे अपने सुखके लिए किसीकी अपेक्षा 
नहीं होती ओर वह किसीके अधीन नहीं होता । इन विषयोंका स्पष्टीकरण 
आवश्यक .है । इसके लिए सद्विद्या आदिके प्रसंग छठे अध्यायसे 
प्रारम्भ किये जाते हैं । 

अरुणक़ पुत्र थे आरुणि | उनका पुत्र था श्वेतकेतु । श्वेतकेतुने बारह 
वर्ष गुरके पास रहकर वेदोंका अध्ययन किया । वेद-विद्याको प्राप्तिसे उसमें 
गम्भीरता आगयी, अपनेको बहुत बड़ा विद्वान मानने लगा और प्रणाम 
करनेका भी स्वभाव नहीं रहा। पिताने इस अविनयका कारण पूछा और 
स्वयं ही समझ गये कि वेद-विद्या साथैक नहीं हुई क्योंकि वह ब्रह्मविद्यासे 
पूर्ण नहीं हुईं। अतः उसने इ्वेतकेतुसे पूुछा--बेटा, क्या तुमने आचार्य॑से 
वह विद्या प्राप्त की जिस आदेशके श्रवणसे अश्वुत भी श्रुत हो जाता है, 
अमत भी मतहो जाता है, अविज्ञात भी विज्ञात हो जाता है ?”'"५ 
सवेतकेतुने कहा-- ऐसा केसे हो सकता है पितांजी कि हम एकका विज्ञान 
प्राप्त करे ओर दूसरेका विज्ञान हो जाय ? घटके ज्ञानसे पटका ज्ञान 
अप्रसिद्ध है !! 

आरुणिने कहा--अच्छा, सौम्य ! सुनो। एकके विज्ञानसे दूसरेका 
विज्ञान केसे हो जाता है। लोक-व्यवहारमें यह देखा जाता है कि यदि 
मृत्पिण्डका ज्ञान प्राप्त कर लिया जाय तो उससे बने हुए सभी विकारोंका 
ज्ञान हो जाता है कि यह मृन्मय है। कारणके विज्ञानसे कायेका विज्ञान 
होता देखा जाता है क्‍योंकि कार्यमें कारण अनुगत रहता है। कारणके 
बिना का्यंका अस्तित्व ही नहीं होता और कारणसे काये अन्य नहीं होता। 
यदि कहो कि भिन्नता न होनेपर तो कायं और कारणकी पहचान ही नहीं 
होगी, तो यह कहना ठीक नहीं है क्‍योंकि दोनोंका भेद केवल वाणीमें ही 


१३. सव॑ खल्विदं ब्रह्म तज्जलान्‌ ( ३.१४.१ ) | 
१४, छां० ५.२४.९ । 
१५. येनाश्रुतं श्रुतं भवत्यमतं मतमविज्ञातं विज्ञातमिति ( छां० ६.१.३ ) । 

रहता है। विकार केवल नाम है। नाम ही है विकार नहीं, केवल मृत्तिका 
ही सत्य है, घट, करक, रुचक सब मृत्तिकासे अतिरिक्त होनेपर तत्त्व शून 
हैं ।'” मृत्तिकाके अलगकर देनेपर आकार, विकार, प्रकार ओर संस्कार 
क्या कुछ अपना गुरुत्व रखते हैं? आकार-विकार आरोपित हैं, मूल तत्त्व 
सत्य है। इसी प्रकार सुवर्ण और लोहसे बनी कटक-कुण्डलादि तथा शब्र- 
नहरना आदिके उदाहरण हैं। इस प्रकार एकके श्रुत मत विज्ञात होनेपर 
उस एकसे बने सब आकार-विकारोंका ज्ञान हो जाता है । 

ब्वेतकेतुकी समझमें बात आगयी | अब उसने पिताजोपे हो तत्त्व 
ज्ञानकी प्राप्तिकी जिज्ञासा की | उसक्रे फलस्रहूप यह सद-विद्याका आदेश 
अर्थात्‌ उपदेश उसे प्राप्त हुआ। छान्दोग्य उपनिषद्में ब्रह्मविद्याकी तीन 
प्रक्रियाएँ स्पष्ट हैं : छठे अध्यायमें सद्‌-विद्याकी सतृप्रधान-प्रक्रिया; सातवें 
अध्यायमें भूम-विद्याकी आनन्द-प्रधान प्रक्रिया, और आठवें अध्यायमें 
चित्‌-प्रधान प्रक्रिया । सद-विद्याका पात्र है इवेतकेतु जो विद्याभिमानी है । 
भूम-विद्याके पात्र हैं नारद जिनमें अभिमानका दोष तो नहीं है किन्तु वे 
शोककी निवृत्तिके लिए सविनय जिज्ञासा करते हैं। चित्‌-विद्याके पात्र हैं 
इन्द्र जो भोगी होनेपर भी धैयंशील हैं, उनका विचार जाग्रत्‌ है और वे 
एक सौ वर्ष तक ब्रह्मचयंका पालन करके भी तत्त्वकी जिज्ञासा बनाये 
रखते हैं। सद-विद्याके प्रकाशक हैं श्वेतकेतुके पिता आरुणि। भूम-विद्या 
श्री सनत्कुमार नारदजीको प्रदान करते हैं तथा चिद्-विद्या श्री ब्रह्माजी 
स्वयं इन्द्रको प्रदान करते हैं। इन तीनों विद्याओंको मिलाकर ही छान्दोग्य 
उपनिषद्‌ृको ब्रह्मविद्या पूर्ण होती है । 

सद्‌-विद्याका उपदेश है कि इस समय जो नामरूपवाले पदार्थ अनुभवमें 
आते हैं ये सब सुष्टिके पूर्व सन्मात्र ही थे। सदेव सौम्येदमग्र आसीत 
एकमेवाद्वितीयम | 

यहाँ “इदम्‌” पद जेता दिख रहा है वेसे प्रतोयमान प्रपंचका वाचक 
है। इन्द्रियोंके रूपमें और उनके द्वारा गृहीत रूपमें और मनोवृत्तिके द्वारा 
गृहीत रूपमें प्रपंच जेसा भी मालूम पड़ रहा है, उसका अनुवाद है 'इदम' 


१७. यथा सोम्यकेन मृत्पिण्डेन सर्व मृन्मयं विज्ञातं स्थाद वाचारम्भणं विकारों 
नामधेयं मृत्तिकेत्येव सत्यम्‌ ( छां० ६.१.४ )। 

शब्द । भग्रे अर्थात्‌ इस इदं-वाच्य प्रपंचकी उत्पत्तिसे पूर्व । अग्रे' कालवाची 
है। बात यह है कि शिष्यके मनमें तो यह प्रअच बिलकुल सच्चा होकर 
बेठा है। उस सच्चाईको ढोला करते हुए कहते हैं कि जब यह प्रपंच नहीं 
था तब माने प्रपंचकी उत्पत्तिसे पूर्व क्या था ? यह विचार करो। क्या तब 
प्रपंच ही था ? नहीं, सत्‌ ही था और वह सत्‌ एक और अद्वितीय था । 
अर्थात्‌ जगत्‌का नानात्व उस समय नहीं था, एक था। माने जगत्के 
नानात्वका कारण एक सत्‌ ही था। इस समय जो नानात्व दीख रहा है 
वह हम मान लेते हैं किन्तु वह उसी एक सतमें-से ही हुआ है । सत्‌ एक ही 
था--यह कहनेका तात्पयं॑ है कि उसका कोई अन्य सजातीय सत्‌ नहीं 
था। वह सत्‌ अद्वितीय था- यह कहनेका तात्परय॑ है कि उसका कोई 
अन्य विजातीय सत्‌ नहीं था। यदि सतमें स्वगृतभेद हो फिर तो नाम- 
रूप-विकार आदि सृष्टिसे पूर्व केसे ? अतः सृष्टिसे पूर्व सत्‌ ही था, एक और 
अद्वितीय, इसका अर्थ है कि सजातीय-विजातीय-स्वगतभेद-शून्य सत्‌ ही 
था | इससे यह भी ध्वनि निकलती है कि सृूश्टिकी प्रलयके पश्चात्‌ भी वही 
सत्‌ रहेगा और इसलिए बीचमें भी जो नानारूपोंमें यह सृष्टि दीख रही 
हूं वह वहो सत्‌ ही है । 


सत्‌का द्वितीय तो असत्‌ होता है जिसका अर्थ है न होना । अतः 
सत्‌ सद्वितीय कभी नहीं हो सकता, वह सदंव अद्वितीय ही होता है । 


अच्छा, उस समय सत्‌ था और अब क्‍या सत्‌ नहीं है ? है। तब 
“उस समय” सत्‌ ही था, यह कहनेका क्‍या प्रयोजन है ? यह तो सही है 
कि अब्र भी सत्‌ ही है, परन्तु इस समय उसके साथ नामरूपके विशेषण 
लग गये हैं। उसके लिए 'इदं' शब्द और बुद्धिकी विषयता आरोपित हो 
गयी है। नामरूपकी उत्पत्तिके पूर्व वह केवल 'सत्‌” शब्द और “सद्‌ बुद्धि के 
द्वारा जाना जा सकता था, किन्तु उस समय शब्द और बृद्धि तो थी नहीं, 
अतः जेंसे सुषुप्तिति उठकर पुरुष यह अनुभव करता है कि सुषृप्तिमें केवल 
सन्मात्र ही था, इसी प्रकार उत्पत्तिसे पूवंकी सत्ताका ( सुषृप्तिवत्‌ ) वर्णन 
करते हैं। ऐसा समझ्िये जेसे कोई कुम्हार प्रात:काल मृत्पिण्डका विस्तार 
कर दे, दूसरे गाँवमें जाकर लौट आबे और देखे कि उससे कितनी वस्तुएँ 
बनी हैं। वह कहेगा कि यह वही मिट्टी है। इसी प्रकार सत्‌के सम्बन्धपें 
भी बोलते हैं। 

एकका अर्थ है जो सबमें अन्वित हो--एति। सत्‌ एक है-इसका 
क्या अर्थ है ? जेसे दो, तीन, चारमें एक रहता है वेसे सबमें एक रहना ? 
नहीं | वह केवल एक ही है। तब क्या कड़ा, कंगन, कुंडल, हार आदि 
विविध आकार-प्रकार होनेपर भी अर्थात्‌ स्वगत-भेद होनेपर भी एक 
होना ? एव माने ज्यों-का-त्यों । अपने स्वरूपको छोड़कर रूपान्तरित नहीं 
हुआ । सोना एक अविक्ृत ज्यों-का-त्यों रहता हुआ भी अनेक रूप हो 
जाता है। सत्‌ ऐसा नहीं है। ठीक है, परन्तु दूसरा कुछ है ? नहीं, 
अद्वितोयम्‌ । सतूसे दूसरा क्या होगा ? असत्‌-तास्ति ; फिर हो ना क्या ? 
अद्वितीय शब्दका अथे एकका परिष्कार है। वह क्या ? एक-एक दो हो 
जाता है, एकके अनेक विभाग भी हो जाते हैं, जेसे एक बटे दो । सत्‌ ऐसा 
नहों है। सत्‌में न गुणन है न विभाग है। सत्‌ वह मूल धातु ह॑ जिसका 
पृथक विवेक कर लेनेपर नामरूप मिथ्या हो .जाता है। मिट्टी अलग कर 
लेनेपर घड़ेका नामरूप क्या है? नामरूपको उपाधिसे हो मृत्तिका 
अनेक जान पड़ती है। यह मानस एवं ऐन्द्रियक व्यवहारमात्र हें | वस्तुतः 
संवृत्तिसे भी सत्‌॒को बीजात्मक मानना संगत नहीं है, क्योंकि अभाव या 
भावरूप संवृत्तिकी सिद्धि नहीं होती । जैसे मृत्तिका आदिम संस्थानमात्र 
हैं घटादि, इसीप्रकार सत्‌में संस्थानमात्र है नामरूपात्मक सृष्टि | ये सारे 
संस्थान केवल शब्दमात्र हैं, वस्तु नहीं। जेसे अज्ञानसे रज्जु-सर्पादिको 
कल्पना होतो है, वेसे हो प्रपंचके स्व॑संस्थान हैं । 

अब इसी सतसे प्रपंचकी उत्पत्ति, स्थिति, प्रछुयकी संगति लगानेके 
लिए अध्यारोप-अपवाद न्यायसे निरूपण किया जाता है। इसका अभिप्राय 
यह है कि सत्‌ सांख्य-शास्त्रमें परिकल्पित प्रधानके समान जगत्कारण नहीं 
है | प्रधान अर्थात्‌ प्रकृतिको सांख्यने अचेतन माना है, परन्तु यह सत्‌ ता 
चेतन है क्योंकि यह 'ईक्षण' करके सुष्टि बना लेता है। 

तदंक्षत बहुस्पां प्रजायेयेति तत्तेजो5सृजत ( छां० ६.२.३ ) 
“उसने ईक्षण किया कि में बहुत हो जाऊं। उसने तेजकी रचा ।' 

वस्तुत: सब सत्‌ ही है, अन्यथा ग्रहण होनेपर भी अप्ततु कुछ नहीं 
है। जेसे किसी वस्तुको दृसरें रूपमें ग्रहण कर लेनेपर भी वस्तु कुछ 
दूसरी नहीं हो जाती । इसी प्रकार नाम चाहे जो रख लो, उसको चाहे 
जो समझ लो, है सत्‌ हो। उसका साक्षात्कार हो जाय तो अन्य शब्द 

और अन्य बुद्धि दोनों निवृत्त हो जायेंगे । श्रुति ऐसा ही कहती है| वाणी 
लौट आती है। मन सोच नहीं सकता | वह वाडग्मनसातीत है। वह न 
लीन होता है न लयका स्थान है। वह॒ विदित-अविदित, दृष्य-अदृश्य 
सबसे विलक्षण है । 

उस सतने तेजका ईक्षण किया । तेजने जलका, जलने अन्नका | अतः 
इस सृष्टिके तीन ही बीज हैं-तेज, जल और अन्न | इन्हींसे सारी सृष्टि 
हुई । जेसे पंचभूतका पंचीकरण होता है वेसे हो इन तीनका त्रिवृतृकरण 
होता है। भोजन करनेपर अन्नका स्थूल अंश मल बन जाता है, मध्यम 
अंश मांस हो जाता है और सृक्ष्मतम अंश मन बन जाता है। जल पीनेपर 
तीन प्रकारका हो जाता है--स्थूलसे मूत्र, मध्यमसे रक्त और सूक्ष्मतमसे 
प्राण | तंजस पदार्थ भोजन करनेपर स्थूलांशसे अस्थि, मध्यमांशसे मज्जा 
और सृक्ष्मतमांशसे वाक्‌ बन जाता है। अभिप्राय यह है कि अन्नमय मन 
है, जलमय प्राण है और तेजोमय वाक है। 

अन्नमय मन है-यह सिद्ध करनेके लिए पिता-पुत्रका सम्वाद है । 
अच्छा, तुम पन्द्रह दिन तक अन्न मत खाओ, भले जल पीवबो | प्राण 
जलमय हैं उन्हें पीते रहनेसे प्राणोंका विच्छेद नहीं होगा | पन्द्रह दित 
उपवास करके वह पिताके पास आया, किन्तु चाहनेपर भी अधीत 
वेदविद्याका प्रतिभान उसे नहीं हो सका। तब पिताकी आज्ञासे उसने 
भोजन किया और पुनः उसे वेद और उसके अर्थंका भान होने लगा । 
एक अजड्भार भी शेष हो तो वह पुनः प्रज्वलित हो जाता है। मनकी एक 
कला शेष थी, भोजनसे वह पुनः जीवित हो गयो । समझ गये ना ! मन, 
प्राण एवं वाक अन्न, जल और तेजसे बने हुए हैं। यह जितना भी अध्यात्म 
और अधिभूत है सब इन्हीं तीनोंका खेल है । इन्हींसे अनुप्राहक अधिदेवकी 

उत्पत्ति होती है। इन तीनोंमें एक सत्‌का प्रक्राश है । इनमें-से सतको अलग 

कर लिया जाय तो ये कुछ नहीं रहते हैं | जेसे मृत्तिका हो सत्य है, विकार 
नहीं, ऐसे ही ये तीन ही सत्य हैं इनके विकार नहीं ।* 

उस एक अद्वितीय सतने पुनः ईक्षण किया--'में जीवात्मारूपसे इन 
तीनों देवताओं में अनुप्रवेश करके नाम और रूपको प्रकट करू ।!१९ और 


१८. वाचा रम्भणं विकारों नामधेयं श्रीणि रूपाणीत्येव सत्यम्‌ । ( छां० ६.४.३ ) 
१९, अनेन जीवेनात्मनानुप्रविदय नामरूपे व्याकरवाणीति । ( छां० ६.३.२ ) 

उसने ऐसा ही किया । तदनन्तर उसने प्रत्येक देवताको त्रिवृत्‌-त्रिवृत्‌ 
किया ।*” सत्‌का जीवरूपसे यह अनुप्रवेश कैसा है ? अविक्ृतरूपमें यह 
प्रवेश सम्भव नहीं है और न यह प्रवेश साक्षात्‌ ही सम्भव है। जेसे शीक्षेमें 
या जलमें मनुष्यका प्रतिविम्ब प्रवेश करता है वेसे हो मन-बुद्धिमें सत्‌ू-रूप 
परमात्माका प्रतिबिम्ब प्रवेश करता है ।* ' 


छायामात्र जीवरूपसे अनुप्रविष्ट होनेके कारण वह सत्‌ स्वयं देहके 
सुख-दुःखादिसे सम्बद्ध नहीं होता | यदि कहो कि छाया मात्र होनेसे जीव 
मिथ्या ही है फिर उसके इहलोक-परलोक भी मिथ्या ही होंगे, तो यह दोष 
नहीं है क्योंकि सत्वस्वरूपसे उसका सत्यत्व स्वीकार किया गया है। 
सब-का-सब नामरूपादि विकारजात सत्यत्वरूपसे ही सत्य है, स्त्रयं तो 
वह मिथ्या ही है, क्योंकि विकार तो नामधेय है' ऐसा कहा जा चुका है। 
ऐसा हो जीव भी है। 

मन-बुद्धिके उपराम होने पर सत्‌का प्रतिबिम्ब जो जीवात्मा है वह 
कहाँ चला जाता है ? वह अपने प्रकाशस्वरूप सत्‌-देवतामें ही मिल जाता 
है। मनकी उपश्वान्तिमें आत्मा परमात्मासे एक हो जाता है। यही बात 
समझानेके लिए आरुणिने कहा--तुम स्वप्नान्त अर्थात्‌ सुषुप्तिको मुझसे 
समझो । आत्माको स्वपिति' कहते हैं। यह क्रियापद नहीं है, आत्माका 
एक नाम है। वह अपने स्वरूपमें अपीत अर्थात्‌ स्थित हो जाता है। यह 
अवस्था स्वप्नसे विलक्षण है। क्योंकि जाग्रतू, स्वप्नमें वस्तुएँ दीखती हैं, 
थोड़ी या घनी, क्षण-भर या देर तक, वहाँ पांप-पुण्यका कार्य सुख-दुःख भी 
होता हैं। अतः जाग्रत॒के समान स्वप्न भी पाप-पुण्य, अविद्या, कामना 
आदिसे युक्त होता है अन्यथा सुख-दुःख कहाँसे होते ? अतः स्वप्लमें स्वरूप- 
स्थिति नहीं होती । सुषृप्तिमें न पुण्य-याप रहते हैं न उनका फल। वह 
मनके सभी शोकोंसे ऊपर उठ जाता है। वहाँ जीवत्व भी नहीं रहता 
क्योंकि कर्ता-भोक्ता, संसारी, परिच्छिन्न ही जीव है और सुषप्तिमें यह सब 
कुछ नहीं रहता । जो सुषुप्तिमें अपने साथ नहीं है वह अपना स्वरूप नहीं 


२०. छां० ६.३.३-४. 
२१. जोवो हि नाम देवताया आभाशसमात्रम्‌। बुद्धचादिभतमात्रासंसर्गजनित 
आदश इव प्रविष्टः पुरुष प्रतिविम्बो जलादिष्विव च सूर्यादीनाम्‌ 
( शां० भा० छां० ६.३.२ ) 

है । सुप्तिके समय सतूसे एक हो जाता है। जाग्रदवस्थामें बहुत-से आयास- 
प्रयास करने पड़ते हैं, पाप-पुण्यके कारण सुख-दुःख भी होते हैं किन्तु 
सुषृप्तिमं यह सब छूट जाता है। मन, इन्द्रियाँ,, प्राण श्रान्त-क्लान्त होकर 
शान्त हो जाते हैं । लोक-दृष्टिसे यही स्वरूप-स्थिति है। रोगीको भी सुषृप्ति 
हो जाय तो विश्राम मिलता है। परन्तु मृत्यकी भ्रान्ति नहीं होतो। 
इन्द्रियाँ सो जाती हैं, प्राण जागता रहता है। 

एक दृष्टान्त सुनो । एक पक्षी है, वह पतली रस्सीसे बँधा हुआ है | 
वह कहीं जानेके लिए उड़ता है, फड़फड़ाता है, परन्तु उसे क्षण भरके लिए 
भी दूसरी जगह नहीं मिलतो तो जहाँ बँधा है वहीं लौटकर आजाता है । 
उसी प्रकार यह मन-जीवात्मा उसी सतुके साथ बँधा हुआ है। वह 
विषयोंकी ओर दोड़ता हे, उनके लिए तड़फड़ाता है, परन्तु कहीं भी 
विश्राम करनेकी ठौर नहीं मिलतो, लौटकर सत्‌-देवतामें आजाता है । 
यह जीवात्मा परमात्मारूप सत॒के साथ बँधा हुआ है । 

अच्छा, तुम्हें भूव लगती है, प्यास लगतो है ? भूख-प्यास कहाँसे 
आत॑ है ? यह अन्नपान कहाँ जाता है। इस अंकुरका बीज ढूँढो । यह 
निमल नहीं हो सकता | सच पूछो तो भूख-प्यासरूप अंकुरका मूल अन्न है, 
अन्नका मूल जल है, जलका तेज, तेजका सत्‌ है--इस बातको जानो । 
यह सारा जायमान, दृश्यमान, भुज्यमान प्रपंचका मूल सत्‌ है। सारी प्रजा 
सत्‌में ही रह रही है और अन्तमें सतमें ही लीन हो जाती है । ** वह सत्‌ 
ही एकमात्र एकमेवाद्धितीयम्‌ परमार्थ सत्य है। सतूसे भिन्न जो कुछ 
ज्ञाताज्ञात है; वह सब नाममात्र हे, सतृक्रे अज्ञानसे रज्जु-सपंके समान 
उसमें अध्यस्त है । यह अन्न, तेज, मन, प्राण, वाक्‌ उससे पृथक नहीं हैं । 
प्रतीति दोष नहीं है, पृथक्ताकी भ्रान्ति दोष है। यही जो सबसे सूक्ष्म 
सतु-तत्त्व है वही है यह सब; वही है सत्य; वही है आत्मा । श्वेतकेतु ! तुम 
वही हो | तत्त्तमसि ।* ३ 

ब्वेतकेतुने कहा-- पिताजी, आपने कहा सो ठोक है, परन्तु सुषुधतिसे 
उठनेपर उस सतृ-देवतासे एक होकर व्यवहारमें आनेपर ज्ञान नहीं होता 


२२. सन्मूला: सोम्येमा: सर्वाः प्रजा: सदायतना: सत्प्रतिष्ठा ( छां० ६.८.६ ) 
२३, स य एषो5णिमतदात्म्यमिदं सब तत्सत्यं स आत्मा तत्त्वमसि श्वेतकेतो 
(छां2 ६९.८. ७)। 

कि हम सतूसे मिलकर आये हैं। यह तो प्रतिदिनका अनुभव है फिर यह 
क्यों ज्ञात नहीं होता ? यदि ज्ञात रहता कि हम सतूसे मिलकर आये हैं तो 
पृव॑वत्‌ प्रपंचके सत्यत्वकी भ्रान्ति न रहती, देहमें अहंता-ममता न होती, 
सुखी-दुःखीपना नहीं होता ! ठोक सत्से एक होनेके समय भी (माने सुषुप्ति- 
अवस्थामें भी ) यह बद्धि नहीं होती कि मैं सतसे एक हो गया हूँ। 
ऐसा क्‍यों ? 

आरुणिने उत्तर दिया-वत्स, मधुमक्षिकाएँ मधु बनाती हैं | अनेक 
गुणधमंवाले दिश्ञा-विदिशाके वृक्षोंका रस इकट्ठा करके एकमें मिला देती 
हैं। वे फल, फूल, पत्रके रस मधुरूपसे एक होनेपर यह विवेक, यह 
पृथकताका अनुभव नहीं कर पाते कि हम इस या उस वृक्षके रस हैं। ठीक 
इसी प्रकार सारी प्रजा सत्से एक होकर भी नहीं जानती कि हम सतूसे 
मिल रहे हैं या मिल गये हैं। भले कोई बाघ, सिंह, भेड़िया, सुअर, कीट- 
पतंग, डंस या मंस हो, वह सुषुप्तिके समय सतृसे एक हो जाता है और 
वहाँसे उठनेके बाद पहलेकी तरह जो रहता है वही हो जाता है। भले 
सहसख्न-सहख्र युगके व्यवधान पड़ जाँय परन्तु अपने स्वरूपके ज्ञानके बिना 
वासनाओंका नाश नहीं होता | वासना-वासित प्रज्ञाके अनुमार जन्म होता 
ही रहता है। यही जो सबमें सबसे सूक्ष्म अणिमा है, अणुसे अणु है, 
उसीका स्वरूप है यह सब कुछ | वही सत्य है, चही आत्मा है। र्वेतकेतु, 
तुम वही हो । तक्त्वम्ति | 


“पिताजी, लोक-व्यवहारमें देखा जाता है कि जब' कोई सोया. हुआ 
पुरुष उठकर एक गाँवसे दूसरे गाँवको जाता है तो उसे ज्ञाब रहता है कि 
मैं अपने घरसे यहाँ आया हँ। उसी प्रकार सुषुप्तिसि सोकर उठनेवाले 
पुरुषको यह ज्ञान क्‍यों नहीं होता कि में सत्से एक झेकर आया हूँ ?' 
आरुणिने कहा -बेटा, सुनो । यह जो नदियाँ बहती हैं, पूव॑से पूर्व चली. 
जाती हैं, पश्चिमसे पश्चिम जाती हैं, उनकी क्या दशा है ? मेघ समुद्रसे जल 
उठाकर ले जाते हैं और वर्षाके रूपमें पृथिवीपर गिरा देते हैं; बस गंगा, 
यमुना बन गयीं, समुद्रकी ओर ही दौड़कर जाती हैं, समुद्र ही हो जाती हैं । 
वे समुद्रसे एक होकर यह नहीं पहचान सकती कि में मंगा हूँ, में यमुना हूँ । 
ठीक यही दशा इस प्रजाकी है। ये सतूसे आती हैं परन्तु नहीं जानतीं कि 
हम सतूसे आ रही हैं। चाहे भिह, व्याप्र आदि कोई भी हो फिर उसी 

रूपगें हो जाता है। इनमें एक अणोरणीयान्‌ अणिमा है, सब उसीका 
स्वरूप है। वही सत्य है। वही आत्मा है। वही तुम हो श्वेतकेतो ! 
तत््यवमसि । 

इ्वेतकेतुने कहा--अब दूसरा प्रदन है। लोक-व्यवहारमें देखा जाता है 
कि जलमें बड़ी-बड़ी लहरियाँ, तरंग, फेन, बुदबुदे उठते हैं और फिर जल 
ही हो जाते हैं, उनका विनाश हो जाता है। किन्तु जीव सुषृप्तिमें श्रतिदिन, 
मृत्यु और प्रल्यमें अपने परमकारण सतूसे एक हो जाते हैं परन्तु इनका 
विनाश नहीं होता है, क्‍यों ? 

आरुणिने कहा--वत्स, तुम्हारा प्रश्न ठीक है। जीव नश्वर नहीं है । 
वह नित्य सत्यसे एक होकर भी नष्ट नहीं होता, क्योंकि अज्ञानके साथ ही 
पृव॑प्रजा और वासनाके बीज विद्यमान रहते हैं। यदि ऐसा नहो तो 
वतंमान सुख-दुःखकी संगति नहीं लगायी जा सकती। यदि बिना पाप कर्म 
किये उसके परिणाम दुःखकों जीव भोग रहा है तो यह अकृताभ्यागम 
दोष होगा । और यदि जीवका जीवन एक देह-पय॑न्त ही हो तो उसने जो 
इस जीवनमें शास्त्रोक्त कम किये हैं उनका क्या होगा ? क्‍या वे बिना फल 
दिये ही नष्ट हो जायेंगे ? यह क्ृतप्रणाश-दोष होगा। ईश्वर भी यदि 
कर्म-निरपेक्ष सुख-दुःख दे तो उसमें पक्षपात और निदंयताका दोष 
प्राप्त होगा । अतः जीवकी मृत्यु माननेका कोई कारण नहीं है। वासना, 
पूव॑प्रज्ञा और अज्ञानसे विविक्त यह जो अपरोक्ष अणुसे भी अणु चेतन 
आत्मा है वही सब कुछ है | वही सत्य है। वही सबकी स्वयंता सत्य है। 
वही तुम हो, बवेतकेतु ! तत्त्वमति | 

ब्वेतकेतुने प्रश्न किया--पिताजी, सद्वस्तु तो अत्यन्त सूक्ष्म है, उसमें 
न नाम है, न रूप। उसीसे यह अत्यन्त स्थूल नामरूपात्मक प्रपंच भला 
कंसे उत्पन्न हो सकता है ? 

आरुणिने इवेतवे तुसे एक वट-वृक्षका फल मँँगाया। उसको तोड़कर 
उसमें बीजके दाने निकलवाये और एक बीजके दानेको तोड़कर पूछा-- 
“इसमें क्या दिखता है? श्वेतकेतुने कहा--इसमें कुछ नहीं दिखता ।' 
पिताने पुत्रसे कहा कि जिसमें तुम्हें कुछ नहीं दिखता उसीमें इतना बड़ा 
वट-वृक्ष विद्यमान है। यदि मान लें कि इससे एक वट-वुक्ष पेदा होगा तो 
उसमें प्रतिवर्ष सहस्नों फल लगेंगे ओर उनमें करोड़ों दाने होंगे । अगणित 

वट-वुक्षोंका मूल इस कुछ न दीखनेवाले पदार्थमें विद्यमान हैं यद्यपि वे 
दीखते नहीं हैं | स्थूल कार्यका कारण अत्यन्त सूक्ष्म होता है। श्रद्धा करो, 
बेटा श्रद्धा करो। इसी प्रकार इस सत्रूप अणिमासे यह स्थूल नाम- 
रूपात्मक प्रपंच उत्पन्न हुआ है। यह शास्त्र एवं युक्तिसे सिद्ध है। परन्तु 
सूक्ष्म पदाथमें बाह्य विषयोंमें आसक्त मनका प्रवेश नहीं होता । अतः 
श्रद्धाको आवश्यकता होती है। श्रद्धा मनको श्रद्धेयमें समाहित कर देती 
है, तब उसका अनुभव हो जाता है। यदि मन किसी वस्तुक्े सृक्ष्मतम 
अन्तर्देशमें प्रवेश न करे तो उसके अद्योष-विशेषका ज्ञान नहीं होता । यही 
अणिमा सत्‌ है। सम्पूर्ण प्रपंच वही है। वही सत्य है। वही आत्मा है। 

वही तुम हो ब्वेतकेतु ! तत्त्वमसि ! 


स्वेतकेतुने पुछा--'पिताजो, सम्पूर्ण जगत॒का मूल सत्‌ है। आयतन 
और प्रलय-स्थान भी है। फिर भी उसकी उपलब्धि क्‍यों.नहीं होती ? 


आरुणिने एक नमकका टुकड़ा जलमें डालनेको कहा | अगले दिन वह 
टुकड़ा गल चुका था। ढंढने पर भी इ्वेतकेतुको उसका पता नहीं चला | 
तब पिताजीकी आज्ञासे उसने जलको चखा। उसमें तो सवंत्र नमक भरपूर 
था | आरुणिने कहा- इसी प्रकार सृष्टिसे पू॑ जो सत्‌ था वह सृष्टिमें आज 
भी भरपूर है परन्तु जिस वस्तुको देखनेका जो प्रकार होता है उसी 
प्रकारसे वह अनुभवमें आती है जेसे नमकके लिए जीभ। ऐसे ही इस 
दृश्यमान जगत्‌में व्याप्त सत्‌को ठीक-ठीक युक्तिसे देखा जा सकता है। यह 
जो अणिमा है इसीका स्वरूप है सब, केवल अणिमा ही सत्य है। वही 
आत्मा है। वही अद्वितीय सदस्वरूप चेतन तुम हो ! तत्त्वमत्ति ! 


इ्वेतकेतुने पूछा--इन्द्रियोंस तो जगत्‌का मूल कारण जो सत्‌ है डसकी 
उपलब्धि नहीं होती। क्‍या वह किसी दूसरे उपायसे उपलब्ध हो 
सकता है ? 


आरुणिने कहा--पुत्र | एक डाकूने गांधार दैशमें किसी व्यक्तिका 
अपहरण किया । उसके नेत्र कसकर बाँध दिये। सब कुछ छींनकर उसे 
घोर जंगलमें डालकर छोड़ दिया। उसे दिग्भ्रम हो गया और अब वह चारों 
ओर चीखता-पुकारता है। उसकी यह पुकार कोई दयालु पुरुष सुनता हैं, 
आकर बन्धन खोल देता है ओर कहता है--इस दिशामें गान्धार है, तुम 

सीधे चले जाओ ! वह मार्ग समझ जाता है, प्रतिभाशाली भी है, एक 
गाँवसे दूसरे गाँवमें पूछता--परखता अपने देश गांधारमें पहुँच जाता है । 

भगवान्‌ शंकराचार्य अपने भाष्यमें कहते हें कि इस दुष्टान्तके अनुरूप 
ही यह जीव अपने आयतन सत््‌-देशसे बाहर ला दिया गया है । अविवेकी 
है, दिडःमढ़ है, भूख-प्याससे ग्रस्त है, अनेक अनर्थोसि युक्त संसारारप्पमें 
भटक रहा है। जब यह दुः:खाते होकर बन्वनसे मुक्त होनेके लिए व्याकुल 
होकर पुकारता है तब किसी करुणाशाली महापुरुषके द्वारा मुक्त कर दिया 
जाता है ओर वह अपने देशमें जाकर सुखी हो जाता है । 

सत्‌ ही इसका मूल देश है। वह आत्मस्वरूप हो है। तेज, जल 
अन्नादिसे बना हुआ यह देह घोर जंगल है। इसमें बात, पित्त, कफ, रक्त, 
मेद, मांस, अस्थि, मज्जा, शुक्र, क्रृमि, मूत्र, प्रोष भरे हुए हैं। गर्मी, सर्दी 
आदि अनेक द्वन्द्द और दुःख हैं। पाप-पुण्यादि डाकू मोहके बख्यसे जीवकी 
आँख बाँव देते हैं। वह पत्नी, पुत्र, मित्र, पशु, बन्चु आदि लौकिक पारलौकिक 
अनेक विषयोंकी तृष्णासे भूखा-प्यासा हो जाता है। इस घोर जंगलमें ऐसा 
सोचने लगता है--'में इसका पुत्र हूँ, ये सब मेरे भाई बन्धु हैं, में सुखी- 
दुःखी, मूढ-पंडित, धामिक, भाई-बन्धुसे युक्त जन्मने-मरनेवाला बूढ़ा पापी 
हूँ इत्यादि ।' वह कहता है--हाय, हाय, मेरा बेटा मर गया, मेरा धन नष्ट 
हो गया, मैं मर गया, इसके बिना में केसे जीवित रहँगा, मेरी क्या गति 
होंगी, मेरी रक्षा कौन करेगा ? इस प्रकार लाखों अनर्थके जालमें फेसकर 
यह जीव चिल्लाता रहता है । पुण्यके अतिशय प्रकर्षसे ऐसे परम कारुणीक 
गुरुदेवकी प्राप्ति होती है जो सद्ब्रह्मको आत्माके रूपमें जानते हें, बन्धन- 
मुक्त और ब्रह्मनिष्ठ होते हैं | उनके द्वारा जब संसारके विषयोंका दोषदर्शन 
स्पष्ट कर दिया जाता है तो वेराग्यका उदय होता है। वे समझा देते हैं कि 
तुम संसारी नहीं हो, पृत्र-पौत्रादिवाले नहीं हो, तुम तो वही सद्ब्रह्म हो । 
इस प्रकार मोह वद्लका नेत्रबन्धन टूट जाता है और वह आत्मरूपसे 
सद्वस्तुको प्राप्त करके परमानन्दमें मग्न हो जाता है। इसी अभिप्रायसे 
श्रुतिने कहा है कि जबतक आचार्यंकी प्राप्ति नहीं होती तभीतक सदात्म- 
ज्ञानकी प्राप्ति और उसके द्वारा अविद्याको निवृत्तिमें विलम्ब है |" * इसमें 


२४, आचार्यवान्‌ पुरुषो वेद तस्य तावदेव चिंरं यावन्न विमोक्ष्येड्य सम्पत्स्य इति । 
( छा० ६.१ “रे ) है 

कितना समय लगता है, यह मत पूछो । तत्त्वजान, सत्‌-सम्पत्ति अथवा 
मोक्षमें काल-भेद नहीं है । 

यह वही अणिमा है ब्वेतकेतु, जिसका स्वरूप है यह सब । वही सत्य 
है, वही आत्मा है और वही तुम हो | तत्त्वम्ति ! 

ब्वेतकेतुने प्रन्‍नकिया--पिताजी यह॒तो ठीक है कि ज्ञानसे अज्ञान 
और उसके कार्यकी निवत्ति होनेपर सत्‌-सम्पत्ति हो जाती है और यह 
कि मुक्ति स्वरूप ही है | परन्तु में जानना यह चाहता हूँ कि अविद्या- 
निवृत्ति मात्रसे ही मोक्ष हो जाता है अथवा किसी मागंसे चलकर मुक्तिको 
प्राप्त करना होता है। 


आरुणिने कहा--पुत्र, मरणासन्न रोगी तबतक ही सबको पहचानता 
है जबतक कि उसकी वाणी मनमें लीन नहीं हो जाती, मन प्राणमें लीन 
नहीं हो जाता, प्राण तेजमें और परदेवता सत्‌में लीन नहीं हो जाता । इस 
लयके अनन्तर वह किसीको नहीं पहचानता। कहनेका अभिप्राय यह है 
कि मृत्यु तो ज्ञानी और अज्ञानी दोनोंकी एकनसी होती है; किन्तु ज्ञानी 
पुरुष सत्‌-पुरुषमें लीन होनेके बाद फिर उठता नहीं क्‍योंकि वह उसको 
आत्मरूपसे जान गया है। इसके विपरीत अज्ञानी उससे उठकर अपने 
पुराने भावको फिर प्राप्त कर लेता है; वह फिर देवता, मनुष्य, व्याध्रादि 
हो जाता है। जन्मान्तर, लोकान्तर, भावान्तर आदिमें गमनागमनके 
कारण हैं--अविद्या, कामना और कर्म ये सदात्माके विज्ञानकी अग्निसे 
भस्म हो जाते हैं। अतः तत्त्वज्ञानाका गमनागमन नहीं होता। मुण्डक 
श्रुतिने स्पष्ट कहा है : इहैव सर्वे प्रविलीयन्ति कामाः अर्थात्‌ उसकी यहीं 
सारी कामनाएँ समाप्त हो जाती हैं । 

वह जो यह अणिमा है एतदात्मक है सब, वही सत्य है, वही आत्मा 
है । श्वेतकेतु, तुम वही हो । त्तत्त्वमति ! 


व्वेतकेतुने जिज्ञासा की--पिताजी, जब संसारी और मुमुक्षु दोनों हो 
मृत्युके समय सतूसे एक हो जाते हैं तो अज्ञानीकां पुनरागमन होता है ओर 
जञानीका नहीं होता, इसका क्‍या कारण है ? 

आरुणिने उत्तर दिया--सुनो पुत्र, जेसे एक चोर अपनी ईमानदारीका 
(चोरी न करनेका) प्रमाण तप्त लौह परशुकोी छुकर देता हे--यदि चोरो 

नहीं को तो वह छुनेपर जलता नहीं, अन्यथा जल जाता है। अभिप्राय 
यह कि उसकी सत्यनिष्ठा ही जेसे उसे जलनेसे बचा लेती है वेसे ही सत्य- 
निष्ठ ज्ञानो पुरुषकी मुक्ति भो उस सत्यनिष्ठाके बलपर ही हो जाती है और 
अज्ञानोकी मुक्ति नहीं होती । सत्यके ग्रहण, अग्रहणसे ही एक ही स्थितिके 
दो फल हो जाते हैं । 

वही है यह सब, वह सत्य है, वह महात्मा है। वही हो तुम श्वेतकेतु ! 
तत्त्वमत्ति ! 


इवेतकेतुने कहा--जान लिया, अनुभव हो गया। *" क्‍या अनुभव हो 
गया ? यही कि 'में वही सत्‌ हूँ ।'* ६ 


इस प्रकार सद्विद्याका प्रसंग यहाँ समाप्त हो जाता है। अब इस 
प्रसंगपर थोड़ा और विचार किया जाता है क्योंकि इसमें “तत्त्वमसि' 
महावाक्यका प्रयोग है । 


इस प्रसंगमें सत्यके ग्रहणसे मुक्ति और असत्यके ग्रहणसे दुःख और 
बन्धन दिखाया गया है । अज्ञानी असत्यको पकड़कर रखता है। आप सुन 
चुके हैं केवल मृत्तिका ही सत्य है, विकार नहीं। अज्ञानी पुरुष असत्य 
विकारको हो आत्मा मानकर देवता, मनुष्यादि होनेका अभिमान करता 
है । उसको अपने कम और उपासनाके अनुसार गति मिलती है। जगत॒कः 
मूल है सत्‌। सारी प्रजा, सब कुछ वही है। वह अज, अमृत, अभय, 
शिव, अद्वितीय है। वही सत्य है, आत्मा है और मनुष्यका वही परमाथ्थ॑ 
स्वरूप है। वही तुम हो' यह बात नो-बार कही गयो है। आरुणिका पुत्र 
ब्वेतकेतु अधिकारी श्रोता है । उसने तुरन्त अभिमान छोड़कर असम्भावनाका 
निवारण करके सच्ची जिज्ञासा की थी। पिताजीने उसे तत्त्वज्ञान करा 
दिया। पिताने बताया कि तेज, अन्न और जलसे बने हुए कार्य-कारण 
संघातरूप शरीरमें प्रविष्ट होकर देवता सत्‌ ही श्रोता, मन्ता, विज्ञाता 
बनकर बेठा हुआ है। वही शीशेमें बेठकर प्रतिबिम्बके समान, जलादियें 
बैठे सूयंके समान उपदेशके पूर्व अपने आपको नहीं जानता था। महा- 
वाक्यके श्रवणके अनन्तर उसको विशुद्ध विज्ञानको प्राप्ति हो गयी । 


२५. तद्धास्य विजज्ञाविति विजज्ञाविति ( छां० ६.१६.३ )। 
२६, सदेवाहस्मीति विजज्ञौं विज्ञातवान्‌ ( शांकर भाष्य ) | 

प्रमाणका फल है अज्ञात वस्तुकों प्रकाशित करना। स्वयंप्रकाश 
ब्रद्ममें प्रमाण-प्रवृत्तिकी कोई संगति या औचित्य नहीं दीखता । यह प्रश्न 
ठीक है, परन्तु हम स्वप्रकाशमें अतिशय प्रकाशरूप प्रमाणफलकी कल्पना 
नहीं करते । हम केवल इतना ही कहना चाहते हैं कि उसके वास्तविक 
स्वरूपके अज्ञानसे जो कतंत्व-भोक्तृत्वका अध्यास अर्थात्‌ श्रम हो गया है, 
उसकी निवृत्ति ही प्रमाणका फल है। इस विज्ञानके पूर्व में कर्ता हूँ, 
अग्निहोत्र आदि कम करू गा, क्योंकि मैं उनका अधिकारी हूँ, उन कर्मोका 
फल इस लोकमें या प्ररछोकमें भोगृंगा, यह कर्म करके में कृतक्ृत्य हो 
जाऊँगा--श्वेतकेतु अपनेको ऐस्ता समझता था। अब पिताने उसे ऐसा 
विज्ञान कराया कि जो सम्पूर्ण जगत्‌का मूल सजातोय-विजातीय-स्वगतभेद- 
शन्‍्य देश-काल-वस्तुके परिच्छेदसे रहित सदृवस्तु है, वह तुम हो। इससे 
प्रबोध हो गया और पहलेका आध्यासिक भ्रम-विज्ञान निवृत्त हो गया। 
अपने आपको अद्वितीय आत्मा, ब्रह्म साक्षांत्‌ अपरोक्षरूपसे जान लेने पर 
'यह मैं परिच्छिन्न हूँ, यह मुझसे अन्य है, यह करनेका फल मुझे यह 
मिलेगा, मैं भोगूगा' इत्यादि भेद-भ्रम स्व॑ंथा निवृत्त हो जाता है। अद्वितोय 
सदात्माका विज्ञान होनेपर असत्य विकारके जीवात्मा होनेका भ्रम सर्वथा 
निवृत्त हो जाता है। 

पुबंपक्षो : 'तत्त्वमसि' इस वाक्‍्यके द्वारा त्वं-शब्दके वाच्यार्थ कर्ता 
भोक्ता संसारी परिच्छिन्न जीवरूप (इ्वेतकेतु)में सत्‌'की बुद्धिका उपांसनाके 
लिए विधान किया जाता है; जेसे श्रुतिमें आदित्य, मन आदियें ब्रह्मबुद्धि 
करायी जांती है अथवा लोक-व्यवहारमें मूर्तिको विष्णु बताया जाता है। 
अभिप्राय यह है कि यह भी एक कत्तंव्य ही है, इसका अर्थ यह नहीं है कि 
तुम्हीं सत्‌ हो । यदि व्वेतकेतु सत्‌ हो होता तो अपने आपको क्यों नहीं 
जानता ? उपदेशकी आवश्यकता क्‍यों पड़ती ? 


सिद्धान्तोी : यह कथन ठोक नहीं है क्योंकि 'मनो ब्रह्म इत्युपासील' 
इस श्रुतिवाक्यमें ओर “तत्त्वमसि'में उपदेश एक-सा नहीं है। "मन या 
आदित्यमें ब्रह्मबुद्धि करे, इसमें बीचमें 'इति' पदसे विलक्षणता आजाती 
है। इससे निश्चय होता है कि मन, आदित्य आदि साक्षात्‌ ब्रह्म नहीं हैं, 
इसलिए उपासनाके लिए प्रतीकमें ब्रह्मबुद्धि करायो जाती है। किन्तु 
“तत्त्वमसि' वाक्यमें तो साक्षात्‌ सतृक्नो ही पृणंता दिखाकर “तत्त्वमसि'से 

निरंकुश सदात्मभावका उपदेश है। यह जो 'है', उसका दिग्दर्शन है। यदि 
श्वेतकेतु सत्‌ ही न होता तो 'तत्त्वमसि के तुरन्त बाद श्रुति श्वेतकेतु जान 
गया' यह वाक्य न कहतो । उपदेशकी आवश्यकता इसलिए थी कि वह 
अपनेको त्वं-पदका वाच्य कर्ता, भोक्ता, संसारो, परिच्छिन्न इ्वेतकेतुनामी 
जोव जानता था, इस भ्रमकी निवृत्ति आवश्यक थी । 

पृर्व॑पक्षी : यदि ऐसा मानें कि 'तत्त्वमसि' गुणवाद है या स्तुतिवाक्य 
हैतो ? 

सिद्धान्तो : यह भी ठोक नहीं है। यहाँ मृत्तिका, सुव्ण, लौहके 
दृष्टान्त देकर एक अद्वितीय सन्मात्र ही सत्य है, यह उपदेश किया गया है । 
गौणरूपसे भी वेसा कहना सम्भव नहीं है क्योंकि गौण विज्ञान मिथ्या 
होता है | श्वेतकेतु कोई उपास्य देवता नहीं है जो उसकी स्तुति की जाती। 
उल्टे सत्‌को इ्वेतकेतुका वाच्याथें बताकर सत्‌का ही अवमूल्यन करना है । 
सर्वात्मा सतृको एकदेश श्वेतकेतुके शरीरमें लाकर बाँध देना किसी भी 
प्रकार उचित नहीं है। अतः तत्त्वमसि'का अर्थ यही है कि जो त्वं-पदका 
लक्ष्यार्थ आत्मा है वही तत्‌-पदका लक्ष्या्थं सत्‌ है और जो सत्‌ है वही त्वं- 
पदार्थ आत्मा है। 

पुवंपक्षी : अच्छा तो "में सत्‌ हूँ' यह कत्तंव्यबुद्धिका उपदेश है, ऐसा 
मानें तो ? 

सिद्धान्ती : ऐसा कहना भी असंगत है। आचार्य॑वान्‌को ही ज्ञान 
होता है, यह स्पष्ट कहा गया है। इसका फल भी मुक्तिबोध है। जेसे 
अग्निहात्रादि अन्य विषयोंमें आचायंवान्‌ कहनेकी आवश्यकता नहीं पड़ती, 
क्योंकि वहाँ तो आचाय॑ अर्थ॑तः प्राप्त ही है। परन्तु यहाँ उसका स्पष्ट वर्णन 
है। यह ज्ञान एकबार होकर फिर मिट नहीं सकता, क्योंकि सम्पूर्ण 
उपनिषदोंका तात्पय॑ इसीमें है। ज्ञान मान्यता नहीं है, वस्तुका यथार्थ 
ज्ञान है। 

यह कहना भी असंगत है कि यदि दवेतकेतु सदात्माथा तो वह अपने 
आत्माको क्‍यों नहीं जानता था ? संसारके प्राणी अपनेकों कार्य विकाररूप 
शरीर और हाथ-पाँव इन्द्रियोंवाला मानकर इतना दुःख भोग रहे हैं परन्तु 
उन्हें में इनसे अलग कर्ता, भोक्ता जीव हूँ” यह विज्ञान भी शाख्राचायंके 
बिना नहीं होता । फिर 'में अद्वितीय सत्‌ हँ- यह विज्ञान तो स्वयं होगा 

केसे ? जबतक देह, देहिक पदार्थोमें अहंता-ममता रहती है तबतक सदृ- 
ब्रह्मका विज्ञान नहीं होता। इसलिए मिथ्या देहमें अपनेको फेंसाकर 
जीवात्मा बनकर पापी-पुष्पात्मा, सुखी-दुःखी, जात-मृत एवं स्वर्ग-नरकमें 
आने-जानेवाले भ्रममूलक विज्ञानोंकी निवृत्तिके लिए यह ब्रह्मात्म-विज्ञान 
अपेक्षित है । 

किसी-किसी पंथके अनुयायियोंने आत्मा तककी व्याख्या तो ठोक की 
है, उसके बाद ततके पूर्व आकारका प्रइलेष कर दिया है और व्याख्या की 
है : अतत्‌ त्वमसि अर्थात्‌ 'वह तुम नहीं हो |” पता नहीं कि 'तुम वह 
नहीं हो' यह वर्णन करनेके लिए इतने विस्तारका क्या उपयोग हुआ 
जबकि यही कहना था कि वह तुम नहीं हो। यह तो पामर पशु-साधारणका 
ही ज्ञान है कि में ब्रह्म नहीं हूँ । इससे उपदेशका फल क्या निकलेगा ? यह 
एक उपहासास्पद व्याख्या है | 

किसी-किसीने तत्‌का अथ॑ “तस्थ' (उसका) या तस्में' (उसके लिए) 
किया है। उनका भाव यह है कि यह जीवात्मा परमात्माका अंश या 
विशेषण है, परमात्माके अधीन है या उसका शेष है, उसकी सेवा करनेके 
लिए है। परन्तु यह व्याख्या उपयुक्त नहीं है। यथाश्रुत अर्थंक्रा परित्याग 
कर देनेपर एक विज्ञानसे सव॑विज्ञानकी प्रतिज्ञा गौण हो जायगी । मुख्यार्थ 
सम्भव होने पर गौणाथंका ग्रहण नहीं करना चाहिए | 

'तत्त्वमसि'में 'तत्‌” और 'त्वं' पदोंका समान अधिकरणमें प्रयोग है । 
दोनों प्रथमान्त एकवचन हैं। 'असि' पद दोनोंकी एकताका सूचक है। 
कार्य-कारणभाव, विशेषण-विशेष्यभाव आदिसे एकता मानने पर आध्यासिक 
एकता हो जायेगी । शुद्ध लक्ष्यार्थमें एकता होती है अथवा मुख्याथथमें | तत्‌ 
और त्वम्॒को सिद्ध एकताके बोधमें हो सम्पूर्ण श्रुति-स्मृतियोंका तात्पय॑ है । 
आत्मा ही सदब्रह्य है। 
( ख ) भूम-विद्या ( आनन्द-विद्या ) 

आत्मा ही सद्-ब्रह्म है, यह निर्णय छांदोग्यके छठे अंध्यायमें किया 
गया है । सत्तत्त्वके परचात्‌ विकाररूप जिन पदार्थोंका निर्देश किया गया 
है उनका वर्णन नहीं किया गया। अब नामसे प्रारम्भ करके प्राणपय॑न्‍्त 
तत्त्वोंका निर्देश करके उनके द्वारा भी तत्त्वका निर्देश किया जाता है। 
दूसरेके द्वारा दूसरेको दिखाना, इसको 'शाखा-चन्द्र न्याय कहते हैं, वृक्षकी 

शाखाके द्वारा चन्द्रमाको दिखानेके समान। इससे यह आशंका भी समाप्त 
हो जाती है कि सदवस्तुका विज्ञान होनेपर भी कहीं कुछ जानना शेष न 

है जाय। यह भी जान पड़ता है कि जेसे क्रमशः सोपानपर आरोहण 
करते हैं वेसे ही सृक्ष्मसे सुक्ष्मतर विषयोंका बोध कराकर उससे भी विलक्षण 
स्वाराज्य पदपर अभिषेक करनेके लिए नामादिके क्रमसे निर्देश है | नाम, 
वाक्‌, मन आदि एकसे एक विशिष्ट तत्त्व हैं, परन्तु सबसे निरुत्तर विशिष्ट 
तो भूमा-तत्त्व ही है। अतएव सद्विद्याके बाद भूमविद्या प्रस्तुत है । 


जैसे श्वेतकेतुआरुणि-संवाद मनुष्यलोकमें है उसी प्रकार नारद- 
सनत्कुमा २-संवाद ऋषिलोकमें है। ब्रह्मविद्याको आवश्यकता सतवत्र है | 
इसके बिना मनुष्यके अज्ञान, अभिमान, शोक, मोह और परतन्त्रताको 
निवृत्ति नहीं हो सकती । यही कारण है कि ब्रह्माके मानप्पुत्र नारदके 
जीवनमें भी शोक विद्यमान है। वे देवषि हैं, सारी विद्याएँ प्राप्त कर ली 
हैं ओर कत्तंव्योंका अनुष्ठान कर लिया है। परन्तु कम॑ और विद्याके बलपर 
उनका शोक दूर नहीं हुआ, क्योंकि वे आत्मस्वरूपके ज्ञानसे वंचित थे । 
जब आत्मज्ञानके बिना ऐसे ऋषिको भी शोक हो सकता है तब एक अल्पज्ञ, 
अल्पपुण्य मनुष्य शोकग्रस्त हो जाय तो आदश्चय ही क्या है ? अतः मनुष्यको 
यह परमानन्दज्ञान अवश्य प्राप्त करना चाहिए। यह ज्ञान ही आत्माके 
निरतिशय श्रेयका साधन है। नारदके पास क्या नहीं था ? वे साक्षात्‌ 
ब्रह्माके पुत्र हैं; सम्पूर्ण वेदशास्त्र नारदकों कण्ठस्थ थे, सदाचार, साधन- 
शक्ति-सम्पत्तिकी बहुलता थी, इनके निमित्तसे होनेवाला अभिमान भी 
उनमें नहीं था। वे एक साधारण मनुष्यके समान सनत्कुमारकी शरणमें 
गये ओर शोकनिवृत्तिपूर्वक श्रेयप्राप्तिके लिए उनके शरणागत हुए। इस 
आख्यायिकाका तात्पय॑ आत्मविद्याकी प्रशंसामें है। 


सनत्कुमारने पुछा--नारद, अबतक तुमने क्या अध्ययन किया है ? 
क्या प्रज्ञा प्राप्त की है ? पहले वह सब मुझे बतलाओ, तब में उसके बादकी 
बात बतलाऊँगा। नारदने सभी शास्त्रोंका नाम लेकर बताया कि में 
इन्हें मलीभाँति जानता हूँ, इनका मुझे स्मरण है। परन्तु भगवन्‌ ! मैं 
दब्दमात्रका ज्ञाता हूँ, सारे शब्द नाममात्र होते हैं। इन्हींसे कर्मोंका 
सम्पादन होता है। परन्तु यह सब जानने पर भी मैं अपने आत्माको नहीं 
जानता | यदि आप यह कहें कि जिन शास्त्रोंका नाम तुमने लिया है उनमें 

तो आत्मज्ञान भी है, तुमने उसे क्यों नहीं जाना ? तो मैं यह कहूँगा कि 
अभिधान ओर अभिषेय, शब्द और उसका अर्थ, ये तो विकार हैं, विकार 
आत्मा नहीं होता । आत्मा नाम भी मैंने पढ़ा-सुना है, परन्तु जेंसे सेनाके 
विस्तार छत्र-ध्वज आदिके ऐश्वर्य एवं सजमधजकी चमक-दमकमें राजा छिप 
जाय, वेसे ही मेरेलिए आत्मा विकारोंसे ढँक गया है। बिना आचार्यक्रे 
ज्ञान नहीं होता । ज्ञान होनेपर ही शोकका पार मिलता है। आप आत्म- 
ज्ञानकी नौकापर बेठाकर मुझे शोकसागरसे पार कर दीजिये, क्ृतार्थ कर 
दीजिये, अभयपद दीजिये ।*० 

सनत्कुमारने कहा--नारद ! नुमने अबतक जो कुछ जाना है वह सब 
नाम ही है, व्यवहारमें विकार ही प्रधान हो रहा है। बस, नामके बदले 
नाम | घट क्‍या है कलश, कलश क्या है कुम्भ, कुम्भ क्‍या है घड़ा । बस, 
इसी चक्‍करमें सारी सृष्टि पड़ी हुई है। इसी असत्यके मायाजालपें लोग 
फंस जाते हैं। पढ़ने-लिखनेके पहले ताप-त्रयके कारण शोक होता है, 
ओर बादमें अभ्यासका बोझ, विस्मरण; गर्व और उसके भंग होनेका भय 
सब आजाते हैं । अतः तुम शास्त्रका विस्तार छोड़कर एक नामका आश्रय 
लो। तुम्हारे हृदयमें बहुत-बड़ी शब्द-वासना है, उसका संक्षेय करना 
आवश्यक है। नाम ही ब्रह्म है ।* * यह शुद्ध-अशुद्ध, रात-दिन, घर-बाहर, 
अधिकारी:अनधिकारीको देखे बिना अपने साथ रहता है। तुम दूसरे 
नामोंकोी छोड़कर केवल एक नाम-ब्रह्मकी उपासना करो । इससे जिस-जिस 
वस्तुका नाम होता है उस-उस वस्तुको तुम प्राप्त कर लोगे | 

नारदने कहा--भगवन्‌ ! नामका उच्चारण तो करनेसे होता है। 
नामसे भी कुछ बड़ा हो, ब्रह्म-दृष्सिसि उसकी उपासना करनेके लिए उपदेश 
कीजिये; क्‍योंकि नामको ब्रह्म मानकर उपासना करनेपर भी शोक दूर 
होता नहीं दोखता । 


सनत्कुमारने नारदकी एकके बाद एक बताना प्रारम्भ किया | एकसे 
दूसरा बड़ा है। उनमें ब्रह्म-दृष्टि करनेका क्या फल होता है यह भी उपदेश 


२७. सो5हं भगवो मन्त्रविदेवास्मि नात्मवित्‌ । श्रुतं होव में भगवद्दुशेंम्यः तरति 
शोकमात्मविदिति । सो&$हं भगवः शोचामि। तं मा भगवान शोकस्य पारं 
तारयतु । ( छां० ७.१.३ ) 

२८. नामोपास्व ब्रह्मेति ब्रह्मवुद्धया । ( शां० भा० छां० ७.१.४ ) 

किया । परन्तु नारदमें विवेक और वेराग्य दोनों जाग्रत हो गये हैं, इसलिए 
वे साधन और उसके फल दोनोंमें अल्पताका दर्शन ढरते हैं। अतएव वे 
दूसरा साधन पूछते हैं और फलमें अपनी रुचि प्रकट नहीं करते । सनत्कुमारने 
क्रमशः वाक, मन, संकल्प, चित्त, ध्यान, विज्ञान, बल, अन्न, जल, तेज, 
आकाश, समर ( स्मृति ) और आशा, इनमें ब्रह्मदृष्टिका उपदेश किया । 
इनमें एकसे एकको बड़ा बताया और आशामें ब्रह्मदृष्टि करनेसे तो सारी 
कामनाएँ पूरी हो जाती हैं । साथ ही जहाँ तक आशाकी गति है वहाँतक 
स्वच्छन्द गति हो जातो है, यह फल भी बताया । परन्तु नारदकों ये सब 
साधन कार्य-कारणभावसे युक्त और विनश्वर फलवाले ज्ञात हुए। उन्होंने 
कहा--भगवन्‌ ! इससे भी कुछ बड़ा हो तो उसका उपदेश कीजिये । 


वास्तवमें सनत्कुमार ओर नारद दोनों ही ब्रह्माके पुत्र हैं । दोनोंमें 
ज्ञान-वेराग्य और संयमकी पूर्णता है। सनत्कुमार निवृत्ति-परायण हैं तो 
नारद सर्वशास्त्र-संचारसे खिन्‍न | निवृत्ति-परायण गुरु और जिज्ञासु 
शिष्यका यह समागम अलौकिक है। 


सनत्कुमारने प्राणमें ब्रह्म-दृष्टिका उपदेश किया | प्राण ही सब कुछ है, 
यह प्रत्यक्ष हो है। जो प्राणमें ब्रह्मदृष्टि रखता है वह सम्पूर्ण वादोंसे ऊपर 
उठकर नामसे आशापयंन्त सब पदार्थोसे अतोत होकर बोलता है--में 
प्राण हूँ यदि लोग उसको अतिवादी कहें तो उसे स्वीकार कर लेना 
चाहिए और खुलकर कहना चाहिए कि सर्वेश्वरमय प्राण में हूँ ।' 


नारदकी समझमें यह बात बेठ गयी कि सर्वातिशायी सर्वात्मा प्राण ही 
में हूं। अतः नारदने यह नहीं पूछा कि प्राणसे बड़ा क्या है? उनका 
सनन्‍्तोष देखकर सनत्कुमा रका हृदय करुणासे भर गया। उन्होंने सोचा कि 
नारद तो मिथ्याग्रहणसे ही संतुष्ट प्रतीत होते हैं, क्योंकि प्राण तो विकार 
है, अनृत है, अज्ञान है, इसमें कोई आनन्द नहीं है। अतः सनत्कुमारने 
नारदसे कहा-नारद ! वस्तुतः अतिवादी वह होता है जो सत्यसे अति- 
वादों होता है । नारदने कहा-भगवन्‌ ! में तो सत्यसें हो अतिवादी होना 
चाहता हूँ, अतः आपसे में सत्यकी ही जिज्ञासा करता हूँ । 


सनत्कुमारने कहा- जो परमार्थंतः सत्यका विज्ञान प्राप्त कर लेता है 
वह वाचारम्भण अनुत-विकारोंका परित्याग कर देता है और सब विकारों में 
स्थित एक सत्यको जान लेता है। वही सत्यके द्वारा अतिवादी हो सकता 

है। यहाँ प्रन्‍न यह उठता है कि यह विकार भी तो सत्य ही हैं, क्योंकि 
श्रुतिमें यह कहा गया है कि 'नामरूप सत्य हैं और उनके द्वारा यह प्राण 
ढक गया है ।** श्रुतिमें यह भी प्रमाण है कि 'प्राण ही सत्य है ।** 
अतः यह ठीक ही है कि श्रुतियोंमें विकारकों सत्य कहा गया है, परन्तु 
इन्द्रियोंके विषयोंकी अपेक्षा विकारकों सत्य कहा गया है, परमाथंकी 
अपेक्षासे नहीं । इन्द्रियोंके द्वारा बाहरसे कुछ समेटकर बुद्धिमें सत्य अनुभव 
करना ओर बात है और बुद्धिके स्वप्रकाश अधिष्ठानका अनुभव करके सत्य 
कहना दूसरी बात है । परमार्थ-सत्यकी उपलब्धिके जो द्वार हैं उन्हें भी 
सत्य कहा जाता है। यहाँ सनत्कुमार स्पष्टहूपसे नारदको प्राणमें जो 
परमार्थे सत्य होनेका मिथ्या ज्ञान है उससे ऊपर उठाकर सत्य भूमाका 
विज्ञान कराना चाहते हैं। जिसको सदृ-वस्तुका विज्ञान नहीं होता वह तेज, 
जल और अन्तको भी सद्रूप मानता है। .परन्तु इन तीनों रूपोंसे परे 
परमार्थ सत्य है, उसीका विज्ञान अपेक्षित 'है । 
नारदने प्रश्न किया--भगवन्‌ ! वही विज्ञान बतलाइये । सनत्कुमारने 
कहा- जो मनन करता है उसे विज्ञान होता है। मतिका भाव है -मनन, 
अर्थात्‌ मन्तव्य विषयका आदरपूवंक चिन्तन करना। वस्तुके सम्बन्धमें 
तके-वितकंका नाम मनन नहीं है, आदरपूर्वक अनुकूल चिन्तनका नाम 
मनन है ।. मनन कब होता है ? जब श्रद्धा होती है। श्रत्‌ अर्थात्‌ आस्तिक्‍्य; 
'ध' अर्थात्‌ धारण | श्रद्धासे हो मनन सम्पन्न होता है। श्रद्धा कब होतो 
है ? जब निष्ठा होती है। निष्ठा माने क्या ? ब्रह्म-विज्ञानको प्राप्तिके लिए 
गुरुदेवकी सेवा-शुश्रूषा ही निष्ठा है। निष्ठामें तत्परताको प्रधानता रहतो 
है। निष्ठा कब होती है ? जब कुछ किया जाता है। क्‍या किया जाता है ? 
इन्द्रियोंका संयम और चित्तकी एकाग्रता । अर्थात्‌ साधनका क्रमश: रूप 
यह है--वृत्ति, निष्ठा, श्रद्धा, मनन और विज्ञान। यह विज्ञान ही सत्यको 
प्रकाशित करता है। 


ये सब साधन कब होते हैं ? इसकी प्रक्रिया साधारण है। जेसे इस 
लोकमें लौकिक फलका सुख प्राप्त करना हो तो उसके लिए कर्ममें प्रवृत्ति 
होतो है, दुःखके लिए कोई कमंमें प्रवृत्त नहीं होता | इसी प्रकार जिसको 


२९, नामहपे सत्य ताभ्यामयं प्राणइछलन्नः ( बृहृदा० १.६.३ )। 
३०. प्राणा व॑ सत्यं तेषामेव सत्यम ( बृहदा० २.१.२० )। 

परमांथं-सुख प्राप्त करनेकी इच्छा होती है, जिससे सभी दुःखोंका अत्यन्ता- 

भाव हो जाता है, वह परमार्थ-सुखके पूर्वोक्त साधन ( वृत्ति, निष्ठा, श्रद्धा, 
प्रनन और विज्ञान )में प्रवृत्त होता है। 

नारदने कहा--भगवन्‌ ! में परमार्थ-सुखक्नी विजिज्ञासा करता हूँ। 

अब सनत्कुमा?ने वर्णन किया--जो भूमा है, महान्‌ है, जिससे बड़ा और 

गेई नही है, जिसमें देश-काल-वस्तु, सजातोय-विजातीय-स्वग॒तभेदका कोई 


कुछ-न-कुछ बड़ा होता है। अतः वे अल्प हैँ। अल्पमें सुख नहीं होता 
क्योंकि अल्प-सुख तृष्णाकी वृद्धि करता है। तृष्णा दुःखका बीज है । अतः 
जिससे बड़ा कोई नहीं हो, वह भूमा ही सच्चा सुख है। भूमामें तृष्णादि 
दुःखके बीजोंकी संभावना हो नहीं है । 

यह भूमा क्‍या है ? लोक-व्यवहार में अनुभवकी पद्धति यह है कि द्रष्टा 
दृश्यसे अलग होता है। वह ( द्रष्टा) किसी और करणसे किसी ओर 
दृश्यको देखता है, सुनता है मनन करता है और जानता है। परन्तु 
भूमातत्त्वमें ऐसा नहीं होता | वहाँ कोई दूसरा दूसरे करणसे दूसरेको न 
देखता है, न मनन करता है, न जानता है : 

यत्र नान्यत्पश्यति नान्यच्छुणोति नान्यद्विजानाति स भूमा। 

( छां० ७.२४.१ ) 

जहाँ कोई दूसरा दूसरे करणसे दूसरेको देखता है, सुनता है, जानता 
है वह अल्प है : 

यत्र अन्यत्पश्यति अन्यच्छणोति अन्यद्विजानाति तदल्पप्त | ( वही ) 
भमा अमृत है, अल्प मरनेवाला है : यो व॑ भूमा तदसृतम्‌ अथ यदल्पं 
तन्मत्यंभ । यदि उसकी प्रतिष्ठा ढंढो तो अपनी ही महिमापें है, उसको 
प्रतिष्ठित होनेके लिए भी किसीकी आवश्यकता नहीं है, वह प्रतिष्ठा-रहित 
आश्रयरहित है ।? * 

अन्य अन्यमें प्रतिष्ठित होता है, परन्तु भूमाके अतिरिक्त तो कुछ और 
है ही नहीं । भूमा हौ नीचे है, भूमा ही ऊपर है, वही पीछे है, वही सामने 
३१. यो वे भमा तत्सुखं नाल्‍पे सुखमस्ति | भूमेव सुखम्‌। भूमा त्वेव विजिज्ञासितव्य 

इति । ( छां० ७.२३.१ ) 
३२, स्वे महिम्नि यदि वा न महिम्नीति ( छां० ७.२४.१ ) 

है, वही बाँये है। 'इदम्‌के रूपमें जो कुछ प्रतीत हो रहा है वह सब भूमा 
ही है: स एवाधस्तात्‌ स पश्चात्‌ स उपरिष्ठात्‌ स पुरस्तात्‌ त्त 
दक्षिणतः स उत्तर॒बः स एवेद स्वंिति ( छां० ७.२५.१ ) 

अच्छा तो 'वह' शब्दसे कहा जानेवाला भूमा जीवसे कुछ भिन्‍न है ? 
नहीं ; अतः अब अहुंकारके द्वारा उसका आदेश, निर्देश, उपदेश किया 
जाता है: में ही नीचे हूँ, में ही ऊपर हूँ, रु ही आगे, में ही पीछे ; में ही 
दाहिने, में ही बाँयें;. में ही यह सब हूँ । 

अथातो5हंका रादेश "एवँ “अहमेवाधस्तात्‌ अहम्ुपरिष्ठात्‌ अहुं 
पश्चात्‌ अहूं पुरस्तात-अहुं दक्षिणतः अहमुत्तरतः अहमेबेदं सबंभिति । 
( छां० ७.२५.१ ) | 

ठीक है, परन्तु अविवेकी जन इस. हस्तपादादिमान्‌ शरीरको ही में' 
कहते हैं | तो कोई वेसा ही न समझ ले, इसके लिए आत्मादेश किया जाता 
है। आत्मा ही नीचे, आत्मा ही ऊपर, आत्मा ही पीछे, आत्मा हो सामने, 
आत्मा दाहिने, आत्मा बाँये, आत्मा ही यह सब है :-- 

अथात आत्मादेश एवं आत्मंवाधस्तात्‌ आत्मोपरिष्ठात्‌ आत्मा 
पश्चात्‌ आत्मा पुरत्तात आत्मा दक्षिणत आत्मोत्तरत आत्मंवेदं 
सबंभिति ( छां० ७.२५.२ )। 

वह्‌ एक अजन्मा आकाशवत्‌ सवंत्र परिपूर्ण, अन्यसे सवंदा मुक्त है-- 
जो ऐसा अनुभव कर लेता है वह आत्मरति, आत्मक्रीड, आत्ममिथुन और 
आत्मानन्द हो जाता है। वह जीवनकालमें ही स्वराज्यपदपर अभिषिक्त 
हो जाता है। देह न रहनेपर भी स्वराद हो जाता है।* * जो लोग इस 
अनुभवसे वंचित हैं वे पराधीन और दुःखी हैं, वे अन्यराट होते हैं । 

सद्विद्यामें इस प्रकार कक किया गया था कि सद्वस्तुसे ही यह 
सृष्टि हुई थी और उपदेश किया गयों था कि वह सद्वस्तु तुम हो । परन्तु 
जब आत्माकी ब्रह्मरूपताका साक्षात्‌ अपरोक्ष अनुभव हो जाता है तब 
प्राण, आशा, समर, आकाश, तेज, जल, आविर्भाव, तिरोभाव, अन्न, बल, 
विज्ञान, ध्यान, चित्त, संकल्प, मन, वाक , नाम, मंत्र, कमं-ये सब अपने 


३३. सवा एघ एवं पह्यन्नेवं मनन्‍्वान एवं विजानन्‌ आत्मरतिरात्मक्रीड आत्ममिथन 
आत्मानन्द:, स स्वराडभवति ( छां० ७.२५.२ ) । 

आत्मासे ही होते हैं। आत्मज्ञके लिए सारा व्यवहार आत्मरूष है है| 
उसकी दष्टिमें मृत्यु, रोग, दुःख नहीं हैं । द्रष्टा-द्श्यका विभाग भी नहीं है । 
वही एक, तीन, पाँच, सात, नो, ग्यारह, सौ, हजार सब कुछ है । *९ 


जिज्ञासुके जीवनमें देखना यह है कि वह अपनी ह्द्धिय एवं मनके द्वारा 
बाहरकी वस्तुओंसे क्या अ'पहरण करके अपने भजमें स्थरपित करता है ; 
यही आहार है। यदि आहार णुद्ध है तो अन्तःकरण शुद्ध हौ बाता है | शुद्ध 
अन्तःकरणमें ही आत्माका प्रकाद्गा, स्फुरणा और ब्रृतिबिम्बन होता है । उसे 
देखकर हम पहचान लेते हैँ कि हम कया हैं । तब दृश्य वस्तुके साथ अपनी 
कोई ग्रंथि नहीं रहती |" देश, काल एबं वस्तुके बन्धन छूट जाते हैं । 
भौगोलिक, ऐतिहासिक आग्रह नहीं रहता। वस्तु एवं व्यक्तियों में ममता-मोह 
छट जाता है | जब कोई दूसरी वस्तु ही नहीं है तो अपनेको बाँधना किससे, 
बन्धन क्‍या ? इस प्रकार भगवान्‌ सनत्कुमारने शुद्धान्त:करण नारदको 
अज्ञानान्धकारसे पार कर दिया : तस्मं मृदितकषायाय तससस्पारं 
दर्शयति भगवान्‌ सनत्कुमारः (छां० ७.२६.२ )। वस्तुतः शोक अज्ञानका 
हो क।रय है । कारणके मिट जानेपर काय॑ंका क्‍या काम ? सनत्कुमार ही 
साक्षात्‌ भगवान्‌ हैं । 


( ग ) चिदु-विद्या ( दक्षिणाक्षिपुरुष-विद्या ) 


सदविद्या और भूमविद्यामें इस सिद्धान्तका स्पष्टतः प्रतिपादन किया 
गया कि सत्तत्त्व, आत्मतत्त्व अथवा ब्रह्मतत्त्वमें किसी प्रकारका भेद-परिच्छेद 
नहीं है । विविध रीतिके परिच्छेदकी जो जातियाँ हैं उनके अत्यन्ताभावसे 
उपलक्षित है ब्रह्मतत्त्व । ठीक है, परन्तु साधारण बुद्धिवाला मनुष्य भेदयुक्त 
वस्तुको हो ग्रहण करता है, वह परमार्थ ब्रह्मको ग्रहण करनेमें असमर्थ है । 
ऐसी स्थितिमें उसको परम पुरुषार्थ मोक्षकी प्राप्ति नहीं हो सकती । उसपर 
कृपा करनेके लिए वेद भगवान्‌ हृदयकमलमें परमात्माके अन्वेषणका 
उपदेश करते हैं। यद्यपि आत्मतत्त्व सद्दिषयक सम्यक प्रत्ययसे ही जाना 
जाता है, क्योंकि वह निर्गुण है; तथापि मन्दबुद्धि पुरुष गुणवत्ताको ही अभीष्ट 


३४. स एकघा भवति त्रिधा भवति पशग्चधा सप्तघा नवधा चंव (छां० ७.२६.२) । 
३५. आाहारशुद्धां शत्त्वशुद्धिः सत्तवशुद्धों ध्रुवा स्मृतिः, स्मृतिलम्भे सर्वग्रन्थीनां 
विप्रमोक्ष: ( छां० ७.२६.२ ) । 

मानते हैं। अतः उपासनाके लिए उसमें सत्यकाम आदि गुणोंका प्रवचन भी 
अभीष्ट है। पुनः यद्यपि ब्रह्मवित्‌ पुरुषोंकी मनोवृत्ति स्वयमेव विषयोंसे 
उपरत रहतो है; तथापि अनादिकालीन जन्म-जन्मान्तरके विषय सेवनके 
अभ्यास-संस्कारोंके कारण विधय-तृष्णाकों एकाएक निवृत्त नहीं किया 
जा सकता | अतः ब्रह्मचर्यादिख्प साधन-विशेषका भी विधान करना है । 
अन्तमें, आत्मवस्तुमें गमनागमन, गन्तव्यक्रा अभाव ही है, तथापि जिनकी 
बुद्धिमें उनका संस्कार बेंठा हुआ है उनकी गतिका वर्णन करके परमार्थ 
सत्यको भी लखाना है। इन्हीं सब उद्देश्योंसे इस चिद्विद्याका आरम्भ 
किया गया है | 

इस शरोरमें एक छोटा-सा कमल हैं। उसको हृदय-पुण्डरीक कहते 
हैं। यह ब्रह्मकी उपलब्धिका स्थान है, जेसे शालग्राम-शिला विष्णुका 
स्थान हैं । इस कमलमें जो आकाश है और उत्त आकाशके भीतर जो 
छिपा हुआ है उसका अन्वेषण करना चाहिए और उसकी जिज्ञासा 
करनी चाहिए | 


भरता इस नन्‍्हें-से आन्तर आकाशमें ऐसी क्‍या वस्तु छिपी है ? अच्छा 
तो सुनिये । यह बाहर जितना बड़ा आकाग है, उतना ही बडाऔन्‍न्तर 
हृदयमें छुझोक, पुृथिवी, अग्नि. वायु, सूर्य, चन्द्रमा, विद्युत्‌ु, नक्षत्र सब 
समाये हुए हैं। मनुष्य इस लोकमें जिस वस्तुको आत्मीय रूपसे ,जानता 
है अथवा नहीं जानता है, जो उसके पास है अथवा नहीं है, वह सव्‌ इसी 
हृदय-पृण्डरीकसे अवच्छिन्न आकाशमें समाहित है |? * शरीरके नष्ट होनेपर 
भी यह छोटा-सा हृदयकमलाकाश नष्ट नहीं होता । इसमें जरा-मृत्युकां 
प्रवेश नहीं है। इसमें सभी कामनाएँ भरपूर हैं। यह आत्मा है। इसमें 
प:4-पृण्यका प्रवेश नहीं है, जरा-मृत्यु, शोक, भूख-प्यास इसका स्पर्श नहीं 
ध5< प्रकते । यह संत्यकाम, सत्यसंकल्प है। सारी प्रजा अपनी कामनाओंकी 
पृष्िके झिए इसी हुदयकमलमें प्रवेश करती है । 


कामनाओंकी 7ति कमंके अनुसार ही होती हैं, वे चाहे इस जन्मके हों 
77 पर्व जन्मके | अतः कामर्पात पराधीन है। जेसे इस लोकसे कर्म-संचित 
रुख क्षीण हो जाता है वेसे ही परलोक़में भी पुष्यसंचित लोक.ईःण हो 


३६, थच्चास्येहास्ति यज्च नास्ति सर्व तदस्मिन्‌ समाहितम्‌ । ( छां० ८.१.३ )। 

जाते हैं ।१० अज्ञानके कारण जो कामनाओंकी पूर्तिक लिए इसमें प्रवेश 
करते हैं वे उन्हींमें आबद्ध हो जाते हैं, उनकी स्वतन्त्रता नष्ट हो जाती 
है | परन्तु जो आत्माके स्वरूपको शाख्राचाय॑ंके उपदेशके अनुसार स्वसंवेद्य 
बनाक्लर इसमें प्रवेश करते हैं वे स्वतन्त्र रूपसे उनमें विचरण कर सकते हैं । 
वे सत्यसंकल्प हो जाते हैं । वे जो चाहें सो उन्हें मिल सकता है। वे पिता 
माता, भाई, बहिन, मित्र आदिके लोकमें जाना चाहें जा सकते हैं, उनसे 
मिलना चाहें मिल सकते हैं। सम्मान, भोग, सोख्य, ख्री जो कुछ भी चाहें 
अपने संकल्पसे प्राप्त कर सकते हैं । 


ये जो काम्यमान वस्तुएँ सत्य मालम पड़तो हैं, वे असत्यके ढक्‍्कनसे 
ढकी हुई हैं । वस्तुतः सत्य पदार्थ तो ब्रह्म ही है, परन्तु उन्हें पहचान नहीं 
है। वे सुवर्णकी खानपर ऊपर-ऊपर घूमते ही रह जाते हैं उन्हें सुवर्णको 
प्राप्ति नहीं होती । हाय, हाय, यह प्रजा दिन-प्रतिदिन ब्रह्मलोकमें जाती है 
परन्तु पहचान नहीं पाती कि यह ब्रह्मलोक है, क्योंकि अनृतने उनका 
अपहरण कर लिया है।३< निश्चय ही यह आत्मा हृदयमें ही निवास करता 
है। हृदय शब्दकी निरुक्ति ही यही है--हृदि अयम्‌! । परमात्मा हृदयमें 
रहता है। यह ज्ञान ही परमसुखकी कुझ्नी है। 

जो विवेकके द्वारा इस शरीरस्थ हृदय ओर हृदयावच्छिन्न अवकाशरमें 
अपनेको अलय करके जान लेता है वह अपने स्वरूपमें स्थित हो जाता 
है | वह स्वरूप क्या है ? अमृत है। अविनाशी भूमा ही अमृत है, अभय है 
क्योंकि दूसरा कोई है ही नहीं । इसी ब्रह्मका नाम सत्य है। 

यह आत्मा सेतु एवं विधृति है। यदि यह विश्वको धारण न करता 
तो सम्पूर्ण विश्व नष्ट हो हो जाता । सब वस्तुओं, कारकों और क्रिया- 
कलापोंकी यही सीमा है। इसको काल, जरा, मृत्यु, शोक, सुकृत-दुष्क्ृत 
अपना विषय नहीं बना सकते । कोई भी काय अपने कारणका अतिक्रमण 


३७. तद्ययेह कर्मजितो लोक: क्षीयत एवमेवामुत्र पुण्यजितो लोकः क्षीयते । 
( छां० ८.१.६) 

३८. तद्यथापि हिरण्यनिधि निहितमक्षेत्रज्ञा उपयुंपरि संचरन्तो न विन्देयुरेवमेवेमा: 
सर्वा: प्रजा अहरहर्गच्छन्त्य एतं ब्रह्मलोक॑ न विन्दन्ति । अनुतेन हि प्रत्यूढाः । 
( छां० ८.३.२ ) 

नहीं कर सकता । पूर्वोक्त सभी पदाथे सत्‌के कार्य हैं। दूसरा दूसरेको प्राप्त 
करता है या अतिक्रमण करता है। घट मृत्तिकाको न तो प्राप्त करता है, न 
अतिक्रमण करता है। चाहे नाम लिया हो या न लिया हो वे सब पाप्मा 
हैं और सतको प्राप्त किये बिना लौट आते हैं। यही आत्मा-है | यही 
ब्रह्मरूप लोक है| इसके मिलनेपर देह-दष्टिसि अन्धा भी अन्धा नहीं रहता 
विद्ध अविद्ध हो जाता है , दुःखी सुखी हो जाता है | इसकी प्राप्तिसे रात 
भी दिन हो जाती है। यह आत्मा सदा प्रकाशमान है, ब्रह्म है । 


इसकी प्राप्तिके लिए ब्रह्मचयंकी साधना है। ब्रह्मचयंका एक नाम 
यज्ञ! है। य+ज्ञ। इसका अर्थ है जो ज्ञाता है वही आत्मा है। इष्ट भी 
ब्रह्मचर्य ही है । इसीसे ईश्वरकी उपासना होती है। आत्मविषयक एषणा 
ही दृष्ट है। सन्नायण ( सत्संग ) ब्रह्मचय॑ है, मौन अह्यचय॑ है क्योंकि उसमें 
मनन होता है। अनाशकायण ( तप ) ब्रह्मचंय॑ है क्योंकि वह अविनाशी 
होता है | अरण्यायण भी ब्रह्मचय है। ये सब परमात्माकी प्राप्तिमें साधन 
होते हैं । 

प्रइन यह है कि ब्रह्मलोकके पदार्थ किस प्रकृतिके हैं--इसी लोकके 
समान मिट्टी, पानीसे बने होते हैं या मानस-प्रत्ययरूप होते हैं ? वे जाग्रत्‌के 
समान सच्चे हैं या मनोमय ? इसमें मानस आकारकी कल्पना ही युक्त 
है । मानस देहका सम्बन्ध ही वहाँ युक्तियुक्त हो सकता है। स्वप्नमें ल्री 
पुत्रादिके जितने आकार दिखायी देते हैं वे सब मानस प्रत्यय ही होते हैं । 
तब क्या ब्रह्मलोकके पदार्थ स्वप्नके समान मिथ्या हैं? श्रुतिका कथन है 
कि वहाँके कामोपभोग सत्य होते हैं। यह विरोध कसे दूर हो ? मानस 
प्रत्यय भी सत्त्वात्मक ही होते हैं। स्वप्नंके सारे आकार जाग्रतुकालीन 
वासनाके अनुरूप होते हैं, यह कहना तो छोटो-सी बात है । जाग्रत॒के विषय 
भी मानस-प्रत्ययोंसे हो बनते हैं। सद्वस्तुके ईक्षणसे तेज, जल और अन्न 
बनते हैं और सारे विषय इन्हींके विलास हैं। सब लोकोंका मूल संकल्प 
है। द्यावा-पृथिवीकी कल्पना होती है। प्रत्यगात्मासे ही उत्पत्ति, प्रलय 
और स्थिति होते हैं। वस्तुतः बाह्य ओर मानसमें कोई भेद नहीं है । 
लौकिक _ पांरलौकिक सत्तव एक-सा ही होता है। सच पूछो तो अध्यस्तकी 
आत्मा अधिष्ठान ही है। अधिष्ठानके तादात्म्यसे ही अध्यस्तका स्फुरण 
होता है । अतः. दृश्यमान वस्तुओंमें सत्‌ तो है ही। वे आकाररूपसे मिथ्या 

हैं, सन्‍्मात्ररूपसे सत्य हैं। अतः ब्रह्मलोकका गमनागमन भी अधिष्ठानकी 
सत्तासे सत्य होनेके कारण श्रौत ही है। उस गमनागमनमें जो आत्मा है वह 
पाप-पुण्य, जरा-मृत्युसे मुक्त है। उसमें शोक, भूख, प्यास नहीं हैं। वह 
सत्यकाम है, सत्य-संकल्प है। जीवनमें वही अन्वेषणीय है और जिज्ञास्य 
है। जो उसको जान लेता है उसको कुछ भी अप्राप्त नहीं रहता ।? १ 


यह है प्रजापतिका व्याख्यान। इस व्याख्यानकों देवता और असुर 
दोनोंने सुना और समझा। उन्होंने कहा--अहो ! हम इस आत्माको प्राप्त 
करेंगे क्योंकि इसके प्राप्त हो जानेपर सब लोक और सब कामनाएँ प्राप्त 
हो जात॑। हैं । देवताओंके राजा इन्द्र और असुरोंके राजा विरोचन दोनों 
प्रजापतिके पास उपस्थित हुए। उन दोनोंने आपसमें कोई सलाह नहीं को 
थो, किन्तु ब्रह्मविद्याका फल प्राप्त करनेमें दोनोंमें ईर्ष्या थी। राज्य छोड़कर 
दोनों ही समित्पाणि होकर गुरुके शरणागत हुए । इससे स्पष्ट है कि देवताओं 
ओर असुरोके राज्यसे भी अधिक महत्त्वपूर्ण है यह ब्रह्मविद्या । 

इन्द्र अर विरोचन दोनों ही ३२ वषंतक ब्रह्मचय॑ंक्रा पालन करके 
प्रजापतिकी सेवामें संलग्न रहे | तब जाकर प्रजापतिने उनसे पूछा कि 
तुमलोग किस इच्छासे मेरे पास रह रहे हो? दोनोंने निवेदन किया कि 
हमने आपका वह व्याख्यान सुना था जिसके अनुसार आत्मानुसन्धान और 
आत्मजिज्ञासासे सब लोकों और कामनाओंको प्राप्ति हो जाती है। हम उसी 
आत्मविज्ञानके लिए यहाँ उपस्थित हुए हैं। 

प्रजापतिने दोनोंसे कहा--यह जो नेत्रमें पुरुष दीखता है वह द्रष्टा 
आत्मा है।*" आंखके भीतरसे यही झाँक रहा है। यही अमृत है, अभय 
है| यही ब्रह्म है । 

दोनोंने कहा--जो आँखोंमें दीखता है वही जलमें दीखता है, वही 
शोशेमें दोखता .है। भगवन्‌, इनमें-से वह आत्मा कौन है ? प्रजापतिने 

कहा - सभीमें, अन्तमें और मध्यमें वही प्रकट हो रहा है। 

३९, य आत्मापहतपाप्मा विजरो विमृत्युविशोको विजिवत्सो5पिपासः सत्यकाम: 

सत्यसंकल्पः सोल्नयेष्टन्यः स विजिज्ञासितव्य: | ( छां ८,७.१ ) 
"४०, य एबो5क्षिणि पुरुषों दृद्यत एव आत्मा" "***'** एतदमृतमभयमेतद्‌ ब्रह्म । 
( छां ८:७,४ ) 

प्रजापतिने जान लिया कि मैंने तो चक्षुसे उपलक्षित द्रष्टाको ब्रह्म कहा 
था परन्तु इन्होंने अन्यथा ग्रहण किया है। जो नेत्रके पीछे रहकर नेत्रमें 
देखता है उसको इन्होंने नेत्रके सामने छायारूपमें ग्रहूण कर लिया है। 
फिर भी उन्होंने उनके भ्रमको तुरन्त दूर नहीं किया क्योंकि वे दोनों जिज्ञासु 
अपनेमें पाण्डित्य, महत्त्व और बोद्धापनका अध्यारोप किये हुए थे ओर 
यदि वे इन्हें मूख॑ या विपरीतग्राही कहते तो इनको मनमें दुःख होता और 
जिज्ञासामें ही बाधा पड़ सकती थी। अतः उन्होंने सोचां कि इनके भ्रमको 
प्रयोगात्मक शलीसे दूर करूँ | 

प्रजापतिने आज्ञा की- तुम लोग जलभरे पात्रमें अपनेको देखो | यदि 
वहाँ अपनेको न पहचान सको तो फिर मुझसे कहो । उन्होंने ऐसा ही किया 
और प्रजापतिके पूछनेपर कह दिया-भगवन्‌ ! हम पूर्णरूपसे अपने आपको 
देख रहे हैं। यह हमारा ही श्रतिरूप है। प्रजापतिके कहनेपर उन्होंने 
वस्त्राभूषण धारण करके देखा ओर प्रजापतिके पूछनेपर उन्होंने कहा कि 
हम लोगोंने अपनेको वस्त्रालड्भारधारीके रूपमें ठीक-ठीक देख लिया। 
प्रजापतिने कहा--ठीक है, जिस प्रतिबिम्बको तुम देख रहे हो, उसका 
बिम्ब अमृत है, अभय है, ब्रह्म है । 


दोनोंको ऐसा लगा कि हमने आत्माको जान लिया । वे सन्तुष्ट-हृदय 
कृताथ होकर वहाँसे लौट पड़े। प्रजापतिने विचार किया कि इन्होंने 
आत्माका ज्ञान प्राप्त किये बिना ही अपनेको झृतार्थ मान लिया तो देवता, 
असुर इनको पराजित कर देंगे। 


विरोचन सन्तुष्ट हृदयसे असुरोंके पास गया और कहने लगा-- 
प्रजापतिकी सेवा करके मैंने यह आत्मज्ञान प्राप्त किया है कि यह शरीर 
ही आत्मा है, इसीको महान्‌ बनाना चाहिए ओर इसकी सेवासे ही लोक- 
परलोककी प्राप्ति होती है । आज भी यह विरोचन-सम्प्रदाय जीवित है। 
यह आसुरी सम्प्रदाय है जिसमें दान, श्रद्धा, यज्ञ नहीं है। इसमें मुर्देके 
शरीरको वस्त्रालद्भारसे सजाते हैं ओर ऐसा मानते हैं कि इसीसे परछोकपर 
विजय प्राप्त होगी । 

इन्द्र देवलोकमें नहीं गये । मार्ग॑में उन्हें विचारका उदय हुआ । यह तो 
दरीरकी छाया है। जेसा वस्त्रालंकार हो वेसा ही दिखता है.। शरीर 
अन्धा हो, काना हो, कटा-पीटा हो तो छाया भी वेसी ही होती है। 

दरीरके मर जानेपर यह भी मर जायेगी। घरसे चले थे राज्यसुख, भोग 
छोड़कर सर्वलोक और सवंकामकी प्राप्तिके लिए परन्तु यहाँ तो कुछ हाथ 
नहीं लगा ! आत्मज्ञानका फल तो दुष्ट है, इसी जीवनमें है, छायाको आत्मा 
मान लेनेपर क्‍या फल मिला ? वे फिर श्रद्धाके साथ समित्पाणि' होकर 
प्रजापतिकी शरणमें आगया। प्रजापतिके पूछनेपर उसने कहा कि 
मुझे तो इस ज्ञानसे कुछ नहीं मिला | प्रजापतिने कहा--तुम ठीक कह रहे 
हो । इन्द्र | तुम ३२ वर्ष और ब्रह्मचयंका पालन करो । इन्द्रने वही किया । 


प्रजापतिने समझाया, जाग्रत शरीर आत्मा नहीं हो सकता । इसीकोी 
छाया दीखती है । यह पेदा हुआ है, मरेगा | तुम इससे अछग हो । देखो ! 
जो इस शरोरसे पृथक होकर स्वप्नमें अपनी महिमा प्रकट करता है 
( वहाँ स्नक-चन्दन-वनितादि भोग प्राप्त होते हैं ), वह जाग्रत्स्थान स्थल 
शरीरसे अलग स्वप्न-स्थान आत्मा है, वही अमृत, अभय ब्रह्म है ।*' 


इन्द्र बहाँसे सन्तुष्ट होकर चला तो सही, परन्तु मार्गमें उसे विवेकका 
उदय हुआ। उसे स्वप्न-द्रष्टाको आत्मा माननेमें कई दोष दिखाई पड़ने 
लगे । स्वप्न-स्थान पुरुषमें जाग्रतू-स्थान पुरुषके दोष तो नहीं जाते तथा 
जाग्रत देहके दोष भो उसको नहीं लगते, परन्तु फिर भी स्वप्त-पुरुतको 
स्वप्नमें मार देते हैं, ढक देते हैं, अप्रिय होता है, रोना भी पड़ता है, फिर 
स्वप्नात्मा होनेसे क्या लाभ हुआ ? इसमें तो कुछ भी भोग्य सुख नहीं 
मिला । हमको परलोकका सुख नहीं चाहिए, हमें तो तत्काल आत्मसुख 
चाहिए। इन्द्रने पुनः लौटकर प्रजापतिसे निवेदन किया--महाराज ! 
आपने तो अमृत, अभय ब्रह्मका उपदेश किया था परन्तु स्वप्नात्मामें तो 
कहीं भी अमृत-अभयका अनुभव नहीं. होता। प्रजापतिने कहा--बत्तीस 
बरस और ब्रह्मचयंका पालन करो । इन्द्रंने वेसा ही किया । 

अवधिके अन्तमें प्रजापतिने कहा--इन्द्र ! वस्तुतः जो आँखोंमें द्रष्टा 
रहता है वह आँखोंसे निराडा है। वाम और दक्षिण दो नेत्र-गोलक हैं । 
देखनेकी शक्ति एक ही नेत्रेन्द्रिय है। बाहरकी सृष्टि नेत्रेन्द्रियके द्वारा 
दीखतोी है । परन्तु स्वप्नमें बाहरी इन्द्रिय न रहनेपर भी मन अपनी माया 


४१. य एष स्वप्ने महीयमानश्चरित एष आत्मा “४ तदमृतमभयमेतद्‌ ब्रह्म । 
(छां० ८.१०.१ ) 

फेला देता है और यह ॒ अपने ही प्रपंचको देखता है। परन्तु जब यह पूरी 
तरह सो जाता है सम्प्रसन्‍न, तब वहाँ न तो कोई दृश्य है, न वासना, न 
विक्षेप है, न व्यक्तित्वका भान ! स्वप्नमें जाग्नतू भूल जाता है आर सुपुप्तिमें 
जाग्रतू और स्वप्न दोनों भूल जाते हैं। जो सुषृप्तिकी भाँति कुछ नहीं 
जानता, माने किसीको भी में-मेरा नहीं कहता-करता, वह आत्मा है, वहो 
अमृत, अभय ब्रह्म है ।** 

इन्द्र यह सुनकर शान्तचित्त होकर चल पड़े; परन्तु मार्गमें फिर 
विवेक उदय हुआ | वे सोचने लगे, यह क्‍या आत्मा है ? यह अमृत अभय 
कैसे हो सकता है ? सुसुप्तिकाछमें तो यहु न अपनेको जानता है कि यह 
में हूँ और न जाग्रत-स्वप्तमें दीखनेवाले भूतोंको ही जानता है। यह तो' 
उस समय मानों विनाशमें ही लीन हो जाता है। यदि ज्ञान होता तो 
ज्ञाताके सद-भावका तो अधिगम होता ही ! ऐपा लगता है हि प्रजापतिके 
उपदेशका मुझे ठीक-ठीक ग्रहण अभी नहीं हुआ है। इन्द्र लौट पड़े और 
प्रजापतिसे निवेदन किया | इन्द्रके त्याग, वेराग्य, विवेक, श्रद्धा और तीक्र 
जिज्ञासाको देखकर प्रजापति बहुत प्रसन्न हुए । 

प्रजापति बोले - इन्द्र, सच है ! सुषृप्ति दशामें कुछ भी अमृत अभय 
नहीं है। वहाँ न कोई सुख है न ज्ञान है। वह सच्चिदानन्द आत्मा केसे 
हो सकती है ? पाँच बरस और ब्रह्मचर्यका पालन करो । इन्द्रने वसा ही 
किया । तब उससे प्रजापतिने इस प्रकार कहा-- 

“टन्द्र | यह शरीर मरणधर्मा है, जीणं-शीणं हो रहा है प्यह क्षण-क्षण 
छोज रहा है और मृत्यु इसको ग्रस रही है। इसीमें इन्द्रिय ओर मन 
निवास करते हैं ।*१ तुमने तीन अवस्थाएँ देखी हैं--जाग्रतू, स्वप्न और 
सुपुप्ति। ये तीनों परस्पर विलक्षण हैं। एकसे दूसरी अवस्था अलग होती है 
जाग्रत्‌ और स्वप्नके देश, काल और पदार्थ अलग-अलग होते हैं। स्वप्नमें 
मित्र मिले तो वह जाग्रतमें मिलनेकी हाँ नहीं कर सकता । धन, भवन, 
मरण, जीवन, अपना शरीर सब कुछ पृथक-पृथक ही होते हैं। जाग्रत॒के 
४२. तदत्रतत्‌ सुप्तः समस्तः सम्प्रसन्‍्नः स्वप्न न विजानाति एष आत्मा “ 

एतदमृतमभयमेतद्‌ ब्रह्म । ( छां० ८.११.१ ) 

४३. मघवन्‌ मत्य॑ वा इदं शरीरमात्तं मृत्युता तदस्यामृतस्थाशरी रस्यात्मनो<घिष्ठानम्‌ । 

( छां० ८.१२.१ ) 


अध्याय-१७ | [ ३५९ 


पृथिवो, जल, अग्नि, वायु, आकाश, दुलोक, सूर्य, चन्द्रमा स्वप्नमें नहीं 
होते और स्वप्नके जाग्रत्‌में नहीं होते । इनसे बने विकार और कर्म ओर 
ज्ञानके करण भी सब विलक्षण ही होते हैं। सुषृप्तिमें यह सब नहीं होता । 
वहाँ माता-पिता, पति-पत्नी, देवता-देव, पाप-पुण्य, सुख-दुःख, राग-द्वेष, 
ममता-अहिंसा कुछ नहीं रहते। इसका अर्थ है कि ये सब अवस्थाओंके 
विकार हैं। यह प्रपंचकी योजनों लम्बाई-चौड़ाई, युग, मन्वन्तर, कल्प, काल 
और वस्तुओंका वेविध्य सचमुच मनोविलास ही है क्योंकि मनके न रहनेपर 
या सो जानेपर ये सब नहीं रहते, या सो जाते हैं। परन्तु एक वस्तु ऐसी 
है जो इन तीनों शरीरोंमें 'और तीनों अवस्थाओंमें एक-सी रहतो है । 
अवस्थाओंके बदलनेसे वह नहीं बदलती, उनके अज्ञात होनेसे वह अज्ञात 
नहीं होती । वही है अपना शुद्ध आत्मा । यह अमृत है, अशरीर है। उसकी 
उपलब्धिका स्थान है यह शरीर | वही इसमें जीवरूपसे तादात्म्य करके 
अवस्थाओंको और उनके गुणधर्मोको अपनेमें आरोपित कर लेता है | जब 
वह अपनेको दरोरधारी रूपमें मानने लगता है तो शरीरके प्रियको अपना 
प्रिय और शरीरके अप्रियको अपना अप्रिय मानने लगता है । जब आत्मा 
अनित्य, मृत्युग्रस्त, धर्माधम हेतुक, प्रियाप्रिययुक्त शरीरको अपना मान 
बेठता है, अविवेकसे अहं कर लेता है, तब वह शरीरधारी हो जाता है । 
में हो शरीर हूँ तब शरीरकी मृत्यु, मूखंताएँ और दुःख अपने हो गये | ऐसी 
स्थितिमें प्रिय-अप्रियके संयोग-वियोगसे होनेवाले में-मेरा, सुख-दुःख, इनका 
विनाश नहीं हो पाता । जब वह अपनेको अशरीररूपसे जान लेता है तब 
अविवेककी निवृत्ति हो जानेसे अशरीर हो जाता है और फिर प्रिय-अप्रिय 
इसका स्पर्श नहीं करते |४४ 


प्रघन यह है कि यदि प्रियता भी अशरीर आत्माका स्पर्श नहीं करती 
तब्र तो यह भो सुषृप्ति जंसी स्थिति हो गयी, विनाशकी प्राम्ति ! परन्तु ऐसी 
बात नहीं है। प्रिय-अप्रिय धर्माधमंसे उत्पन्न होते हैँ और शरीरसे आकर 
जुड़ते हैं। अशरोर आत्मामें न धर्माषर्म है, न प्रिय-अप्रिय, न संयोग- 
वियोग | अतः उन्हींका यहाँ निषेध क्रिया गया है। अपने स्वरूपभूत 
आनन्दका निषेध नहीं है। “विज्ञानमानन्दं ब्रहम अथवा “आनन्दो ब्रह्म' 


४४ आत्तो वे सशरीरः प्रियाप्रियाम्यां । न ह वे सशरीरस्य सत्त: प्रियाप्रिययोरप- 
हतिरस्ति । अशरोरं वाव सन्त न' प्रियाप्रिये स्पृशतः: । ( छां० -८.१२.१ ) 

इसका निषेध नहीं है। यह तो अशरीर आत्मा ही है। सातवें अध्यायमें 
'भूमा ही सुख है कहा ही है। 

एक विचारणीय प्रइन यह भी है कि इन्द्र तो कोई निविशेष वस्तु चाहते 
नहीं थे | वे तो ऐसी वस्तु चाहते हैं जो अपनेको जानता है कि में यह हूँ 
साथ ही दूसरेको जानता है कि यह भूत है। इन्द्र केवल विनाश-दशाको 
नहीं चाहते, वे कोई भोग्य दृष्ट सुख चाहते हैं जेंसे उनके इस वाक्यसे पता 
चलता है : नाहमत्र भोग्यं पश्यामि | उन्होंने तो सुना है. कि ज्ञान होनेपर 
अप्रियका स्पर्श नहीं होता और सबंलोक-सर्वक्रामकी प्राप्ति हो जाती है । 
फिर प्रजापति निविशेष वस्तुका उपदेश क्यों करते हैं ! 

इसका उत्तर यह है कि प्रजापति सदगुरु हैं, इन्द्रके परम हिंतेषी हैं । 
इन्द्र जो समझता है और चाहता है उसीमे उसका हित नहीं है। आत्मा 
आकाशके समान अशरीर है, वह स्वंभूत, सवंलोक और स्वंकामको 
आत्मा है। उसीकी प्राप्ति पृं हितकी प्राप्ति है। इसी अभिप्रायसे वे इन्द्रको 
निविशेय आत्माका उपदेश करते हैं । जैसे एक राजाको राज्यकी प्राप्ति 
होती है वेसे आत्मज्ञानीको अन्यरूपसे लोक एवं भोगकी प्राप्ति नहीं होती । 
श्रुति स्पष्ट कहती है कि कौन किसके द्वारा जानेगा ( केन क॑ पर्येत्‌ ), 
अर्थात्‌ आत्मामें ज्ञाता, ज्ञान-करण और ज्ञेयकी त्रिपुटो नहीं है। फिर थे 
भूत और इनका ज्ञाता में', ऐसा उपदेश केसे होगा ! 

प्रश्न : श्रुतिका तो कहना है कि ज्ञानो पुरुष खाता हुआ, खेलता 
हुआ श्ल्रियोंके साथ रहता हुआ, वाहनोंपर चलता हुआ भी मुक्त ही रहता 
है, उसके संकल्प परे होते हैं, वह अनेक रूप हो सकता है" इत्यादि । 
ऐड्वर्य-प्रतितादक श्रुतियोंकी संगति केसे बेठायी जाय ? 

उत्तर : सर्वात्माका सब फलोंके साथ सम्बन्धयुक्त हो है। जेंसे सभो 
घड़े, करवे और कुण्डे मृत्तिकाको प्राप्त ही हैं वेसे हो सर्वात्माको सब कुछ 
प्राप्त ही है। फिर तो सब दुःख भी आत्माको प्राप्त ही हैं ? होने दो ! वे 
भी तो अपने आत्मा ही हैं, उनसे क्या विरोध ? वस्तुतः दुःख आत्मामें 
अविद्यासे कल्पित हैं। जेसे कल्पना-निमित्तक सप॑ रज्जुमें होता है, वेसे जब 
अविद्या ही नष्ट हो गयी तो दुःखका कारण ही निवृत्त हो गया, अब 


४५. जक्षत्‌ क्रीडन्‌ रममाण: स्त्रीभिववां यानेर्वा ज्ञातिभर्वा नोपजनं स्मरन्निदं शरीरम्‌ 
( छा० ८.१२.३ )। 

दुःखका सम्बन्ध कहाँ है ? दुःख जीवकी सृष्टि है, यह ईव्वर-सृष्टि नहीं है । 
शुद्ध-सत्त्वकी उपाधिके द्वारा ईश्वर ही मानव-भोगोंकी सृष्टि और सबके 
शरीरोंमें रहकर उपभोग करता है। अविद्याकृत सारी कल्पना-जल्पनाका 
विषय भी आत्मा-परमात्मा हो है; दूसरा कोई नहीं, यह वेदान्तका 
सिद्धान्त है । 


प्रजापतिको करना था ब्रह्मोपदेश, परन्तु उन्होंने छायात्मा, स्वप्नात्मा 
और सुषुप्तात्माका पहले उपदेश किया। क्‍यों ? यदि सीधे ही ब्रह्मोपदेश 
करते तो बाह्यविषयासक्त पुरुषके लिए व्यामोहकी सम्भावना थी। अतः 
क्रम-क्रमसे वस्तुका साक्षात्कार कराया। जेसे कोई द्वितीयाके चन्द्रमाको 
दिखाना चाहे ओर उँगली उठाकर दिखावे कि देखो ! यह है चन्द्रमा । 
पहले पर्वतका शिखर दिखावे, फिर व॒क्षकी शाखा दिखावे फिर उससे दो 
हाथ' ऊपर चन्द्रमा दिखावे। इसी प्रकार प्रजापति आत्मदर्शन कराते हैं । 
वह चतुर्थ उपदेशमें इस परिच्छिन्न त्रिविध शरीरसे ऊपर उठकर अपनेको 
अशरीर ज्योतिस्वरूप जान लेता है। इसी उत्तम पुरुषमें भोजन, क्रीडा, 
रमण सब होता है। यह उत्तम पुरुष है। यह भी तो ध्यान कीजिये कि सभो 
अवस्थाओंका वर्णन करते समय प्रजापति आत्माको अमृत अभय कहते हैं । 
प्रजापतिका वेश धारण करके श्रुति ही बोल रहो है, वह सवंथा सत्य है, 
उसे कुतकके द्वारा मिथ्या नहीं क्रिया जा सकता क्योंकि श्रुतिसे बढ़कर 
और कोई प्रमाण नहीं है। यदि कहो कि 'यह दुःख है, यह अप्रिय है' यह 
भी तो प्रत्यक्ष ज्ञात होता है, तो होने दो । जेसे व्यवहार-कालमें यह जानने 
पर भी कि मैं अब अजर, अमर हूँ, यह प्रत्यक्ष मालूम पड़ता है कि में बूढ़ा 
हैँ, मैं गोरा, काला इत्यादि हूँ, वेसे ही सुख-दुःखादि उपाधिके धर्म हैं ओर 
भासित होते हैं। आभास-धर्म यथार्थ धमंके बाधक नहों हैं । 


श्रुतिने जो कुछ कहा है वह स्ंधा सत्य है, फिर भी अभी इसका 
अनुभव बहुत कठिन है। इन्द्र अपनेको न जानकर कहते हैं कि सुषुप्तिमें तो 
विनाश ही है । विरोचन देह-मात्रको ही आत्मा समझकर लौट गये । इन्द्रने 
जिसे विनाश और भयके सागरके रूपमें देखा था उसीमें बौद्ध डूबकर रह 
गये कि शन्य हो है। सांख्योंने देहादिसे विलक्षण द्रष्टाको जाना, फिर भी 
श्रुति-प्रामाण्यका परित्याग कर देनेके कारण द्वंत-दर्शनमें हो रह गये । जहाँ 
द्वेत है वहाँ मृत्यु है। वेशेषिक, न्याय आदि दा्श॑निकोंने ऐसा समझ लिया 

कि आत्द्रव्यमें नौ गुणोंका रंग लगा हुआ है, उसे धो-पोंछकर साफ करना 
चाहिए । कर्म-काण्डियोंका चित्त भी बाह्य विषयोंने हर लिया है; वे वेदको 
प्रमाण तो मानते हैं परन्तु परमार्थ सत्य ब्रह्मात्मेक्यफों विनाशके समान 
मानते हैं ओर ऊपर-नीचेके गमनागमनके चक्करमें भटकते रहते हैं। ऐसी 
स्थितिमें यदि दूसरे क्षुद्र प्राणी इस ब्रह्मात्मेक्यकों अनुभव नहीं कर पाते तो 
कोई आश्वचर्यकी बात नहीं है। 


संसारमें कितनी ही ऐसी वस्तुएँ हैं, वायु, मेव, विद्युतु-गर्जना आदि जो 
पहले अशरीर होते हैं, बीचमें शरीरधारी होकर चमकते हैं, परन्तु पुनः 
अपने स्वरूपमें प्रतिष्ठित हो जाते हैं। इसी प्रकार यह आत्मदेव जब देहा- 
भिमानसे मुक्त हो जाते हैं तब परमात्मासे एक होकर अपने स्वरूपमें स्थित 
हो जाते हैं। यही यह पुरुष उत्तम पुरुषकी संज्ञा प्राप्त करता है। अब 
उसका शरीर क्या कर रहा है, कहाँ है, खाना-खेलना, स्त्रियोंमें, वाहनोंमें, 
लोगोंमें रहना, इन सब बातोंपर उसका ध्यान नहीं जाता। मन कहीं 
जाये, तन कहीं जाये, वह ब्रह्म है। उसको शरीर और मनको कहीं रखनेके 
कत्तंव्यसे कोई प्रयोजन नहीं है। जेसे घोड़े या बलको गाड़ीमें जोड़ देते हैं 
उसी प्रकार इस पंचवृत्ति प्राणकों इस शरोररूपी गाड़ीमें जोड़ दिया गया 
है। इस शरीरमें मन, बद्धि, इन्द्रियाँ रहतो हैं। वह विज्ञानशक्ति और 
क्रियाशक्तिसे एक हो गया है। जबतक उनके पूव॑कर्मोका फल है तबतक 
उसको प्राप्त करता रहता है। उसी प्रमाताका एक देश है नेत्रेन्द्रिय, जिससे 
रूपकी उपलब्धि होती है। इसमें जो काली पुतली है--तारा है, उसका 
आकाश आत्मासे अभिन्न है। वही देखता है, संघता है, बोलता है, सुनता 
है, मनन करता है। *९ मन ही दिव्य दृष्टि है। इसीके द्वारा वह सारे 
लोक और भोगोंको भोग लेता है ।** इन्हीं उपाधियोंमें जो ज्ञाता है वह 
इनसे विलक्षण, साक्षात्‌ अद्वितोय ब्रह्म है। उसमें द्वेतात्मक प्रपंच बिना हुए 
ही आभासमात्र प्रतीत हो रहा है। प्रजापतिने इन्द्रको इसी द्रष्टाको पुनः 
पुनः अमृत, अभय ब्रह्म बताकर अपने उपदेशका उपसंहार किया | 


४६, अथ यत्रतदाकाशमनुविषण्णं चक्षु: स॒ चाक्षुषः पुरुषो दर्शनाय चक्षु:। अथ यो 
बंदेदं जिम्राणीति स आत्मा" । (छां० ८.१२.४) 

४७. अथ यो वेदेंदं मन्वानीति प्र आत्मा । मनोध्स्य दंवं चक्षु:। स वा एव एतेन 
देवेन चक्षुषा मनसैतान्‌ कामान्‌ पष्यन्‌ रमते | ( छां० ८.१२.५ ) 

सदू-विद्या मनुष्य-लोकका संवाद है, तो भूमविद्या ऋषिलोकका और 
दक्षिणाक्षिविद्या ब्रह्लोकका । सद्विद्याका अधिकारी अभिमान-दोषसे ग्रस्त 
है। भमविद्याका शोक-दोषसे और चिद्विद्याका भोग और कामकी 
वासनासे । तोनोंको ब्रह्मविद्याका उपदेश है। सद्विद्यामें सुक्ष्म (कारण)से 
स्थल (कार्य)की ओर बुद्धिको लगाया है। भूमविद्यामें स्थूल (नाम)से सूक्ष्म 
(भूमा)की ओर बुद्धिका प्रवाह है। किन्तु चिद्विद्यामें स्थूल-सूक्ष्म जेसा 
कोई विचार नहीं है, वहाँ तो वर्तमानमें अनुभूयमान अवस्थाओं (जाग्रतू, 
स्वप्न, सुषृप्ति)के द्वारा ही तीनोंमें अनुगत एक अद्वितीय पुरुषकी पहचान 
है। जाग्रतू-सृष्टि समष्टि है, स्वप्न-सूष्टि समष्टि है; सुषुप्तिमें दोनोंका बीज है 
परन्तु दोनोंका भान नहीं है। पुरुष एक ही चेतन है, वही दक्षिणाक्षिके 
द्वारा उपलक्षित है । 

विचार करके देखें तो ज्ञात होगा कि अत्यन्त अबाध्य होनेके कारण 
चिद्वस्तु ही सत्य है। स्वरूपमें स्फुरणशील होनेके कारण सद्वस्तु ही चित्‌ 
है ओर सवंविध उपद्रवसे मुक्त होनेके कारण सतृ-चितु ही आनन्द है। 
यदि यह सच्चिदानन्द आत्मासे अभिन्न नहीं होंगे तो इनका अपरोक्ष 
साक्षात्कार कभी नहीं हो सकेगा, केवल परोक्ष, कल्पनामात्र ही होंगे । 
यदि सच्चिदानन्दसे आत्मा अभिन्न नहीं होगा तो वह असत्‌-जड़-दुःखरूप 
होगा । किन्तु आत्माका असत्‌-जड़ होना सर्वंथा अनुभवके विरुद्ध है तथा 
इसकी परमप्रेमास्पदता भी अनुभवगोचर ही है। अतः आत्मा ही सच्चिदा- 
नन्द ब्रह्म है। देश-कालका आदि-अन्त ब्रह्मरूपमें सवंदा अज्ञात ही रहेगा । 
उनकी गोदमें निरन्तर बनती-बिगड़ती वस्तुओंका भी, उनका आदि-अन्त- 
संख्या भी अज्ञात ही रहेगी । यह सृष्टि अपने स्वरूपके अज्ञानसे ही पृथक्‌ 
सत्यके रूपमें प्रतीत हो रहो है। आत्मा अद्वितीय है, ब्रह्म है। यही अमृत, 
मृत्यु और उसकी कल्पनासे मुक्त है क्योंकि इसका न कभी अभाव था, न 
होगा । इसके अभावकी कल्पना कोई भले ही करे, उस अभावका अनुभव 
नहीं कर सकता। यह अभय है। जब दूसरा कुछ है ही नहीं तो भय 
किससे ? यह आत्मा ही ब्रह्म है। एतद्‌ ब्रह्म । 

प्रजापतिके उपदेशसे «इन्द्रका अज्ञान दर हो गया और वह एद्वय॑- 
अनेश्वये, क्म-अकमं, सुष्टि-प्रलय, जाग्रतृ-सुषुप्ति सबमें एकरस हो गया । 
अब किसी भी अवस्था, स्थिति, वस्तुओंके गमनागमन, क्रिया-विक्रिया, 
'फलाफलमें वह अपने स्वरखूपसे प्रच्युत नहीं हो सकता था । 

इन तीनों विद्याओंसे ब्रह्मविद्याका निरत्तर एवं निरतिशय उत्कर्प 
सिद्ध होता है। 
३. बृहदारण्यकोपनिषद्‌ ( यजुर्षेंद ) 

( के याज्ञवल्वप-मंत्रेयी संवाद ( मंत्रेयी ब्राह्मण ) 

मह॒षि याज्ञवल्क्य गृहस्थाश्रम छोड़कर संन्यासाश्रममें प्रवेश करना 
चाहते हैं। उनकी दो पत्नियाँ थीं-मेत्रेयी और कात्यायनी। महपषने 
मेत्रेयीसे कहा--आओ, तुम्हारी धनसम्पदाका विभाजन कर दें । मेत्रेयी 
धनाथिनी नहीं थी।. वह अमृतत्वकी लालसासे पूर्ण थी। उसने प्रश्न 
किया--यदि सारी सम्पदा मुझे मिल जायेगी तो क्या में अमृत अर्थात्‌ 
मुक्त हो जाऊगी ? याज्ञवल्क्यने कहा--नहीं, जेत्ता धनस्मम्पन्त मनुष्योंका 
जीवन होता है बेसा ही तेरा जीवन हो जायेगा । धर्नसम्पदासे अमृतत्वको 
प्राप्तिकी आशा नहीं है ।** अमृतत्व कमंका फल नहीं है। अमृतत्व सिद्ध 
वस्तु है ओर वह केवल ज्ञानसे मिलता है | कर्ममें सामग्रो, सहायक करण, 
अधिकार, कतृंत्व आदिकी अपेक्षा होती है। ये तब ज्ञानके विरोधी हैं । 
कर्म और ज्ञान एकसाथ नहीं रह सकते। यह उत्तर सुनकर मेत्रेयी ने 
कहा--जिससे में अमृत नहीं हो सकती, उस धनसम्पदाको लेकर में क्या 
करू गी ?** मुझे तो आप वही बतलाइये जो आप जानते हैं और जिससे 
अमृतत्वकी प्राप्ति होती है। मेत्रेयोकी वह तोऩ मुमुक्षा आर जिज्ञासा ही 
याज्ञवल्क्यके उपदेशको प्रेरणा बनी । 

महषिने कहा--पत्नी आदि सम्बन्धी अपने पति आदि सम्बन्धियोंसे 
प्रेम करते हैं, परन्तु किसलिए ? क्या प्रेमास्पदके प्रयोजनकी सिद्धिके लिए ! 
पत्नी, पुत्र, धन, लोक, परलोक, देवता--सब इन-इनके लिए प्रिय नहीं 
होते, अपने आत्माके लिए ही सब प्रिय होते हैं |? अतः अनात्मासे विरक्त 
हो जाना चाहिए ओर जिस आत्माके लिए सारे अनात्मा प्रिय लगते हैं 
उस सर्वाधिक प्रिय आत्माका दर्शन-साक्षात्कार करना चाहिए | इसके लिए 

४८, अमृतत्वस्य तु नाशास्ति वित्तेन । ( बूहदा० २.४.२ ) 

४९, येनाहं नामृता स्यां किमहं तेन कुर्याम्‌ । ( बृहंदा० २ ४५३ ) 

५०. न वा अरे सर्वस्य कामाय स्व प्रियं भवति आत्मनस्तु कामाय सर्व प्रिय॑ 
भवति । ( बह॒दा० २.४.५ ) 

ओपनिषद आत्मस्वरूपका श्रवण, युक्तियोंसे चिन्तन और निदिध्यासन 
करना चाहिए । आत्माके सिवा ओर कुछ भी द्रष्टव्य नहीं है ।** 

आत्माका ही दर्शन क्‍यों ? क्योंकि आत्माके दर्शन अर्थात्‌ ज्ञानसे सबका 
ज्ञान हो जाता है ।"* जेसे आरोपित सर्पका तत्त्व रज्जु ही है वेसे ही नाम- 
रूपात्मक जगत्‌का पारमाथिक तत्त्व आत्मा ही है। जेसे रज्जु-तत्त्वका 
ज्ञान होनेपर सपंकी असलियतका पता चल जाता है कि वह कुछ नहीं है, 
इसी प्रकार आत्मतत्त्वका ज्ञान होनेपर सम्पूर्ण जगत्‌का तत्त्व ज्ञात हो जाता 
है। अतः केवल आत्मा ही द्रष्टव्य है उससे अतिरिक्त जगत्‌ द्रष्टव्य नहीं है। 

ऐसा क्‍यों ? इसलिए कि जो आत्मासे अतिरिक्त अपनेको ब्राह्मण, 
देवता आदिके रूपमें जानता है वह ब्रह्मात्मारूप अमृतसे च्यूत हो जाश्ा 
है ।"३ सचमुच ब्राह्मण, क्षत्रिय, लोक, वेद, भू--ये सब आत्मा ही. हैं ५० 
इन सबका आत्माके साथ सामानाधिकरण्य होनेके कारण वस्तुतः आत्मा 
ही सत्य है, वही सबका तत्त्व है। जेसे कल्पित सप॑, माला, दण्ड, धारा, 
भूच्छिदर आदिका तत्त्व रज्जु ही है वंसे ही कल्पित देश, काल आदि 
पदार्थोंका तत्त्व आत्मा ही है। 

यह प्रपंच चिदात्मासे पृथक नहीं है--इस बातकों समझनेमें अनेक 
दृष्टान्त हैं । बात इसमें यह समझनी है कि जिसका ग्रहण किये बिना दूसरी 
वस्तुका जब ग्रहण नहीं होता तब दूसरी वस्तु पहली वस्तुसे भिन्‍न नहीं 
होती | उदाहरणार्थ, दुन्दुभि बज रही है। यदि दशब्द-सामान्यका ग्रहण न 
हो तो ताल-स्वर आदिसे युक्त शब्द-विशेषका भी ग्रहण नहीं होगा । 
इसलिए शब्द-विशेष शब्द-सामान्यसे पृथक नहीं है। इसी प्रकार यह नाम- 
रूपात्मक प्रपंच चिद्वस्तुके ग्रहणके बिना गृहीत नहीं होता अतएवं जगत्‌- 
प्रपंच चिदात्मासे पृथक नहीं है। जब हम कोई रूप देखते हैं तो पहले 
प्रकाश देखते हैं, बादमें रूप और आकृति । इसी प्रकार चिदात्माके पृ्व॑सिद्ध 
होनेपर ही नामरूपात्मक प्रपंचका दर्शन है। अतः चिदात्मासे अतिरिक्त 


जगत्‌ कुछ नहीं है। 
५१, आत्मा वा करे द्रष्टव्यः श्रोतव्यों मम्तव्यों निदिध्यासितव्य: ॥ ( वही ) 
५२, आत्मनो वा भरे दर्शनेन श्रबणेन-मत्या विज्ञानेनेद सव॑ विदितम्‌ । ( वही ) 

५३. ब्रह्मतं परादात्‌ यो अन्यत्रात्मनो ब्रह्म वेद । ( बृहृदा० २.४.६ ) 

५४, इदं सर्व यदयमात्मा । ( वही ) 


ह 


३६६ ] | वेदान्त-योध 


जेंसे हम इंधन इकट्ठा करते हैं, कुछ सूखा, कुछ गीला । अग्निके 
संयोगसे धआ उठता है, चिन्गारियाँ छिटकती हैं। इसी प्रकार परमार्थ 
आत्मासे श्वासोच्छवासके समान अनायास ऋग्वेदादि नाम"" और लोक- 
परलोक प्रभृति उत्पन्न होते हैं। छोटी-छोटी चिन्गारियोंका उपादान प्रथमत: 
अग्निमात्र हो ज्ञात होता है, बादमें चिन्गारियाँ | क्या वे अग्निरूप हो हैं 
या उससे पृथक ? उनका पृथक-अपृथक रूपमें निव॑चन नहीं किया जा 
सकता | वे अनिव॑चनीय हैं | उन्हींके समान परमार्थतत्त्वसे छिटकती एवं 
छलकतो हुई चिन्गारियोंके समान यह कोटि-कोटि ब्रह्माण्ड तत्त्व या 
अतत्त्वके रूपमें निव॑ंचन करने योग्य नहीं है। प्रलयके समय भी नाम- 
रूपात्मक प्रपंचका उसी परमाथंमें लय दिखानेके लिए जल-समुद्रका दृष्टान्त 
है। जेसे बादलोंसे बरसा हुआ जल पहाड़ों-मेदानोंसे नदियों-नालोंके रूपमें 
बहता हुआ समुद्रमें जाकर समा जाता है, उसी प्रकार नाम-रूप धारण करके 
यह प्रपंच चाहे जितना छलके, अन्ततः आत्मतत्त्वमें ही समा जाता है । 

नित्य, नेमित्तिक अथवा प्राकृत प्रलयको बात छोड़ दें | जब ब्रह्मात्मेक्य 
विद्याके द्वारा अविद्याकी निवृत्ति होकर जगतू्‌का आत्यन्तिक प्रलय होता 
है, जिसको मोक्ष कहते हैं, तब अद्वितीय आत्माके अतिरिक्त और किसी भी 
पद-पदार्थंका यथार्थ होना सम्भावित नहीं हो सकता | इसीसे उपनिषद्की 
गर्जना है आत्मा अनन्तर है, अबाद्य है" अर्थात्‌ उसके बाहर-भीतर 
कुछ नहीं है। क्ृत्स्नः प्रज्ञानघन : ( वृहदा० ४.५.१३ ) सम्पूर्ग प्रज्ञानधन 
ही है। ब्रह्मसूत्रने 'तन्मात्रम' कहा है ( ३२.१६ )। 

याज्ञवल्क्थने समझाया--समुद्रका जल, मिट्टी और उष्णताके सहयोगसे 
लवण बन जाता है, उसी लवणको जब पानीमें डाल दिया जाता है तो अपने 
कारणके सम्पर्कसे उसकी कठिनता मिट जाती है। लवण घुलकर विलीन 
हो जाता है; जलमात्र रह जाता है। जेसे जलराशिमें सूय॑, चन्द्रके प्रतिबिम्ब 
दीखने लगते हैं इसी प्रकार फेन, बुलबुले आदि कायं-कारणके संधातसे 
चेतनमें खण्ड-भाव अर्थात्‌ जीव-भाव दीखने लगता है। तब विशिष्ट-विशिष्ट 
रूपोंको लेकर विशेष-विशेष नाम भी पड़ जाते हैँ । फिर ऐसा लगता है कि 


५५, अस्य महतो भूतस्य निःश्वसितमेतददग्बेद: । ( बृ० २.४.१० ) 
५६, तदेतद्‌ ब्रह्म अपूव॑मनपरमनन्तरमबाह्मम्‌ अयमात्मा ब्रह्म सर्वानुभू: इत्यनु- 
शासनम्‌ । ( बृहदा० ४.५.१९ ) 

में अम॒क पिताका पुत्र हँ--परिच्छिन्न हैँ। जब शासत्र और गुरुके उपदेशसे 
ब्रह्मविद्याका उदय होता है तब निश्चय हो जाता है कि कार्य-कारण संघात 
अपने अत्यन्ताभावके अधिष्ठान ब्रह्ममें मिथ्या ही प्रतोत हो रहा है । अर्थात्‌ 
भृत-भौतिक सृष्टि प्रतीतिमात्र है। जेसे जलका विलय होनेपर तन्निमित्तक 
सूर्य, चन्द्रादिका प्रतिबिम्ब भी लय हो जाता है वेसे ही चेतनका जीवभाव 
निवृत्त हो जाता है। प्रतिबिम्बकी निवृत्ति होनेपर जेसे परमार्थ चन्द्र-सूर्य 
रह जाते हैं वेसे ही जीवभावकी निवृत्ति होनेपर परमाथ॑ ब्रह्म ही रह 
जाता है। इसीको श्रतिमें प्रज्ञानचन कहा है। यह सर्वथा स्वच्छ एवं 
अद्वितोय है । 

याज्ञवल्क्यके प्रवचनका उपसंहार है अद्वितीय प्रज्ञानघन | इनके पश्चात्‌ 
यह कहना कि मरनेके अनन्तर जीवकी संज्ञा नहीं है--यह संज्ञा-सामान्यका 
निषेध कुछ असंगत-सा लगता है। मेत्रेयीके शंका करनेपर याज्ञवल्क्यने 
कहा कि यह आत्मा तो अविनाशी है, इसका कभी उच्छेद नहीं होता ।४५ 
मैंने संज्ञा-सामान्यका निपेध् नहीं किया, विशेष संज्ञाका ही निषेध किया हैं । 
बात यह है कि परिच्छिन्न भाव रहनेपर ही विशेष विज्ञान होता है । तब 
ढेत-सा रहता है । कर्ता अन्य होता है, अन्यकरणके द्वारा अन्य कम, अन्य 
रूप आदि देखता हैं। जब ब्रह्मविद्यासे खण्ड भाववी निवत्ति हो जाती है-- 
परिच्छिन्नता मिट जाती है; तब जेसे रज्जुतत्त्वका परिज्ञान होनेपर 
आरोपित सप॑ आदि मिट जाते हैं, ठीक वेसे ही अधिष्ठानमात्र शोष रह 
जाता है, वही आत्मा ब्रह्म है। ब्रह्मविद्यासे सभी ह्वेत आत्ममात्र हो जाता 
है । हत न होनेसे क्रिया, कारक आदि भेदकी सम्भावना नहीं रहतो । 


यत्र हि दंतमिंब भवति तदितर इतरं पश्यति”' तदितरं इतर 
विजानाति। यत्र तु अस्य सर्व॑मात्मेवाभूत्‌ तत्‌ केन क॑ पश्येत्‌ तत्केत 
क॑ जिप्रति"' तत्केन क॑ विजानीयाद्‌ । ( ब॒हृदा० ४.५.१५ ) 

यह कहना भी दकक्‍य नहीं है कि द्वेतरूप विषयके अभाव हो जानेपर 
भी अपने आत्माको ही देखता है क्योंकि आत्मा स्वप्रकाश है, उसमें प्रकाश्य- 
प्रकाशकका भेद नहीं है। जिससे सबका विज्ञान होता है उसका विज्ञान 
किसके द्वारा होगा ? येनेद सर्व विजानाति त॑ केन विजानीयात ? (वही) 
अतः परिच्छिन्न भावकी निवृत्ति होनेपर निम॑ल प्रज्ञान भाव ही शेष है । 


५७. अविनाशी वा भरे अयमात्मा अनुच्छित्तिधर्मा । ( बृहदा० ४.५.१४ ) 

बहदारण्यक उपनिषदमें स्पष्ट रूपसे यह निर्णय क्रिया गया है कि 
आत्मज्ञासकी प्रक्रिया है नेति-नेति४ अर्थात्‌ निषेधकी प्रक्रिया । यह आत्मा 
अग॒ह्य, अशीय॑ और असंग है। यह आसक्तिरहित है और व्यथा-व्ययसे 
मुक्त है। अरी मंत्रेयी, विज्ञाताको किसके द्वारा जानें ? 

स एष नेति-नेति आत्मा भगद्यो न हि गह्मयते; अशोर्यो न हि 
शीयंते; असंगो न हि सज्जते; अप्रितो न व्यथते न रिष्यति। 
विज्ञातारमरे केन विजानीयात्‌ ? ( बृहदा० ४.५.१५ )। 

याज्ञवल्क्यने मेत्रेयीसे यह कहकर कि अनुशासन पूर्ण हो गया स्वयं 
संन्यास आश्रम ग्रहण कर लिया । 


( ख ) मधु-विद्या ( मधु ब्राह्मण ) 


बहदारण्यकोपनिषद्के दूसरे अध्यायका पाँचवाँ ब्राह्मण मधु-ब्राह्मणके 
नामसे प्रसिद्ध है। इससे पर्वके ब्राह्मणमें याज्ञवल्क्य-मेत्रेयी संवाद है| वहाँ 
यह बताया गया कि अमृतत्वका साधन आतज्ञान है क्‍योंकि आत्माका ज्ञान 
होनेपर सब कुछ ज्ञात हो जाता है। आत्मा ही सर्वाधिक प्रिय है। अतः 
आत्माका ही श्रवण, मनन, निदिध्यासत करना चाहिए। श्रवण आचार्य 
और गासच्त्रसे, और मनन युक्तिसकरना चाहिए। निदिश्यासन तो श्रुत एवं 
मनन किए हुए अर्थमें बुद्धिका प्रवाह है। उदाहरणार्थ 'आत्मवेदं स्वत 
प्रतिज्ञा-वाक्य है, श्रवणाज्भ है। इसमें हेतु यह दिया गया कि सबकी 
उत्पत्ति, स्थिति, प्रलय आत्मासे हो होते हैं। अब इसी अर्थक्रा पुतः निगर्मन 
किया जाता है। मधु-ब्राह्मण आगम-प्रधान है | 

मधु अनेक प्रकारके पुष्पोंका सार है। मधुकों उप-काय॑, तथा पुष्पों 
ओर मधुकरोंकी उपकारक कह सकते हैं। इस मधु-विद्यामें यही उपकार्य॑- 
उपकारक भाव मधके नामसे कहा गया है । 

उपनिषद्का कथन है कि यह पृथिवी समस्त भ्तोंका मध है, कार्य है 
क्योंकि यह समस्त भत-प्राणियोंका कार्य है। इसी प्रकार सभी भत-प्राणो 


५८, बृह॒दारण्यकमें नेति-नेति वाक्य बहुत बार दोहराया गया हैँ। तीसरे-चौथे 
अध्यायमें ही कोई चार बार दोहराया है। २.३.६ में तो यहाँ तक कह 
दिया हैँ कि नेति-नेतिसे बढ़कर कोई उत्कृष्ट आदेश नहीं है : भर्थात्‌ आदेश 
नेति-नेति न ह्तस्मादिति नेत्यन्यत्‌ परमस्ति॥। निषेघधकी इतनी स्फुटता 
तत्त्वज्ञानके लिए औपनिषद अपू्व॑ता ही हैं। 

इस पृथिवीके मधु अर्थात्‌ कार्य हैं। इस प्रकार पृथिवी और भूतोंका परस्पर 
उपकायं-उपकारक भाव है। परन्तु ये दोनों जिस एक अधिष्ठानमें रहते हैं 
वही वह आत्मा है जो अमृत है, ब्रह्म है ओर सव है : 

इयं पुथिवोी स्व्षा भतानां मधु । भस्‍स्ये प्रुथिव्ये सर्वाणि भृतानि 
मधु । यश्चायमस्यां पृथिव्यां तेजोमयो5म्ृुतमयः पुरुषो यश्चायमध्यात्स॑ 
शारोरस्तेजोमयो5मृतमय: पुरुषो5यमेव स यो5यमात्मेदममृतमिदं ब्रह्मेद॑ 
सर्देंम । ( ब॒हदा० २.५.१ ) 

एक दशरोीडे है पृथिवी और दूसरा शरोर है उसका मधु--भूत-प्राणीका 
शरोर। इन दोनों शरीरोंके अभिमानो चेतन दो प्रतीत होते हैं--पृथिवी 
देवता और प्राणीका जीवात्मा। किन्तु यदि विचारपूर्वक देखा जाय 
तो इनमें भी उपकायं-उपकारक भाव है। तथा चेतनके स्वरूपकी दष्टिसे 
दोनों चिन्मात्र प्रकाशरूप हैं, अत: अमृत हैं । इस प्रकार पृथिवी, समस्त 
भत, पार्थिव पुरुष और व्यथ्टि जीव--ये चारों परस्पर मध हैं और इन 
चारोंका एक 'कारण', उपकारक है शुद्ध चेतन। वही आत्मा है। दिक- 
कालादिसे अपरिच्छिन्न होनेसे वही ब्रह्म है। उससे भिन्न ये चारों नहीं हैं 
अतः यही सर्व है। यही है वह आत्मा जिसकी प्रतिज्ञा 'इदं सके 
पदयमात्मा” (२.४.६)से की गयी थी । इसके ज्ञानसे इन सबका ज्ञान हो 
जाता है। 


इसी प्रकार जल, अग्नि, वायु, आदित्य, दिशा, चन्द्रमा, विद्युत, 
मेव, आकाश, धमं, सत्य, मनुष्य आदि जाति सब भूतोंके और समस्त 
भूतोंके ये स्वयं मधु हैं। तथा ये, समस्त भूत, इनके अधिदेव और अध्यात्म 
सब एक आत्माके मधु हैं। वही एक आत्मा ही ब्रह्म है । 

निष्कर्ष यह है कि एक ओर व्यष्टि शरीर है तो दूसरी ओर पृथिव्यादि 
सर्माष्ट शरीर हैं। ये व्यष्टि अधिभूत और समष्टि अधिभूत हैं । इनमें परस्पर 
उपकार्य-उपकारक भाव है। अतः ये एक दूसरेके मध हैं। इन व्यष्ट 
ओर समष्टि शरीरोंके जो अधिदेव और अध्यात्म हैं वे भी परस्पर मध 
हैं। किन्तु अधिभूत, अधिदेव और अध्यात्म इन तीनोंका जो एकमात्र 
कारण ( उपकारक ) है वही एक आत्मा ब्रह्म है। वही सत्य हे, शेष सब 
नामधेय हैं । 


व्यष्टि शरीरका अमिमानी जो जीव है वह आत्मा ब्रह्म केसे है ? इसमें 

श्रुतिका कहना है : पुरः स पक्षी भृत्वा पुरः पुरुष आविशत्‌ इति। स 
वा अय॑ पुरुष: सवसु पु पुरिशयो नंनेत किचनानावुतम्‌ (२.५.१८)। 
अर्थात्‌ पहिले वह ईश्वर पक्षी अर्थात्‌ छिंग शरीर होकर पुर अर्थात्‌ 
शरीरोंमें पुरुषरूपसे प्रविष्ट हो गया जिस प्रकार घट-जलमें सूर्यंका प्रवेश 
प्रतिबिम्बके रूपमें हो जाता है। पुरमें शयन करनेके कारण उसीका नाम 
'पुरुष' अथवा “जीव' है। ऐसा कुछ भी नहीं है जहाँ पुएष भीतर ओर 
बाहर रहकर स्वयं प्रविष्ट न हो । अतः सम्पूर्ण नाम-रूपात्मक प्रप॑च ब्रह्मसे 
पृथक्‌ नहीं है। 

वही एक ब्रह्म ही बाहर देह और इन्द्रियरूपमें तथा भीतर आत्मा 
(जीव)के रूपमें स्थित है। रूप॑ रूप॑ प्रतिकपो बभव (२.५.१०) > प्रत्येक 
रूप उसीका प्रतिरूप है। परन्तु प्रत्येक रूप परस्पर भिन्न-भिन्न है, वह 
एकरूप अनेकरूप हुआ तो क्यों और कंसे ? हुआ तो इस वजहसे कि यदि 
कार्य-का रण रूपसे नाम-रूपकी अभिव्यक्ति न होती तो उस कायंकारणातोत 
वस्तु-तत्त्वका निरुपाधिक स्वरूप भी प्रकट न होता । और हुआ यह सब 
माया से : इन्द्रो साथातिः पुरुरूप ईयते (२.५.१९) | माया अर्थात्‌ जादू, 
नजरबन्दी, जो है उसको न देखना और उसीमें जो नहीं है उसको देखना । 
उस ब्रह्मके अद्वितोय स्वरूपके अज्ञानसे ही उसीमें यह सारा विश्व-प्रपंच 
रज्जुसपंवत्‌ प्रतीत हो रहा है। असलमें तो यह सब जादू है, हुआ कुछ 
नहीं है, एक-का-एक ज्यों-का-त्यों विद्यमान है। 

तदेतद्‌ ब्रह्म अपुबंप्‌ अनपरम्‌ अनन्तरम्‌ अबाह्मम अयमात्मा ब्रह्म 
सर्वानुभः इत्यनुशासनम्‌ ( बृहदा० २.५.१९ ) 'वह यह ब्रह्म कारणरहित, 
कार्यरहित, अनन्त (विजातीय द्र॒व्यसे रहित) और अबाह्य है। यह आत्मा 
ही सबका अनुभव करनेवाला साक्षी ब्रह्म है। समस्त वेदान्तोंका यही 
उपदेश है।' 
( ग ) अन्‍्तर्यामी ब्राह्मण 

आरुणि उद्दालकने याज्ञवल्क्यसे पूछा-क्या तुम उस सूत्र और उस 
अन्तर्यामीको जानते हो जो इस लोक, परलोक और समस्त भूतोंको भीतरसे 
नियमित करता है ? याशवल्क्यने उत्तर दिया--वायु ( प्राण ) हो वह सूत्र 
है । यह पृथिवी, जल, अग्नि सब भूतोंको आकाहके समान धारण करनेवाला 
है। प्राणियोंकी क्रमंवासनासे बने सतन्रह तत्त्वोंवाले सूक्ष्म शरीर. इसीसे 


अध्याय-१७ ॥ [ .३७१ 


उत्पन्न होते हैं। इसीके निकल जानेपर शरोरके अंग सब बिखर जाते हैं, जसे 
सूत्रके टूट जानेपर मालाकी मणियाँ बिखर जाती हैं। अतः यही सूत्र है। 
अब अन्‍्तर्यामीका वर्णन सुनो ! 
जो पृथिवीमें रहनेवाला है, जो प्रथवीके भीतर है, जिसको 

पृथिवी नहीं जानतो, परथिवी जिसका शरोर है, जो प्रथिबोके भोतर 
रहकर प्थिवीका नियमन करता है वह तुम्हारा आत्मा अन्‍न्तर्यापी 
अम्मत है ।** तात्पय यह कि अन्तर्यामीके अनुसन्धानके लिए पहले दृष्टि 
सब भूत-प्राणियोंक आधार पृथिवीपर जमाओ; तदनन्तर दृष्टिको पृथिवीके 
भीतर ले चलो । इस भीतरकी सीमा पृथिवोका अभिमानी देवता है | वह 
भी अन्तर्यामी नहीं है । वह देवता भी जिसका दृश्य है वह अन्तर्यामी है। 
उसके ही साह्निध्यमें पृथिवी देवताके. देह और इन्द्रियोंकी प्रवृत्ति-निवृत्ति 
नियमानुसार हो रही है। अन्‍्तर्यामीका पृथिवी देवतासे अलग अपना न 
कोई शरीर है और न इन्द्रियाँ। अतः पृथिवोकी देह ओर इन्द्रियाँ ही 
अन्तर्यामीकी देह-इन्द्रियाँ हैं। इस न्‍्यायसे पुथिवीको अन्‍्तर्यामीका शरोर 
कह सकते हैं; वास्तवमें वह अशरीरी है। जिसका अपना कोई विशिष्ट 
शरोर नहीं है उसके लिए सब शरीर उसीके हैं | तब अलग-अलग शरीरोंका 
अलग-अलग प्रकारसे नियमन केसें ? वह नियमके अनुसार होता है। 
जीवोंकी पूर्ववासन्नाओंके अनुसार पंचभूतोंमें उनकी देह, इन्द्रियाँ और 
अन्त:करण बनते हैं। उसीसे उनकी प्रवृत्ति-निवृत्तिके व्यापार प्रेरित होते हैं । 
अन्तर्यमीक़ी अध्यक्षतामें यह सब कुछ होता है. अतः वही इनका नियामक 
है, ऐसा कहा जाता है। अब जैसी बात पृथिवीकी है वेसी ही उसके काय॑ 
प्राणियोंके देहकी है। जो देहमें रहनेवाला है, देहके भीतर है, देहका 
अभिमानी जीव नहीं है;: ज्िसि जीव नहीं जानता, देह जिसका शरीर है, 
देहके भीतर रहकर जो देहका नियमन करता है, वह शुद्ध साक्षी चेतन जो 
उस जोवका आत्मा है, वही अन्तर्यामी है। तो क्‍या पृथिवीका अन्‍्तर्यामी 
ओर एक देहका अन्तर्यामी दो वस्तुएं हैं ? नहीं। श्रुतिका कहना है कि दोनों 
एक ही हैं । पृथिवीका अर्न्यामी ततु-पदार्थं है ओर एक शरीरका अन्‍्तर्यामी 
त्वं-यदार्थ है। जो तत्-पदार्थ है, वही त्वं-पदार्थ है। एब ते आत्मा 
अन्तर्यामि अमृत:--यह तत्त्वमसिका ही दूसरा रूप है। 

५९, य पृथिव्यां तिष्ठन्‌ पृथिव्या अन्तरों थं पृथिवी द्वारीरं यः पृथिवीमन्तरोः 

यमयति एष त आत्मान्तर्याम्यमृतः । ( बुहृदा० ३.७.३ ) 

याज्ञवल्क्थका कहना है कि साधकको इसी प्रकार इस अन्‍्तर्यामीका 
अनुसन्धान एवं दर्शन न केवल पृथिवीमें बल्कि जलमें, अग्निमें, अन्तरिक्षमें, 
वायुमें, युलोकमें, आदित्यमें, दिशामें, चन्द्र-तारोंमें, आकाशमें, आवरणात्मक 
बाह्य तममें, तेजमें, ( अर्थात्‌ अधिदेवमात्रमें ) करना चाहिए। जो एक 
चेतन्य इन-इनमें भीतर रहकर इनका नियमन करता है, जिससे इन-इनके 
अधिदेव अवर हैं, जिसको ये नहीं जानते, जो इन-इनका प्रकाशक है, ये 
जिसके शरीर हैं वही चंतन्य अन्तर्यामी है और वही साधकके अपने देहमें 
शुद्ध साक्षी ( परमार्थतः स्वयं ) है। इसी प्रकार अधिभूत एवं अध्यात्म 
पदार्थोमें अनुसन्धान है । जो प्राणमें बैठा है, प्राणके भीतर है, जिसको प्राण 
नहीं जानते, जो प्राणके भीतर रहकर प्राणोंका नियमन करता है, वही 
अन्तर्यामी अमृत है और वही तेरा शुद्ध आत्मा है। वाक्‌, चन्षु, श्रोत्र, 
मन, त्वक्‌ , विज्ञान, वीय॑, इत्यादिमें भी यही दृष्टि अभीष्ठ है । 
अब इस अन्तर्यामीको कंसे देखें ? अरे भाई द्रष्टाको दृश्य बनाने चले 
हो ? असम्भव । याज्ञवल्क्य कहते हैं->वह दिखायी देनेवाला नहीं देखनेवाला 
हे, सुनाई देनेवाला नहीं सुननेवाला है, मनका विषय नहीं मन्ता है, जेय 
नहीं विज्ञाता है। इसका द्रष्टा इससे दूसरा कोई नहीं है, इसका श्रोता, 
मन्ता, विज्ञाता इससे दूसरा कोई नहीं है,' ” वह तुम स्वयं ही हो । 


४. एतरेय-उपनिषद्‌ ( ऋग्वेद ) 
आत्मा वा इदमेक एवाग्र आत्तोत्‌ ( एतरेय० १.१.१ ) 


“इस सुष्टिकी उत्पत्तिसे पूव॑ एक आत्मा हो था'। सद्विद्यामें जिसको 
सत्‌ कहा गया वह जड़ है या चेतन ? 'स्व' है या 'अन्य' ? इतप्त श्रुतिमें 
कहते हैं कि वह चेतन है जड़ नहीं, स्व है अन्य नहीं, क्योंकि आत्मा 
दब्दका व्यवहार व'के ही अथंमें होता है तथा 'स्व'की चेतनता स्वयंसिद्ध 
है। इस प्रकार सृष्टिके मूलमें सच्चित्‌ तत्त्व है, यह औपनिषद-सिद्धान्त 
प्रकट होता है । 

जो सत्‌ है सो आत्मा हैं ओर जो आत्मा है सो सत्‌ है। सत्‌ आत्मा 
है, आत्मा सत्‌ है। आत्मासे जुदा होनेपर सत्‌ ज़ड़ हो जायेगा ओर सत्से 


६०. अदुष्टो द्रष्टा अभ्रुतः श्रोता अमतो मन्ता अविज्ञातों विज्ञाता । नाम्यो$- 
तो5स्त द्रष्टा नान्‍योइतोइ$स्ति थ्रोता नान्योइतोस्ति मन्‍्ता नान्योइतो$स्ति 
बिल्ञाता एवं त आरमा अन्तर्यामी अमृतः । ( बृहदा* ३.७.२३ ) 


अध्याय-१७ |] [ ३७३ 


जुदा होनेपर आत्मा क्षणिक हो जायेगा। किन्तु “में नहीं हूँ, में जड़ हूँ, 
मैं अपना प्रिय नहीं हूँ--ये तीन बातें कभी किसीके अनुभवमें नहीं आ 
सकतीं । असलमें ये तोन बातें सच्चिदानन्दका हो व्यतिरेक-मुखसे वर्णन 
है। यह सच्चिदानन्द अद्वितीय है। जो सत्‌ है वही चित्‌ है, जो सच्चित्‌ 
है वही आनन्द है और देश-काल-वस्तुके परिच्छेदसे रहित है। भेद बौद्ध है, 
माने भेद-ब॒ुद्धिके रहनेपर भासता है और न रहनेपर नहीं भासता है किन्तु 
आत्मा अभेदस्वरूप है, वह तो भासता हो है, चाहे दृश्यगत-भेद भासे 
या न भासे । 


सृष्टि जो भास रही है वह अपने नाम-रूप प्रकट होनेके पहले आत्मा 
ही थी। इसका अर्थ है कि आत्मामें सुष्टिका भेदात्मक भान ही सुष्टिकी 
उत्पत्ति है, इस भानके होते रहनेका नाम इसकी स्थिति हैऔर न होना 
प्रलय है । इन सब भानोंके मूलमें जो भानस्वरूप आत्मा है, जिसके भासित 
रहनेपर ही अन्य सब भासित होता है, वही परमार्थ है। भान ज्ञान ही है । 
अतः आत्मा ही है जो स्व देश, सव॑ काल और सर्व वस्तु-रूप सुष्टि है । 

यहाँ अग्ने'में काल विवक्षित नहीं है। जिज्ञासुके मनमें जो काल- 
वासना बेठी हुई है उसका अनुवाद है “अग्रेश। इसका अभिप्राय यह है कि 
सृष्टि आदि, अन्त और मध्यमें आत्मा ही है | आत्मा ही आत्मा है, सुष्टि नहीं 
है यह अभिप्राय हैं। श्रीम:ड्रागवतमें आया है--जो उत्पत्तिसे पहले नहीं था, 
प्रलयके पश्चात्‌ नहीं रहेगा, वह बीचमें भी नहीं है, केवल कल्पनामात्र है । 
यह भी निश्चित सत्य है कि जो पदार्थ जिससे बनता है और जिससे 
प्रकाशित होता है वही उसका वास्तविक स्वरूप होता है।!४ इस 
सिद्धान्तसे सृष्टि पूर्वमें नहीं थी सदात्मा था, प्रलुयके पश्चात्‌ सुष्टि नहीं 
रहेगी सदात्मा रहेगा, अतः इस समय भी सृष्टि नहीं है सदात्मा ही है | 
यही आत्माकी अद्वितोयताका अथे है । 

बृह॒दारण्यकमें ब्रह्म वा इदमग्रे आसीत्‌” ( १.४.१० ) कहा है। इसका 
अर्थ है कि सदात्मा ब्रह्म है और सृष्टि प्रतीत होते हुए भी नहीं है। यही 
अद्वेत सिद्धान्त है। 


६१. न यत्पुरस्तादुत यत्न पद्चात्‌ मध्ये चर तंत्र व्यपदेशमात्रम । 
भृतं प्रसिद्ध च परेण यद्‌ यत्‌॒तदेव तत्स्यादिति में मनीषा ॥। 


( भाग० ११.२८.२१ ) 

एतरेय उपनिषद्‌ आत्मा वा०से प्रारम्भ होकर 'प्रज्ञानं ब्रह्म पर समाप्त 
होता है। अतः इस उपनिषद्का तात्पय॑ आत्माके शुद्ध ज्ञानस्व्रूपको 
ब्रह्म बतानेमें हैं। 
५. मुण्डकोषनिद ( अथवंबेद ) 


ब्रह्मवेदममृतं पुरस्तात ब्रह्म पश्चाद बह्म दक्षितश्रोत्तरेण । 
अधश्चोध्वं च प्रसतं ब्रह्मेवेदे विश्वमिदं वरिष्ठम्‌ ॥। 
( मुं० २.२.११) 
यह अमृत ब्रह्म ही आगे है, ब्रह्म ही पीछे है, ब्रह्म दाँये है, ब्रह्म 
ही ऊपर-नोचे फेला हुआ है। यह सारा जगत सर्वश्रेष्ठ ब्रह्म ही है ।' 
जैसे भ्रमसे सामने पड़ी हुई रस्सीको कोई सप॑ समझ ले ओर उससे 
कोई जानकार इस प्रकार कहें--तेरे सामने यह जो सप॑ दोख रहा है वह 
रस्सी ही है | ठीक इसी प्रकार श्रुतिका यह उपदेश है। अविद्यामयी दृष्टि- 
वालोंकी दृष्टिका आश्रय लेकर श्रुति आगे, पीछे, दाँये, ऊपर, नीचेको 
दिशाओंमें प्रतोयमान जगत्‌को ब्रह्म बताती है। अन्यथा तो दिक्तत्त्वमें 
ही जब दिशाएँ कल्पित हैं तब प्रज्ञानधन ब्रह्ममें उनकी सत्ता और भेद 
कहाँ ? श्रुतिका तात्पय॑ यह है कि अविद्याके कारण जो कुछ भी तुम्हें 
अब्रह्मकी तरह प्रतीत हो रहा है वह सब वास्तवमें ब्रह्म ही है। 
आश्वयं है कि सारी दुनिया अमृतमें डूब-उतरा रह्दी है परन्तु लोग 
अमृतको न पहचानते हैं, न उसका पान करते हैं ! उल्टे भगतृष्णाके समान- 
जो भवसागर है उसीमें वे डूब-उतरा रहे हैं ! 
अच्छा, तो आओ भावना करें. कि सब ओर ब्रह्म-समुद्र लहरें मार 
रहा है। नहीं, श्रुति भावना करनेके लिए साधन नहीं बता रही है ॥ सर्प॑में 
रज्जुकी भावना करनेसे सप॑ शिथिल भले ही हो जाय किन्तु रज्जुका 
साक्षात्‌ नहीं हो सकता । रज्जु तो सिद्ध वस्तु है, सामने विद्यमान ही है, 
किन्तु उसमें जो सपं-दृष्टि हो गयी है उसे निवृत्त करना है। यह सपं-दृष्टि 
केसे हुई ? अविद्यासे। उसी अविद्याकी निवृत्ति अपेक्षित है। अविद्या- 
निवृत्तिके पश्चात्‌ अथवा तत्सम-काल ही रज्जु रज्जु ही दीखेगी, सर्पादिके 
समस्त विकल्प ध्वंस हो जायेंगे । इसी प्रकार ब्रह्म सिद्ध वस्तु है। उसे जिस 
अविद्याके कारण अनेक-विध जान-मान रहे हैं, उस अविद्याकों ही निवृत्त 
करना है। अविद्या निवृत्त होनेपर सब ओर अमृत ब्रह्म ही है। 

अमृत माने जिसकी मृत्यु नहीं होतो अर्थात्‌ अबाधित तत्त्व; अथवा 
जिसमें मृत्युधर्मा जगत्‌ नहीं है अर्थात्‌ अधिष्ठान भावसे भी विनिर्मुक्त शुद्ध 
ज्ञान अथवा वह साधन जिससे मृत्यु नहीं होती । मृतक मृत्यु न हो यह 
सम्भव नहीं है और जो अमृत है उसमें मृतपनेका भ्रम ही है । अतः प्रत्यक्‌ 
चेतन्याभिन्न जो तत्त्व है उसमें मृत्यु, जड़ता और दुःखका भ्रम हो रहा है | 
इस भ्रम-निवृत्तिसे उपलक्षित जो आत्मतत्त्व है, वही ब्रह्म है । 

उपनिषदों में इस भावँंको चार प्रकारसे दर्शाया है: ब्रह्मेवेदम अमृत 
पुरस्तात; आत्मंवेदम अमृतं पुरस्तात्‌; स एवेदम अस्ृतं पुरस्तात्‌ । 
अहम वेदम्‌ अमृतं पुरस्तात । 

इसका अर्थ है कि ब्रह्म, आत्मा, सः ( ईश्वर ) और अहम्‌- ये एक ही 
अमृत तत्त्वक्े चार नाम हैं, परमाथे वस्तु एक ही है और वही यह प्रतोयमान 
जगत्‌ भी है। इस अद्वितीय तत्त्वक्रे बोधमें सारे भेद ध्वंस हो जातेदहें 
क्योंकि वे कभी थे ही नहीं ! 

छान्दोग्य उपनिषद्‌ सामवेदका है। वृह॒दारण्यक यजुर्वेदका, एतरेय 
ऋग्वेदका ओर मुंडक अथवंबेदका है । अतः चारों वेदोंका अर्थ इसी ब्रह्मा- 
त्मेक्य-बोधमें समन्वित है, यह तात्पय॑ है । 

प्रत्येक उपनिषद्का तात्पयँ इसी अथैमें है । उदाहरणार्थ-- 

१. एकत्वमनुपश्यतः ( ईशा० ७ ) । एकत्वदर्शीको शोक, मोह कहाँ ? 

२. प्रतिबोधविदितं मतं अमृतत्वं हि विन्दते ( केन० २.४ ) प्रत्येक बोधमें 
वही अमतत्त्वका दर्शन होता है । 

३. पुरुषात्‌ न परं किचित्‌ सा काष्ठा सा परा गति: ( कठ० १.३.११ )। 
पुरुषसे परे कुछ नहीं है। वही सीमा है। वही परमगति। 

४. मनसेवेदमाप्तव्यं नेह नानास्ति किचन | मृत्यो: स मृत्युं गच्छति य 
इह नानेव पदयति | ( कठ5० २.१. ११ )। यहाँ नानात्व तनिक भी 
नहीं है। जो यहाँ नानात्व देवता है, वह बार-बार जन्म-मृत्युको प्राप्त 
होता है । 

५. एकस्तथा स्वंभूतान्तरात्मा रूपं रूप॑ प्रतिरूपी ब्रभव ( कठ० २.२. 
९-१० ) वही एक सब भूतोंकी अन्‍्तरात्मा है। प्रत्येक रूपमें भी 
वही हुआ है । 

६: सर्व ह्येतद्‌ ब्रह्म | अयमात्मा ब्रह्म ( माण्डूक्य० २ ) 
यह सब ब्रह्म है । यह आत्मा ब्रह्म है। 

७. पुरुष एवेदं सर्वंम्‌ ( बवे० ३.१५ ) यह सब पुरुष ही है | 

इसी प्रकारके वाक्य गीता आदि स्मृति-मन्थोंमें तथा भागवतादि 

पुराणोंमें भरे पड़े हैं । 

श्रीशंकराचार्य भगवान्‌ कहते हैं कि जब हम पूर्वोक्ति प्रकारसे 
श्र॒ुत्यथैंका समन्वय ब्रह्मात्मेक्य-बोधमें कर लेते हैं तो अन्याथंके लिए 
अवकाश ही कहाँ है ? और यदि करते हैं तो वास्तविक अथंकी हानि और 
अप्रतिपादि। अथंकी कल्पनाका प्रसंग उपस्थित होगा । आत्माके कर्तापनकी 
सिद्धिमें वेदका तात्पर्य नहीं है क्योंकि वह तो प्रत्यक्ष ही है। उल्टे 
उपनिषदोंमें आत्मामें, कारक ओर फलका निषेध है। जसे 'तत्केन क॑ 
पश्येत्‌' इत्यादि । वृह॒दारण्यककी श्रुति कहती है कि यदि अपनेको ब्रह्म 
जान लिया तो फिर किसकी इच्छा करता हुआ किस कामनाकी पूततिके 
लिए इस शरोरको कमंमें तपायें ?** आत्मा सहज रूपसे असाधनरूप एवं 
अफलरूप है। साधन और फल इसका स्वभाव नहीं है | 
६. समन्वय सम्बन्धी कुछ शंका-समाधान 

प्रश्न : उपनिषदोंमें ब्रह्यमकमी अनेक उपासनाओंका वर्णन है। उनको 
जानकर ऐसा मालूम पड़ता है जंसे ब्रह्मात्मक्य-ज्ञान भो उपासना-विधिका 
ही अंग हो । 

उत्तर : वंदिक्री सब उपासनाओंका समन्वय तत्त्वज्ञानमें है परन्तु 
तत्त्वज्ञान किसी उपासना-विधिका अंग नहीं है। इस बातको समझना 
चाहिए । अपनी लोकिक-परलौकिक कामनाओंकी पूत्तिके लिए किसी परोक्ष 
सत्ता या पदार्थंका आश्रय लेनेकी जो मूल मानव-प्रवृत्ति है उसका परिणाम 
है देवोपासना । देवोपासनाका अधिकारी दूसरा है और ब्रह्मज्ञानका दूसरा । 
व्रह्म-जिज्ञासा उसके हृदयमें उदय होतो है जो छोटी-छीटो चीजोंमें सुख 
नहीं देखता । जिसे अल्पसे ही वराग्य है, जो बृहत्तम पदार्थ ही सुख 
चाहता है, जो ब्रह्मको ही सुखमात्र देखता है। बहत्तम पदार्थंका नाम 
ब्रह्म है । वही भूमा है। 'बहुनां भावों भूमा'---जो बहुतमें एक है वह भूमा 
है । अल्पसे वेराग्य हुए बिना ब्रह्मजिज्ञासा नहीं होती; जबकि देवताकी 
उपासना अल्प-जिज्ञासाके अन्तगंत ही है। 


६२. आत्मान चेद्विजानीयाद अयमस्मीति पुरुष: | किमिच्छन्‌ कस्य कामाय शरीर- 
मनुसंज्वरेत्‌ । ( बु० ४.४.१२ ) 

अल्पमें जो आनन्द प्रतीत होता है वह आपको पराधीन बनाता है, 
जड़ बनाता है क्योंकि बिना जड़के साथ तादात्म्य हुए आनन्दोपलब्धि नहीं 
होती ; वह आपको परिणाममें भी दुःखी बनाता है। आनन्दभावका 
विरोधी है--पराधीनता, वियोगिता; चिद्भावका विरोधी है जड़त्व, सच्चे 
अन्यके साथ तादात्म्य ; सत-भावका विरोधी है विनाशिता | इसलिए यदि 
कोई भो मनुष्य अपने आत्माके अतिरिक्त सुख लेना चाहता है तो वह 
विनाशी सुख चाहता है, जड़ सुख चाहता है, पराधीन सुख चाहता है। 
असलमें वह दुःखमें ही सुखकी भ्रान्तिसि पीड़ित है। अतएवं कर्म और 
उपासनाके सुखसे विरक्त होकर ब्रह्म-जिज्ञासुको ब्रह्माज्ञानकी प्राप्तिके लिए 
ही गुरु-शरणागत होना चाहिए । 

गुरुमुखसे ब्रह्मकी जानकारी प्राप्त करनेमें जिज्ञासुके सामने तीन आश्रय 
होते हैं : आत्माश्रय, ईद्वराश्रय और साधनाश्रय । 


सबको छोड़कर अपनेमें बैठ जायेंगे तो परमात्मा, हमें अपने आप 
मिल जायेगा--यह आत्माश्रय है। ईद्वरकी खूब भेंट-पुजा, उपासना करो 
तो ईव्वर प्रसन्‍न होकर हमें अपना ज्ञान दे देंगे--यह ईर्वराश्रय है। 
कोई ऐसा साधन पकड़ें कि उसका स्वाभाविक फल आत्मज्ञान हो--यह 
साधनाश्रय है जेसे शास्त्रालम्बन, त्यागालम्बनरूप समाधि, इष्टालम्बनरूप 
उपासना इत्यादि | आत्माश्रय भो किचित्‌ साधनाश्रय ही है, बस इसमें 
साधन-क्रियाकी दिशा प्रतिलोम है ओर कतुंत्व क्षीण है | किन्तु आत्माश्रय 
ओर साधनाश्रय दोनोंमें कतृत्व-भोक्तृत्वकी भश्रान्ति निवृत्त करनेका सामथ्यं 
नहीं है। रही बात इृष्टाश्नयसे कतुंत्व-भोक्तृत्व आदिकी भश्रान्ति मिटानेकी 
बात तो इसमें भी परोक्ष देवताके प्रति कतुंत्वबुद्धि होती है, यह वस्तुके 
अपरोक्ष साक्षात्कारका मार्ग नहीं है। हाँ, यह मन्द * अधिकारीका मागं है। 

अल्पसे वेराग्यको प्राप्त हुआ मनुष्य ब्रह्मज्षानका उत्तम अधिकारी है। 
अपनी बुद्धिका आश्रय लेनेवाला ब्रह्मज्ञाका मध्यम अधिकारी है और 
परोक्ष देवताकी बुद्धिका सहारा लेनेवाला ब्रह्मज्ञानका मन्द अधिकारी है। 


प्रश्न : तत्त्वज्ञानके पूर्व उपासना है या तत्त्वज्ञानके अनन्तर ? 

उत्तर : पूर्व ही क्योंकि तत्त्वनानके अनन्तर तो सभी क्रिया, कारक 
और फलझरूप द्वंत-प्रपंचका उपमदंन हो जाता है। इसलिए बादमें तो किसी 
आरोप या उपासनाकी आवश्यकता ही नहीं है । वह सम्भव भो नहीं है 

क्योंकि एकत्व-विज्ञानसे निवृत्त हुमा मिथ्या द्वेतज्ञान फिर सम्भव नहीं है। 
अतः ब्रह्म अथवा ब्रह्मज्ञान उपासना-विधिका अंग नहीं है | हाँ, उपनिषदों में 
जहाँ ब्रह्म अथवा आत्माका विधि-वाक्योंसे वर्णन है जेते स्वकर्मा, सर्वगन्ध, 
सर्व रस इत्यादि, वहाँ गुण-चिंन्तनके द्वारा ब्रह्मोपदेश उपासना-विधिका अंग 
हो सकता है । परन्तु जहाँ निषध-वाक्योंके द्वारा वर्णन है जसे आशब्दम, 
अस्पर्शंम, अरूपम्‌' या '्ान्तः प्रज्ञं०” इत्यादि अथवा जहाँ आत्मा और 
ब्रह्म की एकताका बोधन है जेसे तत्त्वमसि, अहूं ब्रह्मत्मि' इत्यादिमें, वहाँ 
वह उपदेश उपासनाका अंग नहीं है बल्कि सत्यानुभवका कथन मात्र है । 
वेदान्त-वाक्योंका प्रामाण्य केवल शाझ्न-वचन होनेसे नहीं है बल्कि 
अनुभवपयंवसायी होनेसे है । आत्माको जेंक्षा ब्रह्म बताया गया है वह वेसा 
ही अनुभवमें आता है, इस्तलिए वे प्रमाण हैं। अन्य विधि-निषेवमय वाक्य, 
जिनमें प्रत्यक्ष जगत॒का विषय नहीं है, केवल शाख्रवाक्य होनेसे प्रमाण है; 
और जो प्रत्यक्ष-सम्बन्धी वाक्य हैं वे सामान्य अन्वय-व्यतिरेकसे सिद्ध होने- 
वाले माने प्रमाणान्तरसे विद्ध होनेवाले अनुभवके अनुवाद मात्र हैं, इसलिए 
ये वाक्य स्वतन्त्र प्रमाण नहीं हैं। आत्माकी ब्रह्मता प्रमाणान्तरसे असिद्ध 
एवं अबाधित है, वह केवल वेदान्तवाक्येकगम्य है, अतः ब्रह्म केवल शाद्ब- 
प्रमाणक एवं अनुभवस्वरूप है। जबकि धमं केवल शास्त्र-प्रमाणक है। 


वेदान्त-वाक्योंका प्रामाण्य कसा है ? 'दशमस्त्वमप्ति' (वह दसवाँ तू है) 
की भाँति। दस मूख्खोके बीच प्रत्येक व्यक्ति दसवाँ है, परन्तु मूखंताके 
कारण नौ-को ही गिनते हैं, अपनेको नहीं गिनते। इसपर जब कोई बताता 
है कि 'दसवाँ तुममें ही है, खोया नहीं है' तो दसवेंका परोक्षज्ञान हो जाता 
है। और जब गिनकर यह बताता है कि वह दसवाँ तू ही है' तो अपरोक्ष 
ज्ञान हो जाता है। इसी प्रकार आत्मा ब्रह्म है ही, वह अपरोक्ष होनेपर भो 
अज्ञानके कारण परोक्ष हो रहा है। वेदान्त-वाक्य केवल उस परोक्षताका 
तिवारणमात्र करते हैं अज्ञानको मिटाकर | ज्ञानका फल अज्ञानकों मिटाना 
है, ब्रह्म तो नित्य अपरोक्ष है ही । 

प्रश्न : वेदान्त-वाक्योंसे ब्रह्मका संस्कार बनता है और उप्तीके कारण 
आत्मा ब्रह्म है' यह ज्ञान होता अनुभव होता है। वास्तवमें आत्मा ब्रह्म 
नहीं है। यदि ऐसा मानें तो ? 

उत्तर : ऐसा नहीं है। आत्मविज्ञानकी यह खास बात है किन तो 
वह संस्कार उत्पन्न करता है और न वह संस्कारसे उत्पन्न होता है। 

संस्कारजनकत्व और संस्कारजन्यता दोनों आत्मविज्ञानमें नहीं है। हाँ, 
अन्य सभी विज्ञान कर्माज़ होनेके कारण संस्कारजुंस्य एवं संतारजनक होते 
हैं ।*१ यदि आप जान जाओगे कि आप ज्ञानघने हैं तो ज्ञानमें संस्कार 
नामकी कोई चीज होती है, तुम्हारी यह धारणा ही कट जायेगी । 

चनामें पंचभूत हैं और बीजत्व भी है जो उसे गेहूँ, जी आदिसे पृथक 
करता है। इसी बीजत्वके कारण वह उगता है, फलता-फूलता है। परन्तु 
यदि चनेको जला दिया जाय तो चनेका बीजत्व नष्ट हो जाता है, पंचभूत 
फिर भी रहते हैं । इसका अर्थ है कि सत्तामें बोजत्व नहीं है । यह बीजत्व 
ही संस्कार है। बीज जल सकता है सत्ता नहीं जलतो | इसी प्रकार साक्षी 
चेतन सत्‌ है, वह निर्बीज है। इसमें न द्रव्यका संस्कार है, न कमका, न 
भावका ओर न विधिका । जबतक हम अन्तःक्रणसे तादात्म्यापन्न रहते 
हैं तभी तक ये वस्तुएं संस्कार डालती हूं। ज्ञान होनेपर संस्कारके आधार- 
भूत अन्तःकरणका ही बाघ हो जाता है तब आत्मविज्ञान संस्कार उत्पन्न 
केसे करे ? और यदि आत्मा संस्कारजन्य होता तो संस्कारके लिए पहले 
कभी उसका अनुभत्र हुआ होता; उस दशामें तुम्हारा अन्तःकरण पहले ही 
बाधित हो चुका होगा, फिर मैं-मेराका संसर्ग न होता । किन्तु ऐसा है नहीं, 
अतः आत्मा संस्कारजन्य नहीं है। 

'में हूँ' यह संस्कार नहीं, अनुभव है। में देह हूँ, यह नैसगिक ज्ञान है । 
'मैं मनुष्य हूँ" यह सामाजिक ज्ञान है। "मैं जीव हूँ' यह शास्त्रीय ज्ञान है । 
में ब्रह्म हैँ' यह मैं पर ब्रह्मत्वका अध्यारोप नहीं बल्कि प्राकृत, सामाजिक, 
शास्त्रीय सभी अध्यरोपोंका अपवाद है। अतः आत्माकी ब्रह्मताका अनुभव 
संस्कारजन्य नहीं अपितु संस्कार-समष्टिके अपवादसे उपलक्षित है । 

श्ुतिने कहा-सब परमात्मा है। इस श्रुतिको सबने सुना किन्तु 
सबको प्रतिक्रिया भिन्न-भिन्न हुई । कर्मने कहा--जब सब परमात्मा है तो 
सबकी सेवा करनी चाहिए। उपासकने कहा--जब सब परमात्मा है तो 
राग-द्वेष किससे ? सबमें परमात्माकी भावना करनी चाहिए। ध्यानीने 
कहा--जब सब एक परमात्मा है तो प्रातीतिक अनेकताकी अप्रतीतिका 
अभ्यास करो । वेदान्तीने कहा-बाबा ! इसमें करने-धरनेका क्या है, श्रुति 


६३. सर्वत्रव हि विज्ञानं संस्कारत्वेन गम्य॑तें। 
पराज्ुभात्मविज्ञानादन्यश्रेत्वधीयताम्‌ ॥। (श्रीसुरेश्व राचार्य) 

एक सत्यका उद्घाटन कर रही है। सब ब्रह्म है तो 'में ब्रह्म है, “मुझसे 
भिन्न कोई दूसरा है ही नहीं | वह ऐसा जानकर ही कृतक्ृत्य हो गया । 

इस प्रकार वेदान्त-विद्या किसी कर्म या उपासनाका अंग नहीं है | वह 
न संस्कारजन्य है और न संस्कारजनक है। प्रमाण अपने प्रमेयका 
साक्षात्कार कराते हैँ। वेदान्त-वाक्योंका प्रमेय आत्माकी ब्रह्मता है, उसका 
प्रमेय कोई विधि-निषेध नहीं है । यदि आपके मनमें प्रमाण (श्रुति-प्रामाण्य) 
और प्रमेय ( ब्रह्मता )के विषयमें कोई संशय नहीं है और कोई विपर्यय 
(दुराग्रह ) नहीं है तो आपको तत्त्वमस्थादि महावाक्थ-श्रवणसे ही ब्रह्मज्ञान 
हो जायेगा, क्‍योंकि ब्रह्म शास्त्र-प्रमाणक है । 

प्रश्न : अच्छा तो यही बात हुई न कि ब्रह्मज्ञानसे मोक्ष मिलता है ! 

उत्तर : नहीं, ब्रह्मज्ञान ही मोक्ष है। ब्रह्मज्ञानते आत्माके ब्रद्यत्व- 
विषयक अज्ञानका नाश होता है और तत्समकाल ही आत्मा-ब्रह्मरूप 
मोक्षका प्रकाश होता है । ब्रह्मज्ान और मोक्षके बीच कोई कार्यान्‍तर नहीं 
है । इसमें अनुभव तथा अनेक श्र॒तियाँ प्रमाण हैं। उदाहरणार्थ :-- 

१. मुण्डक श्रुतिका कहना है कि ब्रह्मकोी जाननेवाला ब्रह्म हो जाता 
है: बह्मवेद ब्रह्म॑ंद भवति ( मुं० ३.२.९ )। जहाँ द्रश्ा और दृश्य 
परिच्छिन्न हैं वहाँ घटका द्रष्टा दृश्य घटसे न्यारा होता है किन्तु जहाँ द्र॒ष्टा 
अपरिच्छिन्न होता है किन्तु उसीमें अविद्यासे द्रष्टा-दृश्यका भेद प्रतोत होता 
है वहाँ परिच्छिन्नताके निषेबस्ते उपलक्षित अपरिच्छिन्न आत्मतत्त्वका बोच 
होते ही वही द्रष्टा-दश्य हो जाता है। अविद्यासे हम अपनेको जीव मानते 
हैं ओर ब्रह्मको अपनेसे पृथक्‌ अधिष्ठान-सत्ता मानते हैं। प्रमाता है त्वं- 
पदार्थ और प्रमेय है ब्रह्म, तत्पदा्थ किन्तु तत्त्वमसि' श्रुतिका कहना है 
कि तत्‌' त्वं' ही है। परिच्छिन्नता भ्रम है। यह बोध होते ही प्रमाता- 
प्रमेयका भेद समाप्त हो जाता है ओर तब परिच्छिन्नताका भ्रम निवृत्त 
होते ही ब्रह्मका ज्ञाता ब्रह्म ही है। आत्मा और ब्रह्मके बीच केवल अज्ञान 
है, न कोई कर्म, न वासना, ' न उपासना। अतः ज्ञानसमकाल ही “ब्रह्मविद्‌ 
ब्रहव भवति' । 

अज्ञानकालमें अज्ञानका विषय था ब्रह्म और आश्रय था मैं-जीव । 
उसी ब्रह्मको जब ज्ञानका विषय बनाया कि वह ब्रह्म में हूँ तो देखा कि 
वही ब्रह्म हूँ में | ज्ञानसे अज्ञानके आश्रय-विषयकी एकता हो गयो और 
अज्ञान नष्ट हो गया; ज्ञानस्वरूप ब्रह्म तो है ही । 

२. मुण्डकोपनिषद्की दूसरी श्रुति है: भिद्यते हृदयग्रन्थिश्च्छियन्ते 
सर्वंसंशया: । क्षीयन्ते चास्य कर्माणि तस्मिन्‌ दृष्टे परावरे॥। 
( मुं० २.२.८ ) | 'उस परावर ब्रह्मका साक्षात्कार हो जानेपर हृदयकी 
ग्रन्थिका भेदन हो जाता है, स॑संशयोंका छेदन हो जाता है और समस्त 
कर्मोका क्षय हो जाता है ।' 

'परावरका अर्थ है “अखिलात्मा ब्रह्म', सम्पूर्ण चराचर जगत्‌का 
अधिष्टान | परावरको देखनेका अथे है--उस सर्वात्मा अधिष्ठानको माने 
ईववरको अपनी आत्माके रूपमें देखना। पर कारण है, ईश्वर है; और 
अवर काये है, जगत्‌ है। जीव भी ईइ्वरकी अपेक्षासे अवर है। अतः 
परावरको देखनेका मतलब है व्यष्टि-समष्टिको, जीव-ईश्वरको और जगत्‌- 
ईश्वरको, सबको एक अपने स्वप्रकाश आत्मामें ही अध्यस्त देखना । ऐसे 
देखनेसे क्या होगा ? कर्मोका क्षय, संशयोंका छेदन और अविद्या-ग्रन्थिका 
मेदन । 

अनन्त परिपूर्ण ब्रह्म होनेपर भी जो तुम एक अन्तःकरणमें मैं-मेरा 
करके बठे हुए हो यही हृदय-ग्रन्थि है। भ्रान्ति, अध्यास, चिज्जड़ ग्रन्थि, 
हृदयग्रन्थिके ही नाम हैं। संशय क्या हैं ? यह भी अज्ञानमूलक होते हैं । 
तथा उभयकोल्यवगाही होते हैं : जेसे हत है कि अद्वेत है? आत्मा, 
अनात्मा दो हैं या एक ? मुक्ति कमंसे या ज्ञानसे ? ज्ञानसे मुक्ति होती भी 
है या नहीं ? लोक-परलोक हैं या नहीं ? आत्मा ब्रह्म है या नहीं ? ये सब 
संशय हैं । कर्म क्या ? वासना और कर्मका जन्य-जनकभाव ही यहाँ कर्म 
शब्दका अथ्थे है। वासनासे कम॑, कम॑से फिर वासना, वासना-कर्मके संयोगसे 
पुन:-पुनः जन्म-मरणका चक्र ! यही “कर्म है। ज्ञानसे अविद्या-ग्रन्थिका भेदन 
हो जाता है, संशय सब निवृत्त हो जाते हैं और वासना-कमंके संयोगका 
इतना क्षय हो जाता है कि पुनर्जन्मकी शंखला ही टूट जाती है। यही 
मोक्ष है । 

ज्ञानके ये फल ज्ञान होते ही होते हैं । बीचमें कोई कार्यान्तर नहीं है। 

३. तेत्तिरीय उपनिषद्की श्रुति है: आननद॑ ब्रह्मणो विद्वान न 
बिभेति कुतश्चन ( तेत्ति० २.५ ) अर्थात्‌ ब्रह्मके आनन्दको जाननेवाला 
किसीसे भयभीत नहीं होता । याज्ञवल्क्य भी जनकसे तत्त्वज्ञानका यही 
फल भर्थात्‌ अभयका वर्णन करते हैं: अभ्रयं बे जनक प्राप्ठोइसि 
( बृहद० ४.२.४ ) । है जनक, तू निश्चय ही अभयको प्राप्त हो गया है । 

यहाँ 'ब्रह्मण: आनन्दम्‌' कहा है अर्थात्‌ 'ब्रह्मका आनन्द | मालूम 
पड़ता है कि ब्रह्म और आनन्द अलग-अलग वत्तुएँ हैं और उसको जानने- 
वाला विद्वान्‌ तीसरो वस्तु है। परन्तु तेत्तिरीय श्रुतिमें ही 'आानन्दो 
ब्रह्मति व्यजनात्‌! कहकर आनन्दको ही ब्रह्म कहा है । उसी आनन्द-ब्रह्मसे 
सृष्टि होती है, यह भी कहा है : 'आनन्दादध्येव खल्विमानि भृतानि 
जायन्ते” । अतः 'ब्रह्मण: आनन्दम्‌'में षष्ठी विभक्तिका प्रयोग विकल्पमात्र 
है, यह अभेदमें षष्ठी है जेसे 'राहो: शिरः' या पुरुषस्य चेतन्यम्‌ में | 
वल्ली २ अनुवाक ८ में आनन्दकी. मीमांसा भी तेत्तिरीयमें प्रस्तुत की गयी 
है । वहाँ बताया है कि यदि आप अज्ञानी नहीं हैं और आपके हृदयमें कोई 
वासना नहीं है तो मनुष्यके अलभ्य आनन्दका अनन्तगुना आनन्द आपको 
अपने आत्माके रूपमें सहज हो प्राप्त अनुभव होगा। इसका अर्थ है कि 
आप स्वयं ही आनन्दस्वरूप हैं। इसी उपनिषद्‌र्म आत्माका स्वरूप लक्षण 
'सत्यं ज्ञानमनन्तं ब्रह्म किया गया है। इस सबको मिलाकर यह अर्थ 
निकलता है कि आप सच्चिदानन्दस्वरूप अद्वितीय ब्रह्म हैं | 

जब यह ज्ञान उदय होगा कि में अद्वितीय ब्रह्म हूँ तो अब भय 
किससे ? भय तो दूसरेसे होता है, दुःखसे होता है । ब्रह्ममें न दूसरा है 
ओर न दुःखकी छाया ! अभय बे ब्रह्म ( ब॒हदा० ४.४.२५ ) | द्वितीयाद्व 
भय॑ भवति ( बृहदा० १.४.२ )। 

मृत्युका भय मूल भय है। ब्रह्मज्ञाससे वही सम।|प्त हो जाता है, फिर 
अन्य भयकी तो बात हो क्या है ? सत्‌ सदा अविनाशी ही है। ज्ञानीको 
अज्ञानी होने या पागल होनेका भी भय नहीं रहता क्‍योंकि चित्स्वरूपमें 
इनकी कल्पना ही कहाँ है ! बुद्धि समाधिमें रहे या विक्षेपमें, कोई भय 
नहीं । ज्ञानी किसीसे भो भय नहीं मानता-न विषयसे न विषयाभावसे, 
न भोगसे न भोगाभावसे, न कमंसे न कर्माभावसे ! छान्दोग्यमें आप यह 
प्रसंग पढ़ ही चुके हैं : जक्षत्‌ क्रीडन्‌ रममाण: ( ८.१२.३ ) । 

४. बृहदारण्यक उपनिषद्‌की श्रुति है कि 'उस जीवने अपनेको ही 
जाना कि में ब्रह्म हू, इस ज्ञानस ही वह यह सर्व हो गया! : तदात्मान- 
मेबाबेद अहं ब्रह्मास्मि इति तस्मात्‌ स्वंगभवत्‌ ( बु० १.४.१० )। 

जेसे घटाकाश आकाश ही है, घटकी उपाधिसे आकाशंका नाम ही 
घटाकाश है । वेसे ही जीव ब्रह्म ही है, देह-अन्तःकरणकी उपाधिसे ब्रह्मका 
नाम ही जीव हो जाता है। उस जीव नामधारी ब्रह्मने अपने आपको 

जाना। क्‍या जाना ? अपने आपको तो सब जानते हैं। चार्वाक अपनेको 
देह या चारभूत जानते हैं। बौद्ध अपनेको क्षणिक विज्ञान जानते हैं । 
नैंयायिक अपनेको कर्ता-भोक्ता जानते हैं। सांख्य और योगवाद्दी अपनेको 
द्रष्टा जानते हैं। उपासक अणुपरिमाणक ईश्वरांश जानते हैं। सभो तो 
जाननेका दावा करते हैं। श्रुतिने कहा कि हम एक संविधान बनाते हैं । 
उसके अनुसार जो जानता है वह सच्चा जानता है। संविधान क्या है कि 
अट ब्रह्मास्मि ।!' अपनेको ब्रह्मके रूपमें जानते हैं तो जानना ठोक है। 
देश-काल-वस्तुके परिच्छेदसे रहित, सजातोय-विजातोय-स्वगत-भेदसे रहित 
अखण्ड सच्चिदानन्द तत्त्व ब्रह्म में हुँ और मुझमें ही यह सम्पूर्ण विश्व-प्रपंच 
चम-चम चमक भर रहा है। जब ऐसा जानोगे तो ठोक जानोगे। उसका 
फल ? कि में ही यह सब कुछ हो गया हूँ, यह ज्ञान । 

में ब्रह्म हूँ, यह ज्ञान अपेक्षित है, किन्तु "मैं ब्रह्म है! यह अभिमान 
अपेक्षित नहीं है। में देह हूँ, में जीव हूँ, इत्यादि जो अभिमान हैं उनका 
निषेधमात्र हो में ब्रह्म हँ' इस ज्ञानमें अपेक्षित है। जीवत्व भ्रम है, श्रौत 
अम है। यह जीवत्वको देखकर नहीं माना गया। अपना जीवत्व यदि 
दिखायी देगा तो तुम देंखनेवाले उससे न्यारे पहले ही हो गये । जीवत्व 
परिच्छिन्न दृश्यका अपनेमें आरोप है, वह अपना स्वरूप नहीं है । 

मुझ ब्रह्ममें यह भानरूप सृष्टि बिना हुए ही अविद्यासे दीख रही है । 
ज्ञानदृष्िसि भान भानात्मासे पृथक्‌ नहीं होता है। अतः जगत्‌ मुझ ब्रह्मसे 
अभिन्न ही है | 

५. ईणावास्य उपनिषद्का मन्त्र हे: यस्म्िन्‌ सर्वाणि भूतानि आत्में- 
वाभूद्‌ विजानत: । ततन्र को मोहः कः शोक एकत्वमनुपश्यत: ॥ ७॥ 
जिस समय यह जानता है कि सब भूत आत्मा ही हैं! उप समय उस 
एकत्वदर्शीके लिए शोक कहाँ, मोह कहाँ ? 

इस प्रकार ब्रह्मज्ञानसे मोक्षस्वछूप आत्माके प्रतिबन्धकी निवृत्तिमात्र 
होती है, वह कोई मोक्षके लिए किसी कत्तंव्य या उपासनाका विधान नहीं 
करता। क्‍योंकि ब्रह्मज्ञान और मोक्षके मध्य श्रुतिको कोई कार्यान्तर 
स्वीकार्य नहीं है। कर्ममें कर्मानुष्ठानके ज्ञान और उसके फलके बीच॑ंमें 
कर्मानुष्ठानरूप कर्म रहता है, बिना उस अनुष्ठानके फलको उत्पत्ति नहीं 
होती, किन्तु ब्रह्मज्ञान-समकाल ही मोक्ष हो जाता है, यही श्रुति- 
सिद्धान्त है । 

वामदेव ऋषिको यह बोध हुआ कि में ब्रह्म हूँ । इस ज्ञानका फल 
हुआ किवे कहने लगे कि में ही मनु था, मैं ही सूर्य हूँ : तद्ध॑तत्पश्य 
न्नषिवामदेव: प्रतिपेदेडह मनुरभवं सुयंश्व (व॒० *.८.१०) | यह 'सर्व॑म- 
भवत्‌' (सर्वात्ममभाव)का उदाहरण है। त्वं-पदार्थंक्रे ज्ञानकी दृष्टिति आत्मा 
ही मन और चक्ष॒ुका प्रकाशक-अधिष्ठान है। ब्रह्मज्ञान और सर्वात्मभावके 
मध्य कोई कार्यान्तर नहीं है। 

इसी प्रकार नारदने भगवान्‌ सनत्कुमारसे शोकके समुद्रसे पार करनेकी 
प्राथंना की और सनत्कुमारने केवल श्रवण कराकर ही अर्थात्‌ ज्ञानसे ही 
पार कर दिया | (देखिये छान्दोग्य०) | 

प्रश्त: ब्रह्मज्ञान' माने द्रह्यकों जानना। अर्थात्‌ ब्रह्मज्ञानमँ जानना 
रूप क्रियाका कर्म ब्रह्म है अथवा यों कहो कि ज्ञानका विपय ब्रह्म है | 


उत्तर : ब्रह्मको ज्ञानका अविषय बताती है श्रुति। यथा - अन्यदेव 
तद्विदितादथो अविदितादधि (केन० १.३)। वह ब्रह्म विदितमे भो अन्य 
है और अविदितसे भी। अन्य अर्थात्‌ निराला। प्रत्यक्ष वस्तु विदित है 
और जा अप्रत्यक्ष है वह अविदित है। चाहे वह इस समय हमारा अप्रत्यक्ष 
हो (जसे अन्य देश अमेरिका, रूस आदि) अथवा किसीको भी कभी कहीं 
प्रत्यक्ष न हो सकता हो किन्तु जिसके बारेमें सुना हो जैसे स्वर्ग आदि, वह 
सब अविदित है। ब्रह्म विदित, अविदित, दोनोंपे निराछा है। तो फिर वह 
कोई परोक्ष देवता होगा क्योंकि वह भी विदिताविदतसे विलक्षण हो सकती 
हैं; देवता तो उपासककी अपेक्षासे नामरूपवाला हीता है। नहीं, ब्रह्म परोक्ष 
नहीं 6, 'मैं' रूपसे सबको ज्ञात है, अतः ब्रह्म नित्य अपरोक्ष है । “यत्सा- 
क्षादपरोक्षाद्‌ ब्रह्म” यह वृहदारण्यककी प्रसिद्ध श्रुति है। किन्तु यहाँ भी 
में जिस रूपसे ज्ञात है और जिस रूपमें अज्ञात है, उन दोनोंसे विलक्षण है 
त्रह्म वस्तु । जिससे यह सब जाना जाता है उसे किसके द्वारा जानोगे ? यंह 
भी बुह॒दारण्यक श्रुति है: येनेदं स्व विजानाति त॑ केत विजानीयात्‌ ? 
(वृ० २.४.१४) | 

कहो कि फिर तो ब्रह्म वृत्तिका विषय न होनेसे अज्ञेय ही रहेगा ! तब 
ब्रह्मज्ञानकी चर्चा ही व्यथं है। और शाखत्रको जो ब्रह्मकी योनि बताया है 
उससे भी इसका विरोध होगा । तो ऐसा नहीं है। इसको- समझना 


चाहिए । 

बड़े-बड़े वेदान्तियोंक मनमें यह रहता है कि ज्ञानका प्रभाव हमारे 
शरीर या अन्तःकरणमें हो होना चाहिए। जसे गड़े हुए धनके ज्ञानसे सुख 
होता है, कम-से-कम वसा सुख तो हो ही। माने शरीरधारीके भोगका 
साधन है ब्रह्मज्ान, यही न ? यह तो देहमें ही अभिमानकी एक दशा है; 
ब्रह्मज्षानकी दशा नहीं है। ब्रह्मज्ाकका फल तो केवल अविद्या-निवृत्ति है 
जिससे अपनेमें कल्पित जीव-भावकी निवृत्ति हो जाती है। जोव-भावका 
अर्थ है कि किसी भी परिच्छेदको, किसी भी टुकड़ेको मैं या मेरा मानना । 
साढ़े तीन हाथ लम्बा दरीर, सौ-पचास सालकी उम्रवाला शरीर, एक- 
दो मन वजनवाला शरोौर, इसमें मैं-मेरा करता हुआ पापी-पुण्यात्मा, सुखी- 
दुःखी, आने-जानेवाला माना हुआ व्यक्तित्व, इसको मैं-मेरा मानना--यह 
सब जीवभावके अन्‍्तगंत हैं। यह भ्रान्ति है, और अपनी असलियतको 
न जाननेसे है। वेदान्त न चेहरेपर चमक लाता है, न पेसा लाता है, न 
रोग मिटाता है। वह सिफ॑ं, अविद्याको दूर करता है। 

ब्रह्म ज्ञाका। अविषय तभी नहीं हो सकता जब वह ॒ स्वयं आत्मा हो 
( माने ज्ञानका आश्रय हो ) | जो विषयको प्रकाशता है, वही अविषय है । 
विषय, विषयकी जातियाँ तथा विषयका अभाव, इनको जो प्रकाशता है, 
विषयता और अविषयताको जो जानता है, वह आत्मा विलकुल विषयसे 
निष्क्रान्त है। कौन जानता है ? मैं जानता हूँ | अतः में आत्मा ही निविषय 
हूँ । जो विषयोंसे अलग रहकर विषयोंको प्रकाशित करे वही निविषय हैं; 
विषयोंके अभावका नाम निविषय नहीं है। 

सप्तम खण्ड 


ऐक्य-बोध 


अध्याय १८ 
ऐक्य-बो ध-महा|वाक्य-विव्रेक 


उपनिषदोंका परम तात्पय॑ ब्रह्मत्मेक्य-बोधमें हो है। इसीलिए 
प्रज्ञानं ब्रह्म ( एतरेय० ५.१ ), भहूं ब्रह्मास्मि (व० १.४.१० ), तत्त्वमप्ति 
( छां० ६.८.७ ) और अयमात्मा ब्रह्म ( मां० २, वृ० ३.५.१९ )--इन 
उपनिषद्‌-वाक्योंकों महावाक्य कहा जाता है। इनके अतिरिक्त जगत्‌ और 
ब्रह्यकी एकता बतानेवाले वाक्य भी, जेसे सब खल्विदं ब्रह्म, ब्रह्म॑वेदं 
सर्वंम, आत्मंवेदं सबंम, महावाक्योंकी कोटिमें ही माने जाते हैं क्योंकि 
आत्मा और ब्रह्मके बीचमें कुछ भिन्न सत्य होते हुए आत्मा और ब्रह्मका 
एकत्व भी सम्भव नहीं है। प्रस्तुत अध्यायमें इन्हीं महावाकयोंके अर्थ 
बोधका एक विवरण प्रस्तुत किया जा रहा है । 


१. पद-समन्वय ( लक्षणा ) 


वेदान्त बताता है--तत्त्वमसि', वह तू है। तो क्या तत्पदका वाच्य 
जो ईइवर है वही त्वं-पद का व्राच्य जीव है ? परन्तु जो सवंका कारण है, 
सर्वज्ञ, सर्वंशक्ति, स्वंव्यापी ईश्वर है वही एक देहमें परिच्छिन्न कर्ता- 
भोक्ता, सुखी दःखी, संसारी, अल्पशक्तिमान्‌ जीव है--यह कथन सत्य नहीं 
हो सकता । या तो श्रुतिका यह कथन अप्रामाणिक है और या इस कथनका 
वह अथं ही नहीं है जो ऊपरसे मालम पड़ता है। प्रथम पक्ष स्पष्टतः 
अस्वीकाय॑ है, अतः इसके अर्थंका रहस्य जानना चाहिए। 

जहाँ किसी वाक्यका अर्थ सीधा-सीधा नहीं बेठता ( भर्थात्‌ जहाँ 
अभिधाथे स्वीकायं नहीं होता ) वहाँ लक्षणा करनी पड़ती है, अर्थात्‌ 
वहाँ यह समझा जाता है कि वाक्यमें प्रयुक्त शब्द कोई 'संकेत' कर रहे 
हैं। लक्षणाका अर्थ है संकेत । लक्षणाके तीन प्रकार हैं : जहल्लक्षणा, 
अजहल्लक्षणा ओर जहु॒दजहल्लक्षणा अथवा भागत्याग-लक्षणा । 
( जह॒त्‌'का अथे है त्यागना )। 

'जह॒त्‌-लक्षणा! वहाँ होती है जहाँ शब्दके मुख्य अर्थका परित्याग 
करके उससे सम्बन्धित अन्य अधथ॑का ग्रहण किया जाता है। जेसे आपने 
किसी चश्माधारो पुरुषको पुकारा--ओ चश्मा !” यहाँ आपके वाक्यका 
अर्थ चश्माको पुकारनेमें नहीं है, चश्मासे सम्बन्धित उस चब्माधारी 
मनुष्यको पुकारनेमें है । 

'अजहत्‌-लक्षणा” वहाँ होती है जहाँ शब्दके मुख्य अथंका परित्याग 
किये बिना अतिरिक्त अथंका भी.बोध हो जाय | जैसे आप किसीसे कहते 
हैं--दो ग्रास खा लीजिये'। यहाँ आपका तात्पय॑ मात्र दो ग्रासमें नहीं 
है, भर-पेट खिलानेमें है । इसमें कहे हुए दो ग्रास भी आगये और दूसरे 
अनेकों ग्रास भी अन्तहित हैं । 

'जहत्‌-अजह॒तु-लक्षणा” वहाँ होतो है जहाँ शब्दोंके अर्थमें कुछ अंश 
छोड़ा जाता है और कुछ अंश नहीं छोड़ा जाता है। जेसे आपने स्वर्णके 
कड़ेको तोड़कर हार बनवा लिया। अब आप अपने मित्रको हार दिखाकर 
कहते हैं--'यह वही कड़ा है'। इसमें भूतपूर्व कड़ेका नाम-रूप छोड़ दिया 
गया ओर वतंमान हारका नाम-रूप भी छोड़ दिया गया किन्तु कड़ेमें जो 
स्व्ं था वही इस हारका स्वणं है, यह अर्थ ग्रहण कर लिया गया । इसको 
भाग-त्याग लक्षणा भी कहते हैं । 

अब 'तत्त्वमसि” महावाक्यमें भाग-त्याग लक्षणा स्वीकार की जाती है । 
जो 'तत्‌' ( ईश्वर ) है वह त्वं' ( जीव ) नहीं हो सकता ओर जो “त्वों 
है वह 'तत्‌' नहीं होता । किन्तु दोनोंके नाम, रूप, उपाधि, कार्यको यदि 
छोड़ दिया जाय तथा उनमें जो चिन्मात्र, सन्मात्र, आनन्दमात्र वस्तुतत्त्व 
है उसका ग्रहण किया जाय तो जो ततु-पदाथं है वही त्वं-पदार्थ है और 
जो त्वं-धदार्थ है वही तत्‌-पदार्थ है। इस प्रकार 'तत्त्वमसि' वाक्यमें 
भागत्याग-लक्षणाके द्वारा जोव-ईश्वरमें जो एक चेतन तत्त्व है उस चितु- 
तत्त्वका ज्ञान अपेक्षित है। 

'तत्त्वमत्ति' महावाक्‍्य छान्दोग्य-उपनिषद्की सद्विद्याके अन्तगंत है । 
अध्याय १७ में सदविद्याके अन्तगंत इसका प्रासंगिक अथ॑ द्रष्टव्य है। उसका 
सार यही है कि जगत॒के मूलमें जो सतृ-तत्त्व है, जो चेतनस्वरूप है, 
जो अनन्त है, वह कोई परोक्ष वस्तु नहीं है, वह कोई दूसरा नहीं है। वह 
स्वयं तुम ही हो । अविचार कालमें स्वीकृत अन्य सतू-चित्‌ वस्तु विचारकी 
दृष्टिसे तुम्हीं हो | तत््वमसि । 

'तत्‌ अर्थात्‌ ईश्वर। पंचभूतात्मक सृष्टिका ज्ञाता ईव्वर है। वह 
बिना इन्द्रियोंके ही सव॑का ज्ञाता है, अतः सर्वज्ञ है। किन्तु 'त्वं अर्थात्‌ 
जीव इन्द्रियोंके द्वारा ज्ञाता है, अत: अल्पज्ञ है । इसी प्रकार निरिन्द्रिय कर्ता 
होनेसे ईश्वर सवंशक्ति है और सेन्द्रिय कर्ता होनेसे जीव अल्पशक्ति है। 
ईश्वर बिना बुद्धिके ही सुखी है अतः स्वतंत्र सुखस्वरूप है। जीव बुद्धि- 
सहित सुखी होता है अतः अपनेको परतंत्र सुखी अनुभव करता है। ईश्वर- 
की उपाधि सदसद्विलक्षण अनिवर्चनीय माया' है जो स्वका उपादान 
कारण है, अतः ईश्वर सर्वव्यापक है। जीवकी उपाधि यह देह-इन्द्रिय- 
अन्त:करण है जो मायाका काय॑ है अतः वह परिच्छिन्न है। किन्तु न तो 
नामरूपके भेदसे उनके अधिष्ठान सत्‌में भेद होता है और न उनके प्रकाशक 
चित भेद होता है । अतः सत्‌की दृष्टिसि भी ओर चितृक़ी दृष्टिसि भो जीव 
और ईश्वरमें कोई भेद नहीं है । अचित्‌ृ-सत्‌ कल्पनामात्र है और असतृ-चित्‌ 
वदतोव्याघात है । इसलिए जो सत्‌ है वही चित्‌ है, जो चित्‌ है वही सत्‌ है। 
जिसको छान्दोग्य-श्रुति समस्त नामरूपका अधिष्ठान बतातो है उसका नाम 
सत्‌ है ओर वही चित्स्वरूप आत्मा है। इस प्रकार सत्‌ ही तत्‌ है और 
वही चित्स्वरूप में मैं' है। यही तत्त्वमात्ष॒ वाक्‍्यका अर्थ है। ईश्वर और 
जीवके समस्त भेद उपाधिकृत हैं : कार्योपाधिक जीव एवं कारणोपाधिक्‌. 
ईश्वर; व्यष्टि चेतन जीव एवं समष्टि चेतन ईश्वर। उपाविमें ही जीवर्की 
अल्पज्ञ ता और ईश्वरकी सर्वज्ञता है अन्यथा दोनों एक ही चिदृकस्तु हैं । 

२. वाद-प्रक्रियाएँ 

तत््वमसि महावाक्यके अर्थ करनेकी अनेक प्रक्रिया" वेदान्त सम्प्रदीयमें 

स्त्रोकार को गयो है। अवच्छेदवाद देशकी उपांधि मानकर पहले अन्त 


करणावच्छिन्न चेतन ( जीव ) और मायाव॑ैच्छिन्‍न चेतन ( ईद्वर )का 
विवेक करता है। तदनन्तर निरुपाधि ( अनवच्छिन्न ) चेतनमें दोनोंका 


१. दृष्टि-सृष्टिवाद, बिम्ब-प्रतिबिम्बवाद, अवच्छेदवाद, आभासवाद--ये चार 
प्रक्रियायें मुख्य हैं । इनके मुख्य अवयव इस प्रकार हैं: १. दुष्टि-सुष्टिवाद 
इसको एकजोवबवाद भी कहते हैं । इस वादमें अज्ञात सत्ता होती ही नहीं । 
दृष्टिसमकाल ही सृष्टि है, आगे-पीछे नहीं । दृष्टि ( ज्ञान ) हो सृष्टिके रुपमें 
प्रतीत होती है । मैं देह हूँ, अज्ञानी हूँ, ज्ञानी हूँ, भात्मा हूँ, विराट हे, ब्रह्म 
हूँ, यह सब ज्ञान ही है । जिस समय हमारा जैसा ज्ञान हैं हम वही हैं । यह 

ऐक्य करता है। आभासवाद कार्योपाधिक चेतन और कारणोपाधिक 
चेतनका विवेचन करके एकत्वका प्रतिपादन करता है। दृष्टि-सृष्टिवादे 
अविचार कालिक और विचारकालिक स्थितिका निरूपण करता है। 
अविचार कालमें अज्ञानकेक कारण जिस चेतनको हम परोक्ष मानते हैं, वह 
अज्ञातताकी उपाधिसे तत्पदार्थ है और वही ज्ञातताकी उपाधिसे त्वं-पदार्थ 
है। इस प्रकारका भेद होनेपर भी ब्रह्म और आत्माका ऐक्य सभीको 


काल-प्रधान प्रक्रिया हे । अविद्याकालमें जिसे हम अपनेसे प्रथक्‌ समझते थे, 
विद्याकालम वह हमारा स्वरूप ही है। जैसे स्वप्नकालमें जो स्वप्न द्रष्टा है 
वही एकमात्र जीव है, स्वप्नभें प्रतोत होनेवाले चराचर जीव, जीव नहीं 
जीवाभासमात्र हैं; उसी प्रकार एक आत्म-ब्रह्म ही वास्तविक जीव हैं, शेष 
नव जो अहंइदरूप प्रतीतियाँ हँ सब जीवाभास ही हैं । किन्तु जैसे स्वप्नके 
जीव जीवाभास ही हैं, यह ज्ञान स्वप्नकालमें नहीं होता, जाग्रत्‌ हो जानेपर 
होता हैं, वेसे ही जब बुद्धि तुरीयतत्त्वमें जाग्रत होती है तभी द्वेत-प्रयंच 
आभानमात्र प्रतीत होता है, अज्ञानकालमें नहीं । जीव, जगत्‌ और ईश्वर सब 
द्रण्ता (वास्तविक एकजीव)का ही विलास हैं । अज्ञानकालमें जो अहूं 
(त्वं-पदार्थ) परिच्छिन्न जीवके रूपमें अनुभवमें आता हूँ, ज्ञानकालमें वही ब्रद्म 
( तत्पदार्थ ) अनुभव होता हैँ । त्व॑ और तत॒का जो भेदक जगत्‌ है वह भी 
द्रष्टाकी दृष्टि ही हैं अतः द्रष्टासे अभिन्न हैं । ऐसी दशामें त्व॑ं और तत्‌का भेद 
केवल अज्ञान सिद्ध हैं। तथा अभेद ज्ञानसिद्ध हैं । दृष्टिसृष्टिवादमें दो ही सत्ता 
मान्य हैं :--पारमाथिक और प्रातिभासिक। द्रष्टाकी (आत्मा या ब्रह्मकी) 
पारमारथिक सत्ता हैं जिसका मिथ्यात्व-निश्चय कभी नहीं हो सकता । दृश्यकी 
स्वप्नवत्‌ प्रातिभासिक सत्ता है, चाहे वह दृश्य भौतिक, देविक कुछ भी क्‍यों न 
हो । दृश्यरूप सारे पदार्थ अविद्याके कार्य हैं और सीधे साक्षीसे ही भास्य हैं; 
प्रमाता-प्रमाण-प्रमेयकी त्रिपुटी भी स्वप्नकी त्रियुटीकी तरह प्रतीतिमात्र ही है 
अतः प्रतिमासिक हूँ । जाग्रत्‌ अवस्था भी स्वप्नावस्थाकी भाँति ही अतात्त्विक 
है। माण्डक्य ,उपनिषद्‌में यही प्रक्रिया है । माण्डक्य-कारिकामें इसीका आश्रय 
लेकर 'अजातवाद'की स्थापना की गयी हे । 


२ बिम्ब-प्रतिबिम्धवाद : विवरणकार और रत्नप्रभाकारको' बिम्ब-प्रतिबिम्व- 
बाद हृष्ट हैँ । इस प्रक्रियामें शुद्ध चेतन ब्रह्म बिम्व है, अविद्यामें उसका प्रति- 

३. ऐक्य-पद्धतियाँ 


चार प्रकारसे ऐक्य प्रदर्शित करनेकी पद्धति शास्त्रमें है :++ 
१. अध्यास पद्धति : भ्रमकालमें दो पदार्थोको अविद्याके कारण एक 


बोलते हैं जेसे 'इद॑ रजतम'--यह चाँदी है। इसमें 'यह' शुक्तिकाके लिए 
है। वही शुक्तिका चाँदीके रूपमें भ्रमसे दिख रही है। इस भ्रमकी 
निवृत्तिके लिए बाध-पद्धति है | 


4! 

विम्व जीव हैं तथा मायामें प्रतिबिम्ब ईश्वर हैं। माया त्रिगुणात्मंक हैं । 
मलिन गत्त्वात्मक अविद्या उपाधि हैं जीवकी, अतः जीव अल्पञ्न हें। शुद्ध 
मत्त्वात्मक माया उपाधि है ईश्वरकी, अतः ईश्वर सर्वज्ञ है। प्रतिब्रिम्ब्र होने 
पर भी ये प्रतिविम्व मिथ्या नहीं हैं सत्य हैं। अतः जीव और ईश्वरका 
व्यावहारिक भेद सत्य है | किन्तु निरुषाधि जो शुद्ध चेतन ब्रह्म है उस बिम्बमें 
जीव-ईश्वर के भेदका अवकाश नहीं हैं। तत्त्वमसि वाक्‍्यमें जो एकत्व टू वह 
विम्बमलक हैं, प्रतिब्रिम्बमछक नहीं है । यदि अविद्या और मायाकों एक 
माना जाय तो निरुपाधि वहाको ही ईश्वर कहेंगे। शमदमादि साधन सम्पन्न 
जिज्ञासु जव श्रवणमननादिक्रे द्वारा मलिन सत्त्की उपाधिका बाध करके 
अपनेको विम्बस्वरूप अनुभव करता हूँ तो जीव-ईश्व रका भेद मिट जाता हैं 
यद्यपि व्यवहा रतः भेद बना रहता है । 


आभासवाद : इस प्रक्रियामें साधिष्ठान साभास अविद्या जीव है और साधि- 
छान साभास माया ईश्वर है । जीव अविद्या कार्योपाधिक एवं मलिन सत्त्वात्मक 
हैँ और ईश्वर माया कारणोपाधिक तथा छाड्ध सत्त्वात्मक है । जीवका अधिष्ठान 
कूटस्थ हैं और मायाका ब्रह्म हैं । आभास चाहे अविद्यामें हैँ या मायामें, 
मिथ्या है । इस प्रकार जीव पक्षमें तीन चीजें हे) कूटस्थ अधिष्ठान, अन्तः- 
करण-अविद्या और चिदाभास (उसमें शुद्ध ब्रह्मगेततका आभास) | ईश्वर- 
पक्षमें भी तीन चीजें हँ--त्र ह्म अधिष्ठान, माया और मायामें चेतनक्रा आभास 
ईश्वर । कूटस्थसहित चिदाभास॑ त्वंपदवाच्य जीव है और ब्रह्ममहित ईश्वर 
ततपदवाच्य ईश्वर है। तत्त्वमप्तिमें वाच्यार्थम एकता विवक्षित नहीं है । 
जीवका शोधितरूप कृटस्थ साक्षी हैँ और ईश्व रका शोधितरूप ब्रह्म है । कार्य 
और कारण (अविद्या और माया)का अपवाद करदेने पर कूटस्थ ब्रह्म ही है 
यही त्वं और तत॒की एकता है । पंचदशी, विचार सागरमें यही प्रक्रिया है । 

२. बाध-पद्धति : अध्यासके कारण जब एक हो वस्तु अन्य रूपमें 
प्रतीत होती है तब बाध-पद्धतिके द्वारा ऐक्य निरूपण करके भ्रम या 
अध्यास निवृत्त किया जाता है। जेसे 'यह चाँदी है' यह आध्यासिक ऐक्य 
है। किन्तु यदि यह कहा जाय कि 'यह चाँदी सीपी है' तो इसमें चाँदीको सीपी 
बताकर जो ऐक्य दिखाया उसमें चाँदी बाधित है और सीपी अबाबित है । 
जब वाक्यमें दो पदोंमें से एकका अर्थ बाघित हो और दूसरेका अबाधित 
तब वह बाध-पद्धतिका ऐक्य है। 'अयं सर्प:---यह अध्यास है और “अयं 
सपों रज्जु:' इसमें 'सपं:' पदका अर्थ बाध करके 'रज्जु: पदका अबाधित 
अर्थ ग्रहण किया जाता है। 'सप:' और 'रज्जु' दोनों पदोंका एक ही 
विभक्तिमें (अधिकरणमें) प्रसंग है। अतः: इस ऐक्य शेलीको बाध सामाना- 
धिकरण्य कहते हैं। शाख््रमें जहाँ भी ब्रह्द और जगत्‌का अभेद प्रर्दाशित 
किया गया है वहाँ यही बाध-समानाधिकरण्यकी ऐक्य शेलीसे अर्थ ग्रहण 


आभासवादमें तीन सत्ता मानते हैं : पारमाथिक सत्ता इसमें कूटस्थ 
और ब्रह्मकी एक सत्ता हैं; प्रतिभासिक सत्ता और व्यावहारिक सत्ता । जीव- 
ईश्व ररूप प्रतिबिम्व्रोंकी व्यावहारिक सत्ता हैँ जिनका ज्ञानसे मिथ्यात्व निश्चय 
हो जाता है। अज्ञानकी प्रातिभासिक सत्ता हैं जो ज्ञानसे नष्ट हो जाती है, 
यद्यपि अज्ञानके कार्य जो अन्तःकरण शरीर आदि हैं वे देहके प्रारब्ध पर्यन्त 
प्रतीत होते रहते हैं । 

४. अवच्छेदबादमें आभास स्वीकार नहीं किया जाता । अन्त:ःकरण विशिष्ट चेतन 
जीव हूँ । और अन्तःकरणोपहित चेतन साक्षी हैं। इसी प्रकार मायाविशिष्ट 
चेतन ईश्वर है और मायोपहित चेतन्य ब्रह्म है । अन्त:करण कार्य हैँ और 
माया उसका कारण । त्वं पदका वाच्य जीव हैँ और लक्ष्य साक्षी । तत्पदका 
वाच्य ईश्वर हैँ और लक्ष्य ब्रह्म । तत्त्वमसि वाक्य साक्षी और ब्रह्मकी एकता 
बताता हैं । 


ये सभी प्रक्रियाएँ जिज्ञासुओंके बोधार्थ हे तथा उनकी समझके 
अधिकारके अनुसार हैँ । प्रक्रियांमें शास्त्रका आग्रह नहीं है, आत्मा और 
ब्रह्यकों एकता तथा जगत्‌ और ब्रह्मकी एकतामें शास्त्रका तात्पय है । 
सबमें अज्ञान और मायाको वीचमें रखा गया हैं जो सबके मतमें अन्ततः 
मिथ्या विकल्प ही हूँ । अन्य महावाक्योंसे भी इसी प्रकार संगति बिठा लेनी 
चाहिए । 

करना चाहिए। जेंसे 'सब्वं खल्विदं ब्रह्म--यह सब ब्रह्म ही है, इसमें 
सबका जो अथे है नामरूपोंकी समष्टि वह बाधित है, मिथ्या है, और 'ब्रह्म' 
अबाधित है | ब्रह्ममें यह सवंरूप जगत्‌ उसी तरह दिख रहा है जसे रज्जुमें 
सर्प अथवा सीपीमें चांदी | ब्रह्म वेदं सबंभ, आत्मवेदं सर्वंध्, स्व ह्यंतद्‌ 
ब्रह्म, इदं सबंम यदयमात्मा इत्यादि श्रुतियोंमें सवंत्र बाध-पद्धतिसे ऐक्य 
जानना चाहिए । 

२. विशेषण-विशेष्य पद्धति--गुण-गुणीके अभेद सम्बन्धके द्वारा जो 
ऐक्य प्रदर्शित किया जाता है वहाँ विशेषण-विशेष्य पद्धति है। जेसे नील 
उत्पलम्‌ू--कमल नीला है। यहाँ कमल और उसकी नीलिमाका ऐक्य- 
प्रसंग है। 'नीलम्‌' विशेषण है, 'उत्पलम' विशेष्य है; दोनों एक ही 
विभक्तिके पद हैं। अतः यहाँ विशेषण-विशेष्य-समानाधिकरण्य है । 

४. मुख्य समानाधिकरण्य पद्धति: जब वाक्‍्यमें दो पद एक हो 
विभक्तिमें प्रयुक्त हुए हों और दोनोंकी मुख्याथंमें एकता विवक्षित हो तो 
वहाँ मुख्य समानाधिकरण्यकी पद्धति है। जेसे 'सो5यं देवदत्त: :-- यह 
वही देवदत्त है। यहाँ वरतंमानमें देखे जा रहे, किसी व्यक्तिकी भूतकालमें 
देखे गये, उसी व्यक्तिके साथ एकता बतायी जा रही है। यह न तो अध्यास- 
शेली है (क्योंकि व्यक्ति एक ही है), न बाध-शली है (क्योंकि इसमें सः 
और अयं दोनोंका अर्थ ग्रहण किया जा रहा है) और न विशेषण-विशेष्य 
शली है (एक आदमी दूसरे आदमीका विशेषण या विशेष्य नहीं है) । यहाँ 
'सः देवदत्त:--जो पहले देखा हुआ देवदत्त नामका व्यक्ति है वही “अयं 
मनुष्य:' यह मनुष्य टै--यह भाव है। दोनों मनुष्योंके देश, काल, परिधान, 
पर्यावरण आदिकी भिन्नताका त्याग करके व्यक्ति-अंशमें (मुख्यांशमें) जो 
एकता है वही यहाँ 'सोध्यं देवदत्त:' वाक्यसे ग्रहण है। अतः यह मुख्य 
समानाधिकरण्यका ही उदाहरण है। 

तेत््वमसि, अहूं ब्रह्मास्मि, अयमात्मा ब्रह्म, प्रज्ञानं ब्रह्म--सभी 
महावाक्योंमें जीव और ईइ्वरकी उपाधियोंके अन्तरका त्याग करके 
सन्चिदानन्द अंशमें जो उनकी एकता है, उस एकताका ही ग्रहण है।भाग- 
त्याग लक्षणा द्वारा यह मुख्य सामानाधिकरण्यको शेलीसे ऐक्य प्रदर्शन है । 

तत्त्वमसिमें तत्‌ और त्वं पदोंका समन्वय; अहं ब्रह्मास्मिमें अहं और 
ब्रह्म पदोंका समन्वय; अयमात्म। ब्रह्म में आत्मा और ब्रह्म पदोंका समन्वय; 

प्रज्ञानं ब्रह्ममें प्रज्ञानं और ब्रह्म पदोंका समन्वय इसी मुख्य सामानाधिकरण्य 
शेलीसे निरूपित है। 


४ तत्त्वमसि 


'तत्‌' माने 'सत्‌र। श्रुति कहती है: यत्तत तत्सत्‌ यत्सत्‌ तत्तत । 
अर्थात्‌ जो 'तत्‌ है वहो सत्‌ है और जो सत्‌ है वही तत्‌ है। तनोति 
निखिल जगत्‌ इति ततु--जो सारी दुनियाका ताना-बाना है वह तत्‌ है। 
सदविद्यामें वही अद्वितोय चेतन सत्ता है। यह ईद्वरका परमार्थ रूप 
ब्रह्म है । 

त्वं' माने शुद्ध साक्षी । यह अहंका शोधित स्वरूप है । 

'तत््वममि'का अथं है कि प्रत्येक व्यक्तिका जो शोघित अहमर्थ है वही 
ब्रह्म है। परिच्छिन्न-सा प्रतोत होनेवाला तुम्हारा स्वस्वरूप साक्षी और 
परिच्छिन्नसे प्रतीत होनेवाले ये इदं-वाच्य जागतिक पदार्थ वास्तवमें एक 
ही अपरिच्छिन्न अखण्ड अद्वितीय वस्तु है। सृष्टिका जो अधिष्ठान ईइ्वर 
रूपसे शासत्रमें वणित है वह और कोई नहीं तुम ही हो, जिसको यह सृष्टि 
दोख रहो है। 

आपने रोशनोमें धलिकण उडते देखे हैँ ? इसमें तीन चीज हैं : रोशनी, 
आकाश और धृलिकण | इनके देखनेवाले तुम चोथे हो। विचार करों, 
इसीप्रकार अनन्त आकाशझमें ये घूमते हुए अनन्त ब्रह्माण्ड सू्यके प्रकाशमें 
तुम देख रहे हो। तुम्हारी निविशेषतारूप सनन्‍्मात्रके अनन्त आकाशमें, 
तुम्हारी उपस्थितिरूप रोशनोमें, ये अनन्त परिच्छिन्न पदार्थ तुम हो 
देख रहे हो, जरा विचार करो | 


जिसने माना कि कण हैं और दीखते हें तथा कणोंसे ही रोशनी जाहिर 
हुई है, वे चार्वाकी हो गये | जिन्होंने यह माना कि सब कण एक रोशनीने 
ही बनाये हैं वे ईप्वरवादी हो गये । जिन्होंने कहा कि कण हैं ही नहीं, 
प्रि्फ एक शून्य अधिष्ठान ही है वे बौद्ध हो गये । उनके मतमें कणोंसे बना 
आत्मा भी नहीं है। किन्तु जिन्होंने यहु माना, और माना हो नहीं जाना 
भी, कि जिस निविशेष अनन्ताकाशको तुम कणोंके अधिष्ठानके रूपमें देख 
रहे हो, जिस रोशनीमें तुम कणोंको देख रहे हो, वह सर्वाधिष्ठान सर्वके 
प्रकांशक प्रकाश तुम स्वयं देखनेवाले आत्मा हो और ये कण तुम्हारी ही 
अन्यथा प्रतीति है, वे वेदान्ती हूँ | तत््त्मसि--वहो तुम हो ! 

सद्विद्याका उपक्रम 'एकमेवाद्वितीयम्‌ सतसे हुआ और उपसंहार 
'तत्त्वमसि से | इसका मतलब है कि सतूसे भिन्न आत्मा नामकी कोई चोज 
नहीं है। जो सूष्टिसे पहले था, बादमें रहेगा और जिसमें सृष्टि-प्रलय 
मध्यवर्ती है, वही आत्मा है । 


जो अनादि-अनन्त होता है उसका मध्य नहीं होता, प्रत्येक वर्तमान 
बिन्दु मध्य-बिन्दु है तब उस अनादि-अनन्त सत्‌में आदि-मध्य-अन्तवालो 
सृष्टि अलगसे कहाँ होगी ? ऐतदात्म्यमिदं सबंम--यह सब अपना 
आत्मा ही है। 

पहले द्रष्टा-दश्य विवेक, पंचकोष-साक्षी विवेक, गरीरत्रय-साक्षी 
विवेक, अवस्थात्रय-साक्षी विवेकसे अपने आपको शुद्ध साक्षी अनुभव करो | 
देह ओर देहके समस्त अभिमानोंमे अतीत उनका प्रकाशक कूटस्थ ज्ञान 
तुम हो । यह त्वं पदार्थ है। किन्तु अभी यह पूर्ण ज्ञान नहीं है, क्योंकि 
तुमको चारों ओर भेद-सृष्टि ही अनुभव होतो है--द्रष्टाका दृश्यसे भेद, 
एक दृश्यका दूसरे दृश्यसे भेद । अदृश्यकी सत्ता मालूम पड़ती है, कोई 
इस सृष्टिका रचयिता अवश्य है, वह मुझसे अन्य है, मुझसे अज्ञात है-- 
इसप्रकारका अनुभव अभी तुम्हारा बरकरार है। इसके लिए तत््‌-पदार्थ 
ईद्वरके स्वरूपका अनुसन्धान आवश्यक है। कार्य-क्रारणकी प्रक्रियासे, 
अधिष्ठान-अध्यस्तकी प्रक्रियासे तथा श्रति-प्रतिपादित लय-चिन्तन आदि 
उपासनासे ईश्वरका जो परमार्थ स्वरूप है उसका अनुसन्धान पूर्ण होता 
है । तदनन्‍्तर तत्त्वमसि महावाक्यका विचार अपेक्षित है। इसमे जीव और 
ईइव रके स्वरूपमें जो भेद है उसकी बाधक युक्तियोंका तथा उनकी अभेद 
साधक युक्तियोंका प्रयोग करके मनन करना चाहिए । अन्तमें यदि आवश्यक 
हो तो अभेद-अथंमें वृत्तिका अखण्ड प्रवाह भी अपेक्षित है। वेराग्यवान्‌ 
अधिका रीको इसके ब्रह्मकारवृत्तिका उदय होकर अपने अहूंमें ही ब्रह्मत्वका 
बोध हो जाता है। वेदान्तका यह सिद्धान्त है कि जो कोई भी 'त्वं' और 
'तत्‌'का लक्ष्या्थं समझता है उनको “तत्त्वमसि'के श्रवणसे ही बोध हो 
जाता है। मनन-निदिध्यासनकी प्रवृत्ति मात्र लक्ष्यार्थोको स्पष्ट करनेमें 
होती है। यह वेदान्तका करिश्मा ही है कि एक बार 'तत्त्वमसि' सुनो 
ओर मुक्त ! 

[ विशेष विवरण कृपया अध्याय १७में सदृविद्याके अन्तगंत देखें ] 

५. अहं ब्रह्मास्मि 

तत््वमसिमें जो त्वं-पद लक्ष्य है, शुद्ध साक्षी चेतन, वही “अहूं- 
ब्रह्मास्मि' में 'अहं-पद लक्ष्य है। उसी शुद्ध साक्षीकों यहाँ ब्रह्म बताया जा 
रहा है। ब्रह्म पदका यहाँ वही लक्ष्य है जो तत्पदका है। इस प्रकार 
'तत्त्वमसि"-अर्थमें ही 'अहं ब्रह्मास्मि' है। गुरु शिष्यसे कहता है--“तत्त्वमसि', 
वह ब्रह्म तुम ही हो; और विद्वान्‌ शिष्यकी अनुभूति हो जाती है कि “अहं 
ब्रह्मास्म'--में ब्रह्म हूँ । 


इसमें अहंको ब्रह्ममें मिलाकर “अहूं ब्रह्मास्मिकी स्वीकृति नहीं है, 
और ब्रह्मको अहंमें मिलाकर भी नहीं है। दोनों भाव हैं। यदि अल्पज्ञ 
अहं ब्रह्ममें मिलकर तद्रप हो गया तो “अहूं ब्रह्माध्म' कहेगा कौन ? और 
यदि ब्रह्म अहंमें मिल गया तो वह अनमिला कब था ? यह उपासना, कर्म 
या योग-समाधिका अभ्यास नहीं है क्‍योंकि 'अस्मि! क्रिया-पद सत्ताका 
वाचक है, विधिका नहीं । हाँ यह ठीक है कि पद समन्वयके ज्ञानके बिना 
भी “अहूं ब्रह्मास्मि का वृत्त्याभ्यासंकरनेसे अस्मिता*लम्बनरूप सप्रप्रज्ञात 
समाधि प्राप्त हो जाती है। यह वाक्य देह-अन्त:करणका संस्कार करनेवाला 
पवित्र मन्त्र भी नहीं है क्योंकि इन वाक्‍्योंका किसी भी कमंमें विनियोग 
नहीं होता । ऐसा भी नहीं है कि अहंकी ब्रह्मताका प्रतिपादन केवल स्वयं- 
परामश रूप हो हो, वस्तुतः अहं और ब्रह्म दोनों ही निस्सार निस्तत्त्व हों, 
शन्‍्य हों | वेदान्तमें अहं ब्रह्मास्मि वाक्यका अथ इन सब पृवव॑पक्षोंसे 
विलक्षण है। 


अहमस्मि-में हूँ, यह नित्य अपरोक्ष ज्ञान है। किन्तु अहं ब्रह्म 
अस्मि'-- मैं ब्रह्म हूँ यह आत्माकी अपरोक्षताके बावजूद अज्ञात है। उल्टे 
अहं ब्रह्म नास्मि' यह ज्ञान होता है । ब्रह्म अन्यके रूपमें, अज्ञात परोक्ष 
सत्ताके रूपमें शाखके अवान्तर वाक्योंसे ज्ञात होता है। महावाक्य “अह्ढं 
ब्रह्मास्मि' उसी अज्ञात परोक्ष ब्रह्मको हमारी ,ज्ञात एवं अपरोक्ष आत्माके 
रूपमें जनाता है। “अहं ब्रह्मास्मि' वाक्यकी प्रमाण वृत्तिसे आत्मामें जो 
अज्ञान कल्पित परिच्छिन्नता प्रतीत हीतो है वह कट जाती है और 
शअ्रह्मकी अज्ञातता, अन्यता, परोक्षता कट जाती है। इस अज्ञान-निवृत्तिके 
साथ ही स्वयंप्रकाश चेतन ब्रह्म स्वात्माके रूपमें ज्ञात एवं प्रतिष्ठित हो 
जाता है। 

अहं ब्रह्मास्मि' अपने आत्मापर अध्यारोपित सभी अध्यासोंका अपवाद- 
वाक्य है। में देह हूँ, यह नेसगिक अध्यास है। में अमुक नामवाला हूँ, 
अमुक गोत्र, अमुक वर्ण, अमुक आश्रमवाला हूँ, गोरा-काला मोटा-पतला हूँ 
भूखा हूँ, प्यासा हूँ, विद्वान हूँ, मूर्ख हूँ, कर्ता हूँ, भोक्ता हूँ, सुखी हूँ, 
दुःखी हूँ, जीव हूँ, संसारी हूँ, परिच्छिन्न हँ--ये सब अध्यास समाज, धर्म, 
शाखसे हमारी आत्मापर डाले हुए हैं। इनके रहते तत्तद्‌ व्यवहारमें तो कोई 
बाधा नहीं है किन्तु आत्माका स्वरूप-साक्षात्कार सम्भव नहीं है, फिर 
अविद्याके रहते अनर्थका जो सम्पूर्ण संसार है उसकी निवृत्ति भी शक्य 
नहीं है । 'अहं ब्रह्मास्म' बताता है कि हमारा जो अहं है वह अपने अर्थ 
और व्यवहारमें अध्यासरूप है। इस आध्यासिक अहमथेंका शोधन करके 
अपने अहंको शुद्ध साक्षी-चेतनके रूपमें अनुभव करना चाहिए। इसके लिए 
द्रष्टा-दश्य, देहत्रय, अवस्थात्रय, पंचकोष और लयचिन्तन आदि प्रक्रियाओंसे 
अहंका स्वरूप शुद्ध करना चाहिए। तदनन्तर “अहूं ब्रह्मास्मि' वाक्य द्वारा 
उसीको सजातीय-विजातीय-स्वगत भेद शून्य अद्वितोय सच्चिदानन्दरूप, 
सर्वाधिष्ठानरू्प अनुभव किया जाता है क्‍योंकि शोधित आत्माका स्वरूप 


ऐसा ब्रह्म ही है। 

'अहं ब्रह्मास्मि'का यह अथ्थ॑ नहीं है कि 'अहं' अर्थात्‌ मोहन या सोहन 
नामका आदमी ब्रह्म हूँ। यह वेदान्त-ज्ञान नहीं, विरोचनी ( आसुरी ) 
ज्ञान है । 

बृहदारण्यकोपनिषद्‌में प्रसंग इस प्रकार है: इस सुष्टिके नामरूपके 
प्राकट्यके पहले ब्रह्म ही था। उसने अपनेको जाना कि मैं ब्रह्म है! और 
जानते ही वह यह सब हो गया। ऋषि वामदेवने जाना कि "में ही मनु 
था, में ही सूर्य हुआ हूँ'। आज भी जो जानता है कि में ब्रह्म हैँ' वह यह 
सब हो जाता है।* छान्दोग्यमें सृष्टिके नामरूपके पहले सतको बताया, 
बृहदारण्यकमें ब्रह्यको बताया और एतरेय उपनिषद्में आत्माको बताया 


२. ब्रह्म वा इदमग्र आसीत्तदात्मानमेवावेत्‌ । अहं ब्रह्मास्मीति । तस्मासत्सव॑म- 
भवत्‌ । तथ्यो यो देवानां प्रत्यबुध्यतस एवं तदभवत्‌ | तथार्षीणां तथा 
मनुष्याणां तद्व॑तत्पह्यन्नूषिवामदेवः प्रतिपेदे5<ह॑ मनुरभव॑ सूर्यश्बेति । तदिदम- 
प्येत्तहि य एवं वेदाहं ब्रह्मास्मीशि स इदं सव॑ भवति तस्य ह न देवाश्र 
नाभूृत्या ईशते ( बु० १.०.१० )। 


भरध्याय-१८ ] [ ३९९ 


है । इसका अर्थ है कि जो सत्‌ है वही चित्‌ आत्मा है और वही ब्रह्म है । 
इसीसे छान्दोग्यके 'तत्त्वमसि', वुहृदारण्यकके 'अहं ब्रह्मास्म' और एतरेयके 
प्रज्ञानं ब्रह्म महावान्योंके अर्थोकी एकता सिद्ध होती है। 'अह़ं ब्रह्मास्मि 
इस ज्ञानका फल बताया कि जाननेवाला सव॑ हो जाता है । इसका अं 
ही है कि 'अहं की अब्र॒ह्मता और असर्वरूपता अज्ञान-सिद्ध है और ज्ञान 
निवत्यं है। आत्मा ही सर्वाधिष्ठान, सर्वोपादान, तत्त्वतः निविकार अद्वितोय 
किन्तु विवरतंरूपसे सर्व हो रहा है। 


“जो में है सोई परमात्मा है, जो परमात्मा है सोई मैं है और जो 
दृद्य जगत्‌ है वह भी में-से ( आत्मतत्त्वसे ) पृथक नहीं है --इस ज्ञानका 
उल्लेख और ज्ञापक प्रमाण ही “हूं ब्रह्मास्म' महावाक्य है। यह ज्ञान 
न स्वगंमें मिलेगा, न समाधिमें और न भावमें । इसके लिए यहीं, अभी, 
जागते हुए ही महावाक्यजन्य वृत्तिकी अपेक्षा है । 


६. प्रज्ञानं ब्रह्म 


प्रजायते अनेन स्व मिति प्रज्ञानं : जिसके द्वारा सवंकी जानता है 
और सर्वके अभावको भी जानता है उसका नाम प्रज्ञान है। वह प्रज्ञान 
तुम्हारा आत्मा है, तुम हो, और वही ब्रह्म है। ज्ञाता, ज्ञानररण ओर 
ज्ञेयकी त्रिपुटो जिस ज्ञानमें प्रतीतिमात्र है वह ज्ञाता-ज्ञान-ज्ेयको त्रिपुटीसे 
रहित ज्ञान ही प्रज्ञान हे। प्रज्ञान अर्थात्‌ प्रक्ृष्ट ज्ञान, श्रेष्तज्ञान | ज्ञानमें 
भेद स्वोकार करना ज्ञानको परिच्छिन्न बनाना है परन्तु ज्ञान परिच्छिन्न 
नहीं होता, वह तो परिच्छिन्नताक़ा प्रकाशक होता है। 

जाग्रत्‌ आदि अवस्थाओं, तद्गत वस्तुओं और उनक्रे अभिमानियोंका 
जो एक प्रकाशक है वह साक्षी तुम ही तो हो। यह महावाक्य कहता है 
कि तुम अपरिच्छिन्न ब्रह्म हो । 

जो अनन्त अपरिच्छिन्न वस्तु होगी वह वुद्धिकी विषय नहीं होती, 
नहीं हा सकती | होती या हो सकती होती तो तुम उसको अभीतक जान 
ही गये होते । अनन्त बुद्धिका अविषय है। क्‍या आप कालका आदिया 
अन्त देख सकते हैँ ? क्या आप देशगत पूर्व-पश्चिमका ओर-छोर बुद्धिमें देख 
सकते हैं ? है ही नहीं तो कोई देखेगा भी क्या? बुद्धि तो केवल 
परिच्छिन्नका ही ग्रहण कर सकती है। ऐसी स्थितिमें अनन्तत्वका ज्ञापक 


४०० |] [ वेदान्त-बोध 


काई प्रमाण चाहिए | वहो ज्ञापक प्रमाण हैं ये महावाक्य और उनमेंसे एक 
है प्रज्ञानं ब्रह्म ।/ अनन्त-सी दिखनेवाली सप्टिके मठम एक परोक्षतया 
कल्पित अनन्त सच्चनिदानन्द तत्त्वको स्वीकार करके तथा उसकी अपरोक्ष 
सच्चिदानन्दरूप आत्मतत्त्वके साथ एकताका निरूपण करके महावाक्य 
आत्माम आरोपित सभी परिच्छिन्तताओंका निपेधमात्र करते हैं। 
परिच्छिन्नतामात्रके निपेबसे उपलक्षित जो ज्ञानमात्र आत्मा ([ प्रज्ञान ) है 
वही ब्रह्म ह, यह तात्पय है : अह प्रज्ञानं ज्ञानमात्रम ब्रह्म अद्वितीयम 
परिपृर्णंय्‌ अस्मि इत्यर्थ: । 


प्रज्ञानं शोधित अहं ( त्वं-पदार्थ ) है और 'ब्रह्म' तत्पदार्थ | ( विशेष 
विवरणके लिए देखिये अध्याय १४--३. स्वप्रकाश ब्रह्मसुख) 


७. अयमात्मा ब्रह्म 


यह महावाक्य माण्ड्क्योयनिषद्‌ तथा बृह॒दारण्यकोपनिषद्‌ दोनोंमें आया 
है। इसमे अयम्‌ पदका प्रयोग करके अंगुल्या-निर्देशमूचक अभिनयसे 
आत्माक्रा ब्रह्म बताया गया है। इससे यह स्पष्ट हो जाता है कि इसी देहमें 
जो अहं-रूपसे विख्यात अपरोश्न आत्म तत्त्व है वही ब्रह्म है | 


माण्ड्क्यके पहले मन्त्रमें बताया है कि ओंकार ही स्व है| फिर दूसरे 
मन्त्रमे द्वेतु देते हैं - क्योंकि यह सब ब्रद्म है : सर्व ह्तद्‌ ब्रह्म (पां3 २। | 
ब्रह्म वह वस्तु है जिसका नाम ओंकार है। अभिन्न निर्मित्तोपादन कारण 
होनेस यह त्तब्र ब्रह्म है और ब्रह्मका वाचक 'प्रणव ( ओकार ) होनेसे 
ओंकार यह सब है, ऐसा कहा जाता है। वह ब्रह्म क्‍या है, कहाँ है ? 
उसका मुझसे क्‍या सम्बन्ध है ? इस प्रइनके उत्तरमें श्रुति कहतो है कि-- 
अयमात्मा ब्रह्म | वह ब्रह्म तुमसे अन्य नहीं है, परोक्ष नहों है, वही जो 
तुम इस शरीरमें हा, ज्ञानस्वरूप आत्मा, वही ब्रह्म हो। इसको केसे जानें ? 
तो कहा--सोयमात्मा चतुष्पात्‌; अर्थात्‌ वह ब्रह्म जो यह सब जगतक्रे 
रूपमें प्रकट है और जो प्रत्येककी आत्मा है, चार पाद (चरण) वाला है-- 
विश्व, तेजस, प्राज्ञ और तुराय । इनमें जो तुरीय पाद है। वही आत्मा है 
और वही ब्रह्म है। इसप्रकार “अयमात्मा ब्रह्म में आत्मा तुरोयतत्त्वका 
वाचक है और ब्रह्म! पद ओंकारवाच्य ब्रह्मतत््वका वाचक है।यह सब 
जगत्‌के रूपमें प्रकट है : 

| 


सब होतद ब्रहा । अयमात्मा ब्रह्म । सोध्यमात्मा चतुष्पात्‌ (मां० २) 


आत्माका प्रथम पाद विश्व है जिसकी अभिव्यक्ति जाग्रत्‌ अवस्थामें 
देह-मन-इन्द्रियोंके द्वारा स्थूल पदार्थोके ज्ञाता, भोक्ता-कर्ताके रूपमें होती 
है। इस पादमें आत्मा मानों अपनेसे बाहर देखनेवाला ( बहिष्प्रज्ञ ) हे 
आत्माका दूसरा पाद तैजस है, जिसकी अभिव्यक्ति स्वप्न-अवस्थामें सूक्ष्म 
भोगोके ज्ञाता कर्ता-भोक्ताके रूपमें होती है। इस पादमें आत्मा मानों 
अपनेमें ही प्रज्ञावाला ( अन्तःप्रज्ञ ) है। आत्माका तीसरा पाद है प्राज्ञ 
जिरुको अभिव्यक्ति सुषुप्ति-अवस्थामें 'अन्यके अदर्शनरूप' दृश्यके द्रष्टाके 
रूपमें होती है। इस पादमें आत्मा मानों सर्वप्रज्ञाकको अपनेमें घनीभूत 
करके आनन्दका भोग कर रहा हो। परन्तु इस अवस्थामें भी जाग्रत्‌- 
स्वप्नके दर्शन-ज्ञानका बीज नष्ट नहीं होता तभी तो सुषुप्ति टूटनेपर पुनः 
जाग्रंतू-स्वप्नकी अवस्थाएँ ज्यों-की-त्यों प्रकट हो जाती हैं। अतः प्राज्ञ 
बीजावस्था है विश्व और तेजसकी । इनमें आत्मा कौन है ? आत्मा इन 
तोनों अवस्थाओंके निषेधसे उपलक्षित चेतन-तत्त्व है। वही तुरीय है । 
वही साक्षी है। बहिष्प्रज्ञ विश्वमेंले 'बहि:' उपाधि छोड़ देनेपर और 
'स्थुलभुक में-से 'स्थल' उपाधि छोड़ देनेपर “विश्व” साक्षी आत्मा ही है । 
इसी प्रकार अन्‍्तःप्रज्ञ तेजसमें अन्त: उपाधि और सृक्ष्मभुकमें-से सूक्ष्म! 
उपाधि छोड़ देनेपर तेजस” भी साक्षी आत्मा ही है। 'प्राज्ञ' भी साक्षी 
आत्मा हो है। बस, इसमें बीजत्व तथा अदर्शंनरूप उपाधि छोड़ देनी है। 
तात्पयं यह कि अवस्थात्रय साक्षी आत्मा ही तुरीय है और अवस्थाओंके 
भेदसे साक्षीमें भेद नहीं होता । 

यह साक्षी देहमें है, यह तो समझमें आता है। क्‍या देहके बाहर भी 
है ? असलियत यह है कि देह और उसका भीतर-बाहर समूचा देश साक्षीका 
ही भास्य है। ज्ञानस्वरूप होनेसे देश, काल, वस्तु और उनके भेदकी 
कल्पना ज्ञानमें ही हुई है। अतः सब-का-सब ज्ञानके पेटमें ही है। इनकी 
प्रतीति ही इनका अस्तित्व है और वह इनके चित्स्वरूप साक्षीसे पृथक्‌ 
नहीं है। भान ( प्रतीति ) ज्ञान ही है। अतः यह साक्षी अद्वेत ब्रह्म है । 


सोचो - जाग्रत्‌ू-अवस्थाकी उपाधिसे परिच्छिन्न चेतन्य “विश्व' मैं नहीं 
हूँ। स्थूछ समष्टिकी उपाधिसे परिच्छिन्न चेतन्य 'विराट्‌' मैं नहीं हूँ । 
स्वप्नावस्थाकी उपाधिसे परिच्छिन्न चेतन्य 'तेजस' मैं नहीं हूँ । सूक्ष्म 

समष्टिकी उपाधिसे परिच्छिन्न चेतन्य हिरण्यगर्भ मैं नहीं हूँ। सुपृप्ति- 
अवस्थाकी उपाधिसे परिच्छिन्न चेतन्य में नहीं हूँ | बीज-समश्टिकी उपाधिसे 
परिच्छन्न ईश्वर' मैं नहीं हूँ। तब मैं क्‍या हूँ ? में इन अवस्थाओं और 
व्यप्टि-समष्टि उपाधियोंका प्रकाशक हूँ और मेरे बिना इनका अस्तित्व भी 
नहीं रहता । अतः इनका अधिष्ठान भी मैं हूँ | इस प्रकार मैं साक्षी आत्मा 
ब्रह्म हूं । 
बुहुदारण्यकमें आया है : तदेतद्‌ ब्रह्म अपू्वंमनपरमनन्तरमबाह्मम्‌ 
अयमात्मा ब्रह्म सव॒निभूः इत्यनुशासतम्‌ ( वृ० २.५.१९५ )। वह यह 
ब्रह्म अपूर्व है ( इसका कोई कारण नहीं है ) अनपर है ( इसका कोई कार्य 
नहीं है ) अनन्तर है ( विजातीय द्रव्यसे रहित है ) अबाह्य है । यह आत्मा 
ही ब्रह्म है। यही सबका अनुभव करनेवाला है। समस्त वेदान्तोंका यही 
उपदेश है। 
यहाँ 'सर्वानुभू:: कहकर आत्माको साक्षी लक्षित किया है। जो साक्षी 
है सो ब्रह्म है और जो ब्रह्म है सो साक्षो है । 
यच्चाप्नोति यदादत्ते यच्चात्ति विषयानिह। 
यच्चास्य संततो भावस्तस्माद आत्मेति कथ्यते ॥ 


जो जाग्रत्‌-अवस्थामें विषयोंको +हण करता है, जो स्वप्नावस्थामं 
विषयोंकी कल्पना कर लेता है, जो सुषृप्ति-अवस्थामें विषयोंको खा जाता है, 
जो तीनों अवस्थाओं में एक-सा रहता है वही आत्मा कहलाता है ।' यह जो 
आत्मा है, वही सर्वाधिष्ठान, सर्वावभासक, अभेदस्वरूप ब्रह्म है । 
८. ऐक्यसाधक युक्ततियाँ 

० एक प्रइन है--जीवको ईश्वर होनेमें कितनी देर लगती )ै ? उत्तर 

है--जितनी एक हिन्दृको मनुष्य होनेमें । हिन्दू मनुष्य तो है ही, हिंन्दुत्वका 
अभिमान हटा नहीं कि हिन्दू मनुष्य ही है। इसीप्रकार जीव ईश्वर हो 
है, जोवत्वका अभिमान हटा नहीं कि जीव ईश्वर ही है। देहामिप्तान ही 
जीवत्व है। बस पंचकोष, पंचभूत, देहत्रय, अवस्थात्रय, आदिका विवेक 
करके चेतन जीवको देह-इन्द्रियमनकी उपाधिसे पृथक्‌ शुद्ध साक्षी अनुभव 
करना है। उधर उपाधिके कारण मायासे ईश्वरको पृथक्‌ अनुभव करना 
है। अनुभतमें शुद्ध साक्षी ओर ईश्वर दो नहीं आते। निरुषाधि वस्तु एक 
ही होती है। अनेकता सारी-की-सारी उपाधिमें है। 

७ बड़ी प्रसिद्ध बात है--दृश्यसे द्रष्टा पृथक होता है; परन्तु क्या यह 
भेद वास्तविक है ? नहीं । द्रष्टा दश्यको देखता है और दृष्याभावका भी 
देखता है। दृश्याभाव अपने अधिष्ठानसे पृथक नहीं हो सकता । अतः द्रष्टा 
ही दृश्यका अधिष्ठान है। इसलिए द्रष्टा तो दृश्यप्ते पृथक्र है परन्तु दृश्य 
द्रष्ठासे पृथक नहीं हो सकता। दृश्य उसीमें दिख रहा है जहाँ दृश्यका 
अभाव दिखता है । अतः अपने अभावके अधिकरणमें प्रतीत होनेके कारण 
दृश्य मिथ्या है । 


द्रष्टा और दृश्यके बीच क्या कोई सन्धि है कि यहाँ तक द्रष्टा और 
यहाँ तक दृश्य ? द्रष्टा और दृश्यके मध्य क्या है? न तो वह दृश्य होगा 
ओर न द्रष्टा क्योंकि यह तो प्रश्न ही है | शायद दृष्टि होगी |! मगर वह तो 
द्रष्ठाका स्वरूप ही है। दर्शनका करण होगा; मगर वह भी तो दृश्य ही 
होगा | असलमें द्रष्टा ओर दृश्यके बीच द्रष्टाके अपरिच्छिन्नत्वका अज्ञान 
ही है। जहां द्रष्टा और दृश्यकी भेदक सन्धि ही अज्ञान है, वहाँ द्रष्टा और 
दह्यका भेद भी अज्ञानमूलक ही है । 


# द्रष्टा-द्रष्टामें भेद कहाँ ? जहाँ बुद्धिकी उपाधिसे युक्त द्रष्टाको बात 
आती है वहाँ द्रष्टा परिच्छिन्न होता है। तब उसका नाम प्रमाता होता है। 
प्रमाता-प्रमातामें भेद है क्योंकि बुद्धि-उपाधिका भेद है। किन्तु जो बुद्धिकी 
उपाधिको छोड़कर शुद्ध द्रष्टा है उसमें भेद नहीं हो सकता । इसका अर्थ है 
कि भिन्न-भिन्न अन्तःकरणों में द्रष्टा भिन्न-भिन्न नहीं है । 

यदि उपाधि-मेदसे द्रष्टाका भेद मानें तो पृथक्‌-पृथक्‌ देशमें पृथक्‌-पृथक्‌ 
उपाधि है | अतः प्रइन होगा कि उपाधि देशिक है या देश औपाधिक है ? 
अर्थात्‌ देशमें भिन्‍न-भिन्‍न उपाधियाँ हैं या उपाधिमें भिन्‍न-भिन्‍न देशोंकी 
प्रतीति हो रहो है ? प्रथम पक्षमें उपाधिकी निवृत्ति होनेपर भी देशकी 
निवृत्ति नहीं होगी; तब मोक्ष भी नहीं होगा । द्वितीय पक्ष ठीक नहीं है 
क्योंकि भिन्‍न-भिन्‍न देश उपाधिका आश्रय है यह कहना नहीं बन सकता । 
अतः सम्पूर्ण विद्वको प्रतीत करानेवाली उपाधि एक है--अविद्या, और 
इसलिए उसका द्रष्टा भी एक है। शेष सब जीवाभास हैं । 

# जीव और ईव्वरके मध्य क्या है? जीव और जीवके मध्य क्या 
है ? जीव और जगतुके मध्य क्या है ? जगत्‌ और जगत्‌के मध्य क्‍या है ? 
जगत्‌ और ईवइ्वरके मध्य क्‍या है? सबका एक ही उत्तर है--भज्ञान, 

अधिष्ठान ओर प्रकाशककी एकताका अज्ञान, अज्ञानके आश्रय ओर विषयको 
एक्ताका अज्ञान। सारे भेद अज्ञान-जन्य हैं, अज्ञान ज्ञानसे निवत्य॑ है, 
अभेद ज्ञानका फल है। 

जो लोग जीव, जगत्‌, ईश्वरके भेदमें कम॑ या वासनाको हेतु मानते हैं वे 
धर्म और उपासनासे मोक्ष मानते हैं किन्तु उनका मोक्ष नित्य नहीं हो 
सकता । वेदान्त भेदमें मात्र अज्ञानको हेतु मानते हैं अतः वे ज्ञानसे मोक्ष 
मानते हैं और इनका मोक्ष नित्य है। 

० जीव और ईव्वर दो हैं तो केसे ? वस्तुतः दो हैं कि देशतः दो हैं 
कि कालतः दो हैं ? यदि कालत: दो हैं, एक कालमें ईश्वर और एक कालमें 
जीव, तब दोनों ही विनाशी हुए और तत्त्व काल सिद्ध हुआ ! यदि देशतः 
दो हैं, एक देशमें ईश्वर और एक देशमें जीव, तो दोनों ही परिच्छिन्न 
हुए; फिर दो देशोंका भेदक कौन होगा ? वस्तुतः दो हैं नहीं क्योंकि दोनों 
ही सच्चित्‌ हैं। यदि कहें कि ईव्वर आनन्दस्वरूप है और जीव उस 
आनन्दका भोक्ता है तो ईश्वर जीवके लिए हुआ, जीव ईश्वरकी अपेक्षा 
महान्‌ हुआ ! यदि दोनोंके कार्यो्में अन्तर है तो वह उपाधिकृत है वास्तविक 
नहीं । ईश्वरकी उपाधि कारणरूपा माया है ओर जीवकी कार्य॑रूप अन्तः- 
करण | इससे सिद्ध होता है कि जीव-ईश्वरके सारे भेद जीवकी उपाधिमें 
अभिमानके कारण हैं। असलमें एक ही चेतन देहाभिमानके कारण जीव 
ओर निरभिमानके कारण ईव्वर कहलाता है। 

* शाखत्रमें जीव और ईइ्वरका भेद और अभेद दोनों वणित हैं; ओर 
दोनों सप्रयोजन हैं। भेदमें उपासनाका विधान है। जिससे वासनाका क्षय और 
अन्तःकरणमें ज्ञानप्रवणताका उदय होता है। अभेद सत्यका उल्लेखमात्र 
है, वह तत्त्वज्ञानकी पूर्णता है । 


अट्टम खण्ड 


वेदान्तका साधन और फल 

वेदान्तका साधन ओर फल 


१, साधन ओर फल 


वेदान्तका साधन और फल अत्यन्त विलक्षण है। धर्म आदेशमूलक 
उपासना श्रद्धामलक है और वेदान्त प्रमाणमलक है। धर्ममें विधिको 
प्रधानता है| उपासनामें प्रेम और आवृत्तिकी प्रधानता है । वेदान्तमें श्रुति 
के अविरुद्ध नवनवोन्मेषशालिनी बद्धि (विचार) की प्रधानता है, और यही 
वेदान्तका साधन है। दसरे शब्दोंमें गुरुमुखले औपनिषद-सिद्धान्तका 
निरचय-यह श्रवण है। श्र॒त अर्थमें यक्ति, तक॑ तथा अन्यप्रमाणसे शाखको 
एक-वाक्याथथंता निश्चय करना मनन है। महावाक्योंके श्रुत-मत अर्थमें 
बद्धिको प्रवाहित करना निदिध्यासन है | उत्तम जिज्ञासुको श्रवणक्रे द्वारा ही 
महावाक्यजन्य ब्रह्माकार वृत्तिका उदय हो जाता है। किन्तु मध्यम और 
कनिष्ठ जिज्ञासुको मनन-निदिध्यासन भी करना पड़ता है। यही ब्रह्माकार- 
वृत्ति अज्ञानका नाश करती है, अतः वेदान्तमें साधन-पक्षमें यही साधनकी 
सीमा है । 

धर्मका फल सुख है; वह स्वगंसुख भी है और अगली योनियोंमें शुभ 
भोग-सुख भी है । उपासनाका फल है उपास्यकी तदाकारवृत्ति तथा इष्टका 
दर्शन । सगुण-साकारकी उपासनाका फल है साकार इृष्ट-दर्शन, और 
सगुण-निराकारकी उपासनाका फल है अन्तर्यामीका मानस-प्रत्यक्ष जिससे 
बुद्धि उसीके प्रति समपित हो जायेगी । वेदान्तमें ब्रह्मकमा मानस-प्रत्यक्ष भी 
नहीं हो सकेगा क्योंकि ब्रह्म निर्गंण-निराकार है । अतः वेदान्तमें ब्रह्मत्मेक्य- 
विषयक जो अविद्या है उपकी निवृत्ति मात्र ही अपेक्षित है। ब्रह्माकारवृत्ति 
केवल अविद्या-निवतंक है। ब्रह्म तो मुमुक्षुकी आत्मा है ही। अविद्या- 
निवृत्ति ही वेदान्तका फल है | 


सम्पूर्ण भावना और संस्कारोंका निषेध करके--वृत्तिमात्रका निषेध 
करके अर्थात्‌ फल-व्याप्तिका भी निषेध करके अपने स्वरूप परमात्माका 

जेसा वह है वेसा हो साक्षात्कार करना अर्थात्‌ तद्‌विषयक अविद्याको 
निवृत्तिके लिए ब्रह्माकारवृत्तिका उदय करना-यही वेदान्तका साक्षात्‌ 
साधन है। 

वृत्तिज्ञान ( ब्रह्माकारवृत्ति ) वेदान्तका फल नहीं है, क्योंकि वृत्तिज्ञान 
अविद्याको निवृत्त करके स्वयं भी निवृत्त हो जाता है। अविद्याकी निवृत्ति 
हानेसे सम्पूर्ण अनर्थंकी निवृत्ति होकर स्वतःसिद्ध परमानन्दस्वरूप नित्य- 
प्राप्त अपने आत्मस्वरूपमें स्वतःसिद्ध स्वाभाविक अवस्थिति-यही वेदान्तका 
फल है। यही मोक्षका स्वरूप है । 

प्रश्न : वृत्ति स्वयं अज्ञानका काय॑ है। तब वृत्तिज्ञानसे अविद्याकी 
निवृत्ति केसे हो सकतो है ? 

उत्तर : जहाँ निवत्य-निवतंक भाव सच्चा होता है वहाँ तो का्य॑- 
भूत वृत्तिज्ञानके द्वारा कारणभूत अज्ञानकी निवृत्ति नहीं होती लेकिन 
अविद्याके साथ जिसका भी कायं-कारणभाव है, वह सब झूठा है। अविद्यासे 
जो वस्तु उत्पन्न होती है वह वास्तवमें उत्पन्न नहीं होती । वहाँ कार्य-कारण- 
भाव केवल भ्रम है। अतः वृत्तिज्ञान अविद्याके निवारणमें समर्थ है। 
अविद्याके साथ प्रपंचका कार्यकारणभाव कल्पित है। जहाँ कल्पित कार्य॑- 
कारण भाव होता है वहाँ का्यंकी निवृत्तिसे कारणरूप अज्ञानकी निवृत्ति 
हो जाती है। 

वास्तवमें अपने स्वरूपमें साधन और फलभाव दोनों ही नहीं हैं ! 
तत्त्वतः वृत्ति आवरण-भंग नहीं करती, उसपर आरूढ़ चेतन ही करता 
है। महावाक्यजन्य ब्रह्माकारवृत्तिपर आरूढ़ चेतन अविद्याको निवृत्त 
करता है। तदनन्तर वृत्ति स्वयं भी बाधित हो जाती है। चेतन ही 
शेष रहता है । 

एक बार पुनः हम मुमुक्षुको उसकी आदि प्रेरणाकी याद दिलाते हैं 
जिसके अधीन उसकी वेदान्त-ज्ञानमें प्रवृत्ति हुई थी अर्थात्‌ दुःखकी आत्यन्तिक 
निवत्ति एवं परमानन्दकी प्राप्ति अथवा मोक्ष | दुःख आविद्यक है, सुख 
आत्मनिष्ठट है। महावाक्यजन्य अखण्डाथ्थंघी ( भब्रह्माकारवृत्ति )के द्वारा 
अविद्याकी निवृत्ति हो गयी तो समस्त दुःखोंका बीज ही नष्ट हो गया । 
तदनन्तर अवशेष क्या रहा ? स्वप्रकाश ब्रह्मसुख | यही मोक्ष है | अविद्या- 
निवृत्तिसे उपलक्षित आत्माका नाम ही मोक्ष है । वेदान्त-विद्याका 
यही फल हे । 

मोक्ष कोई अवस्था नहीं है, शरीरकी, मनकी या साधनाकी कोई 
स्थिति नहीं है । वह स्व-स्वरूप आत्माका ही एक नाम है। मोक्ष अभेद-दृष्टि 
है, निरतिशय तृप्ति है, निरंकुश स्वातन्त्रय है। मोक्षमें विदेह-मोौक्ष और 
जीवन्मुक्तिका भेद आविद्यक हो है। तत्त्वज्ञ तो ज्ञाननमकाल ही मुक्त है। 
शास्त्रमें विदेह-मोक्ष मन्द मुमुक्षुक लिए आश्वासन है और जीवन्मुक्ति 
आत्म-बोधकी प्रशंसा है, अतः दोनों ही अथंवादके अन्त्गंत हैं। “न तस्य 
प्राणा: उत्क्रामन्ति इहैव प्रविलीयन्ते-इस श्रुतिमें मुक्तपुरुषोंके प्राणोंका 
उत्क्मण नहीं होता--ऐसा कहकर स्पष्टतः विदेह-मुक्ति ( मरनेके बाद 
मोक्ष )का खण्डन किया गया है। 'स स्वराड़ भवति” 'न कमंणा वध्ध॑ते 
नो कनीयान” इत्यादि श्रुतियोंमें जीवन्मुक्तके निरंकुश स्वातन्त्र्यका वर्णन 
है : वह शहंशाह हो जाता है। कम करनेसे वह गौरवको प्राप्त नहीं होता 
ओर न करनेसे वह हीन अनुभव नहीं करता ।' 

प्रश्न: मुक्त कौन है ? 

उत्तर : असलमें मुक्त कोई होता नहीं। जिसको बन्धनका भ्रम 
था, अभिमान था, उसका वह भ्रम और अभिमान ज्ञानप्ते निवृत्त हो जाता 
है। आत्मा नित्यमुक्त है--न कभो बद्ध था न मुक्त हुआ । देह सदंव प्रकृतिके 
नियमोंसे बद्ध था, है ओर रहेगा। चिदाभास जीवमें बन्धनका भ्रम था 
क्योंकि उसे ब्रह्मसे पृथक स्वमत्ताका भ्रम था। वह भ्रम निवृत्त हो गया 
ज्ञासे और उसने जाना-मैं तो नित्य-शुद्धबुद्ध-मुक्त-त्रह्म ही हूँ। 
विमुक्तश्च॒विमुच्यते--मुक्त ही मुक्त होता है, यह वार्तिकारका 
उद्घोष है । 

मुक्तिमें भूमिकाओंका भेद भी पारमार्थिक नहीं है। प्रत्येक देहधारी 
अपने स्वभावमें ही वतंता है चाहे बह ज्ञानी हो या अज्ञानी । 

प्रश्न : क्या ज्ञानीका प्रारब्ध शेष रहतों है ? 

उत्तर : प्रारब्ध किसका ? ज्ञानीके लिए शरीर असत्‌ है ! अस्तत्‌का 
क्या प्रारब्ध ! आत्माका प्रारू्ध हो नहीं सकता । व्यवहा रमें भी प्रारब्ध 
शरोरका होता है आत्माका नहीं। देहसे तादात्म्यके कारण उसे अज्ञानी 
जीव अपना प्रारब्ध मानता है। ज्ञान होनेसे यह तादात्म्य मिट जाता 
है । अतः बोधवान्‌ अपना कोई प्रारब्ध नहीं मानता | तथापि अज्ञानियोंका 
बोधवानके शरीरकी चेष्टाओंकी संगति लगानेके लिए शास्त्र 'ज्ञानोके 

प्रारब्धकी' भी चर्चा करता है। बोधवानकी दृष्टिमें सृष्टि नित्य-नूतन 
है, ब्रह्माभिन्न है, फिर अपने-परायेके प्रारब्धके लिए अवकाश कहाँ है ? 


२. निविवाद सत्य 


आत्मा किसी इन्द्रियका बिषय नहीं है। संवेदनके साथ उसका कोई 
सम्पक नहीं है। स्वयं साक्षी भी उसको दृब्य नहीं बना सकता। ऐसी 
स्थितिमें उस अमत वस्तुके सम्बन्धमें मतभेद होना सर्वथा असंगत है। 
जितने भी मतभेद हो सकते हैं वे दृश्य, संवेद्य अथवा इन्द्रियगोचरके 
सम्बन्धमें हो हो सकते हैं। जो सब मतोंके उदय-विलयका प्रकाशक, 
प्रमाणनि रपेक्ष, स्वतःसिद्ध, स्वयं प्रकाश है उसको मतवादियोंका कोलाहल 
कभी स्पर्श नहीं कर सकता । दिग्भेद भी-मति है, काल-भेद भो मति है, 
वस्तुभेद भी मति है, सजातीय-विजातीय-स्वगतभेद भी मत है। मति 
अर्थात्‌ नाम, रूप क्रियाकी अभिव्यक्ति । उसके अनादि या सादि होनेका 
आस्तिक-नास्तिक विभाग हो सकता है, परन्तु स्वयंके अभावका अनुभव 
तो कभी हो ही नहीं सकता। अतः स्पष्ट है कि सम्पूर्ण विवादों एवं 
विरोधोंके स्पर्श-विमशंसे विनिमृक्त आत्मा एक-अनेक, सगुण-निर्गुण, सतृ- 
असतू, चितृ-अचितू, सुख-दुःख, परिच्छेद-अपरिच्छेद--इन विभागोंकी 
विषय-वक्षामें निक्षिप्त नहीं है । यही कारण है कि मतवादियोंके वाद-विवाद 
अपने आत्माका स्पर्श नहीं करते। उनके कुछ भी कहने, मानने या सोचनेसे 
आत्मामें कोई विशेषता दूषण-भूषणकी उपस्थिति नहीं होती। लौकिक 
व्यवहारकों देखकर आत्माके सम्बन्धमें जितने ऊहापोह किये जाते हैं-- 
शन्य-सत्‌, चेतन-जड़, कर्ता-अकर्ता, भोक्ता-अभोक्ता, लोक-परलोकगामी, 
विनाशी-अमृत, सुखी-दुःखी, पापी-युण्यात्मा, वह सब केवल लोकदृष्टिमुलक 
निराधार अनुमानमात्र अर्थात्‌ कल्पनामात्र होते हैं । 

अनुमानके लिए आधार चाहिए। वह प्रत्यक्षपृुवंक होता है, उसके लिए 
व्याप्तिग्रह अथवा परामर्श चाहिए। यह सब लोकव्यवहारमूलक ही होता 
है। श्रोत, अमत, अप्रमेय, अविज्ञात वस्तुके सम्बन्धमें इस प्रकारका कोई 
भी हेतु उपलब्ध नहीं होता । अतः वेदान्तेकवेद्य वस्तुके सम्बन्धमें तदितर 
प्रमाणोंकी कोई गति नहीं है, उनका कोई मूल्य नहीं है । 


बात यह है कि प्रत्येक इन्द्रिय अपने-अपने विषय, उनकी जाति और 
अभावको ग्रहण करती है, परन्तु कोई भी इन्द्रिय अपनी शक्ति-गतिसे 

परेकी वस्तुकों ग्रहण नहीं कर सकती । सम्पूर्ण शब्द, स्पर्ण, रूप, रस, गंध 
ग्रहण भी नहीं किये जा सकते तथा सब इन्द्रियाँ समान शक्तिशालो भी 
नहीं होतीं | अपनी-अपनो शक््तिक्रो अपेक्षासे अपने-अपने मण्डलके अन्तगंत 
प्रत्यासन्न विषयको हो जान सकती हैं। इनकी गति-मति-रति, शक्ति- 
विभक्ति-अभिव्यक्ति सब-की-सब मर्यादित हैं। यही कारण है कि जब हम 
अपने आत्मासे अन्यका अनुसन्धान करनेके लिए अग्रप्तर होते हैँ, तब 
अन्ततोगत्वा अज्ञानान्वकारमें ही परिसमाप्ति हो जाती है और उसीर्भ हम 
कुछ-न-कुछ कल्यना-जल्पना कर बेठते हैं तथा अपनी मान्यताके दुराग्रहम 
आबद्ध हो जाते हैं। उदाहरणाथ यदि कोई पूर्व-पश्चिम, उत्तर-दक्षिण या अब 
ऊध्व सीमाका अन्वेषण करने चले तो उम्की शक्ति ही क्षीण होगी, शीमा 
नहीं मिलेगी । क्‍योंकि उसके भी परे और उसके भी परे वहो-वही कल्पित 
हो जायेगा | देश, कालका आदि-अन्त किसी देश, कालमें नहीं मिलेगा, 
वह अन्‍्तर्देशके उस सुक्ष्मतम प्रदेशमें मिलेगा जहाँ उसका भान होता है। 
देशका आदि-अन्त किसी अन्य अनन्तमें नहीं है, भानस्वरूप अनन्त आत्तमामें 
ही है। यही स्थिति कालकी भी है। आप भूतकी आदि और भविष्यका 
अन्त ढंढने जाइये, कभी मिलेगा तो नहीं, आपकी गवेषणा-शक्ति क्षीण 
होकर मूच्छित हो जायेगी । जब भूत-भविष्यका आदि-अन्त नहीं मिलेगा 
तब वतंमानकी इयत्ता निश्चय करनेका कोई गणित ही नहीं रहेगा । 
वतंमानको ढृंढते-दूंढते नी वही दशा हो जायेगी जो भूत-भविष्यकी सीमा 
निर्धारित करनेमें होगी । ये सभो मर्यादाएँ केवल कल्यित होंगी और यह 
कल्पना भी केवल अज्ञान-प्रसृत भ्रम ही होगी। इसी प्रकार पिता- 
पितामहका अनुसन्धान करें, बीज-वृक्षका अनुसन्धान करें तो अनादि कहकर 
भले ही संतोष कर लें। अनादित्वकी मान्यता भी अज्ञानका ही एक 
परिणाम है । बाह्य वस्तुओंकी नित्यताका भी यही स्वरूप है । 

वस्तुतः सत्यका साक्षात्कार करनेके लिए देशान्तर, कालान्तर या 
वस्त्वन्तरकी ओर दौड़ना और उनके ओर-छोरको प्राप्त कर लेनेकरा प्रयास 
करना निरर्थक है। उनके स्वरूपको जाननेके लिए दृश्यकी ओर अनु- 
सन्धानका मुख मोड़ना पड़ेगा । द्रष्टा हो ज्ञान है, भान अनुभव है। अतः 
दृश्यसे विमुख होकर अपने आन्तर भआत्माकी ओर उन्मुख होना हो 
एकमात्र मार्ग है। इसोको जिज्ञासा अर्थात्‌ ज्ञानके स्वरूप जाननेकी इच्छा 
झहते हैं। आप स्वयं देख सकते हैं कि आप सत्यको ज्ञानका विषय-्ञेय 

बनाना चाहते हैं अथवा स्वयं ज्ञानस्वरूप आत्मासे जो विमुखता है, अपना 
हो बनाया हुआ आवरण है, उसको भंग करना चाहते हैं ? 


आप मानिये या मत मानिये, आप अपने विचारकी तलवार॒प आवरण- 
भंग करनेके लिए चाहे जितनी तलवारका वार कीजिये किन्तु यदि दृश्यमें 
महत्त्ववृद्धि है, चाहे वह कहीं भी क्‍यों न हो अन्‍न्तर्दृश्यमें, बहिदृंदपर, 
शरोीरोमें, अशरोरोमें, अहंमें, इदंमें. त्वंमें, ततमें तो आप अपनी उस मानी 
हुई महान्‌ वस्तुको काट नहीं सकेंगे। अतएवं कालान्तरकी समाधिको 
कल्पना छोड़िये, देशान्तरके ब्रह्मलोकका लोभ छोड़िये, वस्त्वन्तरकी उप- 
लव्धिका मोह छोड़िये; आप दृढ़तासे अपने उस भानस्वरूप आत्माका 
अनुसन्धान कीजिये जिससे सब प्रकाशित होता है और जिसको अपनेको या 
किसी दूसरेको प्रकाशित करनेके लिए प्रकाशान्तरकी आवश्यकता नहीं । 


इसमें सन्देह नहीं कि जबतक दृश्यकी किसी भी आन्तर-बाहद्य, सन्नि- 
कृष्ट-विप्रकृष्ट रूपरेखामें महत्त्वबुद्धि, हेयबुद्धि, सुखबुद्धि, उपादेयबुद्धि 
दुःखब॒द्धि, बनी रहेगी, तबतक आपकी बुद्धि अपनेको प्रकाश देनेवाले सत्य 
आत्माका आवरण-भंग करनेमें समर्थ नहीं होगी। बुद्धि अपने द्वारा 
प्रकाशितको भी देखना चाहेगी और रागकी रक्तिमा तथा द्वेषकी कालिमास 
दृद्यको सटाने-हटानेमें संलग्न रहेगी और विमल-धवर होकर अपने 
स्वप्रकाश अधिष्ठानसे अभिन्नताको नहीं जान पायेगी जो कि स्वतःसिद्ध 
है। इसी प्रक्रियाको श्रुति-शाखत्रने निवृत्ति, वेराग्य अथवा अन्तःशुद्धिके 
नामसे कहा है । 


हमारे दुराग्रहके दो रूप हैं : एक तो अपने व्यक्तित्वमें, चाहे वह सूक्ष्म 
हो या स्थल हो या कारण हो क्‍यों न हो; यह नेसगिक है। दूसरा शाख्रके 
द्वारा आरोपित लोक-परलोकगामी संसारित्वमें | शास्रके द्वारा आरोपित 
पदार्थमं दुराग्रह शासं्रके ही विचारसे बाधित हो जाता है, परन्तु अपने 
व्यक्तित्वमें जो नंंसगिक आग्रह हैं उसकी निवृत्ति तोन् अभीप्सा एवं आत्माके 
निरीक्षण-परीक्षण-समीक्षणकी अपेक्षा रखती है। यह इतनी दृढ़ मूल है कि 
हम ईदवर, समाधि अथवा मोक्षकी प्राप्तिके द्वारा भी अपने व्यक्तित्वको ही 
आमभूषित करना चाहते हैं। परन्तु सत्यका साक्षात्कार व्यक्तित्वका भूषण 
नहीं है; वह व्यक्त और अव्यक्तके भेदको सर्वथा निरस्त कर देता है। 
व्यक्तित्व हो या भेद, यह सवंदा बिरोधयुक्त ही रहेगा और विवादास्पद 


४१४ | | वेदान्त-बोध 


ही रहेगा, क्योंकि भिन्‍न-भिन्‍्न दृश्योंसे देखा जाता है और दश्यमें अवान्तर 
स्तर बराबर बने रहेंगे । व्यक्तित्व कभी विवाद और विरोधसे परे नहीं हो 
सकता, चाहे वह ईश्वरका हो, जीवका हो या जड़का | अतः श्रति, शाद््र 
सत्सम्प्रदाय एवं सदगुरओंका यह के कि अपनेको दच्यकी किसी 
कल्षाकी कुक्षिमें निक्षिप्त मत करो | जो अद्श्यम्‌, अग्राह्मम्‌ है, अमतम है, 
अविज्ञातम्‌ है, अदृष्म्‌-द्रष्ट है, उस निविवाद सत्यकी उपलब्धि ही निविरोब 
है अर्थात्‌ राग-द्वेषकों आत्यन्तिक निवर्तंक है| 


यह निश्चय होता है कि जितने भी विशेष अथवा भेद हैं, ते दृश्य हो 
हैं, अतएवं वादके विषय हो सकते हैं। यदि सन्यमं कोई विशेषण लगायेंगे 
तो विशेषणांशमें विरोधी पक्ष उपस्थित हो जायेंगे। यदि कोई विशेष 
नहीं है तो द्रेतका कोई कारण हो नहों है। निरविशेष अर्थात्‌ अद्वितीयता । 
यह अद्वितोयता अन्यनिष्ठ नहीं हो सकती क्य्रोंकि 'वह' या यह' को 
अद्वितीय माननेपर आत्मा उनसे पृथक्‌ उनका प्रकाशक रह जायेगा । 
ज्ञान आत्माका हो स्वरूप है, आत्मा भानमात्र है। जो भी ज्ञात-अज्ञात 
अन्य होगा वह ज्ञात-अज्ञात रूपसे कल्पनाका वियय होगा, प्रकाइ्य होगा । 
आत्मामें अद्वितीयता या पृणंता विशेषण नहीं है, स्वरूप हो है; अथवा यों 
कहें क्रि अपूर्णता और सद्वितीयताके भ्रमक्रो निवृत्त करनेके लिए शास्त्रों 
द्वारा अध्यारोपित है। यह स्पष्ट है कि आत्मा एवं अनात्माका भेद अर्थात्‌ 
अपनी सत्तासे पृथक्‌ किसी भी सत्ताकी कल्पना व्यक्तित्वमूलक हो है। 
व्यक्तित्वका अभिमान ही अपनेको दूसरोंसे अलग कर लेता है और दूमरोंको 
अपनेसे अलग कर देता है। निश्चय ही यह अभिमान परमार्थ सत्यक 
अज्ञानसे ही है। इस अज्ञानकी निवृत्तिके लिए ही शात्रोंका अश्रान्त 
परिश्रम रहा है । 


जब हम श्रवण करते हैं कि आत्मा “अपुबंम' है अर्थात्‌ आत्मासे पहले 
पूव॑कालमें, पू्॑देशमें, पूव॑वस्तुके रूपमें कुछ भी नहीं है; जब हम श्रवण 
करते हैं कि आत्मा 'अनपरमभ' है अर्थात्‌ आत्माके पश्चात्‌ कोई देश, काल 
नहीं है; जब हम श्रवण करते हैं कि आत्माके बाहर या भीतर कुछ नहीं 
है; जब हम श्रवण करते हैं कि वही आत्मा अपना आपा सबका अनुभव- 
स्वरूप है; जब हम श्रवण करते हैं कि साक्षात्‌ अपरोक्ष आत्मा ही सवंवित्‌, 
परिच्छेंद-भेदसे रहित है, तब इसकी ब्रह्मरूपतामें कोई संशय-विपर्यय होनेकी 

सम्भावना नहीं रहती । यहाँ कारण है कि विवरणकारने केवल श्रवणकों 
ही अविद्या-निवर्तक माना है। श्रवणका अथ्थ है आत्माकी अद्वितीय ब्रह्म- 
रूपताका निश्चय | फिर भी यदि प्रमाण-प्रमेयमें संशय है तो श्वतिके 
अनुकल युक्तियोंके द्वारा मनन और विपर्यय हो तो «&तमत अर्थमें चित्त- 
वुत्तियोंकों स्थिर करना अर्थात्‌ निदिध्यासनकी आवश्यकता हुं'ती। शुद्ध 
बुद्धि और तीत्र जिज्ञासुको पुनः श्रवणबी भी आवश्यकता नहीं रहती 
फिर मनन, निदिध्यासनक्री आवश्यकता ही क्‍यों होगी ? वृत्ति-आवृत्ति 
व्यक्तित्वमें ही प्रतिष्ठित 6 । जबतक व्यक्तित्वईं, देहमं अथवा क्रिसी भी 
प्रकारकी परिच्छिन्नताम सत्यत्व-वद्धि है और तादात्म्व है तभीतक 
ब्रह्माकार वत्तिको आदि अपेक्षित है। कहीं यह आवरत्त आत्माकों ही 
वृत्तिमान्‌ न बना दे, इसके लिए सावधान रहना चाहिए। जब संशय- 
विपय॑यके सहित अज्ञानकी निवृत्ति हो जाती है, तब निरतिशय निद्वन्द्वता 
और निरुत्तर निर्भयको प्रतिष्ठा हो जाती है। निर्भपता, निरतिशय 
वेदुष्प ( अर्थात्‌ एक विज्ञानस सर्वविज्ञान ) और सर्वाधिपतित्त्व ( अर्थात्‌ 
सर्वके त्यागका सामर्थ्य )--यह तत्त्वज्ञानका आनुषंगिक फल है। 
आनुषंगिवका अर्थ है कि इनंके लिए कोई प्रयास या अभ्यास नहीं करना 
पड़टा, स्वाभाविक रुूपसे ही जीवनमें प्रकट हो जाते हैं। सभी वुद्धियाँ 
आर शरक्तियाँ तत्त्वज्ञकी सेवामें संलग्न रहती हैं क्योंकि वह ब्रह्मलच्यस 
बद्धिमन्‌ एवं शक्तिमान्‌का भी स्वप्रकाश अधिष्ठान ही ज्ञ ओर 
स्वंशक्तिमान्‌ परमेश्वर प्रपंचकी ओर देखनेसे अद्वितीय आत्मार्म भानता है 
स्वरूप-दष्टिसे नहीं । 
अविद्याकी निवृत्तिस उपलक्षित नित्य शुद्ध-बुद्ध-मुक्त आत्माके साथ 
किसी प्रकारके कत्तंव्य, भावना, अभ्यास अथवा वृत्तिकी आवृत्तिका सम्बन्ध 
नहीं जुड़ता है। यदि बोब भी स्वातन्त्यहीन हो रहा तो पश्मत्वकी निवत्ति 
हाँ हुई ” स्वातन्त्रयहीन बोध मल है; बोधहीन स्व्रातन्त्य पामरता है 
उच्छूबखल्ता है, पशुत्व है। सम्पूर्ण कर्तव्यों, भावनाओं, अभ्यासों एवं 
आवृत्तियोके भारसे स्व॑था मुक्त अपना स्वरूप है | दृश्यके रूपमें चाहे कुछ 
नी क्‍यों न हो, शक्ति:क्तिमान्‌, वृत्ति-वृत्तिमानूु, समाधि-समाधिमान, 
उपासक-उपास्थ, सब अपने यावत्‌ स्वभावके अधिकरणमें ही भास रहा है 
अतः नितान्त मिथ्या है। बोध हो जानेपर अविद्याकी निवत्तिके पश्चात 
पृर्वक्ति कार्य-कारण एवं साध्य-साधनोंका कोई तत्त्व-महत्त्व नहीं रहता । 


की 2 [ वेदान्त-बोध 


आभास हो या प्रतिब्रिम्ब, सृष्टि-दृष्टि हो या दृष्टि-सुष्टि, सव ऋजुमति 
जिज्ञासुओंकी यथाथथंका हृदयद्भम करानेकी एक शलीमात्र है। इनमें 
दुराग्रह करना किसी प्रकार उचित नहीं है। वाद-विवादमें प्रतिवादियोंको 
पराजित करनेके लिए अथवा अपनी निष्ठा परिपक्व कंरनेके छिए इनकी 
आवश्यकता होती है, वह भी प्राथमिक अवस्थामें ही । जहाँ क्रिया-विक्रिया 
नहीं है, वहाँ प्रक्रिया एवं संस्क्रिया भी निष्प्रयोजन है। उपाधि-उपहित, 
अवच्छेदत -अवच्छिन्न, बिम्ब-प्रतिबिम्ब, आदिकी कल्पनाएँ केवल अपने 
स्वरूपकी ब्रह्मताका बोध करनेके लिए उपलक्षणमात्र हैं। अतएवं ये सभी 
कल्पनाएँ अन्ततोगत्वा निरथंक हो जातो हैं, और ये सब-के-सब ननेति- 
नेति' के इति पदार्थ हैं। 'नेति-नेति' अर्थात्‌ 'यह नहीं, यह नहीं । प्रश्न है-- 
क्या नहीं ? उत्तर है--इति; यह नहीं । 'यह' शब्दका अर्थ है निपेषके 
योग्य । अतः 'इति'का अर्थ है अनिरिक्त कल्पित-अकल्पित परोक्ष-अपरोक्ष 
ट्श्यमात्र | इसका निषेध हो 'नेति' शब्दका अथ॑ है| 


परन्तु इस निषेधका प्रकाशक कौन है ? अधिष्ठान कौन है ? जा सबका 
निषेध करनेपर शेष रह गया, वह शेष कौन है ? अपना आत्मा । देश, 
काल, वस्तु, सजातीय, विजातोय, स्वगत-भेद निषेध कोटियें है; जगत, 
जीव, ईश्वरका भेद भो निषेव-कक्षामें हो है। ऐसी अवस्थामें'अशेष, विशेष, 
निषेवावशेय अपना आत्मा ही है और उसमें भेदकी गंध भी नहीं है। 
दृश्यमें भेदोंके लिए लड़ना ठोक वेसा ही है जेसा मस्मरीचिकाके जलको 
दस हाथ गहरा या पचास हाथ गहरा--इस विवादमें डालना है। 
आकाज्ञक्रों नोलिमा कहाँ कितनी गहरी है, इसके लिए वादी-प्रतिवादीके-. 
पक्ष-विपक्ष बुद्धिका कौशल दिखानेके लिए ही हैं। अभित्ति चित्रके रंगका 
झगड़ा अथवा ख-पृष्पके परिमाणका निरूपण जेसे असंगत है, उसी प्रकार 
दृश्यकी उत्तमता एवं/निकृष्टताकें सम्बन्धमें वाग्जाल अकिचित्कर है| 


श्रवण, केवल श्रवण ! अच्छा तो यह श्रवण ही क्‍यों ? इसलिए कि 
दो स्थान ऐसे हैं जो श्रतरणके अतिरिक्त दूसरे किसी प्रमाण, युक्ति या 
उपायसे ज्ञात नहीं हा सकते। पहला: नित्य-परोक्ष स्वर्ग, ब्रह्मलोक, 
जगत्कारण आदि तथा इनकी उपलब्धिके साधन भी। क्योंकि प्रत्यक्षादि 
प्रमाणोंके द्वारा ज्ञात साधन अलौकिक नित्य-परोक्ष पदार्थोके साथ किस 
प्रकार सम्बद्ध होते हैं, यह जाननेका श्रवणके अतिरिक्त और कोई साधन 

नहीं है। अभिप्राय यह कि नित्य-परोक्ष वस्तुका अस्तित्व और उसकी 
उपलब्बिका उपाय दोनों हो श्रतरणसे ज्ञात होते हैँ। दूसरी वस्तु है नित्य 
साक्षात्‌-अपरोक्ष होनेपर भो अज्ञात पदा्थैका ज्ञान; जैसे आत्माका ब्रह्मत्व । 
यह केवल श्रवगपे ही ज्ञात रो सक्रता है। आत्मा स्वयं अपरोक्ष है, बिता 
प्रमागरे, विता वृत्तिके | सुबुप्तिमें मी । आत्मा कभी परोक्ष होता नहों, 
नित्य-प्राप्त है। केवल अज्ञान ही इसका आवरण-सा बना हुआ है । यह न 
तो घट-यटादिके समान इन्द्रिय-वृत्तिगोचर है और न तो स्वर्गादिके समान 
परोक्ष । मैं-मैं-मैं--ऐसी वृत्तियोंके सारके रूपमें एकमात्र आत्मा ही है। 
भेद दृश्य-कोटिमें है । सम्पूर्ण भेदोंसे विलक्षण यह आत्मतत्त्व केवल अज्ञानसे 
ही अप्राप्त-सा हो रहा है। अज्ञानसे जो वस्तु अप्राप्त होती है वह प्राप्त ही 
रहती है और ज्ञानसे जो मिलती है वह पहलेसे हो मिली रहती है। 
अतएव अज्ञानकी निवृत्तिके लिए ज्ञानके सिवाय और कोई उपाय नहीं है । 
ज्ञान केवल अज्ञानक्रा निवर्तंक होता है, वस्तुका प्रापक या निवर्तक नहीं 
होता । अतः ज्ञान अज्ञानको निवृत्ति करके स्वयं भी निष्थ्रयोजन हो जाता 
है अर्थात्‌ ज्ञानको पुनः-पुनः दोहरानेकी आवश्यकता नहीं रहती । यह ज्ञान 
अज्ञानको निवृत्त कर देता है परन्तु में ज्ञानवान्‌ हँ--यह्‌ अभिमान 
उपलब्ध नहीं करता । जब कि आत्माके अतिरिक्त और सभी विषयोंके 
ज्ञानमें ज्ञानी होनेका अभिमान होता है और दोहरानेको भी आवश्यकता 
होती है । आत्मा स्वयं ज्ञानस्वरूप ही है । 


इस आइचर्यपर ध्यान दोजिये कि जब आत्मासे अतिरिक्त किसी 
अन्य विषयका ज्ञान होता है तो उस अन्यके ज्ञानका एक संस्कार होता है, 
समय-समय पर स्मृतिका उदय होता है और उस वस्तुको हेय-उपादेय 
मानकर छोड़ना या पाना पड़ता है। अभिप्राय यह कि उसके लिए 
अभ्यासकी, कमंकी आवश्यकता होती है। परन्तु आत्माके ज्ञानमें कोई 
संस्कार नहीं होता । ज्ञान होनेके बाद यदि वस्तु परोक्ष हो जाय तो संस्कार 
और उस संस्कार-स्थित वस्तुकी स्मृति होती है। परन्तु आत्मा अविद्या- 
निवृत्तिके अनन्तर स्वयंप्रकाश अनुभव-स्वरूप ही रहता है। अतः संस्कार 
एवं स्मृति नहीं होती । दूसरी बात यह भी ध्यानमें रखनेकी है कि दृश्य 
वस्तुओंमें अंगांगी-भाव होता है। इसलिए किसी भी दुश्य वस्तुका ज्ञान, 
कम, उपासना या योगका अंग होगा और वह ज्ञान होनेपर भी कर्त्त॑व्य 

शेष रह जायेगा | आत्मामें अंगांगी-भाव नहीं है, अतएवं इसका ज्ञान होने 
पर कुछ भी कत्तंव्य, उपासितव्य अथवा भोक्तव्य शेष नहीं रहता। अतः 
आतज्ञानमें ही पूर्णता है। इस ज्ञानका परिच्छेदक अथवा ' भेदक कुछ भी 
नहों है। यह स्वयं ज्ञाता-ज्ञेयके विभागसे रहित अद्वितीय ब्रह्म ही है | 

यह बात प्रारम्भमें कही जा चुकी है: कि सारे विवाद और विरोध 
दृढ्यमं ही होते हैं | अदृश्य, अग्राह्म, अद्वितीय ब्रह्मस्वरूपमें पक्ष-विपक्षकी 
कोई उपस्थिति नहीं है | अतः जितनी भी प्रतिपत्ति या विप्रतिपत्ति है, वह 
सब बहिमृुखताके कारण ही है | बहिर्मुखता अज्ञानका ही कार्य है। अज्ञानी 
परस्पर लड़ु--कोई आश्चयं नहीं। तत्त्वज्ञ वाद-विवादके प्रत्येक पक्ष- 
विपक्षको अपने स्वप्रकाश अधिष्ठान आत्माके स्वरूपमें अज्ञ-परिकल्पित, 
मिथ्या हो अनुभव करता है। यही कारण है कि केवल इसी केवल्य- 
स्वरूप ब्रह्मात्म॑क्य ज्ञानमें समुल राग-हंषकी आत्यन्तिक निवत्ति हो 
जाती है। सदा आनन्द है, सर्वत्र आनन्द है, स्व आनन्द है; क्योंकि 
स्वंदा, सबंत्र और सर्व शब्द अधिष्ठानके अतिरिक्त ओर किसी 
दूसरी वस्तुके वाचक नहीं और निहंय, निभंय, संग्रह-परि ग्रह-शुन्य 
केवल आत्मा ही आत्मा एकमात्र सत्य है। 


३. जीवन्मुक्त 


'मेंका वास्तविक अथं है आत्मा। आत्मा अर्थात्‌ वास्तविक में' 
अनन्त सच्चिदानन्दस्वरूप है। उसमें बद्ध ओर मुक्तके विशेषण नहीं लगाये 
जा सकते। बन्धका अर्थ है अपनेको भूल जाना; मुक्तिका अथे है ज्ञान 
अर्थात्‌ उस भूलका मिट जाना । तात्पर्य यह है. कि आत्मदृश्टसि बद्ध ओर 
मुक्तकी सत्ता नहीं होती, वह तो व्यावहारिक दृष्टिसे ही बनती है। यदि 
व्यवहारका परमाथ॑-दृष्टिसे और परमार्थंका व्यावहारिक दृष्टिसे विचार 
करने लगें तो दोनोंका ही शुद्ध स्वरूप छिप जायेगा। इसलिए बद्ध, मुक्त 
आदिपर विचार करते समय व्यावहारिक दृष्टि ही काममें लानी चाहिए । 

अनन्त चिदानन्द सत्तामें किसी भी इन्द्रकी कल्पना नहीं की जा सकती 
और व्यवहार इन्द्रमें ही है। व्यवहारमें अच्छे-बुरे, पापी-पुण्यात्मा और 
महात्मा-दुरात्माका भेद अनादिकालसे चला आया है और इसके बिना 
व्यवहार चल नहीं सकता । ऐसी स्थितिमें हमें महात्मा और दुरात्माकी 
एक परिभाषा बनानी ही पड़ेगी। समाजकी सुव्यवस्था और मुमुक्षुओंके 

कल्याणके लिए ऐसा करना अनिवाय॑ है। परन्तु ये लक्षण जीवन्मुक्त महा- 
]रषोके लिए नहीं बनाये जाते; क्योंकि वे तो जेसे हैं, हैं ही । उन्हें अपने 
लक्षणक्रे ज्ञाकी आवश्यकता नहीं । वे इन लक्षणोंके अन्दर बॉँधे नहीं हें, 
इनसे परे. बहुत परे अनन्तस्वरूपसे विराजमान हैं। उन्हें महात्मा या 
दुरात्मा होनेका कोई प्रमाण-पत्र नहीं चाहिए। उनकी दृष्टिमें तो सब 
अपना स्त्ररूप हो है। इसलिए लक्षण बनाये जाते हैं साधारण जीवोंके 
लिए, जो संसारके पाप-तापसे सन्तप्त होकर एक शीतल, सुखद और घनो 
छायाके नोचे विश्राम करना चाहते हैं और अपनी श्रान्ति, क्लान्ति और 
अआ्आान्ति मिटाकर सवंदाके लिए अनन्त शान्तिके अड्भूमें सो जानेके लिए 
किसीके कोमल करोंको थपथपी चाहते हैं। अतः हमें अपनी दृष्टिसे ही 
उनके लक्षणोंका निर्णय करना होगा। हम अपने आदर्श, रुचि और 
प्रवृत्तिके अनुसार ही मह।त्माओंका चुनाव करते आये हैं और करेंगे । 


परन्तु; अपनी मनमानो करनेसे ही तो हम इस मायाके भयंकर चक्करसे 
छट नहीं सकते । जन्म-जन्मसे वासनाओंकी दासता करते रहनेके कारण 
हम वेसी ही परिस्थितिमें घुल-मिल गये हैं और उसीके आदी हो गये हैं । 
इसीलिए जहाँ कहीं हमारी धारणाके विपरीत कोई बात मिलतो है, वहीं 
हम उससे घृणा या परहेज करने लगते हैं। हमारी नपी-तुली बुद्धिका सत्य 
ही हमें सत्य प्रतीत होने लगता है और हम वास्तविक सत्यसे वंचित रह 
जाते हैं। तब हमें क्या करना चाहिए ? किसकी शरण ग्रहण करनी 
चाहिए ? इसलिए शाखने सन्‍त और जीवन्मुक्त के लक्षण बताये हैं । 


श्रुतियोंमें श्रोत्रिय, ब्रह्मनिष्ठ, ब्राह्मण, ब्रह्मविदु, आदि शब्दोंसे; गीतामें 
स्थितप्रज्ञ, भक्त तथा गुणातीत्तके रूपमें; योगवासिष्ठमें जीवन्मुक्त, विदेहमुक्त 
आदिके रूपमें; पुराणोंमें अतिवर्णाश्रमी आदिके रूपमें जिस अवस्था-स्थितिका 
संकेत किया है वह विभिन्न प्रकारकी नहीं है। प्रत्युत विभिन्न साधनाओंसे 
निष्पन्न एक ही फलभूत स्थितिका. विभिन्न नामोंसे निर्देश किया गया है। 
उदाहरणार्थ--गीतामें कर्मको मुल्य और भक्ति-ज्ञाको गौण मानकर 
परमार्थ स्थितिको प्राप्त करनेवालेको 'स्थितप्रज्ञ” कहा गया है। इसी प्रकार 
भक्तिको मुख्य ओर कर्म-ज्ञाननों गोण माननेवालेको “भक्त” तथा ज्ञानको 
मुख्य और कर्म-मक्तिको गोण माननेवालेको 'गुणातोत' कहा गया है। 
सभीको एक ही स्थिति प्राप्त है, सभी परमार्थमें परिनिष्ठित हैं और सभो 

कर, भक्ति और ज्ञानसे परिधृर्ण हैं, तथापि साधनभेदके कारण उनके 
नामोंमें भेद कर दिया गया है । 

योगवासिष्ठमें श्रीवसिएजीने जीवन्मक्तके कई छक्षण बताये हैं । क्रमश 
उन्हींपर विचार करते हैं| 


१. यथास्थितमिद॑ यस्प व्यवहारवतो5षषि च । 
अस्तंगतं स्थितं व्योम स जीवन्मुक्त उच्यते ॥। 


इस समय हमारी वृत्तियोंके सामने जिस पर्वत, नदी और वनादि- 
विशिष्ट जगत्‌की प्रतोति हो रही है, जब यह हमारे सामनेसे देह-इन्द्रिय 
आदिके साथ समेट लिया जाता है अर्थात्‌ जब इसका प्रलय हो जाता है 
तब इन विभिन्नताओंके न रहनेसे यह अस्तद्भत हो जाता है! परन्तु 
जीवन्मुक्तिमें वंसा नहीं होता । यह सम्पूर्ण प्रपंच जसे-का-तेंसा बना रहता 
है ओर व्यवहार भी होता रहता है। प्रलढय न होनेके कारण दूसरे लोग 
प्‌्वंवत्‌ स्पष्ट इसका अनुभव करते हैं। किन्तु जीवन्मक्तमें इसे प्रंतीत 
करानेवाली वृत्तिके न होनेके कारण सुपुप्तिवत्‌ इसको कुछ भी प्रतीत नहीं 
होता, अस्त हो जाता है। हाँ; सुपृप्तिकी अपेक्षा विलक्षणता यह है कि उसमें 
भावी-वृत्तिका बीज संस्काररूपसे रहता है और पुनः संसारका उदय होता 
है। परन्तु जीवन्मुक्तमं बीज भी नहीं रहता। इसलिए पुनः कदापि 
संसारको प्रतीति नहीं होती । 


२. नोदेति नास्तमायाति सुखे दुःखे मुखप्रभा। 

यथा प्राप्ते स्थितियंस्प स जोवन्मुक्त उच्यते ।। 
प्रारब्धके अनुसार चन्दन-पुष्पादिके सत्कार प्राप्त होनेपर अथवा धन-जन 
हानि, धिक्‍कारादि दुःखके निमित्त उपस्थित होनेपर संसारी पुरुषोंकी भांति 
हर्ष या विषादसे जिसका मुख प्रसन्न या विषण्ण नहीं होता; बिना विशेष 
चेष्टाके जो कुछ स्वयं प्राप्त हो गया उसीमें शान्तिसे जो स्थित रहता है 
वह जोवन्मुक्त कहा जाता है। पहले तो स्वरूपमें हो स्थिति होनेके कारण 
जीवन्मुक्तको इन विषयोंकी प्रतीति ही नहीं होती ओर यदि यथाकथश्चित्‌ 
थोड़ी देरके लिए प्रतीत हो भी जाय तो भी ज्ञानकी दढ़ तासे हेयोपादेय 
ब॒ुद्धिका अभाव होनेके कारण हर्ष और विषादके लिए अवसर मिलता ही 
नहीं । यहाँ यह ध्यानमें रखने योग्य बात है कि प्रारब्धसे केवल सुख-दुःखके 
निमित्त ही आते हैं, न कि उन-उन निर्मित्तोंके पश्चात्‌ आनेवाले सुख- दुःख 

भी। कर्मचक्रके अनुसार घटनाएँ तो घटती हो रहती हैं परन्तु आसक्तिके 
कारण हम सुखी-दुःखी हाते हैं। जेसे प्रारब्धके कारण हमें किसी दिन 
भोजन नहीं मिल पाता, इतना तो प्रारब्धका काम है; परन्तु उससे हम 
दुःखी हों, यह आसक्तिका फल है और आ्सक्ति अज्ञानसे होती है संसार- 
चक्रको गति और स्वरूपसे अनभिज्ञ होनेसे ही हम किसी देश, काल या 
वस्तुसे आसक्ति करते हैं ओर सुखो-दुःखी होते हैं । जीवन्मुक्त भला इनसे 
प्रमन्‍न या तिपण्ण क्‍यों होने लगा ? यही तो इसकी विशेषता है । 
३. यो जागति सुषुप्तिस्थो यस्य जाग्रन्न विद्यते । 
यस्य निर्वासनो बोध: स जीवन्मुक्त उच्यते ॥ 
उसको बाह्य इन्द्रियाँ अपने-अपने गोलकोंमें स्थित रहती हैं, उपरत 
नहीं रहतीं, इसलिए तो वह जाग्रत्‌ रहता है । परन्तु वृत्तियोंकी अन्तर्मखता 
अथवा अभावके कारण वह एक प्रकारकी सुषृप्ति ही है। इसलिए इन्द्रियोंसे 
विषयोंकी उपलब्धि नहीं होती और जाग्रत॒के लक्षण पूर्णतः नहीं घटते । 
इसीसे इस अवस्थाको जाग्रत्‌ और सुषुप्ति, इन दोनोंमेंसे एक भी नहीं 
कहा जा सकता। यह तोबोध है,परन्तु वासनानुगामी बोध नहीं है जेसा 
कि हमें स्वप्त और जाग्रतुर्में होता है। कभी-कभी में ब्रह्मवित्‌ हूँ--इस 
प्रकारकी वृत्तिका उठना ही यहाँ वासना शब्दसे सूचित होता है। यह 
वासना जीवन्मुक्तमें नहीं होतो । जहाँ यह बुद्धि है कि मैंने अनन्त चित्स्वरूप 
ब्रह्मको जान लिया, वहाँ अपनेमें ज्ञानका कतृत्व आरोपित होता है और 
वह विशुद्ध ज्ञान नहीं कहलाता । जब कतृुंत्व, ज्ञातृव॒का अपवाद हो जाता 
है, त्रिपुटीरहित केवल बोध-ही-बोध रहता है तब उसे निर्वासनिक बोध 
कहते हैं । यह बोनस्त्रहूपता ही जीवन्मुक्तका स्वरूप है | 
४. रागद्रेषभयादोनामनुरूप॑ चरचश्नपि। 
योघन्तव्योधवदत्यच्छः स जीवन्मुक्त उच्पते ।। 
लोगोंकी दृष्टिमें वह राग, ह्वेष; भय आदिसे युक्त पुरुषकी भाँति 

व्यवहार करता हुआ जान पड़ता है। स्थान, शौच, भोजन आदिमें उस्तको 
रुचि-प्रवृत्ति रागके अनुरूप ही जान पड़ती है; वह सात्त्विक भोजन ही 
करता है, तामसिकता, ग्राम्य-चेष्टा और दुःसजद्भका त्याग करता है। वह 
सप॑ आदि हिस्र जन्तुओंसे भयप्रेरित क्रिया भी करता हुआ देखा जाता 
है। बाधितानुवृत्ति अथवा पूर्वाभ्यासके कारण व्युत्थान दशामें ऐसी बातें 

हो जातीं हैं अवश्य; परन्तु उसके अन्तःकरणके निर्मल होनेके कारण उसमें 
तनिक भो कलृष नहीं आता | क्या आकाशतयें घृलि, बादल आदिसे आकाश 
कलुषित हो जाता है ? नहीं। इसीप्रकार जीवन्मुक्तका हृदय भी सवंथा, 
सर्वदा और गसवंत्र निमंल ही रहता है । 

प्रसद्भवश एक वात और कहनी है। जीवन्‍्मुक्त सभी वर्ण और सभो 
आश्रमोंमें होते हैं; वहाँ बहु अपने वर्ण ज्ीर आश्रमके धर्मका उल्ल्ज्लन 
नहीं करता। परम्परासे प्राप्त मर्यादाका उल्लक्वून क्‍यों करे जब कि उसके 
लिए सभी कर्म समान हैं ? हाँ; उच्चतर कमंके लिए निम्न कमंक्रा त्याग 
किया जा सकता है। परल्तु मर्यादाक्रे पालनमें न तो प्रमाद होना चाहिए 
और न जीवन्म॒ुक्त होनेकी आड़ लेनी चाहिए। साथ ही यह भी सही है 
कि जिन जीवन्म॒क्त महापुरुषोंने वर्ग ओर आश्रमका सच्चा संन्यास कर 
रखा है उनके लिए किसीको कुछ कहनेका अधिकार नहीं है । 

५ यस्य नाहंंकृुतो भावों बुद्धियस्थ न लिप्यते। 
कुबंतो5कुबंतो वापि स जीवन्मुक्त उच्यते॥। 

पुरुष जब कोई कर्म करता है तो में इस कमंका कर्ता हूँ' ऐसा अहंकार 
कर लेता है; और इस कर्मका इहलौकिक या पारलौकिक अमुक फल प्राप्त 
होगा, ऐसा सोचकर बुद्धि उसी भावसे लिप्त हो जाती है। और जब में 
कर्म नहीं करता, हाथ, पेर आदि इन्द्रियों और अन्तःकरणको रोककर 
कर्मका त्याग किये बठा हँ--ऐसा अहंकार होता है, तब मुझे मुक्ति प्राप्त 
होंगी, इस आशासे बुद्धि लिप्त हो जाती है। परन्तु जीवन्मुक्त चाहे कर्म 
करता हुआन-सा प्रतोत हो या कमंत्यागी-सा, दोनों ही स्थितियोंमें उसे 
अहड्ूार और बुद्धिकी सलेपता नहीं प्राप्त होती । मैं कर्ता हूँ या त्यागी हूँ, 
यह भाव कभी नहीं उठता । उसके सामने वे दोनों स्थितियाँ रहती ही नहीं । 

यह स्थिति स्वसंवेद्य है। जो महापुरुष कर्तृत्वसे ऊपर उठे हुए हैं, 
उनमें अहड्भार, आसक्ति और बुद्धिका लेप न होनेके कारण उनसे कभी 
सहज कमोंके अतिरिक्त दूसरे हो ही नहीं सकते। और सहज कमंका 
वर्णन गीतामें किया ही है। अथवा 'सहज का अथै समझना चाहिए--ज्ञान 
होनेसे पूव॑क्षणका सजातीय कम | उनके प्रवाहपतित होनेके कारण ओर 
उनका निषेध करके अन्य कमंमें लगानेवाली वासनाओंके न होनेके कारण 
वे ही अभ्यस्त कर्म-समूह चला करते हैँ। हाँ, इतना निश्चित है कि उस 

क्षणमें पापकर्म न रहे होंगे अन्यथा तो ज्ञान ही न होता । हमारी दृश्में 
जीवन्म॒ुक्तके जीवनमें प्रारब्धके अनुसार घटनाएँ तो सब प्रकारकी घट 
सकती हैं, परन्तु उनके पूर्व संकल्प, उनसे आसक्ति और उनका कतंंत्व 
न रहनेसे तथा आत्मदृश्सि आत्मरूप ही दीखनेक्रे कारण वे फलोत्पादनमें 
समथ्थ नहीं होतीं । 
६. यस्मान्नोहिजते लोको लोकान्नोह्दिजते च य: । 
हर्षामषंभयान्मुक्त,. स॒ जीवन्मुक्त उच्यते॥। 
संसारी लोग जिनसे अपनी किसी प्रकारकी हानि होनेकी सम्भावना 
देखते हैं या अपने आचार-विचारसे प्रतिकूल अनुभव करते हैं, उससे उद्ठिग्न 
हो जाते हैं | मुम॒क्ष लोग भी लोगोंको ईर्ष्या, ठेंघ आदिसे दवे तथा संसारमें 
आसव्त देखकर उनसे उद्धिग्न हो जाते हैं। परन्तु जीवन्मक्त किसोका 
पराया नहीं, सबका अपना होता है। उससे किसोके अनिष्ट और प्रति- 
कलताको आशा ही नहीं रहती । फिर उससे कोई क्‍यों घबड़ाने लगा ? 
दूसरे लोगोंकी संसारासक्ति आदि देखनेसे उसकी साधनामें बाधा तो पड़ती 
ही नहीं, क्योंकि उसकी साधना सहज है, कृत्रिम नहीं है कि दूसरोंके 
संसगंसे या विषध्न डालनेसे वह रुक जायेगी। इससे वह किसीसे घबड़ाता 
नहीं है। उसे सब कुछ प्राप्त ही है, इसलिए किसी वस्तुकी प्राप्तिसे वह 
हपित नहीं होता । उसका कोई प्रतिद्वन्द्दी नहीं, इसलिए वह किसीसे अमर्प॑ 
नहीं करता | द्वेतमें ही भय है। दूसरोंस ही भयभीत होना पड़ता है। 
जीवन्मुक्त पुरुषके लिए कोई दूसरा है ही नहीं, फिर वह भयभीत किससे 
हो ? वह सवंदा आत्मरत, आत्मतृप्त और आत्मतुष्ट ही रहता है । 
७. शान्तसंसारकलन:  कलावानपि निएकल:। 
यः सचित्तो5षि निश्चित्त: स जी वन्मुक्त उच्यते ॥। 
संसारी लोग “यह झात्रु है, यह मित्र है, यह उदासीन है, यह सम्मान है, 

यह अपमान है'--इत्यादि नानाविध विकल्पोंके कारण जल्ण करते हैं । 
परन्तु जीवन्मुक्त पुरुषमें यह सब विकल्प होते ही नहीं, रवभावतः शान्त 
रहते हैं । वह चौंसठ कलाओंसे युक्त होनेपर भी उनके अभिमान और 
व्यवहा रके अभावके कारण कलाहीन ही रहता है। अथवा इन द्ारीर, 
प्राण आदि अभिव्यक्तियोंसे-- खण्डोंसे युक्त दीखनेपर भी वह इनसे रहित 
अर्थात्‌ अव्यक्त ही है। हम लोगोंकी दृष्टिमें वह चित्तवाला प्रतीत होता 

है, परन्तु वास्तवमें वृत्तियोंका उदय न होनेसे वह निश्चित्त अर्थात्‌ चित्तरहित 
ही है। तब निश्चिन्त तो वह होगा ही । 
८५. यः समस्ताथंजातेषु व्यवहाय्यंपि शीतल: । 
परारभष्विव पूर्णात्मा स जीवन्मुक्त उच्यते॥ 


जेसे संसारी लोग उत्सव आदिके अवप्तर पर दूसरोंके घर स्वयं जाकर 
उनकी प्रसन्नताके लिए अनेकों प्रकारके काम करनेपर भी लाभ, हानि, 
हप॑, विषादादिरूप विकारोंसे अभिभत नहीं होते, उसी प्रकार यद्यपि इसकी 
दृष्टिमें कोई पराया नहीं है, तो भी समस्त व्यवहारोंको करता हुआ भी 
उन विकारोंसे मुक्त रहता है, इसका हृदय सबंथा शीतल रहता है ! यह 
बात नहीं कि वह केवल विध्त-बाधाओंके सनन्‍्तापसे मुक्त रहनेके कारण 
ही शीतल रहता हो, बल्कि निरन्तर अपने एकरस परिपूर्ण आत्मतत्त्वमें 
परिनिष्ठित रहनेके कारण ही ऐसा होता है। 

ऐसे आत्मनिष्ठ महापुरुषको, जबतक उसका दरीर दीखता है, हम 
लोग जीवन्मुक्त कहते हैं और उसकी शरण ग्रहण करके अपना परम 
कल्याण प्राप्त करते हैं। जब उसका दशरीरपात हो जाता है तब वह 
विदेह-मुक्त हो गया, ऐसा कहा जाता है। उसके सम्बन्धमें कुछ कहा नहीं 
जा सकता । 

हाँ, यह जीवन्मुक्तपद वासनाक्षय-मनोनाशपूर्वक तत्त्वज्ञानसे ही प्राप्त 
होता है, इनमें-से किसो एकके द्वारा नहीं । सच्ची बात तो यह है कि ये 
अन्योन्याश्रित हैं-बिना एकके दूसरेकी प्राप्ति नहीं हो सकती । इसलिए 
बड़ी तत्परताके साथ तीनोंका एक साथ अभ्यास करना चाहिए। 


४. विदेह-मुक्ति 
( ज्ञानकी सात भूमिकाएँ ) 


एक बार श्रीउड़ियाबाबाजी महाराजसे पूछा-“जोवन्मुक्ति और 
विदेह-मुक्तिमें क्या अन्तर है ?” उन्होंने तुरन्त जवाब दिया--अरे, अपने 
स्वरूपमें दोनोंके भेदकी चर्चा ही अमंगल है।' 

वास्तविकता यही है कि आत्मा अभेद स्वरूप है और अविद्या-निवृत्तिसे 
उपलक्षित आत्माका नाम ही मोक्ष है। अतः मुक्तिमें जीवन्मुक्ति ओर 
विदेह-मुक्तिका भेद अकिचित्कर है। इसपर भी तत्त्वज्ञानका प्रकाश जिस 

अन्तःकरणमें हुआ है उसमें श्रद्धा, भक्ति और ध्यानके तारतम्यसे ज्ञानकी 
भूमिकाओंका वर्णन वेदान्त-शासत्रेमें किया जाता है। देह और देह-भानके 
रहते हुए ही मुक्तपुरुषकी संज्ञा 'जीवन्मुक्त' होती है। देहके रहते हुए 
किन्तु देहके भान न रहते हुए मुक्त पुरुषकी संज्ञा 'विदेहमुक्त” होती है । 
देहके न रहनंपर मुक्त पुरुषका कोई व्यक्तित्व शेष नहीं रहता अतः उसके 
जन्मान्तरका कोई प्रसंग ही नहीं है। न च पुनरावतंते, न च पुनरावतंते 
(छां० ८.१५.१) उसका फिर पुनरावत॑न नहीं होता न तस्य प्राणा: 
उत्करामन्ति (वु० ४.४.६)--उसके प्राणोंका उत्क्रण नहीं होता ।* 


श्रुतिका सिद्धान्ट यही है कि ब्रह्मवेत्ता ब्रह्म हो है : ब्रह्म वेद ब्रह्मेव 
भदति (मुं० ३.२.९)। 'ब्रह्मेव सन्‌ ब्रह्माप्पेति! (बु० ४.४.६) अर्थात्‌ 
ब्रह्म होकर ही ब्रह्मको प्राप्त होता है। अतः ब्रह्मवेत्ता ज्ञान-समकाल ही 
मुक्त है। मुण्डकोपनिषद्में कहा गया है कि-- 


आत्मफ्रोड: आत्मरतिः क्रियावान्‌ एष ब्रह्मविदां वरिष्ठ: 
( मु० २३.१.४. ) 
जो आत्ममें रतिवाला है, जो आत्मामें रमण करनेवाला है और 
आत्मामें ही व्यवहार करनेवांला है वह ब्रह्मविदोंमें वरिष्ठ है। इसी 


१, जो लोग हूं ब्रह्मास्मि' इस महावाक्यके अर्थमें श्रद्धा करके ब्रह्मकी अहूंग्रह- 
उपासना करते हैं उनकी वह उपासना यदि जीवन रहते हुए ही ब्रह्मात्मैक्य- 
बोधमें परिणत नहीं होतो तो देहपातके अनन्तर उनके प्राणोंका उत्क्रमण 
होता हैं और वह जीव उत्तरायण (ज्योति अथवा आचि) मार्गसे ब्रह्मतोकको 
प्राप्त होता हूँ । जहाँ वे ब्रह्माजीके द्वांरा पुन: उपदिष्ट होकर उन्हींके साथ 
मुक्त होते हैँ । इसको शास्त्रमें 'ऋ्रम-पुक्ति' कहा गया है । 


इसी प्रकार जो लोग सकाम-कर्मके मार्गमें हैं अथवा निष्काम-कर्म और 
देवोपासनाके मार्गमें हैँ वे देहपातके अनन्तर क्रमशः दक्षिणायन तथा 
उत्तरायण मागोंसे उत्क्ररण करते हँ--दोनों मार्गोंसे वे अपने-अपने वाडिछत 
लोकोंको प्राप्त करके वहाँ अपने मनोवाडिछित कमंफलका भोग करके पुनः इस 
मृत्युलोकको प्राप्त होते हूँ । गीता अध्याय ८, छान्दोग्य अध्याय ५ तथा 
बृहदारण्यक अध्याय ४ में इनका विवरण हैं। इनका विवरण वहीं देखना 
चाहिए । 

| 

श्रुतिका आधार लेकर योगवासिष्ठमें ज्ञानकी सप्त भूमिकाओंका वर्णन है। 
पाठकोंके लाभार्थ वही यहाँ उद्धुत कर रहे हैं । 
सात भूमिकाएँ हैं--शुभेच्छा, विचारणा, तनुमानसा, सच्त्वापत्ति, 
असंसक्ति, पदार्थभावनी और तुय॑गा ।* शुभेच्छा श्रद्धा-प्रधान है । विचारणा 
श्रद्धा-भक्ित प्रधान है। तनुमानसा ध्यान-प्रधान है। सत्त्वापत्ति भक्ति-ध्यान 
प्रधान ह॥ असंसक्ततिमें असंगताकी प्रधानता है। पदार्थभावनीमें ध्यानसे 
प्रगाढ़ हुई वृत्तिमें देहका भान क्षीण हो जाता है और तुर्य॑ंगा में वह भान 
अभान हो जाता है| 
भूमिकाओंके लक्षण 


१. शुभेच्छा : जब मनुष्यके अन्तःकरणमें वेराग्यपृर्वंक मुम॒क्षा होती 
है तब उस अवस्थाको 'शुभेच्छा' नामकी प्रथम भूमिका जाननी चाहिए ।* 
विवेक, वराग्य, षट्सम्पत्ति और मुम॒क्षा इसके लक्षण हैं । 

२. विचारणा :--वेराग्य और अभ्यासपृवंक वेदान्त-शास्र और 
वेदान्तनिष्ठ सत्पुरुषोंका संग तथा श्रवण, मनन, निदिध्यासनरूप सदाचारमें 
प्रवत्ति ये विचारणा' नामकी द्वितीय भूमिका जाननी चाहिए ।* इसमें 
गुरूपसदन, श्रवण, मनन और निदिध्यासन आजाते हैं । 

३. तनुमानसा : शुभेच्छा और विचारणाके परिपाकसे इन्द्रियोंके 
विषयोंमें अनासक्ति हो जाना तथा मनके तनु” अर्थात्‌ सूक्ष्म हो जानेसे 
वृत्तियोंकी अपने आश्रयकी ओर प्रवृत्ति हो जाना अर्थात्‌ मनकी आत्मामें 
शान्ति होने लगना यह तनुमानसा नामक तृतीय भूमिका है ।" यह ध्यान 
अथवा निदिध्यासनका परिपाक है। केवल त्व॑ं-पदार्थंक विवेक अथवा 
केवल तत्पदार्थके विवेकसे भी, यदि वह वेराग्यपृर्वक है, तनुमानसाकी 
स्थिति प्राप्त हो सकती है। 

ये तीनों भूमिकाएँ ज्ञानके साधनकी भूमिका हैं । 

४. सत्त्वापत्ति :--यह ज्ञान प्राप्तिको भूमिका है। पहली तोन भूमि- 
काओंके अभ्याससे तथा वेराग्यकी स्थितिसे ब्रह्माकारवृत्तिके उदय 


२. योगवासिष्ठ-उत्पत्ति-प्रकरण, ११८.५-६ । 
३. वही ( उत्पत्ति० ११८,८ )। 

४. वही ( उत्पत्ति० ११८.९ ) । 

५, वही ( उत्पत्ति० ११८.१० )। 

होनेपर त्वं-पदार्थ आत्माका तत्पदार्थ ईश्वरके साथ ऐक्य अनुभव होकर 
स्वरूपमें स्थिति-यही 'सत्त्वापत्ति' नामक ज्ञानकी चतुर्थ भूमिका हे ।' 
यह अविद्या-निवृत्तिकी स्थिति है। इस अवस्थाको प्राप्त पुरुषको संज्ञा 
ब्रह्मवित होतो है | 

५. असंसक्ति : पहली चार भूमिकाओंके परिपाकसे जब चित्त सभी 
विषयोंसे अत्यन्त असंग हो जाता है तब ब्रह्मात्मक्य-बोध जीवनमें छा 
जाता है। इस भूमिकाको असंसक्ति' नामकी पाँचवीं भूमिका कहते हैं ।* 
यह जीवन्मुक्तिकी अवस्था है। इस अवस्थामें पुरुषकी संज्ञा ब्रह्मदिद्वर 
होती है | जीवन्मुक्त ब्रह्मवेत्ताके लिए इस अवस्थामें सम्पूर्ण स॒डष्टि स्वप्नवत्‌ 
प्रतीत होती है । और अहंमें कतंत्व-भोक्‍्तृत्व-परिच्छिन्न -संसारित्वकी स्वो 
कृति नहीं होती । वह अपने पूर्व स्वभाववश किसी भी प्रकारके प्रवृत्ति- 
निवृत्तिख्प व्यवहारमें क्रियावान्‌ रह सकता है। पहलो चार पुरुषार्थमाध्य 
भूमिकाएँ हैं और पाँचवों बोधकी फलरूपा है। अधिकांश महापुरुष इसी 
भूमिकामें स्थित रहते हैं । 

६. पदार्थाभावनी : इस भूमिकामें अन्तःकरणमें पदार्थंका भान प्रायः 
स्फुरित नहीं होता क्योंकि पहली पाँच भूमिकाओंके परिपाकसे उसकी 
वृत्तिमें पदार्थके नाम-रूपका मिथ्यात्व तथा अपने स्वस्वरूपका सत्यत्व दढ़से 
दढ़तर होता जाता है। अतः कभी तो उसकी पदार्थ-बद्धि जाग्रत्‌ होती है 
ओर कभी सुप्त। अतएवं इस भूमिकामें स्थित ज्ञानी पुरुषका व्यवहार 
दूसरोंके द्वारा परिचालित होता है। * यह विदेह-मुक्तिकी प्रथम भूमिका 
है। इस भूमिकावाले पुरुषको ब्रह्मविद्द रीयान कहते हैं। यह स्थिति 
पुरुषार्थ-साध्य नहीं है। जीवन्मुक्त महापुरुषके देहका प्रारब्ध जब चुकने 
लगता है तब अथवा किसी पूर्व-वासनाके सिद्ध होनेपर यह अवस्था उदय 
होती है| 

( ७ ) तुयंगा : यह भूमिका पदार्थाभावनी भूमिकाका परिपाक है । 
इस अवस्थामें उसकी पदार्थ-वुद्धि और-देहनबुद्धि बिलकुल नष्ट हो जाती 

है। उसका मन स्वयं अथवा दूसरोंके द्वारा इस देह-पदा्थंभानकी स्थितिमें 


६. वही ( उत्पत्ति० ११८.११ ) 
७, वही ( उत्पत्ति० ११८.१२ ) 
८, वही ( उत्पत्ति० ११८.१३,१४ ) 

नहीं उतरता ।* अतः इस अवस्थासे व्युत्यान नहीं होता । ऐसा वर्णन भी 
है कि इककोस दिनसे अधिक इस अवस्थामें शरीर जीवित नहीं रहता । 
स्पष्ट है कि प्रारव्ध नष्ट होते समय ही यह भूमिका उदय होता है। यह 
भी विदेह-मुक्तिकी अन्तिम भूमिका है। इस भूमिका स्थित महापुरुषकी 
संज्ञा ब्रह्म विद्व रिष्ठ है । 

उपयंक्त भूमिकाएँ चित्तकी हैं अथवा चित्तोपाधिक चेतन्य चिदाभासकी 
हैं, आत्माकी नहीं है। आत्मा तो एकरस निविकार कूटवत्‌ स्थित है। 
जिज्ञासुकी दृष्टिसे शुभेच्छा, विचारणा और तनुमानसा जा ग्रतु-अवस्थाके तुल्य 
हैं । सत्त्वापत्ति और असंसकत स्वप्नावस्थाके तुल्य हैं तथा पदार्थाभावनी 
और तुयंगा सुपृप्तिवत्‌ हें। किन्तु तत्त्वज्ञकी दृष्टिसि इनका विलोम-क्रम 
है--तुथंगा और पदार्थाभावनी जाग्रतृवत्‌ हैं, असंसक्ति और सत्त्वापति 
स्वप्नवत्‌ हैं और तनुमानसा, विचारणा ओर शभेच्छा सुपृप्तिवत्‌ है । 
आत्मदृष्टिसे, ब्रह्मदृष्टिसे, तत्त्वदृष्टिसि सब आत्मा ही है | 


९. वही ( उत्पत्ति० ११८,१५ ) 
१०. विदेहमुक्तिपर महाराजश्रीका कोई लेख या प्रवचन उपलब्ध न होनेसे यह 
संक्षिप्त लेख संपादक द्वारा लिखा गया है। ग्रन्थकी पूर्णताके लिए यह 
आवश्यक समझा गया है । 

१५ 


१६९. 


संदर्भ ग्रन्थोंके संकेतोंकी सूचो 


ऋग्वेद ( ऋक ) 


यजुर्वेद ( यजु० ) 


, सामवेद ( साम० ) 


अथर्ववेद ( अथ० ) 
आरण्यक ( आ० ) 


, ब्राह्मण ( बा: ) 

. संहिता ( सं० ) 

. ईशावास्योपनिषद्‌ ( ईशा० ) 
. कैनोपनिषद्‌ ६ केन० ) 

. कठोपनिषद्‌ ( कठ० ) 

! , प्रशनोपनिषद्‌ ( प्रइन० ) 

), मुण्डकोपनिषद्‌ ( मुं० ) 

३. माण्डक्योपनिषद्‌ ( मा० ) 

. एतरेयोपनिषद्‌ ( एत० ) 


तैत्तिरीयोपनिषद्‌ ( तैत्ति० ) 
इवेताश्वतरोपनिषद्‌ ( ह्वेता० ) 


१७, 


छान्दोग्योपतिषद्‌ ( छां० ) 


. वृहदारण्यकोपनिषद्‌ ( वृ० ) 

, शांकर भाष्य ( शां० भा० ) 

", बहासूत्र ( ब्र० सू? ) 

. माण्डक्यकारिका ( मां० का० ) 
. श्रीमद्भगवदर्गाता ( गीता ) 

, विवेक चुड़ामणि ( वि० चु० ) 
. विवरण ( विवरण ) 

हज 
, श्रीमद्भागवत ( भा० ) 


भामती ( भामती ) 


. अवधृत गीता ( अव० गीता ) 
, अष्टावक्र गीता ( अष्टा० गीता ) 
, सांख्य दर्शन ( सां० ) 
, सांख्य कारिका ( सांथ्का० ) 
. तत््वसमास ( तत्त्व० ) 
३२, 


योग दर्शन ( यो० ) 


नोट :--इनके अतिरिक्त अन्य उद्धरणोंमें पूरे नाम संदर्भ-प्रंन्थोंके 


दिये गये हैं । 


अनन्तश्री स्वामी अखण्डानन्द सरस्वतीजी महाराज 
द्वारा विरचित एवं सम्प्रति उपलब्ध साहित्य 


वेदान्त 

मुण्डक सुधा 

माण्डूक्य प्रवचन 
(आगम प्रकरण) भाग-॥ 
माण्डूक्य प्रवचन 
(बैतथ्य प्रकरण) भाग-2 
माण्डूक्य प्रवचन 

(अद्ठेत प्रकरण) भाग-3 
माण्डूक्य प्रवचन 
(अलात शान्ति ) भाग-4 
ईशावास्यथ प्रवचन 
ईशानुभूति 


0.00 


50.00 


]50.00 


]50.00 


]00.00 
20.00 


(ईशावास्योपनिषद्‌ के आधार पर) 40.00 


केनोपनिषद्‌ 
कठोपनिषद्‌ (दो भागोंमें) 
बृहदारण्यको पनिषद्‌ 
थैताश्वतरोपनिषद्‌ 


40.00 


250.00 


60.00 
50.00 


छान्दोग्य-बुहदारण्यक एक दृष्टिमें 0.00 


ब्रह्मसूत्र प्रबचन-भाग ॥ 
ब्रह्मसूत्र प्रवचचन- भाग 2 
ब्रह्मसूत्र प्रवचन- भाग 3 
दृग दृश्य विवेक 
विवेक कीजिये 


(विवेक चूड़ामणि प्रवचन) 


आपरोक्षानुभूति प्रवचन 
वेदान्त बोध 

साधना और ब्रह्मानुभूति 
महाराजश्रीकी डायरीसे 
आनन्द सूत्र 
आनन्दानुभव 


60.00 
75.00 
60.00 
00.00 


00.00 
80.00 


70.00 

6.00 
१5.00 
20.00 


जीवन्मुक्ति विवेक 75.00 
अष्टावक्रगीता 25.00 
अष्टावक्रगीता प्रवचन 80.00 
मिथ्यात्व ज्ञान 20.00 
ध्यान और ज्ञान 90.00 
श्रीमद्धगवद्ीता 

गीता-रस-रत्ञाकर 

(सम्पूर्ण गीता) 200.00 


सांख्ययोग (गीता अध्याय-2) 200.00 
कर्मयोग (गीता अध्याय-3) 60.00 
ध्यानयोग (गीता अध्याय-6) 50.00 
ज्ञान-विज्ञान-योग (गीता अ.-7) 30.00 
अक्षर ब्रह्ययोग (गीता अ.-8) 50.00 
राजविद्या राजगुद्ययोग 

(गीता अध्याय-9) 90.00 
विभूतियोग (गीता अ.-0) 75.00 


भक्ति योग (गीता अ.-2) 90.00 
ब्रह्मत्ान और उसकी साधना 
(गीता अ.-3) 20.00 


पुरुषोत्तमयोग (गीता अ.-5)20.00 
देवी-सम्पदयोग (गीता अ.-6) 50.00 


दैनिक जीवनमें गीता 60.00 
योग: कर्मसु कौशलम्‌ 20.00 
मामेक॑ शरणं ब्रज 20.00 
गीतामें भक्तिज्ञान समन्वय 30.00 
गीतामें मानवधर्म 25.00 
वासुदेव: सर्वम्‌ 0.00 
मया ततमिदं सर्व 

(मेरा सब ताना-बाना) 25.00 
गीता दर्शन (तीन भागोंमें) . 600.00 


श्रीमद्भागवत 


भागवत दर्शन (दो भागोंमें) 600.00 


मानव जीवन और भागवत धर्म00.00 


गर्भ स्तुति 60.00 
इशानुकथा (नवम स्कन्‍्ध) 30.00 बसुदेव देवकी स्तुति 20.00 
भागवत - दशम स्कन्ध 50.00 भागवत विचार दोहन 30.00 
मुक्ति स्कन्ध भिक्षुगीत 35.00 
(एकादश स्कन्ध) (दो भागोंमें) 270.00 मैं ही मैं (चतुःश्लोकी भागवत)30.00 
रास पंचाध्यायी 50.00 सुदामा चरित 0.00 
श्रीकृष्णलीला रहस्य 45.00 रामायण 
भागवतामृत 70.00 श्रीरामचरितमानस 
भागवत व्यंजन 50.00 (तीन भागोंमें) 000.00 
भागवत सर्वस्व 25.00 अध्यात्म रामायण 250.00 
गोपीगीत श्रीमद्वाल्मीकि रामायणामृत 00.00 
वेणुगीत 40.00 मानस दर्शन 40.00 
युगलगीत 50.00 सुन्दरकाण्ड 
प्रणयगीत 60.00 (वाल्मीकि रामायणान्तर्गत) 30.00 
गोपियोंके पाँच प्रेमगीत 20.00 श्रीमद्वाल्मीकि रामायण 300.00 
उद्धवगीत 25.00 भक्ति एवं साधना 
कपिलोपदेश 60.00 विष्णु पुराण .00 
ब्रह्म-स्तुति 85.00 भक्ति एवं लीला 0.00 
हंसगीता (हंसोपाख्यान) 5.00 नाम महिमा 25.00 
सदगुरुसे क्या सीखें ? 5.00 भगवत्नाम 0.00 
उनकी कृपा 20.00 शरण 40.00 
ऊखल बन्धन लीला 50.00 प्रार्थना 0.00 
सत्संग महिमा 20.00 नारद भक्ति दर्शन 00.00 
प्रह्माद चरित 60.00 भक्ति सर्वस्व 75.00 
उद्धव ब्रजगमन 80.00 भक्तिदर्शनामृत 50.00 
- भागवत विमर्श (दो भागोंमें) 45.00 भक्तिका चमत्कार 

सत्साहित्य प्रकाशन ट्रस्ट 


विपुल 28/6 बी. जी. खेरमार्ग, मालाबार हिल, मुम्बई-400006 
फोन : (022) 23682055, मो, : 0959858%| 


७ शाखा कार्यालय ७ 


श्रीअखण्डानन्द पुस्तकालय, आनन्द कुटीर, मोतीझील, वृन्दावन-2827 
फोन : (0565) 293043, 2540487, मो. : 09838729460 


लेदानलबी धर 


प्रात:स्मरणीय गुरुदेव अनन्तश्री स्वामी 
| अखण्डानन्द सरस्वतीजी महाराजकों आध्यात्मिक 
| जगत्‌में आज कौन नहीं जानता। उनके त्याग, 
_ तपस्या, भक्तिभाव, वेदुष्य, ब्रह्मनिष्ठा एवं सरल- 
सुबोध-सरस प्रवचन शैलीकी ख्याति सर्वत्र व्याप्त 

है । लेखकके रूपमें भी आप लब्ध-प्रतिष्ठ हैं । अनुवादों, प्रवचनों, संवादों 
एवं स्वतन्त्र लेखोंके रूपमें आपका विपुल साहित्य ' सत्साहित्य -प्रकाशन 
ट्रस्ट, बम्बई' द्वारा सबको उपलब्ध है। उपनिषद, गीता, ब्रह्मसंत्र 
श्रीमद्धागवत एवं श्रीशंकराचार्य भगवान्‌की कृतियोंपर आपके आधिकारिक 
विचार इस साहित्यमें विस्तारसे संग्रहीत हैं । 

प्रस्तुत ग्रन्थ महाराजश्रीके यत्र-तत्रसे एकत्रित वेदान्त पुष्पोंका एक 
गुलदस्ता है । 

बेदान्त नाम उपनिषदोंका है। अत: उपनिषदोंको आधार मानकर 
ही बेदान्त-बोधका प्रणयन किया गया है। यद्यपि उपनिषदोंमें द्वेतवाद, 
बिशिष्टाद्वैतवाद, अद्वेतवाद आदि सभी सिद्धान्तोंका वर्णन मिलता है तथापि 
तात्पर्यसे बेदान्तोंका सिद्धान्त अद्ठेतमें ही परिनिष्ठित है और यही 
पहापरुषोंके अनुभवमें भी प्रतिष्ठित है। इसी सिद्धान्तका बोध 'वेदान्त- 
बोध 'में विवक्षित है । 

पाठकोंसे नम्र निवेदन है कि यदि वे वेदान्त हृदय समझना चाहते 
हैं, यदि वे वेदान्त-बोध तत््वका अधिगम करना चाहते हैं और यदि वे 
अपनी मुमुक्षाकी वास्तविक पूर्ति चाहते हैं तो बे इस वेदान्त-बोधको 
अवश्य पढ़ें । 


रन 262 5 


